

# मन्त्रपुष्पम्

सस्वराः

उपनिषन्मन्त्राः घनपाठमन्त्राः सामवेदमन्त्राः  
अथर्वणवेदमन्त्राः श्रीरुद्रप्रश्नः चमकप्रश्नः अरुणप्रश्नः  
शिवमन्त्राः सूक्तानि च दिव्यस्तोत्रम्

परिष्कर्ता

स्वामी देवरूपानन्दः



रामकृष्ण मठ खार, मुम्बई

**Published by:**  
**The President,**  
**Ramakrishna Math,**  
**Khar, Bombay 400 052.**

*Phototype-Setting by:*  
**Anand Phototype Setters,**  
**Wadala, Bombay 400 031.**

**Printed in India.**

*Printers:*  
**Creative Prints, Bombay.**

## PREFACE

'Mantrapushpam' in devanagari script with Swara marks is a vedic chanting book published for the benefit of reciting the Upanisads and other hymns as a spiritual discipline.

This book contains 16 Upanisads, 13 Suktas, Sri Rudra Prasnah, Sri Chamaka Prasnah, Sri Aruna Prasnah, Ghana Patha & Sama Veda mantras. 25 stotras on Gods and Goddesses are also included.

### Upanisads :

Upanisad means annihilating the ignorance completely. It leads the spiritual seeker nearer to God. The mantras of Upanisads awaken holy thoughts in the mind of spiritual aspirant. When the mantras are chanted with intonations, the divine atmosphere is created with holy vibrations all around. अणोरणीयान् महतो महीयानात्मा..... The pure Self dwelling in all beings is smaller than the smallest and greater than the greatest.

एष सर्वेषु भूतेषु गूढोऽत्मा न प्रकाशते..... (कठ उपनिषत्)

This Self, hidden in all beings reveals itself not to all.

सत्येन लभ्यस्तपसा ह्येष आत्मा सम्यक्ज्ञानेन ब्रह्मचर्येण नित्यम् ॥ (मुण्डक उपनिषत्)

The resplendent Self is attainable by the practice of spiritual disciplines as truth and continence. The chanting of mantras with correct intonations itself is a great spiritual discipline 'सम्यक् वर्णप्रयोगेन ब्रह्मलोके महीयते' One who recites mantras with intonations attains highest merit purifying his body and mind.

यस्तु विज्ञानवान् भवति समनस्कः सदा शुचिः । स तु तत्पदमाप्नोति यस्माद्भूयो न जायते ॥  
(कठोपनिषत्) He, who is endowed with discriminating

intellect and has his mind purified by various disciplines and who remains always pure attains that highest Goal from where he will not be reborn. He will be blessed with eternal peace and happiness.

Most thrilling and spiritually gratifying mantras of Upanisads are being chanted every day. This book will be immensely helpful for selecting mantras from different Upanisads for group chanting.

Brihadaranyaka Upanisad with Swara marks is an important feature of this book. This Upanisad is full of अनुदात्त swaras. The chanting of this Upanisad has got its own charm and soul-thrilling effect.

There are 108 Upanisads, out of which we have printed in this book 16 upanisads. (1) Ishavasya Upanisad (2) Narayana Upanisad (3) Mahanarayana Upanisad (4) Taittiriya Upanisad (5) Aitareya Upanisad (6) Brihadaranyaka Upanisad (7) Suryopanisad (8) Ganapathyatharvashirshopanisad are printed with Swara marks.

Other Upanisads such as Katha, Kena, Mundaka, Mandukya, Prasnah, Chandogya, Swetaswatara and Kali santaranopanisads are printed without Swara marks.

### **Sri Rudra Prasnah and Sri Chamaka Prasnah :**

Lord Shiva destroys the evil and bestows Bliss & Immortality on those who do Rudra Parayana daily. He is आद्युलोचिन - easily pleased. The easiest method of propitiating Him is by the chanting of Rudram.

Chant Rudra Prasnah, also called as namaka once. Then recite one Anuvaka of Chamaka. Repeat the chanting of Namaka second time along with 2nd Anuvaka of Chamaka. In this way Namaka may be recited 11 times with 11th Anuvaka of Chamaka.



**This is termed as one Rudra. 121 times of Rudra chanting is called one 'Rudraikadashani'. When Rudra is repeated 1331 times it is named as one Maharudra. 11 Maharudras will make one Atirudra (14641 times).**

**When 11 persons recite 11 times Rudra daily for a period of 11 days, then it becomes one Maharudra.**

**Aruna Prasnah :**

**Lord Surya is God of health. Propitiate Him by chanting Aruna mantra in the early hours of the morning daily. The aspirant will be bestowed with health and prosperity.**

**Ghana Patha Mantras & Samaveda Mantras :**

**These mantras may be chanted in temples on auspicious occasions and also in religious and cultural functions. This is the first time we are printing Ghana Patha mantras with Swaras.**

**Most popular mantras on Ganapati and Saraswati and eight mantras of Ishavasyopanisad have been rendered with Ghana Patha Swaras.**

**Suktas :**

**Vedic hymns selected from Sri Rigveda, Yajurveda etc. have been printed with Swara marks. Purusha Suktam, Narayana Suktam and Devi Suktam etc. are extremely popular vedic hymns which are chanted daily for spiritual up-liftment.**

**Samaveda Mantras :**

**Gayatri Samaganam, Rathantara Samaganam etc. with Swara marks have been included in this book. With the help of competent teacher, one should learn the chanting of Samaveda mantras.**

**Harmonium and other musical instruments must not be used while chanting the veda mantras.**

## **Divya Stotram :**

25 stotras on different Gods and Goddesses have been added so that religious aspirants may easily memorise and recite them befitting different occasions.

To hear the chanting of mantras and stotras in Mandirs, Monasteries and homes by religious aspirants is a unique experience.

We ardently hope that the book 'Mantrapushpam' will create a lot of enthusiasm specially among youngsters who are keen to learn and practice veda mantras in chorus. We are sure, this edition will be welcomed with great eagerness by the public.

We are grateful to M/s. Tribeni Tissues Ltd., Calcutta, who generously donated the entire quantity of paper required for the printing of this book. We express our deep gratitude to all the well-wishers who have donated towards the publication of this book.

We are thankful to Shri R.S. Srikanta for assisting assiduously in proof-reading etc.

Anand Phototype Setters, Wadala, Bombay, and Printers, Creative Prints, Bombay, deserve our thanks for beautiful printing and get-up of this book.

**Publisher**



## **PREFACE TO THE SECOND EDITION**

The first edition of 'Mantrapushpam', published in December, 1989 was acclaimed as one of the best Vedic Chanting books. Its two thousand copies were exhausted in just two months.

It is heartening that the second edition is now being brought out to meet the growing demand for it.

In this edition, Atharvanaveda mantras, Shiva mantras with Ghanapatha swaras and some hymns on Gods & Goddesses have been included.

No pains have been spared to make the book error-free.

In spiritual life, chanting of Upanishads, Prayers and hymns with Shraddha and Bhakti have a wonderful effect. Sins are burnt down paving the way for everlasting peace and happiness.

Liberation from the clutches of evil influences, developing the love of God, calmness of mind, —all these are certainly attained.

We hope, the public will welcome this exceedingly valuable book with great enthusiasm.

We express our sincere thanks to all those who have helped to publish second edition of this book by way of generous donations or otherwise and in particular to M/s. Triveni Tissues Ltd. who once again supplied substantial quantity of printing paper.

**Publisher**

## **PREFACE TO THE THIRD EDITION**

It is most gratifying to note that the second edition of Mantrapushpam was very well received and utilised by a large number of people.

As there is persistent demand, we have great pleasure to place the third edition before the public.

In this edition, the sixth Chapter of Brihadaranyakopanisad with swara-marks has been added. Gayatri Mantra with Ghanapatha swaras, Nasadasit Suktam of Rigveda and Aditya Hridayam - The hymn to Sun-God are the special features of this book.

The aim of human life is to realise luminous Brahman dwelling in the cave of the heart and become Immortal.

Mighty effort is needed to become one with Divine. Purify the mind and intellect by chanting Vedic mantras and divine hymns every day. The self effulgent Brahman, the dispeller of gloom is the target. The soul when purified hits the target like an arrow and gets fixed in Brahman.

We fervently hope that the public will accord spontaneous welcome to this book.

We offer our cordial thanks to all those who have helped us in various ways to expedite publication of this edition.

**Publisher**

## **PREFACE TO THE FOURTH EDITION**

**‘Mantrapushpam’ is an invaluable vedic chanting book containing 16 Upanishads and also hymns on Gods and Goddesses. It has given great impetus to the learners all over the country.**

**We noticed that the 3rd edition too received overwhelming response from the public. More and more people are eager to possess this book for ‘Vedabhyasa’.**

**The book is now passing through the 4th edition. It has been made more comprehensive with the addition of some more vedic hymns such as Shivapanchakshari Mantra and Mrityunjaya-Mahamantra with Ghanapathaswaras, Pavamanasuktam, Ayushya-suktam, Bhagya-suktam, Ratri-suktam, Agni-suktam and Ano Bhadrah-suktam.**

**Together with this, Gurvedashtakam, Nirvanashatkam, Meenakshi stotram, Ardhanarishwara-stotram and hymns on Shri Ramakrishna, Sri Sarada Devi and Swami Vivekananda have also been included. Sacred Sri Sri Durga Sahasranama stotram of Skanda Puranam and most popular Lalita Sahasranama stotram of the Brahmanda puranam are the other salient features of this book.**

**Let us worship the Lord with Mantrapushpam to our hearts' content. There should be conscious attempts to maintain the inner contact with the Divine.**

**We must offer vedic prayers every-day. Through steady practice, the habit would be formed. Then a habit will help us on to raise to divine mood. The holy vibrations of vedic chanting will produce immense purifying effect. We will be enraptured with spiritually elevating thoughts. It will help us to tune with cosmic vibration and next with Cosmic Mind. Finally we feel the contact between our finite Consciousness and the infinite Consciousness. We must strive hard to achieve ब्रह्मसंस्पर्शम्.**

**Let us offer our heart - felt prayers to the all - pervading,  
all-blissful divine Spirit.**

**By realising Him one goes beyond fear and sorrow and  
attains to everlasting peace.**

**We earnestly feel that the public will welcome this book of  
Vedamantras and hymns with great vigour and enthusiasm.**

**We convey our cordial thanks to all those who offered  
assistance in bringing out this glorious edition.**

**Publisher**





The wavy waters in the picture are symbolic of Karma; and lotus, of Bhakti and the rising-sun, of Jnana. The encircling serpent is indicative of Yoga and the awakened Kundalini Shakti, while the swan in the picture stands for the Paramatman (Supreme Self). Therefore, the idea of the picture is that, by the union of Karma, Jnana, Bhakti and Yoga the vision of the Paramatman is obtained.

**SWAMI VIVEKANANDA**





# अनुक्रमणिका

विषयः	पृष्ठम्
1. प्रार्थना	1
2. शान्तिमन्त्राः	4
3. ईशावास्योपनिषत्	7
4. नारायणोपनिषत्	9
5. ऐतरेयोपनिषत्	11
6. तैत्तिरीयोपनिषत्	16
7. महानारायणोपनिषत्	31 ✓
8. बृहदारण्यकोपनिषत्	60
9. सूर्योपनिषत्	155
10. अरुणप्रश्नः	157
11. गणपत्यथर्वशीर्षोपनिषत्	188
12. पुरुषसूक्तम्	191
13. नारायणसूक्तम्	193
14. विष्णुसूक्तम्	195
15. श्रीसूक्तम्	196
16. भूसूक्तम्	199
17. नीळासूक्तम्	200
18. दुर्गासूक्तम्	201
19. मेधासूक्तम्	202
20. देवीसूक्तम्	203
21. सरस्वतीसूक्तम्	204
22. नवग्रहसूक्तम्	207
23. नक्षत्रसूक्तम्	210
24. हिरण्यगर्भः सूक्तम्	216
25. श्रीरुद्रप्रश्नः लघुन्यासः	218

## मन्त्रपुष्पम्

विषयः	पृष्ठम्
26. श्रीरुद्रप्रश्नः	222
27. चमकप्रश्नः	229
28. गणपतिप्रार्थना घनपाठः	233
29. सरस्वतीप्रार्थना घनपाठः	234
30. ईशावास्योपनिषत् घनपाठः	235
31. गायत्रीसामगानम्	244
32. रथन्तरसामगानम्	244
33. बृहत्सामगानम्	244
34. आरण्यकगानम्	245
35. केनोपनिषत्	246
36. कठोपनिषत्	249
37. प्रश्नोपनिषत्	260
38. मुण्डकोपनिषत्	268
39. माण्डूक्योपनिषत्	275
40. श्वेताश्वतरोपनिषत्	277
41. छान्दोग्योपनिषत्	288
42. कलिसंतरणोपनिषत्	371
43. मन्त्रपुष्पम्	372
44. अथर्वणवेदमन्त्राः	374
45. शिवमन्त्राः घनपाठः	374
46. शान्तिमन्त्राः (शं नो वातः पवतां)	376
47. नासदासीत् सूक्तम्	380
48. गायत्री घनपाठः	381
49. दशशान्तयः	382
50. शिवपञ्चाक्षरीमन्त्रः	383
51. मृत्युञ्जय महामन्त्रः	384
52. पवमानसूक्तम् (पुण्याहवाचनम्)	385

## मन्त्रपुष्पम्

विषयः	पृष्ठम्
53. आयुष्यसूक्तम्	387
54. भाग्यसूक्तम्	388
55. ऋग्वेदीय रात्रीसूक्तम्	389
56. अग्निसूक्तम्	392
57. आनोभद्राः सूक्तम्	393
58. गायत्री मन्त्रः	395
59. क्षमा प्रार्थना	396

## दिव्यस्तोत्रम्

1. श्री महागणेशपञ्चरत्नस्तोत्रम्	398
2. श्रीगणेशस्तवः	399
3. गणपतिस्तोत्रम्	400
4. गुरुस्तोत्रम्	400
5. मीनाक्षीपञ्चरत्नम्	401
6. श्रीजगद्धात्रीस्तोत्रम्	402
7. महालक्ष्म्यष्टकम्	404
8. कनकधारास्तोत्रम्	405
9. श्रीसरस्वतीस्तोत्रम्	409
10. सुवर्णमालास्तुतिः	411
11. शिवपञ्चाक्षरस्तोत्रम्	412
12. शिवषडक्षरस्तोत्रम्	413
13. वेदसारशिवस्तोत्रम्	414
14. शिवाष्टकम्	416
15. शिवजयजयकारध्यानस्तोत्रम्	417
16. दारिद्र्यदहनशिवस्तोत्रम्	418
17. द्वादशज्योतिर्लिङ्गस्मरणम्	419
18. द्वादशज्योतिर्लिङ्गस्तोत्रम्	420

## मन्त्रपुष्पम्

विषयः	पृष्ठम्
19. शिवताण्डवस्तोत्रम्	421
20. शिवमानसपूजा	424
21. शिवस्तोत्रम्	425
22. श्रीगङ्गास्तोत्रम्	426
23. श्रीमदनमोहनाष्टकम्	427
24. श्रीरामचन्द्रस्तवः	428
25. नवग्रहदेवता प्रार्थना	431
26. श्री कैलासपति प्रार्थना	431
27. अन्नपूर्णास्तोत्रम्	431
28. श्री उमामहेश्वरस्तोत्रम्	434
29. श्रीवेङ्कटेशप्रपत्तिः	436
30. श्रीवेङ्कटेशमङ्गलाशासनम्	438
31. आदित्यहृदयम्	440
32. गुर्वष्टकम्	443
33. अर्धनारीश्वरस्तोत्रम्	444
34. मीनाक्षीस्तोत्रम्	445
35. निर्वाणषट्कम्	447
36. श्रीरामकृष्णस्तोत्रम्	448
37. श्रीरामकृष्णध्यानस्तोत्रम्	449
38. श्रीशारदादेवीध्यानस्तोत्रम्	450
39. श्रीशारदादेवीस्तोत्रम्	450
40. श्रीविवेकानन्दध्यानम्	452
41. श्रीविवेकानन्दपञ्चकम्	452
42. श्रीरामकृष्णप्रणाममन्त्रः	453
43. श्रीदुर्गासहस्रनामस्तोत्रम्	453
44. श्रीललितासहस्रनामस्तोत्रम्	472
45. दुर्गादेवीध्यानम्	506
46. अम्बास्तोत्रम्	507

## प्रार्थना

ॐ ग॒णा॒नां॑ त्वा ग॒ण॒प॒ति॒गं॑ ह॒वाम॑हे क॒विं  
क॒वी॒नामु॑प॒मश्र॑वस्तमम् । ज्येष्ठ॒राजं॑ ब्रह्म॒णां ब्रह्म॑णस्पत॒ आ नः॑ शृ॒ण्व  
नू॒तिभि॑स्सीद॒ साद॑नम् ॥ ॐ हंस॒ हंसाय॑ विद्महे॒ परम॑हंसाय॒ धीमहि॑  
। तन्नो॑ हंसः प्रचो॒दया॑त् ॥

ॐ नमो हिरण्यबाहवे हिरण्यवर्णाय हिरण्यरूपाय हिरण्यपतये  
ऽम्बिकापतये उमापतये पशुपतये नमो नमः ॥

ऋ॒त॒गं स॒त्यं प॑रं ब्र॒ह्म पु॒रुषं॑ कृ॒ष्णपि॑ङ्गलम् । ऊ॒र्ध्व रै॑तं  
वि॒रू॒पाक्षं॑ वि॒श्वरू॑पाय॒ वै नमो॑ नमः ॥ ई॒शान॑-स्सर्व-वि॒द्याना॑-  
मी॒श्वर॑-स्सर्व॒भू॒तानां॑ ब्रह्माऽधि॒पति॑-ब्रह्म॒णोधि॑पति-ब्रह्मा॒ शिवो॑ मे  
अस्तु॒ सदा॑शिवोम् ॥ ॐ भूर्भु॒वस्सु॑वः ॥ ॐ नमः॑ श॒म्भवे॑ च  
मयो॒भवे॑ च नमः॑ शं॒कराय॑ च मयस्कराय॑ च नमः॑ शि॒वाय॑ च  
शि॒वत॑राय च ॥

ॐ नि॒ध॒न॒प॒तये॑ नमः । नि॒ध॒न॒प॒तान्ति॒काय॑ नमः । ऊ॒र्ध्वाय॑  
नमः । ऊ॒र्ध्वलि॑ङ्गाय॒ नमः । हिर॑ण्याय॒ नमः । हिर॑ण्यलिङ्गाय॒  
नमः । सु॒वर्णाय॑ नमः । सु॒वर्णलि॑ङ्गाय॒ नमः । दि॒व्याय॑ नमः ।  
दि॒व्यलि॑ङ्गाय॒ नमः । भ॒वाय॑ नमः । भ॒वलि॑ङ्गाय॒ नमः । श॒र्वाय॑ नमः  
। श॒र्वलि॑ङ्गाय॒ नमः । शि॒वाय॑ नमः । शि॒वलि॑ङ्गाय॒ नमः । ज्व॒लाय॑  
नमः । ज्व॒ललि॑ङ्गाय॒ नमः । आ॒त्माय॑ नमः । आ॒त्मलि॑ङ्गाय॒ नमः ।  
प॒रमाय॑ नमः । प॒रमलि॑ङ्गाय॒ नमः । ए॒तत्सो॑मस्य॒ सूर्य॑स्य  
सर्व॑ लिङ्गं स्थाप॒यति॑ पाणिमन्त्रं पवित्रम् ॥

सद्योजातं प्रपद्यामि सद्योजाताय वै नमो नमः । भवे भवे नार्तिभवे  
 भवस्वमाम् । भवोद्भवाय नमः ॥ वामदेवाय नमो ज्येष्ठाय  
 नम-श्श्रेष्ठाय नमो रुद्राय नमः कालाय नमः कलविकरणाय नमो  
 बलविकरणाय नमो बलाय नमो बलप्रमथनाय नम-स्सर्व  
 भूतदमनाय नमो मनोन्मनाय नमः ॥

अघो रेभ्योऽथ घो रेभ्यो घोरघोरतरेभ्यः । सर्वेभ्य-स्सर्वशर्वेभ्यो  
 नमस्ते अस्तु रुद्ररूपेभ्यः ॥

सर्वो वै रुद्र-स्तस्मैरुद्राय नमो अस्तु । पुरुषो वै रुद्र-स्सन्महो  
 नमो नमः । विश्वभूतं भुवनं चित्रं बहुधा जातं जायमानं च यत् । सर्वो  
 ह्येष रुद्र-स्तस्मैरुद्राय नमो अस्तु ॥

कद्रुद्राय प्रचेतसे मीढुष्टमाय तव्यसे । वो चेम शन्तमगंहृदे । सर्वो  
 ह्येष रुद्र-स्तस्मै रुद्राय नमो अस्तु ॥

त्र्यम्बकं यजामहे सुगन्धिं पुष्टिवर्धनम् । उर्वारुकमिव  
 बन्धनान्मृत्योर्मुक्षीय माऽमृतात् ॥

ये तै सहस्रमयुतं पाशा मृत्यो मर्त्याय हन्तवे । तान् यज्ञस्य  
 मायया सर्वा-नवयजामहे ॥

मृत्यवे स्वाहा मृत्यवे स्वाहा । ॐ नमो भगवते रुद्राय विष्णवे  
 मृत्युर्मे पाहि ॥

ॐ तत्पुरुषाय विद्महे महादेवाय धीमहि । तन्नो रुद्रः  
 प्रचोदयात् ॥

ॐ नमस्ते अस्तु भगवन्विश्वेश्वराय महादेवाय त्र्यंबकाय

त्रिपुरान्तकायं त्रिकाशिकालायं कालाग्निरुद्रायं नीलकण्ठायं  
मृत्युञ्जयायं सर्वेश्वरायं सदाशैवायं श्रीमन्महादेवाय नमः ॥

ॐ शं च मे मयश्च मे प्रियं च मेऽनुकामश्च मे कामश्च मे  
सौमनसश्च मे भद्रं च मे श्रेयश्च मे वस्यश्च मे यशश्च मे भगश्च मे  
द्रविणं च मे यन्ता च मे धर्ता च मे क्षेमश्च मे धृतिश्च मे विश्वं च  
मे महश्च मे संविच्च मे ज्ञात्रं च मे सूश्च मे प्रसूश्च मे सीरं च मे लयश्च  
मे ऋतं च मेऽमृतं च मेऽयक्ष्मं च मेऽनामयच्च मे जीवातुश्च मे  
दीर्घायुत्वं च मेऽनमित्रं च मेऽभयं च मे सुगं च मे शयनं च मे  
सूषा च मे सुदिनं च मे ॥ सदाशैवोम् ॥

ॐ शान्तिः शान्तिः शान्तिः ॥

ॐ असतो मा सद्गमय ।  
तमसो मा ज्योतिर्गमय ।  
मृत्योर्माऽमृतं गमय ॥



## शान्तिमन्त्राः

ॐ सह नाववतु । सह नौ भुनक्तु । सह वीर्यं करवावहै । तेजस्वि  
नावधीतमस्तु मा विद्विषावहै ॥ ॐ शान्तिः शान्तिः शान्तिः ॥ १ ॥

ॐ शं नो मित्रः शं वरुणः । शं नो भवत्वर्च्यमा । शं न इन्द्रो  
बृहस्पतिः । शं नो विष्णुरुक्रमः । नमो ब्रह्मणे । नमस्ते वायो । त्वमेव  
प्रत्यक्षं ब्रह्मासि । त्वामेव प्रत्यक्षं ब्रह्मं वदिष्यामि । ऋतं वदिष्यामि ।  
सत्यं वदिष्यामि । तन्मामवतु । तद्वक्तारमवतु । अवतु माम् । अवतु  
वक्तारम् ॥ ॐ शान्तिः शान्तिः शान्तिः ॥ २ ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।  
स्थिरैरङ्गैस्तुष्टुवाग्ं संस्तनूभिः । व्यशेम देवहितं यदायुः । स्वस्ति न  
इन्द्रो वृद्धश्रवाः । स्वस्ति नः पूषा विश्ववेदाः । स्वस्ति नस्ताक्षर्यो  
अरिष्टनेमिः । स्वस्ति नो बृहस्पतिर्दधातु ॥

ॐ शान्तिः शान्तिः शान्तिः ॥ ३ ॥

ॐ नमो ब्रह्मणे नमो अस्त्वग्नये नमः पृथिव्यै नम ओषधीभ्यः ।  
नमो वाचे नमो वाचस्पतये नमो विष्णवे बृहते करोमि ॥

ॐ शान्तिः शान्तिः शान्तिः ॥ ४ ॥

ॐ यश्छन्दसामृषभो विश्वरूपः । छन्दोभ्योऽध्यमृताथ्सम्बभूव ।  
स मेन्द्रो मेधया स्पृणोतु । अमृतस्य देवधारणो भूयासम् । शरीरं मे  
विचर्षणम् । जिह्वामे मधुमत्तमा । कर्णाभ्यां भूरि विश्रुवम् । ब्रह्मणः  
कोशोऽसि मेधया पिहितः । श्रुतं मे गोपाय ॥

ॐ शान्तिः शान्तिः शान्तिः ॥ ५ ॥



ॐ तच्छं योरावृणीमहे । गातुं यज्ञाय । गातुं यज्ञपतये । देवीं  
स्वस्तिरंस्तु नः । स्वस्तिर्मानुषेभ्यः । ऊर्ध्वं जिगातु भेषजम् । शं नो  
अस्तु द्विपदै । शं चतुष्पदे ॥ ॐ शान्तिः शान्तिः शान्तिः ॥ ६ ॥

ॐ नमो वाचे या चौदिता या चानुदिता तस्यै वाचे नमो नमो  
वाचे नमो वाचस्पतये नम ऋषिभ्यो मन्त्रकृद्भ्यो मन्त्रपतिभ्यो  
मामामृषयो मन्त्रकृतौ मन्त्रपतयः परादुर्माहमृषीन्मन्त्रकृतौ  
मन्त्रपतीन्परादां वैश्वदेवीं वाचमुद्यासगं शिवामदस्तांजुष्टां देवेभ्यः  
शर्म मे द्यौः शर्म पृथिवी शर्म विश्वमिदं जगत् । शर्म चन्द्रश्च सूर्यश्च  
शर्म ब्रह्मप्रजापती । भूतं वदिष्ये भुवनं वदिष्ये तेजो वदिष्ये यशो  
वदिष्ये तपो वदिष्ये ब्रह्म वदिष्ये सत्यं वदिष्ये तस्मा  
अहमिदमुपस्तरण-मुपस्तृण उपस्तरणं मे प्रजायै पशूनां  
भूयादुपस्तरणमहं प्रजायै पशूनां भूयासं प्राणापानौ मृत्योर्मापातं  
प्राणापानौ मा माहासिष्टं मधुं मनिष्ये मधुं जनिष्ये मधुं वक्ष्यामि मधुं  
वदिष्यामि मधुमतीं देवेभ्यो वाचमुद्यासगं शुश्रूषेण्यां मनुष्येभ्यस्तं मा  
देवा अवन्तु शोभायै पितरोऽनुमदन्तु ॥

ॐ शान्तिः शान्तिः शान्तिः ॥ ७ ॥

ॐ मधु वाता ऋतायते मधुक्षरन्ति सिन्धवः ।  
माध्वीर्न-स्सन्त्वोषधीः । मधु नक्तमुतोषसि मधुमत्पार्थिवं रजः ।  
मधु द्यौरंस्तु नः पिता । मधुमान्नो वनस्पति-र्मधुमागं अस्तु सूर्यः ।  
माध्वीर्गर्वा भवन्तु नः ॥

ॐ शान्तिः शान्तिः शान्तिः ॥ ८ ॥

मन्त्रपुष्पम्

ॐ वाङ्मे मनसि प्रतिष्ठिता मनो मे वाचि प्रतिष्ठित-माविरावीर्म  
एधि। वेदस्य म आर्णीस्थः श्रुतं मे मा प्रहासीरनेनाधीतेनाहोरात्रान्  
संदधाम्यृतं वदिष्यामि सत्यं वदिष्यामि तन्मामवतु तद्वक्तारमवत्ववतु  
मामवतु वक्तारमवतु वक्तारम् ॥

ॐ शान्तिः शान्तिः शान्तिः ॥ ९ ॥

ॐ पू-र्णमदः पू-र्ण-मिदं पू-र्णात् पू-र्णमुदच्यते । पू-र्णस्य  
पू-र्णमादाय पू-र्णमेवावशिष्यते ॥

ॐ शान्तिः शान्तिः शान्तिः ॥ १० ॥

ॐ इडा देवहर्मनुर्यज्ञानीर्बृहस्पतिरुक्थामदानि शगंसिषद्विश्वे देवाः  
सूक्तवाचः पृथिविमातर्मा मां हिगंसीर्मधुं मनिष्ये मधुं जनिष्ये मधुं  
वक्ष्यामि मधुं वदिष्यामि मधुमतीं देवेभ्यो वाचमुद्यासगंशुश्रूषेण्यां  
मनुष्येभ्यस्तं मां देवा अवन्तु शोभायै पितरोऽनुमदन्तु ॥

ॐ शान्तिः शान्तिः शान्तिः ॥ ११ ॥



## अथ ईशावास्योपनिषत्

ॐ पू-र्णमदः पू-र्णमिदं.....ॐ शान्तिः शान्तिः शान्तिः ॥

ॐ ईशा वास्यमिदं सर्वं यत्किञ्च जगत्यां जगत् ।

तेन त्यक्तेन भुञ्जीथा मा गृधः कस्यस्विद्धनम् ॥ १ ॥

कुर्वन्नेवेह कर्माणि जिजीविषेच्छतं समाः ।

एवं त्वयि नान्यथेतोऽस्ति न कर्म लिप्यते नरे ॥ २ ॥

असुर्या नाम ते लोका अन्धेन तमसाऽऽवृताः ।

ताग्ंस्ते प्रेत्याभिर्गच्छन्ति ये के चात्महनो जनाः ॥ ३ ॥

अनेजदेकं मनसो जवीयो नैनद्देवा आप्नुवन्पूर्वमर्षत् ।

तद्भावतोऽन्यानत्येति तिष्ठत्तस्मिन्नपो मातरिश्वा दधाति ॥ ४ ॥

तदेजति तन्नेजति तद्दूरे तद्वन्तिके ।

तदन्तरस्य सर्वस्य तदु सर्वस्यास्य बाह्यतः ॥ ५ ॥

यस्तु सर्वाणि भूतान्यात्मन्येवानुपश्यति ।

सर्वभूतेषु चात्मानं ततो न विजुगुप्सते ॥ ६ ॥

यस्मिन्सर्वाणि भूतान्यात्मैवाभूद्विजानतः ।

तत्र को मोहः कः शोक एकत्वमनुपश्यतः ॥ ७ ॥

स पर्यगाच्छुक्रमकायमब्रणमस्नाविरग्ं शुद्धमपीपविद्धम् ।

कविर्मनीषी परिभूः स्वयम्भूयथातथ्यतोऽर्थान्

व्यदधाच्छाश्वतीभ्यः समाभ्यः ॥ ८ ॥

अन्धं तमः प्रविशन्ति येऽविद्यामुपासते ।

ततो भूय इव ते तमो य उ विद्यायां रताः ॥ ९ ॥

अन्यदेवाहुर्विद्ययाऽन्यदाहुरविद्यया ।

इति शुश्रुम धीराणां ये नस्तद्विचक्षिरे ॥ १० ॥

विद्यां चाविद्यां च यस्तद्वेदोभयंगं सह ।

अविद्यया मृत्युं तीर्त्वा विद्ययाऽमृतमश्नुते ॥ ११ ॥

अन्धं तमः प्रविशन्ति येऽसम्भूतिमुपासते ।

ततो भूय इव ते तमो य उ सम्भूत्यां रताः ॥ १२ ॥

अन्यदेवाहुः सम्भवादन्यदाहुरसम्भवात् ।

इति शुश्रुम धीराणां ये नस्तद्विचक्षिरे ॥ १३ ॥

सम्भूतिं च विनाशं च यस्तद्वेदोभयंगं सह ।

विनाशेन मृत्युं तीर्त्वा सम्भूत्याऽमृतमश्नुते ॥ १४ ॥

हिरण्मयेन पात्रेण सत्यस्यापिहितं मुखम् ।

तत्त्वं पूषन्नपावृणु सत्यधर्माय दृष्टये ॥ १५ ॥

पूषन्नेकर्षे यम सूर्य प्राजापत्य व्यूह रश्मीन्

समूह तेजो यत्ते रूपं कल्याणतमं तत्ते पश्यामि ।

योऽसावसौ पुरुषः सोऽहमस्मि

॥ १६ ॥

वायुरनिलममृतमथेदं भस्मान्तगं शरीरम् ।

ॐ ३ क्रतो स्मरं कृतगं स्मरं क्रतो स्मरं कृतगं स्मरं ॥ १७ ॥

अग्ने नयं सुपथा राये अस्मान् विश्वानि देव वयुनानि विद्वान् ।

युयोध्यस्मज्जुहुराणमेनो भूर्यिष्ठां ते नमउक्ति विधेम ॥ १८ ॥

ॐ शान्तिः शान्तिः शान्तिः॥



## नारायणोपनिषत्

ॐ सह ना-ववतु.....ॐ शान्तिः शान्तिः शान्तिः ॥

ॐ अथ पुरुषो ह वै नारायणोऽकामयत प्रजाः सृजेयेति ।  
नारायणात्प्राणो जायते । मनः सर्वेन्द्रियाणि च । खं वायुज्योतिरापः  
पृथिवी विश्वस्य धारिणी । नारायणाद् ब्रह्मा जायते । नारायणाद्-रुद्रो  
जायते । नारायणादिन्द्रो जायते । नारायणात्प्रजापतयः प्रजायन्ते ।  
नारायणाद्द्वादशादित्या रुद्रा वसवस्सर्वाणि च छन्दागंसि ।  
नारायणादेव समुत्पद्यन्ते । नारायणे प्रवर्तन्ते । नारायणे प्रलीयन्ते ॥  
ओम् । अथ नित्यो नारायणः । ब्रह्मा नारायणः । शिवश्च नारायणः ।  
शक्रश्च नारायणः । द्यावापृथिव्यौ च नारायणः । कालश्च  
नारायणः । दिशश्च नारायणः । ऊर्ध्वश्च नारायणः । अधश्च  
नारायणः । अन्तर्बहिश्च नारायणः । नारायण एवेदं सर्वम् । यद्भूतं  
यच्च भव्यम् । निष्कलो निरंजनो निर्विकल्पो निराख्यातः शुद्धो देव  
एको नारायणः । न द्वितीयोऽस्ति कश्चित् । य एवं वेद । स विष्णुरेव  
भवति स विष्णुरैव भवति ॥

ओमित्यग्रे व्याहरेत् । नम इति पश्चात् । नारायणायेत्युपरिष्ठात् ।  
ओमित्येकाक्षरम् । नम इति द्वे अक्षरे । नारायणायेति पञ्चाक्षराणि ।  
एतद्वै नारायणस्याष्टाक्षरं पदम् । यो ह वै नारायणस्याष्टाक्षरं  
पदमध्येति । अनपब्रुवस्सर्वमायुरेति । विन्दते प्राजापत्यं रायस्पोषं  
गौपत्यम् । ततोऽमृतत्वमश्नुते ततोऽमृतत्वमश्नुत इति । य एवं वेद ॥

प्रत्यगानन्दं ब्रह्म पुरुषं प्रणवस्वरूपम् । अकार उकार मकार इति ।  
 तानेकधा समभरत्तदेतदोमिति । यमुक्त्वा मुच्यते योगी  
 जन्मसंसारबन्धनात् । ॐ नमो नारायणायेति मन्त्रोपासकः ।  
 वैकुण्ठभुवनलोकं गमिष्यति । तदिदं परं पुण्डरीकं विज्ञानघनम् ।  
 तस्मात्तदिदावन्मात्रम् । ब्रह्मण्यो देवकीपुत्रो ब्रह्मण्यो मधुसूदनोम् ।  
 सर्वभूतस्थमेकं नारायणम् । कारणरूपमकार परब्रह्मोम् । एतद-  
 थर्व शिरोयोधीते प्रातरधीयानो रात्रिकृतं पापं नाशयति । सायमं-  
 धीयानो दिवसकृतं पापं नाशयति । माध्यन्दिनमादित्याभिमुखौ  
 ऽधीयानः पञ्चपातकोपपातकौत्प्रमुच्यते । सर्ववेद पारायण पुण्यं  
 लभते । नारायणसायुज्यमवाप्नोति नारायण सायुज्यमवाप्नोति । य  
 एवं वेद । इत्युपनिषत् ॥

ॐ सह ना ववतु ।.....ॐ शान्तिः शान्तिः शान्तिः ॥

शान्ताकारं भुजगशयनं पद्मनाभं सुरेशं  
 विश्वाधारं गगनसदृशं मेघवर्णं शुभाङ्गम् ।  
 लक्ष्मीकान्तं कमलनयनं योगिभिर्ध्यानगम्यं  
 वन्दे विष्णुं भवभयहरं सर्वलोकैकनाथम् ॥



# ऐतरेयोपनिषत्

प्रथमोऽध्यायः प्रथमः खण्डः

ॐ वाङ् मे मनसि प्रतिष्ठिता..... ॐ शान्तिः शान्तिः शान्तिः ॥

ॐ ॥ आत्मा वा इदमेक एवाग्र आसीन्नान्यत्किञ्चन  
मिषत् । स ईक्षत लोकान्नु सृजा इति । स इमांल्लोकानसृजताम्भो  
मरीचीर्मरमापोऽदोऽम्भः परेण दिवं द्यौः प्रतिष्ठाऽन्तरिक्षं मरीचयः ।  
पृथिवी मरो या अधस्तात्ता आपः । स ईक्षतेमे नु लोका लोकपालान्नु  
सृजा इति । सोऽद्भ्य एव पुरुषं समुद्धृत्यामूर्च्छयत् ।  
तमभ्यतपत्तस्याभितप्तस्य मुखं निरभिद्यत यथाऽण्डम्-  
मुखाद्वाग्वाचोऽग्निर्नासिके निरभिद्येतां नासिकाभ्यां प्राणः  
प्राणाद्वायुरक्षिणी निरभिद्येतामक्षिभ्यां चक्षुश्चक्षुषं आदित्यः कर्णौ  
निरभिद्येतां कर्णाभ्यां श्रोत्रं श्रोत्राद्दिशस्त्वङ् निरभिद्यत त्वचो  
लोमानि लोमभ्य ओषधिवनस्पतयो हृदयं निरभिद्यत हृदयान्मनो  
मनसश्चन्द्रमा नाभिर्निरभिद्यत नाभ्या अपानोऽपानान्मृत्युः शिश्नं  
निरभिद्यत शिश्नाद्रेतो रेतस आपः ॥

द्वितीयः खण्डः

ता एता देवताः सृष्टा अस्मिन्महत्यर्णवे प्रापतन्त-  
मशनायापिपासाभ्यामन्ववार्जता एनमब्रुवन्नायतनं नः प्रजानीहि

यस्मिन् प्रतिष्ठिता अन्नमंदामेति । ताभ्यो गामानयत्ता  
 अब्रुवन्न वै नोऽयमलमिति । ताभ्योऽश्वमानयत्ता अब्रुवन्न वै  
 नोऽयमलमिति । ताभ्यः पुरुषमानयत्ता अब्रुवन् सुकृतं बतेति पुरुषो  
 वावं सुकृतं । ता अब्रवीद्यथायतनं प्रविशतेति । अग्निर्वाग्भूत्वा मुखं  
 प्राविशद्वायुः प्राणो भूत्वा नासिके प्राविशदादित्यश्चक्षुर्भूत्वा  
 ऽक्षिणी प्राविशद्दिशः श्रोत्रं भूत्वा कर्णौ प्राविशन्नोषधिवनस्पतयो  
 लोमानि भूत्वा त्वचं प्राविशंश्चन्द्रमा मनो भूत्वा हृदयं  
 प्राविशन्मृत्युरपानो भूत्वा नाभिं प्राविशदापो रेतो भूत्वा शिश्नं  
 प्राविशन् । तमशनायापिपासे अब्रूतामावाभ्यामभिप्रजानीहीति । ते  
 अब्रवीदेतास्वेव वां देवतास्वाभंजाम्येतासु भागिन्यौ करोमीति ।  
 तस्माद्यस्यै कस्यै च देवतायै हविर्गृह्यते भागिन्यावेवास्या-  
 मशनायापिपासे भवतः ॥

### तृतीयः खण्डः

स ईक्षतेमे नु लोकाश्च लोकपालाश्चान्नमेभ्यः सृजा इति ।  
 सोऽपोऽभ्यतपत्ताभ्योऽभितप्ताभ्यो मूर्तिरजायत । या वै सा  
 मूर्तिरजायतान्नं वै तत् । तदेनत्सृष्टं पराङ्गत्यजिघांसत्-  
 तद्वाचाऽजिघृक्षत्तन्नाशवनोद्वाचा ग्रहीतुं स यद्वैन द्वाचाऽग्रहैष्य-  
 द्दभिव्याहृत्य हैवान्नमत्रप्स्यत् । तत्प्राणेनाजिघृक्षत्तन्नाशवनोत्प्राणेन  
 ग्रहीतुं स यद्वैनत्प्राणेनाग्रहैष्यद्दभिप्राण्य हैवान्नमत्रप्स्यत् ॥  
 तच्चक्षुषाऽजिघृक्षत्तन्नाशवनोच्चक्षुषा ग्रहीतुं स यद्वैनच्चक्षुषाऽग्रहैष्य  
 द्दृष्ट्वा हैवान्नमत्रप्स्यत् ॥ तच्छ्रोत्रेणाजिघृक्षत्तन्नाशवनोच्छ्रोत्रेण



ग्रहीतुं स यद्वैनच्छ्रोत्रेणाग्रहैष्यच्छ्रुत्वा हैवान्नमत्रप्रस्यत् ॥ तत्त्वचाऽ-  
जिघृक्षत्तन्नाशकनोत्वचा ग्रहीतुं स यद्वैनत्वचाऽग्रहैष्यत्स्पृष्ट्वा  
हैवान्नमत्रप्रस्यत् ॥ तन्मनसा ऽजिघृक्षत्तन्नाशकनोन्मनसा ग्रहीतुं स  
यद्वैनन्मनसाऽग्रहैष्यद्ध्यात्वा हैवान्नमत्रप्रस्यत् । तच्छिश्नेना  
जिघृक्षत्तन्नाशकनोच्छिश्नेन ग्रहीतुं स यद्वैनच्छिश्नेनाग्रहैष्यद्विसृज्य  
हैवान्नमत्रप्रस्यत् ॥ तदपानेनाजिघृक्षत्तदावयत्सैषोऽन्नस्य ग्रहो  
यद्वायुरन्नायुर्वा एष यद्वायुः ॥ स ईक्षत कथं न्विदं मदते स्यादिति  
स ईक्षत कतरेण प्रपद्या इति । स ईक्षत यदि वाचाऽभिव्याहृतं  
यदि प्राणेनाभिप्राणितं यदि चक्षुषा दृष्टं यदि श्रोत्रेण श्रुतं यदि  
त्वचा स्पृष्टं यदि मनसा ध्यातं यद्यपानेनाभ्यपानितं यदि शिश्नेन  
विसृष्टमथ कोऽहमिति ॥ स एतमेव सीमानं विदार्येतया द्वारा  
प्रापद्यत । सैषा विदतिर्नाम द्वास्तदेतन्नान्दनन्तस्य त्रय आवसथास्त्रयः  
स्वप्ना अयमावसथोऽयमावसथोऽयमावसथइति ॥ स जातो  
भूतान्यभिव्यैरव्यत् किमिहान्यं वावदिषदिति । स एतमेव पुरुषं ब्रह्म  
ततममपश्यदिदमदर्शमिती ३ । तस्मादिदन्द्रो नामेदन्द्रो ह वै नाम  
तमिदन्द्रं सन्तमिन्द्र इत्याचक्षते परोक्षेण परोक्षप्रिया इव हि देवाः  
परोक्षप्रिया इव हि देवाः ॥



## द्वितीयोऽध्यायः

### प्रथमः खण्डः

ॐ पुरुषे ह वा अयमादितो गर्भो भवति यदेतद्रेत  
 स्तदेतत्सर्वेभ्योऽङ्गेभ्यस्तेजः संभूतमात्मन्येवाऽऽत्मानं बिभर्ति  
 तद्यदा स्त्रियां सिञ्चत्यथैनज्जनयति तदस्य प्रथमं जन्म ॥ तत् स्त्रिया  
 आत्मभूयं गच्छति यथा स्वमङ्गं तथा तस्मादेनां न हिनस्ति  
 सास्यैतमात्मानमत्र गतं भावयति ॥ सा भावयित्री भावयितव्या भवति  
 तं स्त्री गर्भ-बिभर्ति सोऽग्र एव कुमारं जन्मनोऽग्रेऽधिभावयति स  
 यत्कुमारं जन्मनोऽग्रेऽधिभाव यत्यात्मानमेव तद्-भावयत्येषां  
 लोकानां सन्तत्या एवं सन्तता हीमे लोकास्तदस्य द्वितीयजन्म ॥  
 सोऽस्यायमात्मा पुण्येभ्यः कर्मभ्यःप्रतिधीयतेऽथास्यायमितर आत्मा  
 कृतकृत्यो वयोगतः प्रैति स इतः प्रयन्नेव पुनर्जायते तदस्य तृतीय  
 जन्म ॥ तदुक्तमृषिणा-गर्भे नु सन्नन्वेषामवेदमहं देवानां जनिमानि  
 विश्वा । शतं मा पुर आयसीररक्षन्नधः श्येनो जवसा निरदीयमिति  
 गर्भ एवैतच्छयानो वामदेव एवंमुवाच । स एवं  
 विद्वानस्माच्छरीरभेदादूर्ध्व उत्क्रम्यामुष्मिन् स्वर्गे लोके सर्वान्  
 कामानाप्त्वाऽमृतः समभवंत्समभवत् ॥

## तृतीयोऽध्यायः

### प्रथमः खण्डः

ॐ कोऽयमात्मेति वयमुपास्महे कतरः स आत्मा येन वा पश्यति  
 येन वा शृणोति येन वा गन्धानाजिघ्रति येन वा वाचं व्याकरोति येन

वाँ स्वादुचास्वादु च विजानाति ॥

यदेतद्दृढयं मनश्चैतत् संज्ञानमाज्ञानं विज्ञानं प्रज्ञानं मेधा  
दृष्टिर्घृतिर्मतिर्मनीषा जूतिः स्मृतिः संकल्पः क्रतुरसुः कामो वंश इति  
सर्वाण्येवैतानि प्रज्ञानस्य नामधेयानि भवन्ति ॥ एष ब्रह्मैष इन्द्र एष  
प्रजापतिरेते सर्वे देवा इमानि च पञ्च महाभूतानि पृथिवी वायुराकाश  
आपो ज्योतीषीत्येतानीमानि च क्षुद्रमिश्राणीव बीजानीतराणि  
चेतराणि चाण्डजानि च जारुजानि च स्वेदजानि चोद्भिज्जानि चाश्वा  
गावः पुरुषा हस्तिनो यत्किंचेदं प्राणि जङ्गमं च पतत्रि च यच्च स्थावरं  
सर्वं ततत्प्रज्ञानेत्रम् प्रज्ञाने" प्रतिष्ठितं प्रज्ञानैत्रो लोकः प्रज्ञा प्रतिष्ठा  
प्रज्ञानं ब्रह्म ॥ स एतेन प्रज्ञेनाऽऽत्मनाऽस्माल्लोका दुत्क्रम्यामुष्मिन्  
स्वर्गे लोके सर्वान् कामानापत्वाऽमृतः समभवंत् समभवदित्योम् ॥

ॐ वाङ् मे मनसि प्रतिष्ठिता..... ॐ शान्तिः शान्तिः शान्तिः ॥

स वा एष महानज आत्मा योऽयं विज्ञानमयः प्राणेषु य  
एषोऽन्तर्हृदय आकाशस्तस्मिञ्छेते सर्वस्य वशी सर्वस्येशानः  
सर्वस्याधिपतिः स न साधुना कर्मणा भूयान्नो एवासाधुना  
कनीयानेष सर्वेश्वर एष भूताधिपति रेष भूतपाल एष सेतुर्विधरण एषां  
लोकानामसंभेदाय तमेतं वेदानुवचनेन ब्राह्मणा विविदिषन्ति यज्ञेन  
दानेन तपसाऽनाशकेनैतमेव विदित्वा मुनिर्भवति ॥ बृ. उ. ४-४-२२



## ॥ तैत्तिरीयोपनिषत् ॥

प्रथमा शीक्षावली

ॐ शं नो मित्र-शं वरुणः । शं नो भवत्वयमा । शं न इन्द्रो  
बृहस्पतिः । शं नो विष्णु-रुरुक्रमः । नमो ब्रह्मणे । नमस्ते वायो ।  
त्वमेव प्रत्यक्षं ब्रह्मासि । त्वामेव प्रत्यक्षं ब्रह्म वदिष्यामि । ऋतं  
वदिष्यामि । सत्यं वदिष्यामि । तन्मामवतु । तद्वक्तारमवतु । अवतु  
माम् । अवतु वक्तारम् । ॐ शान्तिः शान्तिः शान्तिः ॥ १ ॥

### शिक्षाशास्त्रार्थसङ्ग्रहः

शीक्षां व्याख्यास्यामः । वर्ण-स्वरः । मात्रा बलम् । सामं  
सन्तानः । इत्युक्त-शीक्षाध्यायः ॥ २ ॥

### संहितोपासनम्

सह नौ यशः । सह नौ ब्रह्मवर्चसम् । अथातस्संगंहिताया  
उपनिषदं व्याख्यास्यामः । पञ्चस्वधिकरणेषु । अधिलोकमधि-  
ज्यौतिष-मधिविद्य-मधिप्रज्ञ-मध्यात्मम् । ता महासंगंहिता  
इत्याचक्षते । अथाधिलोकम् । पृथिवी पूर्वरूपम् । द्यौ रूतरूपम् ।  
आकाश-स्सन्धिः ॥ ३ ॥

वायु-स्सन्धानम् । इत्यधिलोकम् । अथाधिज्यौतिषम् । अग्निः  
पूर्वरूपम् । आदित्य उत्तररूपम् । आपस्सन्धिः । वैद्युतस्सन्धानम् ।  
इत्यधिज्यौतिषम् । अथाधिविद्यम् । आचार्यः पूर्वरूपम् ॥ ४ ॥

अन्तेवास्युत्तररूपम् । विद्या सन्धिः । प्रवचनं सन्धानम् ।

इत्यधि<sub>वि</sub>द्वम । अथाधि<sub>प्र</sub>जम् । माता पूर्व<sub>रूप</sub>म् । पितोत्तर<sub>रूप</sub>म् ।  
प्रजासन्धिः । प्रजननर्गं सन्धानम् । इत्यधि<sub>प्र</sub>जम् ॥ ५ ॥

अथाध्यात्मम् । अधराहनुः पूर्व<sub>रूप</sub>म् । उत्तराहनुरुत्तर<sub>रूप</sub>म् ।  
वाक्सन्धिः । जिह्वासन्धानम् । इत्यध्यात्मम् । इतीमामहासंगृहिताः ।  
य एवमेता महासंगृहिता व्याख्याता वेद । सन्धीयते प्रजया पशुभिः  
ब्रह्मवर्चसेनान्नाद्येन सुवर्गेण लोकेन ॥ ६ ॥

### मेधादि-सिद्ध्यर्था आवहन्तीहोम-मन्त्राः

यश्छन्दसा-मृषभो विश्वरूपः । छन्दोभ्योऽध्यमृतात्संबभूव । स  
मेन्द्रो मेधया स्पृणोतु । अमृतस्य देवधारणो भूयासम् । शरीरं मे  
विचर्षणम् । जिह्वा मे मधुमत्तमा । कर्णाभ्यां भूरिविश्रुवम् । ब्रह्मणः  
कोशौसि मेधया पिहितः । श्रुतं मे गोपाय । आवहन्ती  
वितन्वाना ॥ ७ ॥

कुर्वाणा चीरं-मात्मनः । वासागंसि मम गावंश्च । अन्नपाने च  
सर्वदा । ततो मे श्रिय-मावंह । लोमशां पशुभिस्सह स्वाहा ।  
आमायन्तु ब्रह्मचारिणस्स्वाहा । विमाऽऽयन्तु ब्रह्मचारिणस्स्वाहा ।  
प्रमाऽऽयन्तु ब्रह्मचारिणस्स्वाहा । दमायन्तु ब्रह्मचारिणस्स्वाहा ।  
शमायन्तु ब्रह्मचारिणस्स्वाहा ॥ ८ ॥

यशो जनैऽसानि स्वाहा । श्रेयान् वस्यसोऽसानि स्वाहा । तं त्वा  
भग प्रविशानि स्वाहा । स मा भग प्रविश स्वाहा । तस्मिन्  
सहस्रशाखे ॥ निर्भगाऽहं त्वयि मृजे स्वाहा । यथाऽऽपः

प्रवताऽऽयन्ति । यथा मासा अहर्जरम् । एवं मां ब्रह्मचारिणः ।  
 धात-रायन्तु सर्वत-स्स्वाहा । प्रतिवेशोऽऽसि प्रमाभाहि  
 प्रमापद्यस्व ॥ ९ ॥

### व्याहृत्युपासनम्

भू-भुव-स्सुव-रिति वा एता-स्तिस्त्रो व्याहृतयः । तासामुहस्मै तां  
 चतुर्थीम् । माहाचमस्यः प्रवेदयते । मह इति । तद्ब्रह्म । स आत्मा ।  
 अङ्गान्यन्या देवताः । भूरिति वा अयं लोकः । भुव इत्यन्तरिक्षम् ।  
 सुव-रित्यसौ लोकः ॥ १० ॥

मह इत्यादित्यः । आदित्येन वाव सर्वे लोका महीयन्ते । भूरिति  
 वा अग्निः । भुव इति वायुः । सुव-रित्यादित्यः । मह इति चन्द्रमाः ।  
 चन्द्रमसा वाव सर्वाणि ज्योतीर्गण्डि महीयन्ते । भू-रिति वा ऋचः ।  
 भुव इति सामानि । सुव-रिति यजूर्गण्डि ॥ ११ ॥

मह इति ब्रह्म । ब्रह्मणा वाव सर्वे वेदा महीयन्ते । भूरिति वै प्राणः ।  
 भुव इत्यपानः । सुव-रिति व्यानः । मह इत्यन्नम् । अन्नैः वाव सर्वे  
 प्राणा महीयन्ते । ता वा एताश्चतस्रश्चतुर्धा । चतस्रश्चतस्रो व्याहृतयः ।  
 ता यो वेद । स वेद ब्रह्म । सर्वेऽस्मै देवा बलिमावंहन्ति ॥ १२ ॥

### मनोमयत्वादि-गुणक-ब्रह्मोपासनया स्वाराज्य-सिद्धिः

स य एषोऽन्त-हृदय आकाशः । तस्मिन्नयं पुरुषो मनोमयः ।  
 अमृतो हिरण्यमयः । अन्तरेण तालुके । य एषस्तन इवावलम्बते ।  
 सैन्द्रयोनिः । यत्रासौ केशान्तो विवर्तते । व्यपोह्य शीर्षकपाले ।  
 भूरित्यग्नौ प्रतितिष्ठति । भुव इति वायौ ॥ १३ ॥

सुवरित्यादित्ये । मह इति ब्रह्मणि । आप्नोति स्वाराज्यम् ।  
 आप्नोति मनसस्पतिम् । वाक्पतिश्चक्षुष्पतिः । श्रोत्रपतिर्विज्ञानपतिः ।  
 एतत्ततो भवति । आकाशशरीरं ब्रह्म । सत्यात्मं प्राणारामं  
 मन आनन्दम् । शान्तिसमृद्ध-ममृतम् । इति प्राचीन  
 योग्योपास्व ॥ १४ ॥

### पृथिव्याद्युपाधिक-पञ्च-ब्रह्मोपासनम्

पृथिव्यन्तरिक्षं द्यौर्दिशोऽवान्तरदिशाः । अग्निर्वयुरादित्य  
 श्चन्द्रमा नक्षत्राणि । आप ओषधयो वनस्पतय आकाश आत्मा ।  
 इत्यधिभूतम् । अथाध्यात्मम् । प्राणो व्यानोऽपान उदानस्समानः ।  
 चक्षुश्श्रोत्रं मनो वाक् त्वक् । चर्ममागुंसग्ग् स्नावाऽस्थि मज्जा ।  
 एत-दधि विधाय ऋषि-रवोचत् । पाङ्क्तं वा इदगं सर्वम् । पाङ्क्तैर्नैव  
 पाङ्क्तगं स्पृणोतीति ॥ १५ ॥

### प्रणवोपासनम्

ओ-मिति ब्रह्म । ओमितीदगं सर्वम् । ओमित्येत-दनुकृति हस्म  
 वा अप्योश्रावयेत्याश्रावयन्ति । ओ-मिति सामानि गायन्ति । ओगं  
 शो-मिति शस्त्राणि शगुंसन्ति । ओमित्यध्वर्युः प्रतिगरं प्रतिगृणाति ।  
 ओ-मिति ब्रह्मा प्रसैति । ओ-मित्यग्निहोत्र-मनुजानाति । ओमिति  
 ब्राह्मणः प्रवक्ष्यन्नाह ब्रह्मोपाप्नवानीति । ब्रह्मैवोपाप्नोति ॥ १६ ॥

### स्वाध्याय-प्रशंसा

ऋतं च स्वाध्यायप्रवचने च । सत्यं च स्वाध्यायप्रवचने च ।

तपश्च स्वाध्यायप्रवचने च । दमश्च स्वाध्यायप्रवचने च । शमश्च  
 स्वाध्यायप्रवचने च । अग्रयश्च स्वाध्यायप्रवचने च । अग्निहोत्रं च  
 स्वाध्यायप्रवचने च । अतिथयश्च स्वाध्यायप्रवचने च । मानुषं च  
 स्वाध्यायप्रवचने च । प्रजा च स्वाध्यायप्रवचने च । प्रजनश्च  
 स्वाध्यायप्रवचने च । प्रजातिश्च स्वाध्याय प्रवचने च । सत्यमिति  
 सत्यवचा राथी तरः । तप इति तपोनित्यः पौरुशिष्टिः । स्वाध्याय  
 प्रवचने एवेति नाको मौद्गल्यः । तद्धि तपं-स्तद्धि तपः ॥ १७ ॥

### ब्रह्मज्ञान-प्रकाशक-मन्त्रः

अहं वृक्षस्य रेरिवा । कीर्तिः पृष्ठं गिरे-रिव । ऊर्ध्वपवित्रो वाजिनीव  
 स्वमृतं-मस्मि । द्रविणगुं सर्वर्चसम् । सुमेधा अमृतोक्षितः । इति  
 त्रिशङ्कोर्वेदानुवचनम् ॥ १८ ॥

### शिष्यानुशासनम्

वेदमनूच्याचार्योऽन्तेवासिन-मनुशास्ति । सत्यं वद । धर्मं चर ।  
 स्वाध्यायान्मा प्रमदः । आचार्याय प्रियं धनमाहृत्य प्रजातन्तुं मा  
 व्यवच्छेत्सीः । सत्यान्न प्रमदितव्यम् । धर्मान्न प्रमदितव्यम् ।  
 कुशलान्न प्रमदितव्यम् । भूत्यै न प्रमदितव्यम् । स्वाध्यायप्रवचनाभ्यां  
 न प्रमदितव्यम् ॥ १९ ॥

देवपितृकार्याभ्यां न प्रमदितव्यम् । मातृदेवो भव । पितृदेवो भव ।  
 आचार्यं देवो भव । अतिथिदेवो भव । यान्यनवद्यानि कर्माणि । तानि  
 सेवितव्यानि । नो इतराणि । यान्यस्माकं सुचरितानि । तानि  
 त्वयौपास्यानि ॥ २० ॥



नो इतराणि । ये के चास्मच्छ्रेयागंसो ब्राह्मणाः । तेषां त्वयाऽऽसने न प्रश्नसितव्यम् । श्रद्धया देयम् । अश्रद्धयाऽदेयम् । श्रिया देयम् । हिया देयम् । भिया देयम् । संविदा देयम् । अथ यदि ते कर्मविचिकित्सा वा वृत्तविचिकित्सा वा स्यात् ॥ २१ ॥

ये तत्र ब्राह्मणा-स्सम्मरुशिनः । युक्ता आयुक्ताः । अलूक्षा धर्मकामास्स्युः । यथा ते तत्र वर्तेरन् । तथा तत्र वर्तेथाः । अथाभ्याख्यातेषु । ये तत्र ब्राह्मणा-स्सम्मरुशिनः । युक्ता आयुक्ताः । अलूक्षा धर्म-कामास्स्युः । यथा ते तेषु वर्तेरन् । तथा तेषु वर्तेथाः । एष आदेशः । एष उपदेशः । एषा वैदोपनिषत् । एतदनुशासनम् । एवमुपासितव्यम् । एवमुचैतदुपास्यम् ॥ २२ ॥

### उत्तरशान्तिपाठः

शं नो मित्र-शं वरुणः । शं नो भवत्वयमा । शं न इन्द्रो बृहस्पतिः । शं नो विष्णु-रुरुक्रमः । नमो ब्रह्मणे । नमस्ते वायो । त्व-मेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम् । ऋतमवादिषम् । सत्यमवादिषम् । तन्मामावीत् । तद्वक्तारमावीत् । आवीन्माम् । आवीद्वक्तारम् । ॐ शान्तिः शान्तिः शान्तिः ॥



## द्वितीया ब्रह्मानन्दवल्ली

ॐ सह ना-ववतु । सहनौ भुनक्तु । सह वीर्यं करवावहै ।  
तेजस्विना-वधीत-मस्तु मा विद्विषावहै ।

ॐ शान्तिः शान्तिः शान्तिः ॥

## उपनिषत्सारसंग्रहः

ॐ ब्रह्मविदाप्नोति परम् । तदेषाऽभ्युक्ता । सत्यं ज्ञानमनन्तं  
ब्रह्म । यो वेद निहितं गुहायां परमे व्योमन् । सोऽश्नुते सर्वान्  
कामान्सह । ब्रह्मणा विपश्चितेति । तस्माद्वा एतस्मादात्मन आकाश-  
स्संभूतः । आकाशाद्वायुः । वायो-रग्निः । अग्नेरापः । अद्भ्यः पृथिवी ।  
पृथिव्या ओषधयः । ओषधीभ्योऽन्नम् । अन्नात्पुरुषः । स वा एष  
पुरुषोऽन्नरसमयः । तस्येदं-मेव शिरः । अयं दक्षिणः पक्षः ।  
अयमुत्तरः पक्षः । अयमात्मा । इदं पुच्छं प्रतिष्ठा । तदप्येष श्लोको  
भवति ॥ १ ॥

## पञ्चकोशविवरणम्

अन्नाद्वै प्रजाः प्रजायन्ते । याः काश्च पृथिवीगंश्रिताः । अथो  
अन्नैर्नैव जीवन्ति । अथैन-दपियन्त्यन्ततः । अन्नं हि भूतानां  
ज्येष्ठम् । तस्मात्सर्वोषधमुच्यते । सर्वं वै तेऽन्नमाप्नुवन्ति । येऽन्नं  
ब्रह्मोपासते । अन्नं हि भूतानां ज्येष्ठम् । तस्मात् सर्वोषधमुच्यते ।  
अन्नाद्भूतानि जायन्ते । जातान्यन्नैर्न वर्धन्ते । अद्यतेऽत्ति च भूतानि ।  
तस्मादन्नं तदुच्यते इति । तस्माद्वा एतस्मा-दन्नरसमयात् ।

अन्योऽन्तर आत्मा प्राणमयः । तेनैष पूर्णः । स वा एष पुरुषविध एव । तस्य पुरुषविधताम् । अन्वयं पुरुषविधः । तस्य प्राण एव शिरः । व्यानो दक्षिणः पक्षः । अपान उत्तरः पक्षः । आकाश आत्मा । पृथिवी पुच्छं प्रतिष्ठा । तदप्येष श्लोको भवति ॥ २ ॥

प्राणं देवा अनुप्राणन्ति । मनुष्याः पशवंश्च ये । प्राणो हि भूताना-मायुः । तस्मा-त्सर्वायुषमुच्यते । सर्व-मेव त आयु-र्यन्ति । ये प्राणं ब्रह्मोपासते । प्राणो हि भूताना-मायुः । तस्मात्सर्वायुषमुच्यत इति । तस्यैष एव शारीर आत्मा । यः पूर्वस्य । तस्माद्वा एतस्मात् प्राणमयात् । अन्योऽन्तर आत्मा मनोमयः । तेनैष पूर्णः । स वा एष पुरुषविध एव । तस्य पुरुषविधताम् । अन्वयं पुरुषविधः । तस्य यजुरेव शिरः । ऋग्दक्षिणः पक्षः । सामोत्तरः पक्षः । आदेश आत्मा । अथवाङ्गिरसः पुच्छं प्रतिष्ठा । तदप्येष श्लोको भवति ॥ ३ ॥

यतो वाचो निर्वर्तन्ते । अप्राप्य मनसा सह । आनन्दं ब्रह्मणो विद्वान् । न बिभेति कदाचनेति । तस्यैष एव शारीर आत्मा । यः पूर्वस्य । तस्माद्वा एतस्मान्मनोमयात् । अन्योऽन्तर आत्मा विज्ञानमयः । तेनैष पूर्णः । स वा एष पुरुषविध एव । तस्य पुरुषविधताम् । अन्वयं पुरुषविधः । तस्य श्रद्धैव शिरः । ऋतं दक्षिणः पक्षः । सत्यमुत्तरः पक्षः । योग आत्मा । महः पुच्छं प्रतिष्ठा । तदप्येष श्लोको भवति ॥ ४ ॥

विज्ञानं यज्ञं तनुते । कर्माणि तनुतेऽपि च । विज्ञानं देवास्सर्वे ।

ब्रह्म ज्येष्ठमुपासते । विज्ञानं ब्रह्म चेद्वेदं । तस्माच्चेन्न प्रमाद्यति । शरीरं पाप्मनो हित्वा । सर्वान् कामान् समश्नुत इति । तस्यैष एव शारीर आत्मा । यः पूर्वस्य । तस्माद्वा एतस्माद्विज्ञानमयात् । अन्योऽन्तर आत्माऽऽनन्दमयः । तेनैष पूर्णः । स वा एष पुरुषविध एव । तस्य पुरुषविधताम् । अन्वयं पुरुषविधः । तस्य प्रियं-मेव शिरः । मोदो दक्षिणः पक्षः । प्रमोद उत्तरः पक्षः । आनन्द आत्मा । ब्रह्म पुच्छं प्रतिष्ठा । तदप्येष श्लोको भवति ॥ ५ ॥

असन्नेव सं भवति । असद्-ब्रह्मेति वेदं चेत् । अस्ति ब्रह्मेति चेद्वेदं । सन्त-मेनं ततो विदु-रिति । तस्यैष एव शारीर आत्मा । यः पूर्वस्य । अथातोऽनुप्रश्नाः । उताविद्वा-नमुं लोकं प्रेत्य । कश्चन गच्छती ३ । आहौं विद्वा-नमुं लोकं प्रेत्य । कश्चित्समश्नुता ३ उ । सौऽकामयत । बहुस्यां प्रजायेयेति । स तपोऽतप्यत । स तपं-स्तप्त्वा । इदं-सर्व-मसृजत । यदिदं किञ्च । तत्सृष्ट्वा । तदेवानुप्राविशत् । तदनुप्रविश्य । सच्च त्यच्चाभवत् । निरुक्तं चानिरुक्तं च । निलयनं चानिलयनं च । विज्ञानं चाविज्ञानं च । सत्यं चानृतं च संत्य-मभवत् । यदिदं किञ्च । तत्सत्य-मित्याचक्षते । तदप्येष श्लोको भवति ॥ ६ ॥

### अभयप्रतिष्ठा

असद्वा इद-मग्रं आसीत् । ततो वै सदजायत । तदात्मानग्नं स्वयं-मकुरुत । तस्मा-त्तत्सुकृतमुच्यत इति । यद्वै तत्सुकृतम् ।

रसो वै सः । रसगं ह्येवायं लब्ध्वाऽऽनन्दी भवति । को ह्येवान्यात्  
 कः प्राण्यात् । यदेष आकाश आनन्दो न स्यात् । एष  
 ह्येवानन्दयाति । यदा ह्यैवैष एतस्मिन्नदृश्येऽनात्म्येऽनिरुक्तेऽ  
 निलयनेऽभयं प्रतिष्ठां विन्दते । अथ सोऽभयं गतो भवति । यदा ह्यैवैष  
 एतस्मिन्नुदर-मन्तरं कुरुते । अथ तस्य भयं भवति । तत्त्वेव भयं  
 विदुषोऽमन्वानस्य । तदप्येष श्लोको भवति ॥ ७ ॥

### ब्रह्मानन्दमीमांसा

भीषाऽस्मा-द्वातः पवते । भीषो देति सूर्यः । भीषाऽस्मादग्नि-  
 श्चेन्द्रश्च । मृत्युर्धवति पञ्चम इति । सैषाऽऽनन्दस्य मीमांसा  
 भवति । युवा स्यात्साधु युवाध्यायकः । आशिष्ठो दृढिष्ठो बलिष्ठः ।  
 तस्येयं पृथिवी सर्वा वित्तस्य पूर्णा स्यात् । स एको मानुषं आनन्दः ।  
 ते ये शतं मानुषां आनन्दाः । स एको मनुष्यगन्धर्वाणां-मानन्दः ।  
 श्रोत्रियस्य चाकामहतस्य । ते ये शतं मनुष्यगन्धर्वाणां-मानन्दाः ।  
 स एको देवगन्धर्वाणां-मानन्दः । श्रोत्रियस्य चाकामहतस्य । ते ये  
 शतं देवगन्धर्वाणां-मानन्दाः । स एकः पितृणां चिरलोक-लोकानां-  
 मानन्दः । श्रोत्रियस्य चाकामहतस्य । ते ये शतं पितृणां चिरलोक  
 लोकानां-मानन्दाः । स एक आजानजानां देवानां-मानन्दः ।  
 श्रोत्रियस्य चाकामहतस्य । ते ये शतमाजानजानां देवानां-मानन्दाः ।  
 स एकः कर्मदेवानां देवानामानन्दः । ये कर्मणा देवानपियन्ति ।  
 श्रोत्रियस्य चाकामहतस्य । ते ये शतं कर्मदेवानां देवानामानन्दाः ।  
 स एको देवानां मानन्दः । श्रोत्रियस्य चाकामहतस्य । ते ये

शतदेवानां-मानन्दाः। स एक इन्द्रस्यानन्दः। श्रोत्रियस्य चाकामहतस्य। ते ये शतमिन्द्रस्यानन्दाः। स एको बृहस्पतै-रानन्दः। श्रोत्रियस्य चाकामहतस्य। ते ये शतं बृहस्पतै-रानन्दाः। स एकः प्रजापतै-रानन्दः। श्रोत्रियस्य चाकामहतस्य। ते ये शतं प्रजापतै-रानन्दाः। स एको ब्रह्मण आनन्दः। श्रोत्रियस्य चाकामहतस्य। स यश्चायं पुरुषे। यश्चासावादित्ये। स एकः। स यं एवंवित्। अस्माल्लौकात्प्रेत्य। एतमन्नमय-मात्मान-मुपसंक्रामति। एतं प्राणमय मात्मान-मुपसंक्रामति। एतं मनोमय- मात्मान-मुपसंक्रामति। एतं विज्ञानमय-मात्मानमुपसंक्रामति। एतमानन्द मय-मात्मान-मुपसंक्रामति। तदप्येष श्लौको भवति ॥ ८ ॥

यतो वाचो निर्वर्तन्ते। अप्राप्य मनसा सह। आनन्दं ब्रह्मणो विद्वान्। न बिभेति कुतश्चनेति। एतग्ं ह वा वं न तपति। किमहग्ं साधुं नाकरवम्। किमहं पाप-मकरव-मिति। स य एवं विद्वान्-नेते आत्मानग्ं स्पृणुते। उभे ह्येवैष एते आत्मानग्ं स्पृणुते। य एवं वेदं। इत्युपनिषत् ॥ ९ ॥

ॐ सह ना-ववतु.....ॐ शान्तिः शान्तिः शान्तिः ॥



तृतीया भृगुवल्ली

ॐ सह नाववतु.....ॐ शान्तिः शान्तिः शान्तिः ॥

ब्रह्मजिज्ञासा

भृगुर्वै वारुणिः । वरुणं पितर-मुपससार । अर्धी हि भगवो ब्रह्मेति । तस्मा एतत् प्रौवाच । अन्नं प्राणं चक्षुश्श्रोत्रं मनो वाच-मिति । तगं हौवाच । यतो वा इमानि भूतानि जायन्ते । येन जातानि जीवन्ति । यत्प्रयन्त्यभिसंविशन्ति । तद्विजिज्ञासस्व । तद्ब्रह्मेति । स तपोऽतप्यत । स तपस्तप्त्वा ॥ १ ॥

पञ्चकोशान्तःस्थित-ब्रह्मनिरूपणम्

अन्नं ब्रह्मेति व्यजानात् । अन्नाद्ध्येव खल्विमानि भूतानि जायन्ते । अन्नेन जातानि जीवन्ति । अन्नं प्रयन्त्यभिसंविशन्तीति । तद्विज्ञाय । पुनरेव वरुणं पितर-मुपससार । अर्धी हि भगवो ब्रह्मेति । तगं हौवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥ २ ॥

प्राणो ब्रह्मेति व्यजानात् । प्राणाद्ध्येव खल्विमानि भूतानि जायन्ते । प्राणेन जातानि जीवन्ति । प्राणं प्रयन्त्यभिसंविशन्तीति । तद्विज्ञाय । पुनरेव वरुणं पितर-मुपससार । अर्धी हि भगवो ब्रह्मेति । तगं हौवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥ ३ ॥

मनो ब्रह्मेति व्यजानात् । मनसो ह्येव खल्विमानि भूतानि जायन्ते ।

मनसा जातानि जीवन्ति । मनः प्रयन्त्यभिसंविशन्तीति । तद्विज्ञायं ।  
 पुनरेव वरुणं पितरमुपससार । अर्धीहि भगवो ब्रह्मेति । तग्हौवाच ।  
 तपसा ब्रह्म विजिज्ञासस्व । तपो ब्रह्मेति । स तपोऽतप्यत । स  
 तपस्तप्त्वा ॥ ४ ॥

विज्ञानं ब्रह्मेति व्यजानात् । विज्ञानाद्ध्येव खल्विमानि भूतानि  
 जायन्ते । विज्ञानेन जातानि जीवन्ति । विज्ञानं प्रयन्त्यभि  
 संविशन्तीति । तद्विज्ञायं । पुनरेव वरुणं पितरमुपससार । अर्धीहि  
 भगवो ब्रह्मेति । तग्हौवाच । तपसा ब्रह्म विजिज्ञासस्व । तपो ब्रह्मेति ।  
 स तपोऽतप्यत । स तपस्तप्त्वा ॥ ५ ॥

आनन्दो ब्रह्मेति व्यजानात् । आनन्दाद्ध्येव खल्विमानि भूतानि  
 जायन्ते । आनन्देन जातानि जीवन्ति । आनन्दं प्रयन्त्यभि  
 संविशन्तीति । सैषा भार्गवी वारुणी विद्या । परमे व्योमन् प्रतिष्ठिता ।  
 य एवं वेद प्रतिष्ठति । अन्नवानन्नादो भवति । महान् भवति प्रजया  
 पशुभिर्ब्रह्मवर्चसेन । महान् कीर्त्या ॥ ६ ॥

### अन्नब्रह्मोपासनम्

अन्नं न निन्द्यात् । तदन्नम् । प्राणो वा अन्नम् । शरीरमन्नादम् ।  
 प्राणे शरीरं प्रतिष्ठितम् । शरीरे प्राणः प्रतिष्ठितः । तदेतदन्नमन्ने  
 प्रतिष्ठितम् । स य एतदन्नमन्ने प्रतिष्ठितं वेद प्रतिष्ठति ।  
 अन्नावा-नन्नादो भवति । महान् भवति प्रजया पशुभिर्ब्रह्मवर्चसेन ।  
 महान् कीर्त्या ॥ ७ ॥



अन्नं न परिचक्षीत् । तद्व्रतम् । आपो वा अन्नम् । ज्योतिरन्नादम् ।  
 अप्सु ज्योतिः प्रतिष्ठितम् । ज्योतिष्यापः प्रतिष्ठिताः । तदेत-दन्नमन्ने  
 प्रतिष्ठितम् । स य एत-दन्न-मन्ने प्रतिष्ठितं वेद प्रतिष्ठति ।  
 अन्नवा-नन्नादो भवति । महान् भवति प्रजया पशुभिर्ब्रह्मवर्चसेन ।  
 महान् कीर्त्या ॥ ८ ॥

अन्नं बहु कुर्वति । तद्व्रतम् । पृथिवी वा अन्नम् ।  
 आकाशोऽन्नादः । पृथिव्यामाकाशः प्रतिष्ठितः । आकाशे पृथिवी  
 प्रतिष्ठिता । तदेत-दन्नमन्ने प्रतिष्ठितम् । स य एत-दन्न-मन्ने प्रतिष्ठितं  
 वेद प्रतिष्ठति । अन्नवा-नन्नादो भवति । महान् भवति प्रजया  
 पशुभिर्ब्रह्मवर्चसेन । महान् कीर्त्या ॥ ९ ॥

### सदाचारप्रदर्शनम् । ब्रह्मानन्दानुभवः

न कंचन वसतौ प्रत्याचक्षीत् । तद्व्रतम् । तस्माद्यथा कया च  
 विधया बह्वन्नं प्राप्नुयात् । अराध्यस्मा अन्नमित्याचक्षते । एतद्वै  
 मुखतोऽन्नं राद्धम् । मुखतोऽस्मा अन्नं राध्यते । एतद्वै मध्यतोऽन्नं  
 राद्धम् । मध्यतोऽस्मा अन्नं राध्यते । एतद्वा अन्ततोऽन्नं राद्धम् ।  
 अन्ततोऽस्मा अन्नं राध्यते । य एवं वेद । क्षेम इति वाचि । योगक्षेम  
 इति प्राणापानयोः । कर्मि ति हस्तयोः । गति-रिति पादयोः ।  
 विमुक्ति-रिति पायौ । इति मानुषीं-स्समाज्ञाः । अथ दैवीः । तृप्ति-रिति  
 वृष्टौ । बल-मिति विद्युति । यश इति पशुषु । ज्योतिरिति नक्षत्रेषु ।  
 प्रजाति-रमृत-मानन्द इत्युपस्थे । सर्व-मित्याकाशे । तत्

प्रतिष्ठेत्युपासीत । प्रतिष्ठावान् भवति । तन्मह इत्युपासीत । महान् भवति । तन्मन इत्युपासीत । मानवान् भवति । तन्नम इत्युपासीत । नम्यन्तेऽस्मै कामाः । तद्ब्रह्मेत्युपासीत । ब्रह्मवान् भवति । तद् ब्रह्मणः परिमर इत्युपासीत । पर्येणं प्रियन्ते द्विषन्त-स्सपत्नाः । परि येऽप्रियाः भ्रातृव्याः । स यश्चायं पुरुषे । यश्चासा-वादित्ये । स एकः । स यं एवंवित् । अस्माल्लोकात् प्रेत्य । एत-मन्नमय-मात्मान-मुपसंक्रम्य । एतं प्राणमय-मात्मान-मुपसंक्रम्य । एतं मनोमय-मात्मान-मुपसंक्रम्य । एतं विज्ञानमयमात्मान-मुपसंक्रम्य । एत-मानन्दमय-मात्मान-मुपसंक्रम्य । इमान् लोकान् कामाक्षी काम-रूप्यनुसंचरन् । एतत्साम गायन्नास्ते । हा ३ वु हा ३ वु हा ३ वु । अहमन्न-महमन्न-महमन्नम् । अहमन्नादो २ ऽहमन्नादो २ ऽहमन्नादः । अहग्ग् श्लोककृ-दहग्ग् श्लोककृ-दहग्ग् श्लोककृत् । अहमस्मि प्रथमजा ऋता ३ स्य । पूर्वं देवेभ्यो अमृतस्य ना ३ भाइ । योमा ददाति स इदेव मा ३ वाः । अहमन्नमन्न-मदन्तमा ३ द्वि । अहं विश्वं भुवन्-मभ्यभवाम् । सुवर्न ज्योतीः । य एवं वेद । इत्युपनिषत् ॥ १० ॥

ॐ सह ना ववतु ।.....ॐ शान्तिः शान्तिः शान्तिः ॥



# महानारायणोपनिषत्

चतुर्थः प्रश्नः

ॐ सह नाववतु । सह नौ भुनक्तु ॥ सह वीर्यं करवावहै ।  
तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ॥

अंभस्यपारे

[1]

अंभस्य पारे भुवनस्य मध्ये नाकस्य पृष्ठे महतो महीयान् ।  
शुक्रेण ज्योतिर्गणेषु समनुप्रविष्टः प्रजापतिश्चरति गर्भे अन्तः ।  
यस्मिन्निदग्ं सं च विचैति सर्वं यस्मिन्देवा अधि विश्वं निषेदुः । तदेव  
भूतं तदु भव्यमा इदं तदक्षरे परमे व्योमन् । येनावृतं खं च दिवं महीच  
येनादित्यस्तपति तेजसा भ्राजसाच । यमन्त-स्समुद्रे कवयो वयन्ति  
यदक्षरे परमे प्रजाः । यतः प्रसूता जगतः प्रसूती तोयेन जीवान्  
व्यचंसर्ज भूम्याम् । यदोषधीभिः पुरुषान् पशून्श्च विवेश भूतानि  
चराचराणि । अतः परं नान्यदणीयसगं हि परात्परं यन्महतो  
महान्तम् । यदेक-मव्यक्त-मनन्तरूपं विश्वं पुराणं तमसः परस्तात् ॥

तदेवर्तं तदु सत्यमाहु-स्तदेव ब्रह्म परमं कवीनाम् । इष्टापूर्तं  
बहुधा जातं जायमानं विश्वं विभर्ति भुवनस्य नाभिः ।  
तदेवाग्निस्तद्वायु-स्तत्सूर्यस्तदु चन्द्रमाः । तदेव शुक्रममृतं तद्ब्रह्म  
तदाप-स्स प्रजापतिः । सर्व-निमेषा जज्ञिरे विद्युतः पुरुषा-दधि । कला  
मुहूर्ताः काष्ठाश्चाहोरात्राश्च सर्वशः । अर्धमासा मासा  
ऋतव-स्संवत्सरश्च कल्पन्ताम् । स आपः प्रदुधे उभे इमे

अन्तरिक्ष-मथो सुवः । नैनमूर्ध्वं न तिर्यञ्चं न मध्ये परिजग्रभत् ।  
न तस्यैशो कश्चन तस्य नाम महच्चशः ॥

न संदृशेति तिष्ठति रूपं-मस्य न चक्षुषा पश्यति कश्च-नैनम् । हृदा  
मनीषा मनसाभिक्लृप्तो य एनं विदु-रमृतास्ते भवन्ति । अद्भ्य  
स्सम्भूतो हिरण्यगर्भ इत्यष्टौ । एष हि देवः प्रदिशोऽनुसर्वाः पूर्वो हि  
जात-स्स उ गर्भे अन्तः । सविजायमान-स्सजनिष्यमाणः  
प्रत्यङ्मुखोऽस्तिष्ठति विश्वतोमुखः । विश्वतश्चक्षुरुत विश्वतोमुखो विश्वतो  
हस्त उत विश्वतस्पात् । संबाहुभ्यां नमति संपतत्रै-र्द्यवापृथिवी  
जनयन् देव एकः । वेन-स्तत्पश्य-न्विश्वा भुवनानि विद्वान् यत्र विश्वं  
भवत्येकनीलम् । यस्मिन्निदगं सं चविचैकगुं स ओतः प्रोतश्च विभुः  
प्रजासु । प्रतद्वोचे अमृतं नु विद्वान् गन्धर्वो नाम निहितं गुहासु ॥

त्रीणि पदा निहिता गुहासु यस्तद्वेदं सवितुः पितासत् । स नो  
बन्धु-जनिता स विधाता धामानि वेद भुवनानि विश्वा । यत्र देवा  
अमृतमानशाना-स्तृतीये धामा-न्यभ्यैरयन्त । परिद्यावापृथिवी यन्ति  
सद्यः परि लोकान् परिदिशः परिसुवः । ऋतस्य तन्तुं विततं विचृत्य  
तदपश्यत्तदभवत् प्रजासु । परीत्य लोकान् परीत्य भूतानि  
परीत्यसर्वाः प्रदिशोदिशश्च । प्रजापतिः प्रथमजा ऋतस्यात्मनाऽऽत्मा  
नमभि-संबभूव । सदसस्पतिमद्भुतं प्रियमिन्द्रस्य काम्यम् । सनिं  
मेधामयासिषम् । उद्दीप्यस्व जातवेदो ऽपघ्नन्निरृतिं मम ॥

पशून्श्च मह्यमावह जीवन्च दिशोदिश । मानो हिगंसीजातवेदो

गामश्रं पुरुषं जगत् । अविभ्रदश्च आगहि श्रिया मा परिपातय ।  
 पुरुषस्य विद्म सहस्राक्षस्य महादेवस्य धीमहि । तन्नो  
 रुद्रः प्रचोदयात् । तत्पुरुषाय विद्महे महादेवाय धीमहि । तन्नोरुद्रः  
 प्रचोदयात् । तत्पुरुषाय विद्महे वक्रतुण्डाय धीमहि । तन्नो दन्तिः  
 प्रचोदयात् । तत्पुरुषाय विद्महे चक्रतुण्डाय धीमहि ॥

तन्नो नन्दिः प्रचोदयात् । तत्पुरुषाय विद्महे महासेनाय धीमहि ।  
 तन्नष्षण्मुखः प्रचोदयात् । तत्पुरुषाय विद्महे सुवर्णपक्षाय धीमहि ।  
 तन्नो गरुडः प्रचोदयात् । वेदात्मनाय विद्महे हिरण्यगर्भाय धीमहि ।  
 तन्नो ब्रह्म प्रचोदयात् । नारायणाय विद्महे वासुदेवाय धीमहि । तन्नो  
 विष्णुः प्रचोदयात् । वज्रनखाय विद्महे तीक्ष्णदग्गंष्ट्राय धीमहि ॥

तन्नो नारसिंहः प्रचोदयात् । भास्कराय विद्महे महद्युतिकराय  
 धीमहि । तन्नो आदित्यः प्रचोदयात् । वैश्वानराय विद्महे लालीलाय  
 धीमहि । तन्नो अग्निः प्रचोदयात् । कात्यायनाय विद्महे कन्यकुमारि  
 धीमहि । तन्नो दुर्गिः प्रचोदयात् ।

### दूर्वासूक्तम्

सहस्रपरमा देवी शतमूला शताङ्कुरा । सर्विं हरतु मे पापं  
 दूर्वा दुस्स्वप्ननाशनी । काण्डात्काण्डात् प्ररोहन्ती परुषः परुषः  
 परि ॥

एवानो दूर्वे प्रतनु सहस्रेण शतेन च । या शतेन प्रतनोषि सहस्रेण  
 विरोहसि । तस्यास्ते देवीष्टके विधेम हविषा वयम् । अश्वक्रान्ते

रथक्रान्ते विष्णुक्रान्ते वसुन्धरा । शिरसा धारयिष्यामि रक्षस्व मां  
पदेपदे ।

### मृत्तिकासूक्तम्

भूमि-र्धेनुर्धरणी लौकधारिणी । उद्धृताऽसि वराहेण कृष्णेन  
शत-बाहुना । मृत्तिके हनं मे पापं यन्मया दुष्कृतं कृतम् । मृत्तिके  
ब्रह्मदत्ताऽसि काश्यपेनाभिमन्त्रिता । मृत्तिके देहिं मे पुष्टिं त्वयि सर्वं  
प्रतिष्ठितम् ॥

मृत्तिके प्रतिष्ठिते सर्वं तन्मे निर्णुद मृत्तिके । तथा हतेन पापेन  
गच्छामि परमां गतिम् ।

### शत्रुजयमन्त्राः

यत इन्द्र भयामहे ततो नो अभयं कृधि । मघवञ्छग्धि तव तन्न  
ऊतये विद्विषो विमृधो जहि । स्वस्तिदा विशस्पति-वृत्रहा  
विमृधोवशी । वृषेन्द्रः पुर एतु न-स्वस्तिदा अभयंकरः । स्वस्ति न  
इन्द्रो वृद्धश्रवा-स्वस्ति नः पूषा विश्ववेदाः । स्वस्ति न-स्ताक्षर्यो  
अरिष्टनेमि-स्वस्ति नो बृहस्पति-र्दधातु । आपान्त  
मन्यु-स्तृपलंप्रभर्मा धुनि-शिशिमीवा-ञ्छरुमागं ऋजीषी । सोमो  
विश्वान्यतसावनानि नावागिन्द्र प्रतिमानानिदेभुः ॥

ब्रह्मजज्ञानं प्रथमं पुरस्ता-द्विसीमत-स्सुरुचौ वेन आवः ।  
सबुधिनया उपमा अस्य विष्ठा-स्सतश्चयोनि-मसंतश्चविवः । स्योना  
पृथिवि भवानृक्षरा निवेशनी । यच्छानशशर्मसप्रथाः । गन्धद्वारां  
दुराधरुषां नित्यपुष्टां करीषिणीम् । ईश्वरीगं सर्व-भूतानां ता-मिहो-

पंहवये श्रियम् । श्रीर्मे भजतु । अलक्ष्मीर्मे नश्यतु । विष्णु-मुखा वै देवाश्छन्दोभिरिमाल्लोका-ननपजय्य-मभ्यजयन् । महागं इन्द्रो वज्रबाहुष्पोडशी शर्मयच्छतु ॥

स्वस्ति नो मघवां करोतु हन्तु पाप्मानं योऽस्मान्द्वेष्टि । सोमानग्ग स्वरणं कृणुहि ब्रह्मणस्पते । कक्षीवन्तं य औशिजम् । शरीरं यज्ञशमलं कुसीदं तस्मिन्सीदतु योऽस्मान्द्वेष्टि । चरणं पवित्रं विततं पुराणं येन पूत स्तरंति दुष्कृतानि । तेन पवित्रेण शुद्धेन पूता अति पाप्मान-मरातिं तरेम । सजोषा इन्द्र सगणो मरुद्धिस्सोमं पिब वृत्रहञ्छूर विद्वान् । जहि शत्रून् रप मृधो नुदस्वाथाभयं कृणुहि विश्वतो नः । सुमित्रान आप ओषधय-स्सन्तु दुर्मित्रास्तस्मै भूयासु-योऽस्मान् द्वेष्टि यं च वयं द्विष्मः । आपोहिष्ठा मयोभुवस्तान ऊर्जे दधातन ॥

महेरणाय चक्षसे । योवं-शिवतमो रस-स्तरस्य भाजयते हनः । उशती-रिव मातरः । तस्मा अरंगमामवो यस्यक्षयाय जिन्वथ । आपो जनयथा च नः ॥

### अघमर्षणसूक्तम्

हिरण्यशृङ्गं वरुणं प्रपद्ये तीर्थं मे देहि याचितः । यन्मया भुक्त-मसाधूनां पापेभ्यश्च प्रतिग्रहः । यन्मे मनसा वाचा कर्मणा वा दुष्कृतं कृतम् । तन्न इन्द्रो वरुणो बृहस्पतिस्सविता च पुनन्तु पुनःपुनः । नमो ऽग्नये ऽप्सुमते नम इन्द्राय नमो वरुणाय नमो वारुण्यै नमो ऽद्भ्यः ॥

यदपां क्रूरं यदमेध्यं यदशान्तं तदपगच्छतात् ।  
 अत्याशनादतीपाना-च्च उग्रात्प्रतिग्रहात् । तन्नो वरुणो राजा  
 पाणिनाहवमरशतु । सौऽह-मपापो विरजो निर्मुक्तो मुक्तकिल्बिषः ।  
 नाकस्य पृष्ठ-मारुह्य गच्छे-द्ब्रह्मसलोकताम् । यश्चाप्सु वरुणस्स  
 पुनात्वघमरुषणः । इमं मे गङ्गे यमुने सरस्वति शतुर्द्वि स्तोमगं सचता  
 परुष्ण्या । असिक्विनया मरुद्वधे वितस्तयाऽऽर्जीकीये शृणुह्या  
 सुषोमया । ऋतं च सत्यं चाभीद्धा-त्तपसो-ऽध्यजायत । ततो  
 रात्रिरजायत तत-स्समुद्रो अण्वः ॥

समुद्रादणवा-दधि संवत्सरो अजायत । अहोरात्राणि  
 विदधद्विश्वस्य मिषतो वशी । सूर्याचन्द्रमसौ धाता  
 यथापूर्व-मकल्पयत् । दिवं च पृथिवीं चान्तरिक्ष-मथो सुवः ।  
 यत्पृथिव्यागं रजस्स्व मान्तरिक्षे विरोदसी । इमागं स्तदापो वरुणः  
 पुनात्वघमरुषणः । पुनन्तु वसवः पुनातु वरुणः पुनात्वघमरुषणः । एष  
 भूतस्य मध्ये भुवनस्य गोप्ता । एष पुण्यकृतां लोकानेष मृत्योर  
 हिरण्मयम् । द्वावापृथिव्योर हिरण्मयगं सग् श्रितगं सुवः ॥

सन-स्सुव-स्सगंशिशधि । आर्द्रं ज्वलति ज्योति-रहमस्मि ।  
 ज्योतिर्ज्वलति ब्रह्माह-मस्मि । यौऽह-मस्मि ब्रह्माहमस्मि । अहमस्मि  
 ब्रह्माह-मस्मि । अहमेवाहं मां जुहोमि स्वाहा ।  
 अकार्यकार्यवकीर्णस्तेनो भ्रूणहा गुरुतल्पगः । वरुणो ऽपामघमर  
 षण-स्तस्मात्पापात्प्रमुच्यते । रजोभूमि-स्त्वमागरोदयस्व प्रवदन्ति  
 धीराः । आक्रान्त्समुद्रः प्रथमे विधर्मस्तुनयनं प्रजा भुवनस्य राजा ।



वृषा पवित्रे अधिसानो अब्ये बृहत्सोमो वावृधे सुवान इन्दुः ॥

### दुर्गासूक्तम्

[2]

जातवेदसे सुनवाम सोमं-मरातीयतो निर्दहति वेदः । स नः  
परषदति दुर्गाणि विश्वा नावेव सिन्धुं दुरिताऽत्यग्निः । ता-मग्निवर्णा  
तपसा ज्वलन्तीं वैरोचनीं कर्मफलेषु जुष्टाम् । दुर्गा देवीं शरण-महं  
प्रपद्ये सुतरसि तरसे नमः । अग्ने त्वं पारया नव्यौ  
अस्मान्ध्रस्वस्तिभिरति दुर्गाणि विश्वा । पूश्च पृथ्वी बहुला न उर्वी भवा  
तोकाय तनयाय शंयोः ॥ विश्वानि नो दुर्गहा जातवेद -स्सिन्धुं न  
नावा दुरिताऽतिपर्षि । अग्ने अत्रिवन् मनसा गृणानो-ऽस्माकं  
बोध्यविता तनूनाम् । पृतना जितगं सहमान-मुग्रमग्निं हुवेम परमा  
ध्रस्वस्थात् । स नः परषदति दुर्गाणि विश्वा क्षामहेवो  
अतिदुरिताऽत्यग्निः । प्रत्नोषिक मीड्यो अध्वरेषु सनाच्च होता  
नव्यश्चसत्सि । स्वांचाग्ने तनुवं पिप्रयस्वास्मभ्यं च सौभग-मायजस्व ।  
गोभिर्जुष्टं-मयुजो निषिक्तं तवेन्द्रविष्णोरनुसंचरेम । नाकस्यपृष्ठ-  
मभिसंबसानो वैष्णवीं लोक इह मादयन्ताम् ॥

[ॐ कात्यायनाय विद्महे कन्यकुमारि धीमहि । तन्नो दुर्गिः  
प्रचोदयात् ।]

### व्याहृति-होममन्त्राः

[3-5]

भू-रन्नं-मग्नये पृथिव्यै स्वाहा भुवोऽन्नं वायवेऽन्तरिक्षाय स्वाहा  
सुवरन्नं-मादित्याय दिवे स्वाहा भू-र्भुवस्सुव-रन्नं चन्द्रमसे दिग्भ्य-  
स्स्वाहा नमो देवेभ्य स्स्वधा पितृभ्यो भू-र्भुव स्सुव-रन्नमोम् ॥

भू-र॒ग्नये॑ पृथि॒व्यै स्वाहा॑ भुवो॑ वा॒यवे॑ऽन्तरि॑क्षाय॒स्वाहा॑  
 सुव॑रादि॒त्याय॑ दि॒वे स्वाहा॑ भू-भुव॑स्सुव॑-श्चन्द्र॑म॒से दि॒ग्भ्य-स्स्वाहा॑  
 नमो॑ दे॒वेभ्य॑-स्स्वधा॒ पितृ॑भ्यो भू-भुव॑स्सुव॑-र॒ग्न ओम् ॥

भू-र॒ग्नये॑ च पृथि॒व्यै च॑ मह॒ते च॑ स्वाहा॑ भुवो॑ वा॒यवे॑ चान्तरि॑क्षाय  
 च मह॒ते च॑ स्वाहा॑ सुव॑रादि॒त्याय॑ च दि॒वे च॑ मह॒ते च॑ स्वाहा॑  
 भू-भुव॑स्सुव॑-श्चन्द्र॑म॒से च॑ नक्ष॑त्रेभ्यश्च दि॒ग्भ्यश्च॑ मह॒ते च॑ स्वाहा॑ नमो॑  
 दे॒वेभ्य॑-स्स्वधा॒ पितृ॑भ्यो भू-भुव॑स्सुव॑-र्म॒हरो॑म् ॥

ज्ञानप्राप्त्यर्था-होममन्त्राः

[6-7]

पाहि॑ नो अ॒ग्न ए॑न॒से स्वाहा॑ । पाहि॑ नो वि॒श्ववे॑द॒से स्वाहा॑ । यज्ञं  
 पाहि॑ वि॒भावं॑सो स्वाहा॑ । सर्वं॑ पाहि॑ शत॒क्रतो॑ स्वाहा ॥

पाहि॑ नो॑ अ॒ग्न ए॑क॒या । पा॒ह्युत॑ द्वि॒तीय॑या । पा॒ह्यूर्जं॑ तृ॒तीय॑या । पा॒हि  
 गी॒र्भिश्च॑ त॒सृभि॑-र्व॒सो स्वाहा॑ ॥

वेदाविस्मरणाय जपमन्त्राः

[8-9]

यश्छ॑न्द॒सा-मृष॑भो वि॒श्वरू॑प-श्छ॑न्दो॒भ्य-श्छ॑न्दाग्-स्यावि॒वेश॑ ।  
 सचा॑गं शि॒क्यः पु॒रो वा॒चो॑पनिष-दिन्द्रो॑ ज्येष्ठ इन्द्रि॒याय॑ ऋषि॒भ्यो नमो॑  
 दे॒वेभ्य॑स्स्वधा॒ पितृ॑भ्यो भूभुव॑स्सुव॑-श्छ॑न्द ओम् ॥

नमो॑ ब्रह्म॑णे धा॒रणं मे॑ अ॒स्त्वनि॑राकरणं धा॒रयि॑ता भूयासं  
 कर्ण॑यो-श्श्रु॒तं मा॒च्यैाद्वं॑ म॒मामु॑ष्य ओम् ॥

तपःप्रशंसा

[10]

ऋतं तपं-स्सत्यं तपं-श्रुतं तपंशान्तं तपो दम-स्तपश्शमस्तपो  
दानं तपो यज्ञं तपो भूर्भुवस्सुव-ब्रह्मैतदुपास्यैतत्तपः ॥

विहिताचरणप्रशंसा निषिद्धाचरणनिन्दा च [11]

यथा वृक्षस्य संपुष्पितस्य दूरा-द्गन्धो वात्येवं पुण्यस्य कर्मणो  
दूराद्गन्धो वाति यथा ऽसिधारां कर्तेऽवहिता-मवक्रामे यद्युवे युवे हवा  
विह्वयिष्यामि कर्तं पतिष्यामीत्येव-ममृता-दात्मानं जुगुप्सैत् ॥

दहरविद्या

[12]

अणो-रणीयान्महतो महीया-नात्मा गुहायां निहितो ऽस्य  
जन्तोः । त-मक्रतुं पश्यति वीतशोको धातुः प्रसादान्महिमानमीशम् ।  
सप्त प्राणाः प्रभवन्ति तस्मा-त्सप्तार्चिषस्समिध-स्सप्तजिह्वाः । सप्त  
इमे लोका येषु चरन्ति प्राणा गुहाशया-न्निहिता-स्सप्तसप्त ।  
अतस्समुद्रा गिरयश्च सर्वेऽस्मात्स्यन्दन्ते सिन्धव-स्सर्वरूपाः ।  
अतश्च विश्वा ओषधयोरसाच्च येनैष भूत-स्तिष्ठत्यन्तरात्मा । ब्रह्मा  
देवानां पदवीः कवीना-मृषि-र्विप्राणां महिषो मृगाणाम् । श्येनो  
गृद्धाणां स्वधिति-र्वनानां सोमः पवित्रमत्यैति रेभञ्जं । अजा-  
मेकां लोहितशुक्लकृष्णां बह्वीं प्रजां जनयन्तीं सरूपाम् । अजो ह्येको  
जुषमाणोऽनुशेते जहात्येनां भुक्तभोगामजोऽन्यः ॥

हंग्स-शशुचिष-द्वसु-रन्तरिक्षस-द्धोता वेदिषदतिथिर्दुरोणसत् ।  
नृष-द्वरस-दंतस-द्व्योमस-दब्जा गोजा ऋतजा अद्रिजा ऋतं बृहत् ।

घृतं मिमिक्षिरे घृतमस्ययोनि-घृतेश्रितो घृत-मुंवस्य धामं ।  
 अनुष्वधमावंह मादयस्व स्वाहाकृतं वृषभ वक्षि हव्यम् । समुद्रा-  
 दूर्मिर्मधुमागुंडार-दुपागंशुना सममृतत्व-मानद । घृतस्य नाम गुह्यं  
 यदस्ति जिह्वा देवानां-ममृतस्य-नाभिः । वयं नाम प्रब्रवामा  
 घृतेनास्मिन् यज्ञे धारयामा नमोभिः । उपं ब्रह्मा शृणव च्छस्यमानं  
 चतुश्शृङ्गो ऽवमीदगौरएतत् । चत्वारि शृङ्गा त्रयो अस्य पादा द्वे शीर्षे  
 सप्त हस्तासो अस्य । त्रिधाबद्धो वृषभो रौखीति महो देवो मत्यगिं  
 आविवेश ॥

त्रिधाहितं पणिभि-गुह्यमानं गवि देवासो घृतमन्वविन्दन् । इन्द्र  
 एकं सूर्य एकं जजान वेना-देकगं स्वधयानिष्टतक्षुः । यो देवानां  
 प्रथमं पुरस्ताद्विश्वाधियो रुद्रो महरषिः । हिरण्यगर्भं  
 पश्यत जायमानं सनो देव-शुभया स्मृत्या संयुनक्तु । यस्मात्परं  
 नापरमस्ति किञ्चि-द्यस्मान्नाणीयो न ज्यायो ऽस्ति कश्चित् । वृक्ष इव  
 स्तब्धो दिवि तिष्ठ-त्येकस्तेनेदं पूर्णं पुरुषेण सर्वम् । न कर्मणा न  
 प्रजया धनेन त्यागेनैके अमृतत्व-मानशुः । परेण नाकं निहितं  
 गुहायां विभ्राजदेतद्यतयो विशन्ति । वेदान्तविज्ञान-सुनिश्चितार्था  
 स्संन्यास योगाद्यतयश्शुद्धसत्त्वाः । ते ब्रह्मलोकेतु परान्तकाले  
 परामृतात्परिमुच्यन्ति सर्वे । दहं विपापं परमैऽश्मभूतं यत्पुण्डरीकं  
 पुरमध्यसगंस्थम् । तत्रापि दहं गगनं विशोक-स्तस्मिन्  
 यदन्तस्त-दुपासितव्यम् । यो वेदादौ स्वरः प्रोक्तो वेदान्तै च  
 प्रतिष्ठितः । तस्य प्रकृति-लीनस्य यः परस्स महेश्वरः ॥

नारायणसूक्तम्

[13]

सहस्रशीर्षं देवं विश्वाक्षं विश्वशम्भुवम् । विश्वं नारायणं  
 देवमक्षरं परमं पदम् । विश्वतः परमान्नित्यं विश्वं नारायणं  
 हरिम् । विश्वमेवेदं पुरुष-स्तद्विश्व-मुपजीवति । पतिं विश्वस्यात्मेश्वरं  
 शाश्वतं शिव-मच्युतम् । नारायणं महाज्ञेयं विश्वात्मानं परायणम् ।  
 नारायणपरोज्योति-रात्मा नारायणः परः । नारायणं परं ब्रह्म तत्त्वं  
 नारायणः परः । नारायण-परो ध्याता ध्यानं नारायणः परः । यच्च  
 किञ्चिज्जगत्सर्वं दृश्यते श्रूयतेऽपि वा ॥

अन्तर्बहिश्च तत्सर्वं व्याप्य नारायण-स्थितः । अनन्तमव्ययं  
 कविं समुद्रेऽन्तं विश्वशम्भुवम् । पद्मकोश-प्रतीकाशं हृदयं  
 चाप्यधोमुखम् । अधोनिष्ठ्या वितस्त्यान्ते नाभ्यामुपरि तिष्ठति ।  
 ज्वालमालाकुलं भाती विश्वस्यायतनं महत् । सन्ततं शिलाभिस्तु  
 लम्बत्याकोशसन्निभम् । तस्यान्ते सुषिरं सूक्ष्मं तस्मिन्सर्वं  
 प्रतिष्ठितम् । तस्य मध्ये महानग्नि-विश्वार्चिर्विश्वतो मुखः ।  
 सोऽग्रभुग्विभजन्तिष्ठन्नाहारमजरः कविः । तिर्य-गूर्ध्व-मधशायी  
 रश्मयस्तस्य सन्तता । सन्तापयति स्वदेहमापादतलमस्तकः । तस्य  
 मध्ये वह्निशिखा अणीयोर्ध्वा व्यवस्थितः । नीलतो  
 यदमध्यस्था-द्विद्युल्लेखेव भास्वरा । नीवारशूकवत्तन्वी पीता  
 भास्वत्यणूपमा । तस्याशिखाया मध्ये परमात्मा व्यवस्थितः । स  
 ब्रह्म स शिव-स्स हरि-स्सेन्द्रस्सोऽक्षरः परमस्स्वराट् ॥

### आदित्यमण्डले परब्रह्मोपासनम् [14]

आदित्यो वा एष एतन्मण्डलं तर्पति तत्रता ऋचस्तद्दृचा  
मण्डलग्ं स ऋचां लोकोऽथ य एष एतस्मिन्मण्डले ऽर्चिर्दीप्यते तानि  
सामानि स साम्नां लोकोऽथ य एष एतस्मिन्मण्डलेऽर्चिषि  
पुरुष-स्तानि यजूर्गंषि स यजुषा मण्डलग्ं स यजुषां लोक-स्सैषा  
त्रय्येवं विद्यातर्पति य एषोऽन्तरादित्ये हिरण्मयः पुरुषः ।

### आदित्यपुरुषस्य सर्वात्मकत्वप्रदर्शनम् [15]

आदित्यो वै तेज ओजो बलं यश-श्चक्षु-श्श्रोत्रमात्मा मनो मन्यु  
मनुर्मृत्यु स्सत्यो मित्रो वायु राकाशः प्राणो लोकपालः कः किं कं  
तथ्सत्यमन्न-ममृतौ जीवो विश्वः कतम-स्स्वयम्भु ब्रह्मैत-दमृत एष  
पुरुष एष भूताना-मधिपति-ब्रह्मिण-स्सायुज्यग्ं सलोकता-  
माप्नोत्येतासामेव देवतानाग्ं सायुज्यग्ं सार्ष्टिताग्ं समानलोकता-  
माप्नोति य एवं वेदै-त्युपनिषत् ॥

### शिवोपासन-मन्त्राः [16]

निधनपतये नमः । निधनपतान्तिकाय नमः । ऊर्ध्वाय नमः ।  
ऊर्ध्वलिङ्गाय नमः । हिरण्याय नमः । हिरण्यलिङ्गाय नमः । सुवर्णाय  
नमः । सुवर्णलिङ्गाय नमः । दिव्याय नमः । दिव्यलिङ्गाय नमः ।  
भवाय नमः ॥

भवलिङ्गाय नमः । शर्वाय नमः । शर्वलिङ्गाय नमः । शिवाय  
नमः । शिवलिङ्गाय नमः । ज्वलाय नमः । ज्वललिङ्गाय नमः ।

आत्माय नमः । आत्मलिङ्गाय नमः । परमाय नमः । परमलिङ्गाय नमः । एतत्सोमस्य सूर्यस्य सर्वालिङ्गं स्थापयति पाणिमन्त्रं पवित्रम् ॥

पश्चिमवक्त्र-प्रतिपादकमन्त्रः [17]

सद्योजातं प्रपद्यामि सद्योजाताय वै नमो नमः । भवेभवेनार्तिभवे भवस्व माम् । भवोद्भवाय नमः ॥

उत्तरवक्त्र-प्रतिपादकमन्त्रः [18]

वामदेवाय नमो ज्येष्ठाय नम-श्श्रेष्ठाय नमो रुद्राय नमः कालाय नमः कलविकरणाय नमो बलविकरणाय नमो बलाय नमो बलप्रमथनाय नमः स्सर्व-भूतदमनाय नमो मनोन्मनाय नमः ॥

दक्षिणवक्त्र-प्रतिपादकमन्त्रः [19]

अघोरेभ्योऽथ घोरेभ्यो घोरघोरंतरेभ्यः । सर्वेभ्य-स्सर्वशर्वेभ्यो नमस्ते अस्तु रुद्ररूपेभ्यः ॥

प्राग्वक्त्र-प्रतिपादकमन्त्रः [20]

तत्पुरुषाय विद्महे महादेवाय धीमहि । तन्नोरुद्रः प्रचोदयात् ॥

ऊर्ध्ववक्त्र-प्रतिपादकमन्त्रः [21]

ईशान-स्सर्व-विद्याना-मीश्वर-स्सर्व-भूतानां ब्रह्माऽधिपति-  
ब्रह्मणोऽधिपतिऽब्रह्मां शिवो मे अस्तु सदाशिवोम् ॥

नमस्कारार्थ-मन्त्राः [22-25]

नमो हिरण्यबाहवे हिरण्यवर्णाय हिरण्यरूपाय हिरण्यपतये

ऽम्बिकापतय उमापतये पशुपतये नमो नमः ॥

ऋतगं सत्यं परं ब्रह्म पुरुषं कृष्णपिङ्गलम् । ऊर्ध्वरैतं विरूपाक्षं  
विश्वरूपाय वै नमोनमः ॥

सर्वो वै रुद्र-स्तस्मै रुद्राय नमो अस्तु । पुरुषो वै रुद्रस्सन्महो  
नमो नमः । विश्वं भूतं भुवनं चित्रं बहुधा जातं जायमानं च यत् ।  
सर्वो ह्येष रुद्र-स्तस्मै रुद्राय नमो अस्तु ॥

कद्रुद्राय प्रचेतसे मीढुष्टमाय तव्यसे । वो चेम शन्तमगं हृदे ।  
सर्वो ह्येष रुद्र-स्तस्मै रुद्राय नमो अस्तु ॥ [25]

अग्निहोत्रहवण्याः उपयुक्तस्य वृक्षविशेषस्याभिधानम्  
यस्य वै कङ्कत्यग्निहोत्रहवणी भवति प्रत्येवा-स्याहुंतय-  
स्तिष्ठन्त्यथो प्रतिष्ठित्यै ॥ कृणुष्व पाज इति पञ्च ॥ [26-27]

भूदेवताकमन्त्रः [28]

अदिति-र्देवा गन्धर्वा मनुष्याः पितरोऽसुरा-स्तेषागं सर्वभूतानां  
माता मेदिनी महता मही सावित्री गायत्री जगत्युर्वी पृथ्वी बहुला विश्वा  
भूता कंतमा काया सा सत्येत्यमृतेति वसिष्ठः ॥

सर्वा देवता आपः [29]

आपो वा इदगं सर्वं विश्वाभूतान्यार्षः प्राणा वा आर्षः पशव  
आपोऽन्न-मापो ऽमृत-मार्ष-स्सम्राडापो विराडार्षस्स्वरा-डाप-  
श्छन्दागं स्यापो ज्योतीगं-ध्यापो यजूगंध्यार्षस्सत्यमाप-स्सर्वा देवता  
आपो भूर्भुव-स्सुव-राप ओम् ॥



सन्ध्यावन्दनमन्त्राः

[30-32]

आपः पुनन्तु पृथिवीं पृथिवी पूता पुनातु माम् । पुनन्तु  
ब्रह्मणस्पति-ब्रह्मपूता पुनातुमाम् । यदुच्छिष्ट-मभोज्यं यद्वा दुश्चरितं  
मम । सर्वं पुनन्तु मा मापौ ऽसतां च प्रतिग्रहगं स्वाहा ॥

अग्निश्च मा मन्युश्च मन्युपतयश्च मन्युकृतेभ्यः । पापेभ्यो  
रक्षन्ताम् । यदहना पापमकार्षम् । मनसा वाचा हस्ताभ्याम् ।  
पद्भ्यामुदरेण शिश्रा । अहस्त-दवलुम्पतु । यत्किञ्च दुरितं मयि ।  
इदमहं माममृतयोनौ । सत्ये ज्योतिषि जुहोमि स्वाहा ॥

सूर्यश्च मा मन्युश्च मन्युपतयश्च मन्युकृतेभ्यः । पापेभ्यो  
रक्षन्ताम् । यद्वात्रिया पापमकार्षम् । मनसा वाचा हस्ताभ्याम् ।  
पद्भ्या-मुदरेण शिश्रा । रात्रि-स्तदवलुम्पतु । यत्किञ्च दुरितं मयि ।  
इदमहं मा-ममृतयोनौ । सूर्ये ज्योतिषि जुहोमि स्वाहा ॥

प्रणवस्य ऋष्यादिविवरणम्

[33]

ओमित्येकाक्षरं ब्रह्म । अग्निर्देवता ब्रह्म इत्यार्षम् । गायत्रं छन्दं  
परमात्मै सरूपम् । सायुज्यं विनियोगम् ॥

गायत्र्यावाहनमन्त्राः

[34-35]

आयातु वरदा देवी अक्षरं ब्रह्मसंमितम् । गायत्रीं छन्दसां  
मातेदं ब्रह्म जुषस्व मे । यदहनात्कुरुते पापं तदहनात्प्रतिमुच्यते ।  
यद्वात्रियात्कुरुते पापं तद्वात्रियात्प्रतिमुच्यते । सर्वं वर्णं महादेवि  
सन्ध्याविद्ये सरस्वति ॥

ओजोऽसि सहोऽसि बलं-मसि भ्राजोऽसि देवानां धामनामासि  
 विश्वमसि विश्वायु-स्सर्वमसि सर्वायु-रभिभूरो गायत्री-मावा हयामि  
 सावित्री-मावाहयामि सरस्वती-मावाहयामि छन्दरषी-नावाहयामि  
 श्रिय-मावाहयामि गायत्रिया गायत्रीच्छन्दो विश्वामित्रऋषिस्सविता  
 देवताऽग्निमुखं ब्रह्मा शिरो विष्णुर्-हृदयं रुद्र-श्शिखा पृथवीयोनिः  
 प्राणापानव्यानोदानसमाना सप्राणा श्वेतवर्णा साङ्ख्यायनसगोत्रा  
 गायत्री चतुर्विंशत्यक्षरा त्रिपदा षट्कुक्षिः पञ्च-शीर्षोपनयने  
 विनियोग ओंभूः । ओंभुवः । ओगं सुवः । ओं महः । ओं जनः । ओं  
 तपः । ओगं सत्यम् । ओं तथ्सवितु-र्वरेण्यंभर्गो-देवस्यधीमहि । धियो  
 यो नः प्रचोदयात् । ओ-मापो ज्योती रसोऽमृतं ब्रह्म  
 भू-र्भुवस्सुव-रोम् ॥

### गायत्री-उपस्थानमन्त्राः

[36]

उत्तमै शिखरे जाते भूम्यां पर्वतमूर्धनि । ब्राह्मणैभ्योऽभ्यनु  
 ज्ञाता गच्छदेवि यथासुखम् । स्तुतो मया वरदा वेदमाता प्रचोदयन्ती  
 पवने द्विजाता । आयुः पृथिव्यां द्रविणं ब्रह्मवर्चसं मह्यं दत्त्वा प्रजातुं  
 ब्रह्मलोकम् ॥

### आदित्यदेवतामंत्रः

[37]

घृणि-स्सूर्य आदित्यो न प्रभावात्यक्षरम् । मधुक्षरन्ति तद्रसम् ।  
 सत्यं वै तद्रस-मापो ज्योतीरसोऽमृतं ब्रह्म भूर्भुव-स्सुवरोम् ॥

त्रिसुपर्णमन्त्राः

[38-40]

ब्रह्म॑ मेतु॒ माम् । मधु॑-मेतु॒ माम् । ब्रह्म॑-मेव॒ मधु॑-मेतु॒ माम् ।  
यास्तै॑ सोम॒ प्रजाव॑त्सोऽभि॒सो अ॒हम् । दुःष्व॑प्न॒हन् दु॑रुष्ष॒ह । यास्तै॑  
सोम॒ प्राणा॑ग्ं स्ताञ्जु॒होमि॑ । त्रिसु॑पर्ण॒-मया॑चितं ब्राह्म॒णाय॑ दद्यात् ।  
ब्रह्म॑ह॒त्यां वा ए॒ते घ्न॑न्ति । ये ब्रा॑ह्म॒णा-स्त्रिसु॑पर्ण॒ पठ॑न्ति । ते  
सोम॑प्राप्नु॒वन्ति । आ॒स॒ह॒स्रात् प॒ङ्क्तिं पु॑नन्ति । ओम् ॥

ब्रह्म॑ मे॒धया॑ । मधु॑ मे॒धया॑ । ब्रह्म॑मेव॒ मधु॑ मे॒धया॑ । अ॒द्या नो॑  
देव॒ सवितः॑ प्र॒जाव॑त्सावी-स्सौ॒भगम् । परा॑ दु॒ष्वप्नि॑यगंसुव । विश्व॑ानि  
देव॒ सवित॑-द्वी॒रितानि॑ परा॑ सुव । यद्भ॒द्रं तन्म॑ आसुव । मधु॑वाता  
ऋता॑यते मधु॑क्षर॒न्ति सिन्ध॑वः । मा॒ध्वीर्न॑-स्सन्त्वो॒र्षधीः ।  
मधु॑नक्त॒मुतो॑षसि॒ मधु॑म॒त्पार्थि॑व॒ग्ं रजः॑ । मधु॑द्यौ रस्तु नः॒पिता ।  
मधु॑मान्नो वन॒स्पति॑-र्मधु॒माग्ं अस्तु॑ सूर्यः । मा॒ध्वीर्गवो॑ भवन्तु नः । य  
इ॒मं त्रिसु॑पर्ण॒-मया॑चितं ब्राह्म॒णाय॑ दद्यात् । भ्रू॒णह॒त्यां वा ए॒ते घ्न॑न्ति ।  
ये ब्रा॑ह्म॒णा-स्त्रिसु॑पर्ण॒ पठ॑न्ति । ते सोम॑ प्राप्नु॒वन्ति । आ॒स॒ह॒स्रात्  
प॒ङ्क्तिं पु॑नन्ति । ओम् ॥

ब्रह्म॑ मे॒धवा॑ । मधु॑ मे॒धवा॑ । ब्रह्म॑-मेव॒ मधु॑ मे॒धवा॑ । ब्रह्मा॑ दे॒वानां॑  
प॒दवीः क॑वीना-मृषि-वि॒प्राणां॑ महिषो मृ॒गाणाम् । श्ये॒नो गृ॒द्ध्राणा॑ग्ं  
स्वधि॑ति-र्वना॒नाग्ं॑ सोमः प॒वित्र॑मत्येति रेभन् । ह॒ग्ंस॑शु-  
चिष-द्वसु-रन्तरि॒क्षस-द्धो॑ता वेदिष-दतिथि॒र्दुरो॑णसत् । नृष-द्वर॒सद॑तस-  
द्व्यो॑मस-द॒ब्जा गो॒जा ऋ॑तजा अ॒द्रिजा॑ ऋ॒तं बृ॑हत् ।

ऋचे त्वा रुचे त्वा समि-ध्रुवन्ति सरितो न धेनाः । अन्तर हृदा  
 मनसा पूयमानाः । घृतस्य धारा अभिचाकशीमि । हिरण्ययो वेतसो  
 मध्य आसाम् । तस्मिन्सुपर्णो मधुकृत् कुलायी भजन्नास्ते  
 मधु-देवताभ्यः । तस्यासते हरयस्सप्ततीरि स्वधां दुहाना अमृतस्य  
 धाराम् । य इदं त्रिसुपर्ण-मयाचितं ब्राह्मणाय दद्यात् । वीरहत्यां वा  
 एते घ्नन्ति । ये ब्राह्मणा-स्त्रिसुपर्णं पठन्ति । ते सोमं प्राप्नुवन्ति ।  
 आसहस्रात् पङ्क्तिं पुनन्ति । ओम् ॥

### मेधासूक्तम्

[41-44]

मेधादेवी जुषमाणा न आगा-द्विश्वाचीभद्रा सुमनस्य माना ।  
 त्वया जुष्टा नुदमाना दुरुक्तान् बृहद्वदेम विदथे सुवीराः । त्वया जुष्टं  
 ऋषि भवति देवि त्वया ब्रह्माऽऽगतश्री-रुत त्वया । त्वया जुष्टं-श्वित्रं  
 विन्दते वसु सानो जुषस्व द्रविणो न मेधे ॥

मेधां म इन्द्रो ददातु मेधां देवी सरस्वती । मेधां मे अश्विनावुभा-  
 वार्धत्तां पुष्करस्रजा । अप्सरासु च या मेधा गन्धर्वेषु च यन्मनः ।  
 दैवीं मेधा सरस्वती सा मां मेधा सुरभि-जुषतागं स्वाहा ॥

आमां मेधा सुरभि-र्विश्वरूपा हिरण्यवर्णा जगती जगम्या ।  
 ऊर्जस्वती पर्यसा पिन्वमाना सामां मेधा सुप्रतीका जुषन्ताम् ॥

मयि मेधां मयि प्रजां मय्यग्निस्तेजो दधातु मयि मेधां मयि प्रजां  
 मयीन्द्र इन्द्रियं दधातु मयि मेधां मयि प्रजां मयि सूर्यो भ्राजो दधातु ॥

मृत्युनिवारणमन्त्राः

[45-53]

अपैतु मृत्यु-रमृतं न आगन्वैवस्वतो नो अभयं कृणोतु । पर्ण  
वनस्पतै-रिवाभिन-शशीयताग् रयि-स्सचता-न्न-शशीपतिः ॥

परं मृत्यो अनुपरे हि पन्थां यस्ते स्व इतरो देवयानात् । चक्षुष्मते  
शृण्वते तै ब्रवीमि मा नः प्रजाग् रीरिषो मोत वीरान् ॥

वातं प्राणं मनसाऽन्वा रभामहे प्रजापतिं यो भुवनस्य गोपाः । स  
नो मृत्यो स्त्रायतां पात्वग् हंसो ज्योग्जीवा जरा-मशीमहि ॥

अमुत्र भूया-दध यद्यमस्य बृहस्पते अभिशस्तेरमुञ्चः ।  
प्रत्यौहता मश्विना मृत्यु-मस्मा-द्देवाना-मग्रे भिषजा शचीभिः ॥

हरिग् हरन्त-मनुयन्ति देवा विश्वस्येशानं वृषभं मतीनाम् । ब्रह्म  
सरूप-मनुमेद-मागा-दयनं माविधी-विक्रमस्व ॥

शल्लैरग्नि-मिन्धान उभौ लोकौ संनेमहम् । उभयौलोकयोर्  
ऋध्वाऽतिमृत्युं तराम्यहम् ॥

मा छिदो मृत्यो मावधी-र्मा मे बलं विवृहो मा प्रमोषीः । प्रजां  
मामै रीरिष आयु-रुग्र नृचक्षसं त्वा हविषा विधेम ॥

मा नो महान्त-मुत मा नो अर्भकं म्मा न उक्षन्त मुतमानं  
उक्षितम् । मा नो वधीः पितरं मोत मातरं प्रिया मानस्तनुवो रुद्र  
रीरिषः ॥

मा न-स्तोके तनये मान आयुषि मानो गोषु मानो अश्वेषु रीरिषः ।  
वीरान्मानो रुद्रभामितो वधीर हविष्मन्तो नमसा विधेमते ॥

## प्रजापतिप्रार्थनामन्त्रः

[54-59]

प्रजापते नत्वदेतान्यन्यो विश्वा जातानि परिता बभूव ।  
यत्कामास्ते जुहुमस्तन्नो अस्तु वयग्ं स्याम पतयो रयीणाम् ॥

## इंद्रप्रार्थनामन्त्रः

स्वस्तिदा विशस्पतिर्वृत्रहा विमृधो वशी । वृषेन्द्रः पुर एतु  
नस्स्वस्तिदा अभयंकरः ॥

## मृत्युजयमन्त्राः

त्र्यम्बकं यजामहे सुगन्धिं पुष्टिवर्धनम् । उर्वारुकमिव बन्धना  
मृत्योर्मुक्षीयमाऽमृतात् ॥

ये ते सहस्रं-मयुतं पाशा मृत्यो मर्त्याय हन्तवे । तान् यज्ञस्य  
मायया सर्वा-नवयजामहे ॥ मृत्यवे स्वाहा मृत्यवे स्वाहा ॥

## पापनिवारका मन्त्राः

देवकृतस्यैनसो ऽवयजन-मसि स्वाहा । मनुष्य-कृतस्यैनसो  
ऽवयजन-मसि स्वाहा । पितृकृतस्यैनसो ऽवयजनमसि स्वाहा ।  
आत्मकृतस्यैनसो ऽवयजन-मसि स्वाहा । अन्यकृतस्यैनसो ऽवयजन-  
मसि स्वाहा । अस्मत्कृतस्यैनसो ऽवयजनमसि स्वाहा । यद्विवा च  
नक्तं चैनश्चकृम तस्यावयजन-मसि स्वाहा । यत्स्वपन्तंश्च जाग्रंतश्चैनं  
श्चकृम तस्यावयजन-मसि स्वाहा । यत्सुषुप्तंश्च जाग्रंतश्चैनंश्च कृम  
तस्यावयजन-मसि स्वाहा । यद्विद्वागंस-श्चाविद्वागंस-श्चैनंश्च कृम  
तस्यावयजनमसि स्वाहा । एनस एनसो ऽवयजन-मसि स्वाहा ॥

वसुप्रार्थनामन्त्रः

[60]

यद्वौ देवाश्चकृम जिह्वयां गुरुमनंसो वा प्रयुंती देव हेडनम् ।  
अरावा यो नो अभिदुच्छुनायते तस्मिन्तदेनो वसवो निर्धेतन  
स्वाहा ॥

कामोऽकार्षीत्-मन्युरकार्षीत् मन्त्रः

[61-62]

कामोऽकार्षीन्नमोनमः । कामोकार्षीत्कामः करोति नाहं  
करोमि कामः कर्ता नाहं कर्ता कामः कारयिता नाहं कारयिता एष  
ते काम कामाय स्वाहा ॥

मन्यु-रकार्षीन्नमोनमः । मन्यु-रकार्षीन्मन्युः करोति नाहं  
करोमि मन्युः कर्ता नाहं कर्ता मन्युः कारयिता नाहं कारयिता एषते  
मन्यो मन्यवे स्वाहा ॥

विरजाहोममन्त्राः

[63-66]

तिलाञ्जुहोमि सरसागं सपिष्टान् गन्धार मम चित्ते रमन्तु स्वाहा ।  
गावो हिरण्यं धन-मन्नपानगं सर्वेषागं श्रियै स्वाहा । श्रियं च लक्ष्मिं  
च पुष्टिं च कीर्तिं चानृण्यताम् । ब्रह्मण्यं बहुपुत्रताम् । श्रद्धामेधे  
प्रजा-स्सन्ददातु स्वाहा ॥

तिलाः कृष्णा-स्तिला-श्वेता स्तिला-स्सौम्या वंशानुगाः । तिलाः  
पुनन्तु मे पापं यत्किञ्चिद्दुरितं मयि स्वाहा । चोरस्यान्नं नवश्राद्धं  
ब्रह्महा गुरुतल्पगः । गोस्तेयगं सुरापानं भ्रूणहत्या तिला शान्तिगं  
शमयन्तु स्वाहा । श्रीश्च लक्ष्मीश्च पुष्टीश्च कीर्तिं चानृण्यताम् ।  
ब्रह्मण्यं बहुपुत्रताम् । श्रद्धामेधे प्रज्ञातु जातवेद-स्सन्ददातु स्वाहा ॥

प्राणापान-व्यानोदान-समाना में शुध्यन्तां ज्योति-रहं विरजां  
 विपाप्मा भूयासग्ग् स्वाहा। वाङ्मन-श्चक्षुश्श्रोत्र-जिह्वाघ्राण-  
 रेतो-बुद्ध्याकृति-स्संकल्पा में शुध्यन्तां ज्योति-रहं विरजां  
 विपाप्मा भूयासग्ग् स्वाहा। त्वक्चर्म-मागंस-रुधिर-मेदो-मज्जा-  
 स्नायवो-ऽस्थीनि में शुध्यन्तां ज्योति-रहं विरजां विपाप्मा भूयासग्ग्  
 स्वाहा। शिरःपाणि-पाद-पार्श्वपृष्ठोरूदर-जङ्घशिश्रोपस्थ-पायवो  
 में शुध्यन्तां ज्योति-रहं विरजां विपाप्मा भूयासग्ग् स्वाहा। उत्तिष्ठ  
 पुरुष हरितपिङ्गल लोहिताक्षि देहि देहि ददापयिता में शुध्यन्तां  
 ज्योति-रहं विरजां विपाप्मा भूयासग्ग् स्वाहा ॥

पृथिव्याप-स्तेजो-वायु-राकाशा में शुध्यन्तां ज्योति-रहं विरजां  
 विपाप्मा भूयासग्ग् स्वाहा। शब्द-स्पर्श-रूप-रस-गन्धा में शुध्यन्तां  
 ज्योति-रहं विरजां विपाप्मा भूयासग्ग् स्वाहा। मनो-वाक्काय-कर्माणि  
 में शुध्यन्तां ज्योति-रहं विरजां विपाप्मा भूयासग्ग् स्वाहा ॥  
 अव्यक्तभावै- रहंकारै-ज्योति-रहं विरजां विपाप्मा भूयासग्ग् स्वाहा।  
 आत्मा में शुध्यन्तां ज्योति-रहं विरजां विपाप्मा भूयासग्ग् स्वाहा।  
 अन्तरात्मा में शुध्यन्तां ज्योति-रहं विरजां विपाप्मा भूयासग्ग्  
 स्वाहा। परमात्मा में शुध्यन्तां ज्योति-रहं विरजां विपाप्मा भूयासग्ग्  
 स्वाहा। क्षुधे स्वाहा। क्षुत्पिपासाय स्वाहा। विविद्व्यै स्वाहा।  
 ऋग्विधानाय स्वाहा। कषौत्काय स्वाहा। क्षुत्पिपासामलं  
 ज्येष्ठा-मलक्ष्मीर्नाशयाम्यहम्। अभूति-मसंमृद्धिं च सर्वा-न्निर्गुद मे



पाप्मानग्ग्स्वाहा । अन्नमय-प्राणमय-मनोमय-विज्ञानमय-मानन्दमय-  
मात्मा मे शुध्यन्तां ज्योतिं-रहं विरजां विपाप्मा भूयासग्ग् स्वाहा ॥

वैश्वदेवमन्त्राः

[67-68]

अग्नये स्वाहा । विश्वैभ्यो देवेभ्य-स्स्वाहा । ध्रुवाय भूमाय स्वाहा ।  
ध्रुवक्षितये स्वाहा । अच्युतक्षितये स्वाहा । अग्नये स्विष्टकृते  
स्वाहा । धर्माय स्वाहा । अधर्माय स्वाहा । अद्भ्य-स्स्वाहा ।  
ओषधिवनस्पतिभ्य-स्स्वाहा ॥

रक्षोदेवजनेभ्य-स्स्वाहा । गृह्णीभ्य-स्स्वाहा । अवसानेभ्य-स्स्वाहा ।  
अवसानपतिभ्य-स्स्वाहा । सर्व-भूतेभ्य-स्स्वाहा । कामाय स्वाहा ।  
अन्तरिक्षाय स्वाहा । यदेजति जगति यच्च चेष्टति नाम्नो भागोऽयं  
नाम्ने स्वाहा । पृथिव्यै स्वाहा । अन्तरिक्षाय स्वाहा ॥

दिवे स्वाहा । सूर्याय स्वाहा । चन्द्रमसे स्वाहा । नक्षत्रेभ्यस्स्वाहा ।  
इन्द्राय स्वाहा । बृहस्पतये स्वाहा । प्रजापतये स्वाहा । ब्रह्मणे स्वाहा ।  
स्वधा पितृभ्य-स्स्वाहा । नमो रुद्राय पशुपतये स्वाहा ॥

देवेभ्य-स्स्वाहा । पितृभ्य-स्स्वधाऽस्तु । भूतेभ्यो नमः ।  
मनुष्यैभ्यो हन्ता । प्रजापतये स्वाहा । परमेष्ठिने स्वाहा । यथा  
कूप-शशतधार-स्सहस्रधारो अक्षितः । एवां मे अस्तु धान्यं  
सहस्रधारमक्षितम् । धनधान्यै स्वाहा । ये भूताः प्रचरन्ति दिवानक्तं  
बलिं-मिच्छन्तो वितुदस्य प्रेष्याः । तेभ्यो बलिं पुष्टिकामो हरामि मयि  
पुष्टिं पुष्टिपति-र्दधातु स्वाहा ।

ओं"तद् ब्रह्म । ओं" तद्वायुः । ओं" तदात्मा । ओं" तथ्सत्यम् । ओं"  
 तथ्सर्वम् । ओं" तत्पुरो-र्नमः । अन्तश्चरति भूतेषु गुहायां विश्वमूर्तिषु ।  
 त्वं यज्ञस्त्वं वषट्कार-स्त्वमिन्द्र-स्त्वगं रुद्र-स्त्वं विष्णु-स्त्वं ब्रह्म  
 त्वं प्रजापतिः । त्वं तदाप आपो ज्योती रसोऽमृतं ब्रह्म भू-भुवस्सुव-  
 रोम् ॥

### प्राणाहुतिमन्त्राः

[69]

श्रद्धायां प्राणे निर्विष्टोऽमृतं जुहोमि । श्रद्धायामपाने निर्विष्टो ऽमृतं  
 जुहोमि । श्रद्धायां व्याने निर्विष्टो ऽमृतं जुहोमि । श्रद्धायामुदाने  
 निर्विष्टोऽमृतं जुहोमि । श्रद्धायागं-समाने निर्विष्टोऽमृतं जुहोमि । ब्रह्मणि  
 म आत्माऽमृतत्वाय । अमृतोपस्तरण-मसि । श्रद्धायां प्राणे  
 निर्विष्टोऽमृतं जुहोमि । शिवो मा विशाप्रदाहाय । प्राणाय स्वाहा ॥

श्रद्धाया-मपाने निर्विष्टोऽमृतं जुहोमि । शिवो मा विशाप्रदाहाय ।  
 अपानाय स्वाहा । श्रद्धायां व्याने निर्विष्टोऽमृतं जुहोमि । शिवो मा  
 विशाप्रदाहाय । व्यानायस्वाहा । श्रद्धाया-मुदाने निर्विष्टोऽमृतं  
 जुहोमि । शिवो मा विशाप्रदाहाय । उदानाय स्वाहा । श्रद्धायागं समाने  
 निर्विष्टोऽमृतं जुहोमि । शिवो मा विशाप्रदाहाय । समानाय स्वाहा ।  
 ब्रह्मणि म आत्माऽमृतत्वाय । अमृतापिधानमसि ॥

### भुक्तान्नाभिमन्त्रणमन्त्राः

[70]

श्रद्धायां प्राणे निर्विष्ट्यामृतगं हुतम् । प्राणमन्त्रेनाप्यायस्व ।  
 श्रद्धाया-मपाने निर्विष्ट्यामृतगं हुतम् । अपान-मन्त्रेनाप्यायस्व ।

श्रद्धायौ व्याने निर्विश्यामृतगं हुतम् । व्यान-मन्त्रेनाप्यायस्व ।  
 श्रद्धाया-मुदाने निर्विश्यामृतगं हुतम् । उदान-मन्त्रेनाप्यायस्व ।  
 श्रद्धायागं समाने निर्विश्यामृतगं हुतम् । समान-मन्त्रेनाप्यायस्व ॥

भोजनान्ते आत्मानुसन्धानमन्त्राः [71]

अङ्गुष्ठमात्रः पुरुषोऽङ्गुष्ठं च समाश्रितः । ईशस्सर्वस्यजगतः प्रभुः  
 प्रीणार्ति विश्वभुक् ।

अवयवस्वस्थता-प्रार्थनामन्त्रः [72]

वाङ्म आसन् । नसोः प्राणः । अक्ष्यो-श्चक्षुः । कर्णयोश्श्रोत्रम् ।  
 बाहुवो-र्बलम् । ऊरुवो-रोजः । अरिष्टा विश्वान्यङ्गानि तनूः । तनुवा  
 मे सह नमस्ते अस्तु मा मा हिंसीः ॥

इन्द्रसमर्षि-संवादमन्त्रः [73]

वर्य-स्सुपर्णा उपसेदु-रिन्द्रं प्रियमेधा ऋषयो नार्धमानाः ।  
 अर्पध्वान्तमू णुहि पूर्धि चक्षु-र्मुमुग्ध्यस्मान्निधयेऽव बद्धान् ॥

हृदयालंभनमन्त्रः [74]

प्राणानां ग्रन्थि-रसि रुद्रो मा विशान्तकः । तेनात्रेनाप्यायस्व ॥

देवताप्राणनिरूपणमन्त्रः [75]

नमो रुद्राय विष्णवे मृत्यु-र्मे पाहि ॥

अग्निस्तुतिमन्त्रः [76]

त्वमग्ने द्युभि-स्त्व-माशुशुक्षणि-स्त्व-मद्भ्य-स्त्वमश्मनस्परि ।  
 त्वं वनेभ्य-स्त्वमोषधीभ्य-स्त्वं नृणां नृपते जायसे शुचिः ॥

## अभीष्टयाचनामन्त्रः

[77]

शिवेन॑ मे॒ संतिष्ठ॑स्व॒ स्योनेन॑ मे॒ संतिष्ठ॑स्व॒ सुभूतेन॑ मे॒ संतिष्ठ॑स्व  
 ब्रह्मव॑र्चसेन॑ मे॒ संतिष्ठ॑स्व॒ यज्ञस्य॑र्धि-मनु॒ संतिष्ठ॑स्वोप॒ ते यज्ञ॑ नम॒ उप॑  
 ते॒ नम॑ उप॒ ते॒ नमः॑ ॥

## परतत्त्व-निरूपणम्

[78]

स॒त्यं परं॑ पर॒गं स॒त्यं स॒त्येन॑ न सु॒वर्गा-ह्योका॑च्यवन्ते  
 क॒दाच॑न स॒तां हि स॒त्यं तस्मात्॑ स॒त्ये र॑मन्ते तप॒ इति॑ तपो  
 नान॑श॒नात्परं॑ यद्धि परं॑ तप॒-स्तद्दुर्घ॑रुषं तद्दुरा॑धरुषं तस्मा॒-त्तप॑सि  
 रम॑न्ते दम॒ इति॑ नियतं ब्रह्म॒चारिण॑-स्तस्मा॒-द्धर्मे॑ रमन्ते शम॒ इत्य॑र॒ण्ये  
 मु॒नय॑-स्तस्मा॒च्छर्मे॑ रमन्ते दान॒-मिति॑ सर्वा॑णि भू॒तानि॑ प्र॒शङ्ग॑सन्ति  
 दाना॑-न्नाति॑ दु॒श्चरं॑ तस्मा॒-द्दाने॑ र॑मन्ते ध॒र्म इति॑ ध॒र्मे॑ ण॒ सर्व॑-मिदं  
 परि॑गृहीतं ध॒र्मात्नाति॑ दु॒ष्करं॑ तस्मा॒-द्धर्मे॑ र॑मन्ते प्र॒जन॑ इति॑ भू॒याग॑स-  
 स्तस्मा॒द्भूयि॑ष्ठाः प्रजा॑यन्ते तस्मा॒-द्भूयि॑ष्ठाः प्र॒जन॑ने रमन्तेऽ॒ग्नय॑ इत्याह  
 तस्मा॒-द्ग्नय॑ आधा॑तव्या अग्नि॒होत्र॑-मित्याह॒ तस्मा॒-दग्नि॑होत्रे र॑मन्ते  
 य॒ज्ञ इति॑ य॒ज्ञो हि दे॒वा-स्तस्मा॑द्य॒ज्ञे र॑मन्ते मान॒स-मिति॑  
 वि॒द्वाग॑स-स्तस्मा॒-द्विद्वाग॑स ए॒व मान॑से र॑मन्ते न्या॒स इति॑ ब्रह्मा ब्रह्मा  
 हि परः॑ परो॑ हि ब्रह्मा तानि॑ वा ए॒तान्य॑वरा॒णि परा॑ग॑सि न्या॒स  
 ए॒वात्य॑रेचय॒च्च ए॒वं वेदै॑-त्युपनिषत् ॥

## ज्ञानसाधन-निरूपणम्

[79]

प्रा॒जाप॑त्यो हारु॑णि-स्सुप॒र्णयः॑ प्र॒जाप॑तिं पि॒तर॑-मुप॑ससार॒ किं

भगवन्तः परमं वदन्तीति तस्मै प्रोवाच सत्येन वायु-रावाति सत्येना  
दित्यो रौचते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्  
सत्यं परमं वदन्ति तपसा देवा देवता-मग्र आयन् तपसरषयस्सुवर  
न्वविन्दन् तपसा सपत्नान् प्रणुदामाराती-स्तपसि सर्वं प्रतिष्ठितं  
तस्मात्तपः परमं वदन्ति दमेन दान्ताः किल्बिष-मवधून्वन्ति दमेन  
ब्रह्मचारिण-स्सुवरगच्छन् दमो भूतानां दुराधरषं दमे सर्वं प्रतिष्ठितं  
तस्माद्दमः परमं वदन्ति शमेन शान्ता-शिव-मा-चरन्ति शमेन  
नाकं मुनयोऽन्वविन्दञ्छमो भूतानां दुराधरषञ्छमे सर्वं प्रतिष्ठितं  
तस्माच्छमः परमं वदन्ति दानं यज्ञानां वरूथं दक्षिणा लोके दातारगं  
सर्वभूतान्युपजीवन्ति दानेनाराती-रपानुदन्त दानेन द्विषन्तो मित्रा  
भवन्ति दाने सर्वं प्रतिष्ठितं तस्मा-द्दानं परमं वदन्ति धर्मो विश्वस्य  
जगतः प्रतिष्ठा लोके धर्मिष्ठं प्रजा उपसर्पन्ति धर्मेण पाप-मपनुदति  
धर्मे सर्वं प्रतिष्ठितं तस्मा-द्धर्म परमं वदन्ति प्रजननं वै प्रतिष्ठा लोके  
साधुप्रजाया-स्तन्तुं तन्वानः पितृणा-मनृणो भवति तदेव तस्या  
अनृणं तस्मात् प्रजननं परमं वदन्त्यग्नयो वै त्रयी-विद्या देवयानः  
पन्था गारहपत्य ऋक्पृथिवी रथन्तर-मन्वाहार्यपचनं यजु-रन्तरिक्षं  
वामदेव्य-माहवनीयस्सामसुवर्गो लोको बृहत्तस्मा-दग्नीन् परमं  
वदन्त्यग्निहोत्रं सायं प्रातर्गृहाणां निष्कृति-स्स्विष्टं सुहुतं  
यज्ञक्रतूनां प्रायणं सुवर्गस्य लोकस्य ज्योति-स्तस्मा-दग्निहोत्रं परमं  
वदन्ति ।

यज्ञ इति यज्ञेन हि देवा दिवं गता यज्ञेनासुरा-नपानुदन्त यज्ञेन

द्विषन्तो मित्रा भवन्ति यज्ञे सर्वं प्रतिष्ठितं तस्माद्यज्ञं परमं वदन्ति  
मानसं वै प्राजापत्यं पवित्रं मानसेन मनसा साधु पश्यति मानसा  
ऋषयः प्रजा असृजन्त मानसे सर्वं प्रतिष्ठितं तस्मान्मानसं परमं  
वदन्ति न्यास इत्याहुर्मनीषिणौ ब्रह्माणं ब्रह्मा विश्वःकतम-स्स्वयम्भु  
प्रजापति-स्संवत्सर इति संवत्सरो ऽसावादित्यो य एष आदित्ये  
पुरुष-स्स परमेष्ठी ब्रह्मात्मा याभिरादित्य-स्तपति रश्मिभि-  
स्ताभिःपर्जन्यो वरषति पर्जन्यै नौषधि-वनस्पतयः प्रजायन्त  
ओषधिवनस्पतिभि-रन्नं भवत्यन्नैः प्राणाः प्राणै-र्बलं बलैः  
तप-स्तपसा श्रद्धा श्रद्धया मेधा मेधया मनीषा मनीषया मनो  
मनसा शान्ति-श्शान्त्या चित्तं चित्तेन स्मृतिग्ग् स्मृत्या स्मारग्ग्  
स्मारेण विज्ञानं विज्ञानैनात्मानं वेदयति तस्मा-दन्नं  
ददन्त्सर्वोण्येतानि ददात्यन्नात् प्राणा भवन्ति भूतानां प्राणै-र्मनो  
मनसश्च विज्ञानं विज्ञाना-दानन्दो ब्रह्मयोनि-स्स वा एष पुरुषः  
पञ्चधा पञ्चात्मा येन सर्व-मिदं प्रोतं पृथिवी चान्तरिक्षं च द्यौश्च  
दिशश्चावान्तरदिशाश्च स वै सर्व-मिदं जगत्स सभूतगं स भव्यं  
जिज्ञासकृत् ऋतजा-रयिष्ठा श्रद्धा सत्यो महस्वान् तपसो परिष्टाद्  
ज्ञात्वा तमेवं मनसा हृदा च भूयो न मृत्यु-मुपयाहि विद्वान्  
तस्मान्न्यास-मेषां तपसा-मतिरिक्तमाहु-र्वसुरण्वो विभूरसि प्राणे  
त्वमसि सन्धाता ब्रह्मन् त्वमसि विश्वधृतैजोदा-स्त्वमस्यग्नि-रसि  
वर्चोदा-स्त्वमसि सूर्यस्य द्युम्नोदा-स्त्वमसि चन्द्रमस  
उपयामगृहीतोऽसि ब्रह्मणो त्वा महस ओमित्यात्मानं युञ्जीतैतद्वै

महोपनिषदं देवानां गुह्यं य एवं वेदं ब्रह्मणो महिमानं-माप्नोति  
तस्माद्ब्रह्मणो महिमानं-मित्युपनिषत् ॥

ज्ञानयज्ञः

[80]

तस्यैवं विदुषो यज्ञस्यात्मा यजमान-श्चद्धापत्नी  
शरीर-मिधममुरो वेदि-लोमानि बरुहि-वेद-शिखा हृदयं यूपः काम  
आज्यं मन्युः पशु-स्तपोऽग्नि-र्दम-श्शमयिता दक्षिणा-वाग्धोता प्राण  
उद्गाता चक्षुरध्वर्यु-र्मनो ब्रह्मा श्रोत्रमग्नी-द्यावद्धियते सा दीक्षा  
यदश्राति तद्धवि-र्यत्पिबति तदस्य सोमपानं यद्रमते तदुपसदो  
यथ्संच रत्युपविशत्युतिष्ठते च सप्रवर्ग्यो यन्मुखं तदाहवनीयो या  
व्याहृति-राहुति-र्यदस्य विज्ञानं तज्जुहोति यथसायं प्रात रति यथ्समिधं  
यत्प्रातर्मध्यन्दिनं सायं च तानि सर्वानि ये अहोरात्रे ते  
दरशपूर्णमासौ यैऽर्धमासाश्च मासाश्च ते चातुर्मास्यानि य ऋतवस्ते  
पशुबन्धा ये संवत्सराश्च परिवत्सराश्च तेऽहर्गणास्सर्ववेदसं वा  
एतथ्सत्रं यन्मरणं तदवभृथ एतद्वै जरामर्यमग्निहोत्रं सत्रं य एवं  
विद्वा-नुदगयने प्रमीयते देवानामेव महिमानं गत्वाऽऽ  
दित्यस्य सायुज्यं गच्छत्यथ यो दक्षिणे प्रमीयते पितृणा-मेव महिमानं  
गत्वा चन्द्रमसस्सायुज्यं सलोकता-माप्नोत्येतौ वै  
सूर्याचन्द्रमसौ-महिमानौ ब्राह्मणो विद्वा-नभिजयति तस्माद्-ब्रह्मणो  
महिमानं माप्नोति तस्माद्-ब्रह्मणो महिमानम् ॥

ॐ सह नाववतु।....

ॐ शान्ति-शान्ति-शान्तिः ॥

# बृहदारण्यकोपनिषत्

प्रथमोऽध्यायः

ॐ पू-र्णमदः पूर्णमिदं.... ॐ शान्तिः शान्तिः शान्तिः ॥

ॐ । उषा वा अश्वस्य मेध्यस्य शिरः सूर्यश्चक्षुर्वातः प्राणो  
व्यात्तमग्निर्वैश्वानरः संवत्सर आत्माऽश्वस्य मेध्यस्य द्यौः  
पृष्ठमन्तरिक्षमुदरं पृथिवी पाजस्यं दिशः पार्श्वे अवान्तरदिशः पश्वि  
ऋतवोऽङ्गानि मासाश्चार्धमासाश्च पर्वाण्यहोरात्राणि प्रतिष्ठा  
नक्षत्राण्यस्थीनि नभो मागंसान्यवध्यगं सिकताः सिन्धवो गुदा यकृच्च  
क्लोमानश्च पर्वता ओषधयश्च वनस्पतयश्च लोमान्युद्यन्पूर्वार्धो  
निम्लोचञ्जघनार्धो यद्विजृम्भते तद्विद्योतते यद्विधुनुते तत्स्तनयति  
यन्मेहति तद्वर्षति वागेवास्य वाक् ॥ १ ॥

अहर्वा अश्वं पुरस्तान्महिमाऽन्वजायत तस्य पूर्वे समुद्रे योनी  
रात्रिरेनं पश्चान्महिमाऽन्वजायत तस्यापरे समुद्रे योनिरेतौ वा अश्वं  
महिमानावभितः संबभूवतु ह्यो भूत्वा देवानवहद्वाजी  
गन्धर्वानर्वाऽसुरानश्चो मनुष्यान्समुद्र एवास्य बन्धुः समुद्रो  
योनिः ॥ २ ॥ इति प्रथमं ब्राह्मणम् ॥ १ ॥

नैवेह किंचनाग्र आसीन्मृत्युनैवेदमावृतमासीदशनायया-  
ऽशनाया हि मृत्युस्तन्मनोऽकुरुताऽऽत्मन्वी स्यामिति सोऽर्चन्न-  
चरत्तस्यार्चते आपोऽजायन्तार्चते वै मे कमभूदिति तदेवार्क-  
स्यार्कत्वंकगं हवा अस्मै भवति य एवमेतदर्कस्यार्कत्वं वेद ॥ १ ॥



आपो वा अर्कस्तद्यदपागं शर आसीत्तत्समहन्यत सा  
पृथिव्यभवत्तस्यामश्राम्यत्तस्य श्रान्तस्य तप्तस्य तेजोरसोनिर-  
वर्तताग्निः ॥ २ ॥

स त्रेधाऽऽत्मानं व्यकुरुताऽऽदित्यं तृतीयं वायुं तृतीयं स एष  
प्राणस्त्रेधा विहितस्तस्य प्राची दिक्शिरोऽसौ चासौ चेर्मावथास्य  
प्रतीची दिक्पुच्छमसौ चासौ च सक्थ्यौ दक्षिणा चोदीची च पार्श्वे  
द्यौः पृष्ठमन्तरिक्षमुदरमियमुरः स एषोऽप्सु प्रतिष्ठितो यत्र कचैति तदेव  
प्रतिष्ठित्येवं विद्वान् ॥ ३ ॥

सोऽकामयत द्वितीयो म आत्मा जायेतेति स मनसा वाचं मिथुनं  
समभवदशनाया मृत्युस्तद्यद्वेत आसीत्स संवत्सरोऽभवन्नह पुरा ततः  
संवत्सर आस तमेतावन्तं कालमविभ यवान्संवत्सर-  
स्तमेतावतः कालस्य परस्तादसृजत तं जातमभिव्याददात्स  
भाणकरोत्सैव वागभवत् ॥ ४ ॥

स ऐक्षत यदि वा इममभिमगंस्ये कनीयोऽन्नं करिष्य इति स  
तया वाचा तेनाऽऽत्मानेदं सर्वमसृजत यदिदं किंचर्चो यजूंषि  
सामानिच्छन्दागंसि यज्ञान्प्रजाः पशून्स यद्यदेवासृजत तत्तद्  
त्तुमघ्नियत सर्वं वा अत्तीति तददितेरदितित्वं सर्वस्यैतस्यात्ता  
भवति सर्वमस्यान्नं भवति य एवमेतददितेरदितित्वं वेद ॥ ५ ॥

सोऽकामयत भूयसा यज्ञेन भूयो यजेयेति सोऽश्राम्यत्स  
तपोऽतप्यत तस्य श्रान्तस्य तप्तस्य यशो वीर्यमुदक्रामत्प्राणा वै यशो  
वीर्यं तत्प्राणेषुत्क्रान्तेषु शरीरं श्रयितुमघ्नियत तस्य शरीर एव मन

आसीत् ॥ ६ ॥

सोऽकामयत् मेध्यं म इदं स्यादात्मन्व्यनेन स्यामिति  
 ततोऽश्वःसमभवद्यदश्वत्तन्मेध्यमभूदिति तदेवाश्वमेघस्याश्वमेघत्वमेष  
 ह वा अश्वमेघं वेद य एनमेवं वेद तमनवरुद्धयैवामन्यत तं  
 संवत्सरस्य परस्तादात्मन आलभत पशुन्देवताभ्यः  
 प्रत्यौहत्तस्मात्सर्वदेवत्यं प्रोक्षितं प्राजापत्यमालभन्त एष ह वा  
 अश्वमेधो य एष तपति तस्य संवत्सर आत्माऽयमग्निरर्कस्तस्येमे  
 लोका आत्मानस्तावेतावर्काश्वमेधौ सो पुनरेकैव देवता भवति  
 मृत्युरेवाप पुनर्मुत्युं जयति नैनं मृत्युराप्नोति मृत्युरस्याऽऽत्मा  
 भवत्येतासां देवतानामेको भवति ॥ ७ ॥ इति द्वितीयं  
 ब्राह्मणम् ॥ २ ॥

द्वया ह प्राजापत्याः देवाश्चासुराश्च ततः कानीयसा एव देवा  
 ज्यायसा असुरास्त एषु लोकेष्वस्पर्धन्त ते ह देवा  
 ऊचुर्हन्तासुरान्यज्ञ उद्गीथेनात्ययामेति ॥ १ ॥

ते ह वाचमूचुस्त्वं न उद्गायेति तथेति तेभ्यो वागुदगायद्यो वाचि  
 भोगस्तं देवेभ्य आगायद्यत्कल्याणं वदति तदात्मने ते विदुरनेन वै  
 न उद्गात्राऽत्येष्यन्तीति तमभिदुत्य पाप्मनाऽविध्यन्स यः स पाप्मा  
 यदेवेदमप्रतिरूपं वदति स एव स पाप्मा ॥ २ ॥

अथ ह प्राणमूचुस्त्वं न उद्गायेति तथेति तेभ्यः प्राण उदगायद्यः  
 प्राणे भोगस्तं देवेभ्य आगायद्यत्कल्याणं जिघ्रति तदात्मने ते विदुरनेन

वै न उद्गात्रात्येष्यन्तीति तमभिद्रुत्य पाप्मनाऽविध्यन्स यः स पाप्मा  
यदेवेदमप्रतिरूपं जिघ्रति स एव स पाप्मा ॥ ३ ॥

अथ ह चक्षुरूचुस्त्वं न उद्गायेति तथेति तेभ्यश्चक्षुरुदगायद्य-  
श्चक्षुषि भोगस्तं देवेभ्य आगायद्यत्कल्याणं पश्यति तदात्मने ते विदुर-  
नेन वै न उद्गात्राऽत्येष्यन्तीति तमभिद्रुत्य पाप्मनाऽविध्यन्स  
यः स पाप्मा यदेवेदमप्रतिरूपं पश्यति स एव स पाप्मा ॥ ४ ॥

अथ ह श्रोत्रमूचुस्त्वं न उद्गायेति तथेति तेभ्यः श्रोत्रमुदगायद्यः  
श्रोत्रे भोगस्तं देवेभ्य आगायद्यत्कल्याणं शृणोति तदात्मने ते  
विदुरनेन वै न उद्गात्राऽत्येष्यन्तीति तमभिद्रुत्य पाप्मनाऽविध्यन्स यः  
स पाप्मा यदेवेदमप्रतिरूपं शृणोति स एव स पाप्मा ॥ ५ ॥

अथ ह मन ऊचुस्त्वं न उद्गायेति तथेति तेभ्यो मन उदगायद्यो  
मनसि भोगस्तं देवेभ्य आगायद्यत्कल्याणं संकल्पयति तदात्मने  
ते विदुरनेन वै न उद्गात्राऽत्येष्यन्तीति तमभिद्रुत्य पाप्मनाऽविध्यन्स  
यः स पाप्मा यदेवेदमप्रतिरूपं संकल्पयति स एव स पाप्मैवमु  
खल्वेता देवताः पाप्मभिरुपासृजन्नेवमेनाः पाप्मनाऽविध्यन् ॥ ६ ॥

अथ हेममासन्यं प्राणमूचुस्त्वं न उद्गायेति तथेति तेभ्य एष  
प्राण उदगायत्ते विदुरनेन वै न उद्गात्राऽत्येष्यन्तीति तमभिद्रुत्य  
पाप्मनाऽविव्यत्सन्स यथाऽश्मानमृत्वा लोष्टो विध्वगंसेतैवगं हैव  
विध्वगंसमाना विष्वञ्चो विनेशुस्ततो देवा अभवन्पराऽसुरा  
भवत्यात्मना पराऽस्य द्विषन्प्रातृव्यो भवति य एवं वेद ॥ ७ ॥

ते होचुः क नु सोऽभूद्यो न इत्थमसक्तेत्ययमास्येऽन्तरिति सोऽयास्य  
आङ्गिरसोऽङ्गानागं हि रसः ॥ ८ ॥

सा वा एषा देवता दूर्नाम दूरगं ह्यस्या मृत्युर्दूरगं ह वा अस्मान्मृत्यु  
र्भवति य एवं वेद ॥ ९ ॥

सा वा एषा देवतैतासां देवतानां पाप्मानं मृत्युमपहत्य यत्राऽऽसां  
दिशामन्तस्तद्गमयांचकार तदासां पाप्मनो विन्यदधात्तस्मान्न  
जनमियान्नान्तमियान्नेत्पाप्मानं मृत्युमन्ववायानीति ॥ १० ॥

सा वा एषा देवतैतासां देवतानां पाप्मानं मृत्युमपहत्याथैना मृत्युम-  
त्यवहत् ॥ ११ ॥

स वै वाचमेव प्रथमामत्यवहत्सा यदा मृत्युमत्यमुच्यत  
सोऽग्निरभवत्सोऽयमग्निः परेण मृत्युमतिक्रान्तो दीप्यते ॥ १२ ॥

अथ प्राणमत्यवहत्स यदा मृत्युमत्यमुच्यत स वायुरभवत्सोऽयं  
वायुः परेण मृत्युमतिक्रान्तः पवते ॥ १३ ॥

अथ चक्षुरत्यवहत्तद्यदा मृत्युमत्यमुच्यत स आदित्योऽभवत्सोऽसा  
वादित्यः परेण मृत्युमतिक्रान्तस्तपति ॥ १४ ॥

अथ श्रोत्रमत्यवहत्तद्यदा मृत्युमत्यमुच्यतता दिशोऽभवगंस्ता  
इमा दिशः परेण मृत्युमतिक्रान्ताः ॥ १५ ॥

अथ मनोऽत्यवहत्तद्यदा मृत्युमत्यमुच्यत स चन्द्रमा  
अभवत्सोऽसौ चन्द्रः परेण मृत्युमतिक्रान्तो भात्येवगंह वा एनमेषा  
देवता मृत्युमतिवहति य एवं वेद ॥ १६ ॥

अथाऽऽत्मनेऽन्नाद्यमागायद्यद्धि किंचान्नमद्यतेऽनेनैव तदद्यत इह प्रतिष्ठति ॥ १७ ॥

ते देवा अब्रुवन्नेतावद्वा इदं सर्वं यदन्नं तदात्मन आगासीरनु नोऽस्मिन्नन्न आभजस्वेति ते वै माऽभिसंविशतेति तथेति तं समन्तं परिण्यविशन्त तस्माद्यदनेनान्नमति तेनैतास्तृप्यन्त्येवंगं ह वा एनंगं स्वा अभिसंविशन्ति भर्ता स्वानांगं श्रेष्ठः पुर एता भवत्यन्नादोऽधिपतिर्य एवं वेद य उ हैवंविदंगं स्वेषु प्रति प्रतिर्बुभूषति न हैवालं भार्येभ्यो भवत्यथ य एवैतमनुभवति यो वैतमनु भार्यान्बुभूषति स हैवालं भार्येभ्यो भवति ॥ १८ ॥

सोऽयास्य आङ्गिरसोऽङ्गानांगं हि रसः प्राणो वा अङ्गानांगं रसः प्राणो हि वा अङ्गानांगं रसस्तस्माद्यस्मात्कस्माच्चाङ्गात्प्राण उत्क्रामति तदेव तच्छुष्यत्येष हि वा अङ्गानांगं रसः ॥ १९ ॥

एष उ एव बृहस्पतिर्वाग्वै बृहती तस्या एष पतिस्तस्माद्बृहस्पतिः ॥ २० ॥

एष उ एव ब्रह्मणस्पतिर्वाग्वै ब्रह्मतस्या एष पतिस्तस्माद्ब्रह्मणस्पतिः ॥ २१ ॥

एष उ एव सामवाग्वै सामैष सा चामश्चेति तत्साम्नः सामत्वम् यद्वेव समः पुषिणा समो मशकेन समो नागेन सम एभिस्त्रिभिर्लोकैः समोऽनेन सर्वेण तस्माद्वेव सामाश्नुते साम्नः सायुज्यंगं सलोकतां य एवमेतत्सामवेद ॥ २२ ॥

एष उ वा उद्गीथः प्राणो वा उत्प्राणेन हीदग्ं सर्वमुत्तब्धं वागेव  
गीथोच्च गीथा चेति स उद्गीथः ॥ २३ ॥

तद्वापि ब्रह्मदत्तश्चैकितानेयो राजानं भक्षयन्नुवाचायं त्यस्य राजा  
मूर्धानं विपातयताद्यदितोऽयास्य आङ्गिरसोऽन्येनोदगायदिति वाचा  
च ह्येव स प्राणेन चोदगायदिति ॥ २४ ॥

तस्य हैतस्य साम्नो यः स्वं वेद भवति हास्य स्वं तस्य वै स्वर  
एव स्वं तस्मादात्विज्यं करिष्यन्वाचि स्वरमिच्छेत तथा वाचा  
स्वरसंपन्नयाऽऽत्विज्यं कुर्यात्तस्माद्यज्ञे स्वरवन्तं दिदृक्षन्त एवाथो  
यस्य स्वं भवति भवति हास्यस्वं य एवमेत्साम्नः स्वं वेद ॥ २५ ॥

तस्य हैतस्य साम्नो यः सुवर्णं वेद भवति हास्य सुवर्णं तस्य  
वै स्वर एव सुवर्णं भवति हास्य सुवर्णं य एवमेतत्साम्नः सुवर्णं  
वेद ॥ २६ ॥

तस्य हैतस्य साम्नो यः प्रतिष्ठां वेद प्रति ह तिष्ठति तस्य वै वागेव  
प्रतिष्ठा वाचि हि खल्वेष एतत्प्राणः प्रतिष्ठितो गीयतेऽन्न इत्यु हैक  
आहुः ॥ २७ ॥

अथातः पवमानानामेवाभ्यारोहः स वै खलु प्रस्तोता साम  
प्रस्तौति स यत्र प्रस्तुयात्तदेतानि जपेदसतो मा सद्गमय तमसो मा  
ज्योतिर्गमय मृत्योर्माऽमृतं गमयेति स यदाहासतो मा सद्गमयेति  
मृत्युर्वा असत्सदमृतं मृत्योर्माऽमृतं गमयामृतं मा कुर्वित्येवैतदाह  
तमसो मा ज्योतिर्गमयेति मृत्युर्वै तमो ज्योतिरमृतं मृत्योर्माऽमृतं

गमयामृतं मा कुर्वित्येवैतदाह मृत्योर्माऽमृतं गमयेति नात्र  
 तिरोहितमिवास्त्यथ यानीतराणि स्तोत्राणि तेष्वात्मनेऽन्नाद्यमागायेत्त-  
 स्मादु तेषु वरं वृणीतयं कामं कामयेत तगं स एष एवंविदुद्गाताऽऽ-  
 त्मने वा यजमानाय वायं कामं कामयते तमागायति तद्धैतल्लोकजि-  
 देव न हैवालोक्यताया आशाऽस्ति य एवमेतत्साम वेद ॥ २८ ॥  
 इति तृतीयं ब्राह्मणम् ॥ ३ ॥

आत्मैवेदमग्र आसीत्पुरुषविधः सोऽनुवीक्ष्य नान्यदात्मनो-  
 ऽपश्यत्सोऽहमस्मीत्यग्रे व्याहरत्ततोऽहं नामाभवत्तस्मादप्येतद्व्यामन्त्रितो-  
 ऽहमयमित्येवाग्र उक्त्वाऽथान्यन्नाम प्रब्रूते यदस्य भवति स  
 यत्पूर्वोऽस्मात्सर्वस्मात्सर्वान्पाप्मन औषत्तस्मात्पुरुष ओषति ह वै स  
 तं योऽस्मात्पूर्वो बुभूषति य एवं वेद ॥ १ ॥

सोऽबिभेत्तस्मादेकाकी बिभेति स हायमीक्षां चक्रे यन्मदन्यन्नास्ति  
 कस्मान्नु बिभेमीति तत एवास्य भयं वीयाय  
 कस्माद्भयं भेष्यद्-द्वितीयाद्वै भयं भवति ॥ २ ॥

स वै नैव रेमे तस्मादेकाकी न रमते स द्वितीयमैच्छत्स  
 हैतावानास यथा स्त्रीपुमागंसौ संपरिष्वक्तौ स इममेवाऽऽत्मानं  
 द्वेधाऽपातयत्ततः पतिश्च पत्नी चाभवतां तस्मादिदमर्धबृगलमिव स्व  
 इति ह स्माऽऽह याज्ञवल्क्यस्तस्मादयमाकाशः स्त्रिया पूर्यत एव तागं  
 समभवत्ततो मनुष्या अजायन्त ॥ ३ ॥

सो हेयमीक्षां चक्रे कथं नु माऽऽत्मन एव जनयित्वा संभवति  
हन्त तिरोऽसानीति सा गौरभवदृषभ इतरस्तागं समेवाभवत्ततो  
गावोऽजायन्त वडवेतराऽभवदश्ववृष इतरो गर्दभीतरा गर्दभ इतरस्तागं  
समेवाभवत्त एकशफमजायताजेतराऽभवद्वस्त इतरोऽधिरितरा मेष  
इतरस्तागं समेवाभवत्ततोऽजावयोऽजायन्तैवमेव यदिदं किंच  
मिथुनमा पिपीलिकाभ्यस्तत्सर्वमसृजत ॥ ४ ॥

सोऽवेदहं वाव सृष्टिरस्म्यहगं हीदगं सर्वमसृक्षीति ततः  
सृष्टिरभवत्सृष्ट्यागं हास्यैतस्यां भवति य एवं वेद ॥ ५ ॥

अथेत्यभ्यमन्थत्स मुखाच्च योनेर्हस्ताभ्यां चाग्निमसृजत  
तस्मादेतदुभयमलोमकमन्तरतोऽलोमका हि योनिरन्तरतस्तद्यदिदमा-  
हुरमुं यजामुं यजेत्येकैकं देवमेतस्यैव सा विसृष्टिरेष उ ह्येव सर्वे  
देवा अथ यत्किंचेदमार्द्रं तद्रेतसोऽसृजत तदु सोम एतावद्वा इदगं  
सर्वमन्नं चैवान्नादश्च सोम एवान्नमग्निरन्नादः सैषा ब्रह्मणोऽतिसृष्टिर्य  
च्छ्रेयसो देवानसृजताथ यन्मर्त्यः सन्नमृतानसृजत तस्मादतिसृष्टिर-  
तिसृष्ट्यागं हास्यैतस्यां भवति य एवं वेद ॥ ६ ॥

तद्धेदं तर्ह्यव्याकृतमासीत्तन्नामरूपाभ्यामेव व्याक्रियतासौनामा-  
ऽयमिदग्ररूप इति तदिदमप्येतर्हि नामरूपाभ्यामेव  
व्याक्रियतेऽसौनामाऽयमिदग्ररूप इतिस एष इह प्रविष्ट आ नखाग्रेभ्यो  
यथा क्षुरः क्षुरधानेऽवहितः स्याद्विश्वंभरो वा विश्वंभरकुलाये तं न  
पश्यन्त्यकृत्सो हि स प्राणन्नेव प्राणो नाम भवति  
वदन्वाक्पश्यगंश्चक्षुः शृण्वञ्श्रोत्रं मन्वानो मनस्तान्यस्यैतानि



कर्मनामान्येव स योऽतएकैकमुपास्ते न स वेदाकृत्स्नो ह्येषोऽत  
 एकैकेन भवत्यात्मेत्येवोपासीतात्र ह्येते सर्व एकं भवन्ति  
 तदेतत्पदनीयमस्य सर्वस्य यदयमात्माऽनेन ह्येतत्सर्वं वेद यथा ह  
 वै पदेनानुविन्देदेवं कीर्तिगं श्लोकं विन्दते य एवं वेद ॥ ७ ॥

तदेतत्प्रेयः पुत्रात्प्रेयो वित्तात्प्रेयोऽन्यस्मात्सर्वस्मादन्तरतरं  
 यदयमात्मा स योऽन्यमात्मनः प्रियं ब्रुवाणं ब्रूयात्प्रियगं  
 रोत्स्यतीतीश्वरो ह तथैव स्यादात्मानमेव प्रियमुपासीत स य  
 आत्मानमेव प्रियमुपास्ते न हास्य प्रियं प्रमायुकं भवति ॥ ८ ॥

तदाहुयद्ब्रह्मविद्यया सर्वं भविष्यन्तो मनुष्या मन्यन्ते किमु  
 तद्ब्रह्मावेद्यस्मात्तत्सर्वमभवदिति ॥ ९ ॥

ब्रह्म वा इदमग्र आसीत्तदात्मानमेवावेदहं ब्रह्मास्मीति  
 तस्मात्तत्सर्वमभवत्तद्यो देवानां प्रत्यबुध्यत स एव तद्भवत्तथर्षिणां  
 तथा मनुष्याणांतद्वैतत्पश्यन्नृषिर्वाग्देवः प्रतिपेदेऽहंमनुरभवगं सूर्यश्चेति  
 तदिदमप्येतर्हि य एवं वेदाहं ब्रह्मास्मीति स इदगं सर्वं भवति तस्य  
 ह न देवाश्च नाभूत्या ईशत आत्मा ह्येषागं स भवत्यथ योऽन्यां  
 देवतामुपास्तेऽन्योऽसावन्योऽहमस्मीति न स वेद यथा पशुरेवगं स  
 देवानाम् यथा ह वै बहवः पशवो मनुष्यं भुञ्ज्युरेवमेकैकः पुरुषो  
 देवान्भुनक्त्येकस्मिन्नेव पशावादीयमानेऽप्रियं भवति किमु बहुषु  
 तस्मादेषां तन्न प्रियं यदेतन्मनुष्या विद्युः ॥ १० ॥

ब्रह्म वा इदमग्र आसीदेकमेव तदेकगं सन्न  
 व्यभवत्तच्छ्रेयोरूपमत्यसृजत क्षत्रं यान्येतानि देवत्रा क्षत्राणीन्द्रो

वरुणः सोमो रुद्रः पर्जन्यो यमो मृत्युरीशान इति तस्मात्क्षत्रात्परं  
नास्ति तस्माद्ब्राह्मणः क्षत्रियमधस्तादुपास्ते राजसूये क्षत्र एव तद्यशो  
दधाति सैषा क्षत्रस्य योनिर्यद्ब्रह्म तस्माद्यद्यपि राजा परमतां गच्छति  
ब्रह्मैवान्तत उपनिश्रयति स्वां योनिं य उ एनगं हिनस्ति स्वागं स  
योनिमृच्छति स पापीयान्भवति यथा श्रेयागंसगं हिगंसित्वा ॥ ११ ॥

स नैव व्यभवत्स विशमसृजत यान्येतानि देवजातानि गणश  
आख्यायन्ते वसवो रुद्रा आदित्या विश्वे देवा मरुत इति ॥ १२ ॥

स नैव व्यभवत्स शौद्रं वर्णमसृजत पूषणमियं वै पूषेयगं हीदगं  
सर्वं पुष्यति यदिदं किंच ॥ १३ ॥

स नैव व्यभवत्तच्छ्रेयोरूपमत्यसृजत धर्मं तदेतत्क्षत्रस्य क्षत्रं  
यद्धर्मस्तस्माद्धर्मात्परं नास्त्यथो अबलीयान्बलीयागंसमाशगंसते  
धर्मेण यथा राज्ञैवं यो वै स धर्मः सत्यं वै तत्तस्मात्सत्यं वदन्तमाहुर्धर्मं  
वदतीति धर्मं वा वदन्तगंसत्यं वदतीत्येतद्धयेवैतदुभयं  
भवति ॥ १४ ॥

तदेतद्ब्रह्म क्षत्रं विद्शुद्रस्तदग्निनैव देवेषु ब्रह्माभवद्ब्राह्मणो  
मनुष्येषु क्षत्रियेण क्षत्रियो वैश्येन वैश्यः शूद्रेण शूद्रस्तस्मादग्नावेव  
देवेषु लोकमिच्छन्ते ब्राह्मणे मनुष्येष्वेताभ्यागं हि रूपाभ्यां  
ब्रह्माभवदथयो ह वा अस्माल्लोकात्स्वं लोकमृष्ट्वा प्रैति स  
एनमविदितो न भुनक्ति यथा वेदो वाऽननूक्तोऽन्यद्वा कर्माकृतं यदिह  
वा अप्यनेवंविन्महत्पुण्यं कर्म करोति तद्ब्राह्मणान्ततः क्षीयत  
एवाऽऽत्मानमेव लोकमुपासीत स य आत्मानमेव लोकमुपास्ते न

हास्य कर्म क्षीयते ऽस्माद्भ्येवाऽऽत्मनो यद्यत्कामयते  
तत्तत्सृजते ॥ १५ ॥

अथो अयं वा आत्मा सर्वेषां भूतानां लोकः स यज्जुहोति यद्यजते  
तेन देवानां लोकोऽथ यदनुब्रूते तेन ऋषीणामथ यत्पितृभ्यो निपृणाति  
यत्प्रजामिच्छते तेन पितृणामथ यन्मनुष्यान्वासयते यदेभ्योऽशनं  
ददाति तेन मनुष्याणामथ यत्पशुभ्यस्तृणोदकं विन्दति तेन पशूनां  
यदस्य गृहेषु श्रापदा वयागंस्यापिपीलिकाभ्य उपजीवन्ति तेन तेषां  
लोको यथा ह वै स्वाय लोकायारिष्टिमिच्छेदेवगं हैवंविदे सर्वाणि  
भूतान्यरिष्टिमिच्छन्ति तद्वा एतद्विदितं मीमागंसितम् ॥ १६ ॥

आत्मैवेदमग्र आसीदेक एव सोऽकामयत जाया मे स्यादथ  
प्रजायेयाथ वित्तं मे स्यादथ कर्म कुर्वीयेत्येतावान्वै कामो  
नेच्छगंश्चनातो भूयो विन्देत्तस्मादप्येतर्हेकाकी कामयते जाया मे  
स्यादथ प्रजायेयाथ वित्तं मे स्यादथ कर्म कुर्वीयेति स  
यावदप्येतेषामेकैकं न प्राप्नोत्यकृत्स्न एव तावन्मन्यते तस्यो  
कृत्स्नता मन एवास्याऽऽत्मा वाग्जाया प्राणः प्रजा चक्षुर्मानुषं वित्तं  
चक्षुषाहि तद्विन्दते श्रोत्रं दैवगं श्रोत्रेण हि तच्छृणोत्यात्मैवास्य  
कर्माऽऽत्मना हि कर्म करोति स एष पाङ्क्तो यज्ञः पाङ्क्तः पशुः  
पाङ्क्तः पुरुषः पाङ्क्तमिदगं सर्वं यदिदं किंच तदिदगंसर्वमाप्नोति  
य एवं वेद ॥ १७ ॥ इति चतुर्थं ब्राह्मणम् ॥ ४ ॥

यत्सप्तान्नानि मेधया तपसाऽजनयत्पिता । एकमस्य साधारणं द्वे  
 देवानभाजयत् । त्रीण्यात्मनेऽकुरुत पशुभ्य एकं प्रायच्छत् ।  
 तस्मिन्सर्वं प्रतिष्ठितं यच्च प्राणिति यच्च न । कस्मात्तानि न  
 क्षीयन्तेऽद्यमानानि सर्वदा । यो वैतामक्षितिं वेद सोऽन्नमति प्रतीकेन ।  
 स देवानपिगच्छति स ऊर्जमुपजीवतीति श्लोकाः ॥ १ ॥

यत्सप्तान्नानि मेधया तपसाऽजनयत्पितेति मेधया हि  
 तपसाजनयत्पितैकमस्य साधारणमितीदमेवास्य तत्साधारणमन्नं  
 यदिदमद्यते स य एतदुपास्ते न स पाप्मनो व्यावर्तते मिश्रगं ह्येतत्  
 द्वे देवानभाजयदिति हुतं च प्रहुतं च तस्माद्देवेभ्यो जुह्वति च प्र  
 च जुह्वत्यथो आहुर्दर्शपूर्णमासाविति तस्मान्नेष्टियाजुकः स्यात्  
 पशुभ्य एकं प्रायच्छदिति तत्पयः पयो ह्येवाग्रे मनुष्याश्च  
 पशवश्चोपजीवन्ति तस्मात्कुमारं जातं घृतं वैवाग्रे प्रतिलेहयन्ति स्तनं  
 वाऽनुधापयन्त्यथ वत्सं जातमाहुरतृणाद इति तस्मिन्सर्वं प्रतिष्ठितं  
 यच्च प्राणिति यच्च नेति पयसि हीदगं सर्वं प्रतिष्ठितं यच्च प्राणिति यच्च  
 न तद्यदिदमाहुः संवत्सरं पयसा जुह्वदप पुनर्मृत्युं जयतीति न तथा  
 विद्याद्यदहरेव जुहोति तदहः पुनर्मृत्युमप जयत्येवं विद्वान्सर्वगं हि  
 देवेभ्योऽन्नाद्यं प्रयच्छति कस्मात्तानि न क्षीयन्तेऽद्यमानानि सर्वदेति  
 पुरुषो वा अक्षितिः स हीदमन्नं पुनः पुनर्जनयते यो वैतामक्षितिं वेदेति  
 पुरुषो वा अक्षितिः स हीदमन्नं धिया धिया जनयते कर्माभिर्यद्वैतन्न  
 कुर्यात्क्षीयेत ह सोऽन्नमति प्रतीकेनेति मुखं प्रतीकं मुखेनेत्येतत्स  
 देवानपिगच्छति स ऊर्जमुपजीवतीति प्रशगंसा ॥ २ ॥

त्रीण्यात्मनेऽकुरुतेति मनो वाचं प्राणं तान्यात्मनेऽकुरुतान्य-  
 त्रमना अभूवं नादर्शमन्यत्रमना अभूवं नाश्रौषमिति मनसा ह्येव  
 पश्यति मनसा शृणोति कामः संकल्पो विचिकित्सा श्रद्धाऽश्रद्धा  
 धृतिरधृतिर्हीर्धीर्भी-रित्येतत्सर्वं मन एव तस्मादपि पृष्ठत उपस्पृष्टो  
 मनसा विजानाति यः कश्च शब्दो वागेव सैषा ह्यन्तमायतैषा हि न  
 प्राणोऽपानो व्यान उदानः समानोऽन इत्येतत्सर्वं प्राण एवैतन्मयो  
 वा अयमात्मा वाङ्मयो मनोमयः प्राणमयः ॥ ३ ॥

त्रयो लोका एत एव वागेवायं लोको मनोऽन्तरिक्षलोकः प्राणोऽसौ  
 लोकः ॥ ४ ॥

त्रयो वेदा एत एव वागेवर्वेदो मनो यजुर्वेदः प्राणः  
 सामवेदः ॥ ५ ॥

देवाः पितरो मनुष्या एत एव वागेव देवा मनः पितरः प्राणो  
 मनुष्याः ॥ ६ ॥

पिता माता प्रजैत एव मन एव पिता वाङ्माता प्राणः प्रजा ॥ ७ ॥  
 विज्ञातं विजिज्ञास्यमविज्ञातमेत एव यत्किंच विज्ञातं वाचस्तद्रूपं  
 वाग्धि विज्ञाता वागेनं तद्भूत्वाऽवति ॥ ८ ॥

यत्किंच विजिज्ञास्यं मनसस्तद्रूपं मनो हि विजिज्ञास्यं मन एनं  
 तद्भूत्वाऽवति ॥ ९ ॥

यत्किंचविज्ञातं प्राणस्य तद्रूपं प्राणो ह्यविज्ञातः प्राण एनं  
 तद्भूत्वाऽवति ॥ १० ॥

तस्यै वाचः पृथिवी शरीरं ज्योतीरूपमयमग्निस्तद्वावत्येव  
वाक्तावती पृथिवी तावानयमग्निः ॥ ११ ॥

अथैतस्य मनसो द्यौः शरीरं ज्योतीरूपमसावादित्यस्तद्वावदेव  
मनस्तावती द्यौस्तावानसावादित्यस्तौ मिथुनं समैतां ततः  
प्राणोऽजायत स इन्द्रः स एषोऽसपत्नो द्वितीयो वै सपत्नो नास्य  
सपत्नो भवति य एवं वेद ॥ १२ ॥

अथैतस्य प्राणस्याऽऽपः शरीरं ज्योतीरूपमसौ चन्द्रस्तद्वावानेव  
प्राणस्तावत्य आपस्तावानसौ चन्द्रस्त एते सर्व एव समाः  
सर्वेऽनन्ताः स यो हैतानन्तवत उपास्तेऽन्तवन्तं स लोकं जयत्यथ  
यो हैताननन्तानुपास्तेऽनन्तं स लोकं जयति ॥ १३ ॥

स एष संवत्सरः प्रजापतिः षोडशकलस्तस्य रात्रय एव  
पञ्चदश कला ध्रुवैवास्य षोडशी कला स रात्रिभिरेवाऽऽ च पूर्य तेऽप  
च क्षीयते सोऽमावास्यां रात्रिमेतया षोडश्या कलया सर्वमिदं  
प्राणभृदनुप्रविश्य ततः प्रातर्जायते तस्मादेतां रात्रिं प्राणभृतः प्राणं  
न विच्छिन्वाद्यपि कृकलासस्यैतस्या एव देवताया  
अपचित्यै ॥ १४ ॥

यो वै स संवत्सरः प्रजापतिः षोडशकलोऽयमेव स योऽयमेवं  
वित्पुरुषस्तस्य वित्तमेवपञ्चदशकला आत्मैवास्य षोडशी कला स  
वित्तेनैवाऽऽच पूर्य तेऽप च क्षीयते तदेतन्नभ्यं यदयमात्मा प्रधिवित्तं  
तस्माद्यद्यपि सर्वज्यानि जीयत आत्मना चेज्जीवति  
प्रधिनाऽगादित्येवाऽऽहुः ॥ १५ ॥

अथ त्रयो वाव लोका मनुष्यलोकः पितृलोको देवलोक इति सोऽयं मनुष्यलोकः पुत्रेणैव जय्यो नान्येन कर्मणा कर्मणा पितृलोको विद्यया देवलोको देवलोको वै लोकानां श्रेष्ठस्तस्माद्विद्वां प्रशंसन्ति ॥ १६ ॥

अथातः संप्रतिर्यदा प्रैष्यन्मन्यतेऽथ पुत्रमाह त्वं ब्रह्मत्वं यज्ञस्त्वं लोक इति स पुत्रः प्रत्याहाहं ब्रह्माहं यज्ञोऽहं लोक इति यद्वै किंचानूक्तं तस्य सर्वस्य ब्रह्मेत्येकता ये वै के च यज्ञास्तेषां सर्वेषां यज्ञ इत्येकता ये वै के च लोकास्तेषां सर्वेषां लोक इत्येकतैतावद्वा इदं सर्वमेतन्मा सर्वं सन्नयमितोऽभुजदिति तस्मात्पुत्रमनुशिष्टं लोक्यमाहुस्तस्मादेनमनुशासति स यदैवंविदस्मा ल्लोकात्प्रैत्यथैभिरेव प्राणैः सह पुत्रमाविशति स यद्यनेन किंचिदक्षण्याऽकृतं भवति तस्मादेनं सर्वस्मात्पुत्रो मुञ्चति तस्मात्पुत्रो नाम स पुत्रेणैवास्मिल्लोके प्रतितिष्ठत्यथैनमेते दैवाः प्राणा अमृता आविशन्ति ॥ १७ ॥

पृथिव्यै चैनमग्रेश्च दैवी वागाविशति सा वै दैवी वाग्यया यद्यदेव वदति तत्तद्भवति ॥ १८ ॥

दिवश्चैनमादित्याच्च दैवं मन आविशति तद्वै दैवं मनो येनाऽऽनन्देव भवत्यथो न शोचति ॥ १९ ॥

अद्भ्यश्चैनं चन्द्रमसश्च दैवः प्राण आविशति स वै दैवः प्राणो यः संचरगंश्चासंचरगंश्च न व्यथतेऽथो न रिष्यति स एवित्सर्वेषां भूतानामात्मा भवति यथैषां देव तैवंगं स यथैतां देवतां सर्वाणि भूतान्यवन्त्येवंगं हैवंविदंगं सर्वाणि भूतान्यवन्ति यदु किंचेमाः प्रजाः

शोचन्त्यमैवाऽऽसां तद्भवति पुण्यमेवामुं गच्छति न ह वै देवान्पापं  
गच्छति ॥ २० ॥

अथातो व्रतमीमांसा प्रजापतिर्ह कर्माणि ससृजे तानि  
सृष्टान्यन्योन्येनास्पर्धन्त वदिष्याम्येवाहमिति वाग्दध्रे  
द्रक्ष्याम्यहमिति चक्षुः श्रोष्याम्यहमिति श्रोत्रमेवमन्यानि कर्माणि  
यथाकर्म तानि मृत्युः श्रमो भूत्वोपयेमे तान्याप्नोत्तान्याप्त्वा  
मृत्युरवारुन्ध तस्माच्छ्राम्यत्येव वाक्श्राम्यति चक्षुः श्राम्यति  
श्रोत्रमथेममेव नाऽऽप्नोद्योऽयं मध्यमः प्राणस्तानि ज्ञातुं दध्निरेऽयं वै  
नः श्रेष्ठो यः संचरगंश्चासंचरगंश्च न व्यथतेऽथो न रिष्यति हन्तास्यैव  
सर्वे रूपमसामेति त एतस्यैव सर्वे रूपमभवगंस्तस्मादेत  
एतेनाऽऽख्यायन्ते प्राणा इति तेन ह वाव तत्कुलमाचक्षते यस्मिन्कुले  
भवति य एवं वेद य उ हैवंविदा स्पर्धतेऽनुशुष्यत्यनुशुष्य हैवान्ततो  
प्रियत इत्यध्यात्मम् ॥ २१ ॥

अथाधिदैवतं ज्वलिष्याम्येवाहमित्यग्निर्दध्रे तप्स्याम्यहमित्यादित्यो  
भास्याम्यहमिति चन्द्रमा एवमन्या देवता यथादैवतगं स यथैषां  
प्राणानां मध्यमः प्राण एवमेतासां देवतानां वायुर्ल्लेचन्ति ह्यन्या  
देवता न वायुः सैषाऽनस्तमिता देवता यद्वायुः ॥ २२ ॥

अथैष श्लोको भवति यतश्चोदेति सूर्योऽस्तं यत्र च गच्छतीति  
प्राणाद्वा एष उदेति प्राणेऽस्तमेति तं देवाश्चक्रिरे धर्मगं स एवाद्य स  
उश्च इतियद्वा एतेऽमुर्ह्यधियन्त तदेवाप्यद्य कुर्वन्ति तस्मादेकमेव व्रतं  
चरेत्प्राण्याच्चैवापान्याच्च नेन्मा पाप्मा मृत्युरापनुवदिति



यद्बुचरेत्समापिपयिषेत्तेनो एतस्यै देवतायै सायुज्यं सलोकतां  
जयति ॥ २३ ॥ इति पञ्चमं ब्राह्मणम् ॥ ५ ॥

त्रयं वा इदं नाम रूपं कर्म तेषां नाम्नां वागित्येतदेषामुक्थमतो  
हि सर्वाणि नामान्युत्तिष्ठन्ति एतदेषां सामैतद्धि सर्वैर्नामभिः  
सममेतदेषां ब्रह्मैतद्धि सर्वाणि नामानि बिभर्ति ॥ १ ॥

अथ रूपाणां चक्षुरित्येतदेषामुक्थमतो हि सर्वाणि  
रूपाण्युत्तिष्ठन्त्येतदेषां सामैतद्धि सर्वै रूपाः सममेतदेषां ब्रह्मैतद्धि  
सर्वाणि रूपाणि बिभर्ति ॥ २ ॥

अथ कर्मणामात्मेत्येतदेषामुक्थमतो हि सर्वाणि  
कर्माण्युत्तिष्ठन्त्येतदेषां सामैतद्धि सर्वैः कर्मभिः सममेतदेषां ब्रह्मैतद्धि  
सर्वाणि कर्माणि बिभर्ति तदेतत्त्रयं सदेकमयमात्माऽऽत्मो एकः  
सन्नेतत् त्रयं तदेतद्मृतं सत्येन च्छन्नं प्राणो वा अमृतं नामरूपे सत्यं  
ताभ्यामयं प्राणश्छन्नः ॥ ३ ॥ इति षष्ठं ब्राह्मणम् ॥ ६ ॥

इति बृहदारण्यकोपनिषदि प्रथमोऽध्यायः ॥ १ ॥

अथ द्वितीयोऽध्यायः ।

ॐ दसबालकिहानूचानो गार्ग्य आस स होवाचाजातशत्रुं काश्यं  
ब्रह्म ते ब्रवाणीति स होवाचाजातशत्रुः सहस्रमेतस्यां वाचि दस्रो

जनको जनक इति वै जना धावन्तीति ॥ १ ॥

स होवाच गार्ग्यो य एवासावादित्ये पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्ठा अतिष्ठाः सर्वेषां भूतानां मूर्धा राजेति वा अहमेतमुपास इति स य एतमेवमुपास्तेऽतिष्ठाः सर्वेषां भूतानां मूर्धा राजा भवति ॥ २ ॥

स होवाच गार्ग्यो य एवासौ चन्द्रे पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्ठा बृहन्पाण्डरवासाः सोमो राजेति वा अहमेतमुपास इति स य एतमेवमुपास्तेऽहरहर्ह सुतः प्रसुतो भवति नास्यान्नं क्षीयते ॥ ३ ॥

स होवाच गार्ग्यो य एवासौ विद्युति पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्ठास्तेजस्वीति वा अहमेतमुपास इति स य एतमेवमुपास्ते तेजस्वी ह भवति तेजस्विनी हास्य प्रजा भवति ॥ ४ ॥

स होवाच गार्ग्यो य एवायमाकाशे पुरुष एतमेवाहं ब्रह्मोपास इति स होवाचा- जातशत्रुर्मा मैतस्मिन्संवदिष्ठाः पूर्णमप्रवर्तीति वा अहमेतमुपास इति स य एतमेवमुपास्ते पूर्यते प्रजया पशुभिर्नास्यास्माल्लोकात्प्रजोद्धर्तते ॥ ५ ॥

स होवाच गार्ग्यो य एवायं वायौ पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्ठा इन्द्रो वैकुण्ठोऽपराजिता

सेनेति वा अहमेतमुपास इति स य एतमेवमुपास्ते  
जिष्णुर्हापराजिष्णुर्भवत्यन्यतस्त्यजायी ॥ ६ ॥ स होवाच गार्ग्यो य  
एवायमग्नौ पुरुष एतमेवाहं ब्रह्मोपास इति स होवाचाजातशत्रुर्मा -  
मैतस्मिन्संवदिष्टा विषासहिरिति वा अहमेतमुपास इति स य  
एतमेवमुपास्ते विषासहिर्ह भवति विषासहिर्हस्य प्रजा भवति ॥ ७ ॥

स होवाच गार्ग्यो य एवायमप्सु पुरुष एतमेवाहं ब्रह्मोपास इति  
स होवाचाजातशत्रुर्मा मैतस्मिन्संवदिष्टाः प्रतिरूप इति वा अहमेतमुपास  
इति स य एतमेवमुपास्ते प्रतिरूपं हैवैनमुपगच्छति नाप्रतिरूपमथो  
प्रतिरूपोऽस्माज्जायते ॥ ८ ॥

स होवाच गार्ग्यो य एवायमादर्शं पुरुष एतमेवाहं ब्रह्मोपास इति  
स होवाचाजातशत्रुर्मा मैतस्मिन्संवदिष्टा रोचिष्णुरिति वा  
अहमेतमुपास इति स य एतमेवमुपास्ते रोचिष्णुर्ह भवति  
रोचिष्णुर्हस्य प्रजा भवत्यथो यैः संनिगच्छति सर्वाङ्स्तानति  
रोचते ॥ ९ ॥

स होवाच गार्ग्यो य एवायं यन्तं पश्चाच्छब्दोऽनूदेत्येतमेवाहं  
ब्रह्मोपास इति स होवाचाजातशत्रुर्मा मैतस्मिन्संवदिष्टा असुरिति वा  
अहमेतमुपास इति स य एतमेवमुपास्ते सर्वं हैवास्मिन्नलोक आयुरेति  
नैनं पुरा कालात्प्राणो जहाति ॥ १० ॥

स होवाच गार्ग्यो य एवायं दिक्षु पुरुष एतमेवाहं ब्रह्मोपास इति  
स होवाचाजातशत्रुर्मा मैतस्मिन्संवदिष्टा द्वितीयोऽनपग इति वा  
अहमेतमुपास इति स य एतमेवमुपास्ते द्वितीयवान्ह भवति

नास्माद्गणश्छिद्यते ॥ ११ ॥

स होवाच गार्ग्यो य एवायं छायामयः पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्ठा मृत्युरिति वा अहमेतमुपास इति स य एतमेवमुपास्ते सर्वगं हैवास्मिन्नलोक आयुरेति नैनं पुरा कालान्मृत्युरागच्छति ॥ १२ ॥

स होवाच गार्ग्यो य एवायमात्मनि पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्संवदिष्ठा आत्मन्वीति वा अहमेतमुपास इति स य एतमेवमुपास्त आत्मन्वी ह भवत्यात्मन्विनी हास्य प्रजा भवति स ह तूष्णीमास गार्ग्यः ॥ १३ ॥

स होवाचा जातशत्रुरेतावनू३ इत्येतावद्धीति नैतावता विदितं भवतीति स होवाच गार्ग्य उप त्वा यानीति ॥ १४ ॥

स होवाचाजातशत्रुः प्रतिलोमं चैतद्ब्रह्मणः क्षत्रियमुपेयाद्ब्रह्म मे वक्ष्यतीति व्येव त्वा ज्ञपयिष्यामीति तं पाणावादायोत्तस्थौ तौ ह पुरुषगं सुप्तमाजग्मतुस्तमेतैर्नामभिरामन्त्रयांचक्रे बृहन्पाण्डरवासः सोम राजन्निति स नोत्तस्थौ तं पाणिनाऽऽपेषं बोधयांचकार स होत्तस्थौ ॥ १५ ॥

स होवाचा जातशत्रुर्यत्रैष एतत्सुप्तोऽभूद्य एष विज्ञानमयः पुरुषः कैष तदाऽभूत्कुत एतदागादिति तदु ह न मेने गार्ग्यः ॥ १६ ॥ स होवाचाजातशत्रुर्यत्रैष एतत्सुप्तोऽभूद्य एष विज्ञानमयः पुरुषस्तदेषां प्राणानां विज्ञानेन विज्ञानमादाय य एषोऽन्तर्हृदय आकाशस्तस्मिञ्छेते तानि यदा गृहणात्यथ हैतत्पुरुषः स्वपिति नाम तद्गृहीत एव प्राणो

भवति गृहीता वाग्गृहीतं चक्षुर्गृहीतं श्रोत्रं गृहीतं मनः ॥ १७ ॥

स यत्रैतत्स्वप्न्यया चरति ते हास्य लोकास्तदुतेव महाराजो भवत्युतेव महाब्राह्मण उतेवोच्चावचं निगच्छति स यथा महाराजो जानपदान्गृहीत्वा स्वे जनपदे यथाकामं परिवर्तेतैवमेवैष एतत्प्राणान्गृहीत्वा स्वे शरीरे यथाकामं परिवर्तते ॥ १८ ॥

अथ यदा सृष्टो भवति यदा न कस्यचन वेद हिता नाम नाड्यो द्वासमतिः सहस्राणि हृदयात्पुरीततमभिप्रतिष्ठन्ते ताभिः प्रत्यवसृष्य पुरीतति शेते स यथा कुमारो वा महाराजो वा महाब्राह्मणो वाऽतिघ्नीमानन्दस्य गत्वा शयीतैवमेवैष एतच्छेते ॥ १९ ॥

स यथोर्णनाभिस्तन्तुनोच्चरेद्यथाऽग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि भूतानि व्युच्चरन्ति तस्योपनिषत्सत्यस्य सत्यमिति प्राणा वै सत्यं तेषामेष सत्यम् ॥ २० ॥ इति प्रथमं ब्राह्मणम् ॥ १ ॥

यो ह वै शिशुं साधानं सप्रत्याधानं सस्थूणं सदामं वेद सप्त ह द्विषतो भ्रातृव्यानवरुणध्ययं वाव शिशुर्योऽयं मध्यमः प्राणस्तस्येदमेवाऽऽधानमिदं प्रत्याधानं प्राणः स्थूणाऽन्नं दाम ॥ १ ॥

तमेताः सप्ताक्षितय उपतिष्ठन्ते तद्या इमा अक्षन्लोहिन्यो राजयस्ताभिरेनं रुद्रोऽन्वायत्तोऽथ या अक्षन्नापस्ताभिः पर्जन्यो या कनीनका तथाऽऽदित्यो यत्कृष्णं तेनाग्निर्यच्छुक्लं तेनेन्द्रोऽधरयैनं वर्तन्त्या पृथिव्यन्वायत्ता द्यौरुत्तरया नास्यान्नं क्षीयते य एवं वेद ॥ २ ॥

तदे॒ष श्लो॒को भवति । अ॒र्वाग्बि॒लश्च॒मस॒ ऊर्ध्व॑बु॒ध्नस्त॒स्मिन्त्य॒शो  
नि॒हितं वि॒श्वरू॒पम् । त॒स्याऽऽस॒त ऋ॒षयः॒ सप्त ती॒रे वा॒गष्ट॒मी ब्र॒ह्मणा  
संवि॒दाने॒ति । अ॒र्वाग्बि॒लश्च॒मस॒ ऊर्ध्व॑बु॒ध्न इती॑दं तच्छि॒र एष  
ह्यर्वा॑ग्बि॒लश्च॒मस॒ ऊर्ध्व॑बु॒ध्नस्त॒स्मिन्त्य॒शो नि॒हितं वि॒श्वरू॒पमि॒ति प्रा॒णा  
वै य॒शो वि॒श्वरू॒पं प्रा॒णाने॒तदा॒ह त॒स्याऽऽस॒त ऋ॒षयः॒ सप्त ती॒र इति  
प्रा॒णा वा ऋ॒षयः॒ प्रा॒णाने॒तदा॒ह वा॒गष्ट॒मी ब्र॒ह्मणा संवि॒दाने॒ति  
वा॒गध्य॑ष्ट॒मी ब्र॒ह्मणा संवि॒त्ते ॥ ३ ॥

इ॒मावे॒व गौ॒तम॑भ॒रद्वा॒जाव॒यमे॒व गौ॒तमोऽयं॑ भ॒रद्वा॒ज इ॒मावे॒व  
वि॒श्वामि॒त्रज॑मद॒ग्नी अ॒यमे॒व वि॒श्वामि॒त्रोऽयं॑ ज॒मद॑ग्नि॒रि॒मावे॒व  
व॒सिष्ठ॑क॒श्यपा॒वय॒मेव व॒सिष्ठोऽयं॑ क॒श्यपो वा॒गेवा॒त्रि॒र्वाचा  
ह्य॒न्नम॑द्य॒तेऽत्ति॑र्ह वै ना॒मैत॑द्य॒दत्रि॒रिति॑ स॒र्वस्या॒त्ता भवति॑ स॒र्वम॒स्यान्नं  
भवति॑ य॒ एवं वे॒द ॥ ४ ॥ इति॑ द्वितीयं ब्राह्मणम् ॥ २ ॥

द्वे वा॒व ब्र॒ह्मणो॑ रू॒पे मूर्त्तं॑ चै॒वामूर्त्तं॑ च म॒र्त्यं चा॒मूर्त्तं॑ च स्थि॒तं  
च य॒च्च स॒च्च त्प॒च्च ॥ १ ॥

तदे॒तन्मूर्त्तं॑ य॒दन्य॒द्वायो॑-श्चा॒न्तरि॑क्षाच्चै॒तन्म॒र्त्य-मे॒तत्स्थि॒त-मे॒तत्स-  
त्तस्यै॑तस्य मूर्त्तस्यै॒तस्य म॒र्त्यस्यै॑तस्य स्थि॒तस्यै॑तस्य स॒त एष॑ र॒सो य॒  
एष॑ त॒पति॑ स॒तो ह्येष॑ र॒सः ॥ २ ॥

अथा॒मूर्त्तं वा॒युश्चा॒न्तरि॑क्षं चै॒तद॒मृत॑मे॒तद्य॑दे॒तत्त्यं॑ त॒स्यै॒तस्या॑मूर्त्तस्यै॒  
त॒स्यामृ॑तस्यै॒तस्य॑ य॒त ए॒तस्य॑ त्य॒स्यैष॑ र॒सो य॒ एष॑ ए॒तस्मि॒न्मण॑डले  
पु॒रुष॑स्त॒त्यस्य॑ ह्येष॑ र॒स इ॒त्यधि॑दै॒वतम् ॥ ३ ॥

अथाध्यात्ममिदमेव मूर्तं यदन्यत्प्राणाच्च यश्चायमन्तरात्मन्नाकाश  
एतन्मर्त्य-मेतत्स्थितमेतत्सत्तस्यैतस्य मूर्तस्यैतस्य मर्त्यस्यैतस्य  
स्थितस्यैतस्य सत् एष रसो यच्चक्षुः सतो ह्येष रसः ॥ ४ ॥

अथामूर्तं प्राणश्च यश्चायमन्तरात्मन्नाकाश एतदमृतमेतच्चदेतत्त्यं  
तस्यैतस्यामूर्तस्यैतस्यामृतस्यैतस्य यत् एतस्य त्यस्यैष रसो योऽयं  
दक्षिणेऽक्षन्पुरुषस्त्यस्य ह्येष रसः ॥ ५ ॥

तस्य हैतस्यपुरुषस्य रूपम् यथा माहारजनं वासो यथा  
पाण्ड्वाविकं यथेन्द्रगोपो यथाऽग्न्यर्चिर्यथा पुण्डरीकं यथा  
सकृद्विद्युत्तगं सकृद्विद्युत्तेव ह वा अस्य श्रीर्भवति य एवं वेदाथात  
आदेशो नेति नेति न ह्येतस्मादिति नेत्यन्यत्परमस्त्यथ नामधेयगं  
सत्यस्य सत्यमिति प्राणा वै सत्यं तेषामेष सत्यम् ॥ ६ ॥ इति तृतीयं  
ब्राह्मणम् ॥ ३ ॥

मैत्रेयीति होवाच याज्ञवल्क्य उद्यास्यन्वा अरेऽहमस्मा-  
त्स्थानादस्मि हन्त तेऽनया कात्यायन्याऽन्तं करवाणीति ॥ १ ॥

सा होवाच मैत्रेयी यन्नु म इयं भगोः सर्वा पृथिवी वित्तेन पूर्णा  
स्यात्कथं तेनामृता स्यामिति नेति होवाच याज्ञवल्क्यो  
यथैवोपकरणवतां जीवितं तथैव ते जीवितगं स्यादमृतत्वस्य तु  
नाऽऽशाऽस्ति वित्तेनेति ॥ २ ॥

सा होवाच मैत्रेयी येनाहं नामृता स्यां किमहं तेन कुर्यां यदेव  
भगवान्देव तदेव मे ब्रूहीति ॥ ३ ॥

स होवाच याज्ञवल्क्यः प्रिया बतारे नः सती प्रियं भाषस

ए॒ह्यास्स्व॒ व्याख्यास्यामि॒ ते व्या॒च॒क्षाणस्य॒ तु मे  
निदि॒ध्यासस्वेति॒ ॥ ४ ॥

स॒ होवाच॒ न वा॒ अरे॒ पत्युः॒ कामाय॒ पतिः॒ प्रियो॒ भवत्यात्मनस्तु  
कामाय॒ पतिः॒ प्रियो॒ भवति॒ न वा॒ अरे॒ जायायै॒ कामाय॒ जाया॒ प्रिया  
भवत्यात्मनस्तु॒ कामाय॒ जाया॒ प्रिया॒ भवति॒ न वा॒ अरे॒ पुत्राणां॒ कामाय  
पुत्राः॒ प्रिया॒ भवन्त्यात्मनस्तु॒ कामाय॒ पुत्राः॒ प्रिया॒ भवन्ति॒ न वा॒ अरे  
वित्तस्य॒ कामाय॒ वित्तं॒ प्रियं॒ भवत्यात्मनस्तु॒ कामाय॒ वित्तं॒ प्रियं॒ भवति  
न वा॒ अरे॒ ब्रह्मणः॒ कामाय॒ ब्रह्म॒ प्रियं॒ भवत्यात्मनस्तु॒ कामाय॒ ब्रह्म  
प्रियं॒ भवति॒ न वा॒ अरे॒ क्षत्रस्य॒ कामाय॒ क्षत्रं॒ प्रियं॒ भवत्यात्मनस्तु  
कामाय॒ क्षत्रं॒ प्रियं॒ भवति॒ न वा॒ अरे॒ लोकानां॒ कामाय॒ लोकाः॒ प्रिया  
भवन्त्यात्मनस्तु॒ कामाय॒ लोकाः॒ प्रिया॒ भवन्ति॒ न वा॒ अरे॒ देवानां  
कामाय॒ देवाः॒ प्रिया॒ भवन्त्यात्मनस्तु॒ कामाय॒ देवाः॒ प्रिया॒ भवन्ति॒ न  
वा॒ अरे॒ भूतानां॒ कामाय॒ भूतानि॒ प्रियाणि॒ भवन्त्यात्मनस्तु॒ कामाय  
भूतानि॒ प्रियाणि॒ भवन्ति॒ न वा॒ अरे॒ सर्वस्य॒ कामाय॒ सर्वं॒ प्रियं  
भवत्यात्मनस्तु॒ कामाय॒ सर्वं॒ प्रियं॒ भवत्यात्मा॒ वा॒ अरे॒ द्रष्टव्यः॒ श्रोतव्यो  
मन्तव्यो॒ निदिध्यासितव्यो॒ मैत्रेय्यात्मनो॒ वा॒ अरे॒ दर्शनेन॒ श्रवणेन  
मत्या॒ विज्ञानेनेदग्ं॒ सर्वं॒ विदितम्॒ ॥ ५ ॥

ब्रह्म॒ तं॒ परादाद्योऽन्यत्राऽऽत्मनो॒ ब्रह्म॒ वेद॒ क्षत्रं॒ तं  
परादाद्योऽन्यत्राऽऽत्मनः॒ क्षत्रं॒ वेद॒ लोकास्तं॒ परादुर्योऽन्यत्राऽऽत्मनो  
लोकान्वेद॒ देवास्तं॒ परादुर्योऽन्यत्राऽऽत्मनो॒ देवान्वेद॒ भूतानि॒ तं  
परादुर्योऽन्यत्राऽऽत्मनो॒ भूतानि॒ वेद॒ सर्वं॒ तं॒ परादाद्योऽन्यत्राऽऽत्मनः



सर्वं वेदेदं ब्रह्मेदं क्षत्रमिमे लोका इमे देवा इमानि भूतानीदं सर्वं  
यदयमात्मा ॥ ६ ॥

स यथा दुंदुभेर्हन्यमानस्य न बाह्याञ्छब्दाञ्छक्नुयाद्ग्रहणाय  
दुंदुभेस्तु ग्रहणेन दुंदुभ्याघातस्य वा शब्दो गृहीतः ॥ ७ ॥

स यथा शङ्खस्य ध्मायमानस्य न बाह्याञ्छब्दाञ्छक्नुयाद्ग्रहणाय  
शङ्खस्यतु ग्रहणेन शङ्खध्मस्य वा शब्दो गृहीतः ॥ ८ ॥

स यथा वीणायै वाद्यमानायै न बाह्याञ्छब्दाञ्छक्नुयाद्ग्रहणाय  
वीणायै तु ग्रहणेन वीणावादस्य वा शब्दो गृहीतः ॥ ९ ॥

स यथाऽऽर्द्धैर्घाग्नेरभ्याहितात्पृथग्धूमा विनिश्चरन्त्येवं वा अरेऽस्य  
महतो भूतस्य निःश्चितमेतद्यद्देवेदो यजुर्वेदः सामवेदोऽथर्वाङ्गिरस  
इतिहासः पुराणं विद्या उपनिषदः श्लोकाः सूत्राण्यनुव्याख्यानानि  
व्याख्यानान्यस्यैवैतानि निःश्चितानि ॥ १० ॥

स यथा सर्वासामपाङ्गं समुद्रं एकायनमेवगं सर्वेषाङ्गं स्पर्शानां  
त्वगेकायनमेवगं सर्वेषां गन्धानां नासिकैकायनमेवगं सर्वेषाङ्गं रसानां  
जिह्वैकायनमेवगं सर्वेषाङ्गं रूपाणां चक्षुरेकायनमेवगं सर्वेषाङ्गं  
शब्दानाङ्गं श्रोत्रमेकायनमेवगं सर्वेषाङ्गं संकल्पानां मन एकायनमेवगं  
सर्वासां विद्यानाङ्गं हृदयमेकायनमेवगं सर्वेषां कर्मणाङ्गं  
हस्तावेकायनमेवगं सर्वेषामानन्दानामुपस्थ एकायनमेवगं सर्वेषां  
विसर्गाणां पायुरेकायनमेवगं सर्वेषामध्वनां पादावेकायनमेवगं सर्वेषां  
वेदानां वागेकायनम् ॥ ११ ॥

स यथा सैन्धवखिल्य उदके प्रास्त उदकमेवानुविलीयेत न  
 हास्योदग्रह णायेव स्याद्यतो यतस्त्वाददीत लवणमेवैवं वा अर इदं  
 महदभूतमनन्तमपारं विज्ञानघन एवैतेभ्यो भूतेभ्यः समुत्थाय  
 तान्येवानु विनश्यति न प्रेत्य संज्ञाऽस्तीत्यरे ब्रवीमीति होवाच  
 याज्ञवल्क्यः ॥ १२ ॥

सा होवाच मैत्रेय्यत्रैव मा भगवानमूमहन्न प्रेत्य संज्ञाऽस्तीति स  
 होवाच न वा अरेऽहं मोहं ब्रवीम्यलं वा अर इदं विज्ञानाय ॥ १३ ॥

यत्र हि द्वैतमिव भवति तदितर इतरं जिघ्रति तदितर इतरं पश्यति  
 तदितर इतरं शृणोति तदितर इतरमभिवदति तदितर इतरं मनुते  
 तदितर इतरं विजानाति यत्र वा अस्य सर्वमात्मैवाभूत्तत्केन कं  
 जिघ्रेत्तत्केन कं पश्येत्तत्केन कं शृणुयात्तत्केन कं मभिवदेत्तत्केन कं  
 मन्वीत तत्केन कं विजानीयात् येनेदं सर्वं विजानाति तं केन  
 विजानीयाद्विज्ञातारमरे केन विजानीयादिति ॥ १४ ॥ इति चतुर्थं  
 ब्राह्मणम् ॥ ४ ॥

इयं पृथिवी सर्वेषां भूतानां मध्वस्यै पृथिव्यै सर्वाणि भूतानि मधु  
 यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मगं  
 शारीरस्तेजोमयोऽमृतमयः पुरुषोऽयमेव स योऽयमात्मेदममृतमिदं  
 ब्रह्मेदं सर्वम् ॥ १ ॥

इमा आपः सर्वेषां भूतानां मध्वासामपागं सर्वाणि भूतानि मधु

यश्चायमास्वप्सु तेजोमयोऽमृतमयः पुरुषो यश्चायमध्यात्मं  
रैतसस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदं सर्वम् ॥ २ ॥

अयमग्निः सर्वेषां भूतानां मध्वस्याग्नेः सर्वाणि भूतानि मधु  
यश्चायमस्मिन्नग्नौ तेजोमयोऽमृतमयः पुरुषो यश्चायमध्यात्मं  
वाङ्मयस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदं सर्वम् ॥ ३ ॥

अयं वायुः सर्वेषां भूतानां मध्वस्य वायोः सर्वाणि भूतानि मधु  
यश्चायमस्मिन्वायौ तेजोमयोऽमृतमयः पुरुषो यश्चायमध्यात्मं  
प्राणस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदं सर्वम् ॥ ४ ॥

अयमादित्यः सर्वेषां भूतानां मध्वस्याऽऽदित्यस्य सर्वाणि भूतानि  
मधु यश्चायमस्मिन्नादित्ये तेजोमयोऽमृतमयः पुरुषो यश्चायमध्यात्मं  
चाक्षुषस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदं सर्वम् ॥ ५ ॥

इमा दिशः सर्वेषां भूतानां मध्वासां दिशां सर्वाणि भूतानि मधु  
यश्चायमासु दिक्षु तेजोमयोऽमृतमयः पुरुषो यश्चायमध्यात्मं श्रौत्रः  
प्रातिश्रुत्कस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदं सर्वम् ॥ ६ ॥

अयं चन्द्रः सर्वेषां भूतानां मध्वस्य चन्द्रस्य सर्वाणि भूतानि मधु  
यश्चायमस्मिगंश्चन्द्रे तेजोमयोऽमृतमयः पुरुषो यश्चायमध्यात्मं

मानसस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदगं सर्वम् ॥ ७ ॥

इयं विद्युत्सर्वेषां भूतानां मध्वस्यै विद्युतः सर्वाणि भूतानि मधु  
यश्चायमस्यां विद्युति तेजोमयोऽमृतमयः पुरुषो यश्चायमध्यात्मं  
तैजसस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदगं सर्वम् ॥ ८ ॥

अयगंस्तनयित्नुः सर्वेषां भूतानां मध्वस्य स्तनयित्नोः सर्वाणि  
भूतानि मधु यश्चायमस्मिन्स्तनयित्नौ तेजोमयोऽमृतमयः पुरुषो  
यश्चायमध्यात्मगं शाब्दः सौवरस्तेजोमयोऽमृतमयः पुरुषोऽयमेव स  
योऽयमात्मेदममृतमिदं ब्रह्मेदगं सर्वम् ॥ ९ ॥

अयमाकाशः सर्वेषां भूतानां मध्वस्याऽऽकाशस्य सर्वाणि भूतानि  
मधु यश्चायमस्मिन्नाकाशे तेजोमयोऽमृतमयः पुरुषो यश्चायमध्यात्मगं  
हृद्याकाशस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदगं सर्वम् ॥ १० ॥

अयं धर्मः सर्वेषां भूतानां मध्वस्य धर्मस्य सर्वाणि भूतानि मधु  
यश्चायमस्मिन्धर्मे तेजोमयोऽमृतमयः पुरुषो यश्चायमध्यात्मं  
धर्मस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदगं सर्वम् ॥ ११ ॥

इदगं सत्यगं सर्वेषां भूतानां मध्वस्य सत्यस्य सर्वाणि भूतानि  
मधु यश्चायमस्मिन्सत्ये तेजोमयोऽमृतमयः पुरुषो यश्चायमध्यात्मगं  
सात्यस्तेजोमयोऽमृतमयः पुरुषोऽयमेव स योऽयमात्मेदममृतमिदं  
ब्रह्मेदगं सर्वम् ॥ १२ ॥

इदं मानुषं सर्वेषां भूतानां मध्वस्य मानुषस्य सर्वाणि भूतानि  
 मधु यश्चायमस्मिन्मानुषे तेजोमयोऽमृतमयः पुरुषो यश्चायमध्यात्मं  
 मानुषस्तेजोमयोऽमृतमयः पुरुषोऽयमेव स योऽयमात्मेदममृतमिदं  
 ब्रह्मेदं सर्वम् ॥ १३ ॥

अयमात्मा सर्वेषां भूतानां मध्वस्याऽऽत्मनः सर्वाणि भूतानि मधु  
 यश्चायमस्मिन्नात्मनि तेजोमयोऽयोमृतमयः पुरुषो यश्चायमात्मा  
 तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदं  
 सर्वम् ॥ १४ ॥

स वा अयमात्मा सर्वेषां भूतानामधिपतिः सर्वेषां भूतानां राजा  
 तद्यथा रथनाभौ च रथनेमौ चाराः सर्वे समर्पिता एवमेवास्मिन्नात्मनि  
 सर्वाणि भूतानि सर्वे देवाः सर्वे लोकाः सर्वे प्राणाः सर्व एत आत्मानः  
 समर्पिताः ॥ १५ ॥

इदं वै तन्मधु दध्यङ्ङाथर्वणोऽश्विभ्यामुवाच । तदेतदृषिः  
 पश्यन्नवोचत् । तद्वां नरा सनये दग्ंस उग्रमाविष्कृणोमि तन्यतुर्न  
 वृष्टिम् । दध्यङ् ह यन्मध्वाथर्वणो वामश्वस्य शीर्ष्णां प्र  
 यदीमुवाचेति ॥ १६ ॥

इदं वै तन्मधु दध्यङ्ङाथर्वणोऽश्विभ्यामुवाच । तदेतदृषिः  
 पश्यन्नवोचत् । आथर्वणायाश्विनौ दधीचेऽश्च्यगं शिरः प्रत्यैरयतम् ।  
 स वां मधु प्रवोचदृता यन्त्वाष्ट्रं यद्ग्रावपि कक्ष्यं वामिति ॥ १७ ॥

इदं वै तन्मधु दध्यङ्ङाथर्वणोऽश्विभ्यामुवाच । तदेतदृषिः  
 पश्यन्नवोचत् । पुरश्चक्रे द्विपदः पुरश्चक्रे चतुष्पदः । पुरः स पक्षी भूत्वा

पुरः पुरुष आविशदिति । स वा अयं पुरुषः सर्वासु पूर्षु पुरिशयो नैनेन  
किंचनानावृतं नैनेन किंचनासंवृतम् ॥ १८ ॥

इदं वै तन्मधु दध्यङ्ङाथर्वणोऽश्विम्यामुवाच । तदेतदृषिः  
पश्यन्नवोचत् । रूपगं रूपं प्रतिरूपो बभूव तदस्य रूपं प्रतिचक्षणाय ।  
इन्द्रो मायाभिः पुरुरूप ईयते युक्ता ह्यस्य हरयः शता दशेत्ययं वै  
हरयोऽयं वै दश च सहस्राणि बहूनि चानन्तानि च  
तदेतदब्रह्मापूर्वमनपरमनन्तरमबाह्यमयमात्मा ब्रह्म सर्वानुभूरित्यनु  
शासनम् ॥ १९ ॥ इति पञ्चमं ब्राह्मणम् ॥ ५ ॥

अथ वगंशः पौतिमाष्यो गौपवनाद्गौपवनः पौतिमाष्यात्पौतिमाष्यो  
गौपवनाद्गौपवनः कौशिकात्कौशिकः कौण्डिन्यात्कौण्डिन्यः  
शाण्डिल्याच्छाण्डिल्यः कौशिकाच्च गौतमाच्च गौतमः ॥ १ ॥

आग्निवेश्यादाग्निवेश्यः शाण्डिल्याच्चानभिम्लाताच्चानभिम्लात  
आनभिम्लातादानभिम्लात आनभिम्लातादानभिम्लातो गौतमाद्गौतमः  
सैतवप्राचीनयोग्याभ्यागं सैतवप्राचीनयोग्यौ पाराशर्यात्पाराशर्यौ  
भारद्वाजाद्भारद्वाजो भारद्वाजाच्च गौतमाच्च गौतमो भारद्वाजाद्भारद्वाजः  
पाराशर्यात्पाराशर्यौ बैजवापायनद्वैजवापायनः कौशिकायनेः  
कौशिकायनिः ॥ २ ॥

घृतकौशिकाद्घृतकौशिकः पाराशर्यायणात्पाराशर्यायणः पारा-  
शर्यात्पाराशर्यौ जातूकर्ण्याज्जातूकर्ण्य आसुरायणाच्च यास्काच्चा-  
ऽऽसुरायणस्रैवणेश्रैवणिरौपजन्धनेरौपजन्धनिरासुरेरासु- रिभरिद्वाजा  
द्भारद्वाज आत्रेयादात्रेयो माण्डेर्माण्डिर्गौतमाद्गौतमो गौतमाद्गौतमो

वात्स्याद्वात्स्यः शाण्डिल्याच्छाण्डिल्यः कैशोर्या- त्काप्यात्कैशोर्यः  
 काप्यः कुमारहारितात्कुमारहारितो गालवाद्गालवो विदर्भीकौण्डिन्या  
 द्विदर्भीकौण्डिन्यो वत्सनपातो बाभ्रवाद्वत्सन- पाद्बाभ्रवः पथः  
 सौभरात्पन्थाः सौभरोऽयास्यादाङ्गिरसा-दयास्य आङ्गिरस आभूते  
 स्त्वाष्ट्रादाभूतिस्त्वाष्ट्रो विश्वरूपात्त्वाष्ट्राद्विश्वरूपस्त्वाष्ट्रोऽश्विभ्यामश्विनौ  
 दधीच आथर्वणा- इध्यङ्ङाथर्वणोऽथर्वणो दैवादथर्वा दैवो मृत्योः  
 प्राध्वगंसनान्मृत्युः प्राध्वगंसनः प्रध्वगंसनात्प्रध्वगंसन एकर्षे रेकर्षि  
 विप्रचित्तेर्विप्रचित्तिर्व्यष्टेर्व्यष्टिः सनारोः सनारुः सनातनात्सनातनः  
 सनगात्सनगःपरमेष्ठिनः परमेष्ठी ब्रह्मणोब्रह्मस्वयंभु ब्रह्मणे नमः ॥ ३ ॥  
 इति षष्ठं ब्राह्मणम् ॥ ६ ॥

इति बृहदारण्यकोपनिषदि द्वितीयोऽध्यायः ॥ २ ॥

अथ तृतीयोऽध्यायः ।

ॐ जनको ह वैदेहो बहुदक्षिणेन यज्ञेनेजे तत्र ह कुरुपञ्चालानां  
 ब्राह्मणा अभिसमेता बभूवुस्तस्य ह जनकस्य वैदेहस्य विजिज्ञासा  
 बभूव कःस्विदेषां ब्राह्मणानामनूचानतम इति स ह गवागं  
 सहस्रमवरुध दश दश पादा एकैकस्याः शृङ्गयोराबद्धा  
 बभूवुः ॥ १ ॥

तान्होवाच ब्राह्मणा भगवन्तो यो वो ब्रह्मिष्ठः स एता गा  
 उदजतामिति ते ह ब्राह्मणा न दधुषुरथ ह याज्ञवल्क्यः स्वमेव  
 ब्रह्मचारिणमुवाचैताः सोम्योदज सामश्रवाः इति ता होदाचकार ते  
 ह ब्राह्मणाश्चक्रुधुः कथं नो ब्रह्मिष्ठो ब्रवीतेत्यथ ह जनकस्य वैदेहस्य

होताऽश्वलो बभूव स हैनं प्रप्रच्छ त्वं नु खलु नो याज्ञवल्क्य  
ब्रह्मिष्ठोऽसी३ इति स होवाच नमो वयं ब्रह्मिष्ठाय कुर्मो गोकामा एव  
वयगं स्म इति तगं ह तत एव प्रष्टुं दध्रे होताऽश्वलः ॥ २ ॥

याज्ञवल्क्येति होवाच यदिदगं सर्वं मृत्युनाऽऽप्तगं सर्वं  
मृत्युनाऽभिपन्नं केन यजमानो मृत्योराप्तिमतिमुच्यत इति  
होत्रत्विजाऽग्निना वाचा वाग्वै यज्ञस्य होता तद्येयं वाक्सोऽयमग्निः स  
होता स मुक्तिः साऽतिमुक्तिः ॥ ३ ॥

याज्ञवल्क्येति होवाच यदिदगं सर्वमहोरात्राभ्यामाप्तगं  
सर्वमहोरात्राभ्यामभिपन्नं केन यजमानो-ऽहोरात्रयोराप्तिमतिमुच्यत  
इत्यध्वर्युणत्विजा चक्षुषाऽऽदित्येन चक्षुर्वै यज्ञस्याध्वर्युस्तद्यदिदं चक्षुः  
सोऽसावादित्यः सोऽध्वर्युः स मुक्तिः साऽतिमुक्तिः ॥ ४ ॥

याज्ञवल्क्येति होवाच यदिदगं सर्वं पूर्वपक्षापरपक्षाभ्यामाप्तगं  
सर्वपूर्वपक्षापरपक्षाभ्या मभिपन्नं केन यजमानः  
पूर्वपक्षापरपक्षयोराप्तिमतिमुच्यत इत्युद्गात्रत्विजा वायुना प्राणेन प्राणो  
वै यज्ञस्योद्गाता तद्योऽयं प्राणः स वायुः स उद्गाता स मुक्तिः  
साऽतिमुक्तिः ॥ ५ ॥

याज्ञवल्क्येति होवाच यदिदमन्तरिक्षमनारम्बणमिव  
केनाऽऽक्रमेण यजमानः स्वर्गं लोकमाक्रमत इति ब्रह्मणत्विजा  
मनसा चन्द्रेण मनो वै यज्ञस्य ब्रह्मा तद्यदिदं मनः सोऽसौ चन्द्रः  
स ब्रह्मा स मुक्तिः साऽतिमुक्तिरित्यतिमोक्षा अथ संपदः ॥ ६ ॥



याज्ञवल्क्येति होवाच कतिभिरयमद्यग्भिर्होताऽस्मिन्यज्ञे  
करिष्यतीति तिसृभिरिति कतमास्तास्तिस्त्र इति पुरोनुवाक्या च  
याज्या च शस्यैव तृतीया किं ताभिर्जयतीति यत्किंचेदं  
प्राणभृदिति ॥ ७ ॥

याज्ञवल्क्येति होवाच कत्ययमद्याध्वर्युरस्मिन्यज्ञ  
आहुतीर्होष्यतीति तिस्र इति कतमास्तास्तिस्त्र इति या हुता  
उज्ज्वलन्ति या हुता अतिनेदन्ते या हुता अधिशेते किं  
ताभिर्जयतीति या हुता उज्ज्वलन्ति देवलोकमेव ताभिर्जयति दीप्यत  
इव हि देवलको या हुता अतिनेदन्ते पितृलोकमेव ताभिर्जयत्यतीव  
हि पितृलोको या हुता अधिशेते मनुष्यलोकमेव ताभिर्जयत्यध इव  
हि मनुष्यलोकः ॥ ८ ॥

याज्ञवल्क्येति होवाच कतिभिरयमद्य ब्रह्मा यज्ञं दक्षिणतो  
देवताभिर्गोपायतीत्येकयेति कतमा सैकेति मन एवेत्यनन्तं वै  
मनोऽनन्ता विश्वे देवा अनन्तमेव स तेन लोकं जयति ॥ ९ ॥

याज्ञवल्क्येति होवाच कत्ययमद्योद्गाताऽस्मिन्यज्ञे स्तोत्रियाः  
स्तोष्यतीति तिस्र इति कतमास्तास्तिस्त्र इति पुरोनुवाक्या च याज्या  
च शस्यैव तृतीया कतमास्ता या अध्यात्ममिति प्राण एव  
पुरोनुवाक्याऽपानो याज्या व्यानः शस्या किं ताभिर्जयतीति  
पृथिवीलोकमेव पुरोनुवाक्यया जयत्यन्तरिक्षलोकं याज्यया द्युलोकं  
शस्यया ततो ह होताऽश्वल उपरराम ॥ १० ॥

इति प्रथमं ब्राह्मणम् ॥ १ ॥

अथ हैनं जारत्कारव आर्तभागः पप्रच्छ याज्ञवल्क्येति होवाच  
कति ग्रहाः कत्यतिग्रहा इत्यष्टौ ग्रहा अष्टावतिग्रहा इति ये तेऽष्टौ  
ग्रहा अष्टावतिग्रहाः कतमे त इति ॥ १ ॥

प्राणौ वै ग्रहः सोऽपानेनातिग्राहेण गृहीतोऽपानेन हि  
गन्धाञ्जिघ्रति ॥ २ ॥

वाग्वै ग्रहः स नाम्नातिग्राहेण गृहीतो वाचा हि  
नामान्यभिवदति ॥ ३ ॥

जित्वा वै ग्रहः स रसेनातिग्राहेण गृहीतो जित्वया हि  
रसान्विजानाति ॥ ४ ॥

चक्षुर्वै ग्रहः स रूपेणातिग्राहेण गृहीतश्चक्षुषा हि रूपाणि  
पश्यति ॥ ५ ॥

श्रोत्रं वै ग्रहः स शब्देनातिग्राहेण गृहीतः श्रोत्रेण हि  
शब्दाञ्छृणोति ॥ ६ ॥

मनो वै ग्रहः स कामेनातिग्राहेण गृहीतो मनसा हि  
कामान्कामयते ॥ ७ ॥

हस्तौ वै ग्रहः स कर्मणाऽतिग्राहेण गृहीतो हस्ताभ्याग्ं हि कर्म  
करोति ॥ ८ ॥

त्वग्वै ग्रहः स स्पर्शेनातिग्राहेण गृहीतस्त्वचा हि स्पर्शान्वेदयत  
इत्येतेऽष्टौ ग्रहा अष्टावतिग्रहाः ॥ ९ ॥

याज्ञवल्क्येति होवाच यदिदं सर्वं मृत्योरन्नं कास्वित्सा देवता

यस्या मृत्युरन्नमित्यग्निर्वै मृत्युः सोऽपामन्नमप पुनर्मृत्युं  
जयति ॥ १० ॥

याज्ञवल्क्येति होवाच यत्रायं पुरुषो प्रियत उदस्मात्प्राणाः  
क्रामन्त्याहो३ नेति नेति होवाच याज्ञवल्क्योऽत्रैव समवनीयन्ते स  
उच्छ्वयत्याध्मायत्याध्मातो मृतः शेते ॥ ११ ॥

याज्ञवल्क्येति होवाच यत्रायं पुरुषो प्रियते किमेनं न जहातीति  
नामेत्यनन्तं वै नामानन्ता विश्वे देवा अनन्तमेव स तेन लोकं  
जयति ॥ १२ ॥

याज्ञवल्क्येति होवाच यत्रास्य पुरुषस्य मृतस्याग्निं वागप्येति वातं  
प्राणश्चक्षुरादित्यं मनश्चन्द्रं दिशः श्रोत्रं पृथिवीगं  
शरीरमाकाशमात्मौषधीर्लोमानि वनस्पतीन्केशा अप्सु लोहितं च  
रेतश्च निधीयते कायं तदा पुरुषो भवतीत्याहर सोम्य  
हस्तमार्तभागाऽऽवामेवैतस्य वेदिष्यावो न नावेतत्सजन इति तौ  
होत्क्रम्य मन्त्रयांचक्राते तौ ह यद्वचतुः कर्म हैव तद्वचतुरथ  
यत्प्रशशगंसतुः कर्म हैव तत्प्रशशगंसतुः पुण्यो वै पुण्येन कर्मणा  
भवति पापः पापेनेति ततो ह जास्त्कारव आर्तभाग  
उपरराम ॥ १३ ॥ इतिद्वितीयं ब्राह्मणम् ॥ २ ॥

अथ हैनं भुज्युर्लह्यायनिः पप्रच्छ याज्ञवल्क्येति होवाच मद्द्रेषु  
चरकाः पर्यव्रजाम ते पतञ्चलस्य काप्यस्य गृहानैम  
तस्याऽऽसीददुहिता गन्धर्वगृहीता तमपृच्छाम कोऽसीति  
सोऽब्रवीत्सुधन्वाऽऽङ्गिरस इति तं यदा लोकानामन्ता-

नपृच्छामाथैनमब्रूम क पारिक्षिता अभवन्निति क पारिक्षिता अभवन्स  
त्वा पृच्छामि याज्ञवल्क्य क पारिक्षिता अभवन्निति ॥ १ ॥

स होवाचोवाच वै सोऽगच्छन्वै ते तद्यत्राश्वमेधयाजिनो  
गच्छन्तीति क न्वश्वमेधयाजिनो गच्छन्तीति द्वात्रिंशतं वै  
देवथाह्न्यान्ययं लोकस्तगं समन्तं पृथिवी द्विस्तावत्पर्येति तागं  
समन्तं पृथिवी द्विस्तावत्समुद्रः पर्येति तद्यावती क्षुरस्य धारा यावद्वा  
मक्षिकायाः पत्रं तावानन्तरेणाऽऽकाशस्तानिन्द्रः सुपर्णो भूत्वा वायवे  
प्रायच्छत्तान्वायुरात्मनि धित्वा तत्रागमयद्यत्राश्वमेधयाजिनोऽभव  
न्नित्येवमिव वै स वायुमेव प्रशशगंस तस्माद्वायुरेव व्यष्टिर्वायुः  
समष्टिरप पुनर्मृत्युं जयति य एवं वेद ततो ह  
भुज्युर्लाह्यायनिरुपरराम ॥ २ ॥ इति तृतीयं ब्राह्मणम् ॥ ३ ॥

अथ हैनमुषस्तश्चाक्रायणः पप्रच्छ याज्ञवल्क्येति होवाच  
यत्साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष त  
आत्मा सर्वान्तरः कतमो याज्ञवल्क्य सर्वान्तरो यः प्राणेन प्राणिति  
स त आत्मा सर्वान्तरो योऽपानेनापानिति स त आत्मा सर्वान्तरो  
यो व्यानेन व्यानिति स त आत्मा सर्वान्तरो य उदानेनोदानिति स  
त आत्मा सर्वान्तर एष त आत्मा सर्वान्तरः ॥ १ ॥

स होवाचोषस्तश्चाक्रायणो यथा विब्रूयादसौ गौरसावश्च  
इत्येवमेवैतद्व्यपदिष्टं भवति यदेव साक्षादपरोक्षाद्ब्रह्म य आत्मा  
सर्वान्तरस्तं मे व्याचक्ष्वेत्येष त आत्मा सर्वान्तरः कतमो याज्ञवल्क्य  
सर्वान्तरो न दृष्टेर्दृष्टारं पश्येर्न श्रुतेः श्रोतारगं शृणुया न मतेर्मन्तारं  
मन्वीथा न विज्ञातेर्विज्ञातारं विजानीया एष त आत्मा

सर्वान्तरोऽतोऽन्यदार्तं ततो होषस्तश्चाक्रायण उपरराम ॥ २ ॥ इति  
चतुर्थं ब्राह्मणम् ॥ ४ ॥

अथ हैनं कहोलः कौषीतकेयः पप्रच्छ याज्ञवल्क्येति होवाच  
यदेव साक्षादपरोक्षाद्ब्रह्म य आत्मा सर्वान्तरस्तं मे व्याचक्ष्वेत्येष त  
आत्मा सर्वान्तरः कतमो याज्ञवल्क्य सर्वान्तरो योऽशनायापिपासे  
शोकं मोहं जरां मृत्युमत्येत्येतं वै तमात्मानं विदित्वा ब्राह्मणाः  
पुत्रैषणायाश्च वित्तैषणायाश्च लोकैषणायाश्च व्युत्थायाथ भिक्षाचर्य  
चरन्ति या ह्येव पुत्रैषणा सा वित्तैषणा या वित्तैषणा सा लोकैषणोभे  
ह्येते एषणे एव भवत स्तरस्माद्ब्राह्मणः पाण्डित्यं निर्विद्य बाल्येन  
तिष्ठसेत् बाल्यं च पाण्डित्यं च निर्विद्याथ मुनिरमौनं च मौनं च  
निर्विद्याथ ब्राह्मणः स ब्राह्मणः केन स्याद्येन स्यात्तेनेदृश  
एवातोऽन्यदार्तं ततो ह कहोलः कौषीतकेय उपरराम ॥ १ ॥ इति  
पञ्चमं ब्राह्मणम् ॥ ५ ॥

अथ हैनं गार्गी वाचकनवी पप्रच्छ याज्ञवल्क्येति होवाच यदिदं  
सर्वमप्स्योतं च प्रोतं च कस्मिन्नु खल्वाप ओताश्च प्रोताश्चेति वायौ  
गार्गीति कस्मिन्नु खलु वायुरोतश्च प्रोतश्चेत्यन्तरिक्षलोकेषु गार्गीति  
कस्मिन्नु खल्वन्तरिक्षलोका ओताश्च प्रोताश्चेति गन्धर्वलोकेषु गार्गीति  
कस्मिन्नु खलु गन्धर्वलोका ओताश्च प्रोताश्चेत्यादित्यलोकेषु गार्गीति  
कस्मिन्नु खल्वादित्यलोका ओताश्च प्रोताश्चेति चन्द्रलोकेषु गार्गीति  
कस्मिन्नु खलु चन्द्रलोका ओताश्च प्रोताश्चेति नक्षत्रलोकेषु गार्गीति  
कस्मिन्नु खलु नक्षत्रलोका ओताश्च प्रोताश्चेति देवलोकेषु गार्गीति

कस्मिन्नु खलु देवलोका ओताश्च प्रोताश्चेतीन्द्र लोकेषु गार्गीति  
 कस्मिन्नु खल्विन्द्रलोका ओताश्च प्रोताश्चेति प्रजापति लोकेषु गार्गीति  
 कस्मिन्नु खलु प्रजापतिलोका ओताश्च प्रोताश्चेति ब्रह्मलोकेषु गार्गीति  
 कस्मिन्नु खलु ब्रह्मलोका ओताश्च प्रोताश्चेति स होवाच गार्गि माति  
 प्राक्षीर्मा ते मूर्धा व्यपसदनतिप्रश्न्यां वै देवतामतिपृच्छसि गार्गि  
 माऽतिप्राक्षीरिति ततो ह गार्गी वाचक्नव्युपरराम ॥ १ ॥

इति षष्ठं ब्राह्मणम् ॥ ६ ॥

अथ हैनमुद्दालक आरुणिः पप्रच्छ याज्ञवल्क्येति होवाच  
 मद्रेष्ववसाम पतञ्चलस्य काप्यस्य गृहेषु यज्ञमधीयाना-  
 स्तस्याऽऽसीद्गार्या गन्धर्वगृहीता तमपृच्छाम कोऽसीति सोऽब्रवी-  
 त्कबन्ध आथर्वण इति सोऽब्रवीत्पतञ्चलं काप्यं याज्ञिकागंश्च वेत्थ  
 नु त्वं काप्य तत्सूत्रं येनायं च लोकः परश्च लोकः सर्वाणि च भूतानि  
 संदृग्धानि भवन्तीति सोऽब्रवीत्पतञ्चलः काप्यो नाहं तद्भगवन्वेदेति  
 सोऽब्रवीत्पतञ्चलं काप्यं याज्ञिकागंश्च वेत्थ नु त्वं काप्य  
 तमन्तर्यामिणं य इमं च लोकं परं च लोकं सर्वाणि च भूतानि  
 योऽन्तरो यमयतीति सोऽब्रवीत्पतञ्चलः काप्यो नाहं तं भगवन्वेदेति  
 सोऽब्रवीत्पतञ्चलं काप्यं याज्ञिकागंश्च यो वै तत्काप्य सूत्रं विद्यात्तं  
 चान्तर्यामिणमिति स ब्रह्मवित्स लोकवित्स देववित्स वेदवित्स  
 भूतवित्स आत्मवित्स सर्वाविदिति तेभ्योऽब्रवीत्तदहं वेद तच्चेत्त्वं  
 याज्ञवल्क्य सूत्रमविद्वागंस्तं चान्तर्यामिणं ब्रह्मगवीरुदजसे मूर्धा ते  
 विपतिष्यतीति वेद वा अहं गौतम तत्सूत्रं तं चान्तर्यामिणमिति यो

वा इदं कश्चिद्ब्रूयाद्वेद वेदेति यथा वेत्थ तथा ब्रूहीति ॥ १ ॥

स होवाच वायुर्वे गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि च भूतानि संदृब्धानि भवन्ति तस्माद्धै गौतम पुरुषं प्रेतमाहुर्व्यस्रगंसिषतास्याङ्गानीति वायुना हि गौतम सूत्रेण संदृब्धानि भवन्तीत्येवमेवैतद्याज्ञवल्क्यान्तर्यामिणं ब्रूहीति ॥ २ ॥

यः पृथिव्यां तिष्ठन्पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयत्येष त आत्माऽन्तर्याम्यमृतः ॥ ३ ॥

योऽप्सु तिष्ठन्नद्भ्योऽन्तरो यमापो न विदुर्यस्याऽऽपः शरीरं योऽपोऽन्तरो यमयत्येष त आत्माऽन्तर्याम्यमृतः ॥ ४ ॥

योऽग्नी तिष्ठन्नग्नेरन्तरो यमग्निर्न वेद यस्याग्निः शरीरं योऽग्निमन्तरो यमयत्येष त आत्माऽन्तर्याम्यमृतः ॥ ५ ॥

योऽन्तरिक्षे तिष्ठन्नन्तरिक्षादन्तरो यमन्तरिक्षं न वेद यस्यान्तरिक्षं शरीरं योऽन्तरिक्षमन्तरो यमयत्येष त आत्माऽन्तर्याम्यमृतः ॥ ६ ॥

यो वायौ तिष्ठन्वायोरन्तरो यं वायुर्न वेद यस्य वायुः शरीरं यो वायुमन्तरो यमयत्येष त आत्माऽन्तर्याम्यमृतः ॥ ७ ॥

यो दिवि तिष्ठन्दिवोऽन्तरो यं द्यौर्न वेद यस्य द्यौः शरीरं यो दिवमन्तरो यमयत्येष त आत्माऽन्तर्याम्यमृतः ॥ ८ ॥

य आदित्ये तिष्ठन्नादित्यादन्तरो यमादित्यो न वेद यस्याऽऽदित्यः शरीरं य आदित्यमन्तरो यमयत्येष त आत्माऽन्तर्याम्यमृतः ॥ ९ ॥

यो दिक्षु तिष्ठन्दिग्भ्योऽन्तरो य दिशो न विदुर्यस्य दिशः शरीरं  
यो दिशोऽन्तरो यमयत्येष त आत्माऽन्तर्याम्यमृतः ॥ १० ॥

यश्चन्द्रतारके तिष्ठंश्चन्द्रतारकादन्तरो यं चन्द्रतारकं न वेद  
यस्य चन्द्रतारकं शरीरं यश्चन्द्रतारकमन्तरो यमयत्येष त  
आत्माऽन्तर्याम्यमृतः ॥ ११ ॥

य आकाशे तिष्ठन्नाकाशादन्तरो यमाकाशो न वेद  
यस्याऽऽकाशः शरीरं य आकाशमन्तरो यमयत्येष त  
आत्माऽन्तर्याम्यमृतः ॥ १२ ॥

यस्तमसि तिष्ठंस्तमसोऽन्तरो यं तमो न वेद यस्य तमः शरीरं  
यस्तमोऽन्तरोयमयत्येष त आत्माऽन्तर्याम्यमृतः ॥ १३ ॥

यस्तेजसि तिष्ठंस्तेजसोऽन्तरो यं तेजो न वेद यस्य तेजः शरीरं  
यस्तेजोऽन्तरो यमयत्येष त आत्माऽन्तर्याम्यमृत  
इत्यधिदैवतमथाधिभूतम् ॥ १४ ॥

यः सर्वेषु भूतेषु तिष्ठन्सर्वेभ्यो भूतेभ्योऽन्तरो यं सर्वाणि भूतानि  
न विदुर्यस्य सर्वाणि भूतानि शरीरं यः सर्वाणि भूतान्यन्तरो यमयत्येष  
त आत्माऽन्तर्याम्यमृत इत्यधिभूतमथाध्यात्मम् ॥ १५ ॥

यः प्राणे तिष्ठन्प्राणादन्तरो यं प्राणो न वेद यस्य प्राणः शरीरं  
यः प्राणमन्तरो यमयत्येष त आत्माऽन्तर्याम्यमृतः ॥ १६ ॥

यो वाचि तिष्ठन्वाचोऽन्तरो यं वाङ्मन वेद यस्य वाक्शरीरं यो  
वाचमन्तरो यमयत्येष त आत्माऽन्तर्याम्यमृतः ॥ १७ ॥



यश्चक्षुषि तिष्ठगंश्चक्षुषोऽन्तरो यं चक्षुर्न वेदयस्य चक्षुः शरीरं  
यश्चक्षुरन्तरो यमयत्येष त आत्माऽन्तर्याम्यमृतः ॥ १८ ॥

यः श्रोत्रे तिष्ठञ्छ्रोत्रादन्तरो यग्ं श्रोत्रं न वेद यस्य श्रोत्रग्ं शरीरं  
यः श्रोत्रमन्तरो यमयत्येष त आत्माऽन्तर्याम्यमृतः ॥ १९ ॥

यो मनसि तिष्ठन्मनसोन्तरो यं मनो न वेद यस्य मनः शरीरं  
यो मनोऽन्तरो यमयत्येष त आत्माऽन्तर्याम्यमृतः ॥ २० ॥

यस्त्वचि तिष्ठगंस्त्वचोऽन्तरो यं त्वङ्न वेद यस्य त्वक्शरीरं  
यस्त्वचमन्तरो यमयत्येष त आत्माऽन्तर्याम्यमृतः ॥ २१ ॥

यो विज्ञाने तिष्ठन्विज्ञानादन्तरो यं विज्ञानं न वेद यस्य विज्ञानग्ं  
शरीरं यो विज्ञानमन्तरो यमयत्येष त आत्माऽन्तर्याम्यमृतः ॥ २२ ॥

यो रेतसि तिष्ठन्रेतसोऽन्तरो यग्ं रेतो न वेद यस्य रेतः शरीरं  
यो रेतोऽन्तरो यमयत्येष त आत्माऽन्तर्याम्यमृतोऽदृष्टो द्रष्टाऽश्रुतः  
श्रोताऽमतो मन्ताऽविज्ञातो विज्ञाता नान्योऽतोऽस्ति द्रष्टा  
नान्योऽतोऽस्ति श्रोता नान्योऽतोऽस्ति मन्ता नान्योऽतोऽस्ति  
विज्ञातैष त आत्माऽन्तर्याम्यमृतोऽतोऽन्यदार्तं ततो होद्दालक  
आरुणिरुपरराम ॥ २३ ॥ इति सप्तमं ब्राह्मणम् ॥ ७ ॥

अथ ह वाचक्नव्युवाच बाह्यणा भगवन्तो हन्ताहमिमं द्वौ प्रभ्रौ  
प्रक्ष्यामि तौ चेन्मे वक्ष्यति न वै जातु युष्माकमिमं कश्चिद्ब्रह्मोद्यं जेतेति  
पृच्छ गार्गीति ॥ १ ॥

सा होवाचाहं वै त्वा यज्ञवल्क्य यथा काश्यो वा वैदेहो वोग्रपुत्र

उज्ज्यं धनुरधिज्यं कृत्वा द्वौ बाणवन्तौ सपत्नातिव्याधिनौ हस्ते  
कृत्वोपोत्तिष्ठेदेवमेवाहं त्वा द्वाभ्यां प्रश्नाभ्यामुपोदस्थां तौ मे ब्रूहीति  
पृच्छ गार्गीति ॥ २ ॥

सा होवाच यदूर्ध्वं याज्ञवल्क्य दिवो यदवाकपृथिव्या यदन्तरा  
द्यावापृथिवी इमे यद्भूतं च भवच्च भविष्यच्चेत्याचक्षते कस्मिंस्तदोतं  
च प्रोतं चेति ॥ ३ ॥

स होवाच यदूर्ध्वं गार्गी दिवो यदवाकपृथिव्या यदन्तरा  
द्यावापृथिवी इमे यद्भूतं च भवच्च भविष्यच्चेत्याचक्षत आकाशो तदोतं  
च प्रोतं चेति ॥ ४ ॥

सा होवाच नमस्तेऽस्तु याज्ञवल्क्य यो म एतं व्यवोचोऽपरस्मै  
धारयस्वेति पृच्छ गार्गीति ॥ ५ ॥

सा होवाच यदूर्ध्वं याज्ञवल्क्य दिवो यदवाकपृथिव्या यदन्तरा  
द्यावापृथिवी इमे यद्भूतं च भवच्च भविष्यच्चेत्याचक्षते कस्मिंस्तदोतं  
च प्रोतं चेति ॥ ६ ॥

स होवाच यदूर्ध्वं गार्गी दिवो यदवाकपृथिव्या यदन्तरा  
द्यावापृथिवी इमे यद्भूतं च भवच्च भविष्यच्चेत्याचक्षत आकाश एव  
तदोतं च प्रोतं चेति कस्मिन्नु खल्वाकाश ओतश्च प्रोतश्चेति ॥ ७ ॥

स होवाचैतद्वै तदक्षरं गार्गी ब्राह्मणा अभिवदन्त्यस्थूल  
मनण्वहस्वम-दीर्घमलोहितमस्नेहमच्छाय - मतमोऽवाय्वनाकाश  
मसङ्गमरसमगन्धम चक्षुष्कमश्रोत्रमवाग मनोऽतेजस्कमप्राणममुख

ममात्र मनन्तरमबाह्यं न तदश्नाति किंचन न तदश्नाति कश्चन ॥ ८ ॥

एतस्य वा अक्षरस्य प्रशासने गार्गिसूर्याचन्द्रमसौ विधृतौ तिष्ठत  
 एतस्य वा अक्षरस्य प्रशासने गार्गिद्यावापृथिव्यौ विधृते तिष्ठत एतस्य  
 वा अक्षरस्य प्रशासने गार्गि निमेषा मुहूर्ता अहोरात्राण्यर्धमासा मासा  
 ऋतवः संवत्सरा इति विधृतास्तिष्ठन्त्येतस्य वा अक्षरस्य प्रशासने  
 गार्गि प्राच्योऽन्या नद्यः स्यन्दन्ते श्वेतेभ्यः पर्वतेभ्यः प्रतीच्योऽन्या  
 यां यां च दिशमन्वेतस्य वा अक्षरस्य प्रशासने गार्गि ददतो मनुष्याः  
 प्रशगंसन्ति यजमानं देवा दर्वी पितरोऽन्वायत्ताः ॥ ९ ॥

यो वा एतदक्षरं गार्ग्यविदित्वाऽस्मिह्लोके जुहोति यजते  
 तपस्तप्यते बहूनि वर्षसहस्राण्यन्तवदेवास्य तद्भवति यो वा एतदक्षरं  
 गार्ग्यविदित्वाऽस्माह्लोकात्प्रैति स कृपणोऽथ य एतदक्षरं गार्गि  
 विदित्वाऽस्माह्लोकात्प्रैति स ब्राह्मणः ॥ १० ॥

तद्वा एतदक्षरं गार्ग्यदृष्टं द्रष्टृश्रुतगंश्रोत्रमतं मन्त्रविज्ञातं विज्ञातृ  
 नान्यदतोऽस्ति द्रष्टृ नान्यदतोऽस्ति श्रोतृ नान्यदतोऽस्ति मन्तृ  
 नान्यदतोऽस्ति विज्ञात्रेतस्मिन्नु खल्वक्षरे गार्ग्याकाश ओतश्च  
 प्रोतश्चेति ॥ ११ ॥

सा होवाच ब्राह्मणा भगवन्तस्तसदेव बहु मन्येध्वं  
 यदस्मान्नमस्कारेण मुच्येध्वं न वै जातु युष्माकमिमं कश्चिद्ब्रह्मोद्यं  
 जेतेति ततो ह वाचकनव्युपरराम ॥ १२ ॥

इत्यष्टमं ब्राह्मणम् ॥ ८ ॥

अथ हैनं विदग्धः शाकल्यः पप्रच्छ कति देवा याज्ञवल्क्येति स  
 हैतयैव निविदा प्रतिपेदे यावन्तो वैश्वदेवस्य निविद्युच्यन्ते त्रयश्च त्री  
 च शता त्रयश्च त्री च सहस्रेत्योमिति होवाच कत्येव देवा  
 याज्ञवल्क्येति त्रयस्त्रिंशदित्योमिति होवाच कत्येव देवा याज्ञवल्क्येति  
 षडित्योमिति होवाच कत्येव देवा याज्ञवल्क्येति त्रय इत्योमिति  
 होवाच कत्येव देवा याज्ञवल्क्येति द्वावित्योमिति होवाच कत्येव देवा  
 याज्ञवल्क्येत्यध्यर्ध इत्योमिति होवाच कत्येव देवा याज्ञवल्क्येत्येक  
 इत्योमिति होवाच कतमे ते त्रयश्च त्री च शता त्रयश्च त्री च  
 सहस्रेति ॥ १ ॥

स होवाच महिमान एवैषामेते त्रयस्त्रिंशत्त्वेव देवा इति कतमे  
 ते त्रयस्त्रिंशदित्यष्टौ वसव एकादश रुद्रा द्वादशाऽऽदित्यास्त  
 एकत्रिंशदिन्द्रश्चैव प्रजापतिश्च त्रयस्त्रिंशत् शविति ॥ २ ॥

कतमे वसव इत्यग्निश्च पृथिवी च वायुश्चान्तरिक्षं चाऽऽदित्यश्च  
 द्यौश्च चन्द्रमाश्च नक्षत्राणि चैते वसव एतेषु हीदं वसु सर्वगं हितमिति  
 तस्माद्वासव इति ॥ ३ ॥

कतमे रुद्रा इति दशमे पुरुषे प्राणा आत्मैकादशस्ते  
 यदाऽऽस्माच्छरीरान्मर्त्यादुत्क्रामन्त्यथ रोदयन्ति तद्यद्दोदयन्ति  
 तस्माद्बुद्धा इति ॥ ४ ॥

कतम आदित्या इति द्वादश वै मासाः संवत्सरस्यैत आदित्या  
 एते हीदं सर्वमाददाना यन्ति ते यदिदं सर्वमाददाना यन्ति  
 तस्मादादित्या इति ॥ ५ ॥

कतम॒ इन्द्रः॑ कतमः॑ प्रजा॒पतिरिति॑ स्तनयित्नु॒रेवेन्द्रो॑ यज्ञः॑  
प्रजा॒पतिरिति॑ कतमः॑ स्तनयित्नु॒रित्य॒शनि॒रिति॑ कतमो॑ यज्ञ इति॒ पश॒व  
इति॑ ॥ ६ ॥

कतमे षडित्यग्निश्च पृथिवी च वायुश्चान्तरिक्षं चाऽऽदित्यश्च  
द्यौश्चैते षडेते हीदगं सर्वगं षडिति ॥ ७ ॥

कतमे ते त्रयो देवा इतीम एव त्रयो लोका एषु हीमे सर्वे देवा  
इति कतमौ तौ द्वौ देवावित्यन्नं चैव प्राणश्चेति कतमोऽध्यर्ध इति  
योऽयं पवत इति ॥ ८ ॥

तदाहुर्यदयमेक इवैव पवतेऽथ कथमध्यर्ध इति यदस्मिन्निदगं  
सर्वमध्याध्नोत्तेनाध्यर्ध इति कतम एको देव इति प्राण इति स ब्रह्म  
त्यदित्याचक्षते ॥ ९ ॥

पृथिव्येव यस्याऽऽयतनमग्निर्लोको मनोज्योतिर्यो वै तं पुरुषं  
विद्यात्सर्वस्याऽऽत्मनः परायणगं स वै वेदिता स्यात् याज्ञवल्क्य वेद  
वा अहं तं पुरुषगं सर्वस्याऽऽत्मनः परायणं यमात्थ य एवायगं  
शारीरः पुरुषः स एष वदैव शाकल्य तस्य का देवतेत्यमृतमिति  
होवाच ॥ १० ॥

काम एव यस्याऽऽयतनगं हृदयं लोको मनोज्योतिर्यो वै तं पुरुषं  
विद्यात्सर्वस्याऽऽत्मनः परायणगं स वै वेदिता स्याद्याज्ञवल्क्य वेद वा  
अहं तं पुरुषगं सर्वस्याऽऽत्मनः परायणं यमात्थ य एवायं काममयः  
पुरुषः स एष वदैव शाकल्य तस्य का देवतेति स्त्रिय इति  
होवाच ॥ ११ ॥

रूपाण्येव यस्याऽऽयतनं चक्षुर्लोको मनोज्योतिर्यो वै तं पुरुषं  
 विद्यात्सर्वस्याऽऽत्मनः परायणं स वै वेदिता स्याद्याज्ञवल्क्य वेद वा  
 अहं तं पुरुषं सर्वस्याऽऽत्मनः परायणं यमात्थ य एवासावादित्ये  
 पुरुषः स एष वदैव शाकल्य तस्य का देवतेति सत्यमिति  
 होवाच ॥ १२ ॥

आकाश एव यस्याऽऽयतनं श्रोत्रं लोको मनोज्योतिर्यो वै तं  
 पुरुषं विद्यात्सर्वस्याऽऽत्मनः परायणं स वै वेदिता स्याद्याज्ञवल्क्य  
 वेद वा अहं तं पुरुषं सर्वस्याऽऽत्मनः परायणं यमात्थ य एवायं  
 श्रौत्रः प्रातिश्रुत्कः पुरुषः स एष वदैव शाकल्य तस्य का देवतेति  
 दिश इति होवाच ॥ १३ ॥

तम एव यस्याऽऽयतनं हृदयं लोको मनोज्योतिर्यो वै तं पुरुषं  
 विद्यात्सर्वस्याऽऽत्मनः परायणं स वै वेदिता स्याद्याज्ञवल्क्य वेद  
 वा अहं तं पुरुषं सर्वस्याऽऽत्मनः परायणं यमात्थ य एवायं  
 छायायः पुरुषः स एष वदैव शाकल्य तस्य का देवतेति मृत्युरिति  
 होवाच ॥ १४ ॥

रूपाण्येव यस्याऽऽयतनं चक्षुर्लोको मनोज्योतिर्यो वै तं पुरुषं  
 विद्यात्सर्वस्याऽऽत्मनः परायणं स वै वेदिता स्याद्याज्ञवल्क्य वेद वा  
 अहं तं पुरुषं सर्वस्याऽऽत्मनः परायणं यमात्थ य एवायमादर्शो  
 पुरुषः स एष वदैव शाकल्य तस्य का देवतेत्यसुरिति  
 होवाच ॥ १५ ॥

आप एव यस्याऽऽयतनं हृदयं लोको मनोज्योतिर्यो वै तं पुरुषं  
विद्यात्सर्वस्याऽऽत्मनः परायणं स वै वेदिता स्याद्याज्ञवल्क्य वेद वा  
अहं तं पुरुषं सर्वस्याऽऽत्मनः परायणं यमात्थ य एवायमप्सु पुरुषः  
स एष वैदेव शाकल्य तस्य का देवतेति वरुण इति होवाच ॥ १६ ॥

रेत एव यस्याऽऽयतनं हृदयं लोको मनोज्योतिर्यो वै तं पुरुषं  
विद्यात्सर्वस्याऽऽत्मनः परायणं स वै वेदिता स्याद्याज्ञवल्क्य वेद वा  
अहं तं पुरुषं सर्वस्याऽऽत्मनः परायणं यमात्थ य एवायं पुत्रमयः  
पुरुषः स एष वैदेव शाकल्य तस्य का देवतेति प्रजापतिरिति  
होवाच ॥ १७ ॥

शाकल्येति होवाच याज्ञवल्क्यस्त्वागंस्विदिमे ब्राह्मणा  
अङ्गारावक्षयणमक्रता इति ॥ १८ ॥

याज्ञवल्क्येति होवाच शाकल्यो यदिदं कुरुपञ्चालानां  
ब्राह्मणानत्यवादीः किं ब्रह्म विद्वानिति दिशो वेद सदेवाः सप्रतिष्ठा इति  
यद्विशो वेत्थ सदेवाः सप्रतिष्ठाः ॥ १९ ॥

किंदेवतोऽस्यां प्राच्यां दिश्यसीत्यादित्यदेवत इति स आदित्यः  
कस्मिन्प्रतिष्ठित इति चक्षुषीति कस्मिन्नु चक्षुः प्रतिष्ठितमिति रूपेष्विति  
चक्षुषा हि रूपाणि पश्यति कस्मिन्नु रूपाणि प्रतिष्ठितानीति हृदय इति  
होवाच हृदयेन हि रूपाणि जानाति हृदये ह्येव रूपाणि प्रतिष्ठितानि  
भवन्तीत्येवमेवैतद्याज्ञवल्क्य ॥ २० ॥

किंदेवतोऽस्यां दक्षिणायां दिश्यसीति यमदेवत इति स यमः  
 कस्मिन्प्रतिष्ठित इति यज्ञ इति कस्मिन्नु यज्ञः प्रतिष्ठित इति  
 दक्षिणायामिति कस्मिन्नु दक्षिणा प्रतिष्ठितेति श्रद्धायामिति यदा ह्येव  
 श्रद्धत्तेऽथ दक्षिणां ददाति श्रद्धायान् ह्येव दक्षिणा प्रतिष्ठितेति कस्मिन्नु  
 श्रद्धा प्रतिष्ठितेति हृदय इति होवाच हृदयेन हि श्रद्धां जानाति हृदये  
 ह्येव श्रद्धा प्रतिष्ठिता भवतीत्येवमेवैतद्वाज्ञवल्क्य ॥ २१ ॥

किंदेवतोऽस्यां प्रतीच्यां दिश्यसीति वरुणदेवत इति स वरुणः  
 कस्मिन्प्रतिष्ठित इत्यप्स्विति कस्मिन्न्वापः प्रतिष्ठिता इति रेतसीति  
 कस्मिन्नु रेतः प्रतिष्ठितमिति हृदय इति तस्मादपि प्रतिरूपं  
 जातमाहुर्हृदयादिव सुप्तो हृदयादिव निर्मित इति हृदये ह्येव रेतः  
 प्रतिष्ठितं भवतीत्येवमेवैतद्वाज्ञवल्क्य ॥ २२ ॥

किंदेवतोऽस्यामुदीच्यां दिश्यसीति सोमदेवत इति स सोमः  
 कस्मिन्प्रतिष्ठित इति दीक्षायामिति कस्मिन्नु दीक्षा प्रतिष्ठितेति सत्य  
 इति तस्मादपि दीक्षितमाहुः सत्यं वदेति सत्ये ह्येव दीक्षा प्रतिष्ठितेति  
 कस्मिन्नु सत्यं प्रतिष्ठितमिति हृदय इति होवाच हृदयेन हि सत्यं  
 जानाति हृदये ह्येव सत्यं प्रतिष्ठितं भवतीत्येव-  
 मेवैतद्वाज्ञवल्क्य ॥ २३ ॥

किंदेवतोऽस्यां ध्रुवायां दिश्यसीत्यग्निदेवत इति सोऽग्निः  
 कस्मिन्प्रतिष्ठित इति वाचीति कस्मिन्नु वाक्प्रतिष्ठितेति हृदय इति  
 कस्मिन्नु हृदयं प्रतिष्ठितमिति ॥ २४ ॥



अहस्त्रिकेति होवाच याज्ञवल्क्यो यत्रैतदन्यत्रास्मन्मन्यासै  
यद्ध्येतदन्यत्रास्मत्स्याच्छ्वानो वैनदद्युर्वयागंसि वैनद्विमथनीरन्निति  
॥ २५ ॥

कस्मिन्नु त्वं चात्माच प्रतिष्ठितौ स्थ इति प्राण इति कस्मिन्नु  
प्राणः प्रतिष्ठित इत्यपान इति कस्मिन्न्वपानः प्रतिष्ठित इति व्यान  
इति कस्मिन्नु व्यानः प्रतिष्ठित इत्युदान इति कस्मिन्नूदानः प्रतिष्ठित  
इति समान इति स एष नेति नेत्यात्माऽगृह्यो नहि गृह्यतेऽशीर्यो नहि  
शीर्यतेऽसङ्गो नहि सज्यतेऽसितो न व्यथते न  
रिष्यत्येतान्यष्टावायतनान्यष्टौ लोका अष्टौ देवा अष्टौ पुरुषाः स  
यस्तान्पुरुषान्निरुह्य प्रत्युह्यात्यक्रामत्तं त्वौपनिषदं पुरुषं पृच्छामि तं  
चेन्मे न विवक्ष्यसि मूर्धा ते विपतिष्यतीति तगं ह न मेने  
शाकल्यस्तस्य ह मूर्धा विपपातापि हास्य परिमोषिणोऽस्थीन्यपजहुर  
न्यन्मन्यमानाः ॥ २६ ॥

अथ होवाच ब्राह्मणा भगवन्तो यो वः कामयते स मा पृच्छतु  
सर्वे वा मा पृच्छत यो वः कामयते तं वः पृच्छामि सर्वान्वा वः  
पृच्छामीति ते ह ब्राह्मणा न दधृषुः ॥ २७ ॥

तान्हैतैः श्लोकैः पप्रच्छ-यथा वृक्षो वनस्पतिस्तथैव पुरुषोऽमृषा ।  
तस्य लोमानि पर्णानि त्वगस्योत्पाटिका बहिः ॥ १ ॥

त्वच एवास्य रुधिरं प्रस्यन्दि त्वच उत्पटः ।  
तस्मात्तदातृण्णात्प्रैति रसो वृक्षादिवाऽऽहतात् ॥ २ ॥

मागंसान्यस्य शकराणि किनाटगं स्नाव तत्स्थिरम् ।  
अस्थीन्यन्तरतो दारूणि मज्जा मज्जोपमा कृता ॥ ३ ॥

यद्वृक्षो वृक्णो रोहति मूलान्नवतरः पुनः । मर्त्यः स्विन्मृत्युना  
वृक्णः कस्मान्मूलात्प्ररोहति ॥ ४ ॥

रेतस इति मा वोचत जीवतस्तत्प्रजायते । धानारुह इव वै  
वृक्षोऽञ्जसा प्रेत्य संभवः ॥ ५ ॥

यत्समूलमावृहेयुर्वृक्षं न पुनराभवेत् । मर्त्यः स्विन्मृत्युना वृक्णः  
कस्मान्मूलात्प्ररोहति ॥ ६ ॥

जात एव न जायते को न्वेनं जनयेत्पुनः । विज्ञानमानन्दं ब्रह्म  
रातिर्दातुः परायणं तिष्ठमानस्य तद्विद इति ॥ ७ ॥ २८ ॥

इति नवमं ब्राह्मणम् ॥ ९ ॥

इति बृहदारण्यकोपनिषदि तृतीयोऽध्यायः ॥ ३ ॥

अथ चतुर्थोऽध्यायः ।

ॐ जनको ह वैदेह आसांचक्रेऽथ ह याज्ञवल्क्य आवव्राज तगं  
होवाच याज्ञवल्क्य किमर्थमचारीः पशूनिच्छन्नण्वन्तानित्युभयमेव  
सम्राडिति होवाच ॥ १ ॥

यत्ते कश्चिद्ब्रवीत्तच्छृणवामेत्यब्रवीन्मे जित्वा शैलिनिर्वाग्वै  
ब्रह्मेति यथा मातृमान्पितृ मानाचार्यवान्ब्रूया तथा  
तच्छैलिनिरब्रवीद्वाग्वै ब्रह्मेत्यवदतो हि किगं स्यादित्यब्रवीत्तु ते  
तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो

ब्रूहि याज्ञवल्क्य वागेवाऽऽयतनमाकाशः प्रतिष्ठा प्रज्ञेत्येनदुपासीत का  
 प्रज्ञता याज्ञवल्क्य वागेव सम्राडिति होवाच वाचा वै सम्राड्बन्धुः  
 प्रज्ञायत ऋग्वेदो यजुर्वेदः सामवेदोऽथर्वाङ्गिरस इतिहासः पुराणं विद्या  
 उपनिषदः श्लोकाः सूत्राण्यनुव्याख्यानानि व्याख्यानानीष्टुगं  
 हुतमाशितं पायितमयं च लोकः परश्च लोकः सर्वाणि च भूतानि  
 वाचैव सम्राट्प्रज्ञायन्ते वाग्वै सम्राट्परमं ब्रह्म नैनं वाग्जहाति  
 सर्वाण्येनं भूतान्यभिक्षरन्ति देवो भूत्वा देवानप्येति य एवं  
 विद्वानेतदुपास्ते हस्त्यृषभगं सहस्रं ददामीति होवाच जनको वैदेहः  
 स होवाच याज्ञवल्क्यः पिता मेऽमन्यत नाननुशिष्य हरेतेति ॥ २ ॥

यदेव ते कश्चिद्ब्रवीत्तच्छृणवामेत्यब्रवीन्म उदङ्कः शौल्बायनः  
 प्राणो वै ब्रह्मेति यथा मातृमान्पितृमानाचार्यवान्भ्रूयात्तथा  
 तच्छौल्बायनोऽब्रवीत्प्राणो वै ब्रह्मेत्यप्राणतो हि किं गं स्यादित्यब्रवीत्तु  
 ते तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्राडिति स वै  
 नो ब्रूहि याज्ञवल्क्य प्राण एवाऽऽयतनाकाशः प्रतिष्ठा  
 प्रियमित्येनदुपासीत का प्रियता याज्ञवल्क्य प्राण एवसम्राडिति होवाच  
 प्राणस्य वै सम्राट्कामायायाज्यं याजयत्यप्रतिगृह्यस्य प्रतिगृह्णात्यपि  
 तत्र वधाशङ्कं भवति यां दिशमेति प्राणस्यैव सम्राट्कामाय प्राणो  
 वै सम्राट्परमं ब्रह्म नैनं प्राणो जहाति सर्वाण्येनं भूतान्यभिक्षरन्ति देवो  
 भूत्वा देवानप्येति य एवंविद्वानेतदुपास्ते हस्त्यृषभगं सहस्रं ददामीति  
 होवाच जनको वैदेहः स होवाच याज्ञवल्क्यः पिता मेऽमन्यत  
 नाननुशिष्य हरेतेति ॥ ३ ॥

यदेव ते कश्चिदब्रवीत्तच्छृणवामेत्यब्रवीन्मे बर्कुर्वाष्णश्चक्षुर्वै ब्रह्मेति  
 यथामातृमान्पितृमानाचार्यवान् ब्रूयात्तथातद्वाष्णोऽब्रवीच्चक्षुर्वै ब्रह्मेत्य  
 पश्यतोहि किं स्यादित्यब्रवीत्तु ते तस्याऽऽयतनं प्रतिष्ठां न  
 मेऽब्रवीदित्येकपाद्वा एतत्सम्राडिति स वै नो ब्रूहि याज्ञवल्क्य  
 चक्षुरेवाऽऽयतनमाकाशः प्रतिष्ठा सत्यमित्येनदुपासीत का सत्यता  
 याज्ञवल्क्य चक्षुरेव सम्राडिति होवाच चक्षुषा वै  
 सम्राट्पश्यन्तमाहुरद्राक्षीरितिस आहद्राक्षमिति तत्सत्यं भवति चक्षुर्वै  
 सम्राट्परमं ब्रह्म नैनं चक्षुर्जहाति सर्वाण्येनं भूतान्यभिक्षरन्ति देवो  
 भूत्वा देवानप्येति य एवं विद्वानेतदुपास्ते हस्त्यृषभं सहस्रं ददामीति  
 होवाच जनको वैदेहः स होवाच याज्ञवल्क्यः पिता मेऽमन्यत  
 नाननुशिष्य हरेतेति ॥ ४ ॥

यदेव ते कश्चिदब्रवीत्तच्छृणवामेत्यब्रवीन्मे गर्दभीविपीतो  
 भारद्वाजः श्रोत्रं वै ब्रह्मेति यथा मातृमान्पितृमानाचार्यवान् ब्रूयात्तथा  
 तद्भारद्वाजोऽब्रवीच्छ्रोत्रं वै ब्रह्मेत्यशृण्वतो हि किं स्यादित्यब्रवीत्तु  
 ते तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्राडिति स वै  
 नो ब्रूहि याज्ञवल्क्य श्रोत्रमेवाऽऽयतनमाकाशः प्रतिष्ठाऽनन्त  
 इत्येनदुपासीत काऽनन्तता याज्ञवल्क्य दिश एव सम्राडिति होवाच  
 तस्माद्धै सम्राडपि यां कां च दिशं गच्छति नैवास्या अन्तं  
 गच्छत्यनन्ता हि दिशो दिशो वै सम्राट् श्रोत्रं श्रोत्रं वै सम्राट्परमं  
 ब्रह्म नैनं श्रोत्रं जहाति सर्वाण्येनं भूतान्यभिक्षरन्ति देवो भूत्वा  
 देवानप्येति य एवं विद्वानेतदुपास्ते हस्त्यृषभं सहस्रं ददामीति

होवाच जनको वैदेहः स होवाच याज्ञवल्क्यः पिता मेऽमन्यत  
नाननुशिष्य हरेतेति ॥ ५ ॥

यदेव ते कश्चिद्ब्रवीत्तच्छृणवामेत्यब्रवीन्मे सत्यकामो जाबालो  
मनो वै ब्रह्मेति यथा मातृमान्पितृमानाचार्यवान्ब्रूयात्तथा  
तज्जाबालोऽब्रवीन्मनो वै ब्रह्मेत्यमनसो हि किं स्यादित्यब्रवीत्तु ते  
तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्राडिति स वै नो  
ब्रूहि याज्ञवल्क्य मन एवाऽऽयतनमाकाशः प्रतिष्ठाऽऽनन्द  
इत्येनदुपासीत काऽऽनन्दता याज्ञवल्क्य मन एव सम्राडिति होवाच  
मनसा वै सम्राट्स्त्रियमभिहार्यते तस्यां प्रतिरूपः पुत्रो जायते स  
आनन्दो मनो वै सम्राट्परमं ब्रह्म नैनं मनो जहाति सर्वाण्येनं  
भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते  
हस्त्यृषभं सहस्रं ददामीति होवाच जनको वैदेहः स होवाच  
याज्ञवल्क्यः पितामेऽमन्यत नाननुशिष्य हरेतेति ॥ ६ ॥

यदेव ते कश्चिद्ब्रवीत्तच्छृणवामेत्यब्रवीन्मे विदग्धः शाकल्यो  
हृदयं वै ब्रह्मेति यथा मातृमान्पितृमानाचार्यवान्ब्रूयात्तथा  
तच्छाकल्योऽब्रवीद्धृदयं वै ब्रह्मेत्यहृदयस्य हि किं स्यादित्यब्रवीत्तु  
ते तस्याऽऽयतनं प्रतिष्ठां न मेऽब्रवीदित्येकपाद्वा एतत्सम्राडिति स वै  
नो ब्रूहि याज्ञवल्क्य हृदयमेवाऽऽयतनमाकाशः प्रतिष्ठा  
स्थितिरित्येनदुपासीत का स्थितता याज्ञवल्क्य हृदयमेव सम्राडिति  
होवाच हृदयं वै सम्राट् सर्वेषां भूतानामायतनं हृतयं वै सम्राट् सर्वेषां  
भूतानां प्रतिष्ठा हृदये ह्येव सम्राट् सर्वाणि भूतानि प्रतिष्ठितानि भवन्ति

हृदयं वै सम्राट् परमं ब्रह्म नैनगं हृदयं जहाति सर्वाण्येनं  
 भूतान्यभिक्षरन्ति देवो भूत्वा देवानप्येति य एवं विद्वानेतदुपास्ते  
 हस्त्यृषभगं सहस्रं ददामीति होवाच जनको वैदेहः स होवाच  
 याज्ञवल्क्यः पिता मेऽऽमन्यत नाननुशिष्य हरेतेति ॥ ७ ॥

इति प्रथमं ब्राह्मणम् ॥ १ ॥

जनको ह वैदेहः कूर्चादुपावसर्पन्नुवाच नमस्तेऽऽस्तु  
 याज्ञवल्क्यानु मा शाधीति स होवाच यथा वै सम्राण्महान्त-  
 मध्वानमेष्यन्थं वा नावं वा समाददीतैवमेवैताभिरुपनिषद्भिः  
 समाहितात्माऽस्येवं वृन्दारक आढ्यः सन्नधीतवेद उक्तोपनिषत्क  
 इतो विमुच्यमानः क्व गमिष्यसीति नाहं तद्भगवन्वेद यत्र  
 गमिष्यामीत्यथ वै तेऽहं तद्भक्ष्यामि यत्र गमिष्यसीति ब्रवीतु  
 भगवानिति ॥ १ ॥

इन्धो ह वै नामैष योऽयं दक्षिणेऽक्षन्पुरुषस्तं वा एतमिन्धगं  
 सन्तमिन्द्र इत्याचक्षते परोक्षेणैव परोक्षप्रिया इव हि देवाः  
 प्रत्यक्षद्विषः ॥ २ ॥

अथैतद्दामेऽक्षणि पुरुषरूपमेषाऽस्य पत्नी विराट्तयोरेष  
 सगंस्तावो य एषोऽन्तर्हृदय आकाशोऽथैनयोरेतदन्नं य  
 एषोऽन्तरहृदये लोहितपिण्डोऽथैनयोरेतत्प्रावरणं यदेतदन्तर्हृदये  
 जालकमिवाथैनयोरेषा सुतिः संचरणी यैषा हृदयादूर्ध्वा नाड्युच्चरति  
 यथा केशः सहस्रधा भिन्न एवमस्यैता हितानाम नाड्योऽन्तर्हृदये  
 प्रतिष्ठिता भवन्त्येताभिर्वा एतदास्रवदास्रवति तस्मादेष

प्रविविक्ताहारतर इवैव भवत्यस्माच्छारीरादात्मनः ॥ ३ ॥

तस्य प्राची दिक्प्राञ्चः प्राणा दक्षिणा दिग्दक्षिणे प्राणाः प्रतीची दिक्प्रत्यञ्चः प्राणा उदीची दिग्दञ्चः प्राणा ऊर्ध्वा दिग्ूर्ध्वाः प्राणा अवाची दिग्वाञ्चः प्राणाः सर्वा दिशः सर्वे प्राणाः स एष नेति नेत्यात्माऽगृह्यो नहि गृह्यतेऽशीर्यो नहि शीर्यतेऽसङ्गो नहि सज्यतेऽसितो न व्यथते न रिष्यत्यभयं वै जनक प्राप्नोऽसीति होवाच याज्ञवल्क्यः स होवाच जनको वैदेहोऽभयं त्वा गच्छताद्याज्ञवल्क्य यो नो भगवन्नभयं वेदयसे नमस्तेऽस्त्विमे विदेहा अयमहमस्मि ॥ ४ ॥

इति द्वितीयं ब्राह्मणम् ॥ २ ॥

जनकगुं ह वैदेहं याज्ञवल्क्यो जगाम स मेने न वदिष्य इत्यथ ह यज्जनकश्च वैदेहो याज्ञवल्क्यश्चाग्निहोत्रे समूदाते तस्मै ह याज्ञवल्क्यो वरं ददौ स ह कामप्रश्नमेव वव्रे तगुं हास्मै ददौ तगुं ह सम्राडेव पूर्वं पप्रच्छ ॥ १ ॥

याज्ञवल्क्य किंज्योतिरयं पुरुष इत्यादित्य ज्योतिः सम्राडिति होवाचाऽऽदित्येनैवायं ज्योतिषाऽऽस्ते पत्ययते कर्म कुरुते विपत्येतीत्येवमेवैतद्याज्ञवल्क्य ॥ २ ॥

अस्तमित आदित्ये याज्ञवल्क्य किंज्योतिरेवायं पुरुष इति चन्द्रमा एवास्य ज्योतिर्भवतीति चन्द्रमसैवायं ज्योतिषाऽऽस्ते पत्ययते कर्म कुरुते विपत्येतीत्येवमेवैतद्याज्ञवल्क्य ॥ ३ ॥

अस्तमित आदित्ये याज्ञवल्क्य चन्द्रमस्यस्तमिते किंज्योतिरेवायं  
पुरुष इत्यग्निरेवास्य ज्योतिर्भवतीत्यग्निनैवायं ज्योतिषाऽऽस्ते पल्ययते  
कर्म कुरुते विपल्येतीत्येवमेवैतद्वाज्ञवल्क्य ॥ ४ ॥

अस्तमित आदित्ये याज्ञवल्क्य चन्द्रमस्यस्तमिते शान्तेऽग्नौ  
किंज्योतिरेवायं पुरुष इति वागेवास्य ज्योतिर्भवतीति वाचैवायं  
ज्योतिषाऽऽस्ते पल्ययते कर्म कुरुते विपल्येतीति तस्माद्धै सम्राडपि  
यत्र स्वः पाणिर्न विनिर्ज्ञायतेऽथ यत्र वागुच्चरत्युपैव तत्र  
न्येतीत्येवमेवैतद्वाज्ञवल्क्य ॥ ५ ॥

अस्तमित आदित्ये याज्ञवल्क्य चन्द्रमस्यस्तमिते शान्तेऽग्नौ  
शान्तायां वाचि किंज्योतिरेवायं पुरुष इत्यात्मैवास्य  
ज्योतिर्भवतीत्यात्मनैवायं ज्योतिषाऽऽस्ते पल्ययते कर्म कुरुते  
विपल्येतीति ॥ ६ ॥

कतम आत्मेति योऽयं विज्ञानमयः प्राणेषु हृद्यन्तज्योतिः पुरुषः  
स समानः सन्नुभौ लोकावनुसंचरति ध्यायतीव लेलायतीव स हि  
स्वप्नो भूत्वेमं लोकमतिक्रामति मृत्यो रूपाणि ॥ ७ ॥

स वा अयं पुरुषो जायमानः शरीरमभिसंपद्यमानः पाप्मभिः  
संगंसृज्यते स उत्क्रामन्म्रियमाणः पाप्मनो विजहाति ॥ ८ ॥

तस्य वा एतस्य पुरुषस्य द्वे एव स्थाने भवत इदं च  
परलोकस्थानं च सन्ध्यं तृतीयं स्वप्नस्थानं तस्मिन्सन्ध्ये स्थाने  
तिष्ठन्नेते उभे स्थाने पश्यतीदं च परलोकस्थानं चाथ यथाक्रमोऽयं



परलोकस्थाने भवति तमाक्रममाक्रम्योभयान्पाप्मन आनन्दागुंश्च  
पश्यति स यत्र प्रस्वपित्यस्य लोकस्य सर्वावतो मात्रामपादाय स्वयं  
विहृत्य स्वयं निर्माय स्वेन भासा स्वेन ज्योतिषा प्रस्वपित्यत्रायं पुरुषः  
स्वयं ज्योतिर्भवति ॥ ९ ॥

न तत्र रथा न रथयोगा न पन्थानो भवन्त्यथ रथान् रथयोगान्पथः  
सृजते न तत्राऽऽनन्दा मुदः प्रमुदो भवन्त्यथाऽऽनन्दान्मुदः प्रमुदः  
सृजते न तत्र वेशान्ताः पुष्करिण्यः स्रवन्त्यो भवन्त्यथ  
वेशान्तान्पुष्करिणीः स्रवन्तीः सृजते स हि कर्ता ॥ १० ॥

तदेते श्लोका भवन्ति । स्वप्नेन शारीरमभिप्रहृत्यासुप्तः  
सुप्तानभिचाकशीति । शुक्रमादाय पुनरैति स्थानगं हिरण्मयः पुरुष  
एकहगंसः ॥ ११ ॥

प्राणेन रक्षन्नवरं कुलायं बहिष्कुलायादमृतश्चरित्वा । स  
ईयतेऽमृतो यत्र कामगं हिरण्मयः पुरुष एकहगंसः ॥ १२ ॥

स्वप्नान्त उच्चावचमीयमानो रूपाणि देवः कुरुते बहुनि । उतेव  
स्त्रीभिः सह मोदमानो जक्षदुतेवापि भयानि पश्यन् ॥ १३ ॥

आराममस्य पश्यन्ति न तं पश्यति कश्चनेति । तं नाऽऽयतं  
बोधयेदित्याहुः । दुर्भिषज्यगं हास्मै भवति यमेष न प्रतिपद्यतेऽथो  
खल्वाहुर्जागरितदेश एवास्यैष इति यानि ह्येव जाग्रत्पश्यति तानि सुप्त  
इत्यत्रायं पुरुषः स्वयं ज्योतिर्भवति सोऽहं भगवते सहस्रं ददाम्यत  
ऊर्ध्वं विमोक्षाय ब्रूहीति ॥ १४ ॥

स वा एष एतस्मिन्संप्रसादे रत्वा चरित्वा दृष्ट्वैव पुण्यं च पापं  
 च पुनः प्रतिन्यायं प्रतियोन्याद्रवति स्वप्नायैव स यत्तत्र  
 किञ्चित्पश्यत्यनन्वागतस्तेन भवत्यसङ्गो ह्ययं पुरुष  
 इत्येवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं  
 विमोक्षायैव ब्रूहीति ॥ १५ ॥

स वा एष एतस्मिन्स्वप्ने रत्वा चरित्वा दृष्ट्वैव पुण्यं च पापं  
 च पुनः प्रतिन्यायं प्रतियोन्याद्रवति बुद्धान्तायैव स यत्तत्र किञ्चित्पश्य-  
 त्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य सोऽहं  
 भगवते सहस्रं ददाम्यत ऊर्ध्वं विमोक्षायैव ब्रूहीति ॥ १६ ॥

स वा एष एतस्मिन्बुद्धान्ते रत्वा चरित्वा दृष्ट्वैव पुण्यं च पापं  
 च पुनः प्रतिन्यायं प्रतियोन्याद्रवति स्वप्नान्तायैव ॥ १७ ॥

तद्यथा महामत्स्य उभे कूले अनुसंचरति पूर्वं चापरं चैवमेवायं  
 पुरुष एतावुभावन्तावनुसंचरति स्वप्नान्तं च बुद्धान्तं च ॥ १८ ॥

तद्यथाऽस्मिन्नाकाशे श्येनो वा सुपर्णो वा विपरिपत्य श्रान्तः  
 संगृह्य पक्षौ संलयायैव ध्रियत एवमेवायं पुरुष एतस्मा अन्ताय  
 धावति यत्र सुप्तो न कंचन कामं कामयते न कंचन स्वप्नं  
 पश्यति ॥ १९ ॥

ता वा अस्यैता हिता नाम नाड्यो यथा केशः सहस्रधा  
 भिन्नस्तावताऽणिम्ना तिष्ठन्ति शुक्लस्य नीलस्य पिङ्गलस्य हरितस्य  
 लोहितस्य पूर्णा अथ यत्रैनं घ्नन्तीव जिन्न्तीव हस्तीव विच्छाययति

ग॒र्तामि॒व प॒तति॒ य॒दे॒व जा॒ग्रद्भ॒यं प॒श्यति॒ तद॒त्रा॒विद्य॒या म॒न्यते॒ऽथ॒ य॒त्र  
दे॒व इ॒व रा॒जे॒वाह॒मे॒वेद॒ग्ं स॒र्वोऽस्मी॒ति म॒न्यते॒ सोऽस्य॒ पर॒मो  
लोकः ॥ २० ॥

तद्वा॒ अ॒स्यै॒तद॒ति॒च्छन्दा॒ अप॒हत॒पाप्मा॒भय॒ग्ं रू॒पम् तच्च॒था प्रि॒यया  
स्त्रि॒या संप॒रिष्व॒क्तो न बा॒ह्यं किंच॒न वे॒द नाऽऽन्तर॒मे॒वमे॒वायं पु॒रुषः  
प्राज्ञे॒नाऽऽत्म॒ना संप॒रिष्व॒क्तो न बा॒ह्यं किंच॒न वे॒द नाऽऽन्तरं॒ तद्वा  
अ॒स्यै॒तदा॒प्त॒काम॒मात्म॒काम॒मकाम॒ग्ं रू॒पग्ं शो॒कान्तर॒म् ॥ २१ ॥

अ॒त्र पि॒ताऽपि॒ता भ॒वति॒ मा॒ताऽमा॒ता लो॒का अ॒लो॒का दे॒वा अ॒दे॒वा  
वे॒दा अ॒वे॒दाः अ॒त्र स्ते॒नोऽस्ते॒नो भ॒वति॒ भ्रू॒णहा॒ऽभ्रू॒णहा  
चा॒ण्डालो॒ऽचा॒ण्डालः॒ पौ॒ल्कसो॒ऽपौ॒ल्कसः॒ श्रम॒णोऽश्र॒मण॒स्ताप॒सो ऽ  
ताप॒सोऽन॒न्वागतं॒ पु॒ण्ये॒ना॒नन्वा॒गतं पा॒पेन॒ ती॒र्णो हि॒ तदा॒ सर्वा  
ञ्छो॒कान्द्दय॒स्य भ॒वति ॥ २२ ॥

यद्वै॒ तन्न॒ प॒श्यति॒ प॒श्यन्वै॒ तन्न॒ प॒श्यति॒ नहि॒ द्रुष्टु॒ष्टेर्वि॒परि॒लोपो  
विद्यते॒ऽवि॒नाशि॒त्वा॒न्नतु॒ तद॒द्वि॒तीय॒मस्ति॒ ततो॒ऽन्य॒द्वि॒भक्तं  
यत्प॒श्येत् ॥ २३ ॥

यद्वै॒ तन्न॒ जि॒घ्रति॒ जि॒घ्रन्वै॒ तन्न॒ जि॒घ्रति॒ न हि॒ घ्रातु॒घ्रतिर्वि॒परि॒लोपो  
विद्यते॒ऽवि॒नाशि॒त्वा॒न्न तु॒ तद॒द्वि॒तीय॒मस्ति॒ ततो॒ऽन्य॒द्वि॒भक्तं  
यज्जि॒घ्रेत् ॥ २४ ॥

यद्वै॒ तन्न॒ र॒सय॒ते र॒सय॒न्वै॒ तन्न॒ र॒सय॒ते न हि॒ र॒सयि॒तु  
र॒सय॒तेर्वि॒परि॒लोपो॒ विद्यते॒ऽवि॒नाशि॒त्वा॒न्न तु॒ तद॒द्वि॒तीय॒मस्ति

ततोऽन्यद्विभक्तं यद्रसयेत् ॥ २५ ॥

यद्वै तन्न वदति वदन्यै तन्न वदति न हि वक्तुर्व-क्तेर्विपरिलोपो  
विद्यतेऽविनाशित्वान्न तु तदद्वितीयमस्ति ततोऽन्यद्विभक्तं  
यद्वदेत् ॥ २६ ॥

यद्वै तन्न शृणोति शृण्वन्यै तन्न शृणोति न हि श्रोतुः  
श्रुतेर्विपरिलोपो विद्यतेऽविनाशित्वान्न तु तदद्वितीयमस्ति ततोऽन्यद्वि-  
भक्तं यच्छृणुयात् ॥ २७ ॥

यद्वै तन्न मनुते मन्वानो वै तन्न मनुते न हि मन्तुर्म-तेर्विपरिलोपो  
विद्यतेऽविनाशित्वान्न तु तदद्वितीयमस्ति ततोऽन्यद्विभक्तं  
यन्मन्वीत ॥ २८ ॥

यद्वै तन्न स्पृशति स्पृशान्यै तन्न स्पृशति न हि स्प्रष्टुः  
स्पृष्टेर्विपरिलोपो विद्यतेऽविनाशित्वान्न तु तदद्वितीयमस्ति  
ततोऽन्यद्विभक्तं यत्स्पृशेत् ॥ २९ ॥

यद्वै तन्न विजानाति विजानन्यै तन्न विजानाति न हि  
विज्ञातुर्विज्ञातेर्विपरिलोपो विद्यतेऽविनाशित्वान्न तु तदद्वितीयमस्ति  
ततोऽन्यद्विभक्तं यद्विजानीयात् ॥ ३० ॥

यत्र वा अन्यदिव स्यात्तत्रान्योऽन्यत्पश्येदन्योऽ-  
न्यजिघ्रेदन्योऽन्यद्रसयेदन्योऽन्यद्वदेदन्योऽन्यच्छृणुयादन्योऽ-  
न्यन्मन्वीतान्यो- ऽन्यत्स्पृशेदन्योऽन्यद्विजानीयात् ॥ ३१ ॥

सलिल एको द्रष्टाऽद्वैतो भवत्येष ब्रह्मलोकः सम्राडिति

हैनमनुशशास याज्ञवल्क्य एषास्य परमा गतिरेषास्य परमा  
सम्पदेशोस्य परमो लोक एषोस्य परम आनन्द  
एतस्यैवाऽऽनन्दस्यान्यानि भूतानि मात्रामुपजीवन्ति ॥ ३२ ॥

स यो मनुष्याणां राद्धः समृद्धो भवत्यन्येषामधिपतिः  
सर्वमनुष्यकैर्भोगैः संपन्नतमः स मनुष्याणां परम आनन्दोऽथ ये  
शतं मनुष्याणामानन्दाः स एकः पितृणां जितलोकानामानन्दोऽथ ये  
शतं पितृणां जितलोकानामानन्दाः स एको गन्धर्वलोक आनन्दोऽथ  
ये शतं गन्धर्वलोक आनन्दाः स एकः कर्म-देवानामानन्दो ये कर्मणा  
देवत्वमभिसंपद्यन्तेऽथ ये शतं कर्म-देवानामानन्दाः स एक  
आजानदेवानामानन्दो यश्च श्रोत्रियोऽवृजिनोऽकामहतोथ ये  
शतमाजानदेवानामानन्दाः स एकः प्रजापतिलोक आनन्दो यश्च  
श्रोत्रियोऽवृजिनोऽकामहतोऽथ ये शतं प्रजापतिलोक आनन्दाः स  
एको ब्रह्मलोक आनन्दो यश्च श्रोत्रियोऽवृजिनोऽकामहतोऽथैष एव  
परम आनन्द एष ब्रह्मलोकः सम्प्राडिति होवाच याज्ञवल्क्यः सोऽहं  
भगवते सहस्रं ददाम्यत ऊर्ध्वं विमोक्षायैव ब्रूहीत्यत्र ह याज्ञवल्क्यो  
बिभयांचकार मेधावी राजा सर्वेभ्यो माऽन्तेभ्य  
उदरौत्सीदिति ॥ ३३ ॥

स वा एष एतस्मिन्स्वप्नान्ते रत्वा चरित्वा दृष्ट्वैव पुण्यं च  
पापं च पुनः प्रतिन्यायं प्रतियोन्याद्ववति बुद्धान्तायैव ॥ ३४ ॥

तद्यथाऽनः सुसमाहितमुत्सर्जन्नायादेवमेवायगं शारीर आत्मा

प्राज्ञेनाऽऽत्मनाऽन्वारूढ उत्सर्जन्त्याति यत्रैतदूर्ध्वोच्छ्वासी  
भवति ॥ ३५ ॥

स यत्रायमणिमानं न्येति जरया वोपतपता वाऽणिमानं निगच्छति  
तद्यथाऽऽम्रं वोदुम्बरं वा पिप्पलं वा बन्धनात्प्रमुच्यत एवमेवायं पुरुष  
एभ्योऽङ्गेभ्यः संप्रमुच्य पुनः प्रतिन्यायं प्रतियोन्याद्रवति  
प्राणायैव ॥ ३६ ॥

तद्यथा राजानमायान्तमुग्राः प्रत्येनसः सूतग्रामण्योऽनैः  
पानैरावसथैः प्रतिकल्पन्तेय मायात्यय मागच्छतीत्येवंगुं हैवं विदग्ं  
सर्वाणि भूतानि प्रतिकल्पन्त इदं ब्रह्माऽऽयातीदमागच्छतीति ॥ ३७ ॥

तद्यथा राजानं प्रिययासन्तमुग्राः प्रत्येनसः  
सूतग्रामण्योऽभिसमायन्त्येवमेवेममात्मानमन्तकाले सर्वे प्राणा  
अभिसमायन्ति यत्रैतदूर्ध्वोच्छ्वासी भवति ॥ ३८ ॥ इति तृतीयं  
ब्राह्मणम् ॥ ३ ॥

स यत्रायमात्माऽबल्यं न्येत्य संमोहमिव न्येत्यथैनमेते प्राणा  
अभिसमायन्ति स एतास्तेजोमात्राः समभ्याददानो हृदयमेवा-  
न्वक्रामति स यत्रैष चाक्षुषः पुरुषः पराङ्पर्यावर्तते-  
ऽथारूपज्ञो भवति ॥ १ ॥

एकी भवति न पश्यतीत्याहुरेकी भवति न जिघ्रतीत्याहुरेकी  
भवति न रसयत इत्याहुरेकी भवति न वदतीत्याहुरेकी भवति न  
शृणोतीत्याहुरेकी भवति न मनुत इत्याहुरेकी भवति न

स्पृशतीत्याहुरेकी भवति न विजानातीत्याहुस्तस्य हैतस्य हृदयस्याग्रं  
 प्रद्योतते तेन प्रद्यातेनैष आत्मा निष्क्रामति चक्षुष्टो वा मूध्नो  
 वाऽन्येभ्यो वा शरीरदेशेभ्यस्तमुत्क्रामन्तं प्राणोऽनूत्क्रामति  
 प्राणमनूत्क्रामन्तं सर्वे प्राणा अनूत्क्रामन्ति सविज्ञानो भवति  
 सविज्ञानमेवान्वक्रामति तं विद्याकर्मणी समन्वारभेते पूर्वप्रज्ञा  
 च ॥ २ ॥

तद्यथा तृणजलायुका तृणस्यान्तं गत्वाऽन्यमाक्रममाक्रम्या-  
 ऽऽत्मानमुपसंगृहृत्येवमेवायमात्मेदं शरीरं निहत्याविद्यां  
 गमयित्वा-ऽन्यमाक्रममाक्रम्याऽऽत्मानमुपसंगृह्रति ॥ ३ ॥

तद्यथा पेशस्कारी पेशसो मात्रामपादान्यन्नवतरं कल्याणतरं  
 रूपं तनुत एवमेवायमात्मेदं शरीरं निहत्याविद्यां  
 गमयित्वाऽन्यन्नवतरं कल्याणतरं रूपं कुरुते पित्र्यं वा गान्धर्वं वा  
 दैवं वा प्रजापत्यं वा ब्राह्मं वाऽन्येषां वा भूतानाम् ॥ ४ ॥

स वा अयमात्मा ब्रह्म विज्ञानमयो मनोमयः प्राणमयश्चक्षुर्मयः  
 श्रोत्रमयः पृथिवीमय आपोमयो वायुमय आकाशमयस्तेजोमयो  
 ऽतेजोमयः काममयोऽकाममयः क्रोधमयोऽक्रोधमयो धर्ममयोऽधर्म  
 मयः सर्वमयस्तद्यदेतदिदंमयोऽदोमय इति यथाकारी यथाचारी तथा  
 भवति साधुकारी साधुर्भवति पापकारी पापो भवति पुण्यः पुण्येन  
 कर्मणा भवति पापः पापेन अथो खल्वाहुः काममय एवायं पुरुष  
 इति स यथाकामो भवति तत्क्रतुर्भवति यत्क्रतुर्भवति तत्कर्म कुरुते

यत्कर्म कुरुते तदभिसंपद्यते ॥ ५ ॥

तदेष श्लोको भवति । तदेव सक्तः सह कर्मणैति लिङ्गं मनो यत्र निषक्तमस्य । प्राप्यान्तं कर्मणस्तस्य यत्किंचेह करोत्ययम् । तस्माल्लोकात्पुनरैत्यस्मै लोकाय कर्मण इति नु कामयमानोऽथाकामयमानो योऽकामो निष्काम आसकाम आत्मकामो न तस्य प्राणा उत्क्रामन्ति ब्रह्मैव सन्ब्रह्माप्येति ॥ ६ ॥

तदेष श्लोको भवति । यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र ब्रह्म समश्नुत इति ॥

तद्यथाऽहिनिर्व्वयनी वल्मीके मृता प्रत्यस्ता शयीतैवमेवेदं शरीरं शेतेऽथायमशरीरोऽमृतः प्राणो ब्रह्मैव तेज एव सोऽहं भगवते सहस्रं ददामीति होवाच जनको वैदेहः ॥ ७ ॥

तदेते श्लोका भवन्ति । अणुः पन्था विततः पुराणो मागं स्पृष्टोऽनुवित्तो मयैव । तेन धीरा अपियन्ति ब्रह्मविदः स्वर्गं लोकमित ऊर्ध्वं विमुक्ताः ॥ ८ ॥

तस्मिञ्छुक्लमुत नीलमाहुः पिङ्गलगं हरितं लोहितं च । एष पन्था ब्रह्मणा हानुवित्तस्तेनैति ब्रह्मवित्पुण्यकृतैजसश्च ॥ ९ ॥

अन्धं तमः प्रविशन्ति येऽविद्यामुपासते । ततो भूय इव ते तमो य उ विद्यायागं रताः ॥ १० ॥

अनन्दा नाम ते लोका अन्धेन तमसाऽऽवृताः । तागंस्ते प्रेत्याभिगच्छन्त्यविद्वागंसोऽबुधो जनाः ॥ ११ ॥



आत्मानं चेद्विजानीयादयमस्मीति पुरुषः । किमिच्छन्कस्य  
कामाय शरीरमनुसञ्चरेत् ॥ १२ ॥

यस्यानुवित्तः प्रतिबुद्ध आत्माऽस्मिन्संदेहो गहने प्रविष्टः । स  
विश्वकृत्स हि सर्वस्य कर्ता तस्य लोकः स उ लोक एव ॥ १३ ॥

इहैव सन्तोऽथ विद्मस्तद्वयं न चेदवेदिर्महती विनष्टिः । ये  
तद्विदुरमृतास्ते भवन्त्यथेतरे दुःखमेवापियन्ति ॥ १४ ॥

यदैतमनुपश्यत्यात्मानं देवमञ्जसा ईशानं भूतभव्यस्य न ततो  
विजुगुप्सते ॥ १५ ॥

यस्मादवाक्संवत्सरोऽहोभिः परिवर्तते । तद्देवा ज्योतिषां  
ज्योतिरायुर्होपासतेऽमृतम् ॥ १६ ॥

यस्मिन्पञ्च पञ्चजना आकाशश्च प्रतिष्ठितः । तमेव मन्य  
आत्मानं विद्वान्ब्रह्मामृतोऽमृतम् ॥ १७ ॥

प्राणस्य प्राणमुत चक्षुषश्चक्षुरुत श्रोत्रस्य श्रोत्रं मनसो ये मनो  
विदुः । ते निचिक्व्युर्ब्रह्म पुराणमग्रथम् ॥ १८ ॥

मनसैवानुद्दष्टव्यं नेह नानाऽस्ति किञ्चन । मृत्योः स  
मृत्युमाप्नोति य इह नानेव पश्यति ॥ १९ ॥

एकधैवानुद्दष्टव्यमेतदप्रमयं ध्रुवम् । विरजः पर आकाशादज  
आत्मा महान्ध्रुवः ॥ २० ॥

तमेव धीरो विज्ञाय प्रज्ञां कुर्वति ब्राह्मणः ।  
नानुध्यायाद्बहूञ्छब्दान्वाचो विग्लापनं हि तदिति ॥ २१ ॥

स वा एष महानज आत्मा योऽयं विज्ञानमयः प्राणेषु य  
 एषोऽन्तर्हृदय आकाशस्तस्मिञ्छेते सर्वस्य वशी सर्वस्येशानः  
 सर्वस्याधिपतिः स न साधुना कर्मणा भूयान्नो एवासाधुना कनीयानेष  
 सर्वेश्वर एष भूताधिपतिरेष भूतपाल एष सेतुर्विधरण एषां  
 लोकानामसंभेदाय तमेतं वेदानुवचनेन ब्राह्मणा विविदिषन्ति यज्ञेन  
 दानेन तपसाऽनाशकेनैतमेव विदित्वा मुनिर्भवत्येतमेव प्रव्राजिनो  
 लोकमिच्छन्तः प्रव्रजन्त्येतद्धस्म वै तत्पूर्वे विद्वागंसः प्रजां न  
 कामयन्ते किं प्रजया करिष्यामो येषां नोऽयमात्माऽयं लोक इति ते  
 ह स्म पुत्रैषणायाश्च वितैषणायाश्च लोकैषणायाश्च व्युत्थायाथ  
 भिक्षाचर्यं चरन्ति या ह्येव पुत्रैषणा सा वितैषणाया वितैषणा सा  
 लोकैषणोभे ह्येते एषणे एव भवतस्स एष नेति नेत्यात्माऽगृह्यो न  
 हि गृह्यतेऽशीर्यो न हि शीर्य-तेसङ्गो न हि सज्यतेऽसितो न व्यथते  
 न रिष्यत्येतमु हैवैते न तरत इत्यतः पापमकरवमित्यतः  
 कल्याणमकरवमित्युभे उ हैवैष एते तरति नैनं कृताकृते  
 तपतः ॥ २२ ॥

तदेतद्दृचाभ्युक्तम् । एष नित्यो महिमा ब्राह्मणस्य न वर्धते कर्मणा  
 नो कनीयान् तस्यैव स्यात्पदवित्तं विदित्वा न लिप्यते कर्मणा  
 पापकेनेति । तस्मादेवंविच्छान्तो दान्त उपरतस्ति तिक्षुः समाहितो  
 भूत्वाऽऽत्मन्येवाऽऽत्मानं पश्यति सर्वमात्मानं पश्यति नैनं पाप्मा  
 तरति सर्वं पाप्मानं तरति नैनं पाप्मा तपति सर्वं पाप्मानं तपति विपापो  
 विरजोऽविचिकित्सो ब्राह्मणो भवत्येष ब्रह्मलोकः सम्रडिति होवाच

याज्ञवल्क्यः सोऽहं भगवते विदेहान्ददामि मां चापि सह  
दास्यायेति ॥ २३ ॥

स वा एष महानज आत्माऽन्नादो वसुदानो विन्दते वसु य एवं  
वेद ॥ २४ ॥

स वा एष महानज आत्माऽजरोऽमरोमृतोऽभयो ब्रह्माभयं वै  
ब्रह्माऽभयं हि वै ब्रह्म भवति य एवं वेद ॥ २५ ॥ इति चतुर्थं  
ब्राह्मणम् ॥ ४ ॥

अथ ह याज्ञवल्क्यस्य द्वे भार्ये बभूवतुर्मैत्रेयी च कात्यायनी च  
तयोर्ह मैत्रेयी ब्रह्मवादिनी बभूव स्त्रीप्रज्ञैव तर्हि कात्यायन्यथ ह  
याज्ञवल्क्योऽन्यद्वृत्तमुपाकरिष्यन् ॥ १ ॥

मैत्रेयीति होवाच याज्ञवल्क्यः प्रव्रजिष्यन्वा  
अरेऽहमस्मात्स्थानादस्मि हन्त तेऽनया कात्यायन्याऽन्तं  
करवाणीति ॥ २ ॥

सा होवाच मैत्रेयी यन्नु म इयं भगोः सर्वा पृथिवी वित्तेन पूर्णा  
स्यात्स्यां न्वहं तेनामृताऽऽहो३ नेति नेति होवाच याज्ञवल्क्यो  
यथैवोपकरणवतां जीवितं तथैव ते जीवितं स्यादमृतत्वस्य तु  
नाऽऽशाऽस्ति वित्तेनेति ॥ ३ ॥

सा होवाच मैत्रेयी येनाहं नामृता स्यां किमहं तेन कुर्या यदेव  
भगवान्वेद तदेव मे ब्रूहीति ॥ ४ ॥

स होवाच याज्ञवल्क्यः प्रिया वै खलु नो भवती सती  
 प्रियमवृधद्धन्त तर्हि भवत्येतद्व्याख्यास्यामि ते व्याचक्षाणस्य तु मे  
 निदिध्यासस्वेति ॥ ५ ॥

स होवाच न वा अरे पत्युः कामाय पतिः प्रियो भवत्यात्मनस्तु  
 कामाय पतिः प्रियो भवति न वा अरे जायायै कामाय जाया प्रिया  
 भवत्यात्मनस्तु कामाय जाया प्रिया भवति न वा अरे पुत्राणां कामाय  
 पुत्राः प्रिया भवन्त्यात्मनस्तु कामाय पुत्राः प्रिया भवन्ति न वा अरे  
 वित्तस्य कामाय वित्तं प्रियं भवत्यात्मनस्तु कामाय वित्तं प्रियं भवति  
 न वा अरे पशूनां कामाय पशवः प्रिया भवन्त्यात्मनस्तु कामाय  
 पशवः प्रिया भवन्ति न वा अरे ब्रह्मणः कामाय ब्रह्म प्रियं  
 भवत्यात्मनस्तु कामाय ब्रह्म प्रियं भवति न वा अरे क्षत्रस्य कामाय  
 क्षत्रं प्रियं भवत्यात्मनस्तु कामाय क्षत्रं प्रियं भवति न वा अरे लोकानां  
 कामाय लोकाः प्रिया भवन्त्यात्मनस्तु कामाय लोकाः प्रिया भवन्ति  
 न वा अरे देवानां कामाय देवाः प्रिया भवन्त्यात्मनस्तु कामाय देवाः  
 प्रिया भवन्ति न वा अरे वेदानां कामाय वेदाः प्रिया भवन्त्यात्मनस्तु  
 कामाय वेदाः प्रिया भवन्ति न वा अरे भूतानां कामाय भूतानि प्रियाणि  
 भवन्त्यात्मनस्तु कामाय भूतानि प्रियाणि भवन्ति न वा अरे सर्वस्य  
 कामाय सर्वं प्रियं भवत्यात्मनस्तु कामाय सर्वं प्रियं भवत्यात्मा वा  
 अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनि खल्वरे  
 दृष्टे श्रुते मते विज्ञात इदं सर्वं विदितम् ॥ ६ ॥

ब्रह्म तं परादाद्योऽन्यत्राऽऽत्मनो ब्रह्म वेद क्षत्रं तं  
 परादाद्योऽन्यत्राऽऽत्मनः क्षत्रं वेद लोकास्तं परादुर्योऽन्यत्राऽऽत्मनो  
 लोकान्वेद देवास्तं परादुर्योऽन्यत्राऽऽत्मनो देवान्वेद वेदास्तं  
 परादुर्योऽन्यत्राऽऽत्मनो वेदान्वेद भूतानि तं परादुर्योऽन्यत्राऽऽत्मनो  
 भूतानि वेद सर्वं तं परादाद्योऽन्यत्राऽऽत्मनः सर्वं वेदेदं ब्रह्मेदं क्षत्रमिमे  
 लोका इमे देवा इमे वेदा इमानि भूतानीदगं सर्वं यदयमात्मा ॥ ७ ॥

स यथा दुदुंभेर्हन्यमानस्य न बाह्याञ्छब्दाञ्छक्नुयाद्ग्रहणाय  
 दुदुंभेस्तु ग्रहणेन दुदुंभ्याघातस्य वा शब्दो गृहीतः ॥ ८ ॥

स यथा शङ्खस्य ध्मायमानस्य न बाह्याञ्छब्दाञ्छक्नुयाद्  
 द्ग्रहणाय शङ्खस्य तु ग्रहणेन शङ्खध्मस्य वा शब्दो  
 गृहीतः ॥ ९ ॥

स यथा वीणायै वाद्यमानायै न बाह्याञ्छब्दाञ्छक्नुयाद्ग्रहणाय  
 वीणायै तु ग्रहणेन वीणावादस्य वा शब्दो गृहीतः ॥ १० ॥

स यथाऽऽर्द्धैर्घाग्नेरभ्याहितस्य पृथग्धूमां विनिश्चरन्त्येवं वा  
 अरेऽस्य महतो भूतस्य निःश्वसितमेतद्यद्वेदो यजुर्वेदः  
 सामवेदोऽथर्वाङ्गिरस इतिहासः पुराणं विद्या उपनिषदः श्लोकाः  
 सूत्राण्यनुव्याख्यानानि व्याख्यानानीष्टुगं हुतमाशितं पायितमयं च  
 लोकः परश्च लोकः सर्वाणि च भूतान्यस्यैवैतानि सर्वाणि  
 निःश्वसितानि ॥ ११ ॥

स यथा सर्वासामपागुं समुद्र एकायनमेवगं सर्वेषागं स्पशानां  
 त्वगेकायनमेवगं सर्वेषां गन्धानां नासिकैकायनमेवगं सर्वेषागं रसानां

जिह्वैकायनमेवगं सर्वेषागं रूपाणां चक्षुरेकायनमेवगं सर्वेषागं  
 शब्दानागं श्रोत्रमेकायनमेवगं सर्वेषागं संकल्पानां मन एकायनमेवगं  
 सर्वासां विद्यानागं हृदयमेकायनमेवगं सर्वेषां कर्मणागं  
 हस्तावेकायनमेवगं सर्वेषामानन्दानामुपस्थ एकायनमेवगं सर्वेषां  
 विसर्गाणां पायुरेकायनमेवगं सर्वेषामध्वनां पादावेकायनमेवगं सर्वेषां  
 वेदानां वागेकायनम् ॥ १२ ॥

स यथा सैन्धवघ्नोऽनन्तरोऽबाह्वः कृत्स्नो रसघ्न एवैवं वा  
 अरेऽयमात्माऽनन्तरोऽबाह्वः कृत्स्नः प्रज्ञानघ्न एवैतेभ्यो भूतेभ्यः  
 समुत्थाय तान्येवानुविनश्यति न प्रेत्य संज्ञाऽस्तीत्यरे ब्रवीमीति  
 होवाच याज्ञवल्क्यः ॥ १३ ॥

सा होवाच मैत्रेय्यत्रैव मा भगवान्मोहान्तमापीपिपन्न वा अहमिमं  
 विजानामीति स होवाच न वा अरेऽहं मोहं ब्रवीम्यविनाशी वा  
 अरेऽयमात्माऽनुच्छित्तिधर्मा ॥ १४ ॥

यत्र हि द्वैतमिव भवति तदितर इतरं पश्यति तदितर इतरं जिघ्रति  
 तदितर इतरगं रसयते तदितर इतरमभिवदति तदितर इतरगं शृणोति  
 तदितर इतरं मनुते तदितर इतरगं स्पृशति तदितर इतरं विजानाति  
 यत्र त्वस्य सर्वमात्मैवाभूत्तत्केन कं पश्येत्तत्केन कं जिघ्रेत्तत्केन कं  
 रसयेत्तत्केन कमभिवदेत्तत्केन कं शृणुयात्तत्केन कं मन्वीत तत्केन  
 कं स्पृशेत्तत्केन कं विजानीयाद्येनेदगं सर्वं विजानाति तं केन  
 विजानीयात्स एष नेति नेत्यात्माऽगृह्यो न हि गृह्यतेऽशीर्यो न हि  
 शीर्यतेऽसङ्गो न हि सज्यतेऽसितो न व्यथते न रिष्यति विज्ञातारमरे

केन विजानीयादित्युक्तानुशासनासि मैत्रेय्येतावदरे खल्वमृतत्वमिति  
होक्त्वा याज्ञवल्क्यो विजहार ॥ १५ ॥ इति पञ्चमं ब्राह्मणम् ॥

अथ वगंशः पौतिमाष्यो गौपवनाद्वौपवनः पौतिमाष्यातपौति  
माष्यो गौपवनाद्वौपवनः कौशिकात्कौशिकः कौण्डिन्यात्कौण्डिन्यः  
शाण्डिल्याच्छाण्डिल्यः कौशिकाच्च गौतमाच्च गौतमः ॥ १ ॥

आग्निवेश्यादाग्निवेश्यो गाग्याद्गाग्यो गाग्याद्गाग्यो गौतमाद्वौतमः  
सैतवात्सैतवः पाराशर्यायणात्पाराशर्यायणो गाग्यायणाद्गाग्यायण  
उद्दालकायनाद्दुद्दालकायनो जाबालायनाज्जाबालायनो माध्यंदिनायना  
न्माध्यंदिनायनः सौकरायणात्सौकरायणः काषायणात्काषायणः  
सायकायनात्सायकयनः कौशिकायनेः कौशिकायनिः ॥ २ ॥

घृतकौशिकाद्घृतकौशिकः पाराशर्यायणात्पाराशर्यायणः  
पाराशर्यात्पाराशर्यो जातूकर्ण्यज्जातूकर्ण्य आसुरायणाच्च  
यास्काच्चाऽऽसुरायणस्त्रैवणेस्त्रैवणिरौपजन्धनेरौपजन्धनिरासुरेरासुरि-  
भरिद्वाजाद्भारद्वाज आत्रेयादात्रेयो माण्टेर्माण्टिर्गौतमाद्वौतमो  
गौतमाद्वौतमो वात्स्याद्वात्स्यः शाण्डिल्याच्छाण्डिल्यः  
कैशोर्यात्काप्यात्कैशोर्यः काप्यः कुमारहारितात्कुमारहारितो  
गालवाद्गालवो विदर्भीकौण्डिन्याद्विदर्भीकौण्डिन्यो वत्सनपातो  
बाभ्रवाद्बत्सनपाद्बाभ्रव पथः सौभरात्पन्थाः सौभरोऽयास्यादाङ्गि -  
रसादयास्य आङ्गिरस आभूतेस्त्वाष्ट्रादाभूतिस्त्वाष्ट्रो विश्वरूपात्त्वा  
ष्ट्राद्विश्वरूपस्त्वाष्ट्रोऽश्विभ्यामश्विनौ दधीच आथर्वणाद्ध्यङ्ङाथर्वणो

ऽथर्वणो दैवादथर्वा दैवो मृत्योः प्राध्वगंसनान्मृत्युः प्राध्वगं  
सनः प्रध्वगंसनात्प्रध्वगंसन एकर्षे रेकर्षि विप्रचित्ते विप्रचित्तिर्व्य-  
ष्टेर्व्यष्टिः सनारोः सनारुः सनातनात्सनातनः सनगात्सनगः परमेष्ठिनः  
परमेष्ठी ब्रह्मणो ब्रह्मस्वयंभु ब्रह्मणे नमः ॥ ३ ॥ इति षष्ठं ब्राह्मणम् ॥  
इति श्रीबृहदारण्यकोपनिषदि चतुर्थोऽध्यायः ॥ ४ ॥

### अथ पञ्चमोऽध्यायः ।

ॐ पूर्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय  
पूर्णमेवावशिष्यते । ॐ ३ खं ब्रह्म खं पुराणं वायुरं खमिति ह स्माऽऽह  
कौरव्यायणीपुत्रो वेदोऽयं ब्राह्मणा विदुर्वेदैनेन यद्वेदितव्यम् । इति  
प्रथमं ब्राह्मणम् ॥ १ ॥

त्रयाः प्राजापत्याः प्रजापतौ पितरि ब्रह्मचर्यमूषुर्देवा मनुष्या  
असुरा उषित्वा ब्रह्मचर्यं देवा ऊचुर्ब्रवीतु नो भवानिति तेभ्यो  
हैतदक्षरमुवाच द इति व्यज्ञासिष्टा ३ इति व्यज्ञासिष्मेति  
होचुर्दाम्यतेति न आत्थेत्योमिति होवाच व्यज्ञासिष्टेति ॥ १ ॥

अथ हैनं मनुष्या ऊचुर्ब्रवीतु नो भवानिति तेभ्यो  
हैतदेवाक्षरमुवाच द इति व्यज्ञासिष्टा ३ इति व्यज्ञासिष्मेति होचुर्दत्तेति  
न आत्थेत्योमिति होवाच व्यज्ञासिष्टेति ॥ २ ॥

अथ हैनमसुरा ऊचुर्ब्रवीतु नो भवानिति तेभ्यो हैतदेवाक्षरमुवाच  
द इति व्यज्ञासिष्टा ३ इति व्यज्ञासिष्मेति होचुर्दयध्वमिति न  
आत्थेत्योमिति होवाच व्यज्ञासिष्टेति तदेतदेवैषा देवी वागनुवदति



स्तनयित्नुर्द द द इति दाम्यत दत्त द्यध्वमिति तदेतत्रयगं शिक्षेदमं  
दानं दयामिति ॥ ३ ॥ इति द्वितीयं ब्राह्मणम् ॥ २ ॥

एष प्रजापतिर्यद्ब्रह्मैतत्सर्वं तदेतत्र्यक्षरगं हृदयमिति हृ  
इत्येकमक्षरमभिहरन्त्यस्मै स्वाश्चान्ये च य एवं वेद द इत्येकमक्षरं  
ददत्यस्मै स्वाश्चान्ये च य एवं वेद यमित्येकमक्षरमेति स्वर्गं लोकं  
य एवं वेद ॥ १ ॥ इति तृतीयं ब्राह्मणम् ॥ ३ ॥

तद्वै तदेतदेव तदास सत्यमेव स यो हैतं महद्यक्षं प्रथमजं वेद  
सत्यं ब्रह्मेति जयतीमाँल्लोकाञ्जित इन्न्वसावसद्य एवमेतन्महद्यक्षं  
प्रथमजं वेद सत्यं ब्रह्मेति सत्यगं ह्येव ब्रह्म ॥ १ ॥

इति चतुर्थं ब्राह्मणम् ॥ ४ ॥

आप एवेदमग्र आसुस्ता आपः सत्यमसृजन्त सत्यं ब्रह्म ब्रह्म  
प्रजापतिं प्रजापतिर्देवागंस्ते देवाः सत्यमेवोपासते तदेतत्र्यक्षरगं  
सत्यमिति स इत्येकमक्षरं तीत्येकमक्षरं यमित्येकमक्षरं प्रथमोत्तमे  
अक्षरे सत्यं मध्यतोऽनृतं तदेतदनृतमुभयतः सत्येन परिगृहीतगं  
सत्यभूयमेव भवति नैनं विद्वागंसमनृतगं हिनस्ति ॥ १ ॥

तद्यत्तत्सत्यमसौ स आदित्यो य एष एतस्मिन्मण्डले  
पुरुषोयश्चायं दक्षिणेऽक्षन्पुरुषस्तावेतावन्योन्यस्मिन्प्रतिष्ठितौ  
रश्मिभिरेषोऽस्मिन्प्रतिष्ठितः प्राणैरयममुष्मिन्स यदोत्क्रमिष्यन्भवति  
शुद्धमेवैतन्मण्डलं पश्यति नैनमेते रश्मयः प्रत्याययन्ति ॥ २ ॥

य एष एतस्मिन्मण्डले पुरुषस्तस्य भूरिति शिर एकगं शिर

एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा  
द्वे प्रतिष्ठे द्वे एते अक्षरे तस्योपनिषदहरिति हन्ति पाप्मानं जहाति  
च य एवं वेद ॥ ३ ॥

योऽयं दक्षिणेऽक्षन्पुरुषस्तस्य भूरिति शिर एकं शिर  
एकमेतदक्षरं भुव इति बाहू द्वौ बाहू द्वे एते अक्षरे स्वरिति प्रतिष्ठा  
द्वे प्रतिष्ठे द्वे एते अक्षरे तस्योपनिषदहमिति हन्ति पाप्मानं जहाति  
च य एवं वेद ॥ ४ ॥ इति पञ्चमं ब्राह्मणम् ॥ ५ ॥

मनोमयोऽयं पुरुषो भाःसत्यस्तस्मिन्नन्तर्हृदये यथा व्रीहिर्वा  
यवो वा स एष सर्वस्येशानः सर्वस्याधिपतिः सर्वमिदं प्रशास्ति  
यदिदं किंच ॥ १ ॥ इति षष्ठं ब्राह्मणम् ॥ ६ ॥

विद्युद्ब्रह्मेत्याहुर्विदानाद्विद्युद्विद्यत्येनं पाप्मनो य एवं वेद  
विद्युद्ब्रह्मेति विद्युद्ध्येव ब्रह्म ॥ १ ॥ इति सप्तमं ब्राह्मणम् ॥ ७ ॥

वाचं धेनुमुपासीत तस्याश्चत्वारः स्तनाः स्वाहाकारो वषट्कारो  
हन्तकारः स्वधाकारस्तस्यै द्वौ स्तनौ देवा उपजीवन्ति स्वाहाकारं  
च वषट्कारं च हन्तकारं मनुष्याः स्वधाकारं पितरस्तस्याः प्राण  
ऋषभो मनो वत्सः ॥ १ ॥ इत्यष्टमं ब्राह्मणम् ॥ ८ ॥

अयमग्निर्वैश्वानरो योऽयमन्तःपुरुषे येनेदमन्नं पच्यते यदिदमद्यते  
तस्यैष घोषो भवति यमेतत्कर्णाविपिधाय शृणोति स यदोत्क्रमिष्य  
न्भवति नैनं घोषं शृणोति ॥ १ ॥ इति नवमं ब्राह्मणम् ॥ ९ ॥

यदा वै पुरुषोऽस्माल्लोकात्प्रैति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्व आक्रमते स आदित्यमागच्छति तस्मै स तत्र विजिहीते यथा लम्बरस्य खं तेन स ऊर्ध्व आक्रमते स चन्द्रमसमागच्छति तस्मै स तत्र विजिहीते यथा दुन्दुभेः खं तेन स ऊर्ध्व आक्रमते स लोकमागच्छत्यशोकमहिमं तस्मिन्वसति शाश्वतीः समाः ॥ १ ॥ इति दशमं ब्राह्मणम् ॥ १० ॥

एतद्वै परमं तपो यद्व्याहितस्तप्यते परमगुं हैव लोकं जयति य एवं वेदैतद्वै परमं तपो यं प्रेतमरण्यगुं हरन्ति परमगुं हैव लोकं जयति य एवं वेदैतद्वै परमं तपो यं प्रेतमग्नावभ्यादधति परमगुं हैव लोकं जयति य एवं वेद ॥ १ ॥ इत्येकादशं ब्राह्मणम् ॥ ११ ॥

अन्नं ब्रह्मेत्येक आहुस्तन्न तथा पूयति वा अन्नमृते प्राणात्प्राणो ब्रह्मेत्येक आहुस्तन्न तथा शुष्यति वै प्राण ऋतेऽन्नादेते ह त्वेव देवते एकधाभूयं भूत्वा परमतां गच्छतस्तद्ध स्माऽऽह प्रातृदः पितरं किंगुंस्विदेवैवं विदुषे साधु कुर्या किमेवास्मा असाधु कुर्यामिति स ह स्माऽऽह पाणिना मा प्रातृद कत्स्वेनयोरेकधाभूयं भूत्वा परमतां गच्छतीति तस्मा उ हैतदुवाच वीत्यन्नं वै व्यन्नें हीमानि सर्वाणि भूतानि विष्टानि रमिति प्राणो वै रं प्राणे हीमानि सर्वाणि भूतानि रमन्ते सर्वाणि हवा अस्मिन् भूतानि विशन्ति सर्वाणि भूतानि रमन्ते य एवं वेद ॥ १ ॥ इति द्वादशं ब्राह्मणम् ॥ १२ ॥

उक्थं प्राणो वा उक्थं प्राणो हीदगुं सर्वमुत्थापयत्युद्धास्मादुक्थविद्वीरस्तिष्ठत्युक्थस्य सायुज्यगुं सलोकतां जयति य एवं

वेद ॥ १ ॥

यजुः प्राणो वै यजुः प्राणे हीमानि सर्वाणि भूतानि युज्यन्ते  
युज्यन्ते हास्मै सर्वाणि भूतानि श्रेष्ठ्याय यजुषः सायुज्यगं सलोकतां  
जयति य एवं वेद ॥ २ ॥

साम प्राणो वै साम प्राणे हीमानि सर्वाणि भूतानि सम्यञ्चि  
सम्यञ्चि हास्मै सर्वाणि भूतानि श्रेष्ठ्याय कल्पन्ते साम्नः सायुज्यगं  
सलोकतां जयति य एवं वेद ॥ ३ ॥

क्षत्रं प्राणो वै क्षत्रं प्राणो हि वै क्षत्रं त्रायते हैनं प्राणः क्षणितोः  
प्र क्षत्रमत्रमाप्नोति क्षत्रस्य सायुज्यगं सलोकतां जयति य एवं  
वेद ॥ ४ ॥ इति त्रयोदशं ब्राह्मणम् ॥ १३ ॥

भूमिरन्तरिक्षं द्यौरित्यष्टावक्षराण्यष्टाक्षरगं ह वा एकं गायत्र्यै  
पदमेतद्दु हैवास्या एतत्स यावदेषु त्रिषु लोकेषु तावद्ध जयति योऽस्या  
एतदेवं पदं वेद ॥ १ ॥

ऋचो यजूंषि सामानीत्यष्टावक्षराण्यष्टाक्षरगं ह वा एकं गायत्र्यै  
पदमेतद्दु हैवास्या एतत्स यावदीयं त्रयी विद्या तावद्ध जयति योऽस्या  
एतदेवं पदं वेद ॥ २ ॥

प्राणोऽपानो व्यान इत्यष्टावक्षराण्यष्टाक्षरगं ह वा एकं गायत्र्यै  
पदमेतद्दु हैवास्या एतत्स यावदिदं प्राणि तावद्ध जयति योऽस्या  
एतदेवं पदं वेदाथास्या एतदेव तुरीयं दर्शितं पदं परो रजा य एष तपति  
यद्वै चतुर्थं तत्तुरीयं दर्शितं पदमिति ददृश इव ह्येष परोरजा इति सर्वमु

ह्येवैष रज उपर्युपरि तपत्येवगं हैव श्रिया यशसा तपति योऽस्या  
एतदेवं पदं वेद ॥ ३ ॥

सैषा गायत्र्येतस्मिगंस्तुरीये दशति पदे परोरजसि प्रतिष्ठिता तद्वै  
तत्सत्ये प्रतिष्ठितं चक्षुर्वे सत्यं चक्षुर्हि वै सत्यं तस्माद्यदिदानीं द्वौ  
विवदमानावेयातामहमदर्शिमहमश्रौषमिति य एवं ब्रूयादहमदर्शमिति  
तस्मा एव श्रद्धध्याम तद्वै तत्सत्यं बले प्रतिष्ठितं प्राणो वै बलं तत्प्राणे  
प्रतिष्ठितं तस्मादाहुर्बलं सत्यादोगीय इत्येवम्वेषा गायत्र्यध्यात्मं  
प्रतिष्ठिता सा हैषा गयागंस्तत्रे प्राणा वै गयास्तत्प्राणागंस्तत्रे  
तद्यद्रयागंस्तत्रे तस्माद्गायत्री नाम स यामेवामुगं सावित्रीमन्वाहैषैव  
सा स यस्मा अन्वाह तस्य प्राणागंस्त्रायते ॥ ४ ॥

तागं हैतामेके सावित्रीमनुष्टुभमन्वाहुर्वागनुष्टुबेतद्वाचमनुब्रूम इति  
न तथा कुर्याद्गायत्रीमेव सावित्री मनुब्रूयाद्यदि ह वा अप्येवंविद्धृत्विक्  
प्रतिगृह्णाति न हैव तद्गायत्र्या एकंचन पदं प्रति ॥ ५ ॥

स य इमागंस्त्रील्लोकान्पूर्णाप्रतिगृह्णीयात्सोऽस्या एतत्प्रथमं  
पदमाप्नुयादथ यावतीयं त्रयी विद्या यस्तावत्प्रतिगृह्णीयात्सोऽस्या  
एतद्वितीयं पदमाप्नुयादथ यावदिदं प्राणि  
यस्तावत्प्रतिगृह्णीयात्सोऽस्या एतत्तृतीयं पदमाप्नुयादथास्या  
एतदेव तुरीयं दर्शितं पदं परोरजा य एष तपति नैव केनचनाऽऽप्यं  
कुत उ एतावत्प्रतिगृह्णीयात् ॥ ६ ॥

तस्या उपस्थानं गायत्र्यस्येकपदी द्विपदी त्रिपदी चतुष्पद्यपदसि  
न हि पद्यसे नमस्ते तुरीयाय दर्शताय पदाय परोरजसेऽसावदो मा

प्रापदिति यं द्विष्यादसावस्मै कामो मा समृद्धीति वा न हैवास्मै स  
कामः समृध्यते यस्मा एवमुपतिष्ठतेऽहमदः प्रापमिति वा ॥ ७ ॥

एतद्ध वै तज्जनको वैदेहो बुडिलमाश्वतराश्विमुवाच यन्तु हो  
तद्गायत्रीविदब्रूथा अथ कथं हस्तीभूतो वहसीति मुखं ह्यस्याः  
संप्राणन विदांचकारेति होवाच तस्या अग्निरेव मुखं यदि ह वा अपि  
बह्विवाग्नावभ्यादधति सर्वमेव तत्संदहत्यैवंगं हैवैवंविद्यद्यपि बह्विव  
पापं कुरुते सर्वमेव तत्संप्साय शुद्धः पूतोऽजरोऽमृतः संभवति ॥ ८ ॥  
इति चतुर्दशं ब्राह्मणम् ॥ १४ ॥

हिरण्मयेन पात्रेण सत्यस्यापिहितं मुखम् । तत्त्वं पूषन्नपावृणु  
सत्यधर्माय दृष्टये । पूषन्नेकर्षे यम सूर्यं प्राजापत्य व्यूह रश्मीन् समूह  
तेजो यत्ते रूपं कल्याणतमं तत्ते पश्यामि । योऽसावसौ पुरुषः  
सोऽहमस्मि । वायुरनिलममृतमथेदं भस्मान्तं शरीरम् । ॐ३ क्रतो  
स्मर कृतं स्मर क्रतो स्मर कृतं स्मर । अग्ने नय सुपथा राये  
अस्मान्विश्वानि देव वयुनानि विद्वान् । युयोध्यस्मज्जुहुराणमेनो भूयिष्ठां  
ते नमउक्तिं विधेम ॥ १ ॥ इति पञ्चदशं ब्राह्मणम् ॥ १५ ॥ इति  
बृहदारण्यकोपनिषदि पञ्चमोऽध्यायः ॥ ५ ॥



अथ षष्ठोऽध्यायः ।

ॐ यो ह वै ज्येष्ठं च श्रेष्ठं च वेद ज्येष्ठश्च श्रेष्ठश्च स्वानां भवति प्राणो वै ज्येष्ठश्च श्रेष्ठश्च ज्येष्ठश्च श्रेष्ठश्च स्वानां भवत्यपि च येषां बुभूषति य एवं वेद ॥ १ ॥

यो ह वै वसिष्ठां वेद वसिष्ठः स्वानां भवति वाग्वै वसिष्ठा वसिष्ठः स्वानां भवत्यपि च येषां बुभूषति य एवं वेद ॥ २ ॥

यो ह वै प्रतिष्ठां वेद प्रतितिष्ठति समे प्रतितिष्ठति दुर्गे चक्षुर्वै प्रतिष्ठा चक्षुषा हि समे च दुर्गे च प्रतितिष्ठति प्रतितिष्ठति समे प्रतितिष्ठति दुर्गे य एवं वेद ॥ ३ ॥

यो ह वै संपदं वेद सगुं हास्मै पद्यते यं कामं कामयते श्रोत्रं वै संपच्छ्रोत्रे हीमे सर्वे वेदा अभिसंपन्नाः सगुं हास्मै पद्यते यं कामह कामयते य एवं वेद ॥ ४ ॥

यो ह वा आयतनं वेदाऽऽयतनगुं स्वानां भवत्यायतनं जनानां मनो वा आयतनमायतनगुं स्वानां भवत्यायतनं जनानां य एवं वेद ॥ ५ ॥

यो ह वै प्रजातिं वेद प्रजायते ह प्रजया पशुभी रेतो वै प्रजातिः प्रजायते ह प्रजया पशुभिर्य एवं वेद ॥ ६ ॥

ते हेमे प्राणा अहगंश्रेयसे विवदमाना ब्रह्म जग्मुस्तद्धोचुः को नो वसिष्ठ इति तद्धोवाच यस्मिन्व उत्क्रान्त इदगुं शरीरं पापीयो मन्यते स वो वसिष्ठ इति ॥ ७ ॥

वाग्धोच्चक्राम सा संवत्सरं प्रोष्याऽऽगत्योवाच कथमशकत मद्दते  
जीवितुमिति ते होचुर्यथाऽकला अवदन्तो वाचा प्राणन्तः प्राणेन  
पश्यन्तश्चक्षुषा शृण्वन्तः श्रोत्रेण विद्वागंसो मनसा प्रजायमाना  
रेतसैवमजीविष्मेति प्रविवेश ह वाक् ॥ ८ ॥

चक्षुर्होच्चक्राम तत्संवत्सरं प्रोष्याऽऽगत्योवाच कथमशकत मद्दते  
जीवितुमिति ते होचुर्यथाऽन्धा अपश्यन्तश्चक्षुषा प्राणन्तः प्राणेन  
वदन्तो वाचा शृण्वन्तः श्रोत्रेण विद्वागंसो मनसा प्रजायमाना  
रेतसैवमजीविष्मेति प्रविवेश ह चक्षुः ॥ ९ ॥

श्रोत्रं होच्चक्राम तत्संवत्सरं प्रोष्याऽऽगत्योवाच कथमशकत  
मद्दते जीवितुमिति ते होचुर्यथा बधिरा अशृण्वन्तः श्रोत्रेण प्राणन्तः  
प्राणेन वदन्तो वाचा पश्यन्तश्चक्षुषा विद्वागंसो मनसा प्रजायमाना  
रेतसैवमजीविष्मेति प्रविवेश ह श्रोत्रम् ॥ १० ॥

मनो होच्चक्राम तत्संवत्सरं प्रोष्याऽऽगत्योवाच कथमशकत मद्दते  
जीवितुमिति ते होचुर्यथा मुग्धा अविद्वागंसो मनसा प्राणन्तः प्राणेन  
वदन्तो वाचा पश्यन्तश्चक्षुषा शृण्वन्तः श्रोत्रेण प्रजायमाना  
रेतसैवमजीविष्मेति प्रविवेश ह मनः ॥ ११ ॥

रेतो होच्चक्राम तत्संवत्सरं प्रोष्याऽऽगत्योवाच कथमशकत मद्दते  
जीवितुमिति ते होचुर्यथा क्लीबा अप्रजायमाना रेतसा प्राणन्तः प्राणेन  
वदन्तो वाचा पश्यन्तश्चक्षुषा शृण्वन्तः श्रोत्रेण विद्वागंसो  
मनसैवमजीविष्मेति प्रविवेश ह रेतः ॥ १२ ॥



अथ ह प्राण उत्क्रमिष्यन्यथा महासुहयः सैन्धवः  
पड्वीशशङ्खन्संवृहेदेवगं हैवेमान्प्राणान्संववर्ह ते होचुर्मा भगव  
उत्क्रमीर्न वै शक्ष्यामस्त्वदृते जीवितुमिति तस्यो मे बलिं कुरुतेति  
तथेति ॥ १३ ॥

सा ह वागुवाच यद्वा अहं बसिष्ठाऽस्मि त्वं तद्वसिष्ठोऽसीति  
यद्वा अहं प्रतिष्ठाऽस्मि त्वं तत्प्रतिष्ठोऽसीति चक्षुर्यद्वा अहंग् संपदस्मि  
त्वं तत्संपदसीति श्रोत्रं यद्वा अहमायतनमस्मि त्वं तदायतनमसीति  
मनो यद्वा अहं प्रजातिरस्मि त्वं तत्प्रजातिरसीति रेतस्तस्यो मे  
किमन्नं किं वास इति यदिदं किंचाऽऽश्वभ्य आ कृमिभ्य आ  
कीटपतङ्गेभ्यस्तत्तेऽन्नमापो वास इति न ह वा अस्यान्नं जग्धं  
भवति नानन्नं प्रतिगृहीतं य एवमेतदनस्यान्नं वेद तद्विद्वागंसः श्रोत्रिया  
अशिष्यन्त आचामन्त्यशित्वाऽऽचामन्त्येतमेव तदनमनग्नं कुर्वन्तो  
मन्यन्ते ॥ १४ ॥ इति प्रथमं ब्राह्मणम् ॥ १ ॥

श्वेतकेतुर्ह वा आरुणेयः पञ्चालानां परिषदमाजगाम स आजगाम  
जैबलिं प्रवाहणं परिचारयमाणं तमुदीक्ष्याभ्युवाद कुमारार् इति  
स भोर् इति प्रतिशुश्रावानुशिष्टोऽन्वसि पित्रेत्योमिति होवाच ॥ १ ॥

वेत्थ यथेमाः प्रजाः प्रयत्यो विप्रतिपद्यन्तार् इति नेति होवाच  
वेत्थो यथेमं लोकं पुनरापद्यन्तार् इति नेति हैबोवाच वेत्थो यथाऽसौ  
लोक एव बहुभिः पुनः पुनः प्रयद्भिर्न संपूर्यतार् इति नेति हैबोवाच  
वेत्थो यतिथ्यामाहुत्यागं हुतामामापः पुरुषवाचो भूत्वा समुत्थाय  
बदन्तीर् इति नेति हैबोवाच वेत्थो देवयानस्य वा पथः प्रतिपदं

पितृयाणस्य वा यत्कृत्वा देवयानं वा पन्थानं प्रतिपद्यन्ते पितृयाणं  
वाऽपि हि न ऋषेर्वचः श्रुतं द्वे सृती अशृणवं पितृणामहं देवानामुत  
मर्त्यानां ताभ्यामिदं विश्वमेजत्समेति यदन्तरा पितरं मातरं चेति  
नाहमत एकंचन वेदेति होवाच ॥ २ ॥

अथैनं वसत्योपमन्त्रयांचक्रेऽनादृत्य वसतिं कुमारः प्रदुद्राव स  
आजगाम पितरं तगं होवाचेति वाव किल नो भवानपुराऽनुशिष्टानवोच  
इति कथगं सुमेध इति पञ्च मा प्रश्नान् राजन्यबन्धुरप्राक्षीत्ततो नैकंचन  
वेदेति कतमे त इतीम इति ह प्रतीकान्युदाजहार ॥ ३ ॥

स होवाच तथा नस्त्वं तात जानीथा यथा यदहं किंच वेद  
सर्वमहं तत्तुभ्यमवोचं प्रेहि तु तत्र प्रतीत्य ब्रह्मचर्यं वत्स्याव इति  
भवानेव गच्छत्विति स आजगाम गौतमो यत्र प्रवाहणस्य जैवलेरास  
तस्मा आसनमाहृत्योदकमाहारयांचकाराथ हास्मा अर्घ्यं चकार तगं  
होवाच वरं भगवते गौतमाय दद्म इति ॥ ४ ॥

स होवाच प्रतिज्ञातो म एष वरो यां तु कुमारस्यान्ते  
वाचमभाषथास्तां मे ब्रूहीति ॥ ५ ॥

स होवाच दैवेषु वै गौतम तद्वेषु मानुषाणां ब्रूहीति ॥ ६ ॥

स होवाच विज्ञायते हास्ति हिरण्यस्यापात्तं गोअश्वानां दासीनां  
प्रवाराणां परिधानस्य मा नो भवान्बहोरनन्तस्यापर्यन्तस्याभ्यवदान्यो  
भूदिति स वै गौतम तीर्थेनेच्छासा इत्युपैम्यहं भवन्तमिति वाचा  
ह स्मैव पूर्वं उपयन्ति स होपायनकीर्त्योवास ॥ ७ ॥

स होवाच तथा नस्त्वं गौतम माऽपराधास्तव च पितामहा  
यथेयं विद्येतः पूर्वं न कस्मिंश्चन ब्राह्मण उवास तां त्वहं तुभ्यं  
वक्ष्यामि को हि त्वैवं ब्रुवन्तमर्हीति प्रत्याख्यातुमिति ॥ ८ ॥

असौ वै लोकोऽग्निर्गौतम तस्याऽऽदित्य एव समिद्रश्मयो  
धूमोऽहरर्चिर्दिशोऽङ्गारा अवान्तरदिशो विस्फुलिङ्गास्तस्मिन्नेतस्मि-  
न्नग्नौ देवाः श्रद्धां जुहति तस्या आहुत्यै सोमो राजा संभवति ॥ ९ ॥

पर्जन्यो वा अग्निर्गौतम तस्य संवत्सर एव समिदभ्राणि धूमो  
विद्युदर्चिरशनिरङ्गारा हादुनयो विस्फुलिङ्गास्तस्मिन्नेतस्मिन्नग्नौ देवाः  
सोमं राजानं जुहति तस्या आहुत्यै वृष्टिः संभवति ॥ १० ॥

अयं वै लोकोऽग्निर्गौतम तस्य पृथिव्येव समिदग्निर्धूमो  
रात्रिर्चिश्चन्द्रमा अङ्गारा नक्षत्राणि विस्फुलिङ्गास्तस्मिन्नेतस्मिन्नग्नौ  
देवा वृष्टिं जुहति तस्या आहुत्या अन्नं संभवति ॥ ११ ॥

पुरुषो वा अग्निर्गौतम तस्य व्यात्तमेव समित्प्राणो धूमो  
वागर्चिश्चक्षुरङ्गाराः श्रोत्रं विस्फुलिङ्गास्तस्मिन्नेतस्मिन्नग्नौ देवा अन्नं  
जुहति तस्या आहुत्यै रेतः संभवति ॥ १२ ॥

योषा वा अग्निर्गौतम तस्या उपस्थ एव समिल्लोमानि धूमो  
योनिरर्चिर्यदन्तः करोति तेऽङ्गारा अभिनन्दा विस्फुलिङ्गास्तस्मिन्ने-  
तस्मिन्नग्नौ देवा रेतो जुहति तस्या आहुत्यै पुरुषः संभवति स  
जीवति यावज्जीवत्यथ यदा म्रियते ॥ १३ ॥

अथैनमग्नये हरन्ति तस्याग्निरेवाग्निर्भवति समित्समिदधूमो

धूमोऽर्चिर्चिर्ङ्गारा अङ्गारा विस्फुलिङ्गा विस्फुलिङ्गास्तस्मिन्ने-  
तस्मिन्नग्नौ देवाः पुरुषं जुह्वति तस्या आहुत्यै पुरुषो भास्वरवर्णः  
संभवति ॥ १४ ॥

ते य एवमेतद्विदुर्ये चामी अरण्ये श्रद्धागं सत्यमुपासते  
तेऽर्चिर्भिसंभवन्त्यर्चिषोऽहरह आर्प्यमाणपक्षमापूर्यमाणपक्षाद्या-  
न्षण्मासानुदङ्ङादित्य एति मासेभ्यो देवलोकं देवलोकदादित्यमा-  
दित्याद्वैद्युतं तान्वैद्युतान् वैद्युतान्पुरुषो मानस एत्य ब्रह्मलोकान्नामयति  
ते तेषु ब्रह्मलोकेषु पराः परावतो वसन्ति तेषां न पुनरावृत्तिः ॥ १५ ॥

अथ ये यज्ञेन दानेन तपसा लोकाञ्जयन्ति ते धूममभिसंभवन्ति  
धूमाद्रात्रिगं रात्रेरपक्षीयमाणपक्षमपक्षीयमाणपक्षाद्यान्षण्मासान्द-  
क्षिणादित्य एति मासेभ्यः पितृलोकं पितृलोकाच्चन्द्रं ते चन्द्रं प्राप्यान्नं  
भवन्ति तागंस्तत्र देवा यथा सोमगं राजानमाप्यायस्वापक्षीय-  
स्वेत्येवमेनागंस्तत्र भक्षयन्ति तेषां यदा तत्पर्यवैत्यथेममेवाऽऽ-  
काशमभिनिष्पद्यन्त आकाशाद्वायुं वायोर्वृष्टिं वृष्टेः पृथिवीं ते पृथिवीं  
प्राप्यान्नं भवन्ति ते पुनः पुरुषाग्नौ हूयन्ते ततो योषाग्नौ जायन्ते  
ते लोकान्प्रत्युत्थायिनस्त एवमेवानुपरिवर्तन्तेऽथ य एतौ पन्थानौ  
न विदुस्ते कीटाः पतङ्गा यदिदं दंशुकम् ॥ १६ ॥ इति द्वितीयं  
ब्राह्मणम् ॥ २ ॥

स यः कामयेत महत्प्राप्नुयामित्युदगयन् आर्प्यमाणपक्षस्य  
पुण्याहे द्वादशाहमुपसद्व्रती भूत्वौदुम्बरे कगंसे चमसे वा सर्वोषधं  
फलानीति संभृत्य परिसमुह्य परिलिप्याग्निमुपसमाधाय

परिस्तीर्याऽऽवृताज्यगं सगंस्कृत्य पुगंसा नक्षत्रेण मन्थगं संनीय  
 जुहोति । यावन्तो देवास्त्वयि जातवेदस्तिर्यञ्चो घ्नन्ति पुरुषस्य  
 कामान् । तेभ्योऽहं भागधेयं जुहोमि ते मा तृप्ताः सर्वैः कामैस्तर्पयन्तु  
 स्वाहा । या तिरश्ची निपद्यतेऽहं विधरणी इति तां त्वा घृतस्य धारया  
 यजे सगंराधनीमहगं स्वाहा ॥ १ ॥

ज्येष्ठाय स्वाहा श्रेष्ठाय स्वाहेत्यग्नौ हुत्वा मन्थे सगंस्त्रवमवनयति  
 प्राणाय स्वाहा वसिष्ठायै स्वाहेत्यग्नौ हुत्वा मन्थे सगंस्त्रवमवनयति  
 वाचे स्वाहा प्रतिष्ठायै स्वाहेत्यग्नौ हुत्वा मन्थे सगंस्त्रवमवनयति चक्षुषे  
 स्वाहा संपदे स्वाहेत्यग्नौ हुत्वा मन्थे सगंस्त्रवमवनयति श्रोत्राय  
 स्वाहाऽऽयतनाय स्वाहेत्यग्नौ हुत्वा मन्थे सगंस्त्रवमवनयति मनसे  
 स्वाहा प्रजात्यै स्वाहेत्यग्नौ हुत्वा मन्थे सगंस्त्रवमवनयति रेतसे  
 स्वाहेत्यग्नौ हुत्वा मन्थे सगंस्त्रवमवनयति ॥ २ ॥

अग्नये स्वाहेत्यग्नौ हुत्वा मन्थे सगंस्त्रवमवनयति सोमाय  
 स्वाहेत्यग्नौ हुत्वा मन्थे सगंस्त्रवमवनयति भूः स्वाहेत्यग्नौ हुत्वा मन्थे  
 सगंस्त्रवमवनयति भुवः स्वाहेत्यग्नौ हुत्वा मन्थे सगंस्त्रवमवनयति स्वः  
 स्वाहेत्यग्नौ हुत्वा मन्थे सगंस्त्रवमवनयति भूर्भुक् स्वः स्वाहेत्यग्नौ  
 हुत्वा मन्थे सगंस्त्रवमवनयति ब्रह्मणे स्वाहेत्यग्नौ हुत्वा मन्थे  
 सगंस्त्रवमवनयति क्षत्राय स्वाहेत्यग्नौ हुत्वा मन्थे सगंस्त्रवमवनयति  
 भूताय स्वाहेत्यग्नौ हुत्वा मन्थे सगंस्त्रवमवनयति भविष्यते स्वाहेत्यग्नौ  
 हुत्वा मन्थे सगंस्त्रवमवनयति विश्वाय स्वाहेत्यग्नौ हुत्वा मन्थे  
 सगंस्त्रवमवनयति सर्वाय स्वाहेत्यग्नौ हुत्वा मन्थे सगंस्त्रवमवनयति

प्रजापतये स्वाहेत्यग्नौ हुत्वा मन्थे सग्स्रवमवनयति ॥ ३ ॥

अथैनमभिमृशति भ्रमदसि ज्वलदसि पूर्णमसि प्रस्तब्ध-  
मस्येकसभमसि हिंकृतमसि हिंक्रियमाणमस्युद्गीथमस्युद्गीयमानमसि  
श्रावितमसि प्रत्याश्रावितमस्यार्द्रे संदीप्तमसि विभूरसि प्रभूरस्यन्नमसि  
ज्योतिरसि निधनमसि संवर्गोऽसीति ॥ ४ ॥

अथैनमुद्यच्छत्यामगंस्यामगंहि ते महि स हि राजेशानोऽधिपतिः  
स मागं राजेशानोऽधिपतिं करोत्विति ॥ ५ ॥

अथैनमाचामति तत्सवितुर्वरेण्यम् । मधु वाता ऋतायते मधु  
क्षरन्ति सिन्धवः । माध्वीर्नः सन्त्वोषधीः । भूः स्वाहा । भूर्गो देवस्य  
धीमहि । मधु नक्तमुतोषसो मधुमत्पार्थिवगं रजः । मधु द्यौरस्तु नः  
पिता । भुवः स्वाहा । धियो यो नः प्रचोदयात् । मधुमान्नो  
वनस्पतिर्मधुमागं अस्तु सूर्यः । माध्वीर्गावो भवन्तु नः- । स्वः स्वाहेति  
सर्वा च सावित्रीमन्वाह सर्वाश्च मधुमतीरहमेवेदगं सर्वं भूयासं भूर्भुवः  
स्वः स्वाहेत्यन्तत आचम्य पाणी प्रक्षाल्य जघनेनाग्निं प्राक्शिराः  
संविशति प्रातरादित्यमुपतिष्ठते दिशामेकपुण्डरीकमस्यहं मनुष्याणा-  
मेकपुण्डरीकं भूयासमिति यथेतमेत्य जघनेनाग्निमासीनो वगंश  
जपति ॥ ६ ॥

तगं हैतमुद्दालक आरुणिर्वाजसनेयाय याज्ञवल्क्यायान्तेवासिन  
उक्त्वोवाचापि य एनगं शुष्के स्थाणौ निषिञ्चेज्जायेरञ्छाखाः प्ररोहेयुः  
पलाशानीति ॥ ७ ॥

ए॒त॒मु॒ है॒व॒ वा॒ज॒स॒ने॒यो॒ या॒ज्ञ॒व॒ल्क॒यो॒ म॒धु॒का॒य॒ पै॒ङ्ग॒या॒या॒न्ते॒वा॒सि॒न॒  
उ॒क्त्वो॒वा॒चा॒पि॒ य॒ ए॒न॒गं॒ शु॒ष्के॒ स्था॒णौ॒ नि॒षि॒ञ्चे॒ज्जा॒येर॒ञ्छा॒खाः॒ प्र॒रो॒हे॒युः॒  
प॒ला॒शा॒नी॒ति॒ ॥ ८ ॥

ए॒त॒मु॒ है॒व॒ म॒धु॒कः॒ पै॒ङ्ग॒य॒श्चू॒ला॒य॒ भा॒ग॒वि॒त्त॒येऽन्ते॒वा॒सि॒न॒  
उ॒क्त्वो॒वा॒चा॒पि॒ य॒ ए॒न॒गं॒ शु॒ष्के॒ स्था॒णौ॒ नि॒षि॒ञ्चे॒ज्जा॒येर॒ञ्छा॒खाः॒ प्र॒रो॒हे॒युः॒  
प॒ला॒शा॒नी॒ति॒ ॥ ९ ॥

ए॒त॒मु॒ है॒व॒ चू॒लो॒ भा॒ग॒वि॒त्ति॒र्जा॒न॒क॒य॒ आ॒य॒स्थू॒णा॒या॒न्ते॒वा॒सि॒न॒  
उ॒क्त्वो॒वा॒चा॒पि॒ य॒ ए॒न॒गं॒ शु॒ष्के॒ स्था॒णौ॒ नि॒षि॒ञ्चे॒ज्जा॒येर॒ञ्छा॒खाः॒ प्र॒रो॒हे॒युः॒  
प॒ला॒शा॒नी॒ति॒ ॥ १० ॥

ए॒त॒मु॒ है॒व॒ जा॒न॒कि॒रा॒य॒स्थू॒णः॒ स॒त्य॒का॒मा॒य॒ जा॒बा॒ला॒या॒न्ते॒वा॒सि॒न॒  
उ॒क्त्वो॒वा॒चा॒पि॒ य॒ ए॒न॒गं॒ शु॒ष्के॒ स्था॒णौ॒ नि॒षि॒ञ्चे॒ज्जा॒येर॒ञ्छा॒खाः॒ प्र॒रो॒हे॒युः॒  
प॒ला॒शा॒नी॒ति॒ ॥ ११ ॥

ए॒त॒मु॒ है॒व॒ स॒त्य॒का॒मो॒ जा॒बा॒लोऽन्ते॒वा॒सि॒भ्य॒ उ॒क्त्वो॒वा॒चा॒पि॒ य॒  
ए॒न॒गं॒ शु॒ष्के॒ स्था॒णौ॒ नि॒षि॒ञ्चे॒ज्जा॒येर॒ञ्छा॒खाः॒ प्र॒रो॒हे॒युः॒ प॒ला॒शा॒नी॒ति॒ त॒मे॒तं  
ना॒पु॒त्रा॒य॒ वाऽन॒न्ते॒वा॒सि॒ने॒ वा॒ ब्रू॒यात् ॥ १२ ॥ .

च॒तु॒रौ॒दु॒म्ब॒रो॒ भ॒व॒त्यौ॒दु॒म्ब॒रः॒ सु॒व॒ औ॒दु॒म्ब॒र॒श्च॒म॒स॒ औ॒दु॒म्ब॒र॒ इ॒ध्म॒  
औ॒दु॒म्ब॒र्या॒ उप॒म॒न्थ॒न्यौ॒ द॒श॒ ग्रा॒म्या॒णि॒ धा॒न्या॒नि॒ भ॒व॒न्ति॒  
व्री॒हिय॒वा॒स्ति॒ल॒मा॒षा॒ अ॒णु॒प्रि॒यं॒ग॒वो॒ गो॒धू॒मा॒श्च॒ म॒सू॒रा॒श्च॒ ख॒ल्वा॒श्च॒  
ख॒ल॒कु॒ला॒श्च॒ ता॒न्पि॒ष्टा॒न्ध॒नि॒ म॒धु॒नि॒ घृ॒त॒ उप॒सि॒ञ्च॒त्या॒ज्य॒स्य॒  
जु॒हो॒ति ॥ १३ ॥ इति तृतीयं ब्राह्मणम् ॥ ३ ॥

एषां वै भूतानां पृथिवी रसः पृथिव्या आपोऽपामोषधय ओषधीनां  
पुष्पाणि पुष्पाणां फलानि फलानां पुरुषः पुरुषस्य रेतः ॥ १ ॥

स ह प्रजापतिरीक्षांचक्रे हन्तास्मै प्रतिष्ठां कल्पयानीति स स्त्रियं  
ससृजे तां सृष्ट्वाऽथ उपास्त तस्मात्स्त्रियमथ उपासीत स एतं  
प्राञ्चं ग्रावाणमात्मन एव समुदपारयत्तेनैनामभ्यसृजत् ॥ २ ॥

तस्या वेदिरुपस्थो लोमानि बर्हिश्चर्माधिषवणे समिद्धो मध्यतस्तौ  
मुष्कौ स यावान्ह वै वाजपेयेन यजमानस्य लोको भवति तावानस्य  
लोको भवति य एवं विद्वानधोपहासं चरत्यासां ग्नीणां सुकृतं  
वृद्धेऽथ य इदमविद्वानधोपहासं चरत्याऽस्य स्त्रियः सुकृतं  
वृञ्जते ॥ ३ ॥

एतद्ध स्म वै तद्विद्वानुद्दालक आरुणिराहैतद्ध स्म वै तद्विद्वान्नाको  
मौद्गल्य आहैतद्ध स्म वै तद्विद्वान्कुमारहारित आह बहवो मर्या  
ब्राह्मणायना निरिन्द्रिया विसुकृतोऽस्माल्लोकात्प्रयन्ति य  
इदमविद्वान्सोऽधोपहासं चरन्तीति बहु वा इदं सुप्तस्य वा जाग्रतो  
वा रेतः स्कन्दति ॥ ४ ॥

तदभिमृशेदनु वा मन्त्रयेत यन्मेऽद्य रेतः पृथिवीमस्कान्त्सीद्य-  
दोषधीरप्यसरद्यदपः । इदमहं तद्रेत आददे पुनर्ममैत्विन्द्रियं पुनस्तेजः  
पुनर्भगः । पुनरग्निर्धिष्ण्या यथास्थानं कल्पन्तामित्यनामिकाङ्गुष्ठाभ्या-  
मादायान्तरेण स्तनौ वा भ्रुवौ वा निमृज्यात् ॥ ५ ॥

अथ यद्युदक आत्मानं पश्येत्तदभिमन्त्रयेत मयि तेज इन्द्रियं  
यशो द्रविणं सुकृतमिति श्रीर्ह वा एषा स्त्रीणां यन्मलोद्भासा-



स्तस्मान्मलोद्वाससं यशस्विनीमभिक्रम्योपमन्त्रयेत ॥ ६ ॥

सा चेदस्मै न दद्यात्काममेनामवक्रीणीयात्सा चेदस्मै नैव दद्यात्काममेनां यष्ट्या वा पाणिना वोपहत्यातिक्रामेदिन्द्रियेण ते यशसा यश आदद इत्ययशा एव भवति ॥ ७ ॥

सा चेदस्मै दद्यादिन्द्रियेण ते यशसा यश आदधामीति यशस्विनावेव भवतः ॥ ८ ॥

स यामिच्छेत्कामयेत मेति तस्यामर्थं निष्ठाय मुखेन मुखगं संधायोपस्थमस्या अभिमृश्य जपेदङ्गादङ्गात्संभवसि हृदयादधिजायसे । स त्वमङ्गकषायोऽसिदिग्धविद्धमिव मादयेमाममूं मयीति ॥ ९ ॥

अथ यामिच्छेन्न गर्भं दधीतेति तस्यामर्थं निष्ठाय मुखेन मुखगं संधायाभिप्राण्यापान्यादिन्द्रियेण ते रेतसा रेत आदद इत्यरेता एव भवति ॥ १० ॥

अथ यामिच्छेद्दधीतेति तस्यामर्थं निष्ठाय मुखेन मुखगं संधायापान्याभिप्राण्यादिन्द्रियेण ते रेतसा रेत आदधामीति गर्भिण्येव भवति ॥ ११ ॥

अथ यस्य जायायै जारः स्यात्तं चेद्विष्यादामपात्रेऽग्निमुपसमाधाय प्रतिलोमगं शरबर्हिस्तीर्त्वा तस्मिन्नेताः शरभृष्टीः प्रतिलोमाः सर्पिषाऽक्ता जुहुयान्मम समिद्धेऽहौषीः प्राणापानौ त आददेऽसाविति मम समिद्धेऽहौषीः पुत्रपशूगंस्त आददेऽसाविति

मम समिद्धेऽहौषीरिष्टासुकृते त आददेऽसाविति मम समिद्धेऽ-  
हौषीराशापराकाशौ त आददेऽसाविति स वा एष निरिन्द्रियो  
विसुकृतोऽस्माल्लोकात्प्रैति यमेवंविद्ब्राह्मणः शपति तस्मादेवंवि-  
च्छ्रोत्रियस्य दारेण नोपहासमिच्छेदुत ह्येवंवित्परो भवति ॥ १२ ॥

अथ यस्य जायामार्तवं विन्देत्त्र्यहं कर्गंसेन पिबेदहतवासा नैनां  
वृषलो न वृषल्युपहन्यात्त्रिरात्रान्त आप्नुत्य व्रीहीनवघातयत् ॥ १३ ॥

स य इच्छेत्पुत्रो मे शुक्लो जायेत वेदमनुब्रवीत सर्वमायुरियादिति  
क्षीरौदनं पाचयित्वा सर्पिष्मन्तमश्रीयातामीश्वरौ जनयितवै ॥ १४ ॥

अथ य इच्छेत्पुत्रो मे कपिलः पिङ्गलो जायेत द्वौ वेदावनुब्रवीत  
सर्वमायुरियादिति दध्योदनं पाचयित्वा सर्पिष्मन्तमश्रीयातामीश्वरौ  
जनयितवै ॥ १५ ॥

अथ य इच्छेत्पुत्रो मे श्यामो लोहिताक्षो जायेत त्रीन्वेदानुब्रवीत  
सर्वमायुरियादित्युदौदनं पाचयित्वा सर्पिष्मन्तमश्रीयातामीश्वरौ  
जनयितवै ॥ १६ ॥

अथ य इच्छेददुहिता मे पण्डिता जायेत सर्वमायुरियादिति  
तिलौदनं पाचयित्वा सर्पिष्मन्तमश्रीयातामीश्वरौ जनयितवै ॥ १७ ॥

अथ य इच्छेत्पुत्रो मे पण्डितो विगीतः समितिङ्गमः शुश्रूषितां  
वाचं भाषिता जायेत सर्वान्बेदानुब्रवीत सर्वमायुरियादिति मागंसौदनं  
पाचयित्वा सर्पिष्मन्तमश्रीयातामीश्वरौ जनयितवा औक्षेण  
वाऽऽर्षभेण वा ॥ १८ ॥

अथाभिप्रा॒तरे॒व स्था॒लीपा॒कावृ॒ताऽऽज्यं॑ चेष्टित्वा स्था॒लीपा॒क-  
स्योप॒घातं॑ जुहोत्य॒ग्नये॑ स्वाहाऽनु॒मतये॑ स्वाहा दे॒वाय॑ सवि॒त्रे  
सत्य॒प्रसवा॑य स्वाहेति हु॒त्वोद्धृत्य॑ प्रा॒श्नाति प्रा॒श्येतर॑स्याः प्र॒यच्छति  
प्र॒क्षाल्य॑ पा॒णी उद॑पात्रं पू॒रयित्वा॑ ते॒नैनां॑ त्रि॒रभ्यु॑क्षत्युत्ति॒ष्ठातो  
वि॒श्वावसोऽन्या॑मिच्छ प्र॒पुर्व्याग्ं॑सं जायां प॒त्या स॒हेति ॥ १९ ॥

अथै॒नाम॑भिप॒द्यतेऽमोऽह॑मस्मि सा त्वग्ं सा त्वम॒स्य मोऽहं॑  
सा॒माह॑मस्मि ऋ॒क्त्वं द्यौर॑हं पृथि॒वी त्वं ता॒वेहि॑ सग॒र्भाव॑है सह रे॒तो  
दधा॑वहै पु॒ग्ंसे पु॒त्राय॑ वि॒त्तय॑ इति ॥ २० ॥

अथास्या ऊ॒रु विहा॑पयति वि॒जिही॑थां द्या॒वापृथि॑वी इति तस्याम॒र्थं  
नि॒ष्ठाय॑ मुखेन मुखग्ं सं॒धाय॑ त्रिरे॒नाम॑नु॒लोमा॑नु॒मार्ष्टि॑ विष्णु॒योनिं॑  
कल्प॑यतु त्व॒ष्टा रूपा॑णि पि॒ग्ंशतु॑ । आ॒सिञ्च॑तु प्र॒जाप॑तिर्धा॒ता गर्भं॑  
दधा॑तु ते । गर्भं धेहि सिनी॒वालि॑ गर्भं धेहि पृथु॒ष्टुके॑ । गर्भं ते अ॒श्विनौ  
दे॒वावा॑धत्तां पु॒ष्कर॑स्रजौ ॥ २१ ॥

हि॒रण्मयी॑ अ॒रणी॑ या॒भ्यां निर्म॑न्थतामश्विनौ । तं ते गर्म॑ग्ं हवामहे  
दश॑मे मा॒सि सू॒तये॑ । यथाऽग्नि॑गर्भा पृथि॒वी यथा॑ द्यौरि॒न्द्रेण॑ गर्भिणी ।  
वा॒युर्दिशां॑ यथा गर्भं ए॒वं गर्भं॑ दधामि तेऽसा॒विति ॥ २२ ॥

सो॒ष्यन्ती॑मद्भि॒रभ्यु॑क्षति । यथा वा॒युः पु॒ष्करि॑णीग्ं समि॒द्धयति॑  
सर्व॑तः । ए॒वा ते गर्भं॑ एजतु सहा॒वैतु॑ जरा॒युणा॑ । इन्द्र॑स्यायं ब्र॒जः  
कृतः॑ सा॒र्गलः॑ सपरि॒श्रयः॑ । तमिन्द्र॑ नि॒र्जीहि॑ गर्भेण सा॒वरा॑ग्ं  
सहेति ॥ २३ ॥

जातेऽग्निमुपसमाधायान् आधाय कर्गंसे पृषदाज्यगं संनीय  
 पृषदाज्यस्योपघातं जुहोत्यस्मिन्सहस्रं पुष्यासमेधमानः स्वे गृहे ।  
 अस्योपसन्धां मा च्छैत्सीत्प्रजया च पशुभिश्चं स्वाहा । मयि  
 प्राणागंस्त्वयि मनसा जुहोमि स्वाहा । यत्कर्मणाऽत्यरीरिचं यद्वा  
 न्यूनमिहाकरम् । अग्निष्टत्स्विष्टकृद्विद्वान्स्विष्टगं सुहुतं करोतु नः  
 स्वाहेति ॥ २४ ॥

अथास्य दक्षिणं कर्णमभिनिधाय वाग्वागिति त्रिरथ दधि मधु  
 घृतगं संनीयानन्तहितेन जातरूपेण प्राशयति । भूस्ते दधामि भुवस्ते  
 दधामि स्वस्ते दधामि भूर्भुवः स्वः सर्वं त्वयि दधामीति ॥ २५ ॥

अथास्य नाम करोति वेदोऽसीति तदस्य तद्गुह्यमेव नाम  
 भवति ॥ २६ ॥

अथैनं मात्रे प्रदाय स्तनं प्रयच्छति यस्ते स्तनः शशयो यो  
 मयोभूर्यो रत्नधा वसुविद्यः सुदत्रः । येन विश्वा पुष्यसि वार्याणि  
 सरस्वति तमिह धातवे करिति ॥ २७ ॥

अथास्य मातरमभिमन्त्रयते । इलाऽसि मैत्रावरुणी वीरे  
 वीरमजीजनत् । सा त्वं वीरवती भव याऽस्मान्वीरवतोऽकरदिति ।  
 तं वा एतमाहुरतिपिता बताभूरतिपितामहो बताभूः परमां बत काष्ठां  
 प्रापयच्छ्रिया यशसा ब्रह्मवर्चसेन य एवंविदो ब्राह्मणस्य पुत्रो जायत  
 इति ॥ २८ ॥ इति चतुर्थं ब्राह्मणम् ॥ ४ ॥

अथ वगंशः । पौतिमाषीपुत्रः कात्यायनीपुत्रात्कात्यायनीपुत्रो

गौतमीपुत्राद्गौतमीपुत्रो भारद्वाजीपुत्राद्भारद्वाजीपुत्रः पाराशरीपुत्रा-  
त्पाराशरीपुत्रः औपस्वस्तीपुत्रादौपस्वस्तीपुत्रः पाराशरीपुत्रात्पारा-  
शरीपुत्रः कात्यायनीपुत्रात्कात्यायनीपुत्रः कौशिकीपुत्रात्कौशिकीपुत्र  
आलम्बीपुत्राच्च वैयाघ्रपदीपुत्राच्च वैयाघ्रपदीपुत्रः काण्वीपुत्राच्च  
कापीपुत्राच्च कापीपुत्रः ॥ १ ॥

आत्रेयीपुत्रादात्रेयीपुत्रो गौतमीपुत्राद्गौतमीपुत्रो भारद्वाजीपुत्रा-  
द्भारद्वाजीपुत्रः पाराशरीपुत्रात्पाराशरीपुत्रो वात्सीपुत्राद्वात्सीपुत्रः  
पाराशरीपुत्रात्पाराशरीपुत्रो वार्कारुणीपुत्राद्वाक्कारुणीपुत्रो वार्कारुणी-  
पुत्राद्वाक्कारुणीपुत्र आर्तभागीपुत्रादार्तभागीपुत्रः शौङ्गीपुत्राच्छौङ्गीपुत्रः  
सांकृतीपुत्रात्सांकृतीपुत्र आलम्बायनीपुत्रादालम्बायनीपुत्र आलम्बी-  
पुत्रादालम्बीपुत्रो जायन्तीपुत्राज्जायन्तीपुत्रो माण्डूकायनीपुत्रान्माण्डू-  
कायनीपुत्रो माण्डूकीपुत्रान्माण्डूकीपुत्रः शाण्डिलीपुत्राच्छाण्डिली-  
पुत्रो राथीतरीपुत्राद्राथीतरीपुत्रो भालुकीपुत्राद्भालुकीपुत्रः क्रौञ्चिकी-  
पुत्राभ्यां क्रौञ्चिकीपुत्रौ वैदभृतीपुत्राद्वैदभृतीपुत्रः काशिकीपुत्रा-  
त्काशिकीपुत्रः प्राचीनयोगीपुत्रात्प्राचीनयोगीपुत्रः सांजीवीपुत्रा-  
त्सांजीवीपुत्रः प्राश्रीपुत्रादासुरिवासिनः प्राश्रीपुत्र आसुरायणा-  
दासुरायण आसुरेरासुरिः ॥ २ ॥

याज्ञवल्क्याद्याज्ञवल्क्य उद्दालकादुद्दालकोऽरुणादरुण उपवेशे-  
रुपवेशिः कुश्रेः कुश्रिर्वाजश्रवसो वाजश्रवा जिह्वावतो बाध्योगाजि-  
ह्वावान्बाध्योगोऽसिताद्वार्षगणादसितो वार्षगणो हरितात्कश्यपाद्हरितः

कश्यपः शिल्पात्कश्यपाच्छिल्पः कश्यपः कश्यपान्नैध्रुवेः कश्यपो  
 नैध्रुविर्वाचो वागाम्भिण्या अम्भिण्यादित्यादादित्यानीमानि शुक्लानि  
 यजूंषि वाजसनेयेन याज्ञवल्क्येनाऽऽख्यायन्ते ॥ ३ ॥

समानमा सांजीवीपुत्रात्सांजीवीपुत्रो माण्डूकायनेर्माण्डूकाय-  
 निर्माण्डव्यान्माण्डव्यः कौत्सात्कौत्सो माहित्थेर्माहित्थिर्वामकक्षाय-  
 णाद्दामकक्षायणः शाण्डिल्याच्छाण्डिल्यो वात्स्याद्वात्स्यः कुश्रेः  
 कुश्रिर्यज्ञवचसो राजस्तम्बायनाद्यज्ञवचा राजस्तम्बायनस्तुरात्का-  
 वषेयात्तुरः कावषेयः प्रजापतेः प्रजापतिर्ब्रह्मणो ब्रह्म स्वयंभु ब्रह्मणे  
 नमः ॥ ४ ॥ इति पञ्चमं ब्राह्मणम् ॥ ५ ॥ इति बृहदारण्यकोपनिषदि  
 षष्ठोऽध्यायः ॥ ६ ॥ इति वाजसनेयके बृहदारण्यकोपनिषत् ॥



## सूर्योपनिषत्

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।  
स्थिरैरङ्गैस्तुष्टुवागंसंस्तनूभिः । व्यशेम देवहितं यदायुः ॥ स्वस्ति न  
इन्द्रो वृद्धश्रवाः । स्वस्ति नः पूषा विश्ववेदाः । स्वस्ति नस्ताक्षर्यो  
अरिष्टनेमिः । स्वस्ति नो बृहस्पतिर्दधातु ॥

ॐ शान्तिः शान्तिः शान्तिः ॥

ॐ अथ सूर्याथर्वाङ्गिरसं व्याख्यास्यामः । ब्रह्मा ऋषिः । गायत्री  
छन्दः । आदित्यो देवता । हंसः सोऽहमग्निनारायणयुक्तं बीजम् ।  
हृल्लेखा शक्तिः । वियदादिसर्गसंयुक्तं कीलकम् । चतुर्विधपुरुषार्थ  
सिद्धयर्थे विनियोगः ।

षट्स्वरारूढेन बीजेन षडङ्गं रक्ताम्बुजसंस्थितं सप्ताश्वरथिनं  
हिरण्यवर्णं चतुर्भुजं पद्मद्वयाऽभय वरदहस्तं कालचक्रप्रणेतां  
श्रीसूर्यनारायणं य एवं वेद स वै ब्राह्मणः ॥

ॐ भूर्भुवः सुवः । तत्सवितुर्वरेण्यं भर्गो देवस्य धीमहि ।  
धियो यो नः प्रचोदयात् । सूर्य' आत्मा जगत्स्तस्थुषंश्च सूर्या द्वै  
खल्विमानि भूतानि जायन्ते । सूर्याद्यज्ञः पर्जन्योऽन्नमात्मा ।

नमस्ते आदित्य । त्वमेव प्रत्यक्षं कर्म'कर्तासि । त्वमेव प्रत्यक्षं  
ब्रह्मासि । त्वमेव प्रत्यक्षं विष्णुरसि । त्वमेव प्रत्यक्षं  
रुद्रोऽसि । त्वमेव प्रत्यक्षं ऋगासि । त्वमेव प्रत्यक्षं  
यजुरसि । त्वमेव प्रत्यक्षं सामासि । त्वमेव

प्रत्यक्षमर्थर्वासि । त्वमेव सर्वं छन्दोऽसि । आदित्या द्वायुर्जायते ।  
आदित्याद्भूमिर्जायते । आदित्यादापौजायन्ते । आदित्याज्ज्योति  
र्जायते । आदित्याद् व्योम दिशो जायन्ते ।

आदित्याद् देवा जायन्ते । आदित्याद्वेदा जायन्ते । आदित्यो वा  
एष एतन्मण्डलं तपति । असावादित्यो ब्रह्मा । आदित्योऽन्तःकरण  
मनोबुद्धि चित्ताहंकाराः । आदित्यो वै व्यानस्समानोदानोऽपानः  
प्राणः । आदित्यो वै श्रोत्र त्वक्चक्षूरसनघ्राणाः ।

आदित्यो वै वाक्पाणिपादपायूपस्थाः । आदित्यो वै  
शब्दस्पर्शरूपरसगन्धाः । आदित्यो वै वचनादानागमन  
विसर्गानन्दाः । आनन्दमयो विज्ञानमयो विज्ञानघनं आदित्यः । नमो  
मित्राय भानवे मृत्योर्मा पाहि । भ्राजिष्णवे विश्वहेतवे नमः ।  
सूर्याद्भवन्ति भूतानि सूर्येण पालितानि तु ।

सूर्ये लयं प्राप्नुवन्ति यः सूर्यः सोऽहमेव च । चक्षुर्नो देवः संविता  
चक्षुर्न उत पर्वतः । चक्षु-र्धाता दधातु नः ।

आदित्याय विद्महे सहस्रकिरणाय धीमहि । तन्नः सूर्यः  
प्रचोदयात् ।

सविता पुरस्तात्सविता पश्चात्तात्सवितोत्तरात्तात्सविता-  
धरात्तात्सविता नः सुवतु सर्वतातिगं सविता नो रासतां धीर्घमायुः ।

ओमित्येकाक्षरं ब्रह्मा । घृणिरिति द्वे अक्षरौ । सूर्य इत्यक्षरद्वयम् ।  
आदित्य इति त्रीण्यक्षराणि । एतस्यैव सूर्यस्याष्टाक्षरो मनुः ।



यः सदाहरहर्जपति स वै ब्राह्मणो भवति स वै ब्राह्मणो भवति ।  
सूर्याभिमुखो जप्त्वा महाव्याधिभयात्प्रमुच्यते । अलक्ष्मीर्नश्यति ।  
अभक्ष्य भक्षणात् पूतो भवति । अगम्यागमनात् पूतो भवति । पतित  
संभाषणात् पूतो भवति । असत् संभाषणात्पूतो भवति ।

मध्याह्ने सूर्याभिमुखः पठेत् । सद्योत्पन्नपञ्चमहापातका-  
त्प्रमुच्यते । सैषा सावित्रीं विद्यां न किञ्चिदपि न कस्मैचित्प्रशंसयेत् ।  
य एतां महाभागः प्रातः पठति स भाग्यवान् जायते पशून्विन्दति ।  
वेदार्थं लभते । त्रिकालं मेतज्जप्त्वा क्रतुशतफलमवाप्नोति ।  
हस्तादित्ये जपति स महामृत्युं तरति स महामृत्युं तरति य एवं वेद ।  
इत्युपनिषत् ॥

ॐ शान्तिः शान्तिः शान्तिः

अरुणप्रश्नः

तैत्तिरीयारण्यकम्

ॐ भद्रं कर्णेभिः शृणुयाम देवाः । भद्रं पश्ये-माक्षभिर्यजत्राः ।  
स्थिरैरङ्गैस्तुष्टुवाग्संस्तनूभिः । व्यशेम देवहितं यदायुः । स्वस्ति न  
इन्द्रो बृहश्रवाः । स्वस्ति नः पूषा विश्ववेदाः । स्वस्ति नस्ताक्षर्यो  
अरिष्टनेमिः । स्वस्ति नो बृहस्पतिर्दधातु ॥

ॐ शान्तिः शान्तिः शान्तिः ॥

ॐ । भद्रं कर्णेभिः शृणुयाम देवाः । भद्रं पश्ये-माक्षभिर्यजत्राः ।  
स्थिरैरङ्गैस्तुष्टुवाग्संस्तनूभिः । व्यशेम देवहितं यदायुः । स्वस्ति न

इन्द्रो वृद्धश्रवाः । स्वस्ति नः पूषा विश्ववेदाः । स्वस्ति नस्ताक्षर्यो  
अरिष्टनेमिः । स्वस्ति नो बृहस्पतिर्दधातु । आपमापामपः सर्वाः ।  
अस्मादस्मादितोऽमुतः ॥ १ ॥

अग्निर्वायुश्च सूर्यश्च । सहसंचस्करद्धिया । वाय्वश्चा रश्मिपतयः ।  
मरीच्यात्मानो अद्रुहः । देवीर्भुवनसूवरीः । पुत्रवत्वाय मे सुत ।  
महानाम्नीर्महामानाः । महसो महसरस्वः । देवीः पर्जन्यसूवरीः ।  
पुत्रवत्वाय मे सुत ॥ २ ॥

अपाश्न्युष्णिमपा रक्षः । अपाश्न्युष्णिमपारघम् । अपौघ्रामप  
चावर्तिम् । अपदेवीरितो हित । वज्रं देवीरजीतागंश्च । भुवनं  
देवसूवरीः । आदित्यानदितिं देवीम् । योनिनोर्ध्वमुदीषंत ।  
शिवानश्शान्तमा भवन्तु । दिव्या आप ओषधयः । सुमृडीका  
सरस्वति । मा ते व्योम संदृशि ॥ ३ ॥

स्मृतिः प्रत्यक्षमैतिह्यम् । अनुमानश्चतुष्टयम् । एतैरादित्यमण्डलम् ।  
सर्वैरेव विधास्यते । सूर्यो मरीचिमादत्ते । सर्वस्माद्भुवनादधि ।  
तस्याः पाकविशेषेण । स्मृत कालविशेषणम् । नदीव प्रभवात्का-  
चित् । अक्षय्यात्स्यन्दते यथा ॥ ४ ॥

तान्घोऽभिसंमायन्ति । सोरुस्सतीं न निर्वर्तते एवन्नानासंमु  
त्थानाः । कालासंवत्सरग्ग् श्रिताः । अणुशश्च महशश्च । सर्वे  
समवयन्त्रितम् । सतैस्सर्वैस्समाविष्टः । ऊरुस्सन्न निर्वर्तते  
अधिसंवत्सरं विद्यात् । तदेवं लक्षणे ॥ ५ ॥

अणुभिश्च महद्भिश्च । समारूढः प्रदृश्यते । संवत्सरः प्रत्यक्षेण ।  
नाधिसत्त्वः प्रदृश्यते । पटरो विक्लिधः पिङ्गः । एतद्वरुणलक्षणम् ।  
यत्रैतदुपदृश्यते । सहस्रं तत्र नीयते । एकगृहि शिरो नाना मुखे ।  
कृत्स्नं तद्वतुलक्षणम् ॥ ६ ॥

उभयतरस्सतैन्द्रियाणि । जल्पितं त्वेव दिह्यते ॥ शुक्लकृष्णे  
संवत्सरस्य । दक्षिणवामयोः पार्श्वयोः । तस्यैषा भवति । शुक्रं तै  
अन्यद्यजतं तै अन्यत् । विषुंरूपे अहं नी द्यौरिवासि । विश्वा हि माया  
अवसि स्वधावः । भद्रा तै पूषन्निह रातिरस्त्विति । नात्र भुवनम् । न  
पूषा । न पशवः । नादित्यस्संवत्सर एव प्रत्यक्षेण प्रियतमं विद्यात् ।  
एतद्वै संवत्सरस्य प्रियतमंगरूपम् । योऽस्य महानर्थ उत्पत्स्यमानो  
भवति । इदं पुण्यं कुरुष्वेति । तमाहरणं दद्यात् ॥ ७ ॥

साकंजानागं ससथंमाहुरेकजम् । षडुद्यमा ऋषयो देवजा इति ।  
तेषामिष्टानि विहितानि धामशः । स्थात्रे रैजन्ते विकृतानि रूपशः ।  
को नु मर्या अमिथितः । सखा सखायमब्रवीत् । जहाको अस्म  
दीषते । यस्तित्याजं सखिविदग्ं सखायम् । न तस्य वाच्यपि भागो  
अस्ति । यदीगं शृणोत्यलकगं शृणोति ॥ ८ ॥

न हि प्रवेदं सुकृतस्य पन्थामिति । ऋतुरऋतुना नुद्यमानः ।  
विननादाभिधावः । षष्टिश्च त्रिगंशका वल्गाः । शुक्लकृष्णौ च षाष्टिकौ ।  
सारागवत्सैर्जरदक्षः । वसन्तो वसुभिस्सह संवत्सरस्य  
सवितुः । प्रैषकृतप्रथमः स्मृतः । अमूनादयतेत्यन्यान् ॥ ९ ॥

अमूगंश्च परिरक्षतः । एता वाचः प्रयुज्यन्ते । यत्रैतदुपदृश्यते ।  
 एतदेव विजानीयात् । प्रमाणं कालपर्यये । विशेषणं तु वक्ष्यामः ।  
 ऋतूनां तन्निबोधत । शुक्लवासा रुद्रगणः । ग्रीष्मेणाऽऽवर्तते सह ।  
 निजहन् पृथिवीगं सर्वाम् ॥ १० ॥

ज्योतिषाऽप्रतिख्येन सः । विश्वरूपाणि वासागंसि । आदित्यानां  
 निबोधत । संवत्सरीणं कर्मफलम् । वर्षाभिर्ददतागं सह । अदुःखौ  
 दुःखचक्षुरिव । तद्वाऽऽप्रीत इव दृश्यते । शीतेनाव्यथयन्निव । रुरुदक्ष  
 इव दृश्यते । ह्लादयते ज्वलतश्चैव । शाम्यतश्चास्य चक्षुषी । यावै  
 प्रजा भ्रगंश्यन्ते । संवत्सरात्ता भ्रगंश्यन्ते । याः प्रतितिष्ठन्ति ।  
 संवत्सरे ताः प्रतितिष्ठन्ति । वर्षाभ्य इत्यर्थः ॥ ११ ॥

अक्षिंदुःखोत्थितस्यैव । विप्रसन्ने कनीनिके । आकङ्क्षेचाद्रङ्गं  
 नास्ति । ऋभूणां तन्निबोधत । कनकाभानि वासागंसि । अहतानि  
 निबोधत । अन्नमश्रीतं मृज्मीत । अहं वो जीवनप्रदः । एता वाचः  
 प्रयुज्यन्ते । शरद्वत्रोपदृश्यते ॥ १२ ॥

अभिधून्वन्तोऽभिध्नन्त इव । वातवन्तो मरुद्गणाः । अमुतो  
 जेतुमिषुमुखमिव । सन्नद्धास्सह ददृशे ह । अपध्वस्तैर्वस्तिवर्णैरिव ।  
 विशिखासः कपर्दिनः । अक्रुद्धस्य योत्स्यमानस्य । क्रुद्धस्यैव  
 लोहिनी । हेमतश्चक्षुषी विद्यात् । अक्षणयोः क्षिपणोरिव ॥ १३ ॥

दुर्भिक्षं देवलोकेषु । मनूनामुदकं गृहे । एता वाचः प्रवदन्तीः ।  
 वैद्युतो यान्ति शैशिरीः । ता अग्निः पर्वमाना अन्वैक्षत । इह

जीविकामपरिपश्यन् । तस्यैषा भवति । इहेहवस्स्वतपसः ।  
मरुतस्सूर्यत्वचः । शर्म' सप्रथा आवृणे ॥ १४ ॥

अतिताम्राणि वासागंसि । अष्टिवज्रिशतर्धिन च । विश्वे देवा  
विप्रहरन्ति । अग्निजिह्वा असश्चत । नैव देवो न मर्त्यः । न राजा  
वरुणो विभुः । नाग्निर्नेन्द्रो न पवमानः । मातृक्कच्चन विद्यते । दिव्यस्यैका  
धनुरार्त्तिः । पृथिव्यामपरा श्रिता ॥ १५ ॥

तस्येन्द्रो वम्रिरूपेण । धनुर्ज्यामच्छिनध्वयम् ।  
तदिन्द्रधनुरित्यज्यम् । अभ्रवर्णेषु चक्षते । एतदेव  
शंयोर्बार्हस्पत्यस्य । एतद्रुद्रस्य धनुः । रुद्रस्य त्वेव धनुरार्त्तिः । शिर  
उत्पिपेष । स प्रवर्ग्योऽभवत् । तस्माद्यस्सप्रवर्ग्येण यज्ञेन यजते ।  
रुद्रस्य स शिरः प्रतिदधाति । नैर्गुरुद्र आरुको भवति । य एवं  
वेद ॥ १६ ॥

अत्यूर्ध्वार्क्षोऽतिरश्चात् । शिशिरः प्रदृश्यते । नैव रूपं न  
वासागंसि । न चक्षुः प्रतिदृश्यते । अन्योन्यं तु न हिगंस्नातः ।  
सतस्तद्देवलक्षणम् । लोहितोऽक्षिण शारशीर्ष्णिः । सूर्यस्योदयनं प्रति ।  
त्वं करोषिन्यञ्जलिकाम् । त्वं करौषि निजानुकाम् ॥ १७ ॥

निजानुकामैन्यञ्जलिका । अमी वाचमुपासंतामिति । तस्मै सर्व  
ऋतयो नमन्ते । मर्यादाकरत्वात्प्रपुरोधाम् । ब्राह्मणं आप्नोति । य एवं  
वेद । स खलु संवत्सर एतैस्सेनानीभिस्सह । इन्द्राय  
सर्वान्कामानंभिवहति । स द्रुप्सः । तस्यैषा भवति ॥ १८ ॥

अवद्वप्सो अगंशुमतीमतिष्ठत् । इयानः कृष्णो दशभिस्सहस्रैः ।  
 आवर्तमिन्द्रः शच्या धमन्तम् । उपस्नुहि तं नृमणामथद्रामिति ।  
 एतयैवेन्द्रः सलावृक्या सह । असुरान् परिवृश्चति । पृथिव्यगंशुमती ।  
 तामन्ववस्थितः संवत्सरो दिवं च । नैवं विदुषाऽऽचार्यान्तेवासिनौ ।  
 अन्योन्यस्मै द्रुह्याताम् । यो द्रुह्यति । भ्रश्यते स्वर्गल्लोकात् ।  
 इत्यृतुमण्डलानि । सूर्यमण्डलान्याख्यायिकाः । अत  
 ऊर्ध्वगंसनिर्वचनाः ॥ १९ ॥

आरोगो भ्राजः पटरः पतङ्गः । स्वर्णरो ज्योतिषीमान् विभासः ।  
 ते अस्मै सर्वे दिवमातपन्ति । ऊर्जं दुहाना अनपस्फुरन्त इति ।  
 कश्यपोऽष्टमः । स महामेरुं न जहाति । तस्यैषा भवति । यत्ते  
 शिल्पंकश्यप रोचनावत् । इन्द्रियावत्पुष्कलं चित्रभानु । यस्मिन्त्सूर्या  
 अर्पितास्सप्त साकम् ॥ २० ॥

तस्मिन् राजानमधिविश्रयेममिति । ते अस्मै सर्वे  
 कश्यपाज्ज्योतिर्लभन्ते । तान्त्सोमः कश्यपादधिनिर्द्धमति ।  
 भ्रस्ताकर्मकृदिवैवम् । प्राणो जीवानीन्द्रियजीवानि । सप्त शीर्षण्याः  
 प्राणाः । सूर्या इत्याचार्याः । अपश्यमहमेतान्त्सप्त सूर्यानि ।  
 पञ्चकर्णो वात्स्यायनः । सप्तकर्णश्च प्लाक्षिः ॥ २१ ॥

आनुश्रविक एव नौ कश्यप इति । उभौ वेदयिते । न हि शेकुमिव  
 महामेरुं गन्तुम् । अपश्यमहमेत्सूर्यमण्डलं परिवर्तमानम् । गार्ग्यः  
 प्राणत्रातः । गच्छन्त महामेरुम् । एकं चाजहतम् । भ्राजपटरपतङ्गा

निहने । तिष्ठन्नातपन्ति । तस्मादिह तप्त्रितपाः ॥ २२ ॥

अमुत्रेतरे । तस्मादिहातप्त्रितपाः । तेषामेषा भवति । सप्त सूर्या  
दिवमनुप्रविष्टाः । तानन्वेति पथिभिर्दक्षिणावान् । ते अस्मै सर्वे  
घृतमातपन्ति । ऊर्जं दुहाना अनपस्फुरन्त इति । सप्तत्विजस्सूर्या  
इत्याचार्याः । तेषामेषा भवति । सप्त दिशो नानासूर्याः ॥ २३ ॥

सप्त होतार ऋत्विजः । देवा आदित्या ये सप्त ।  
तेभिस्सोमाभीरक्षण इति । तदप्याम्नायः । दिग्भ्राज ऋतून् करोति ।  
एतयैवावृता सहस्रसूर्यताया इति वैशंपायनः । तस्यैषा भवति ।  
यदद्याव इन्द्र ते शतगंशतं भूमीः । उतस्युः । नत्वा वज्रिन्  
सहस्रगंसूर्याः ॥ २४ ॥

अनुनजातमष्ट रोदसी इति । नानालिङ्गत्वाद्दतूनां नानासूर्यत्वम् ।  
अष्टौ तु व्यवसिता इति । सूर्यमण्डलान्यष्टात ऊर्ध्वम् । तेषामेषा  
भवति । चित्रं देवानामुदगादनीकम् । चक्षुर्मित्रस्य वरुणस्याग्नेः ।  
आप्रा द्यावापृथिवी अन्तरिक्षम् । सूर्य आत्मा  
जगतस्तस्थुषश्चेति ॥ २५ ॥

क्वेदमभ्रंनिविशते । क्वायगंसंवत्सरो मिथः । क्वाहः क्वेयन्देव  
रात्री । क्व मासा ऋतवः श्रिताः । अर्द्धमासा मुहूर्ताः ।  
निमेषास्तुटिभिस्सह । क्वेमा आपो निविशन्ते । यदीतो यान्ति  
संप्रति । काला अप्सुनिविशन्ते । आपस्सूर्ये समाहिताः ॥ २६ ॥

अभ्राण्यपः प्रपद्यन्ते । विद्युत्सूर्ये समाहिता । अनवर्णे इमे भूमी ।  
इयं चाऽसौ च रोदसी । किमांस्विदत्रान्तरा भूतम् । येनेमे विधृते उभे ।  
विष्णुना विधृते भूमी । इति वत्सस्य वेदना । इरावती धेनुमती हि  
भूतम् । सूयवसिनी मनुषे दशस्यै ॥ २७ ॥

व्यष्टभ्नाद्रोदसी विष्णवेते । दाधर्थ' पृथिवीमभितौ मयूरवैः ।  
किन्तद्विष्णोर्बलमाहुः । का दीप्तिः किं परायणम् । एको यद्वा रयद्देवः ।  
रेजतीं रोदसी उभे वाताद्विष्णोर्बलमाहुः । अक्षरादीतिरुच्यते ।  
त्रिपदाद्वा रयद्देवः । यद्विष्णो रेकमुत्तमम् ॥ २८ ॥

अग्नयो वायवश्चैव । एतदस्य परायणम् । पृच्छामित्वा परं  
मृत्युम् । अवमं मध्यमञ्चतुम् । लोकञ्च पुण्यपापानाम् ।  
एतत्पृच्छामि संप्रति । अमुमाहुः परं मृत्युम् । पवमानं तु मध्यमम् ।  
अग्निरेवावमो मृत्युः । चन्द्रमाश्चतुरुच्यते ॥ २९ ॥

अनाभोगाः परं मृत्युम् । पापास्संयन्ति सर्वदा । आभोगास्त्वेवं  
संयन्ति । यत्र पुण्यकृतो जनाः । ततो मध्यममायन्ति । चतुमग्निं च  
संप्रति । पृच्छामि त्वा पापकृतः । यत्र यातयते यमः । त्वन्नस्तद्ब्रह्मण  
प्रब्रूहि । यदि वैत्थाऽसतो गृहान् ॥ ३० ॥

कश्यपादुदितास्सूर्याः । पापान्निर्घ्नन्ति सर्वदा । रोदस्योरन्तर्दे-  
शेषु । तत्र न्यस्यन्तै वासवैः । तेऽशरीराः प्रपद्यन्ते । यथाऽपुण्यस्य  
कर्मणः । अपौण्यपादकेशासः । तत्र तेऽयोनिजा जनाः । मृत्वा  
पुनर्मृत्युमापद्यन्ते । अद्यमानास्स्वकर्मभिः ॥ ३१ ॥

आशातिकाः क्रिमय इव । ततः पूयन्तै वासवैः अपैतं मृत्युं



जयति । य ए॒वं वेद॑ । स खल्वै॒वं विद॒ब्राह्मणः॑ । दी॒र्घश्रु॒त्तमो॑ भवति ।  
कश्य॑पस्याति॒थिस्सिद्धग॑मनस्सिद्धागमनः । तस्यै॒षा भव॑ति । आ  
यस्मिन्त्स॒प्त वा॒सवाः॑ । रोह॑न्ति पू॒र्व्यां रुहः॑ ॥ ३२ ॥

ऋषि॑र्ह दी॒र्घश्रु॒त्तमः॑ । इन्द्र॑स्य घर्मो अति॒थिरिति॑ । कश्य॑पः पश्य॑को  
भव॑ति । यत्सर्वं॑ परिपश्यतीति॒ सौक्ष्म्यात्॑ । अथाग्ने॑रष्टपुरुष॒स्य ।  
तस्यै॒षा भव॑ति । अग्ने॒ नयं॑ सु॒पथा॑ रा॒ये अ॒स्मान् । विश्व॑ानि देव॒ वयु॑नानि  
विद्वान् । यु॒यो॒ध्यस्मज्जु॑हुरा॒णमे॑नः । भूयि॑ष्ठान्ते नम॒ उक्ति॑  
वि॒धेमे॒ति ॥ ३३ ॥

अग्नि॑श्च जा॒तवे॒दाश्च॑ । सहो॒जा अ॑जिरा॒प्रभुः॑ । वैश्वान॑रो न॒र्यापा॑श्च ।  
प॒ङ्क्तिरा॑धाश्च॒ सप्त॑मः विसर्पे॒वाऽष्ट॑मोऽग्नी॒नाम् । एते॑ऽष्टौ वसवः क्षि॒ता  
इति॑ । यथ॒र्त्वेवाग्ने॑रर्चिर्वर्ण॒ विशेषाः॑ । नी॒लार्चि॑श्च पी॒तका॑र्चिश्चेति॑ । अथ  
वायो॑ रेकादशपुरुषस्यैकादशस्त्रीकस्य । प्रभा॒जमा॑ना व्य॒वदा॑ताः । ३४ ॥

याश्च॑ वासु॒किवै॒द्युताः॑ । रज॑ताः परु॒षाः श्या॑माः । कपि॒ला  
अ॒तिलो॒हिताः॑ । ऊ॒र्ध्वा अव॑पतन्ताश्च । वैद्यु॒त इ॒त्येका॑दश । नैनं॑ वैद्युतो  
हि॒नस्ति॑ । य ए॒वं वेद॑ । स हो॒वाच॑ व्यासः पा॒राश॑र्यः । विद्यु॒द्धमे॒वाहं  
मृत्यु॑मैच्छ॒मिति॑ । न त्वका॑मगं॒हन्ति ॥ ३५ ॥

य ए॒वं वेद॑ । अथ गन्ध॒र्वग॑णाः । स्वान॒भ्राद् । अ॒ङ्घा॑रि॒र्बम्भो॑रिः ।  
ह॒स्तस्सु॑ह॒स्तः । कृ॒शानु॑र्वि॒श्वाव॑सुः । मूर्ध॒न्वान् ऋ॒सूर्य॑व॒र्चाः ।  
कृ॒तिरि॒त्येका॑दश गन्ध॒र्वग॑णाः । दे॒वाश्च॑ म॒हादे॒वाः । रश्म॑यश्च दे॒वा  
गर॑गिरः ॥ ३६ ॥

नैनं॑ गरो॒ हि॒नस्ति॑ । य ए॒वं वेद॑ । गौ॒री मि॑माय स॒लिलानि॑ तक्षती ।

एकपदी द्विपदी सा चतुष्पदी । अष्टापदी नवपदी बभ्रुवुषी ।  
सहस्राक्षरा परमे व्योमन्निति । वाचो विशेषणम् । अथ  
निगदंव्याख्याताः । ताननुक्रमिष्यामः । वराहवंस्स्वतपसः ॥ ३७ ॥

विद्युन्महसो धूपयः । श्वापयो गृहमेधाश्चेत्येते । ये चे  
मेऽशिमिविद्विषः । पर्जन्यास्सप्त पृथिवीमवंरषन्ति । वृष्टिभिरिति ।  
एतयैव विभक्तिर्विपरीताः । सप्तभिर्वा तैरुदीरिताः । अमूनलोकानभि  
वंरषन्ति । तेषामेषा भवति । समानमेतदुदकम् ॥ ३८ ॥

उच्चैत्यवचाहभिः । भूमिं पर्जन्या जिन्वन्ति । दिवं जिन्वन्त्यग्र्य  
इति । यदक्षरं भूतकृतम् । विश्वे देवा उपासन्ते । महर्षिमस्यगोतारम् ।  
जमदग्निमकुर्वत । जमदग्निराप्यायते । छन्दोभिश्चतुरुत्तरैः । राज्ञस्सो-  
मस्य तृप्तासः ॥ ३९ ॥

ब्रह्मणा वीर्यावता । शिवा नः प्रदिशो दिशः । तच्छंयोरवृणीमहे ।  
गातुं यज्ञाय । गातुं यज्ञपतये । दैवीस्वस्तिरस्तु नः ।  
स्वस्तिर्मानुषेभ्यः । ऊर्ध्वं जिगातु भेषजम् । शन्नो अस्तु द्विपदे । शं  
चतुष्पदे । सोमपा (३) असोमपा (३) इति  
निगदंव्याख्याताः ॥ ४० ॥

सहस्रवृद्धियं भूमिः । परं व्योम सहस्रवृत् । अश्विना भुज्यु  
नासत्या । विश्वस्य जगतस्पती । जाया भूमिः पतिर्व्योम । मिथुनन्ता  
अतुर्यथुः । पुत्रो बृहस्पती रुद्रः । सरमा इति स्त्रीपुमम् । शुक्रं  
वामन्यद्वजतं वामन्यत् । विषुरूपे अहनी चौरिव स्थः ॥ ४१ ॥

विश्वा हि माया अवथः स्वधावन्तौ । भद्रा वाँ पूषणाविह  
 रातिरंस्तु । वासांत्यौ चित्रौ जगंतो निधानौ । द्यावाभूमी चरथः  
 सगंसखायौ । तावश्चिना रासभाश्चा हवं मे । शुभस्पती आगतगं-  
 सूर्यया सह । त्युग्रोह भुज्युमंश्चिनोदमेधे । रयिन्न कश्चिन्ममुवां (२)  
 अवाहाः । तमूहथुर्नोभिरात्मन्वतीभिः । अन्तरिक्षप्रुड्भिरपोद-  
 काभिः ॥ ४२ ॥

तिस्रः, क्षपस्त्रिहातिव्रजद्विः । नासंत्या भुज्युमूहथुः पतङ्गैः ।  
 समुद्रस्य धन्वन्नार्द्रस्य पारे । त्रिभीरथैश्शतपाद्विः षडंशैः । सवितारं  
 वितन्वन्तम् । अनुबंघनाति शांबरः । आपपूर्षंबरश्चैव ।  
 सवितारेपसौभवत् । त्यगं सुतृतं विदित्चैव । बहुसौम गिरं  
 वंशी ॥ ४३ ॥

अन्वेति तुग्रो वंक्रियान्तम् । आयसूयान्तसोमंतृप्सुषु । स  
 सङ्ग्रामस्तमौद्योत्योतः । वाचो गाः पिपाति तत् । स  
 तद्गोभिस्स्तवात्येत्यन्ये । रक्षसानन्विताश्च ये । अन्वेति  
 परिवृत्यास्तः । एवमेतौ स्थौ अश्चिना । ते एते द्युःपृथिव्योः ।  
 अहंरहर्गर्भन्दघाथे ॥ ४४ ॥

तयोरेतौ वत्सावहोरात्रे । पृथिव्या अहः । दिवो रात्रिः । ता  
 अविंसृष्टौ । दम्पती एव भवतः । तयोरेतौ वत्सौ । अग्निश्चादित्यश्च ।  
 रात्रेर्वत्सः । श्वेत आदित्यः । अहोऽग्निः ॥ ४५ ॥

ताम्रो अरुणः । ता अविंसृष्टौ । दम्पती एव भवतः । तयोरेतौ  
 वत्सौ । वृत्रश्च वैद्युतश्च । अग्नेर्वृत्रः । वैद्युत आदित्यस्य । ता

अविंसृष्टौ । दम्पती एव भवतः । तयोरेतौ वत्सौ ॥ ४६ ॥

उष्मा च नीहारश्च । वृत्रस्योष्मा । वैद्युतस्य नीहारः । तौ तावेव प्रतिपद्येते । सेयग्रात्रीं गर्भिणीं पुत्रेण संवसति । तस्या वा एतदुल्बणम् । यद्रात्रौ रश्मयः । यथा गोर्गर्भिण्या उल्बणम् । एवमेतस्या उल्बणम् । प्रजयिष्णुः प्रजया च पशुभिश्च भवति । य एवं वेद । एतमुद्यन्तमपियन्तं चेति । आदित्यः पुण्यस्य वत्सः । अथ पवित्राङ्गिरसः ॥ ४७ ॥

पवित्रवन्तः परिवाजमासंते । पितृषां प्रत्नो अभिरक्षति व्रतम् । महस्समुद्रं वरुणस्तिरोदधे । धीरां इच्छेकुर्धरुणेष्वारभम् । पवित्रं ते विततं ब्रह्मणस्पते । प्रभुर्गात्राणि पर्येषि विश्वतः । अतंसतनूर्न तदामो अंशनुते । श्रुतास इद्रहन्तस्तत्समाशत । ब्रह्मा देवानाम् । असंतरस्सद्ये ततक्षुः ॥ ४८ ॥

ऋषयस्सत्तात्रिंश्च यत् । सर्वेऽत्रयो अंगस्त्यश्च । नक्षत्रैश्शङ्कृतोऽवसन् । अथ सवितुः श्यावाश्वस्याऽवर्तिकामस्य । अमी य ऋक्षा निहितास उच्चा । नक्तं ददृश्रे कुहंचिद्विवेयुः । अदब्धानि वरुणस्य व्रतानि । विचाकशच्चन्द्रमा नक्षत्रमेति । तत्सुवितुर्व रैण्यम् । भर्गो देवस्य धीमहि ॥ ४९ ॥

धियो यो नः प्रचोदयात् । तत्सवितुर्वृणीमहे । वयन्देवस्य भोजनम् । श्रेष्ठगंसर्वधातमम् । तुरं भर्गस्य धीमहि । अपांगूहत सविता तृभीन् । सर्वाँन्दिवो अन्धसः । नक्तन्तान्यभवन्दृशे । अस्थयस्थना संभविष्यामः । नाम नामैव नाम मे ॥ ५० ॥

नपुगुंसकं पुमागुंस्त्र्यस्मि । स्थावरोऽस्म्यथ जङ्गमः । यजेऽयक्षि  
 यष्टाहे च । मया भूतान्ययक्षत । पशवो मम भूतानि ।  
 अनूबन्धोऽस्म्यहं विभुः । स्त्रियस्सतीः । ता उमे पुगुंस आहुः ।  
 पश्यदक्षणावन्नविचेतदन्धः । कविर्यः पुत्रस्स इमा चिकेत ॥ ५१ ॥

यस्ता विजानाथ्सवितुः पिता संत् । अन्धो मणिमविन्दत् ।  
 तमनड्डुलिरावयत् । अग्रीवः प्रत्यमुञ्चत् । तमजिह्वा असश्चत् ।  
 ऊर्ध्वमूलमवाक्छाखम् । वृक्षं यो वेद् सम्प्रति । न स जातु जनः  
 श्रद्दध्यात् । मृत्युर्मा मारयादितिः । हसितगुरुदितङ्गीतम् ॥ ५२ ॥

वीणापणवलासितम् । मृतञ्जीवं च यक्तिचित् । अङ्गानि स्नेव  
 विद्धि तत् । अतृष्यगुंस्तृष्य ध्यायत् । अस्माज्जाता मे मिथु चरन् ।  
 पुत्रो निर्ऋत्या वैदेहः । अचेता यश्च चेतनः । स तं मणिमविन्दत् ।  
 सोऽनड्डुलिरावयत् । सोऽग्रीवः प्रत्यमुञ्चत् ॥ ५३ ॥

सोऽजिह्वो असश्चत । नैतमृषिं विदित्वा नगरं प्रविशेत् । यदि  
 प्रविशेत् । मिथौ चरित्वा प्रविशेत् । तथ्सम्भवंस्य व्रतम् । आतमग्ने  
 रथन्तिष्ठ । एकाश्वमेकयोजनम् । एकचक्रमेकधुरम् । वातघ्राजिगतिं  
 विभो । न रिष्यति न व्यथते ॥ ५४ ॥

नास्याक्षौ यातु सज्जति । यच्छ्वेतान्रोहितागंश्चाग्नेः । रथे  
 युक्त्वाऽधितिष्ठति । एकया च दशभिश्च स्वभूते । द्वाभ्यामिष्टये  
 विगंशत्या च । तिसृभिश्च वहसे त्रिगंशता च । नियुद्धिर्वायविहता  
 विमुञ्च ॥ ५५ ॥

आतनुष्व प्रतनुष्व । उद्धमाऽऽधम सन्धम । आदित्ये  
चन्द्रवर्णानाम् । गर्भमाधेहि यः पुमान् । इतस्सिकृतगंसूर्यगतम् ।  
चन्द्रमसे रसङ्घृधि । वारादञ्जनयाग्रेऽग्निम् । य एको रुद्र उच्यते ।  
असङ्ख्यातारसहस्राणि । स्मर्यते न च दृश्यते ॥ ५६ ॥

एवमेतन्निबोधत । आमन्द्रैरिन्द्र हरिभिः । याहि मयूररोमभिः । मा  
त्या केचिन्नियेमुर्नि पाशिनः । दधन्वेव ता इहि । मा मन्द्रैरिन्द्र  
हरिभिः । यामि मयूररोमभिः । मा मा केचिन्नियेमुर्नि पाशिनः ।  
निधन्वेव तां (२) इमि । अणुभिश्च महद्भिश्च ॥ ५७ ॥

निघृष्वैरसमायुतैः । कालैरहरित्वमापन्नैः । इन्द्रायांहि सहस्रयुक् ।  
अग्निर्विभ्राष्टिवसनः । वायुश्चेतसिकद्रुकः । संवत्सरो विषूवर्णैः ।  
नित्यारस्तेऽनुचरास्तव । सुब्रह्मण्योगंसुब्रह्मण्योगंसुब्रह्मण्योम् ।  
इन्द्रागच्छ हरिव आगच्छ मैधातिथेः । मेष वृषणश्वस्य  
मेने ॥ ५८ ॥

गौरावस्कन्दिन्नहल्यायै जार । कौशिकब्राह्मण गौतमंब्रुवाण ।  
अरुणाश्चा इहागताः । वसंवः पृथिविक्षितः । अष्टौदिग्वाससोऽग्नयः ।  
अग्निश्च जातवेदाश्चेत्येते । ताम्राश्चास्ताम्रथाः । ताम्रवर्णीस्तथाऽ  
सिताः । दण्डहस्ताः खादग्दतः । इतो रुद्राः पराङ्गताः ॥ ५९ ॥

उक्तग्रंस्थानं प्रमाणञ्च पुर इत । बृहस्पतिंश्च सविता च ।  
विश्वरूपैरिहागताम् । रथोनोदकवर्त्मना । अप्सुषा इति तदद्वयोः ।  
उक्तो वेषो वासागंसि च । कालावयनामितः प्रतीज्या । वासात्या

इत्यश्विनोः । कोन्तरिक्षे शब्दङ्करोतीति । वासिष्ठो रौहिणो मीमागंसाञ्चक्रे । तस्यैषा भवति । वाश्रेवं विद्युदिति । ब्रह्मण उदरंणमसि । ब्रह्मण उदीरणमसि । ब्रह्मण आस्तरंणमसि । ब्रह्मण उपस्तरंणमसि ॥ ६० ॥ [अपक्रामत गर्भिण्यः]

अष्टयोनीमष्टपुत्राम् । अष्टपत्नीमिमां महीम् । अहं वेद न मे मृत्युः । नचामृत्युरघाहरत् । अष्टयोन्यष्टपुत्रम् । अष्टपदिदमन्तरिक्षम् । अहं वेद न मे मृत्युः । नचामृत्युरघाहरत् । अष्टयोनीमष्टपुत्राम् । अष्टपत्नीममून्दिवम् ॥ ६१ ॥

अहं वेद न मे मृत्युः । नचामृत्युरघाहरत् । सुत्रामाणं महीमूषु । अदितिर्घौरदितिरन्तरिक्षम् । अदितिर्माता स पिता स पुत्रः । विश्वे देवा अदितिः पञ्चजनाः । अदितिर्जातिमदितिर्जनित्वम् । अष्टौ पुत्रासो अदितेः । ये जातास्तन्वः परिं । देवां (२) उपप्रैत्सप्तभिः ॥ ६२ ॥

परा मातार्ण्डमास्यत् । सप्तभिः पुत्रैरदितिः । उपप्रैत्पूर्व्यं युगम् । प्रजायै मृत्यवे तत् । परा मातार्ण्डमाभरदिति । ताननुक्रमिष्यामः । मित्रश्च वरुणश्च । धाता चार्यमा च । अगंशश्च भगश्च । इन्द्रश्च विवस्वागंश्चेत्येते । हिरण्य गर्भो हगंसंशुचिषत् । ब्रह्मजज्ञानं तदित्पदमिति । गर्भः प्राजापत्यः । अथ पुरुषः सप्त पुरुषः ॥ ६३ ॥

[यथास्थानं गर्भिण्यः]

योऽसौ तपन्नुदेति । स सर्वेषां भूतानां प्राणानादायोदेति । मा मे प्रजाया मा पशूनाम् । मा मम प्राणानादायोदंगाः । असौ योऽस्तमेति । स सर्वेषां भूतानां प्राणानादायाऽस्तमेति । मा मे प्रजाया मा पशूनाम् ।

मा ममं प्राणानादायाऽस्तङ्गाः । असौ य आपूर्यति । स सर्वेषां  
भूतानां प्राणैरापूर्यति ॥ ६४ ॥

मा मे प्रजाया मा पशूनाम् । मा ममं प्राणैरापूरिष्ठाः । असौ  
योऽपक्षीयति । स सर्वेषां भूतानां प्राणैरपक्षीयति । मा मे प्रजाया मा  
पशूनाम् । मा ममं प्राणै-रपक्षेष्ठाः । अमूनि नक्षत्राणि । सर्वेषां भूतानां  
प्राणैरपप्रसर्पन्ति चोत्सर्पन्ति च । मा मे प्रजाया मा पशूनाम् । मा  
ममं प्राणैरपप्रसृपत मोत्सृपत ॥ ६५ ॥

इमे मासाश्चार्धमासाश्च । सर्वेषां भूतानां प्राणैरपप्रसर्पन्ति  
चोत्सर्पन्ति च । मा मे प्रजाया मा पशूनाम् । मा ममं प्राणैरपप्रसृपत  
मोत्सृपत । इम ऋतवः । सर्वेषां भूतानां प्राणैरप प्रसर्पन्ति  
चोत्सर्पन्ति च । मा मे प्रजाया मा पशूनाम् । मा ममं प्राणैरप प्रसृपत  
मोत्सृपत । अयगंसंवत्सरः । सर्वेषां भूतानां प्राणैरपप्रसर्पति  
चोत्सर्पति च ॥ ६६ ॥

मा मे प्रजाया मा पशूनाम् । मा ममं प्राणैरपप्रसृप मोत्सृप ।  
इदमहः । सर्वेषां भूतानां प्राणैरपप्रसर्पति चोत्सर्पति च । मा मे  
प्रजाया मा पशूनाम् । मा ममं प्राणैरपप्रसृप मोत्सृप । इयग्रात्रिः ।  
सर्वेषां भूतानां प्राणैरपप्रसर्पति चोत्सर्पति च । मा मे प्रजाया मा  
पशूनाम् । मा ममं प्राणैरपप्रसृप मोत्सृप । ॐ भूर्भुवस्स्वः । एतद्धो  
मिथुनं मा नो मिथुनग्रीद्वम् ॥ ६७ ॥

अथादित्यस्याष्टपुरुषस्य । वसूनामादित्यानागंस्थाने स्वतेजसा  
भानि । रुद्राणामादित्यानागंस्थाने स्वतेजसा भानि ।



आदित्यानामादित्यानागंस्थाने स्वतेजसा भानि । सतागंसत्यानाम् ।  
 आदित्यानागंस्थाने स्वतेजसा भानि । अभिधून्वतामभिघ्नताम् ।  
 वातवतां मरुताम् । आदित्यानागंस्थाने स्वतेजसा भानि  
 ऋभूणामादित्यानागंस्थाने स्वतेजसा भानि । विश्वेषांन्देवानाम् ।  
 आदित्यानागंस्थाने स्वतेजसा भानि । संवत्सरस्य सवितुः ।  
 आदित्यस्य स्थाने स्वतेजसा भानि । ॐ भूर्भुवस्स्वः । रश्मयो वो  
 मिथुनं मानो मिथुनगंरीद्वम् ॥ ६८ ॥

आरोगस्य स्थाने स्वतेजसा भानि । भ्राजस्य स्थाने स्वतेजसा  
 भानि । पटरस्य स्थाने स्वतेजसा भानि । पतङ्गस्य स्थाने स्वतेजसा  
 भानि । स्वर्णरस्य स्थाने स्वतेजसा भानि । ज्योतिषीमतस्य स्थाने  
 स्वतेजसा भानि । विभासरस्य स्थाने स्वतेजसा भानि । कश्यपस्य  
 स्थाने स्वतेजसा भानि । ॐ भूर्भुवस्स्वः । आपो वो मिथुनं मा नो  
 मिथुनगंरीद्वम् ॥ ६९ ॥

अथ वायोरेकादशपुरुषस्यैकादशस्त्रीकस्य । प्रभ्राजमानानागंरुद्रा  
 णागंस्थाने स्वतेजसा भानि । व्यवदातानागंरुद्राणागंस्थाने स्वतेजसा  
 भानि । वासुकिवैद्युतानागंरुद्राणागंस्थाने स्वतेजसा भानि । रजतानागं  
 रुद्राणागंस्थाने स्वतेजसा भानि । परुषाणागंरुद्राणागंस्थाने स्वतेजसा  
 भानि । श्यामानागंरुद्राणागंस्थाने स्वतेजसा भानि । कपिलानागं  
 रुद्राणागंस्थाने स्वतेजसा भानि । अतिलोहितानागंरुद्राणागंस्थाने स्व  
 तेजसा भानि । ऊर्ध्वानागंरुद्राणागंस्थाने स्वतेजसा भानि ॥ ७० ॥

अवपतन्तानागंरुद्राणागंस्थाने स्वतेजसा भानि । वैद्युतानागं

रुद्राणांगस्थाने स्वतेजसा भानि । प्रभ्राजमानीनांगरुद्राणीनांगस्थाने स्वतेजसा भानि । व्यवदातीनांगरुद्राणीनांगस्थाने स्वतेजसा भानि । वासुकिवैद्युतीनांगरुद्राणीनांगस्थाने स्वतेजसा भानि । रजतानांगरुद्राणीनांगस्थाने स्वतेजसा भानि । परुषाणांगरुद्राणीनांगस्थाने स्वतेजसा भानि । श्यामानांगरुद्राणीनांगस्थाने स्वतेजसा भानि । कपिलानांगरुद्राणीनांगस्थाने स्वतेजसा भानि । अतिलोहितीनांगरुद्राणीनांगस्थाने स्वतेजसा भानि । ऊर्ध्वानांगरुद्राणीनांगस्थाने स्वतेजसा भानि । अवपतन्तीनांगरुद्राणीनांगस्थाने स्वतेजसा भानि । वैद्युतीनांगरुद्राणीनांगस्थाने स्वतेजसा भानि । ॐ भूर्भुवस्स्वः । रूपाणि वो मिथुनं मा नो मिथुनं ग्रीद्वम् ॥ ७१ ॥

अथाग्रैरष्टपुरुषस्य । अग्नेःपूर्वादिश्यस्य स्थाने स्वतेजसा भानि । जातवेदस उपदिश्यस्य स्थाने स्वतेजसा भानि । सहोजसो दक्षिणदिश्यस्य स्थाने स्वतेजसा भानि । अजिराप्रभव उपदिश्यस्य स्थाने स्वतेजसा भानि । वैश्वानरस्याऽपरदिश्यस्य स्थाने स्वतेजसा भानि । नर्यापस उपदिश्यस्य स्थाने स्वतेजसा भानि । पङ्क्तिराधस उपदिश्यस्य स्थाने स्वतेजसा भानि । विसर्पिण उपदिश्यस्य स्थाने स्वतेजसा भानि । ॐ भूर्भुवस्स्वः । दिशो वो मिथुनं मा नो मिथुनं ग्रीद्वम् ॥ ७२ ॥

दक्षिणपूर्वस्यान्दिशि विसर्पी नरकः । तस्मान्नः परिपाहि । दक्षिणापरस्यां दिश्यविसर्पी नरकः । तस्मान्नः परिपाहि ।

उत्तरपूर्वस्यान्दिशि विषादी नरकः। तस्मान्नः परिपाहि।  
 उत्तरापरस्यान्दिश्यविषादी नरकः। तस्मान्नः परिपाहि। आ  
 यस्मिन्त्सप्त वासवा इन्द्रियाणि शतक्रतवित्येते ॥ ७३ ॥

इन्द्रघोषा वो वसुभिः पुरस्तादुपदधताम्। मनोजवसो वः  
 पितृभिर्दक्षिणत उपदधताम्। प्रचेता वो रुद्रैः पश्चादुपदधताम्।  
 विश्वकर्मा व आदित्यैरुत्तरत उपदधताम्। त्वष्टा वो  
 रूपैरुपरिष्ठादुपदधताम्। संज्ञानं वः पश्चादिति। आदित्यस्सर्वोऽग्निः  
 पृथिव्याम्। वायुरन्तरिक्षे। सूर्यो दिवि। चन्द्रमा दिक्षु। नक्षत्राणि  
 स्वलोके। एवा ह्येव। एवा ह्यग्ने। एवा हि वायो। एवा हीन्द्र। एवा  
 हि पूषन्। एवा हि देवाः ॥ ७४ ॥

आपमापामपस्सर्वाः। अस्मादस्मादितोऽमुतः। अग्निर्वायुश्च  
 सूर्यश्च। सह संञ्चस्करद्धिया। वाय्वश्चा रश्मिपतयः। मरीच्यात्मानो  
 अद्रुहः। देवीर्भुवनसूवरीः। पुत्रवत्त्वाय मे सुत।  
 महानाम्नीर्महामानाः। महसो महसस्त्वः ॥ ७५ ॥

देवीः पंर्जन्यसूवरीः। पुत्रवत्त्वाय मे सुत। अपाऽऽन्युष्णिमपारक्षः।  
 अपाऽऽन्युष्णिमपारधम्। अपाघ्नमपंचाऽवर्तिम्। अपदेवीरितो हित  
 वज्रन्देवीरजीतागंश्च। भुवनन्देवसूवरीः। आदित्यानदितिन्देवीम्।  
 योर्निनोर्ध्वमुदीषत ॥ ७६ ॥

भद्रङ्कर्णेभिः शृणुयाम देवाः। भद्रं पश्येमाऽक्षभिर्यजत्राः।  
 स्थिरैरङ्गैस्तुष्टुवागंसस्तनूभिः। व्यशेम देवहितं यदायुः। स्वस्ति न  
 इन्द्रो वृद्धश्रवाः। स्वस्ति नः पूषा विश्ववेदाः। स्वस्तिनस्ताक्ष्यो

अरिष्टनेमिः । स्वस्ति नो बृहस्पतिर्दधातु । केतवो अरुणासश्च ।  
 ऋषयो वातरशनाः । प्रतिष्ठागंशतधा हि । समाहितासो  
 सहस्रधार्यसम् । शिवा नश्शन्तमा भवन्तु । दिव्या आप ओषधयः ।  
 सुमृडीका सरस्वति । मा ते व्योम सन्दृशि ॥ ७७ ॥

यौऽपां पुष्पं वेदं । पुष्पवान् प्रजावान् पशुमान् भवति । चन्द्रमा  
 वा अपां पुष्पम् । पुष्पवान् प्रजावान् पशुमान् भवति । य एवं वेदं ।  
 यौऽपामायतनं वेदं । आयतनवान् भवति । अग्निर्वा अपामायतनम् ।  
 आयतनवान् भवति । यौऽग्नेरायतनं वेदं ॥ ७८ ॥

आयतनवान् भवति । आपो वा अग्नेरायतनम् । आयतनवान्  
 भवति । य एवं वेदं । यौऽपामायतनं वेदं । आयतनवान् भवति । वायुर्वा  
 अपामायतनम् । आयतनवान् भवति । यो वायोरायतनं वेदं ।  
 आयतनवान् भवति ॥ ७९ ॥

आपो वै वायोरायतनम् । आयतनवान् भवति । य एवं वेदं ।  
 यौऽपामायतनं वेदं । आयतनवान् भवति । असौ वै  
 तपन्नपामायतनम् । आयतनवान् भवति । यौऽमुष्य तपंत आयतनं  
 वेदं । आयतनवान् भवति । आपो वा अमुष्य तपंत  
 आयतनम् ॥ ८० ॥

आयतनवान् भवति । य एवं वेदं । यौऽपामायतनं वेदं ।  
 आयतनवान् भवति । चन्द्रमा वा अपामायतनम् । आयतनवान्  
 भवति । यश्चन्द्रमस आयतनं वेदं । आयतनवान् भवति । आपो वै  
 चन्द्रमस आयतनम् । आयतनवान् भवति ॥ ८१ ॥

य एवं वेदं । योऽपामायतनं वेदं । आयतनवान् भवति । नक्षत्राणि वा अपामायतनम् । आयतनवान् भवति । यो नक्षत्राणामायतनं वेदं । आयतनवान् भवति । आपो वै नक्षत्राणामायतनम् । आयतनवान् भवति । य एवं वेदं ॥ ८२ ॥

योऽपामायतनं वेदं । आयतनवान् भवति । पर्जन्यो वा अपामायतनम् । आयतनवान् भवति । यः पर्जन्यस्यायतनं वेदं । आयतनवान् भवति । आपो वै पर्जन्यस्याऽऽयतनम् । आयतनवान् भवति । य एवं वेदं । योऽपामायतनं वेदं ॥ ८३ ॥

आयतनवान् भवति । संवत्सरो वा अपामायतनम् । आयतनवान् भवति । यस्संवत्सरस्यायतनं वेदं । आयतनवान् भवति । आपो वै संवत्सरस्याऽऽयतनम् । आयतनवान् भवति । य एवं वेदं । योऽप्सु नावं प्रतिष्ठितां वेदं । प्रत्येव तिष्ठति ॥ ८४ ॥

इमे वै लोका अप्सु प्रतिष्ठिताः । तदेषाऽभ्यनूक्ता । अपाग्रंसमुदयगंसन् । सूर्ये शुक्रगंसमाभृतम् । अपाग्रंसस्य यो रसः । तं वो गृह्णाम्युत्तममिति । इमे वै लोका अपाग्रंसः । तेऽमुष्मिन्नादित्ये सभाभृताः । जानुदघ्नीमुत्तरवेदीङ्घ्रात्वा । अपां पूरयित्वा गुल्फदघ्नम् ॥ ८५ ॥

पुष्करपर्णैः पुष्करदण्डैः पुष्करैश्च सगस्तीर्य । तस्मिन्विहायसे । अग्निं प्रणीयोपसमाधार्य । ब्रह्मवादिनो वदन्ति । कस्मात्प्रणीतेऽयमग्निश्चीयते । साप्रणीतेऽयमप्सु ह्ययञ्चीयते । असौ भुवनेप्यनाहिताग्निरेताः । तमभित एता अबीष्टका उपदधाति ।

अग्निहोत्रे दर्शपूर्णमासयोः । पशुबन्धे चातुर्मास्येषु ॥ ८६ ॥

अथो आहुः । सर्वेषु यज्ञक्रतुष्विति । एतद्ध स्म वा  
आहुश्शण्डिलाः । कमग्निञ्चिनुते । सत्रियमग्निञ्चिन्वानः । संवत्सरं  
प्रत्यक्षेण । कमग्निञ्चिनुते । सावित्रमग्निञ्चिन्वानः । अमुमादित्यं  
प्रत्यक्षेण । कमग्निञ्चिनुते ॥ ८७ ॥

नाचिकेतमग्निञ्चिन्वानः । प्राणान्प्रत्यक्षेण । कमग्निञ्चिनुते ।  
चातुर्होत्रियमग्निञ्चिन्वानः । ब्रह्मं प्रत्यक्षेण । कमग्निञ्चिनुते ।  
वैश्वसृजमग्निञ्चिन्वानः । शरीरं प्रत्यक्षेण । कमग्निञ्चिनुते ।  
उपानुवाक्यमाशुमग्निञ्चिन्वानः ॥ ८८ ॥

इमान् लोकान्प्रत्यक्षेण । कमग्निञ्चिनुते । इममारुणकेतुकमग्निञ्चि  
न्वान इति । य एवासौ । इतश्चाऽमुतश्चाऽव्यतीपाती । तमिति । योऽग्ने  
र्मिथूया वेदं । मिथुनवान्भवति । आपो वा अग्नेर्मिथूयाः । मिथुनवान्भ  
वति । य एवं वेदं ॥ ८९ ॥

आपो वा इदमासन्त्सलिलमेव । स प्रजापतिरेकः पुष्करपर्णे  
समभवत् । तस्यान्तर्मनसि कामस्समवर्तत । इदगंसृजेयमिति ।  
तस्माद्यत्पुरुषो मनसभिगच्छति । तद्वाचा वंदति । तत्कर्मणा करोति ।  
तदेषाऽभ्यनूक्ता । कामस्तदग्रे समवर्तताधि । मनसो रेतः प्रथमं  
यदासीत् ॥ ९० ॥

सतो बन्धुमसंति निरविन्दन् । हृदि प्रतीष्या कवयो मनीषेति ।  
उपैनन्तदुपनमति । यत्कामो भवति । य एवं वेदं । स तपोऽतप्यत ।

स तपस्तप्त्वा । शरीरमधूनुत । तस्य यन्मागंसमासीत् । ततोऽरुणाः  
केतवो वातरशना ऋषय उदतिष्ठन् ॥ ९१ ॥

ये नखाः । ते वैखानसाः । ये वालाः । ते वालखिल्याः । यो रसः ।  
सोऽपाम् । अन्तरतः कूर्म भूतगंसर्पन्तम् । तमब्रवीत् । मम  
वैत्वङ्मागंसा । समभूत् ॥ ९२ ॥

नेत्यब्रवीत् । पूर्वं मेवाहमिहासमिति । तत्पुरुषस्य पुरुषत्वम् । स  
सहस्रशीर्षा पुरुषः । सहस्राक्षस्सहस्रपात् । भूत्वोदतिष्ठत् । तमब्रवीत् ।  
त्वं वै पूर्वगंसमभूः । त्वमिदं पूर्वः कुरुष्वेति । स इत्  
आदायापः ॥ ९३ ॥

अञ्जलिना पुरस्तादुपादधात् । एवाह्येवेति । तत आदित्य  
उदतिष्ठत् । सा प्राची दिक् । अथाऽरुणः केतुर्दक्षिणत उपादधात् ।  
एवाह्यग्न इति । ततो वा अग्निरुदतिष्ठत् । सा दक्षिणा दिक् । अथाऽरुणः  
केतुः पश्चादुपादधात् । एवाहि वायो इति ॥ ९४ ॥

ततो वायुरुदतिष्ठत् । सा प्रतीची दिक् । अथाऽरुणः केतुरुत्तरत  
उपादधात् । एवाहीन्द्रेति । ततो वा इन्द्र उदतिष्ठत् । सोदीची दिक् ।  
अथाऽरुणः केतुर्मध्य उपादधात् । एवाहि पूषन्निति । ततो वै  
पूषोदतिष्ठत् । सेयन्दिक ॥ ९५ ॥

अथाऽरुणः केतुरुपरिष्ठादुपादधात् । एवाहि देवा हति । ततो  
देवमनुष्याः पितरः । गन्धर्वाप्सरसश्चोदतिष्ठन् । सोर्ध्वा दिक् । या  
विप्रुषो विपरापतन् । ताभ्योऽसुरा रक्षागंसि पिशाचाश्चोदतिष्ठन् ।  
तस्मात्ते पराभवन् । विप्रुड्भ्यो हि ते समभवन् ।

तदेषाभ्यनूक्ता ॥ ९६ ॥

आपो ह यद्ब्रह्मतीर्गर्ममायन् । दक्षन्दधाना जनयन्तीस्स्वयंभुम् ।  
तत इमेध्यसृज्यन्त सर्गाः । अद्भ्यो वा इदं समभूत् ।  
तस्मादिदं सर्वं ब्रह्म स्वयंभ्विति । तस्मादिदं सर्वं शिथिल-  
मिवाऽध्रुवं मिवाभवत् । प्रजापतिर्वाव तत् । आत्मनात्मानं विधाय ।  
तदेवानुप्राविशत् । तदेषाभ्यनूक्ता ॥ ९७ ॥

विधाय लोकान् विधाय भूतानि । विधाय सर्वाः प्रदिशो दिशश्च ।  
प्रजापतिः प्रथमजा ऋतस्य । आत्मनात्मानं भिसंविवेशेति ।  
सर्वं मेवेदमाप्त्वा । सर्वमवरुद्धय । तदेवानुप्राविशति । य एवं  
वेदं ॥ ९८ ॥

चतुष्टय्य आपो गृह्णति । चत्वारि वा अपांगरूपाणि । मेघो  
विद्युत् । स्तनयित्नुर्वृष्टिः । तान्येवावरुन्धे । आतपति वर्ष्या गृह्णाति ।  
ताः पुरस्तादुपदधाति । एता वै ब्रह्मवर्चस्या आपः । मुखत एव  
ब्रह्मवर्चसवरुन्धे । तस्मान्मुखतो ब्रह्मवर्चसितरः ॥ ९९ ॥

कूप्या गृह्णाति । ता दक्षिणत उपदधाति । एता वै तेजस्वि-  
नीरापः । तेज एवास्वयं दक्षिणतो दधाति । तस्माद्दक्षिणोऽ-  
र्धस्तेजस्वितरः । स्थावरा गृह्णाति । ताः पश्चादुपदधाति । प्रतिष्ठिता  
वै स्थावराः । पश्चादेव पतितिष्ठति । वहन्तीर्गृह्णाति ॥ १०० ॥

ता उत्तरत उपदधाति । ओजसा वा एता वहन्तीरिवोद्गतीरिव  
आकूजतीरिव धावन्तीः । ओज एवास्वयं उत्तरतो दधाति ।  
तस्मादुत्तरोऽर्धं ओजस्वितरः । संभार्या गृह्णाति । ता मध्य



उप॑दधाति । इ॒यं वै सं॑भार्याः । अ॒स्यामे॒व प्र॑ति॒तिष्ठ॑ति प॒ल्व॒ल्या  
गृ॒ह्णाति । ता उप॑रि॒ष्टादु॒पाद॑धाति ॥ १०१ ॥

अ॒सौ वै प॑ल्व॒ल्याः । अ॒मुष्या॑मे॒व प्र॑ति॒तिष्ठ॑ति । दि॒क्षूप॑दधाति ।  
दि॒क्षु वा आ॑पः । अ॒न्नं व आ॑पः । अ॒द्भ्यो वा अ॑न्नञ्जायते ।  
यदे॒वाद्भ्योऽन्न॑ञ्जायते । तद॑व॒रुन्धे । तं वा ए॒तम॑रु॒णाः के॒तवो  
वा॒त॑र॒शना ऋष॑योऽचिन्वन् । तस्मा॑दा॒रुणके॑तुकः ॥ १०२ ॥

तदे॒षाभ्य॑नू॒क्ता । के॒तवो अ॑रु॒णास॑श्च । ऋष॑यो वा॒त॑र॒शनाः ।  
प्र॒तिष्ठा॑गं श॒तधा॑हि । स॒माहि॑तासो स॒हस्र॑धा॒यस॑मि॒ति । श॒तश॑श्चै॒व  
स॒हस्र॑शश्च प्र॒ति॒तिष्ठ॑ति । य ए॒तम॑ग्निञ्चि॒नुते । य उ॑चै॒नमे॒वं  
वेद॑ ॥ १०३ ॥

जा॒नुद॑घ्नीमु॒त्तर॑वेदी॒ङ्घ्रात्वा । अ॒पां पू॑रयति । अ॒पागं स॑र्व॒त्वाय॑ ।  
पु॒ष्कर॑पर्ण॒गुरु॑कमं पु॒रुष॑मित्युप॑दधाति । तपो॑ वै पु॒ष्कर॑पर्णम् ।  
स॒त्यग॑रु॒कमः । अ॒मृतं पु॑रु॒षः । ए॒ताव॑द्रा वा॒स्ति ।  
याव॑दे॒तत् । याव॑दे॒वास्ति ॥ १०४ ॥

तद॑व॒रुन्धे । कु॒र्ममु॑प॑दधाति । अ॒पामे॒व मे॒घम॑व॒रुन्धे । अथो॑  
स्व॒र्गस्य॑ लो॒कस्य॑ स॒मंष्ट्र॑थै । आ॒पमा॑पाम॒पस्स॑र्वाः ।  
अ॒स्माद॒स्मादि॑तोऽमु॒तः । अ॒ग्नि॑र्वा॒युश्च सूर्य॑श्च । स॒हस्र॑सञ्च॒स्कर॑र्द्धि॒या  
इति॑ । वा॒य्वश्चा रश्मि॑प॒तयः । लो॒कं पृ॑णच्छि॒द्रं पृ॑ण ॥ १०५ ॥

या॒स्ति॒स्रः प॑र॒मजाः । इ॒न्द्रघो॑षा वो वसु॑भिरे॒वाह्ये॑वेति । पञ्च॑चित॒य  
उप॑दधाति । पाङ्क्तोऽग्निः । यावा॑ने॒वाग्निः । तश्चि॑नुते । लो॒कंपृ॑णया  
द्वि॒तीया॑मुप॑दधाति । पञ्च॑ पदा॒ वै वि॒राट् । तस्या॑ वा इ॒यं पादः॑ ।

अन्तरिक्षं पादः । द्यौः पादः । दिशः पादः । परोरंजाः पादः । विराज्येव  
प्रतितिष्ठति । य एतमग्निञ्चिनुते । य उंचैनमेवं वेदं ॥ १०६ ॥

अग्निं प्रणीयोपसमाधायं । तमभित एता अभीष्टका उपदधाति ।  
अग्निहोत्रे दर्शपूर्णमासयोः । पशुबन्धे चातुमस्येषु । अथो आहुः ।  
सर्वेषु यज्ञक्रतुष्विति । अथ हस्माहारुणस्स्वायंभुवः । सावित्रः  
सर्वोऽग्निरित्यननुषङ्गं मन्यामहे । नाना वा एतेषां वीर्यणि ।  
कमग्निञ्चिनुते ॥ १०७ ॥

सत्रियमग्निञ्चिन्वानः । कमग्निञ्चिनुते । सावित्रमग्निञ्चिन्वानः ।  
कमग्निञ्चिनुते । नाचिकेतमग्निञ्चिन्वानः । कमग्निञ्चिनुते । चातुरहोत्रिय  
मग्निञ्चिन्वानः । कमग्निञ्चिनुते । वैश्वसृजमग्निञ्चिन्वानः । कमग्निञ्चिनुते  
॥ १०८ ॥

उपानुवाक्यमाशुमग्निञ्चिन्वानः । कमग्निञ्चिनुते । इममारुणकेतुक  
मग्निञ्चिन्वान इति । वृषा वा अग्निः । वृषाणौ सगर्म्फालयेत् ।  
हन्येतास्य यज्ञः । तस्मान्नानुषज्यः । सोत्तरवेदिषु क्रतुषु चिन्वीत ।  
उत्तरवेद्यागंह्यग्निश्चीयते । प्रजाकामश्चिन्वीत ॥ १०९ ॥

प्राजापत्यो वा एषोऽग्निः । प्राजापत्याः प्रजाः । प्रजावौ भवति ।  
य एवं वेदं । पशुकामश्चिन्वीत । संज्ञानं वा एतत् पशूनाम् । यदापः ।  
पशूनामेव संज्ञानेऽग्निञ्चिनुते । पशुमान् भवति । य एवं वेदं ॥ ११० ॥

वृष्टिकामश्चिन्वीत । आपो वै वृष्टिः । पर्जन्यो वरषुको भवति । य  
एवं वेदं । आमयावी चिन्वीत । आपो वै भेषजम् । भेषजमेवास्मै  
करोति । सर्वमायुरेति । अभिचरगश्चिन्वीत । वज्रो वा

आपः ॥ १११ ॥

वज्रमेव भ्रातृव्येभ्यः प्रहरति । स्तृणुत एनम् । तेजस्कामो  
यशस्कामः । ब्रह्मवर्चसकामस्स्वर्गकामश्चिन्वीत । एतावद्वा वांस्ति ।  
यावदेतत् । यावदेवास्ति । तदर्वरुन्धे । तस्यैतद्ब्रतम् । वर्षति न  
धावेत् ॥ ११२ ॥

अमृतं वा आपः । अमृतस्यानन्तरित्यै । नाप्सु मूत्रंपुरीषड्भूर्यात् ।  
न निष्ठीवेत् । न विवसनस्स्नायात् । गुह्यो वा एषोऽग्निः ।  
एतस्याग्नेरनन्तिदाहाय । न पुष्करपर्णानि हिरण्यंवाऽधितिष्ठेत् ।  
एतस्याग्नेरनन्भ्यारोहाय । न कूर्मस्याङ्गीयात् । नोदकस्याघातु-  
कान्येनमोदकानि भवन्ति । अघातुका आपः । य एतमग्निश्चिनुते । य  
उचैनमेवं वेद ॥ ११३ ॥

इमानुकं भुवंना सीषधेम । इन्द्रश्च विश्वे च देवाः । यज्ञञ्च  
नस्तन्वञ्च प्रजाञ्च । आदित्यैरिन्द्रस्सह सीषधातु ।  
आदित्यैरिन्द्रस्सगणो मरुद्भिः । अस्माकं भूत्वविता तनूनाम् ।  
आप्लवस्व प्रप्लवस्व । आण्डीभव ज मा मुहुः । सुखादीन्दुःखनिधनाम् ।  
प्रतिमुञ्चस्व स्वां पुरम् ॥ ११४ ॥

मरीचयस्स्वायंभुवाः । ये शरीराण्यकल्पयन् । ते ते  
देहङ्कल्पयन्तु । मा च ते ख्या स्म तीरिषत् । उत्तिष्ठत मा स्वप्त ।  
अग्निमिच्छध्वं भारताः । राजस्सोमस्य तृप्तासः । सूर्येण सयुजौषसः ।  
युवां सुवासाः । अष्टाचक्रा नवद्वारा ॥ ११५ ॥

देवानां पूर्योध्या । तस्यार्गहिरण्मयः कोशः । स्वर्गो लोको

ज्योतिषाऽऽवृतः । यो वै तौ ब्रह्मणो वेद । अमृतेनाऽऽवृतां पुरीम् ।  
 तस्मै ब्रह्म च ब्रह्मा च । आयुः कीर्तिं प्रजान्ददुः ।  
 विभ्राजमानागंहरीणीम् । यशसा संपरीवृताम् । पुरगंहिरण्मयीं  
 ब्रह्मा ॥ ११६ ॥

विवेशाऽपराजिता । पराडेत्यज्यामयी । पराडेत्यनाशकी ।  
 इहचामुत्रचान्वेति । विद्वान्देवासुरानुभयान् । यत्कुमारी मन्द्रयते ।  
 यद्योषिद्यत्पतिव्रता । अरिष्टं यत्किंच क्रियते । अग्निस्तदनुवेधति ।  
 अश्रुतासश्रुतासश्च ॥ ११७ ॥

यज्वानो येऽप्ययज्वनः । स्वर्यन्तो नापैक्षन्ते । इन्द्रमग्निञ्च ये  
 विदुः । सिकता इव संयन्ति । रश्मिभिस्समुदीरिताः ।  
 अस्माल्लोकादमुष्माच्च । ऋषिभिरदात्पृश्निभिः । अपेत वीत वि च  
 सर्पतातः । येऽत्रस्थ पुराणा ये च नूतनाः ।  
 अहोभिरद्विरक्तुभिव्यक्तम् ॥ ११८ ॥

यमो ददात्ववसानमस्मै । नृ मुणन्तु नृपात्वर्यः । अकृष्टा ये च  
 कृष्टजाः । कुमारीषु कनीनीषु । जारिणीषु च ये हिताः । रेतःपीता  
 आण्डपीताः । अङ्गोरेषु च ये हुताः । उभयान् पुत्रपौत्रकान् । युवेऽहं  
 यमराजगान् । शतमिन्नु शरदः ॥ ११९ ॥

अदो यद्ब्रह्म विलबम् । पितृणाञ्च यमस्य च ।  
 वरुणस्याश्विनोरग्नेः । मरुताञ्च विहार्यसाम् । कामप्रयवणं मे अस्तु ।  
 स ह्यैवास्मि सनातनः । इति नाको ब्रह्मिश्रवो रायो धनम् । पुत्रानापौ  
 देवीरिहाऽऽहित ॥ १२० ॥

विशीर्ष्णीङ्गृध्रशीर्ष्णीञ्च । अपेतौ निरुक्तगिंहंथः । परिबाधगं-  
 श्वेतकुक्षम् । निजङ्गंशबलोदरम् । स तान् वाच्यायया सह । अग्ने  
 नाशय सन्दशः । ईष्यासूये बुभुक्षाम् । मन्युं कृत्यां चदीधिरे । रथेन  
 किगंशुकावता । अग्ने नाशय सन्दशः ॥ १२१ ॥

पर्जन्याय प्रगायत । दिवस्पुत्राय मीढुषे । स नो यवसमिच्छतु ।  
 इदं वचः पर्जन्याय स्वराजे । हृदो अस्त्वन्तरन्तद्युयोत । मयोभूर्वातौ  
 विश्वकृष्टयस्सन्त्वस्मे । सुपिप्पला ओषधीर्देवगोपाः । यो  
 गर्भमोषधीनाम् । गवौङ्कृणोत्यर्वताम् । पर्जन्यः पुरुषीणाम् ॥ १२२ ॥

पुनर्ममैत्विन्द्रियम् । पुनरायुः पुनर्भगः । पुनर्ब्रह्मिण मैतु मा ।  
 पुनर्द्रविणमैतु मा । यन्मेऽद्य रेतः पृथिवीमस्कान् ।  
 यदोषधीरप्यसंरद्यदापः । इदन्तत्पुनराददे । दीर्घायुत्वाय वर्चसे ।  
 यन्मे रेतः प्रसिच्यते । यन्म आजायते पुनः । तेन माममृतंकुरु । तेन  
 सुप्रजसङ्कुरु ॥ १२३ ॥

अद्भ्यस्तिरोधाऽजायत । तव वैश्रवणस्सदा । तिरोधेहि  
 सपत्नान्नः । ये अपोऽश्रन्ति केचन । त्वाष्ट्रीं मायां वैश्रवणः ।  
 रथगंसहस्रबन्धुरम् । पुरुश्चक्रगंसहस्राश्वम् । आस्थायायाहि नो  
 बलिम् । यस्मै भूतानि बलिमावहन्ति । धनङ्गावो  
 हस्तिहिरण्यमश्वान् ॥ १२४ ॥

असाम सुमतौ यज्ञियस्य । श्रियं विभ्रतोऽन्नमुखीं विराजम् ।  
 सुदरशने च क्रौञ्चे च । मैनागे च महार्गिरौ । शतद्वाटारगमन्ता ।  
 संग्हायन्नगरं तव । इति मन्त्राः । कल्पोऽत ऊध्वम् । यदि बलिं

हरैत् । हिरण्यनाभये वितुदये कौबेरायाय बलिः ॥ १२५ ॥

सर्वभूतधिपतये नम इति । अथ बलिगृहत्वोपतिष्ठेत । क्षत्रं क्षत्रं वैश्रवणः । ब्राह्मणा वयग्ंस्मः । नमस्ते अस्तु मा मा हिंग्सीः । अस्मात्प्रविश्यान्नमद्भीति । अथ तमग्निमादधीत । यस्मिन्नेतत्कर्म प्रयुञ्जीत । तिरोधा भूः । तिरोधा भुवः ॥ १२६ ॥

तिरोधास्स्वः । तिरोधा भूर्भुवस्स्वः । सर्वेषां लोकानामाधिपत्ये सीदेति । अथ तमग्निमिन्धीत । यस्मिन्नेतत्कर्म प्रयुञ्जीत । तिरोधा भूस्स्वाहा । तिरोधा भुवस्स्वाहा । तिरोधास्स्वस्स्वाहा । तिरोधा भूर्भुवस्स्वस्स्वाहा । यस्मिन्नस्य काले सर्वा आहुतीर हुता भवेयुः ॥ १२७ ॥

अपि ब्राह्मणमुखीनाः । तस्मिन्नह्नः काले प्रयुञ्जीत । परस्सुमजनाद्वेपि । मास्म प्रमाद्यन्तमाध्यापयेत् । सर्वार्थी स्सिद्धयन्ते । य एवं वेद । क्षुध्यन्निदमजानताम् । सर्वार्थी न सिद्धयन्ते । यस्ते विघातुको भ्राता । ममान्तरहृदये श्रितः ॥ १२८ ॥

तस्मा इममग्रपिण्डञ्जुहोमि । स मैऽथान्मा विवंधीत् । मयिस्वाहा । राजाधिराजाय प्रसह्यसाहिनै । नमो वयं वैश्रवणाय कुर्महे । स मे कामान्कामकामाय मह्यम् । कामेश्वरो वैश्रवणो दंदातु । कुबेराय वैश्रवणाय । महाराजाय नमः । केतवो अरुणासश्च । ऋषयो वातरशनाः । प्रतिष्ठागंशतधा हि । समाहितासो सहस्रधायसम् । शिवानश्शन्तमा भवन्तु । दिव्या आप ओषधयः । सुमुडीका

सरस्वति । मा ते व्योम सन्दृशि ॥ १२९ ॥

संवत्सरमेतद्व्रतं चरेत् । द्वौ वा मासौ । नियमस्समासेन ।  
तस्मिन्नियमविशेषाः । त्रिषवणमुदकौपस्पर्शा । चतुर्थकाल-  
पानंभक्तस्स्यात् । अहरहर्वा भैक्षमश्रीयात् । औदुंबरीभिस्स-  
मिद्धिरग्निं परिचरेत् । पुनर्मासैस्त्रिन्द्रियमित्येतेनाऽनुवाकेन ।  
उद्धृतपरिपूताभिरद्भिः कार्यं कुर्वीत ॥ १३० ॥

असञ्चयवान् । अग्नये वायवे सूर्याय । ब्रह्मणे प्रजापतये ।  
चन्द्रमसे नक्षत्रेभ्यः । ऋतुभ्यस्संवत्सराय । वरुणायारुणायेति  
व्रतहोमाः । प्रवर्ग्यवदादेशः । अरुणाः काण्डक्रुषयः ।  
अरण्येऽधीयीन् । भद्रङ्कर्णेभिरिति द्वे जपित्वा ॥ १३१ ॥

महानाम्नीभिरुदकगंसंग्स्पर्श्य । तमाचार्यो दद्यात् ।  
शिवानशान्तमेत्योषधीरालभते । सुमृडीकेति भूमिम् । एवमपवर्गे ।  
धेनुर्दक्षिणा । कगंसं वासंश्च क्षौमम् । अन्यद्वा शुक्लम् । यथाशक्ति वा ।  
एवमस्वाध्यायधर्मेण । अरण्येऽधीयीत् । तपस्वी पुण्यो भवति  
तपस्वी पुण्यो भवति ॥ १३२ ॥

ॐ भद्रङ्कर्णेभिशृणुयामं देवाः । भद्रं पश्येमाक्षभिर्यजत्राः ।  
स्थिरैरङ्गैस्तुष्टुवागंसंस्तनूभिः । व्यशेम देवहितं यदायुः ॥ स्वस्ति न  
इन्द्रो वृद्धश्रवाः । स्वस्ति नः पूषा विश्ववेदाः । स्वस्ति नस्ताक्षर्यो  
अरिष्टनेमिः । स्वस्ति नो बृहस्पतिर्दधातु ॥ १३३ ॥

॥ ॐ शान्तिः शान्तिः शान्तिः ॥



### गणपत्यथर्वशीर्षोपनिषत्

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।  
स्थिरैरङ्गैस्तुष्टुवाग्ं संस्तनूभिः । व्यशेम देवहितं यदायुः । स्वस्ति न  
इन्द्रो बृद्धश्रवाः । स्वस्ति नः पूषा विश्ववेदाः । स्वस्ति नस्ताक्षर्यो  
अरिष्टनेमिः । स्वस्ति नो बृहस्पतिर्दधातु ॥

ॐ शान्तिः शान्तिः शान्तिः ॥

ॐ नमस्ते गणपतये । त्वमेव प्रत्यक्षं तत्त्वमसि । त्वमेव केवलं  
कर्ताऽसि । त्वमेव केवलं धर्ताऽसि । त्वमेव केवलं हर्ताऽसि । त्वमेव  
सर्वं खल्विदं ब्रह्मासि । त्वं साक्षादात्माऽसि नित्यम् ॥ १ ॥

ऋतं वच्मि । संत्यं वच्मि ॥ २ ॥

अव त्वं माम् । अव वक्तारम् । अव श्रोतारम् । अव दातारम् ।  
अव धातारम् । अवानूचानमव शिष्यम् । अव पश्चात्तात् । अव  
पुरस्तात् । अवोत्तरात्तात् । अव दक्षिणात्तात् । अव चोर्ध्वात्तात् ।  
अवाधरात्तात् । सर्वतो मां पाहि पाहि समन्तात् ॥ ३ ॥

त्वं वाङ्मयस्त्वं चिन्मयः । त्वमानन्दमयस्त्वं ब्रह्ममयः । त्वं  
सच्चिदानन्दाऽद्वितीयोऽसि । त्वं प्रत्यक्षं ब्रह्मासि । त्वं ज्ञानमयो  
विज्ञानमयोऽसि ॥ ४ ॥

सर्वं जगदिदं त्वत्तो जायते । सर्वं जगदिदं त्वत्तस्तिष्ठति । सर्वं  
जगदिदं त्वयि लयमेष्यति । सर्वं जगदिदं त्वयि प्रत्येति । त्वं  
भूमिरापोऽनलोऽनिलो नभः । त्वं चत्वारि वैक्वपदानि ॥ ५ ॥



त्वं गुणत्रयातीतः। त्वं अवस्थात्रयातीतः। त्वं देहत्रयातीतः। त्वं  
कालत्रयातीतः। त्वं मूलाधारस्थितौऽसि नित्यम्। त्वं  
शक्तित्रयात्मकः। त्वां योगिनो ध्यायन्ति नित्यम्। त्वं ब्रह्मा त्वं  
विष्णुस्त्वं रुद्रस्त्वमिन्द्रस्त्वमग्निस्त्वं वायुस्त्वं सूर्यस्त्वं चन्द्रमारस्त्वं  
ब्रह्म भूर्भुवः स्वरोम् ॥ ६ ॥

गणादिं<sup>॥</sup> पूर्वमुच्चार्य वर्णादीं<sup>॥</sup> स्तदनन्तरम्। अनुस्वारः परतरः।  
अर्धेन्दुलसितम्। तारेण ऋद्धम्। एतत्तव मनुस्वरूपम्।

गकारः पूर्वरूपम्। अकारो मध्यमरूपम्।  
अनुस्वारश्चान्त्यरूपम्। बिन्दुरुत्तररूपम्। नादः सन्धानम्।  
सर्गहिंता सन्धिः। सैषा गणेशविद्या। गणक ऋषिः।  
निचृद्गायत्रीच्छन्दः। गणपतिर्देवता। ॐ गं गणपतये नमः ॥ ७ ॥

एकदन्ताय विद्महे वक्रतुण्डाय धीमहि। तन्नो दन्तिः  
प्रचोदयात् ॥ ८ ॥

एकदन्तं चतुर्हस्तं पाशमङ्कुशधारिणम्। रदं च वरदं हस्तैर्बिभ्राणं  
मूषकध्वजम् ॥ रक्तं लम्बोदरं शूर्पकर्णकं रक्तवाससम्।  
रक्तगन्धानुलिप्ताङ्गं रक्तपुष्पैः सुपूजितम् ॥ भक्तानुकम्पिनं देवं  
जगत्कारणमच्युतम्। आविर्भूतं च सृष्ट्यादौ प्रकृतेः पुरुषात्परम् ॥  
एवं ध्यायति यो नित्यं स योगी योगिनां वरः ॥ ९ ॥

नमो ब्रातपतये। नमो गणपतये। नमः प्रमथपतये। नमस्तेऽस्तु  
लम्बोदरायैकदन्ताय विघ्ननाशिने शिवसुताय वरदमूर्तये  
नमः ॥ १० ॥

एतदथर्वशीर्षं योऽधीते स ब्रह्मभूयाय कल्पते । स सर्वविघ्नैर्न  
बाध्यते । स सर्वत्र सुखमेधते । स पञ्चमहापापात् प्रमुच्यते ।  
सायमंधीयानो दिवसकृतं पापं नाशयति । प्रातरंधीयानो रात्रिकृतं पापं  
नाशयति । सायं प्रातः प्रयुञ्जानो पापोऽपापो भवति ।  
सर्वत्राधीयानोऽपविघ्नो भवति । धर्मार्थकाममोक्षं च विन्दति ।

इदमथर्वशीर्षमशिष्याय न देयम् । यो यदि मौहाद् दास्यति स  
पापीयान् भवति ।

सहस्रावर्तनाद्यं यं काममधीते तं तमनेन साधयेत् ॥ ११ ॥

अनेन गणपतिमभिषिञ्चति स वाग्मी भवति । चतुर्थ्यामनश्नन्  
जपति स विद्यावान् भवति । इत्यथर्वणवाक्यम् । ब्रह्माद्यावरणं विद्यान्न  
बिभेति कदाचनेति ॥ १२ ॥

यो दूर्वाङ्कुरैर्यजति स वैश्रवणोपमो भवति । यो लाजैर्यजति स  
यशोवान् भवति । स मेधावान् भवति । यो मोदकसहस्रेण यजति स  
वाञ्छितफलमवाप्नोति । यः साज्यसमिद्धिर्यजति स सर्वं लभते स सर्वं  
लभते ॥ १३ ॥

अष्टौ ब्राह्मणान् सम्यग् ग्राहयित्वा सूर्यवर्चस्वी भवति । सूर्यग्रहे  
महानद्यां प्रतिमासन्निधौ वा जप्त्वा सिद्धमन्त्रो भवति । महाविघ्नात्  
प्रमुच्यते । महादोषात् प्रमुच्यते । महाप्रत्यवायात् प्रमुच्यते । स  
सर्वविद्भवति स सर्वविद् भवति । य एवं वेद । इत्युपनिषत् ॥ १४ ॥

ॐ शान्तिः शान्तिः शान्तिः ॥

## पुरुषसूक्तम्

तैत्तिरीयारण्यकम् तृतीयः प्रश्नः

ॐ तच्छं योरावृणीमहे । गातुं यज्ञाय । गातुं यज्ञपतये । दैवीं  
स्वस्तिरस्तु नः । स्वस्तिर्मानुषेभ्यः । ऊर्ध्वं जिगातु भेषजम् । शं नो  
अस्तु द्विपदे । शं चतुष्पदे । ॐ शान्तिः शान्तिः शान्तिः ॥

ॐ सहस्रशीर्षा पुरुषः । सहस्राक्षः सहस्रपात् । स भूमिं विश्वतो  
वृत्वा । अत्यतिष्ठदशाङ्गुलम् । पुरुष एवेदगं सर्वम् । यद्भूतं यच्च  
भव्यम् । उतामृतत्वस्येशानः । यदन्नैनातिरोहति । एतावानस्य  
महिमा । अतो ज्यायागंश्च पूरुषः ॥ १ ॥ पादोऽस्य विश्वा भूतानि ।  
त्रिपादस्यामृतं दिवि । त्रिपादूर्ध्वं उदैत्पुरुषः । पादोऽस्येहाऽऽभ  
वात्पुनः । ततो विष्वङ् व्यक्रामत् । साशनानशने अभि ।  
तस्माद्विराडजायत । विराजो अधि पूरुषः । स जातो अत्यरिच्यत ।  
पश्चाद्भूमिमथो पुरः ॥ २ ॥ यत्पुरुषेण हविषा । देवा यज्ञमतन्वत ।  
वसन्तो अस्यासीदाज्यम् । ग्रीष्म इध्मश्शरद्विः ।  
सप्तास्यासन्परिधयः । त्रिः सप्त समिधः कृताः । देवा यद्यज्ञं  
तन्वानाः । अबध्नन्पुरुषं पशुम् । तं यज्ञं बरहिषि प्रौक्षन् । पुरुषं  
जातमग्रतः ॥ ३ ॥ तेन देवा अयजन्त । साध्या ऋषयश्च ये ।  
तस्माद्यज्ञात्सर्वहुतः । संभृतं पृषदाज्यम् । पशूगंस्तागंश्चक्रे  
वायव्यान् । आरण्यान्ग्राम्याश्च ये । तस्माद्यज्ञात्सर्वहुतः । ऋचः

सामानि जज्ञिरे । छन्दागंसि जज्ञिरे तस्मात् ।  
 यजुस्तस्मादजायत ॥ ४ ॥ तस्मादश्चा अजायन्त । ये के  
 चौभयार्दतः । गावो ह जज्ञिरे तस्मात् । तस्माज्जाता अजावयः ।  
 यत्पुरुषं व्यदधुः । कतिधा व्यकल्पयन् । मुखं किमस्य कौ बाहू ।  
 कावूरू पादावुच्येते । ब्राह्मणोऽस्य मुखमासीत् । बाहू राजन्यः  
 कृतः ॥ ५ ॥

ऊरू तदस्य यद्वैश्यः । पद्भ्याग्ं शूद्रो अजायत । चन्द्रमा मनसो  
 जातः । चक्षोः सूर्यो अजायत । मुखादिन्द्रश्चाग्निश्च ।  
 प्राणाद्वायुरजायत । नाभ्या आसीदन्तरिक्षम् । शीर्ष्णो द्यौः समवर्तत ।  
 पद्भ्यां भूमिर्दिशः श्रोत्रात् । तथा लोकाग्ं अकल्पयन् ॥ ६ ॥  
 वेदाहमेतं पुरुषं महान्तम् । आदित्यवर्णं तमसस्तुपारे । सर्वाणि  
 रूपाणि विचित्य धीरः । नामानि कृत्वाऽभिवदन्, यदास्तै । धाता  
 पुरस्ताद्यमुंदाजहार । शक्रः प्रविद्वान्प्रदिशश्चतस्रः । तमेवं विद्वानमृतं  
 इह भवति । नान्यः पन्था अयनाय विद्यते । यज्ञेन यज्ञमयजन्त  
 देवाः । तानि धर्माणि प्रथमान्यासन् । ते ह नाकं महिमानः सचन्ते ।  
 यत्र पूर्वे साध्याः सन्ति देवाः ॥ ७ ॥

अद्भ्यः संभूतः पृथिव्यै रसाच्च । विश्वकर्मणः समवर्तताधि । तस्य  
 त्वष्टा विदधद्रूपमेति । तत्पुरुषस्य विश्वमाजानमग्रे । वेदाहमेतं पुरुषं  
 महान्तम् । आदित्यवर्णं तमसः परस्तात् । तमेवं विद्वानमृतं इह  
 भवति । नान्यः पन्था विद्यतेऽयनाय । प्रजापतिश्चरति गर्भे अन्तः ।  
 अजायमानो बहुधा विजायते ॥ ८ ॥

तस्य धीराः परिजानन्ति योनिम् । मरीचीनां पदमिच्छन्ति  
वेधसः । यो देवेभ्य आतपति । यो देवानां पुरोहितः । पुर्वो यो देवेभ्यो  
जातः । नमो रुचाय ब्राह्मणे । रुचं ब्राह्मं जनयन्तः । देवा अग्रे  
तदब्रुवन् । यस्त्वैवं ब्राह्मणो विद्यात् । तस्य देवा असन् वशे ॥ ९ ॥

हीश्च ते लक्ष्मीश्च पत्न्यौ । अहोरात्रे पार्श्वे । नक्षत्राणि रूपम् ।  
अश्विनौ व्यात्तम् । इष्टं मनिषाण । अमुं मनिषाण ।  
सर्वं मनिषाण ॥ १० ॥

ॐ शान्तिः शान्तिः शान्तिः ॥

### नारायणसूक्तम्

तैत्तिरीयारण्यकम् प्रपाठकः 10 अनुवाकः 13

ॐ सहनाववतु । सह नौ भुनक्तु । सह वीर्यं करवावहै ।  
तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ॥

सहस्रशीर्षं देवं विश्वाक्षं विश्वशंभुवम् । विश्वं नारायणं  
देवमक्षरं परमं पदम् । विश्वतः परमाञ्जित्यं विश्वं नारायणं हारिम् ।  
विश्वमेवेदं पुरुषस्तद्विश्वमुपजीवति । पतिं विश्वस्यात्मेश्वरं शाश्वतं  
शिवमच्युतम् । नारायणं महाज्ञेयं विश्वात्मानं परायणम् । नारायण-  
परो ज्योतिरात्मा नारायणः परः । नारायणपरं ब्रह्म तत्त्वं नारायणः  
परः । नारायणपरो ध्याता ध्यानं नारायणः परः । यच्च किञ्चिज्जगत्सर्वं

दृश्यते<sup>१</sup> श्रूयतेऽपि वा ॥ अन्तर्बहिश्च तत्सर्वं व्याप्य नारायणः  
स्थितः । अनन्तमव्ययं कविं समुद्रेऽन्तं विश्वशंभुवम् ।  
पद्मकोशप्रतीकाशं हृदयं चाप्यधोमुखम् । अधो निष्ट्या  
वितस्त्यान्ते नाभ्यामुपरि तिष्ठति । ज्वालमालाकुलं भाती  
विश्वस्यायतनं महत् । सन्ततं शिलाभिस्तु लम्बत्याकोशसन्निभम् ।  
तस्यान्ते सुषिरं सूक्ष्मं तस्मिन् सर्वं प्रतिष्ठितम् । तस्य मध्ये  
महानग्निर्विश्वार्चिर्विश्वतोमुखः । सोऽग्रंभुग्विभजन्तिष्ठ-त्राहारमजरः  
कविः । तिर्यगूर्ध्वमधश्शायी रश्मयस्तस्य सन्तता । सन्तापयति स्वं  
देहमापादतलमस्तकः । तस्य मध्ये वह्निशिखा अणीयोर्ध्वा  
व्यवस्थितः । नीलतौयदं-मध्यस्था-द्विद्युल्लेखेव भास्वरा । नीवारशू-  
कवत्तन्वी पीता भास्वत्यणूपमा । तस्याः शिखाया मध्ये परमात्मा  
व्यवस्थितः । स ब्रह्म स शिवः स हरिः सेन्द्रः सोऽक्षरः परमः  
स्वराट् ॥

ऋतं सत्यं परं ब्रह्म पुरुषं कृष्णपिङ्गलम् । ऊर्ध्वरेतं विरूपाक्षं  
विश्वरूपाय वै नमो नमः ॥

ॐ नारायणाय विद्महे वासुदेवाय धीमहि । तन्नो विष्णुः  
प्रचोदयात् ॥

ॐ शान्तिः शान्तिः शान्तिः ॥



## विष्णुसूक्तम्

ॐ विष्णोर्नुकं वीर्याणि प्रवोचं यः पार्थि वानि विममे रजागंसि  
यो अस्कंभायदुत्तरं सधस्थं विचक्रमाणस्त्रेधोरुगायो विष्णो  
राटमसि विष्णोः पृष्ठमसि विष्णोः इनपत्रैस्थो विष्णो स्स्यूरसि  
विष्णोर्ध्रुवमसि वैष्णवमसि विष्णवे त्वा ॥

तदस्य प्रियमभिपार्थो अश्याम् । नरो यत्र देवयवोमदन्ति ।  
ऊरुक्रमस्य सहिबन्धुरित्था । विष्णोः पदे परमे मध्व उथसः ।  
प्रतद्विष्णुं स्स्तवते वीर्याय । मृगो न भीमः कुचरो गिरिष्ठाः । यस्योरुषु  
त्रिषु विक्रमणेषु । अधिक्षियन्ति भुवनानि विश्वा । परो मात्रया तनुवा  
वृधान । न ते महित्वमन्वश्नुवन्ति ।

उभेतै विद्म रजसी पृथिव्या विष्णो देवत्वम् । परमस्य विथ्से ।  
विचक्रमे पृथिवी मेष एताम् । क्षेत्राय विष्णुर्मनुषे दशस्यन् । ध्रुवासौ  
अस्य कीरयो जनासः । ऊरुक्षितिं सुजनिमाचकार । त्रिदेवः  
पृथिवीमेष एताम् । विचक्रमे शतर्चसं महित्वा । प्रविष्णुरस्तु  
तवसस्तवीयान् । त्वेषगंहस्य स्थविरस्य नाम ।

अतो देवा अवन्तुनो यतो विष्णु-विचक्रमे । पृथि-  
व्यास्सप्तधामभिः । इदं विष्णुविचक्रमे त्रेधा निर्दधे पदम् ।  
समूढमस्यपागं सुरे । त्रीणि पदा विचक्रमे विष्णुर्गोपा अदाभ्यः । ततो  
धर्माणि धारयन् । विष्णोः कर्माणि पश्यत यतो ब्रतानि पस्पशे ।  
इन्द्रस्य युज्यस्सखा ॥

तद्विष्णोः परमं पदगं सदा पश्यन्ति सूरयः । दिवीव चक्षुरातंतम् ।  
तद्विप्रांसो विपन्यवो जागृवागं सस्समिन्धते । विष्णो र्यत्परमं पदम् ॥

पयीप्त्या अनन्तरायाय सर्वस्तोमोऽति रात्र उन्तममहर्भवति  
सर्वस्याप्त्यै सर्वस्यजित्त्यै सर्वमेव तेनाप्नोति सर्वं जयति ॥

ॐ शान्तिः शान्तिः शान्तिः ॥

### श्रीसूक्तम्

ॐ ॥ हिरण्यवर्णा हरिणीं सुवर्णरजतस्रजाम् । चन्द्रां हिरण्मयीं  
लक्ष्मीं जातवेदो म आवह ॥ तां म आवह जातवेदो  
लक्ष्मीमनपगामिनीम् । यस्यां हिरण्यं विन्देयं गामश्च पुरुषानहम् ॥  
अश्वपूर्वा रथमध्यां हस्तिनाद-प्रबोधिनीम् । श्रियं देवीमुपह्वये  
श्रीर्मा देवीजुषताम् ॥ कां सोस्मितां हिरण्यप्राकारामार्द्रां ज्वलन्तीं  
तृप्तां तर्पयन्तीम् । पद्मे स्थितां पद्मवर्णां तामिहोपह्वये श्रियम् ॥  
चन्द्रां प्रभासां यशसा ज्वलन्तीं श्रियं लोके देवजुष्टामुदाराम् । तां  
पद्मिनीर्मां शरणमहं प्रपद्येऽलक्ष्मीर्मे नश्यतां त्वां वृणे ॥  
आदित्यवर्णे तपसोऽधिजातो वनस्पतिस्तव वृक्षोऽथ बिल्वः । तस्य  
फलानि तपसा नुदन्तु मायान्तरायाश्च बाह्या अलक्ष्मीः ॥ उपैतु मां  
दैवसखः कीर्तिश्च मणिना सह । प्रादुर्भूतोस्मि राष्ट्रेऽस्मिन् कीर्तिमृद्धिं  
ददातु मे ॥ क्षुत्पिपासामलां ज्येष्ठामलक्ष्मीं नाशयाम्यहम् ।  
अभूतिमसमृद्धिं च सर्वा निर्णुद मे गृहात् ॥ गन्धद्वारां दुराधर्षां  
नित्यपुष्टां करीषिणीम् । ईश्वरीगं सर्वभूतानां तामिहोपह्वये श्रियम् ।



मनसः काममाकूत वाचः सत्यमशीमहि । पशूनां रूपमन्नस्य मयि  
 श्रीः श्रयतां यशः ॥ कर्दमेन प्रजाभूता मयि संभव कर्दम । श्रियं  
 वासय मे कुले मातरं पद्ममालिनीम् ॥ आपः सृजन्तु स्निग्धानि चिह्नित  
 वस मे गृहे । निच देवीं मातरं श्रियं वासय मे कुले । आर्द्रा पुष्करिणीं  
 पुष्टिं पिङ्गलां पद्ममालिनीम् । चन्द्रां हिरण्मयीं लक्ष्मीं जातवेदो म  
 आवह ॥ आर्द्रा यः करिणीं यष्टिं सुवर्णां हैममालिनीम् । सूर्यां हिरण्मयीं  
 लक्ष्मीं जातवेदो म आवह । तां म आवह जातवेदो  
 लक्ष्मीमनपगामिनीम् । यस्यां हिरण्यं प्रभूतं गावो दास्योऽश्वान्विन्देयं  
 पुरुषानहम् ॥

यः शुचिः प्रयतो भूत्वा जुहुयादाज्यमन्वहम् । श्रियः पञ्चदशर्च  
 च श्रीकामः सततं जपेत् । पद्मानने पद्म ऊरू पद्माक्षीं पद्मसंभवे ।  
 त्वं मां भजस्व पद्माक्षी येन सौख्यं लभाम्यहम् ॥ अश्वदायी गौदायी  
 धनदायी महाधने । धनं मे जुषतां देवि सर्वकामांश्च देहि मे ॥  
 पुत्र पौत्रधनं धान्यं हस्त्यश्वादिगवे रथम् । प्रजानां भवसि माता  
 आयुष्मन्तं करोतु माम् ॥ धनमग्निधनं वायुर्धनं सूर्यो धनं वसुः ।  
 धनमिन्द्रो बृहस्पतिर्वरुणं धनमश्नु ते ॥ वैनतेय सोमं पिब सोमं  
 पिबतु वृत्रहा । सोमं धनस्य सोमिनो मह्यं ददातु सोमिनः ॥ न  
 क्रोधो न च मात्सर्यं न लोभो नाशुभा मतिः । भवन्ति कृतपुण्यानां  
 भक्तानां श्रीसूक्तं जपेत्सदा ॥ वर्षन्तु ते विभावरि दिवो अंभ्रस्य विद्युतः ।  
 रोहन्तु सर्वबीजान्यव ब्रह्म द्विषो जहि ॥ पद्मप्रिये पद्मिनि पद्महस्ते  
 पद्मालये पद्मदलायताक्षि । विश्वप्रिये विष्णु मनोऽनुकूले त्वत्पादपद्मं

मयिसन्निधस्त्व ॥ या सा पद्मासनस्था विपुलकटितटी पद्मपत्रा-  
यताक्षी । गम्भीरा वर्तनाभिः स्तनभर नमिता शुभ्र वस्त्रोत्तरीया ॥  
लक्ष्मीर्दिव्यै र्गजेन्द्रैर्मणिगण खचितै स्स्नापिता हेमकुम्भैः ।

नित्यं सा पद्महस्ता मम वसंतु गृहे सर्वमाङ्गल्ययुक्ता ॥ लक्ष्मीं  
क्षीरसमुद्र राजतनयां श्रीरंगधामेश्वरीम् । दासीभूतसमस्त देव वनितां  
लोकैक दीपांकुराम् । श्रीमन्मन्दकटाक्षलब्ध विभव ब्रह्मेन्द्रगंगाधरां ।  
त्वां त्रैलोक्य कुटुम्बिनीं सरसिजां वन्दे मुकुन्दप्रियाम् ॥

सिद्धलक्ष्मीर्मोक्षलक्ष्मी र्जयलक्ष्मीस्सरस्वती । श्रीलक्ष्मीर्वर-  
लक्ष्मीश्च प्रसन्ना मम सर्वदा । वरांकुशौ पाशमभीतिमुद्रां करैर्वहन्तीं  
कमलासनस्थाम् । बालार्क कोटि प्रतिभां त्रिणेत्रां भजेहमाद्यां  
जगदीश्वरीं त्वाम् ॥

सर्वमङ्गलमाङ्गल्ये शिवे सर्वार्थ साधिके । शरण्ये त्र्यम्बके देवि  
नारायणि नमोऽस्तु ते ॥ नारायणि नमोऽस्तु ते । नारायणि  
नमोऽस्तुते ॥

सरसिज-निलये सरौजहस्ते धवलतरांशुक गन्धमाल्यशोभे ।  
भगवति हरिवल्लभे मनोज्ञे त्रिभुवनभूतिकरि प्रसीद मह्यम् ।

विष्णुपत्नीं क्षमां देवीं माधवीं माधवप्रियाम् । विष्णोः प्रियसखीं  
देवीं नमाम्यच्युत-वल्लभाम् ॥

महालक्ष्मी च विद्महे विष्णुपत्नी च धीमहि । तन्नो लक्ष्मीः  
प्रचोदयात् । श्री-वर्चस्य-मायुष्य-मारोग्य मारविधात् पवमानं

महीयते। धनं धान्यं पशुं बहुपुत्रलाभं शतसंवत्सरं धीर्षमायुः।  
ऋणरोगादि-दारिद्र्य-पापक्षुदपमृत्यवः। भयशोकमनस्तापा नश्यन्तु  
मम सर्वदा ॥

श्रिये जात श्रिय आनिर्याय श्रियं वयो जनितृभ्यो दधातु। श्रियं  
वसाना अमृतत्वमायन् भजति सद्यः संविता विदध्यूनं ॥ श्रियं एवैनं  
तच्छ्रियामादधाति। सन्ततमृचावषट्कृत्यंसन्धत्तं संधीयते प्रजया  
पशुभिः। य एवं वेद। ॐ महादेव्यै च विद्महे विष्णुपत्नी च धीमहि।  
तन्नो लक्ष्मीः प्रचोदयात् ॥ (ऋ. सं. अष्टकम्. 4 अ. 4 परि. सू. 11)

ॐ शान्तिः शान्तिः शान्तिः ॥

## भूसूक्तम्

तैत्तिरीय संहिता · काण्डम्- 1 प्रपाठक · 5 अनुवाक · 3 तैत्तिरीय ब्राह्मणम्  
अष्टकम्. 3 प्रश्न. 1 अनुवाक. 2

ॐ ॥ भूमिर्भूमनाद्यौर्वरिणान्तरिक्षं महित्वा। उपस्थे ते देव्यदिते  
ऽग्निमन्नाद-मन्नाद्यायादधे। आऽयङ्गैः पृश्निरक्रमी दसनन्मातरं  
पुनः। पितरं च प्रयन्त्सुवंः। त्रिंशद्भाम विराजति वाक्पतङ्गायं  
शिश्रिये। प्रत्यस्य वह द्युभिः। अस्य प्राणादपानत्यन्तश्चरति  
रोचना। व्यख्यन् महिषः सुवंः। यत्त्वा क्रुद्धः परोवपमन्युना  
यदवर्त्या। सुकल्पमग्ने तत्तव पुनस्त्वोदीपयामसि। यतै  
मन्युपरोत्तस्य पृथिवीमनुदध्वसे। आदित्या विश्वे तद्देवा वसवश्च  
समाभरन्।

मेदिनीं देवी वसुंधरा स्याद्वसुंधा देवी वासवीं । ब्रह्मवर्चसः  
 पितृणां श्रोत्रं चक्षुर्मनः । देवी हिरण्यगर्भिणी देवी प्रसूवरी । सदाने  
 सत्यायने सीद ॥ समुद्रवती सावित्रीह नो देवी महाङ्गी । महीधरणी  
 महोव्यथिष्ठा शृङ्गे यज्ञे यज्ञे विभीषिणी । इन्द्रपत्नी व्यापिनी  
 सुरसंरिदिह । वायुमती जलशयनीश्रियंधाराजा सत्यन्धो परिमेदिनी ।  
 श्वोपरिधत्तं परिगाय ।

विष्णुपत्नीं महीदेवीं माधवीं माधवप्रियाम् । लक्ष्मीं प्रियसखीं देवीं  
 नमाम्यच्युत वल्लभाम् ।

ॐ धनुर्धार्यै विद्महे सर्वसिद्ध्यै च धीमहि । तन्नो धरा  
 प्रचोदयात् । महीं देवीं विष्णुपत्नीं मजूर्याम् । प्रतीचीं मेनागं  
 हविषा यजामः । त्रेधा विष्णुरूपायो विचक्रमे । महीं दिवं  
 पृथिवीमन्तरिक्षम् । तच्छ्रोणैति श्रवं इच्छमाना । पुण्यगं श्लोकं  
 यजमानाय कृण्वती ॥ ॐ शान्तिः शान्तिः शान्तिः ॥

### नीळासूक्तम्

तैत्तिरीय संहिता . काण्डम् . 4 प्रपाठक . 4 अनुवाक . 12

ॐ ॥ गृणाहि । घृतवती सवितराधिपत्यैः पर्यस्वतीरन्तिराशानो  
 अस्तु । ध्रुवा दिशां विष्णुपत्न्यघौराऽस्येशानासहसोया मनोता ।  
 बृहस्पतिं मतिरिश्वेत वायुस्सन्धुवानावाता अभि नो गृणन्तु ।  
 विष्टम्भो दिवोधरुणः पृथिव्या अस्येश्याना जगतो विष्णुपत्नी ॥

ॐ शान्तिः शान्तिः शान्तिः ॥

## दुर्गासूक्तम्

तैत्तिरीयारण्यकम् : 4 प्रपाठक : 10 अनुवाक : 2

ॐ ॥ जा॒तवे॑दसे सु॒नवाम॑ सोम॑मराती॒यतो॑ नि॒दंहा॒ति वे॒दः । स  
 नः॑ पर्ष॒दति॑ दु॒र्गाणि॑ वि॒श्वा ना॒वेव॑ सि॒न्धुं दु॒रिता॒त्यग्निः॑ ॥ ताम॒ग्निव॑र्णां  
 तप॑सा ज्व॒लन्तीं॑ वैरो॒चनीं॑ कर्म॒फलेषु॑ जुष्टाम् । दु॒र्गा दे॒वीगं॑ शरण॒महं  
 प्रप॑द्ये सु॒तर॑सि॒तरसे॑ नमः ॥ अग्ने॑ त्वं पा॒रया॑ नव्यौ  
 अ॒स्मान्स्व॒स्तिभि॒रति॑ दु॒र्गाणि॑ वि॒श्वा । पू॒श्च पृ॒थ्वी ब॑हु॒ला न॑ उ॒र्वी भवा॑  
 तोका॒य तन॑याय॒ शंयोः॑ ॥ वि॒श्वानि॑ नो दु॒र्गहा॑ जा॒तवे॒दः सि॒न्धुन्न॑ ना॒वा  
 दु॒रिता॑ति॒पर्षि॑ । अग्ने॑ अ॒त्रिव॒न्मन॑सा गृ॒णानो॑ऽस्माकं बो॒ध्यवि॒ता  
 त॒नूना॑म् ॥ पृ॒तना॑जि॒तगुं॑ स॒हमा॑नमु॒ग्रम॑ग्निगं हु॒वेम॑ पर॒मात्स॒धस्था॑त् । स  
 नः॑ पर्ष॒दति॑दु॒र्गाणि॑ वि॒श्वाक्षाम॑द्दे॒वो अ॒तिं दु॒रिता॒त्यग्निः॑ ॥  
 प्र॒त्नोषि॑ क॒मीड्यो॑ अध्व॒रेषु॑ स॒न्नाच्च॑ हो॒ता न॒व्यश्च॑ स॒त्सि॑ । स्वा॒ञ्चाऽग्ने  
 त॒नुवं॑ पि॒प्रय॑स्वा॒स्मभ्यं॑ च सौ॒भग॑माय॒जस्व॑ ॥ गो॒भिर्जुष्ट॑म॒युजो॑  
 नि॒षिक्तं॑ तवै॒न्द्र वि॒ष्णो-र॒नुसं॑चरेम । नाक॑स्य पृ॒ष्ठम॒भिसं॑वसानो  
 वै॒ष्णवीं॑ लो॒क इ॒ह मा॑दयन्ताम् ॥

ॐ का॒त्याय॑नाय॒ विद्महे॑ क॒न्यकु॑मारि॒ धीमहि॑ । तन्नो॑ दु॒र्गिः  
 प्रचो॑दयात् ॥ ॐ शान्तिः॑ शान्तिः॑ शान्तिः॑ ॥



## मेधासूक्तम्

तैत्तिरीयारण्यकम् : 4 प्रपाठक : 10 अनुवाक : 41-44

ॐ यश्छन्दसा-मृषभो विश्वरूपः । छन्दोभ्यो ऽध्यमृता-  
थ्संबभूव । स मेन्द्रो मेधया स्पृणोतु । अमृतस्य देवधारणो भूयासम् ।  
शरीरं मे विचर्षणम् । जिह्वा मे मधुमत्तमा । कर्णाभ्यां भूरिविश्रुवम् ।  
ब्रह्मणः कोशोसि मेधया पिहितः । श्रुतं मे गोपाय ।

ॐ शान्तिः शान्तिः शान्तिः ॥

ॐ मेधादेवी जुषमाणा न आगा - द्विश्वाची भद्रा सुमनस्य माना ।  
त्वया जुष्टा नुदमाना दुरुक्तान् बृहद्व्रदेम विदथे सुवीराः । त्वया जुष्ट  
ऋषि-भवति देवि त्वया ब्रह्माऽऽगतश्री-रुत त्वया । त्वया  
जुष्ट-श्वित्रं विन्दते वसु सानो जुषस्व द्रविणो न मेधे ॥

मेधां म इन्द्रो ददातु मेधां देवी सरस्वती । मेधां मे  
अश्विनावुभावाधत्तां पुष्करस्रजा । अप्सरासु च या मेधा गन्धर्वेषु च  
यन्मनः । दैवी मेधा सरस्वती सा मां मेधा सुरभि-जुषतागं स्वाहा ॥

आमां मेधा सुरभि-विश्वरूपा हिरण्यवर्णा जगती जगम्या ।  
ऊर्जस्वती पर्यसा पिन्वमाना सामां मेधा सुप्रतीका जुषन्ताम् ॥

मयि मेधां मयि प्रजां मय्यग्निस्तेजो दधातु मयि मेधां मयि प्रजां  
मयीन्द्र इन्द्रियं दधातु मयि मेधां मयि प्रजां मयि सूर्यो भ्राजो दधातु ॥

[ॐ हंस हंसाय विद्महे परमहंसाय धीमहि । तन्नो हंसः  
प्रचोदयात् ॥]

ॐ शान्तिः शान्तिः शान्तिः ॥

## देवीसूक्तम्

ऋग्वेद-संहिता: मण्डलम्- 10 अष्टकम्- 8 सूक्तम्- 125

ॐ ॥ अहं रुद्रेभिर्वसुभिश्चराम्यहमादित्यैरुत विश्वदैवैः । अहं  
मित्रावरुणोभा बिभर्म्यहमिन्द्राग्नी अहमश्विनोभा ॥ १ ॥ अहं  
सोममाहनसं बिभर्म्यहं त्वष्टारमुत पूषणं भगम् ॥ अहं दधामि द्रविणं  
हविष्मते सुप्राव्ये ए इयजमानाय सुन्वते ॥ २ ॥ अहं राष्ट्रीं संगमनी  
वसूनां चिकितुषीं प्रथमा यज्ञियांनाम् । तां मा देवा व्यदधुः पुरुत्रा  
भूरिस्थात्रां भूयीं वेशयन्तीम् ॥ ३ ॥ मया सोऽअन्नमत्ति यो  
विपश्यति यः प्राणिति यईं शृणोत्युक्तम् । अमन्तवोमान्त  
उपक्षियन्ति श्रुधिश्नुत श्रद्धिवन्तै वदामि ॥ ४ ॥ अहमेव स्वयमिदं  
वदामि जुष्टं देवेभिरुत मानुषेभिः । यं कामये तं तमुग्रं कृणोमि तं  
ब्रह्माणं तमृषिं तं सुमेधाम् ॥ ५ ॥ अहं रुद्राय धनुरातनोमि ब्रह्मद्विषे  
शरंवेहन्त वा उ । अहं जनाय समदं कृणोम्यहं द्यावापृथिवी  
आर्विवेश ॥ ६ ॥ अहं सुवे पितरमस्य मूर्धन् मम योनि-  
रप्स्व(अ) श्रन्तः समुद्रे । ततो वितिष्ठे भुवनानु विश्वो तामूं द्यां  
वर्ष्मणोपस्पृशामि ॥ ७ ॥ अहमेव वातंऽइव प्रवाम्यारभमाणा  
भुवनानि विश्वा । परो दिवा परएना पृथिव्यै तावती महिना  
संबभूव ॥ ८ ॥

ॐ शान्तिः शान्तिः शान्तिः ॥

## सरस्वतीसूक्तम्

(ऋग्वेद संहिता)

ॐ इ॒यम॑द॒दाद् र॒भ॒स॒मृ॒ण॒च्यु॒तं दि॒वो॑दा॒सं व॒ध्र्य॒श्चायं॑ दा॒शुषे॑ । या  
 श॒श्व॑न्त॒मा॒च॒खादा॑व॒सं प॒णिं ता ते॑ दा॒त्राणि॑ त॒विषा॑ सर॒स्वती ॥ १ ॥  
 इ॒यं शु॒ष्मेभि॑र्बि॒स॒खा इ॒वारु॑ज॒त् सानुं॑ गिरी॒णां तं॒विषे॑भि॒रूर्मि॑भिः ।  
 पा॒रा॒व॒त॒घ्नी॒मव॑से सुवृ॒क्ति॒भिः सर॑स्वती॒मा वि॑वासे॒म  
 धी॒तिभिः॑ ॥ २ ॥ सर॑स्वति दे॒वनि॒दो नि ब॑र्ह॒य प्र॒जां विश्व॑स्य  
 बृ॒संय॑स्य मा॒यिनः॑ । उ॒त क्षि॑ति॒भ्योऽव॑नी॒रवि॒न्दो वि॒षमे॑भ्यो अ॒स्रवो॑  
 वा॒जिनी॑वति ॥ ३ ॥ प्र॒णो॑ दे॒वी सर॑स्वती॒ वाजे॑भि॒र्वाजिनी॑वती ।  
 धी॒नाम॑वि॒त्र्य॒वतु ॥ ४ ॥

यस्त्वा दे॒वि सर॑स्वत्यु॒पब्रू॑ते धने॒हिते॑ । इन्द्रं॑ न वृ॒त्रतू॑र्ये ॥ ५ ॥  
 त्वं दे॒वि सर॑स्वत्य॒वा वाजे॑षु वाजि॒नि । रदा॑पू॒षेवं नः॑ स॒निम् ॥ ६ ॥  
 उ॒त स्या॑ नः सर॑स्वती॒ घोरा॑ हि॒रण्य॑वर्त॒निः । वृ॒त्रघ्नी॑ वंष्टि  
 सु॒ष्टुति॑म् ॥ ७ ॥ यस्या॑ अ॒नन्तो॑ अ॒हुत॑स्त्वेष॒श्चरि॑ष्णु॒र्णवः॑ ।  
 अ॒मश्च॑र॒ति रो॑रु॒वत् ॥ ८ ॥

सा नो॒ विश्वा॑ अ॒ति द्वि॒षः स्व॑सृ॒रन्या॑ ऋ॒ताव॑री । अ॒तन्न॑हे॒व  
 सूर्यः॑ ॥ ९ ॥ उ॒त नः॑ प्रि॒या प्रि॒यासु॑ स॒प्तस्व॑सा सु॒जुष्टा॑ । सर॑स्वती  
 स्तो॒म्या भू॑त् ॥ १० ॥ आ॒प॒प्रुषी॑ पा॒र्थि॒वान्यु॑रु र॒जो अ॒न्तरि॑क्षम् ।  
 सर॑स्वती नि॒दस्पा॑तु ॥ ११ ॥ त्रि॒षध॑स्था स॒प्तधा॑तुः प॒ञ्च जा॒ता  
 वर्ध॑यन्ती । वाजे॑वाजे॒ हव्या॑ भूत् ॥ १२ ॥



प्र या मंहिम्ना महिनासु चेकिंते द्युम्नेभिरन्या अपसामपस्तमा ।  
 रथ इव बृहती विभ्वने कृतोपस्तुत्या चिकितुषा सरस्वती ॥ १३ ॥  
 सरस्वत्यभि नो नेषि वस्यो मापं स्फरीः पर्यसा मा न आ धक् ।  
 जुषस्व नः सख्या वेद्या च मा त्वत् क्षेत्राण्यरणानि गन्म ॥ १४ ॥  
 प्र क्षोदसा धार्यसा सस्र एषा सरस्वती धरुणमायसी पूः । प्रबाबंधाना  
 रथैव याति विश्वा अपो मंहिना सिन्धुरन्याः ॥ १५ ॥ एकाचेतत्  
 सरस्वती नदीनां शुचिर्यती गिरिभ्य आ समुद्रात् । रायश्चेतन्ती  
 भुवनस्य भूरैर्घृतं पर्यो दुदुहे नाहुषाय ॥ १६ ॥

स वावृधे नर्यो योषणासु वृषा शिशुर्वृषभो यज्ञियासु । स वाजिनं  
 मघवंद्भ्यो दधाति वि सातये तन्वमामृजीत ॥ १७ ॥ उत स्या नः  
 सरस्वती जुषाणोपं श्रवत् सुभगा यज्ञे अस्मिन् ।  
 मितज्ञुभिर्नमस्यैरियाना राया युजा चिदुतरा सखिभ्यः ॥ १८ ॥  
 इमा जुह्वाना युष्मदा नमोभिः प्रति स्तोमं सरस्वति जुषस्व । तव  
 शर्मन् प्रियतमे दधाना उपं स्थेयाम शरणं न वृक्षम् ॥ १९ ॥ अयमुं  
 ते सरस्वति वसिष्ठो द्वारावृतस्य सुभगे व्यावः । वर्ध शुभ्रे स्तुवते  
 रासि वाजान् यूयं पात स्वस्तिभिः सदा नः ॥ २० ॥

बृहदुं गायिषे वचोः ऽसुयी नदीनाम् । सरस्वतीमिन्महया  
 सुवृक्तिभिः स्तोमैर्व सिष्ठ रोदसी ॥ २१ ॥ उभे यत् ते महिना शुभ्रे  
 अन्धसी अधिक्षियन्ति पूरवः । सा नो बोध्यवित्री मरुत्सखा चोद  
 राधो मघोनाम् ॥ २२ ॥ भद्रमिद् भद्रा कृणवत् सरस्वत्यकवारी  
 चेतति वाजिनीवती । गृणाना जमदग्निवत् स्तुवाना च

वसिष्ठवत् ॥ २३ ॥ जनीयन्तो न्वग्रवः पुत्रीयन्तः सुदानवः ।  
सरस्वन्तं हवामहे ॥ २४ ॥

ये ते सरस्व ऊर्मयो मधुमन्तो घृतश्रुतः । तेभिर्नोऽविता  
भव ॥ २५ ॥ पीपिवासं सरस्वतः स्तनं यो विश्वदर्शतः । भक्षीमहि  
प्रजामिषम् ॥ २६ ॥ अम्बितमे नदीतमे देवितमे सरस्वति ।  
अप्रशस्ता इव स्मसि प्रशस्तिमम्ब नस्कृधि ॥ २७ ॥ त्वे विश्वा  
सरस्वति श्रितायूषि देव्याम् । शुनहोत्रेषु मत्स्य प्रजां दैवि दिदिद्धि  
नः ॥ २८ ॥

इमा ब्रह्म सरस्वति जुषस्य वाजिनीवति । या ते मन्म गृत्समदा  
ऋतावरि प्रिया देवेषु जुह्वति ॥ २९ ॥ पावका नः सरस्वती  
वाजेभिर्वाजिनीवती । यज्ञं वष्टु धियावसुः ॥ ३० ॥ चोदयित्री  
सूनृतांनां चेतन्ती सुमतीनाम् । यज्ञं दधे सरस्वती ॥ ३१ ॥ महो  
अर्णः सरस्वती प्र चेतयति केतुना । धियो विश्वा वि  
राजति ॥ ३२ ॥

सरस्वतीं देवयन्तो हवन्ते सरस्वतीमध्वरे तायमाने । सरस्वतीं  
सुकृतो अह्वयन्त सरस्वती दाशुषे वायं दात् ॥ ३३ ॥ सरस्वति  
या सरथं ययार्थं स्वधाभिर्देवि पितृभिर्मदन्ती । आसद्यास्मिन् बर्हिषि  
मादयस्वानमीवा इष आ धेह्यस्मे ॥ ३४ ॥ सरस्वतीं यां पितरो  
हवन्ते दक्षिणा यज्ञमभिनक्षमाणाः । सहस्रार्घमिळो अत्र भागं  
रायस्पोषं यजमानेषु धेहि ॥ ३५ ॥ आ नो दिवो बृहतः पर्वतादा

सरस्वती यजता गन्तु यज्ञम् । हवँ देवी जुंजुषाणा घृताचीं शग्मां  
नो वाचमुशती शृणोतु ॥ ३६ ॥

राकामहं सुहवीं सुष्टुती हुंवे शृणोतुं नः सुभगा बोधतु त्मना ।  
सीव्यत्वपः सूच्याच्छिद्यमानया ददातु वीरं  
शतदायमुक्थ्यम् ॥ ३७ ॥ यास्तै राके सुमतयः सुपेशसो  
याभिर्ददासि दाशुषे वसूनि । ताभिर्नो अद्य सुमना उपागंहि सहस्रपोषं  
सुभगे रराणा ॥ ३८ ॥ सिनीवालि पृथुष्टुके या देवानामसि स्वसा ।  
जुषस्वं हव्यमाहुतं प्रजां देवि दिदिद्धि नः ॥ ३९ ॥ या सुबाहुः  
स्वङ्कुरिः सुषूमा बहुसूवरी । तस्यै विश्पत्न्यै हविः सिनीवात्यै  
जुहोतन ॥ ४० ॥ या गुडूर्या सिनीवाली या राका या सरस्वती ।  
इन्द्राणीमह्व ऊतयै वरुणानीं स्वस्तयै ॥ ४१ ॥

ॐ शान्तिः शान्तिः शान्तिः ॥

### नवग्रहसूक्तम्

ॐ शुक्लांबरधरं विष्णुं शशिवर्णं चतुर्भुजम् ।

प्रसन्नवदनं ध्यायेत्सर्व विघ्नोपशान्तये ॥

ॐ भूः ॐ भुवः ओगंसुवः ॐ महः ॐ जनः ॐ तपः  
ओगंसत्यम् । ॐ तत्सवितुर्वरेण्यं भर्गो देवस्य धीमहि । धियो यो  
नः प्रचोदयात् । ओमापो ज्योतीरसोऽमृतं ब्रह्म भूर्भुवस्सुवरोम् ॥

ममोपात्तसमस्तदुरितक्षयद्वारा श्रीपरमेश्वरप्रीत्यर्थ आदित्यादि-  
नवग्रहदेवता - प्रसादसिद्ध्यर्थ आदित्यादि - नवग्रहनमस्कारान्  
करिष्ये ॥

ॐ आसत्येन रजसा वर्तमानो निवेशयन्नमृतं मर्त्यं च ।  
 हिरण्ययेन सविता रथेनाऽऽदेवो यातिभुवना विपश्यन् ॥ अग्निं दूतं  
 वृणीमहे होतारं विश्ववेदसम् । अस्य यज्ञस्य सुक्रतुम् । येषामीशै  
 पशुपतिः पशूनां चतुष्पदामुत च द्विपदाम् ॥ निष्क्रीतोऽयं यज्ञियं  
 भागमेतु रायस्पोषा यजमानस्य सन्तु ॥

ॐ अधिदेवता - प्रत्यधिदेवतासहिताय आदित्याय नमः ॥ १ ॥

ॐ अग्निमूर्द्धा दिवः ककुत्पतिः पृथिव्या अयम् । अपागंरेतागंसि  
 जिन्वति ॥ स्योना पृथिवि भवाऽनृक्षरा निवेशनी । यच्छानश्शर्म  
 सप्रथाः ॥ क्षेत्रस्य पतिना वयगंहिते नैव जयामसि । गामश्च  
 पोषयित्त्वा स नो मृडातीदृशे ॥

ॐ अधिदेवता - प्रत्यधिदेवतासहिताय अङ्गारकाय नमः ॥ २ ॥

ॐ प्रवंशुक्राय भानवे भरध्वम् । हव्यं मतिं चाग्नये सुपूतम् ।  
 यो दैव्यानि मानुषा जनूषि । अन्तर्विश्वानि विद्म ना जिगाति ॥  
 इन्द्राणीमासु नारिषु सुपत्नीमहमश्रवम् । न ह्यस्या अपरंचन जरसा  
 मरते पतिः ॥ इन्द्रं वो विश्वतस्परि हवामहे जनेभ्यः । अस्माकं-  
 मस्तु केवलः ॥ ॐ अधिदेवता - प्रत्यधिदेवता - सहिताय शुक्राय  
 नमः । ॥ ३ ॥

ॐ आप्यायस्व समेतु ते विश्वतस्सोम वृष्णियम् । भवा वाजस्य  
 संगथे ॥ अप्सुमे सोमो अब्रवीदन्तर्विश्वानि भेषजा । अग्निञ्च  
 विश्वशंभुमापंश्च विश्वभेषजीः ॥ गौरी मिमाय सलिलानि तक्षत्येकपदी  
 द्विपदी सा चतुष्पदी । अष्टापदी नवपदी बभ्रुवुषी सहस्राक्षरा परमे

व्योमन् ॥ ॐ अधिदेवता-प्रत्यधिदेवता-सहिताय सोमाय  
नमः ॥ ४ ॥

ॐ उद्धृद्यस्वाग्ने प्रतिजागृह्येनमिष्टापूर्ते सगंसृजेथामयञ्च । पुनः  
कृण्वग्गस्त्वा पितरं युवानमन्वातागंसीत्त्वयि तन्तुमेतम् ॥ इदं  
विष्णुर्विचक्रमे त्रेधा निदधे पदम् । समूढमस्य पागंसुरे ॥ विष्णो  
रराटमसि विष्णोः पृष्ठमसि विष्णोश्शनपत्रैस्थो विष्णोस्स्यूरसि  
विष्णो ध्रुवमसि वैष्णवमसि विष्णवे त्वा ॥

ॐ अधिदेवता-प्रत्यधिदेवता-सहिताय बुधाय नमः ॥ ५ ॥

ॐ बृहस्पते अतियदर्यो अर्हादद्युमद्विभाति क्रतुमज्जनेषु ।  
यद्दीदयच्चवसर्तप्रजात तदस्मासु द्रविणन्धेहि चित्रम् ॥ इन्द्रमरुत्व इह  
पाहि सोमं यथा शार्याते अपिबस्सुतस्य । तव प्रणीती तव  
शूरशर्मन्नाविवासन्ति कवयस्सुयज्ञाः ॥ ब्रह्मजज्ञानं प्रथमं  
पुरस्ताद्विसीमतस्सुरुचो वेन आवः । सबुध्नया उपमा अस्य  
विष्टास्सतश्च योनिमसंतश्च विवः ॥

ॐ अधिदेवताप्रत्यधिदेवतासहिताय बृहस्पतये नमः ॥ ६ ॥

ॐ शन्नो देवीरभिष्टय आपो भवन्तु पीतयै । शंयोरभिस्त्रवन्तु  
नः ॥ प्रजापते न त्वदेतान्यन्यो विश्वा जातानि परिता बभूव ।  
यत्कामास्ते जुहुमस्तन्नो अस्तु वयग्स्याम पतयो रयीणाम् ॥ इमं  
यमप्रस्तरमाहि सीदाऽङ्घ्रिरोभिः पितृभिस्संविदानः । आत्वा मन्त्राः  
कविशस्ता वहन्त्वेना राजन् हविषा मादयस्व ॥

ॐ अधिदेवता प्रत्यधिदेवता सहिताय शनैश्चराय नमः ॥ ७ ॥

ॐ कया नश्चित्र आभुवदूती सदावृधस्सखा । कया शचिष्ठया  
 वृता ॥ आयङ्गैः पृश्निरक्रमीदसंनन्मातरं पुनः । पितरञ्च  
 प्रयन्त्सुवः ॥ यत्तै देवी निरक्रतिराबन्ध दामं ग्रीवारं वविचत्यम् ॥  
 इदन्ते तद्विष्याम्यायुषो न मध्यादथाजीवः पितुमद्धि प्रमुक्तः ॥  
 ॐ अधिदेवता - प्रत्यधिदेवता - सहिताय राह्वे नमः ॥ ८ ॥

ॐ केतुङ्गण्वन्नकेतवे पेशो मर्या अपेशसे ॥ समुषद्विरजायथाः ॥  
 ब्रह्मा देवानां पदवीः कवीनामृषिर्विप्राणां महिषो मृगाणाम् । श्येनो  
 गृध्राणागंस्वधित्तिर्वनानागंसोमः पवित्रमत्येति रेभन् ॥ सचित्र-  
 चित्रं चितयनन्तमस्मे चित्रक्षत्र चित्रतमं वयोधाम् । चन्द्रं रयिं  
 पुरुवीरं बृहन्तं चन्द्रचन्द्राभिर्गृणते युवस्व ॥  
 ॐ अधिदेवता - प्रत्यधिदेवता - सहितेभ्यः केतुभ्यो नमः ॥ ९ ॥

॥ ॐ आदित्यादि नवग्रह देवंताभ्यो नमो नमः ॥

ॐ शान्तिः शान्तिः शान्तिः ॥

### नक्षत्रसूक्तम्

तै. ब्रा. : अष्टकम् - 3 प्रश्नः 1 तै. संहिता : कां - 2 प्रपाठक - 5 अनु - 1

ॐ ॥ अग्निर्नः पातु कृत्तिकाः । नक्षत्रं देवमिन्द्रियम् । इदमासां  
 विचक्षणम् । हविरासं जुहोतन । यस्य भान्ति रश्मयो यस्य केतवः ।  
 यस्येमा विश्वा भुवनानि सर्वा । सकृत्तिकाभि-रभिसंवसानः । अग्निर्नो  
 देव स्सुविते दधातु ॥ १ ॥

प्रजापते रोहिणीवेतु पत्नी । विश्वरूपा बृहती चित्रभानुः । सा नो  
 यज्ञस्य सुवि ते दधातु । यथा जीवेम शरदस्सवीराः । रोहिणी

देव्युदंगात्पुरस्तात् । विश्वा रूपाणि प्रतिमोदमाना । प्रजापतिं हविषा  
वर्धयन्ती । प्रिया देवाना-मुपयातु यज्ञम् ॥ २ ॥

सोमो राजा मृगशीरुषेण आगन् । शिवं नक्षत्रं प्रियमस्य धाम ।  
आप्यायमानो बहुधा जनेषु । रेतः प्रजां यजमाने दधातु । यत्ते नक्षत्रं  
मृगशीरुषमस्ति । प्रियं राजन् प्रियतमं प्रियाणाम् । तस्मै ते सोम हविषा  
विधेम । शन्न एधि द्विपदे शं चतुष्पदे ॥ ३ ॥

आर्द्रया रुद्रः प्रथमा न एति । श्रेष्ठो देवानां पतिरघ्नियानाम् ।  
नक्षत्रमस्य हविषा विधेम । मानः प्रजां रीरिषन्मोत वीरान् । हेती  
रुद्रस्य परिणो वृणक्तु । आर्द्रा नक्षत्रं जुषतां हविर्नः । प्रमुंचमानौ  
दुरितानि विश्वा । अपाघशगंसन्नुदतामरातिम् ॥ ४ ॥

पुनर्नो देव्यदितिस्स्पृणोतु । पुनर्वसूनः पुनरेतां यज्ञम् । पुनर्नो  
देवा अभियन्तु सर्वे । पुनः पुनर्वो हविषा यजामः । एवा न  
देव्यदितिरनर्वा । विश्वस्य भर्त्री जगतः प्रतिष्ठा । पुनर्वसू हविषा  
वर्धयन्ती । प्रियं देवाना-मप्येतु पार्थः ॥ ५ ॥

बृहस्पतिः प्रथमं जायमानः । तिष्यं नक्षत्रमभिसंबभूव । श्रेष्ठो  
देवानां पृतनासुजिष्णुः । दिशो नु सर्वा अभयन्नो अस्तु । तिष्यः  
पुरस्तादुत मध्यतो नः । बृहस्पतिर्नः परिपातु पश्चात् । बाधेतान्द्वेषो  
अभयं कृणुताम् । सुवीर्यस्य पतयस्स्याम ॥ ६ ॥

इदं सर्पेभ्यो हविरस्तु जुष्टम् । आश्रेषायेषा मनुयन्ति  
चेतः । ये अन्तरिक्षं पृथिवीं क्षियन्ति । तेनस्सर्पासो हवमागमिष्ठाः ।

ये रौचने सूर्यस्यापि सर्पाः । ये दिवं देवीमनुसंचरन्ति । येषा माश्रेषा  
अनुयन्ति कामम् । तेभ्यस्सर्पेभ्यो मधुमज्जुहोमि ॥ ७ ॥

उपहूताः पितरो ये मघासु । मनोजवसस्सुकृतस्सुकृत्याः । ते नो  
नक्षत्रे हव मार्गमिष्ठाः । स्वधाभिर्यज्ञं प्रयतं जुषन्ताम् । ये अग्निदग्धा  
येऽनग्निदग्धाः । येऽमुल्लोकं पितरः, क्षियन्ति । यागंश्च विद्मयागं उं  
च न प्रविद्म । मघासु यज्ञं सुकृतं जुषन्ताम् ॥ ८ ॥

गवां पतिः फल्गुनीनामसि त्वम् । तदर्यमन् वरुणमित्र चारुं । तं  
त्वा वयं संनितारगं सनीनाम् । जीवा जीवन्तमुपसंविशेम । येनेमा  
विश्वा भुवनानि संजिता । यस्य देवा अनुसंयन्ति चेतः । अर्यमा  
राजाऽजरस्तु विष्मान् । फल्गुनीनामृषभो रौरवीति ॥ ९ ॥

श्रेष्ठो देवानां भगवो भगासि । तत्त्वा विदुः फल्गुनीस्तस्य  
वित्तात् । अस्मभ्यं क्षत्रमजरगं सुवीर्यम् । गोमदश्चवदुपसन्नुदेह ।  
भगौह दाता भग इत्प्रदाता । भगौ देवीः फल्गुनीराविवेश । भगस्येत्तं  
प्रसवं गमेम । यत्र देवैस्सधमादं मदेम ॥ १० ॥

आयातु देवस्सवितोपं यातु । हिरण्ययेन सुवृता रथेन । वहन्  
हस्तगं सुभगं विद्वानापंसम् । प्रयच्छन्तं पपुंरिं पुण्यमच्छ । हस्तः  
प्रयच्छ त्वमृतं वसीयः । दक्षिणेन प्रतिगृष्णीम एनत् । दातारमद्य  
सविता विदेय । यो नो हस्ताय प्रसुवार्ति यज्ञम् ॥ ११ ॥

त्वष्टा नक्षत्रमभ्येति चित्राम् । सुभगं संसंयुवतिगं रौचमानाम् ।  
निवेशयन्नमृतान्मर्त्यागिंश्च । रूपाणि पिगुंशान् भुवनानि विश्वा ।  
तन्नस्त्वष्टा तदुं चित्रा विचष्टाम् । तन्नक्षत्रं भूरिदा अस्तु मह्यम् । तन्नः



प्रजां वीरवतीं सनोतु । गोभिर्नो अश्वैस्सर्मनक्तु यज्ञम् ॥ १२ ॥

वायुर्नक्षत्रमभ्येति निष्ट्याम् । तिग्मशृंगो वृषभो रोरुवाणः ।  
समीरयन् भुवना मातरिश्वा । अप द्वेषागंसि नुदतामरातीः । तन्नो  
वायुस्तदु निष्ट्या शृणोतु । तन्नक्षत्रं भूरिदा अस्तु मह्यम् । तन्नो देवासो  
अनुं जानन्तु कामम् । यथा तरेम दुरितानि विश्वा ॥ १३ ॥

दूरमस्मच्छत्रवो यन्तु भीताः । तदिन्द्राग्नी कृणुतां तद्विशाखे ।  
तन्नो देवा अनुमदन्तु यज्ञम् । पश्चात् पुरस्तादभयन्नो अस्तु ।  
नक्षत्राणामधि पत्नी विशाखे । श्रेष्ठाविन्द्राग्नी भुवनस्य गोपौ ।  
विषूचशत्रूनपबाधमानौ । अपक्षुधन्नुदतामरातिम् ॥ १४ ॥

पूर्णा पश्चादुत पूर्णा पुरस्तात् । उन्मध्यतः पौर्णमासी जिगाय ।  
तस्यां देवा अधिसंवसन्तः । उत्तमे नाकं इह मादयन्ताम् । पृथ्वी  
सुवर्चा युवतिः सजोषाः । पौर्णमास्युदगाच्छोभमाना । आप्याययन्ती  
दुरितानि विश्वा । उरुद्रुहां यजमानाय यज्ञम् ॥ १५ ॥

ऋद्ध्यस्महव्यैर्नमसोपसद्य । मित्रं देवं मित्रधेयं नो अस्तु ।  
अनूराधान् हविषा वर्धयन्तः । शतं जीवेम शरदः सवीराः । चित्रं  
नक्षत्रमुदगात्पुरस्तात् । अनूराधा स इति यद्वदन्ति । तन्मित्र एति  
पथिभिर्देवानैः । हिरण्ययैर्विततैरन्तरिक्षे ॥ १६ ॥

इन्द्रो ज्येष्ठामनु नक्षत्रमेति । यस्मिन् वृत्रं वृत्र तूर्यं ततार ।  
तस्मिन्वय-ममृतं दुहानाः । क्षुधन्तरेम दुरितिं दुरिष्टिम् । पुरन्दराय  
वृषभाय धृष्णवे । अषाढाय सहमानाय मीढुषे । इन्द्राय ज्येष्ठा  
मधुमद्दुहाना । उरुं कृणोतु यजमानाय लोकम् ॥ १७ ॥

मूलं प्रजां वीरवतीं विदेय । परां च्येतु निरक्रतिः पराचा ।  
 गोभिर्नक्षत्रं पशुभिस्समत्कम् । अहर्भूयाच्च जमानाय मह्यम् । अहर्नो  
 अद्य सुविते दधातु । मूलं नक्षत्रमिति यद्वदन्ति । पराचीं वाचा  
 निरक्रतिं नुदामि । शिवं प्रजायै शिवमस्तु मह्यम् ॥ १८ ॥

या दिव्या आपः पर्यसा संबभूवुः । या अन्तरिक्ष उत पार्थिवीर्याः ।  
 यासांमषाढा अनुयन्ति कामम् । ता न आपः शग्ं स्योना भवन्तु ।  
 याश्च कूप्या याश्च नाद्यास्समुद्रियाः । याश्च वैशन्तीरुत प्रासचीर्याः ।  
 यासामषाढा मधु भक्षयन्ति । ता न आपः शग्ं स्योना  
 भवन्तु ॥ १९ ॥

तन्नो विश्वे उपं शृण्वन्तु देवाः । तदषाढा अभिसंयन्तु यज्ञम् ।  
 तन्नक्षत्रं प्रथतां पशुभ्यः । कृषिवृष्टि र्यजमानाय कल्पताम् । शुभ्राः  
 कन्या युवतयस्सुपेशसः । कर्मकृतस्सुकृतो वीर्यावतीः । विश्वान्  
 देवान्, हविषा वर्धयन्तीः । अषाढाः काममुपयान्तु यज्ञम् ॥ २० ॥

यस्मिन्ब्रह्माभ्यजयत्सर्वं मैतत् । अमुंच लोक - मिदमूच सर्वम् ।  
 तन्नो नक्षत्र-मभिजिद्विजित्य । श्रियं दधात्वहणीयमानम् । उभौ लोकौ  
 ब्रह्मणा संजितेमौ । तन्नो नक्षत्रमभिजिद्विचष्टाम् । तस्मिन्वयं  
 पृतनास्संजयेम । तन्नो देवासो अनु जानन्तु कामम् ॥ २१ ॥

शृण्वन्ति श्रोणा-ममृतस्य गोपाम् । पुण्यामस्या उपशृणोमि  
 वाचम् । महीं देवीं विष्णुपत्नीमजूर्याम् । प्रतीचीमिनागं हविषा  
 यजामः । त्रेधा विष्णु-रुरुगायो विचक्रमे । महीं दिवं  
 पृथिवी-मन्तरिक्षम् । तच्छ्रोणैति श्रवं इच्छमाना । पुण्यम् श्लोकं

यजमानाय कृण्वती ॥ २२ ॥

अष्टौ देवा वसवस्सोम्यासः । चतस्रो देवी-रजराः श्रविष्ठाः । ते यज्ञं पान्तु रजसः पुरस्तात् । संवत्सरीणं - ममृतगं स्वस्ति । यज्ञं नः पान्तु वसवः पुरस्तात् । दक्षिणतोऽभियन्तु श्रविष्ठाः । पुण्यन्नक्षत्रमभिसंविशाम । मा नो अराति - रघशगंसागन् ॥ २३ ॥

क्षत्रस्य राजा वरुणोऽधिराजः । नक्षत्राणागं शतभिषग्वसिष्ठः । तौ देवेभ्यः कृणुतो दीर्घमायुः । शतगं सहस्रा भेषजानिधत्तः । यज्ञन्नो राजा वरुण उपयातु । तन्नो विश्वे अभि संयन्तु देवाः । तन्नो नक्षत्रगं शतभिषगजुषाणम् । दीर्घमायुः प्रतिरद्भेषजानि ॥ २४ ॥

अज एकपादुदगात्पुरस्तात् । विश्वा भूतानि प्रतिमोदमानः । तस्य देवाः प्रसवं यन्ति सर्वे । प्रोष्ठपदासौ अमृतस्य गोपाः । विभ्राजमानस्समिधा न उग्रः । आऽन्तरिक्षमरुहदगन्धाम् । तगं सूर्यं देव-मजमेकपादम् । प्रोष्ठपदासो अनुयन्ति सर्वे ॥ २५ ॥

अहिर्बुधिनयः प्रथमा न एति । श्रेष्ठो देवानामुत मानुषाणाम् । तं ब्राह्मणास्सोमपास्सोम्यासः । प्रोष्ठपदासौ अभिरक्षन्ति सर्वे । चत्वार एकमभि कर्म देवाः । प्रोष्ठपदा स इति यान् वदन्ति । ते बुधिनयं परिषद्यगं स्तुवन्तः । अहिगं रक्षन्ति नमसोपसद्य ॥ २६ ॥

पूषा रेवत्यन्वेति पन्थाम् । पुष्टिपतीं पशुपा वाजबस्त्यौ । इमानि हव्या प्रयताजुषाणा । सुगैर्नोयानैरुपयातां यज्ञम् । क्षुद्रान् पशून् रक्षतु रेवतीं नः । गावो नो अश्वागं अन्वेतु पूषा । अन्नगं रक्षन्तौ बहुधा विरूपम् । वाजगं सनुतां यजमानाय यज्ञम् ॥ २७ ॥

तदश्विनावश्वयुजोपयाताम् । शुभंगमिष्ठौ सुयमैभिरश्वैः । स्वन-  
क्षत्रं हविषा यजन्तौ । मध्वासंपृक्तौ यजुषा समन्तौ । यौ देवानां  
भिषजौ हव्यवाहौ । विश्वस्य दूता- वमृतस्य गोपौ । तौ नक्षत्रं  
जुषाणोपयाताम् । नमोऽश्विभ्यां कृणुमोऽश्वयुग्भ्याम् ॥ २८ ॥

अपं पाप्मानं भरणीभरन्तु । तद्यमो राजा भगवान् विचिष्टाम् ।  
लोकस्य राजा महतो महान् हि । सुगं नः पन्थामभयं कृणोतु ।  
यस्मिन्नक्षत्रे यम एति राजा । यस्मिन्नेन-मभ्यषिचन्त देवाः । तदस्य  
चित्रं हविषा यजाम । अपं पाप्मानं भरणीभरन्तु ॥ २९ ॥

निवेशनी संगमनी वसूनां विश्वां रूपाणि वसून्यावेशयन्ती ।  
सहस्र-पोषं सुभगा राणा सा न आगन्वर्चसा संविदाना । यत्तं देवा  
अदधुर्भगधेयममावास्ये संवसन्तो महित्वा । सा नो यज्ञं पिपृहि  
विश्ववारे रयिन्नो धेहि सुभगे सुवीरम् ॥ ३० ॥

ॐ शान्तिः शान्तिः शान्तिः ॥

## हिरण्यगर्भः सूक्तम्

ऋग्वेदसंहिता. मं. 10 अष्टकम्. 8 सूक्तम्. 121

ॐ हिरण्यगर्भः समवर्तताग्रे भूतस्य जातः पतिरेकं आसीत् ।  
स दाधार पृथिवीं द्यामुतेमां कस्मै देवाय हविषा विधेम ॥ १ ॥

य आत्मदा बलदा यस्य विश्व उपासते प्रशिषं यस्य देवाः । यस्य  
छायामृतं यस्य मृत्युः कस्मै देवाय हविषा विधेम ॥ २ ॥

यः प्राणतो निमिषतो महित्वैक इद्राजा जगतो बभूव । य ईशो  
अस्य द्विपदश्चतुष्पदः कस्मै देवाय हविषां विधेम ॥ ३ ॥

यस्येमे हिमवन्तो महित्वा यस्य समुद्रं रसयां सहाहुः । यस्येमाः  
प्रदिशो यस्य बाहू कस्मै देवाय हविषां विधेम ॥ ४ ॥

येन द्यौरुग्रा पुंथिवी च दृळ्हा येन स्वः स्तभितं येन नार्कः ।  
यो अन्तरिक्षे रजसो विमानः कस्मै देवाय हविषां विधेम ॥ ५ ॥

यं क्रन्दसी अवसा तस्तभाने अभ्यैक्षेतां मनसा रेजमाने । यत्राधि  
सूर उदितो विभाति कस्मै देवाय हविषां विधेम ॥ ६ ॥

आपो ह यद्बृहतीर्विश्वमायन् गर्भं दधाना जनयतीरग्निम् ।  
ततो देवनां समवर्ततासुरेकः कस्मै देवाय हविषां विधेम ॥ ७ ॥

यश्चिदापो महिना पर्यपश्यद् दक्षं दधाना जनयतीर्यज्ञम् । यो  
देवेष्वधि देव एक आसीत्कस्मै देवाय हविषां विधेम ॥ ८ ॥

मा नो हिंसीज्जनिता यः पुंथिव्या यो वा दिवं सत्यधर्मा जजाना  
यश्चापश्चन्द्रा बृहतीर्जजान कस्मै देवाय हविषां विधेम ॥ ९ ॥

प्रजापते न त्वदेतान्यन्यो विश्वा जातानि परि ता बभूव ।  
यत्कामास्ते जुहुमस्तन्नो अस्तु वयं स्याम पतयो रयीणाम् ॥ १० ॥

ॐ शान्तिः शान्तिः शान्तिः ॥



## ॥ श्रीरुद्रप्रश्नः ॥

॥ लघुन्यासः ॥

अथात्मानं शिवात्मानं श्रीरुद्ररूपं ध्यायेत् ॥ शुद्धस्फटिकसंकाशं  
त्रिनेत्रं पंचवक्त्रकम् । गंगाधरं दशभुजं सर्वाभरणभूषितम् ॥ नीलग्रीवं  
शशांकांकं नागयज्ञोपवीतिनम् । व्याघ्रचर्मोत्तरीयं च  
वरेण्यमभयप्रदम् ॥ कमण्डल्वक्षसूत्राणां धारिणं शूलपाणिनम् ।  
ज्वलन्तं पिंगलजटा-शिखामुद्योतधारिणम् ॥ वृषस्कन्ध-समारूढं  
उमादेहार्ध-धारिणम् । अमृतेनाप्लुतं शान्तं दिव्यभोग-समन्वितम् ॥  
दिग्देवतासमायुक्तं सुरासुरनमस्कृतम् । नित्यं च शाश्वतं शुद्धं  
ध्रुवमक्षरमव्ययम् ॥ सर्वव्यापिन-मीशानं रुद्रं वै विश्वरूपिणम् । एवं  
ध्यात्वा द्विजस्सम्यक् ततो यजनमारभेत् ॥

अथातो रुद्रस्नानार्चनाभिषेकविधिं व्याख्यास्यामः । आदित एव  
तीर्थे स्नात्वा उदेत्य शुचिः प्रयतो ब्रह्मचारी शुक्लवासा देवाभिमुखः  
स्थित्वा आत्मनि देवताः स्थापयेत् ॥

प्रजनने ब्रह्मा तिष्ठतु । पादयोर्विष्णुस्तिष्ठतु । हस्तयोर्हरस्तिष्ठतु ।  
बाहोरिन्द्रस्तिष्ठतु । जठरेऽग्निस्तिष्ठतु । हृदये शिवस्तिष्ठतु । कण्ठे  
वसवस्तिष्ठन्तु । वक्त्रे सरस्वती तिष्ठतु । नासिकयोर्वायुस्तिष्ठतु ।  
नयनयोश्चन्द्रादित्यौ तिष्ठेताम् । कर्णयोरश्विनौ तिष्ठेताम् । ललाटे  
रुद्रास्तिष्ठन्तु । मूर्ध्न्यादित्यास्तिष्ठन्तु । शिरसि महादेवस्तिष्ठतु ।  
शिखायां वामदेवस्तिष्ठतु । पृष्ठे पिनाकी तिष्ठतु । पुरतः शूली तिष्ठतु ।

पार्श्वयोः शिवाशंकरौ तिष्ठेताम् । सर्वतो वायुस्तिष्ठतु । ततो बहिः  
सर्वतोऽग्निर्ज्वालामाला-परिवृतस्तिष्ठतु । सर्वेष्वङ्गेषु सर्वा देवता  
यथास्थानं तिष्ठन्तु । मां रक्षन्तु ॥

अग्निर्मे वाचि श्रितः । वाग्धृदये । हृदयं मयि । अहममृतं । अमृतं  
ब्रह्मणि । वायुर्मे प्राणे श्रितः । प्राणो हृदये । हृदयं मयि । अहममृतं ।  
अमृतं ब्रह्मणि । सूर्यो मे चक्षुषि श्रितः । चक्षुर्हृदये । हृदयं मयि ।  
अहममृतं । अमृतं ब्रह्मणि । चन्द्रमा मे मनसि श्रितः । मनो हृदये ।  
हृदयं मयि । अहममृतं । अमृतं ब्रह्मणि । दिशो मे श्रोत्रे श्रिताः ।  
श्रोत्रं हृदये । हृदयं मयि । अहममृतं । अमृतं ब्रह्मणि । आपो मे  
रेतसि श्रिताः । रेतो हृदये । हृदयं मयि । अहममृतं । अमृतं ब्रह्मणि ।  
पृथिवी मे शरीरे श्रिता । शरीरं हृदये । हृदयं मयि । अहममृतं ।  
अमृतं ब्रह्मणि । ओषधिवनस्पतयो मे लोमसु श्रिताः । लोमानि हृदये ।  
हृदयं मयि । अहममृतं । अमृतं ब्रह्मणि । इन्द्रो मे बले श्रितः । बलं  
हृदये । हृदयं मयि । अहममृतं । अमृतं ब्रह्मणि । पर्जन्यो मे मूर्ध्नि  
श्रितः । मूर्धा हृदये । हृदयं मयि । अहममृतं । अमृतं ब्रह्मणि । ईशानो  
मे मन्यौ श्रितः । मन्युर्हृदये । हृदयं मयि । अहममृतं । अमृतं ब्रह्मणि ।  
आत्मा मे आत्मनि श्रितः । आत्मा हृदये । हृदयं मयि । अहममृतं ।  
अमृतं ब्रह्मणि । पुनर्म आत्मा पुनरायुरागात् । पुनः प्राणः  
पुनराकूतमागात् वैश्वानरो रश्मिर्वावृधानः । अन्तस्तिष्ठत्वमृतस्य  
गोपाः ॥

अस्य श्री रुद्राध्यायप्रश्नमहामन्त्रस्य अघोर ऋषिः, अनुष्टुप्छन्दः, संकर्षणमूर्तिस्वरूपो योऽसावादित्यः परमपुरुषः स एष रुद्रो देवता । नमः शिवायेति बीजम् । शिवतरायेति शक्तिः । महादेवायेति कीलकम् । श्रीसाम्बसदाशिव-प्रसादसिद्ध्यर्थे जपे विनियोगः ॥

ओं अग्निहोत्रात्मने अङ्गुष्ठाभ्यां नमः । दर्शपूर्णमासात्मने तर्जनीभ्यां नमः । चातुर्मास्यात्मने मध्यमाभ्यां नमः । निरूढपशुबन्धात्मने अनामिकाभ्यां नमः । ज्योतिष्टोमात्मने कनिष्ठिकाभ्यां नमः । सर्वक्रत्वात्मने करतलकरपृष्ठाभ्यां नमः ॥ अग्निहोत्रात्मने हृदयाय नमः । दर्शपूर्णमासात्मने शिरसे स्वाहा । चातुर्मास्यात्मने शिखायै वषट् । निरूढपशुबन्धात्मने कवचाय हुं । ज्योतिष्टोमात्मने नेत्रत्रयाय वौषट् । सर्वक्रत्वात्मने अस्त्राय फट् । भूर्भुवस्सुवरोमिति दिग्बन्धः ॥

ध्यानम्—

आपाताळ-नभः स्थलान्त-भुवन-ब्रह्माण्ड-माविस्फुरज्ज्योतिः  
स्फाटिक-लिङ्ग-मौळि-विलसत्पूर्णन्दु-वान्तामृतैः ।  
अस्तोकापुत-मेक-मीश-मनिंश रुद्रानुवाकाञ्जपन्  
ध्याये-दीप्सित-सिद्धये ध्रुवपदं विप्रोऽभिषिञ्चे-च्छिवम् ॥

ब्रह्माण्डव्याप्तदेहा भसितहिमरुचा भासमाना भुजङ्गैः कण्ठे कालाः  
कपर्दाकलित-शशिकला-श्रण्डकोदण्डहस्ताः । त्र्यक्षा रुद्राक्षमालाः  
प्रकटितविभवाः शाम्भवा मूर्तिमेदा रुद्राः श्रीरुद्रसूक्त-प्रकटितविभवा  
नः प्रयच्छन्तु सौख्यम् ॥



ॐ गणानां त्वा गणपतिं हवामहे कविं कवीनामुपमश्रवस्तमम् ।  
 ज्येष्ठराजं ब्रह्मणां ब्रह्मणस्पत आ नः शृण्वन्नूतिभिस्सीद सादनम् ॥  
 महागणपतये नमः ॥

### ॥ शान्तिपाठः ॥

शं च मे मयंश्च मे प्रियं च मेऽनुकामश्च मे कामंश्च मे  
 सौमनसश्च मे भद्रं च मे श्रेयंश्च मे वस्यंश्च मे यशंश्च मे भगंश्च  
 मे द्रविणं च मे यन्ता च मे धर्ता च मे क्षेमंश्च मे धृतिंश्च मे  
 विश्वं च मे महंश्च मे संविच्च मे ज्ञात्रं च मे सूश्च मे प्रसूश्च मे  
 सीरं च मे लयश्च म ऋतं च मेऽमृतं च मेऽयक्ष्मं च मेऽनामयच्च  
 मे जीवातुंश्च मे दीर्घायुत्वं च मेऽनमित्रं च मेऽभयं च मे सुगं  
 च मे शयनं च मे सूषा च मे सुदिनं च मे ॥

ॐ शान्तिः शान्तिः शान्तिः ॥



## श्रीरुद्रप्रश्नः

कृष्णयजुर्वेदीय तैत्तिरीय संहिता

चतुर्थं वैश्वदेवं काण्डम् पञ्चमः प्रपाठकः

ॐ नमो भगवते रुद्राय । ॐ नमस्ते रुद्र मन्यवं उतोत इष्वे  
 नमः । नमस्ते अस्तु धन्वने बाहुभ्यामुत ते नमः । या त इषुः  
 शिवतांमा शिवं बभूव ते धनुः । शिवा शरव्या या तव तया नो रुद्र  
 मृडय । या ते रुद्र शिवा तनूरघोराऽपापकाशिनी । तयां नस्तनुवा  
 शन्तमया गिरिशंताभिचाकशीहि । यामिषुं गिरिशंत हस्ते  
 बिभर्ष्यस्तेवे । शिवां गिरित्र तां कुरु मा हिंसीः पुरुषं जगत् । शिवेन  
 वचसा त्वा गिरिशाच्छावदामसि । यथा नः सर्वाभिज्जगदयक्ष्मगं सुमना  
 असत् । अध्यवोचदधिवक्ता प्रथमो दैव्यो भिषक् । अहीगंश्च  
 सर्वाञ्जम्भयन्त्सर्वाश्च यातुधान्यः । असौ यस्ताम्रो अरुण उत बभ्रुः  
 सुमङ्गलः । ये चेमागं रुद्रा अभितो दिक्षु श्रिताः सहस्रशोऽवैषागं  
 हेडं ईमहे । असौ योऽवसर्पति नीलग्रीवो विलोहितः । उतैनं गोपा  
 अदृशन्नदृशन्नदहार्यः । उतैनं विश्वां भूतानि स दृष्टो मृडयाति नः ।  
 नमो अस्तु नीलग्रीवाय सहस्राक्षाय मीढुषे । अथो ये अस्य  
 सत्त्वानोऽहं तेभ्योऽकरन्नमः । प्रमुञ्च धन्वनस्त्व-  
 मुभयोरार्त्निं योज्याम् । याश्च ते हस्त इष्वः परा ता भगवो वप ।  
 अवतत्य धनुस्त्वगं सहस्राक्ष शतैषुधे । निशीर्य शल्यानां मुखां शिवो  
 नः सुमना भव । विज्यं धनुः कपर्दिनो विशल्यो बाणवागं उत ।  
 अनेशन्नस्येषव आभुरस्य निषंगथिः । या ते हेतिर्मीढुष्टम हस्ते बभूव

ते धनुः । तयाऽस्मान् विश्वतस्त्वमयक्ष्मया परिभुज । नमस्ते  
 अस्त्वायुधायानातताय धृष्णवे । उभाभ्यामुत ते नमो बाहुभ्यां तव  
 धन्वने । परि ते धन्वनो हेतिरस्मान्वृणक्तु विश्वतः । अथो  
 य इषुधिस्तवारे अस्मन्निधेहि तम् ॥ १ ॥ शंभवे नमः

नमस्ते अस्तु भगवन्विश्वेश्वराय महादेवाय त्र्यम्बकाय  
 त्रिपुरान्तकाय त्रिकाग्निकालाय कालाग्निरुद्राय नीलकण्ठाय  
 मृत्युञ्जयाय सर्वेश्वराय सदाशिवाय श्रीमन्महादेवाय नमः ॥

नमो हिरण्यबाहवे सेनान्यै दिशां च पतये नमो नमो वृक्षेभ्यो  
 हरिकेशेभ्यः पशूनां पतये नमो नमः सस्विञ्जराय त्विषीमते पथीनां  
 पतये नमो नमो बभ्रुशाय विव्याधिनेऽन्नानां पतये नमो नमो  
 हरिकेशायोपवीतिने पुष्टानां पतये नमो नमो भवस्य हेत्यै जगतां  
 पतये नमो नमो रुद्रायातताविने क्षेत्राणां पतये नमो नमः  
 सूतायाहन्त्याय वनानां पतये नमो नमो रोहिताय स्थपतये वृक्षाणां  
 पतये नमो नमो मन्त्रिणे वाणिजाय कक्षाणां पतये नमो नमो  
 भुवंतये वारिवंस्कृतायौषधीनां पतये नमो नम उच्चैर्घोषायाक्रन्दयते  
 पत्तीनां पतये नमो नमः कृत्स्नवीताय धावते सत्त्वंनां पतये  
 नमः ॥ २ ॥

नमः सहमानाय निव्याधिनं आव्याधिनीनां पतये नमो नमः  
 ककुभाय निषङ्गिणे स्तेनानां पतये नमो नमो निषङ्गिणे इषुधिमते  
 तस्कराणां पतये नमो नमो वञ्चते परिवञ्चते स्तायूनां पतये नमो

नमो निचेरवे' परिचरायारण्यानां पतये नमो नमः सृकाविभ्यो  
जिघागंसद्भ्यो मुष्णतां पतये नमो नमोऽसिमद्भ्यो नक्तंचरद्भ्यः  
प्रकृन्तानां पतये नमो नम उष्णीषिणे गिरिचराय कुलुञ्चानां पतये  
नमो नम इषुमद्भ्यो धन्वाविभ्यश्च वो नमो नम  
आतन्वानेभ्यः प्रतिदधानेभ्यश्च वो नमो नम आयच्छद्भ्यो  
विसुजद्भ्यश्च वो नमो नमोऽस्यद्भ्यो विध्यद्भ्यश्च वो नमो नम  
आसीनेभ्यः शयानेभ्यश्च वो नमो नमः स्वपद्भ्यो जाग्रद्भ्यश्च वो नमो  
नमस्तिष्ठद्भ्यो धावद्भ्यश्च वो नमो नमः सभाभ्यः सभापतिभ्यश्च वो  
नमो नमो अश्वेभ्योऽश्वपतिभ्यश्च वो नमः ॥ ३ ॥

नम आव्याधिनीभ्यो विविध्यन्तीभ्यश्च वो नमो नम  
उगणाभ्यस्तृगंहीभ्यश्च वो नमो नमो गृत्सेभ्यो गृत्सपतिभ्यश्च वो  
नमो नमो व्रातेभ्यो व्रातपतिभ्यश्च वो नमो नमो गणेभ्यो  
गणपतिभ्यश्च वो नमो नमो विरूपेभ्यो विश्वरूपेभ्यश्च वो नमो  
नमो महद्भ्यः, क्षुलुकेभ्यश्च वो नमो नमो रथिभ्योऽरथेभ्यश्च वो  
नमो नमो रथेभ्यो रथपतिभ्यश्च वो नमो नमः सेनाभ्यः सेनानि  
भ्यश्च वो नमो नमः, क्षत्तृभ्यः संग्रहीतृभ्यश्च वो नमो नमस्तक्ष्भ्यो  
रथकारेभ्यश्च वो नमो नमः कुलालेभ्यः कर्मरिभ्यश्च वो नमो नमः  
पुञ्जिष्टेभ्यो निषादेभ्यश्च वो नमो नम इषुकृद्भ्यो धन्वकृद्भ्यश्च  
वो नमो नमो मृगयुभ्यः श्वनिभ्यश्च वो नमो नमः श्वभ्यः श्वपति  
भ्यश्च वो नमः ॥ ४ ॥

नमो भवाय च रुद्राय च नमः शर्वाय च पशुपतये च नमो

नीलंग्रीवाय च शितिकण्ठाय च नमः कपर्दिने च व्युंकेशाय च नमः  
 सहस्राक्षाय च शतधन्वने च नमो गिरिशाय च शिपिविष्टाय च नमो  
 मीढुष्टमाय चेषुमते च नमो ह्रस्वाय च वामनाय च नमो बृहते च  
 वर्षीयसे च नमो वृद्धाय च संवृध्वने च नमो अग्रियाय च प्रथमाय  
 च नम आशवे चाजिराय च नमः शीघ्रियाय च शीभ्याय च नम  
 ऊर्म्याय चावस्वन्याय च नमः स्रोतस्याय च द्वीप्याय च ॥ ५ ॥

नमो ज्येष्ठाय च कनिष्ठाय च नमः पूर्वजाय चापरजाय च नमो  
 मध्यमाय चापगल्भाय च नमो जघन्याय च बुध्नियाय च नमः  
 सोभ्याय च प्रतिसूर्याय च नमो याम्याय च क्षेम्याय च नम उर्वर्याय  
 च खल्याय च नमः श्लोक्याय चाऽवसान्याय च नमो वन्याय च  
 कक्ष्याय च नमः श्रवाय च प्रतिश्रवाय च नम आशुषेणाय  
 चाशुरेथाय च नमः शूराय चावभिन्दते च नमो वर्मिणे च वरूथिने  
 च नमो बिल्मिने च कवचिने च नमः श्रुताय च श्रुतसेनाय च ॥ ६ ॥

नमो दुन्दुभ्याय चाहनन्याय च नमो धृष्णवे च प्रमृशाय च  
 नमो दूताय च प्रहिताय च नमो निषङ्गिणे चेषुधिमते च  
 नमस्तीक्ष्णेषवे चायुधिने च नमः स्वायुधाय च सुधन्वने च  
 नमः सुत्याय च पथ्याय च नमः काट्याय च नीप्याय च नमः  
 सूद्याय च सरस्याय च नमो नाद्याय च वैशन्ताय च नमः कूप्याय  
 चावट्याय च नमो वर्ष्याय चावर्ष्याय च नमो मेघ्याय च  
 विद्युत्याय च नम ईध्रियाय चातप्याय च नमो वात्याय च रेष्मियाय  
 च नमो वास्तव्याय च वास्तु पाय च ॥ ७ ॥

नमः सोमाय च रुद्राय च नमस्ताम्राय चारुणाय च नमः  
 शङ्गाय च पशुपतये च नम उग्राय च भीमाय च नमो अग्रेवधाय  
 च दूरेवधाय च नमो हन्त्रे च हनीयसे च नमो वृक्षेभ्यो हरिकेशेभ्यो  
 नमस्ताराय नमश्शंभवे च मयोभवे च नमः शंकराय च मयस्कराय  
 च नमः शिवाय च शिवतराय च नमस्तीर्थ्याय च कूल्याय च नमः  
 पार्याय चावार्याय च नमः प्रतरणाय चोत्तरणाय- च नम आतार्याय  
 चालाद्याय च नमः शष्प्याय च फेन्याय च नमः सिकत्याय च  
 प्रवाहाय च ॥ ८ ॥

नम इरिण्याय च प्रपथ्याय च नमः किगंशिलाय च क्षयणाय  
 च नमः कपर्दिने च पुलस्तये च नमो गोष्ठ्याय च गृह्याय च  
 नमस्तल्प्याय च गेह्याय च नमः काट्याय च गह्वरेष्ठाय च नमो  
 हृदय्याय च निवेष्प्याय च नमः पागं सव्याय च रजस्याय च  
 नमः शुष्क्याय च हरित्याय च नमो लोप्याय चोलप्याय च नम  
 ऊर्व्याय च सूर्म्याय च नमः पर्ण्याय च पर्णशद्याय च नमोऽ-  
 पगुरमाणाय चाभिघ्नते च नम आख्विदते च प्रख्विदते च नमो  
 वः किरिकेभ्यो देवानागं हृदयेभ्यो नमो विक्षीणकेभ्यो नमो  
 विचिन्वत्केभ्यो नम आनिरहतेभ्यो नम आमीवत्केभ्यः ॥ ९ ॥

द्रापे अन्धसस्पते दरिद्रन्नीललोहित । एषां पुरुषाणामेषां पशूनां  
 मा भेर्माऽरो मो एषां किंचनाममत् । या तै रुद्र शिवा तनूः शिवा  
 विश्वाहभेषजी । शिवा रुद्रस्य भेषजी तया नो मृड जीवसे । इमागं

रुद्राय तवसे कपर्दिने क्षयद्वीराय प्रभरामहे मतिम् । यथा नः  
 शमसदद्विपदे चतुष्पदे विश्वं पुष्टं ग्रामे अस्मिन्ननातुरम् । मृडा नो  
 रुद्रोत नो मयस्कृधि क्षयद्वीराय नमसा विधेम ते । यच्छं च योश्च  
 मनुरायजे पिता तदश्याम तवं रुद्र प्रणीतौ । मा नो महान्तमुत मा  
 नो अर्भकं मा न उक्षन्तमुत मा न उक्षितम् । मा नोऽवधीः पितरं  
 मोत मातरं प्रिया मा नस्तनुवो रुद्र रीरिषः । मा नस्तोके तनये मा  
 न आयुषि मा नो गोषु मा नो अश्वेषु रीरिषः । वीरान्मा नो रुद्र  
 भामितोऽवधीर्हविष्मन्तो नमसा विधेम ते । आरात्ते गोघ्न उत पूरुषघ्ने  
 क्षयद्वीराय सुम्नमस्मे ते अस्तु । रक्षां च नो अधि च देव ब्रूह्यधां  
 च नः शर्म यच्छ द्विबर्हाः । स्तुहि श्रुतं गर्तसदं युवानं मृगन्न  
 भीममुपहत्नुमुग्रम् । मृडा जरित्रे रुद्रस्तवानो अन्यन्ते अस्मन्निवंपन्तु  
 सेनाः । परिणो रुद्रस्य हेतिर्वृणक्तु परि त्वेषस्य दुर्मति रघायोः । अव  
 स्थिरा मघवंद्वयस्तनुष्व मीद्वस्तोकाय तनयाय मृडय । मीदुष्टम  
 शिवंतम शिवो नः सुमना भव । परमे वृक्ष आयुधन्निधाय कृत्ति वसान  
 आचर पिनाकं बिभ्रदागंहि । विकिरिद् विलोहित नमस्ते अस्तु  
 भगवः । यास्ते सहस्रगं हेतयोन्यमस्मन्निवंपन्तु ताः । सहस्राणि  
 सहस्रधा बाहुवोस्तवं हेतयः । तासामीशानो भगवः पराचीना  
 मुखा कृधि ॥ १० ॥

सहस्राणि सहस्रशो ये रुद्रा अधि भूम्याम् । तेषां  
 सहस्रयोजनेऽवधन्वानि तन्मसि । अस्मिन्महत्यणविऽन्तरिक्षे भवा  
 अधि । नीलग्रीवाः शितिकण्ठाः शर्वा अधः, क्षमाचराः । नीलग्रीवाः

शितिकण्ठा दिवगं रुद्रा उपश्रिताः । ये वृक्षेषु सस्पिञ्जरा नीलग्रीवा  
 विलोहिताः । ये भूतानामधिपतयो विशिखासः कपर्दिनः । ये अन्नैषु  
 विविध्यन्ति पात्रेषु पिबन्तो जनान् । ये पथां पथिरक्षय ऐलबृदा  
 यव्युधः । ये तीर्थानि प्रचरन्ति सूकावन्तो निषङ्गिणः । य  
 एतावन्तश्च भूयागंसश्च दिशो रुद्रा वितस्थिरे । तेषागं  
 सहस्रयोजनेऽवधन्वानि तन्मसि । नमो रुद्रेभ्यो ये पृथिव्यां येऽन्तरिक्षे  
 ये दिवि येषामन्नं वातो वरषमिष्वस्तेभ्यो दश प्राचीर्दश  
 दक्षिणा दश प्रतीचीर्दशोदीचीर्दशोर्ध्वास्तेभ्यो नमस्ते नो मृडयन्तु ते  
 यं द्विष्मो यश्च नो द्वेष्टि तं वो जम्भे दधामि ॥ ११ ॥

त्र्यम्बकं यजामहे सुगन्धिं पुष्टिवर्धनम् । उर्वारुकमिव  
 बंधनान्मृत्योर्मुक्षीय माऽमृतात् । यो रुद्रो अग्नौ यो अप्सु य ओषधीषु  
 यो रुद्रो विश्वा भुवना विवेश तस्मै रुद्राय नमो अस्तु । तमुं ष्टुहि यः  
 स्विषुः सुधन्वा यो विश्वस्य क्षयति भेषजस्य । यक्ष्वामहे सौमनसाय  
 रुद्रं नमोभिर्देवमसुरं दुवस्य । अयं मे हस्तो भगवानयं मे भगवत्तरः ।  
 अयं मे विश्वभेषजोऽयगं शिवाभिमर्शनः । ये ते सहस्रमयुतं पाशा  
 मृत्यो मर्त्यायि हन्तवे । तान्यज्ञस्य मायया सर्वानव यजामहे । मृत्यवे  
 स्वाहा मृत्यवे स्वाहा । ॐ नमो भगवते रुद्राय विष्णवे मृत्युर्मे पाहि ॥

प्राणानां ग्रन्थिरसि रुद्रो मां विशान्तकः । तेनान्नेनाप्यायस्व ॥  
 सदाशिवोम् ।

ॐ शान्तिः शान्तिः शान्तिः ॥



चमकप्रश्नः

संहिता पाठः

ॐ अग्नाविष्णू सजोषसेमावर्धन्तु वां गिरः ।  
 द्युनैवर्जिभिरागतम् । वाजश्च मे प्रसवश्च मे प्रयतिश्च मे प्रसितिश्च  
 मे धीतिश्च मे क्रतुश्च मे स्वरश्च मे श्लोकश्च मे श्रावश्च मे श्रुतिश्च  
 मे ज्योतिश्च मे सुवश्च मे प्राणश्च मेऽपानश्च मे व्यानश्च मेऽसुश्च मे  
 चित्तं च म आधीतं च मे वाक्च मे मनश्च मे चक्षुश्च मे श्रोत्रं च मे  
 दक्षश्च मे बलं च म ओजश्च मे सहश्च म आयुश्च मे जरा च म आत्मा  
 च मे तनूश्च मे शर्म च मे वर्म च मेऽङ्गानि च मेऽस्थानि च मे परूग्ंषि  
 च मे शरीराणि च मे ॥ १ ॥

ज्यैष्ठ्यं च म आधिपत्यं च मे मन्युश्च मे भामश्च मेऽमश्च मेऽम्भश्च  
 मे जेमा च मे महिमा च मे वरिमा च मे प्रथिमा च मे वर्ष्मा च  
 मे द्राघुया च मे वृद्धं च मे वृद्धिश्च मे सत्यं च मे श्रद्धा च मे जगच्च  
 मे धनं च मे वशश्च मे त्विषिश्च मे क्रीडा च मे मोदश्च मे जातं च  
 मे जनिष्यमाणं च मे सूक्तं च मे सुकृतं च मे वित्तं च मे वेद्यं च  
 मे भूतं च मे भविष्यच्च मे सुगं च मे सुपथं च म ऋद्धं च म ऋद्धिश्च  
 मे क्लृप्तं च मे क्लृप्तिश्च मे मतिश्च मे सुमतिश्च मे ॥ २ ॥

शं च मे मयश्च मे प्रियं च मेऽनुकामश्च मे कामश्च मे सौमनसश्च  
 मे भद्रं च मे श्रेयश्च मे वस्यश्च मे यशश्च मे भगश्च मे द्रविणं च  
 मे यन्ता च मे धर्ता च मे क्षेमश्च मे धृतिश्च मे विश्वं च मे महश्च  
 मे संविच्च मे ज्ञात्रं च मे सूश्च मे प्रसूश्च मे सीरं च मे ल्यश्च म

ऋतं च मेऽमृतं च मेऽयक्ष्मं च मेऽनामयच्च मे जीवातुंश्च मे दीर्घायुत्वं  
च मेऽनमित्रं च मेऽभयं च मे सुगं च मे शयनं च मे सूषा च मे  
सुदिनं च मे ॥ ३ ॥

ऊर्चं मे सूनृतां च मे पयंश्च मे रसंश्च मे घृतं च मे मधुं च  
मे सग्धिंश्च मे सपीतिंश्च मे कृषिंश्च मे वृष्टिंश्च मे जैत्रं च मे औद्विद्यं  
च मे रयिंश्च मे रायंश्च मे पुष्टं च मे पुष्टिंश्च मे विभुं च मे प्रभुं च  
मे बहुं च मे भूयंश्च मे पूर्णं च मे पूर्णतरं च मेऽक्षितिंश्च मे कूयंश्च  
मेऽन्नं च मेऽक्षुच्च मे व्रीहयंश्च मे यवांश्च मे माषांश्च मे तिलांश्च मे  
मुद्गांश्च मे खल्वांश्च मे गोधूमांश्च मे मसुरांश्च मे प्रियंगवश्च मेऽणवश्च  
मे श्यामाकांश्च मे नीवारांश्च मे ॥ ४ ॥

अश्मा च मे मृत्तिका च मे गिरयंश्च मे पर्वताश्च मे सिकताश्च  
मे वनस्पतयश्च मे हिरण्यं च मेऽयंश्च मे सीसं च मे त्रपुंश्च मे श्यामं  
च मे लोहं च मेऽग्निंश्च मे आपंश्च मे वीरुधंश्च मे ओषधयश्च मे  
कृष्टपच्यं च मेऽकृष्टपच्यं च मे ग्राम्यांश्च मे पशवं आरण्याश्च यज्ञेन  
कल्पन्तां वित्तं च मे वित्तिं च मे भूतं च मे भूतिंश्च  
मे वसुं च मे वसतिंश्च मे कर्म च मे शक्तिंश्च मेऽर्थंश्च मे एमंश्च मे  
इतिंश्च मे गतिंश्च मे ॥ ५ ॥

अग्निंश्च मे इन्द्रंश्च मे सोमंश्च मे इन्द्रंश्च मे सविता च मे इन्द्रंश्च  
मे सरस्वती च मे इन्द्रंश्च मे पूषा च मे इन्द्रंश्च मे बृहस्पतिंश्च मे  
इन्द्रंश्च मे मित्रंश्च मे इन्द्रंश्च मे वरुणंश्च मे इन्द्रंश्च मे त्वष्टां च मे  
इन्द्रंश्च मे धाता च मे इन्द्रंश्च मे विष्णुंश्च मे इन्द्रंश्च मेऽश्विनौ च मे

इन्द्रश्च मे मरुतश्च म इन्द्रश्च मे विश्वे च मे देवा इन्द्रश्च मे पृथिवी च  
म इन्द्रश्च मेऽन्तरिक्षं च म इन्द्रश्च मे द्यौश्च म इन्द्रश्च मे दिशश्च म  
इन्द्रश्च मे मूर्धा च म इन्द्रश्च मे प्रजापतिश्च म इन्द्रश्च मे ॥ ६ ॥

अगंशुश्च मे रश्मिश्च मेऽदौभ्यश्च मेऽधिपतिश्च म उपागंशुश्च  
मेऽन्तर्यामिश्च म ऐन्द्रवायवश्च मे मैत्रावरुणश्च म आश्विनश्च मे  
प्रतिप्रस्थानश्च मे शुक्रश्च मे मन्थी च म आग्रयणश्च मे वैश्वदेवश्च  
मे ध्रुवश्च मे वैश्वानरश्च म ऋतुग्रहाश्च मेऽतिग्राह्याश्च म ऐन्द्राग्रश्च मे  
वैश्वदेवश्च मे मरुत्वतीयाश्च मे माहेन्द्रश्च म आदित्यश्च मे सावित्रश्च  
मे सारस्वतश्च मे पौष्णश्च मे पात्नीवतश्च मे हारियोजनश्च मे ॥ ७ ॥

इध्मश्च मे बर्हिश्च मे वेदिश्च मे धिष्ण्याश्च मे सुचंश्च मे चमसाश्च  
मे ग्रावाणश्च मे स्वरंश्च म उपरवाश्च मेऽधिषवणे च मे  
द्रोणकलशश्च मे वायव्यानि च मे पूतभृच्च म आधवनीयश्च म आग्नीध्रं  
च मे हविर्धानं च मे गृहाश्च मे सदर्श मे पुरोडाशाश्च मे पचताश्च  
मेऽवभृथश्च मे स्वगाकारश्च मे ॥ ८ ॥

अग्निश्च मे घर्मश्च मेऽर्कश्च मे सूर्यश्च मे प्राणश्च मेऽश्वमेधश्च  
मे पृथिवी च मेऽदितिश्च मे दितिश्च मे द्यौश्च मे शक्ररीरड्डुल्यो  
दिशश्च मे यज्ञेन कल्पन्तामृक्च मे सामं च मे स्तोमंश्च मे यजुश्च  
मे दीक्षा च मे तपश्च म ऋतुश्च मे व्रतं च मेऽहोरात्रयौर्वृष्ट्या  
बृहद्रथन्तरे च मे यज्ञेन कल्पेताम् ॥ ९ ॥

गर्भीश्च मे वत्साश्च मे त्र्यविश्च मे त्र्यवीच मे दित्यवाद् च  
मे दित्यौही च मे पञ्चाविश्च मे पञ्चावी च मे त्रिवत्सश्च मे त्रिवत्सा

च॑ मे तु॒र्य॒वाद् च॑ मे तु॒र्यो॒ही च॑ मे प॒ष्ठ॒वाद् च॑ मे प॒ष्ठौ॒ही च॑ म उ॒क्षा  
 च॑ मे व॒शा च॑ म ऋ॒षभ॑श्च॒ मे वे॒हच्च॑ मे॒न॒ड्वाञ्च॑ मे॒ धे॒नुश्च॑ म  
 आयु॒यज्ञ॑न कल्पतां प्रा॒णो य॒ज्ञेन॑ कल्पतामपा॒नो य॒ज्ञेन॑ कल्पतां व्या॒नो  
 य॒ज्ञेन॑ कल्पतां चक्षु॒र्य॒ज्ञेन॑ कल्पता॒गुं श्रो॒त्रं य॒ज्ञेन॑ कल्पतां म॒नो य॒ज्ञेन॑  
 कल्पतां वा॒ग्य॒ज्ञेन॑ कल्पतामा॒त्मा य॒ज्ञेन॑ कल्पतां य॒ज्ञो य॒ज्ञेन॑  
 कल्पताम् ॥ १० ॥

एकां च॑ मे ति॒स्रश्च॑ मे प॒ञ्च च॑ मे स॒प्त च॑ मे न॒व च॑ म एका॑दश  
 च॑ मे त्रयो॑दश च॑ मे प॒ञ्चद॑श च॑ मे स॒प्तद॑श च॑ मे न॒वद॑श च॑ म  
 एक॑विंशतिश्च॒ मे त्रयो॑विंशतिश्च॒ मे प॒ञ्चविं॑शतिश्च॒ मे  
 स॒प्तविं॑शतिश्च॒ मे न॒वविं॑शतिश्च॒ म एक॑त्रिंशच्च॒ मे त्रय॑स्त्रिंशच्च  
 मे च॒तस्र॑श्च॒ मेऽष्टौ च॑ मे द्वा॒दश च॑ मे षोड॑श च॑ मे विं॒शति॑श्च॒  
 मे च॒तुर्विं॑शतिश्च॒ मेऽष्टा॑विंशतिश्च॒ मे द्वा॒त्रिंशच्च॑ मे षट्त्रिं॑शच्च  
 मे च॒त्वारि॑ंशच्च॒ मे च॒तुश्च॑त्वारिंशच्च॒ मेऽष्टा॑चत्वारिंशच्च॒ मे  
 वाज॑श्च॒ प्रस॑वश्चा॒पिज॑श्च॒ क्रतु॑श्च॒ सुव॑श्च॒ मूर्धा च॒  
 व्य॒ञ्जि॒यश्चान्त्या॒यन॑श्चान्त्य॒श्च भौ॒वन॑श्च॒ भुव॑नश्चाधि॒पति॑श्च  
 ॥ ११ ॥

ॐ इडा॑ दे॒व॒हूर्म॑नु॒र्य॒ज्ञानी॑र्बृह॒स्पति॑रु॒क्थाम॑दानि श॒गं॒सिष॑द्वि॒श्वे दे॒वाः  
 सू॒क्त॒वाचः॑ पृथि॒विमा॑त॒र्मा मां हि॑गं॒सी॒र्मधुं॑ म॒निष्ये॑ मधुं॒ ज॒निष्ये॑ मधुं  
 वक्ष्या॑मि मधुं॒ वदि॑ष्यामि मधु॒मतीं॑ दे॒वेभ्यो॑ वाचमु॒द्यास॑गंशु॒श्रूषे॑ण्यां  
 म॒नुष्यै॑भ्य॒स्तं मां दे॒वा अ॑व॒न्तु शो॒भायै॑ पि॒तरोऽनु॑मदन्तु ॥

ॐ शान्तिः॑ शान्तिः॑ शान्तिः॑ ॥

## गणपति प्रार्थना

घनपाठः

गुणानान्त्वा त्वा गुणानां गुणानान्त्वा गुणपतिं गुणपतिं त्वा गुणानां  
गुणानान्त्वा गुणपतिम् ।

त्वा गुणपतिं गुणपतिं त्वात्वा गुणपतिगं हवामहे हवामह गुणपतिं  
त्वात्वा गुणपतिगं हवामहे । गुणपतिगं हवामहे हवामहे गुणपतिं  
गुणपतिगं हवामहे कविन्कविगं हवामहे गुणपतिं गुणपतिगं हवामहे  
कविम् । गुणपतिमितिगण-पतिम् ।

हवामहे कविं कविगं हवामहे हवामहे कविं कवीनान्कवीनां कविगं  
हवामहे हवामहे कविन्कवीनाम् ।

कविन्कवीनान्कवीनां कविन्कविं कवीनामुपमश्रवस्तम  
मुपमश्रवस्तम न्कवीनां कविन्कविं कवीनामुपमश्रवस्तमम् ।

कवीनामुपमश्रव स्तममुपमश्रवस्तमं कवीना न्कवीना  
मुपमश्रवस्तमम् । उपमश्रवस्तम मित्युपमश्रवः-तमम् ।

ज्येष्ठराजं ब्रह्मणां ब्रह्मणां ज्येष्ठराजं ज्येष्ठराजं ब्रह्मणां ब्रह्मणो  
ब्रह्मणो ब्रह्मणां ज्येष्ठराजं ज्येष्ठराजं ब्रह्मणां ब्रह्मणः ।  
ज्येष्ठराजमितिज्येष्ठ राजम् ।

ब्रह्मणां ब्रह्मणो ब्रह्मणो ब्रह्मणां ब्रह्मणां ब्रह्मणस्पते पतेब्रह्मणो  
ब्रह्मणां ब्रह्मणां ब्रह्मणस्पते ।

ब्रह्मणस्पते पते ब्रह्मणो ब्रह्मणस्पत आपते ब्रह्मणो ब्रह्मणस्पत  
आ । पत आ पतेपत आनोन आपते पत आनः ।

आनोन॑ आन॑श्शृण्वन्॒ कृण्वन्॒ आन॑श्शृण्वन् । न॒ शृण्वन्  
कृण्वन्॑ नोन॑ शृण्वन्॒ नूतिभि॑ रूतिभि॑श्शृण्वन् नोन॑ शृण्वन्॒ नूतिभिः॑ ।

शृण्वन्॒ नूतिभि॑ रूतिभि॑श्शृण्वन् कृण्वन्॒ नूतिभि॑स्सीद  
सीदो॑तिभि॑श्शृण्वन् कृण्वन्॒ नूतिभि॑स्सीद ।

ऊ॒तिभि॑स्सीद सीदो॑तिभि॑ रूतिभि॑स्सीद साद॑न॒गं साद॑न॒गं  
सीदो॑तिभि॑ रूतिभि॑स्सीद साद॑नम् । ऊ॒तिभि॑ रित्यू॒ति-भिः॑ ।

सीद॑साद॑न॒गं साद॑न॒गं सीद॑ सीद॑ साद॑नं । साद॑न॒मिति॑ साद॑नम् ।

सरस्वती प्रार्थना,

संहिता-पाठः

ॐ प्रणो॑ दे॒वी सर॑स्वती॒ वाजे॑भिर्वाजिनी॑वती । धी॒नामं  
वि॒त्र्यव॑तु ॥ (तै. सं. कां. १ प्र. ८ अनु-२२)

घनपाठः

प्रणो॑ नः प्रप्रणो॑ दे॒वी दे॒वी नः प्रप्रणो॑ दे॒वी । नो॒ दे॒वी दे॒वी नोनो॑  
दे॒वी सर॑स्वती॒ सर॑स्वती॒ दे॒वी नो॑ नो॒ दे॒वी सर॑स्वती ।

दे॒वी सर॑स्वती॒ सर॑स्वती॒ दे॒वी दे॒वी सर॑स्वती॒ वाजे॑भिर्वाजे॑भि  
स्सर॑स्वती॒ दे॒वी दे॒वी सर॑स्वती॒ वाजे॑भिः ।

सर॑स्वती॒ वाजे॑भि॒ वाजे॑भि॒ स्सर॑स्वती॒ सर॑स्वती॒ वाजे॑भि  
वा॒जिनी॑वती॒ वा॒जिनी॑वती॒ वाजे॑भि॒ स्सर॑स्वती॒ सर॑स्वती॒ वाजे॑भि  
वा॒जिनी॑वती ।

वाजे॑भिर्वाजिनी॑वती वाजिनी॑वती वाजे॑भिर्वाजे॑भिर्वाजिनी॑वती ।

वाजिनीवतीति वाजिनी-वती ॥

धीना मवित्र्यवित्री धीनां धीनामवित्र्य वत्व वत्ववित्री धीनां  
धीनामवित्र्यवतु । अवित्र्यवत्वव त्ववित्र्यवि त्र्यवतु ।  
अवत्वित्यवतु ॥

### ईशावास्थोपनिषत्

घनपाठः [१]

ईशावास्यं वास्यमीशेशा वास्यमिद मिदं वास्य मीशेशा  
वास्यमिदम् । वास्यमिदमिदं वास्यं वास्यमिदगं सर्वगं सर्वमिदं  
वास्यं वास्यमिदगं सर्वम् । इदगं सर्वगं सर्वमिदमिदगं सर्वं यद्य  
त्सर्वमिद मिदगं सर्वं यत् ।

सर्वं यद्यत्सर्वगं सर्वं यत्किं किं यत्सर्वगं सर्वयत्किम् । यत्किं  
किं यद्यत्किंच च किं यद्यत्किंच । किंच च किं किं च जगत्यां  
जगत्यां च किं किं च जगत्याम् । च जगत्यां जगत्यां च च जगत्यां  
जग जगजगत्यां च च जगत्यां जगत् । जगत्यां जगजगजगत्यां  
जगत्यां जगत् । जगदिति जगत् ।

तेन त्यक्तेन त्यक्तेन तेन तेन त्यक्तेन भुञ्जीथा भुञ्जीथा  
स्त्यक्तेन तेन तेन त्यक्तेन भुञ्जीथाः । त्यक्तेन भुञ्जीथा भुञ्जीथा  
स्त्यक्तेन त्यक्तेन भुञ्जीथा मामा भुञ्जीथा स्त्यक्तेन त्यक्तेन  
भुञ्जीथामा ।

भुञ्जीथा मामा भुञ्जीथा भुञ्जीथामा गृधो गृधो मा भुञ्जीथा

भुञ्जीथामा गृधः । मागृधो गृधो मामा गृधः कस्य कस्य गृधो मामा  
गृधः कस्य । गृधः कस्य कस्य गृधो गृधः कस्यस्वित् स्वित्कस्य  
गृधो गृधः कस्यस्वित् ।

कस्यस्वित् स्वित्कस्य कस्यस्विद्धनं धनं स्वित्कस्य  
कस्यस्विद्धनम् । स्विद्धनं धनं स्वित् स्विद्धनम् । धन मिति धनम् ।।

[२]

कुर्वन्नेवैव कुर्वन्कुर्वन्नेवेहे हैव कुर्वन् कुर्वन्नेवेह । एवेहेहैवैवेह  
कर्माणि कर्माणि हैवैवेह कर्माणि । इह कर्माणि कर्माणीहेह कर्माणि  
जिजीविषे जिजीविषेत् कर्माणि हे ह कर्माणि जिजीविषेत् ।

कर्माणि जिजीविषेजिजीविषेत् कर्माणि कर्माणि जिजीविषे-  
च्छतम् शतं जिजीविषेत् कर्माणि कर्माणि जिजीविषे-  
च्छतम् । जिजीविषेच्छतम् शतं जिजीविषेजिजीविषेच्छतम् समा  
स्समाशतं जिजीविषेजिजीविषे च्छतम् समाः । शतम् समा  
स्समाशतम् शतम् समाः । समा इति समाः ।

एवं त्वयि त्वय्येवमेवं त्वयि न न त्वय्येवमेवं त्वयि न । त्वयि  
नन त्वयि त्वयि नान्यथान्यथा न त्वयि त्वयि नान्यथा ।  
नान्यथान्यथा ननान्यथेत इतोन्यथा ननान्यथेतः ।

अन्यथेत इतोन्यथान्यथेतोऽस्त्य स्तीतोन्यथान्यथेतोऽस्ति ।  
इतोऽस्त्यस्तीत इतोऽस्ति ननास्तीत इतोऽस्तिन । अस्तिनना  
स्त्यस्तिन कर्म कर्मना स्त्यस्तिन कर्म ।



न कर्म कर्म नन कर्म लिप्यते लिप्यते कर्मनन कर्म लिप्यते ।  
 कर्म लिप्यते लिप्यते कर्म कर्म लिप्यते नरे नरे लिप्यते कर्म कर्म  
 लिप्यते नरे ॥ लिप्यते नरे नरे लिप्यते लिप्यते नरे ॥ नर इति नरे ॥

(३)

असुर्या नाम नामासुर्या असुर्या नाम ते ते नामासुर्या असुर्या  
 नामते नामतेते नाम नामते लोका लोकास्ते नामनामते लोकाः ।

ते लोका लोकास्ते ते लोका अन्धे नान्धेन लोकास्ते ते लोका  
 अन्धेन । लोका अन्धेनान्धेन लोका लोका अन्धेन तमसा तमसान्धेन  
 लोका लोका अन्धेन तमसा ।

अन्धेन तमसा तमसान्धेनान्धेन तमसावृता आवृता  
 स्तमसान्धेनान्धेन तमसावृताः । तमसावृता आवृतास्तमसा  
 तमसावृताः । अवृता इत्याऽवृताः ।

ताग्गस्तेते ताग्गस्ताग्गस्ते प्रेत्य प्रेत्यते ताग्गस्ताग्गस्ते प्रेत्य ।  
 ते प्रेत्य प्रेत्यते ते प्रेत्याभ्यभि प्रेत्यते ते प्रेत्याभि ।

प्रेत्याभ्यभिप्रेत्य प्रेत्याभि गच्छन्ति गच्छन्त्यभि प्रेत्य प्रेत्याभि  
 गच्छन्ति । प्रेत्येति प्रऽ इत्य ।

अभिगच्छन्ति गच्छन्त्यभ्यभि गच्छन्ति ये ये  
 गच्छन्त्यभ्यभिगच्छन्तिये । गच्छन्ति ये ये गच्छन्ति गच्छन्ति ये  
 केके ये गच्छन्ति गच्छन्ति येके ।

ये केके येये के चच के येये केच । के चच केके चात्महन

आत्महनंश्च केके चात्महनः । चात्महनं आत्महनंश्च चात्महनो  
 जना जना आत्महनंश्च चात्महनो जनाः । आत्महनो जना जना  
 आत्महनं आत्महनो जनाः । आत्महन इत्यात्माहनः । जना इति  
 जनाः ॥

(४)

अनेजदेक मेक मने जदने जदेकं मनसो मनस एकमने जदने  
 जदेकं मनसः । एकं मनसो मनस एकमेकं मनसो जवीयो  
 जवीयो मनस एक मेकं मनसो जवीयः । मनसो जवीयो  
 जवीयो मनसो मनसो जवीयो नन जवीयो मनसो मनसो जवीयोन ।

जवीयोन न जवीयो जवीयो नैनं दे नन्न जवीयो जवीयो नैनत् ।  
 नैनं दे नन्न नैनं दे देवा एनन्न नैनं दे देवाः । एनं दे देवा  
 एनं दे देवा आप्नुवन्नाप्नुवन् देवा एनं दे देवा आप्नुवन् ।

देवा आप्नुवन्नाप्नुवन् देवा आप्नु वन् पूर्वं पूर्वमाप्नुवन् देवा  
 देवा आप्नुवन् पूर्वम् ।

आप्नुवन्पूर्वं पूर्वमाप्नुवन्नाप्नुवन् पूर्वं मर्षदर्षत् पूर्वमाप्नु-  
 वन्नाप्नुवन् पूर्वमर्षत् । पूर्वं मर्षदर्षत् पूर्वं पूर्वं मर्षत् । अर्षदित्यर्षत् ।

तद्धावतो धावतस्तत्तद्धावतो न्या नन्यान् धावत स्तत्तद्धा-  
 वतो न्यान् । धावतो न्या नन्यान् धावतो धावतो न्या नत्यत्यन्यान्  
 धावतो धावतो न्यानति ।

अनन्यानत्य त्यन्या नन्यान त्यैत्ये त्यन्नानन्या नत्यैति ।

अत्येत्ये त्यत्यत्येति तिष्ठत्तिष्ठदे त्यत्यत्येति तिष्ठत् । एति  
 तिष्ठत्तिष्ठदेत्येति तिष्ठत् स्मिग्स्तस्मिग् स्तिष्ठदेत्येति तिष्ठत्स्मिन् ।  
 तिष्ठत्स्मिग् स्तस्मिग् स्तिष्ठ तिष्ठत्स्मिन्नपो पस्तस्मिग् स्तिष्ठ  
 तिष्ठत्स्मिन्नपः ।

तस्मिन्नपो पस्तस्मिग् स्तस्मिन्नपो मातरिश्वा मातरिश्वा  
 पस्तस्मिग् स्तस्मिन्नपो मातरिश्वा । अपो मातरिश्वा मातरिश्वा पोपो  
 मातरिश्वा दधाति दधाति मातरिश्वा पोपो मातरिश्वा दधाति ।  
 मातरिश्वा दधाति दधाति मातरिश्वा मातरिश्वा दधाति । दधातीति  
 दधाति ॥

(५)

तदेजत्ये जति तत्तदेजति ननेजति तत्त देजतिन । एजतिन  
 नेजत्येजति नेजत्येजति नैजत्ये जति नेजति । नेजत्ये जति  
 ननेजतिदूरे दूर एजति ननेजति दूरे ।

एजति दूरे दूर एजत्येजति दूर उ अन्तिकेऽन्तिक उ दूर  
 एजत्येजति दूर उ अन्तिके । दूर उ अन्तिकेऽन्तिक उ दूरे दूर उ  
 अन्तिके । ऊं इव्यूम् । अन्तिक इत्यन्तिके ।

अन्तरस्या स्यान्तरन्तरस्य सर्वस्य सर्वस्यास्यान्तरन्तरस्य  
 सर्वस्य । अस्य सर्वस्य सर्वस्यास्यास्य सर्वस्यो सर्वस्य सर्वस्यो  
 सर्वस्यास्यास्य सर्वस्यो सर्वस्य ।

सर्वस्यो सर्वस्य सर्वस्यो सर्वस्य सर्वस्यो सर्वस्यास्यास्य सर्वस्यो  
 सर्वस्य सर्वस्यो सर्वस्यास्य । ऊं इव्यूम् ।

सर्वस्यास्यास्य सर्वस्य सर्वस्यास्य बाह्यतो बाह्यतोस्य सर्वस्य  
सर्वस्यास्य बाह्यतः । अस्यबाह्यतो बाह्यतोस्यास्य बाह्यतः । बाह्यत  
इति बाह्यतः ॥

(६)

यस्तु तु यो यस्तु सर्वाणि सर्वाणि तु यो यस्तु सर्वाणि । तु  
सर्वाणि सर्वाणि तुतु सर्वाणि भूतानि भूतानि सर्वाणि तुतु सर्वाणि  
भूतानि ।

सर्वाणि भूतानि भूतानि सर्वाणि सर्वाणि भूतान्यात्मन्नात्मन्  
भूतानि सर्वाणि सर्वाणि भूतान्यात्मन् । भूतान्यात्मन्नात्मन् भूतानि  
भूतान्यात्मन्नेवात्मन् भूतानि भूतान् न्यात्मन्नेव ।

आत्मन्नेवात्मन्नात्मन्नेवानु पश्यत्यनु पश्यत्ये वात्मन्नात्मन्नेवानु  
पश्यति । एवानु पश्यत्यनु पश्यत्येवै वानु पश्यति । अनु  
पश्यतीत्यनुपश्यति ।

सर्वभूतेषु चच सर्वभूतेषु सर्वभूतेषु चात्मानमात्मानं च सर्व भूतेषु  
सर्वभूतेषु चात्मानम् । सर्वभूतेष्विति सर्वभूतेषु ।

चात्मानं मात्मानं चचात्मानं ततस्तत आत्मानं  
चचात्मानन्ततः । आत्मानं ततस्तत आत्मानमात्मानं ततो नन ततं  
आत्मानमात्मानं ततो न ।

ततो नन ततस्ततो न विविन ततस्ततो नवि । नविविन  
नविजुगुप्सते जुगुप्सते विन नविजुगुप्सते । विजुगुप्सते जुगुप्सते  
विविजुगुप्सते । जुगुप्सत इति जुगुप्सते ॥

(७)

यस्मिन् सर्वाणि सर्वाणि यस्मिन्यस्मिन् सर्वाणि भूतानि  
भूतानि सर्वाणि यस्मिन्यस्मिन् सर्वाणि भूतानि ।

सर्वाणि भूतानि भूतानि सर्वाणि सर्वाणि भूतान्यात्मा  
त्माभूतानि सर्वाणि सर्वाणि भूतान्यात्मा ।

भूतान्यात्मात्मा भूतानि भूतान्यात्मैव वात्मा भूतानि  
भूतान्यात्मैव ।

आत्मैवैवात्मात्मैवा भूद्भूदेवात्मात्मै वा भूत् । एवा भूद् भूदेवैवा  
भूद्विजानतो विजानतो भूदेवैवा भूद्विजानतः । अभूद्विजानतो  
विजानतोऽभूद् भूद्विजानतः । विजानत इति विजानतः ।

तत्रकः कस्तत्र तत्र को मोहो मोहः कस्तत्र तत्र को मोहः । को  
मोहो मोहः कः को मोहः कः कोमोहः कः कोमोहः कः ।

मोहः कः कोमोहो मोहः कश्शोकश्शोकः को मोहो मोहः  
कश्शोकः ।

कश्शोकश्शोकः कः कश्शोकं एकत्वमेकत्वग् शोकः कः कः  
शोकं एकत्वम् । शोकं एकत्वमेकत्वग् शोकः शोकं एकत्व  
मनुपश्यतोऽनु पश्यत एकत्वग् शोकः शोकं एकत्व मनुपश्यतः ।

एकत्वमनु पश्यतोऽनुपश्यत एकत्वमेकत्व मनुपश्यतः ।  
एकत्वमित्येकत्वम् । अनुपश्यत इत्यनुपश्यतः ॥

(८)

स परि परि सस पर्यगादगात्परि सस पर्यगात् । पर्यगादगात्परि  
पर्यगाच्छुक्रग्ग् शुक्रमंगात्परि पर्य गाच्छुक्रम् । अगाच्छुक्रग्ग्  
शुक्रमंगादगा च्छुक्रमकाय मकायग्ग् शुक्रमंगादगाच्छुक्रमकायम् ।

शुक्रमकाय मकायग्ग् शुक्रग्ग् शुक्रमकाय मंत्रणमंत्रण मकायग्ग्  
शुक्रग्ग् शुक्रमकाय मंत्रणम् ।

अकायमंत्रण मंत्रणमकाय मकाय मंत्रण-  
मस्नाविर मस्नाविरमंत्रण मकायमकाय मंत्रण मस्नाविरम् ।

अत्रणमस्नाविर मस्नाविर मंत्रणमंत्रण मस्नाविरग्ग्शुद्धग्ग्  
शुद्धमस्नाविर मंत्रणमंत्रण मस्नाविरग्ग् शुद्धम् ।

अस्नाविरग्ग् शुद्धग्ग् शुद्धमस्नाविर मस्नाविरग्ग् शुद्धमपाप  
विद्धमपाप विद्धग्ग् शुद्धमस्नाविर मस्नाविरग्ग् शुद्धमपाप विद्धम् ।

शुद्धमपाप विद्धमपाप विद्धग्ग् शुद्धग्ग् शुद्धमपाप विद्धम् ।  
अपापविद्ध मित्यपापऽविद्धम् ।

कविर्मनीषी मनीषी कविः कविर्मनीषी परिभूः परिभू  
र्मनीषी कविः कवि र्मनीषी परिभूः ।

मनीषी परिभूः परिभू र्मनीषी मनीषी परिभू स्वयंभू  
स्वयंभूः परि भूर्मनीषी मनीषी परिभू स्वयं भूः ।

परिभू स्वयंभू स्वयंभूः परिभूः परिभू स्वयंभूर्यथा तथ्यतो  
याथा तथ्यत स्स्वयंभूः परिभूः परिभूः स्वयं भूर्यथा तथ्यतः ।

परिभूरिति परिभूः ।

स्वयंभूयाथा तथ्यतो याथा तथ्यतः स्वयंभू स्स्वयंभूयाथा  
तथ्यतोर्था नर्था न्याथा तथ्यतः स्वयंभू स्स्वयं भूयाथा तथ्यतोर्थान् ।  
स्वयं भूरिति स्वयंभूः ।

याथा तथ्यतोर्था नर्थान्याथा तथ्यतो याथा तथ्यतोर्थान्वि  
व्यर्थान्याथा तथ्यतो याथा तथ्यतोर्थान्वि । याथा तथ्यत इति  
याथाऽतथ्यतः ।

अर्थान्वि व्यर्था नर्था न्यदधा ददधाद्व्यर्था नर्थान् व्यदधात् ।

व्यदधाद धधाद्वि व्यधधाच्छा श्वतीभ्यः शाश्वतीभ्योऽ दधाद्वि  
व्यदधाच्छाश्वतीभ्यः ।

अदधाच्छाश्वतीभ्यः शाश्वतीभ्यो" दधाद दधाच्छाश्वतीभ्यः  
समाभ्य स्समाभ्यः शाश्वतीभ्यो" दधा ददधाच्छाश्वतीभ्यः  
समाभ्यः ।

शाश्वतीभ्य स्समाभ्यः समाभ्यः शाश्वतीभ्यः शाश्वतीभ्य  
स्समाभ्यः । समाभ्य इति समाभ्यः ॥



## गायत्री-सामगानम्

ॐ तत्सवितुर्वरेणियोम् । भार्गो देवस्य धीमाहीऽर ॥  
 धियोयोनः प्रचोऽ१२१२ ॥ हिं(स्थि)आऽर ॥ दायो ॥  
 आऽ३४५ ॥

## रथन्तर-सामगानम्

आभित्वा शूरनोनु मोवा ॥ आदुग्धा इव धेनव ईशानमस्य  
 जगतः ॥ सुवाऽर३र्द्धशाम् ॥ आइशानमार३इन्द्राऽ३ ॥ सूस्थू-  
 २३४ षा । ओवाऽ६ ॥ हाउवा ॥

ईशोवा ॥ नामिन्द्र सुस्थुषो नत्वावाइ अन्यो दिवियः ॥  
 नपाऽर३र्थिवाः ॥ न जातो नार३ जाऽ३ ॥ नाइष्याऽर३४ ता ॥  
 ओवाऽ६ ॥ हा उवा ॥

नजोवा । तोन जनिष्यते अश्वायन्तो मघवन्नि ॥  
 द्रवाऽर३जिनाः ॥ गव्यन्तस्त्वाऽर३ हाऽ३ वामाऽर३४ हां ॥  
 ओवाऽ६ ॥ हा उवा ॥ अस्

## बृहत्-सामगानम्

औ हो इत्वा मिद्धिहवा महाऽ३ए ॥ सातौवाजा ॥  
 स्याकाराऽर३४वाः ॥ तुवाऽ३४ ॥ औहोवा ॥ वृत्राइषुवाइ ॥  
 द्रासाऽ३१ त् ॥ पतिन्नाऽर३४ राः ॥ त्वां काष्टाऽ३४ ॥ औहोवा ॥



१— १. ४ ५ ५ ५ १  
सू२ आर्वाऽ२३४ ॥ ताऽः ॥ उहुवाऽ६ हाउ ॥ वा । हस् ॥

आरण्यक-गानम्

स्वर्यम् सेतुषाम् पुरुषगतिर्वा विशोकं वा । प्रजापति स्त्रिष्टुवात्मा ॥

ॠ २ ॠ १ ॠ २ २ । १  
हा उहा उहा उ ॥ सेतूगं स्तर ॥ (त्रिः) दुस्त ॥ रान् ॥ (द्वे त्रिः)

ॠ ॠ ॠ ॠ १ ॠ २ ॠ २ १  
दानेना दानम् (त्रिः) हा उहा उहा उ ॥ अहमस्मि प्रथमजा ऋताऽ२३

२ । १ । १ ॠ २ ॠ २ १ ॠ २ १  
स्याऽ३४५ ॥ हा उहा उहा उ ॥ सेतूगं स्तर (त्रिः) ॥ दुस्त ॥ रान् ॥

१ ॠ ॠ १ ॠ २ १ ॠ ॠ २ १ ॠ ॠ  
(द्वे त्रिः) अक्रोधेन क्रोधम् (द्विः) ॥ अक्रोधेन क्रोधम् ॥ हा उहा

ॠ  
उहा उ ॥

ॠ ॠ ॠ ॠ २ । १ २ १ । १ ॠ ॠ ॠ  
पूर्वं देवेभ्यो अमृतस्यनाऽ२३ माऽ३४५ ॥ हा उहा उहा उ ॥

१ ॠ ॠ १  
सेतूगं स्तर (त्रिः) ॥

२ । १ १ १ ॠ ॠ ॠ ॠ ॠ ॠ  
दुस्त ॥ रान् ॥ (द्वे त्रिः) श्रद्धया श्रद्धाम् (त्रिः) ॥ हा उहा

ॠ ॠ ॠ ॠ ॠ ॠ ॠ ॠ ॠ ॠ  
उहा उ ॥ योमा ददाति सइदेव माऽ२३वाऽ३४५त् ॥

ॠ ॠ ॠ ॠ ॠ ॠ ॠ ॠ ॠ ॠ  
हा उहा उहा उ ॥ सेतूगं स्तर (त्रिः) ॥ दुस्त ॥ रान् ॥ (द्वे त्रिः)

२ ॠ ॠ ॠ १ २  
सत्येना नृतम् ॥ (त्रिः)

ॠ ॠ ॠ ॠ २ ॠ ॠ ॠ ॠ ॠ ॠ ॠ ॠ ॠ ॠ ॠ  
हा उहा उहा उ ॥ अहमन्नमन्न मन्दन्तमाऽ२३ द्वीऽ३४५ ॥

२ ॠ ॠ  
हा उहा उहा उवा ॥ एषा गतिः (त्रिः) ॥

ॠ ॠ १ १ १ २ ॠ ॠ ॠ ॠ ॠ ॠ ॠ ॠ ॠ ॠ ॠ ॠ  
एतदमृतम् (त्रिः) ॥ स्वर्गच्छ (त्रिः) ॥ ज्योतिर्गच्छ

(त्रिः) ॥ सेतूगं स्तीर्त्वा चतुरार ३४५ः ॥

## केनोपनिषत्

प्रथमः खण्डः

ॐ आप्यायन्तु ममाङ्गानि वाक्प्राणश्चक्षुः श्रोत्रमथो  
बलमिन्द्रियाणि च सर्वाणि । सर्वं ब्रह्मौपनिषदं माऽहं ब्रह्म निराकुर्यां  
मा मा ब्रह्म निराकरोदनिराकरणमस्त्वनिराकरणं मेऽस्तु । तदात्मनि  
निरते य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ॥

केनेषितं पतति प्रेषितं मनः केन प्राणः प्रथमः प्रैति युक्तः ।  
केनेषितां वाचमिमां वदन्ति चक्षुः श्रोत्रं क उ देवो युनक्ति ॥ १ ॥  
श्रोत्रस्य श्रोत्रं मनसो मनो यद्वाचो ह वाचं स उ प्राणस्य  
प्राणश्चक्षुषश्चक्षुरतिमुच्य धीराः प्रेत्यास्मा लोकादमृता  
भवन्ति ॥ २ ॥ न तत्र चक्षुर्गच्छति न वाग्गच्छति नो मनो न विद्मो  
न विजानीमो यथैतदनुशिष्यादन्यदेव तद्विदितादथो अविदितादधि ।  
इति शुश्रुम पूर्वेषां ये नस्तद्व्याचचक्षिरे ॥ ३ ॥ यद्वाचाऽनभ्युदितं  
येन वाग्भ्युद्यते । तदेव ब्रह्म त्वं विद्धि नेदं यदिदमुपासते ॥ ४ ॥  
यन्मनसा न मनुते येनाऽऽहुर्मनो मतम् । तदेव ब्रह्म त्वं विद्धि नेदं  
यदिदमुपासते ॥ ५ ॥ यच्चक्षुषा न पश्यति येन चक्षुर्गृषि पश्यति ।  
तदेव ब्रह्म त्वं विद्धि नेदं यदिदमुपासते ॥ ६ ॥ यच्छ्रोत्रेण न शृणोति  
येन श्रोत्रमिदंश्रुतम् । तदेव ब्रह्म त्वं विद्धि नेदं यदिदमुपासते ॥ ७ ॥  
यत्प्राणेन नप्राणिति येन प्राणः प्रणीयते । तदेव ब्रह्म त्वं विद्धि नेदं  
यदिदमुपासते ॥ ८ ॥

द्वितीयः खण्डः

यदि मन्यसे सुवेदेति दभ्रमेवापि नूनं त्वं वेत्थ ब्रह्मणो रूपं  
 यदस्य त्वं यदस्य देवेष्वथ नु मीमांस्यमेव ते मन्ये विदितम् ॥ १ ॥  
 नाहं मन्ये सुवेदेति नो न वेदेति वेद च । यो नस्तद्वेद तद्वेद नो न  
 वेदेति वेद च ॥ २ ॥ यस्यामतं तस्य मतं मतं यस्य न वेद सः ।  
 अविज्ञातं विजानतां विज्ञातमविजानताम् ॥ ३ ॥ प्रतिबोधविदितं  
 मतममृतत्वं हि विन्दते । आत्मना विन्दते वीर्यं विद्यया  
 विन्दतेऽमृतम् ॥ ४ ॥ इह चेदवेदीदथ सत्यमस्ति न  
 चेदिहावेदीन्महती विनष्टिः । भूतेषु भूतेषु विचित्य धीराः  
 प्रेत्यास्माल्लोकादमृता भवन्ति ॥ ५ ॥

तृतीयः खण्डः

ब्रह्म ह देवेभ्यो विजिग्ये तस्य ह ब्रह्मणो विजये देवा  
 अमहीयन्त । त ऐक्षन्तास्माकमेवायं विजयोऽस्माकमेवायं  
 महिमेति ॥ १ ॥ तद्वैषां विजज्ञौ तेभ्यो ह प्रादुर्बभूव तन्न व्यजानन्त  
 किमिदं यक्षमिति ॥ २ ॥ तेऽग्निमब्रुवन् जातवेद एतद्विजानीहि  
 किमेतद्यक्षमिति तथेति ॥ ३ ॥ तदभ्यद्रवत्तमभ्यवदत्कोऽसीत्यग्निर्वा  
 अहमस्मीत्यब्रवीज्जातवेदा वाअहमस्मीति ॥ ४ ॥ तस्मिन् स्त्वयि किं  
 वीर्यमित्यपीदगं सर्वं दहेयं यदिदं पृथिव्यामिति ॥ ५ ॥ तस्मै तृणं  
 निदधावेतद्दहेति तदुपप्रेयाय सर्वजवेन तन्न शशाक दग्धुम् स तत  
 एव निववृते नैतदशकं विज्ञातुं यदेतद्यक्षमिति ॥ ६ ॥ अथ  
 वायुमब्रुवन्वायवेतद्विजानीहि किमेतद्यक्षमिति तथेति ॥ ७ ॥  
 तदभ्यद्रवत्तमभ्यवदत्कोऽसीति वायुर्वा अहमस्मीत्यब्रवीन्मातरिःश्वा

वा अहमस्मीति ॥ ८ ॥ तस्मिन् स्त्वयि किं वीर्यमित्यपीदं  
 सर्वमाददीयं यदिदं पृथिव्यामिति ॥ ९ ॥ तस्मै तृणं  
 निदधावेतदादत्स्वेति तदुपप्रेयाय सर्वजवेन तन्न शशाकादातुं स तत  
 एव निववृते नैतदशकं विज्ञातुं यदेतद्यक्षमिति ॥ १० ॥  
 अथेन्द्रमब्रुवन्मघवन्नेतद्विजानीहि किमेतद्यक्षमिति तथेति  
 तदभ्यद्रवत्तस्मात्तिरोदधे ॥ ११ ॥ स तस्मिन्नेवाकाशे स्त्रियमाजगाम  
 बहुशोभमानामुमागं हैमवतीं तागं होवाच किमेतद्यक्षमिति ॥ १२ ॥

चतुर्थः खण्डः

सा ब्रह्मेति होवाच ब्रह्मणो वा एतद्विजये महीयध्वमिति ततो ह  
 वै विदाञ्चकार ब्रह्मेति ॥ १ ॥ तस्माद्वा एते देवा  
 अतितरामिवान्यान्देवान्यदग्निर्वायुरिन्द्रस्ते ह्येनन्नेदिष्ठं पस्पर्शुस्ते  
 ह्येनत्प्रथमो विदाञ्चकार ब्रह्मेति ॥ २ ॥ तस्माद्वा  
 इन्द्रोऽतितरामिवान्यान्देवान् स ह्येनन्नेदिष्ठं पस्पर्श स ह्येनत्प्रथमो  
 विदाञ्चकार ब्रह्मेति ॥ ३ ॥ तस्यैष आदेशो यदेतद्विद्युतो व्यद्युतदा ३  
 इतीन्न्यमीमिषदा ३ इत्यधिदैवतम् ॥ ४ ॥ अथाध्यात्मं  
 यदेतद्गच्छतीव च मनोऽनेन चैतदुपस्मरत्यभीक्षणं सङ्कल्पः ॥ ५ ॥  
 तद्ध तद्धनं नाम तद्धनमित्युपासितव्यं स य एतदेवं वेदाभिहैनगं सर्वाणि  
 भूतानि संवाञ्छन्ति ॥ ६ ॥ उपनिषदं भो ब्रूहीत्युक्ता त उपनिषद्  
 ब्राह्मी वाव त उपनिषदमब्रूमेति ॥ ७ ॥ तस्यै तपो दमः कर्मेति प्रतिष्ठा  
 वेदाः सर्वाङ्गानि सत्यमायतनम् ॥ ८ ॥ यो वा एतामेवं वेदापहत्य  
 पाप्मानमनन्ते स्वर्गे लोके ज्येये प्रतितिष्ठति प्रतितिष्ठति ॥ ९ ॥

ॐ शान्तिः शान्तिः शान्तिः

# कठोपनिषत्

## प्रथमोऽध्यायः

प्रथमावहृती

ॐ सह नाववतु.... ॐ शान्तिः शान्तिः शान्तिः।

उशन्ह वै वाजश्रवसः सर्व वेदसं ददौ। तस्य ह नचिकेता नाम पुत्र आस ॥ १ ॥ तगं ह कुमारगं सन्तं दक्षिणासु नीयमानासु श्रद्धाऽऽविवेश सोऽमन्यत ॥ २ ॥ पीतोदका जग्धतृणा दुग्धदोहा निरिन्द्रियाः। अनन्दा नाम ते लोकास्तान्स गच्छति ता ददत् ॥ ३ ॥ स होवाच पितरं तत कस्मै मां दास्यसीति द्वितीयं तृतीयं तगं होवाच मृत्यवे त्वा ददामीति ॥ ४ ॥ बहूनामेमि प्रथमो बहूनामेमि मध्यमः। किगंस्विद्यमस्य कर्तव्यं यन्मयाऽद्य करिष्यति ॥ ५ ॥ अनुपश्य यथा पूर्वे प्रतिपश्य तथाऽपरे। संस्यमिव मर्त्यः पच्यते सस्यमिवाजायते पुनः ॥ ६ ॥ वैश्वानरः प्रविशत्यतिथिर्ब्राह्मणो गृहान्। तस्यैतागं शान्तिं कुर्वन्ति हर वैवस्वतोदकम् ॥ ७ ॥ आशाप्रतीक्षे सङ्गतं सूनुतां चेष्टापूर्ते पुत्रपशूगंश्च सर्वान्। एतद्दृङ्क्ते पुरुषस्याल्पमेधसो यस्यानश्नन् वसति ब्राह्मणो गृहे ॥ ८ ॥ तिस्रो रात्रीर्यदवात्सीर्गृहे मेऽनश्नन्ब्रह्मन्नतिथिर्नमस्यः। नमस्तेऽस्तु ब्रह्मन्स्वस्ति मेऽस्तु तस्मात्प्रति त्रीन्वरान्वृणीष्व ॥ ९ ॥ शान्तसङ्कल्पः सुमना यथा स्याद्वीतमन्युर्गौतमो माऽभि मृत्यो। त्वत्प्रसृष्टं माऽभि वदेत्प्रतीत

एतत् त्रयाणां प्रथमं वरं वृणे ॥ १० ॥

यथा पुरस्ताद्भविता प्रतीत औद्दालकिरारुणिर्मत्प्रसृष्टः । सुखगं  
 रात्रीः शयिता वीतमन्युः त्वां ददृशिवान्मृत्युमुखात्प्रमुक्तम् ॥ ११ ॥  
 स्वर्गे लोके न भयं किञ्चनास्ति न तत्र त्वं न जरया बिभेति । उभे  
 तीर्त्वाऽशनायापिपासे शोकातिगो मोदते स्वर्गलोके ॥ १२ ॥ स  
 त्वमग्निं स्वर्ग्यमध्येषि मृत्यो प्रब्रूहि तं श्रद्धधानाय मह्यम् ।  
 स्वर्गलोका अमृतत्वं भजन्त एतद् द्वितीयेन वृणे वरेण ॥ १३ ॥ प्र  
 ते ब्रवीमि तद् मे निबोध स्वर्ग्यमग्निं नचिकेतः प्रजानन् ।  
 अनन्तलोकातिमथो प्रतिष्ठांविद्धि त्वमेतं निहितं गुहायाम् ॥ १४ ॥  
 लोकादिमग्निं तमुवाच तस्मै या इष्टका यावतीर्वा यथा वा । स चापि  
 तत्प्रत्यवदद्यथोक्तमथास्य मृत्युः पुनरेवाह तुष्टः ॥ १५ ॥  
 तमब्रवीत्प्रीयमाणो महात्मा वरं तवेहाद्य ददामि भूयः । तवैव नाम्ना  
 भविताऽयमग्निः सृङ्गां चेमामनेकरूपां गृहाण ॥ १६ ॥  
 त्रिणाचिकेतस्त्रिभिरेत्य सन्धिं त्रिकर्मकृत्तरति जन्ममृत्यू । ब्रह्मजज्ञं  
 देवमीड्यं विदित्वा निचाय्येमागं शान्तिमत्यन्तमेति ॥ १७ ॥  
 त्रिणाचिकेतस्त्रयमेतद्विदित्वा य एवं विद्वागंश्चिनुते नाचिकेतम् । स  
 मृत्युपाशान्पुरतः प्रणोद्य शोकातिगो मोदते स्वर्गलोके ॥ १८ ॥ एष  
 तेऽग्निर्नचिकेतः स्वर्ग्यो यमवृणीथा द्वितीयेन वरेण । एतमग्निं तवैव  
 प्रवक्ष्यन्ति जनासस्तृतीयं जनासस्तृतीयं वरं नचिकेतो  
 वृणीष्व ॥ १९ ॥ येयं प्रेते विचिकित्सा मनुष्येऽस्तीत्येके  
 नायमस्तीति चैके । एतद्विद्यामनुशिष्टस्त्वयाऽहं वराणामेष  
 वरस्तृतीयः ॥ २० ॥

देवैरत्रापि विचिकित्सितं पुरा न हि सुविज्ञेयमणुरेष धर्मः । अन्यं  
 वरं नचिकेतो वृष्णीव मा मोपरोत्सीरति मा सृजैनम् ॥ २१ ॥  
 देवैरत्रापि विचिकित्सितं किल त्वं च मृत्यो यन्न सुविज्ञेयमात्थ । वक्ता  
 चास्य त्वादृगन्यो न लभ्यो नान्यो वरस्तुल्य एतस्य  
 कश्चित् ॥ २२ ॥ शतायुषः पुत्रपौत्रान्वृष्णीष्व बहून्पशून्हस्ति  
 हिरण्यमश्वान् । भूमेर्महदायतनं वृष्णीष्व स्वयं च जीव  
 शरदो यावदिच्छसि ॥ २३ ॥ एतत्तुल्यं यदि मन्यसे वरं वृष्णीष्व वित्तं  
 चिरजीविकां च । महाभूमौ नचिकेतस्त्वमेधि कामानां त्वा कामभाजं  
 करोमि ॥ २४ ॥ ये ये कामा दुर्लभा मर्त्यलोके सर्वा-  
 न्कामागंश्छन्दतः प्रार्थयस्व । इमा रामाः सरथाः सतूर्या न  
 हीदृषा लम्बनीया मनुष्यैः । आभिर्मत्प्रत्ताभिः परिचारयस्व नचि-  
 केतो मरणं माऽनुप्राक्षीः ॥ २५ ॥ श्रोऽभावा मर्त्यस्य यदन्त-  
 कैतत्सर्वेन्द्रियाणां जरयन्ति तेजः । अपि सर्वं जीवितमल्पमेव  
 तवैव वाहास्तव नृत्यगीते ॥ २६ ॥ न वित्तेन तर्पणीयो मनुष्यो  
 लप्स्यामहे वित्तमद्राक्षम चेत्त्वा । जीविष्यामो यावदीशिष्यसि त्वं  
 वरस्तु मे वरणीयः स एव ॥ २७ ॥ अजीर्यताममृतानामुपेत्य  
 जीर्यन्मर्त्यः क्रुधःस्थः प्रजानन् । अभिध्यायन्वर्णरतिप्रमोदानतिदीर्घं  
 जीविते को रमेत ॥ २८ ॥ यस्मिन्निदं विचिकित्सन्ति मृत्यो-  
 यत्सांपराये महति ब्रूहि नस्तत् । योऽयं वरो गूढमनुप्रविष्टो नान्यं  
 तस्मान्नचिकेता वृणीते ॥ २९ ॥

अन्यच्छ्रेयोऽन्यदुतैव प्रेयस्ते उभे नानार्थे पुरुषगं सिनीतः । तयोः  
श्रेय आददानस्य साधु भवति हीयतेऽर्थाच्च उ प्रेयो वृणीते ॥ १ ॥  
श्रेयश्च प्रेयश्च मनुष्यमेतस्तौ संपरीत्य विविनक्ति धीरः । श्रेयोहि  
धीरोऽभिप्रेयसो वृणीते प्रेयो मन्दो योगक्षेमादृणीते ॥ २ ॥ स त्वं  
प्रियान्प्रियरूपागंश्च कामानभिध्यायन्नचिकेतोऽत्यस्राक्षीः । नैतागं  
सृङ्खं वित्तमयीमवाप्तो यस्यां मज्जन्ति बहवो मनुष्याः ॥ ३ ॥ दूरमेते  
विपरीते विषूची अविद्या या च विद्येति ज्ञाता । विद्याभीप्सिनं  
नचिकेतसं मन्ये न त्वा कामा बहवोऽलोलुपन्त ॥ ४ ॥  
अविद्यायामन्तरे वर्तमानाः स्वयं धीराः पण्डितमन्यमानाः ।  
दन्द्रम्यमाणाः परियन्ति मूढा अन्धेनैव नीयमाना यथाऽन्धाः ॥ ५ ॥  
न सांपरायः प्रतिभाति बालं प्रमाद्यन्तं वित्तमोहेन मूढम् । अयं लोको  
नास्ति पर इति मानी पुनःपुनर्वशमापद्यते मे ॥ ६ ॥ श्रवणायपि  
बहुभिर्यो न लभ्यः शृण्वन्तोऽपि बहवो यं न विद्मः । आश्चर्यो वक्ता  
कुशलोऽस्य लब्धा आश्चर्यो ज्ञाता कुशलानुशिष्टः ॥ ७ ॥ न  
नरेणावरेण प्रोक्त एष सुविज्ञेयो बहुधा चिन्त्यमानः । अनन्यप्रोक्ते  
गतिरत्र नास्त्यणीयान्धतर्क्यमणुप्रमाणात् ॥ ८ ॥ नैषा तर्केण  
मतिरापनेया प्रोक्ताऽन्येनैव सुज्ञानाय प्रेष्ट । यां त्वमापः  
सत्यधृतिर्बतासि त्वादङ्गनो भूयान्नचिकेतः प्रष्टा ॥ ९ ॥ जानाम्यहं  
शेवधिरित्यनित्यं न ह्यधुवैः प्राप्यते हि ध्रुवं तत् । ततो मया  
नाचिकेतश्चितोऽग्निरनित्यैर्द्रव्यैः प्राप्तवानस्मि नित्यम् ॥ १० ॥



कामस्याऽऽतिं जगतः प्रतिष्ठां क्रतोरानन्त्यमभयस्य पारम् ।  
स्तोमं महदुरुगायं प्रतिष्ठां दृष्ट्वा धृत्या धीरो  
नचिकेतोऽत्यस्माक्षीः ॥ ११ ॥ तं दुर्दर्शं गूढमनुप्रविष्टं गुहाहितं  
गह्वरेष्ठं पुराणम् । अध्यात्मयोगाधिगमेन देवं मत्वा धीरो हर्षशोकौ  
जहाति ॥ १२ ॥ एतच्छ्रुत्वा सम्परिगृह्य मर्त्यः प्रवृह्य  
धर्म्यमणुमेतमाप्य । स मोदते मोदनीयगं हि लब्ध्वा विवृतगं  
सद्म नचिकेतसं मन्ये ॥ १३ ॥ अन्यत्र धर्मादन्य-  
त्राधर्मादन्यत्रास्मात् कृताकृतात् । अन्यत्र भूताच्च भव्याच्च  
यत्तत्पश्यसि तद्वद ॥ १४ ॥ सर्वे वेदा यत्पदमामनन्ति तपागंसि  
सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदगं सङ्ग्रहेण  
ब्रवीम्योमित्येतत् ॥ १५ ॥ एतद्ध्येवाक्षरं ब्रह्म एतद्ध्येवाक्षरं परम् ।  
एतद्ध्येवाक्षरं ज्ञात्वा यो यदिच्छति तस्य तत् ॥ १६ ॥  
एतदालम्बनं श्रेष्ठमेतदालम्बनं परम् । एतदालम्बनं ज्ञात्वा ब्रह्मलोके  
महीयते ॥ १७ ॥ न जायते म्रियते वा विपश्चिन्नायं कुतश्चिन्न बभूव  
कश्चित् । अजो नित्यः शाश्वतोऽयं पुराणो न हन्यते हन्यमाने  
शरीरे ॥ १८ ॥ हन्ता चेन्मन्यते हन्तुगं हतश्चेन्मन्यते हतम् । उभौ  
तौ न विजानीतो नायगं हन्ति न हन्यते ॥ १९ ॥ अणोरणीयान्महतो  
महीयानात्मास्य जन्तोर्निहितो गुहायाम् । तमक्रतुः पश्यति वीत  
शोको धातुः प्रसादान्महिमान्मात्मनः ॥ २० ॥

आसीनो दूरं ब्रजति शयानो याति सर्वतः । कस्तं मदामदं देवं  
मदन्यो ज्ञातुमर्हति ॥ २१ ॥ अशरीरगं शरीरिष्वनवस्थेष्ववस्थितम् ।

महान्तं विभुमात्मानं मत्वा धीरो न शोचति ॥ २२ ॥ नायमात्मा  
 प्रवचनेन लभ्यो न मेधया न बहुना श्रुतेन । यमेवैष वृणुते तेन  
 लभ्यस्तरस्यैष आत्मा विवृणुते तनूगं स्वाम् ॥ २३ ॥ नाविरतो  
 दुश्चरितान्नाशान्तो नासमाहितः । नाशान्तमानसो वाऽपि  
 प्रज्ञानेनैनमाप्नुयात् ॥ २४ ॥ यस्य ब्रह्म च क्षत्रं च उभे भवत  
 ओदनः । मृत्युर्यस्योपसेचनं क इत्था वेद यत्र सः ॥ २५ ॥

तृतीया ब्रह्मी

ऋतं पिबन्तौ सुकृतस्य लोके गुहां प्रविष्टौ परमे परार्धे ।  
 छायातपौ ब्रह्मविदो वदन्ति पञ्चाग्नयो ये च त्रिणा-  
 चिकेताः ॥ १ ॥ यः सेतुरीजानानामक्षरं ब्रह्म यत्परम् । अभयं  
 तितीर्षतां पारं नाचिकेतगं शकेमहि ॥ २ ॥ आत्मानगं रथिनं विद्धि  
 शरीरगं रथमेव तु । बुद्धिं तु सारथिं विद्धि मनः प्रग्रहमेव च ॥ ३ ॥  
 इन्द्रियाणि ह्यानाहुर्विषयागंस्तेषु गोचरान् । आत्मेन्द्रियमनोयुक्तं  
 भोक्तेत्याहुर्मनीषिणः ॥ ४ ॥ यस्त्वविज्ञानवान् भवत्ययुक्तेन मनसा  
 सदा । तस्येन्द्रियाण्यवश्यानि दुष्टाश्चा इव सारथेः ॥ ५ ॥ यस्तु  
 विज्ञानवान् भवति युक्तेन मनसा सदा । तस्येन्द्रियाणि वश्यानि  
 सदश्चा इव सारथेः ॥ ६ ॥ यस्त्वविज्ञानवान् भवत्यमनस्कः  
 सदाऽशुचिः । न स तत्पदमाप्नोति संसारं चाधिगच्छति ॥ ७ ॥  
 यस्तु विज्ञानवान् भवति समनस्कः सदा शुचिः । स तु  
 तत्पदमाप्नोति यस्माद्भूयो न जायते ॥ ८ ॥ विज्ञानसारथिर्यस्तु  
 मनःप्रग्रहवान्नरः । सोऽध्वनः पारमाप्नोति तद्विष्णोः परमं

पदम् ॥ ९ ॥ इन्द्रियेभ्यः परा ह्यर्था अर्थेभ्यश्च परं मनः । मनसस्तु  
परा बुद्धिर्बुद्धेरात्मा महान्परः ॥ १० ॥

महतः परमव्यक्तमव्यक्तात्पुरुषः परः । पुरुषान्न परं किञ्चित्सा  
काष्ठा सा परा गतिः ॥ ११ ॥ एष सर्वेषु भूतेषु गूढोऽऽत्मा न  
प्रकाशते । दृश्यते त्वग्रथया बुद्ध्या सूक्ष्मया सूक्ष्मदर्शिभिः ॥ १२ ॥  
यच्छेद्वाङ्मनसी प्राज्ञस्तद्यच्छेज्ज्ञान आत्मनि । ज्ञानमात्मनि महति  
नियच्छेत्तद्यच्छेच्छान्त आत्मनि ॥ १३ ॥ उत्तिष्ठत जाग्रत प्राप्य  
वरान्निबोधत । क्षुरस्य धारा निशिता दुरत्यया दुर्गं पथस्तत्कवयो  
वदन्ति ॥ १४ ॥ अशब्दमस्पर्शमरूपमव्ययं तथाऽऽसं नित्यम  
गन्धवच्च यत् । अनाद्यनन्तं महतः परं ध्रुवं निचाय्य तन्मृत्यु  
मुंखात्प्रमुच्यते ॥ १५ ॥ नाचिकेतमुपाख्यानां मृत्युप्रोक्तं सना-  
तनम् । उक्त्वा श्रुत्वा च मेधावी ब्रह्मलोके महीयते ॥ १६ ॥ य  
इमं परमं गुह्यं श्रावयेद्ब्रह्मसंसदि । प्रयतः श्राद्धकाले वा  
तदानन्त्याय कल्पते तदानन्त्याय कल्पत इति ॥ १७ ॥

### द्वितीयोऽध्यायः

चतुर्थी ब्रह्मी

पराञ्चि खानि व्यतृणत्स्वयंभूस्तस्मात्पराङ्पश्यति नान्तरात्मन् ।  
कश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन् ॥ १ ॥  
पराचः कामाननुयन्ति बालास्ते मृत्योर्यन्ति विततस्य पाशम् । अथ  
धीरा अमृतत्वं विदित्वा ध्रुवमध्रुवेष्विह न प्रार्थयन्ते ॥ २ ॥ येन रूपं  
रसं गन्धं शब्दान्स्पर्शांश्च मैथुनान् । एतेनैव विजानाति किमत्र

परिशिष्यते एतद्वै तत् ॥ ३ ॥ स्वप्नान्तं जागरितान्तं चोभौ  
येनानुपश्यति । महान्तं विभुमात्मानं मत्वा धीरो न शोचति ॥ ४ ॥  
य इमं मध्वदं वेद आत्मानं जीवमन्तिकात् । ईशानं भूतभव्यस्य न  
ततो विजुगुप्सते एतद्वै तत् ॥ ५ ॥ यः पूर्वं तपसो जातमद्भ्यः  
पूर्वमजायत । गुहां प्रविश्य तिष्ठन्तं यो भूतेभिव्यपश्यत एतद्वै  
तत् ॥ ६ ॥ या प्राणेन सम्भवत्यदितिर्देवतामयी । गुहां प्रविश्य  
तिष्ठन्तीं या भूतेभिव्यजायत एतद्वै तत् ॥ ७ ॥ अरण्योर्निहितो  
जातवेदा गर्भ इव सुभृतो गर्भिणीभिः । दिवे दिव ईड्यो  
जागृवद्भिर्हविष्मद्भिर्मनुष्येभिरग्निः । एतद्वै तत् ॥ ८ ॥ यतश्चोदेति  
सूर्योऽस्तं यत्र च गच्छति । तं देवाः सर्वे अर्पितास्तदु नात्येति कश्चन ।  
एतद्वै तत् ॥ ९ ॥ यदेवेह तदमुत्र यदमुत्र तदन्विह । मृत्योः स  
मृत्युमाप्नोति य इह नानेव पश्यति ॥ १० ॥

मनसैवेदमाप्तव्यं नेह नानास्ति किञ्चन । मृत्योः स मृत्युं  
गच्छति य इह नानेव पश्यति ॥ ११ ॥ अङ्गुष्ठमात्रः पुरुषो मध्य  
आत्मनि तिष्ठति । ईशानो भूतभव्यस्य न ततो विजुगुप्सते । एतद्वै  
तत् ॥ १२ ॥ अङ्गुष्ठमात्रः पुरुषो ज्योतिरिवाधूमकः । ईशानो  
भूतभव्यस्य स एवाद्य स उ श्वः । एतद्वै तत् ॥ १३ ॥ यथोदकं दुर्गे  
वृष्टं पर्वतेषु विधावति । एवं धर्मान्पृथक्पश्यंस्तानेवानुविधा-  
वति ॥ १४ ॥ यथोदकं शुद्धे शुद्धमासित्तं तादृगेव भवति । एवं  
मुनेर्विजानत आत्मा भवति गौतम ॥ १५ ॥

पञ्चमी ब्रह्मी

पुरमेकादशद्वारमजस्यावक्रचेतसः । अनुष्ठाय न शोचति विमुक्तश्च  
 विमुच्यते ॥ एतद्वै तत् ॥ १ ॥ हंगंसः शुचिषद्वसुरन्तरिक्षस-  
 द्घोता वेदिषदतिथिर्दुरोणसत् । नृषद्वरसदृतसद्व्योमस-  
 दब्जा गोजा ऋतजा अद्रिजा ऋतं बृहत् ॥ २ ॥ ऊर्ध्वं  
 प्राणमुन्नयत्यपानं प्रत्यगस्यति । मध्ये वामनमासीनं विश्वे देवा  
 उपासते ॥ ३ ॥ अस्य विस्रंसमानस्य शरीरस्थस्य देहिनः ।  
 देहाद्विमुच्यमानस्य किमत्र परिशिष्यते । एतद्वै तत् ॥ ४ ॥ न प्राणेन  
 नापानेन मर्त्यो जीवति कश्चन । इतरेण तु जीवन्ति  
 यस्मिन्नेतावुपाश्रितौ ॥ ५ ॥ हन्त त इदं प्रवक्ष्यामि गुह्यं ब्रह्म  
 सनातनम् । यथा च मरणं प्राप्य आत्मा भवति गौतम ॥ ६ ॥  
 योनिमन्ये प्रपद्यन्ते शरीरत्वाय देहिनः । स्थाणुमन्येऽनुसंयन्ति  
 यथाकर्म यथाश्रुतम् ॥ ७ ॥ य एष सुप्तेषु जागर्ति कामं कामं पुरुषो  
 निर्मिमाणः । तदेव शुक्रं तद्ब्रह्मतदेवामृतमुच्यते । तस्मिंल्लोकाः श्रिताः  
 सर्वे तदु नात्येति कश्चन । एतद्वै तत् ॥ ८ ॥ अग्निर्यथैको भुवनं प्रविष्टो  
 रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं  
 प्रतिरूपो बहिश्च ॥ ९ ॥ वायुर्यथैको भुवनं प्रविष्टो रूपं रूपं प्रतिरूपो  
 बभूव । एकस्तथा सर्वभूतान्तरात्मा रूपं रूपं प्रतिरूपो  
 बहिश्च ॥ १० ॥

सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः ।  
 एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११ ॥

एको वशी सर्वभूतान्तरात्मा एकं रूपं बहुधा यः करोति । तमात्मस्थं  
 येऽनुपश्यन्ति धीरास्तेषां सुखं शाश्वतं नेतरेषाम् ॥ १२ ॥ नित्यो  
 नित्यानां चेतनश्चेतनानामेको बहूनां यो विदधाति कामान् ।  
 तमात्मस्थं येऽनुपश्यन्ति धीरास्तेषां शान्तिः शाश्वती  
 नेतरेषाम् ॥ १३ ॥ तदेतदिति मन्यन्तेऽनिर्देश्यं परमं सुखम् । कथं  
 नु तद्विजानीयां किमु भाति विभाति वा ॥ १४ ॥ न तत्र सूर्यो भाति  
 न चन्द्रतारकं नेमा विद्युतो भान्ति कुतोऽयमग्निः । तमेव भान्तमनु  
 भाति सर्वं तस्य भासा सर्वमिदं विभाति ॥ १५ ॥

षष्ठी ब्रह्मी

ऊर्ध्वमूलोऽवाकशाख एषोऽश्वत्थः सनातनः । तदेव शुक्रं तद्ब्रह्म  
 तदेवामृतमुच्यते । तस्मिंश्लोकाः श्रिताः सर्वे तद्गुणान्तेति कश्चन ।  
 एतद्वै तत् ॥ १ ॥ यदिदं किञ्च जगत्सर्वं प्राण एजति निःसृतम् ।  
 महद्भयं वज्रमुद्यतं य एतद्विदुरमृतास्ते भवन्ति ॥ २ ॥  
 भयादस्याग्निस्तपति भयात्तपति सूर्यः । भयादिन्द्रश्च वायुश्च  
 मृत्युर्धावति पञ्चमः ॥ ३ ॥ इह चेदशकद्बोद्धुं प्राक्शरीरस्य  
 विम्लसः । ततः सर्वेषु लोकेषु शरीरत्वाय कल्पते ॥ ४ ॥ यथाऽऽदर्शं  
 तथाऽऽत्मनि यथा स्वप्ने तथा पितृलोके । यथाऽप्सु परीव ददृशे तथा  
 गन्धर्वलोके छायातपयोरिव ब्रह्मलोके ॥ ५ ॥ इन्द्रियाणां  
 पृथग्भावमुदयास्तमयौ च यत् । पृथगुत्पद्यमानानां मत्वा धीरो न  
 शोचति ॥ ६ ॥ इन्द्रियेभ्यः परं मनो मनसः सत्त्वमुत्तमम् ।  
 सत्त्वादधि महानात्मा महतोऽव्यक्तमुत्तमम् ॥ ७ ॥ अव्यक्तात्तु परः

पुरुषो व्यापकोऽलिङ्ग एव च । यं ज्ञात्वा मुच्यते जन्तुरमृतत्वं च  
गच्छति ॥ ८ ॥ न सन्देहो तिष्ठति रूपमस्य न चक्षुषा पश्यति  
कश्चनैनम् । हृदा मनीषा मनसाऽभिक्रुतो य एतद्विदुरमृतास्ते  
भवन्ति ॥ ९ ॥ यदा पञ्चावतिष्ठन्ते ज्ञानानि मनसा सह । बुद्धिश्च न  
विचेष्टते तामाहुः परमां गतिम् ॥ १० ॥

तां योगमिति मन्यन्ते स्थिरामिन्द्रियधारणाम् । अप्रमत्तस्तदा  
भवति योगो हि प्रभवाप्ययौ ॥ ११ ॥ नैव वाचा न मनसा प्राप्तुं शक्यो  
न चक्षुषा । अस्तीति ब्रुवतोऽन्यत्र कथं तदुपलभ्यते ॥ १२ ॥  
अस्तीत्येवोपलब्धव्यस्तत्त्वभावेन चोभयोः । अस्तीत्येवोपलब्धस्य  
तत्त्वभावः प्रसीदति ॥ १३ ॥ यदा सर्वे प्रमुच्यन्ते कामा येऽस्य हृदि  
श्रिताः । अथ मर्त्योऽमृतो भवत्यत्र ब्रह्म समश्नुते ॥ १४ ॥ यदा  
सर्वे प्रभिद्यन्ते हृदयस्येह ग्रन्थयः । अथ मर्त्योऽमृतो  
भवत्येतावदनुशासनम् ॥ १५ ॥ शतं चैका च हृदयस्य  
नाड्यस्तासां मूर्धानमभिनिःसृतैका । तयोर्ध्वमायन्नमृतत्वमेति  
विष्वङ्ङन्या उत्क्रमणे भवन्ति ॥ १६ ॥ अङ्गुष्ठमात्रः  
पुरुषोऽन्तरात्मा सदा जनानां हृदये सन्निविष्टः । तं  
स्वाच्छरीरात्प्रवृहेन्मुञ्जादिवेषीकां धैर्येण । तं विद्याच्छुक्रमृतं तं  
विद्याच्छुक्रमृतमिति ॥ १७ ॥ मृत्युप्रोक्तां नाचिकेतोऽथ लब्ध्वा  
विद्यामेतां योगविधिं च कृत्स्नम् । ब्रह्मप्राप्तो  
विरजोऽभूद्विमृत्युरन्योऽप्येवं यो विदध्यात्ममेव ॥ १८ ॥

ॐ सह नाववतु । ..... ॐ शान्तिः शान्तिः शान्तिः ॥

## प्रश्नोपनिषत्

प्रथमः प्रश्नः

ॐ भद्रं कर्णेभिः..... ॐ शान्तिः शान्तिः शान्तिः ।

ॐ सुकेशा च भारद्वाजः शैब्यश्च सत्यकामः सौर्यायणी  
 च गार्ग्यः कौशल्यश्चाश्वलायनो भार्गवो वैदर्भिः कबन्धी  
 कात्यायनस्ते हैते ब्रह्मपरा ब्रह्मनिष्ठाः परं ब्रह्मान्वेषमाणा एष ह वै  
 तत्सर्वं वक्ष्यतीति ते ह समित्पाणयो भगवन्तं  
 पिप्पलादमुपसन्नाः ॥ १ ॥ तान्ह स ऋषिरुवाच भूय एव तपसा  
 ब्रह्मचर्येण श्रद्धया संवत्सरं संवत्स्यथ । यथाकामं प्रश्नान्पृच्छत यदि  
 विज्ञास्यामः सर्वं ह वो वक्ष्याम इति ॥ २ ॥ अथ कबन्धी कात्यायन  
 उपेत्य पप्रच्छ । भगवन्कुतो ह वा इमाः प्रजाः प्रजायन्त इति ॥ ३ ॥  
 तस्मै स होवाच प्रजाकमो वै प्रजापतिः स तपोऽतप्यत स  
 तपस्तप्त्वा स मिथुनमुत्पादयते रयिं च प्राणं चेत्येतौ मे बहुधा  
 प्रजाः करिष्य इति ॥ ४ ॥ आदित्यो ह वै प्राणो रयिरेव चन्द्रमाः  
 रयिर्वा एतत्सर्वं यन्मूर्तं चामूर्तं च तस्मान्मूर्तिरेव रयिः ॥ ५ ॥  
 अथादित्य उदयन्यत्प्राचीं दिशं प्रविशति तेन प्राच्यान्प्राणान्श्मिषु  
 सन्निधत्ते । यद्दक्षिणां यत्प्रतीचीं यदुदीचीं यदधो यदूर्ध्वं यदन्तरा  
 दिशो यत्सर्वं प्रकाशयति तेन सर्वान्प्राणान्श्मिषु सन्निधत्ते ॥ ६ ॥  
 स एष वैश्वानरो विश्वरूपः प्राणोऽग्निरुदयते । तदेतदृचा-  
 भ्युक्तम् ॥ ७ ॥ विश्वरूपं हरिणं जातवेदसं परायणं ज्योतिरेकं  
 तपन्तम् । सहस्ररश्मिः शतधा वर्तमानः प्राणः प्रजानामुदयत्येष



सूर्यः ॥ ८ ॥ संवत्सरो वै प्रजापतिस्तस्यायने दक्षिणं चोत्तरं च ।  
 तद्ये ह वै तदिष्टापूर्ते कृतमित्युपासते ते चान्द्रमसमेव  
 लोकमभिजयन्ते त एव पुनरावर्तन्ते तस्मादेते ऋषयः प्रजाकामा दक्षिणं  
 प्रतिपद्यन्ते । एष ह वै रयिर्यः पितृयाणः ॥ ९ ॥ अथोत्तरेण तपसा  
 ब्रह्मचर्येण श्रद्धया विद्ययाऽऽत्मानमन्विष्याऽऽ-  
 दित्यमभिजयन्ते । एतद्वै प्राणानामायतनमेतदमृतमभयमेत-  
 त्परायणमेतस्मान्न पुनरावर्तन्त इत्येष निरोधस्तदेष  
 श्लोकः ॥ १० ॥

पञ्चपादं पितरं द्वादशाकृतिं दिव आहुः परे अर्धे पुरीषिणम् ।  
 अथेमे अन्य उ परे विचक्षणं सप्तचक्रे षड् आहुरर्पितमिति ॥ ११ ॥  
 मासो वै प्रजापतिस्तस्य कृष्णपक्ष एव रयिः शुक्लः प्राणस्तस्मादेत  
 ऋषयः शुक्ल इष्टिं कुर्वन्तीतर इतरस्मिन् ॥ १२ ॥ अहोरात्रो वै  
 प्रजापतिस्तस्याहरेव प्राणो रात्रिरेव रयिः प्राणं वा एते प्रस्कन्दन्ति  
 ये दिवा रत्या संयुज्यन्ते ब्रह्मचर्यमेव तद्यद्रात्रौ रत्या  
 संयुज्यन्ते ॥ १३ ॥ अन्नं वै प्रजापतिस्ततो ह वै तद्वेतस्तस्मादिमाः  
 प्रजाः प्रजायन्त इति ॥ १४ ॥ तद्ये ह वै तत्प्रजापतिव्रतं चरन्ति  
 ते मिथुनमुत्पादयन्ते । तेषामेवैष ब्रह्मलोको येषां तपो ब्रह्मचर्यं येषु  
 सत्यं प्रतिष्ठितम् ॥ १५ ॥ तेषामसौ विरजो ब्रह्मलोको न येषु  
 जिह्वमनृतं न माया चेति ॥ १६ ॥

द्वितीयः प्रश्नः

अथ हैनं भार्गवो वैदर्भिः पप्रच्छ । भगवन्कत्येव देवाः प्रजां  
विधारयन्ते कतर एतत्प्रकाशयन्ते कः पुनरेषां वरिष्ठ इति ॥ १ ॥  
तस्मै स होवाचाकाशो ह वा एष देवो वायुरग्निरापः पृथिवी  
वाङ्मनश्चक्षुः श्रोत्रं च । ते प्रकाश्याभिवदन्ति वयमेतद्बाणमवष्टभ्य  
विधारयामः ॥ २ ॥ तान्वरिष्ठः प्राण उवाच मा  
मोहमापद्यथाहमेवैतत्पञ्चधात्मानं प्रविभज्यैतद्बाणमवष्टभ्य  
विधारयामीति ॥ ३ ॥ तेऽश्रद्धधाना बभूवुः । सोऽभिमानादूर्ध्व-  
मुत्क्रामत इव तस्मिन्नुत्क्रामत्यथेतरे सर्व एवोत्क्रामन्ते ।  
तस्मिगंश्च प्रतिष्ठमाने सर्व एव प्रातिष्ठन्ते । तद्यथा मक्षिका  
मधुकरराजानमुत्क्रामन्तं सर्वा एवोत्क्रामन्ते । तस्मिगंश्च प्रतिष्ठमाने  
सर्वा एव प्रातिष्ठन्त एवं वाङ्मनश्चक्षुः श्रोत्रं च ते प्रीताः  
प्राणं स्तुवन्ति ॥ ४ ॥ एषोऽग्निस्तपत्येष सूर्य एष पर्जन्यो मघवानेष  
वायुरेष पृथिवी रंयिर्देवः सदसच्चामृतं च यत् ॥ ५ ॥ अरा इव  
रथनाभौ प्राणे सर्व प्रतिष्ठितम् । ऋचो यजूंषि सामानि यज्ञः क्षत्रं  
ब्रह्म च ॥ ६ ॥ प्रजापतिश्चरसि गर्भे त्वमेव प्रतिजायसे । तुभ्यं प्राण  
प्रजास्त्विमा बलिं हरन्ति यः प्राणैः प्रतितिष्ठसि ॥ ७ ॥ देवानामसि  
वह्निनतमः पितृणां प्रथमा स्वधा । ऋषीणां चरितं  
सत्यमथवाङ्मिरसामसि ॥ ८ ॥ इन्द्रस्त्वं प्राण ! तेजसा रुद्रोऽसि  
परिरक्षिता । त्वमन्तरिक्षे चरसि सूर्यस्त्वं ज्योतिषां पतिः ॥ ९ ॥ यदा  
त्वमभिर्वर्षस्यथेमाः प्राण ! ते प्रजाः आनन्दरूपास्तिष्ठन्ति कामायाचं  
भविष्यतीति ॥ १० ॥

ब्राह्मणस्त्वं प्राणैर्कर्षिता विश्वस्य सत्पतिः । वयमाद्यस्य दातारः पिता त्वं मातरिश्च नः ॥ ११ ॥ या ते तनूर्वाचि प्रतिष्ठिता या श्रोत्रे या च चक्षुषि । या च मनसि सन्तता शिवां तां कुरु मोत्क्रमीः ॥ १२ ॥ प्राणस्येदं वशे सर्वं त्रिदिवे यत्प्रतिष्ठितम् । मातेव पुत्रान्क्षस्व श्रीश्च प्रज्ञां च विधेहि नः ॥ १३ ॥

तृतीयः प्रश्नः

अथ हैनं कौसल्यश्चाश्वलायनः पप्रच्छ । भगवन्कुत एष प्राणो जायते कथमायात्यस्मिन् शरीर आत्मानं वा प्रविभज्य कथं प्रातिष्ठते । केनोत्क्रमते कथं बाह्यमभिधत्ते कथमध्यात्ममिति ॥ १ ॥ तस्मै सहोवाच अतिप्रश्नान्पृच्छसि ब्रह्मिष्ठोऽसीति तस्मात्तेऽहं ब्रवीमि ॥ २ ॥ आत्मन एष प्राणो जायते । यथैषा पुरुषे छायातस्मिन्नेतदाततं मनोकृतेनायात्यस्मिञ्छरीरे ॥ ३ ॥ यथा

सम्राडेवाधिकृतान्विनियुङ्क्ते एतान्ग्रामानेतान्ग्रामानधितिष्ठस्वे-  
त्येवमेवैष प्राण इतरान्प्राणान्पृथक्पृथगेव सन्निधत्ते ॥ ४ ॥  
पायूपस्थेऽपानं चक्षुःश्रोत्रे मुखनासिकाभ्यां प्राणः स्वयं प्रातिष्ठते  
मध्ये तु समानः । एष ह्येतद्भुतमन्नं समं नयति तस्मादेताः सप्तार्चिषो  
भवन्ति ॥ ५ ॥ हृदि ह्येष आत्मा अत्रैकशतं नाडीनां तासां शतं  
शतमेकैकस्यां द्वासप्ततिर्द्वासप्ततिः प्रतिशाखानाडीसहस्राणि भवन्ति  
तासु व्यानश्चरति ॥ ६ ॥ अथैकयोर्ध्वं उदानः पुण्येन पुण्यं लोकं  
नयति पापेन पापमुभाभ्यामेव मनुष्यलोकम् ॥ ७ ॥ आदित्यो ह वै  
बाह्यः प्राणउदयत्येष ह्येनं चाक्षुषं प्राणमनुगृह्णानः पृथिव्यां या

देवता सैषा पुरुषस्यापानमुपष्टभ्य अन्तरा यदाकाशः स समानो वायुर्व्यानः ॥ ८ ॥ तेजो ह वा उदानस्तस्मादुपशान्ततेजाः पुनर्भवमिन्द्रियैर्मनसि सम्पद्यमानैः ॥ ९ ॥ यच्चित्तस्तेनैष प्राणमायाति प्राणस्तेजसा युक्तः सहात्मना यथासङ्कल्पितं लोकं नयति ॥ १० ॥ य एवं विद्वान्प्राणं वेद न हास्य प्रजा हीयतेऽमृतो भवति तदेष श्लोकः ॥ ११ ॥ उत्पत्तिमायतिं स्थानं विभुत्वं चैव पञ्चधा । अध्यात्मं चैव प्राणस्य विज्ञायामृतमश्नुते विज्ञायामृतमश्नुत इति ॥ १२ ॥

चतुर्थः प्रश्नः

अथ हैनं सौर्यायणी गार्ग्यः पप्रच्छ । भगवन्नेतस्मिन्पुरुषे कानि स्वपन्ति कान्यस्मिञ्जाग्रति कतर एष देवः स्वप्नान्पश्यति कस्यैतत्सुखं भवति कस्मिन्नु सर्वे सम्प्रतिष्ठिता भवन्तीति ॥ १ ॥ तस्मै स होवाच यथा गार्ग्य मरीचयोऽर्कस्यास्तं गच्छतः सर्वा एतस्मिंस्तेजोमण्डल एकीभवन्ति ताःपुनः पुनरुदयतःप्रचरन्त्येवं ह वै तत्सर्वं परेदेवे मनस्येकीभवति । तेन ह्येष पुरुषो न शृणोति न पश्यति न जिघ्रति न रसयति न स्पृशते नाभिवदते नाऽऽदत्ते नानन्दयते न विसृजते नेयायते स्वपितीत्याचक्षते ॥ २ ॥ प्राणाग्रय एवैतस्मिन्पुरे जाग्रति गार्हपत्यो ह वा एषोऽपानोऽव्यानोऽन्वाहार्यपचनो यद्गार्हपत्यात्प्रणीयते प्रणयनादाहवनीयः प्राणः ॥ ३ ॥ यदुच्छ्वासनिः श्वासावेतावाहुती समं नयतीति समानः । मनो ह वाव यजमान इष्टफलमेवोदानो य एनं यजमानमहरहर्ब्रह्म गमयति ॥ ४ ॥

अत्रैष देवः स्वप्ने महिमानमनुभवति । यद्दृष्टं दृष्टमनुपश्यति श्रुतं श्रुतमेवार्थमनुशृणोति देशदिगन्तरैश्च प्रत्यनुभूतं पुनः पुनः प्रत्यनुभवति दृष्टं चादृष्टं च श्रुतं चाश्रुतं चानुभूतं चाननुभूतं च सच्चासच्च सर्वं पश्यति सर्वः पश्यति ॥ ५ ॥ स यदा तेजसाभिभूतो भवति अत्रैष देवः स्वप्नान्न पश्यति । अथ तदेतस्मिञ्छरीरे एतत्सुखं भवति ॥ ६ ॥ स यथा सोम्य वयांसि वासोवृक्षं सम्प्रतिष्ठन्ते । एवं ह वै तत्सर्वं पर आत्मनि सम्प्रतिष्ठते ॥ ७ ॥ पृथिवी च पृथिवीमात्रा चापश्चापोमात्रा च तेजश्च तेजोमात्रा च वायुश्च वायुमात्रा चाकाशश्चाकाशमात्रा च चक्षुश्च द्रष्टव्यं च श्रोत्रं च श्रोतव्यं च घ्राणं च घ्रातव्यं च रसश्च रसयितव्यं च त्वक्च स्पर्शयितव्यं च वाक्च वक्तव्यं च हस्तौ चादातव्यं चोपस्थश्चाऽऽनन्दयितव्यं च पायुश्च विसर्जयितव्यं च पादौ च गन्तव्यं च मनश्च मन्तव्यं च बुद्धिश्च बोद्धव्यं चाहंकारश्चाहंकर्तव्यं च चित्तं च चेतयितव्यं च तेजश्च विद्योतयितव्यं च प्राणश्च विधारयितव्यं च ॥ ८ ॥ एष हि द्रष्टा स्पृष्टा श्रोता घ्राता रसयिता मन्ता बोद्धा कर्ता विज्ञानात्मा पुरुषः स परेऽक्षर आत्मनि सम्प्रतिष्ठते ॥ ९ ॥ परमेवाक्षरं प्रतिपद्यते स यो ह वै तदच्छायमशरीरमलोहितं शुभ्रमक्षरं वेदयते यस्तु सोम्य । स सर्वज्ञः सर्वो भवति तदेष श्लोकः ॥ १० ॥ विज्ञानात्मा सह देवैश्च सर्वैः प्राणा भूतानि सम्प्रतिष्ठन्ति यत्र । तदक्षरं वेदयते यस्तु सोम्य स सर्वज्ञः सर्वमेवाऽऽविवेशेति ॥ ११ ॥

फञ्चमः प्रश्नः

अथ हैनं शैब्यः सत्यकामः पप्रच्छ । स यो ह वै तद्भगवन्मनुष्येषु प्रायणान्तमोङ्कारमभिध्यायीत कतमं वाव स तेन लोकं जयतीति । तस्मै स होवाच ॥ १ ॥ एतद्वै सत्यकाम परं चापरं च ब्रह्म यदोङ्कारः । तस्माद्विद्वानेतेनैवाऽऽयतनेनैकतरमन्वेति ॥ २ ॥ स यद्येकमात्रमभिध्यायीत स तेनैव संवेदितस्तूर्णमेव जगत्या-मभिसम्पद्यते । तमृचो मनुष्यलोकमुपनयन्ते स तत्र तपसा ब्रह्मचर्येण श्रद्धया सम्पन्नो महिमानमनुभवति ॥ ३ ॥ अथ यदि द्विमात्रेण मनसि सम्पद्यते सोऽन्तरिक्षं यजुर्भिरुन्नीयते सोमलोकम् । स सोमलोके विभूतिमनुभूय पुनरावर्तते ॥ ४ ॥ यः पुनरेतं त्रिमात्रेणोमित्येतेनैवाक्षरेण परमपुरुषमभिध्यायीत स तेजसि सूर्ये सम्पन्नः । यथा पादोदरस्त्वच्चा विनिर्मुच्यत एवं ह वै स पाप्मना विनिर्मुक्तः स सामभिरुन्नीयते ब्रह्मलोकं स एतस्माज्जीवघनात्परात्परं पुरिशायं पुरुषमीक्षते तदेतौ श्लोकौ भवतः ॥ ५ ॥ तिस्रो मात्रा मृत्युमत्यः प्रयुक्ता अन्योन्यसक्ता अनविप्रयुक्ताः । क्रियासु बाह्याभ्यन्तरमध्यमासु सम्यक्प्रयुक्तासु न कम्पते ज्ञः ॥ ६ ॥ ऋग्भिरेतं यजुर्भिरन्तरिक्षं सामभिर्यत्तत्कवयो वेदयन्ते । तमोङ्कारेणैवायतनेनान्वेति विद्वान्यत्तच्छान्तमजरममृतमभयं परं चेति ॥ ७ ॥

षष्ठः प्रश्नः

अथ हैनं सुकेशा भारद्वाजः पप्रच्छ । भगवन्हिरण्यनाभः कौसल्यो राजपुत्रो मामुपेत्यैतं प्रश्नमपृच्छत् । षोडशकलं भारद्वाज

पुरुषं वेत्थ तमहं कुमारमब्रुवं नाहमिमं वेद यद्यहमिममवेदिषं कथं ते  
 नावक्ष्यमिति । समूलो ह वा एष परिशुष्यति योऽनृतमभिवदति  
 तस्मान्नाहार्हाम्यनृतं वक्तुं स तूष्णीं रथमारूढ्य प्रवव्राज तं त्वा पृच्छामि  
 कासौ पुरुष इति ॥ १ ॥ तस्मै स होवाच । इहैवान्तःशरीर सोम्य  
 सपुरुषो यस्मिन्नेताः षोडश कलाः प्रभवन्तीति ॥ २ ॥ स ईक्षांचक्रे  
 कस्मिन्नहमुत्क्रान्त उत्क्रान्तो भविष्यामि कस्मिन्वा प्रतिष्ठिते  
 प्रतिष्ठास्यामीति ॥ ३ ॥ स प्राणमसृजत प्राणाच्छ्रद्धां खं  
 वायुज्योतिरापः पृथिवीन्द्रियं मनः । अन्नमन्नाद्वीर्यं तपोमन्त्राः कर्म  
 लोका लोकेषु च नाम च ॥ ४ ॥ स यथेमा नद्यः स्यन्दमानाः  
 समुद्रायणाः समुद्रं प्राप्यास्तं गच्छन्ति भिद्येते तासां नामरूपे समुद्र  
 इत्येवं प्रोच्यते । एवमेवास्य परिद्रष्टुरिमाः षोडशकलाः पुरुषायणाः  
 पुरुषं प्राप्यास्तं गच्छन्ति भिद्येते चासां नामरूपे पुरुष इत्येवं प्रोच्यते  
 स एषोऽकलोऽमृतो भवति तदेष श्लोकः ॥ ५ ॥ अरा इव रथनाभौ  
 कला यस्मिन्प्रतिष्ठिताः । तं वेद्यं पुरुषं वेद यथा मा वो मृत्युः परिव्यथा  
 इति ॥ ६ ॥ तान्होवाचैतावदेवाहमेतत्परंब्रह्म वेद नातः  
 परमस्तीति ॥ ७ ॥ ते तमर्चयन्तस्त्वं हि नः पिता योऽस्माकम  
 विद्यायाः परं पारं तारयसीति । नमः परमऋषिभ्यो नमः परम  
 ऋषिभ्यः ॥ ८ ॥

ॐ शान्तिः शान्तिः शान्तिः ।



## मुण्डकोपनिषत्

प्रथममुण्डके प्रथमः खण्डः

ॐ भद्रं कर्णेभिः..... ॐ शान्तिः शान्तिः शान्तिः ।

ब्रह्मा देवानां प्रथमः सम्बभूव विश्वस्य कर्ता भुवनस्य गोप्ता । स  
 ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह ॥ १ ॥ अथर्वणे  
 यां प्रवदेत ब्रह्माऽथर्वा तां पुरोवाचाङ्गिरे ब्रह्मविद्याम् । स भारद्वाजाय  
 सत्यवाहाय प्राह भारद्वाजोऽङ्गिरसे परावराम् ॥ २ ॥ शौनको ह वै  
 महाशालोऽङ्गिरसं विधिवदुपसन्नः पप्रच्छ । कस्मिन्नु भगवो विज्ञाते  
 सर्वमिदं विज्ञातं भवतीति ॥ ३ ॥ तस्मै स होवाच । द्वे विद्ये वेदितव्ये  
 इति ह स्म यद्ब्रह्मविदो वदन्ति परा चैवापरा च ॥ ४ ॥ तत्रापरा  
 ऋग्वेदो यजुर्वेदः सामवेदोऽथर्व वेदः शिक्षा कल्पो व्याकरणं निरुक्तं  
 छन्दो ज्योतिषमिति । अथ परा यया तदक्षरमधिगम्यते ॥ ५ ॥  
 यत्तदद्रेश्यमग्राह्यमगोत्रमवर्णमचक्षुःश्रोत्रं तदपाणिपादम् । नित्यं विभुं  
 सर्वगतं सुसूक्ष्मं तदव्ययं यद्भूतयोनिं परिपश्यन्ति धीराः ॥ ६ ॥  
 यथोर्णनाभिः सृजते गृह्णते च यथा पृथिव्यामोषधयः सम्भवन्ति ।  
 यथा सतः पुरुषात्केशलोमानि तथाऽक्षरात्सम्भवतीह विश्वम् ॥ ७ ॥  
 तपसा चीयते ब्रह्म ततोऽन्नमभिजायते । अन्नात्प्राणो मनः सत्यं  
 लोकाः कर्मसु चामृतम् ॥ ८ ॥ यः सर्वज्ञः सर्वविद्यस्य ज्ञानमयं  
 तपः । तस्मादेतद्ब्रह्म नाम रूपमन्नं च जायते ॥ ९ ॥



द्वितीयः खण्डः

तदेतत्सत्यं मन्त्रेषु कर्माणि कवयो यान्यपश्यंस्तानि त्रेतायां  
 बहुधा सन्ततानि । तान्याचरथ नियतं सत्यकामा एष वः पन्थाः  
 सुकृतस्य लोके ॥ १ ॥ यदा लेलायते ह्यर्चिः समिद्धे हव्य-  
 वाहने । तदाऽऽज्यभागावन्तरेणाऽऽहुतीः प्रतिपादयेत् ॥ २ ॥  
 यस्याग्निहोत्रमदर्शमपौर्णमासमचातुर्मास्यमनाग्रयणमतिथिवर्जितं च ।  
 अहुतमवैश्वदेवमविधिना हुतमासमांस्तस्य लोकान्हिनस्ति ॥ ३ ॥  
 काली कराली च मनोजवा च सुलोहिता या च सुधूम्रवर्णा ।  
 स्फुलिङ्गिनी विश्वरुची च देवी लेलायमाना इति सप्त जिह्वाः ॥ ४ ॥  
 एतेषु यश्चरते भ्राजमानेषु यथाकालं चाऽऽहुतयो ह्याददायन् । तं  
 नयन्त्येताः सूर्यस्य रश्मयो यत्र देवानां पतिरेकोऽधिवासः ॥ ५ ॥  
 एह्येहीति तमाहुतयः सुवर्चसः सूर्यस्य रश्मिभिर्यजमानं वहन्ति । प्रियां  
 वाचमभिवदन्त्योऽर्चयन्त्य एष वः पुण्यः सुकृतो बह्वलोकः ॥ ६ ॥  
 प्लवा ह्येतेऽदृढा यज्ञरूपा अष्टादशोक्तमवरं येषु कर्म । एतच्छ्रेयो  
 येऽभिनन्दन्ति मूढा जरामृत्युं ते पुनरेवापियन्ति ॥ ७ ॥  
 अविद्यायामन्तरे वर्तमानाः स्वयं धीराः पण्डितमन्यमानाः ।  
 जङ्घन्यमानाः परियन्ति मूढा अन्धेनैव नीयमाना यथाऽन्धाः ॥ ८ ॥  
 अविद्यायां बहुधा वर्तमाना वयं कृतार्था इत्यभिमन्यन्ति बालाः ।  
 यत्कर्मिणो न प्रवेदयन्ति रागात्तेनातुराः क्षीणलोकाश्च्यवंन्ते ॥ ९ ॥  
 इष्टापूर्तं मन्यमाना वरिष्ठं नान्यच्छ्रेयो वेदयन्ते प्रमूढाः । नाकस्य पृष्ठे  
 ते सुकृतेऽनुभूत्वेमं लोकं हीनतरं वा विशन्ति ॥ १० ॥

तपःश्रद्धे ये ह्युपवसन्त्यरण्ये शान्ता विद्वांसो भैक्षचर्या चरन्तः ।  
 सूर्यद्वारेण ते विरजाः प्रयान्ति यत्रामृतः स पुरुषो  
 ह्यव्ययात्मा ॥ ११ ॥ परीक्ष्य लोकान्कर्मचितान्ब्राह्मणो निर्वेदमा  
 यान्नास्त्यकृतः कृतेन । तद्विज्ञानार्थं स गुरुमेवाभिगच्छेत्समित्पाणिः  
 श्रोत्रियं ब्रह्मनिष्ठम् ॥ १२ ॥ तस्मै स विद्वानुपसन्नाय सम्यक्प्रशान्त  
 चित्ताय शमान्विताय । येनाक्षरं पुरुषं वेद सत्यं प्रोवाच तां तत्त्वतो  
 ब्रह्मविद्याम् ॥ १३ ॥

द्वितीयमुण्डकम्

प्रथम खण्ड

तदेतत्सत्यं यथा सुदीप्तात्पावकाद्विस्फुलिङ्गाः सहस्रशः प्रभवन्ते  
 सरूपाः । तथाऽक्षराद्विविधाः सोम्य भावाः प्रजायन्ते तत्र चैवापि  
 यन्ति ॥ १ ॥ दिव्यो ह्यमूर्तः पुरुषः स बाह्याभ्यन्तरो ह्यजः । अप्राणो  
 ह्यमनाः शुभ्रो ह्यक्षरात्परतः परः ॥ २ ॥ एतस्माज्जायते प्राणो मनः  
 सर्वेन्द्रियाणि च । खं वायुर्ज्योतिरापः पृथिवी विश्वस्य धारिणी ॥ ३ ॥  
 अग्निर्मूर्धा चक्षुषी चन्द्रसूर्यौ दिशः श्रोत्रे वाग्विवृताश्च वेदाः । वायुः  
 प्राणो हृदयं विश्वमस्य पद्भ्यां पृथिवी ह्येष सर्वभूतान्तरात्मा ॥ ४ ॥  
 तस्मादग्निः समिधो यस्य सूर्यः सोमात्पर्जन्य ओषधयः पृथिव्याम् ।  
 पुमानेतः सिञ्चति योषितायां बह्वीः प्रजाः  
 पुरुषात्सम्प्रसूताः ॥ ५ ॥ तस्माद्दृचः साम यजूषि दीक्षा यज्ञाश्च सर्वे  
 क्रतवो दक्षिणाश्च । संवत्सरश्च यजमानश्च लोकाः सोमो यत्र पवते  
 यत्र सूर्यः ॥ ६ ॥ तस्माच्च देवा बहुधा सम्प्रसूताः साध्या मनुष्याः

पशवो वयांसि । प्राणापानौ व्रीहियवौ तपश्च श्रद्धा सत्यं ब्रह्मचर्यं  
विधिश्च ॥ ७ ॥ सप्त प्राणाः प्रभवन्ति तस्मात्सप्तार्चिषः समिधः सप्त  
होमाः । सप्त इमे लोका येषु चरन्ति प्राणा गुहाशया निहिताः सप्त  
सप्त ॥ ८ ॥ अतः समुद्रा गिरयश्च सर्वेऽस्मात्स्यन्दन्ते सिन्धवः  
सर्वरूपाः । अतश्च सर्वा ओषधयो रसश्च येनैष भूतैस्तिष्ठते  
ह्यन्तरात्मा ॥ ९ ॥ पुरुष एवेदं विश्वं कर्म तपो ब्रह्म परामृतम् । एतद्यो  
वेद निहितं गुहायां सोऽविद्याग्रन्थिं विकिरतीह सौम्य ॥ १० ॥

द्वितीयः खण्डः

आविः सन्निहितं गुहाचरं नाम महत्पदमत्रैतत्समर्पितम् ।  
एजत्प्राणन्निमिषच्च यदेतज्जानथ सदसद्वरेण्यं परं विज्ञानाद्यद्वरिष्ठं  
प्रजानाम् ॥ १ ॥ यदर्चिमद्यदणुभ्योऽणु च यस्मिंल्लोका निहिता  
लोकिनश्च । तदेतदक्षरं ब्रह्म स प्राणस्तदु वाङ्मनः । तदेतत्सत्यं  
तदमृतं तद्वेद्ध्यं सौम्य विद्धि ॥ २ ॥ धनुर्गृहीत्वौपनिषदं महाखं शरं  
ह्युपासानिशितं सन्दधीत । आयम्य तद्भावगतेन चेतसा लक्ष्यं  
तदेवाक्षरं सौम्य विद्धि ॥ ३ ॥ प्रणवो धनुः शरो ह्यात्मा ब्रह्म  
तल्लक्ष्यमुच्यते । अप्रमत्तेन वेद्ध्यं शरवत्तन्मयो भवेत् ॥ ४ ॥  
यस्मिन्द्वौः पृथिवी चान्तरिक्षमोतं मनः सह प्राणैश्च सर्वैः । तमेवैकं  
जानथाऽऽत्मानमन्या वाचो विमुञ्चथामृतस्यैष सेतुः ॥ ५ ॥ अरा  
इव रथनाभौ संहता यत्र नाड्यः स एषोऽन्तश्चरते बहुधा जायमानः ।  
ओमित्येवं ध्यायथाऽऽत्मानं स्वस्ति वः पाराय तमसः  
परस्तात् ॥ ६ ॥ यः सर्वज्ञः सर्वविद्यस्यैष महिमा भुवि । दिव्ये ब्रह्मपुरे

ह्येष व्योम्यात्मा प्रतिष्ठितः । मनोमयः प्राणशरीरनेता प्रतिष्ठितोऽन्ने  
हृदयं सन्निधाय । तद्विज्ञानेन परिपश्यन्ति धीरा आनन्दरूपममृतं  
यद्विभाति ॥ ७ ॥ भिद्यते हृदयग्रन्थिश्छिद्यन्ते सर्वसंशयाः । क्षीयन्ते  
चास्य कर्माणि तस्मिन्दृष्टे परावरे ॥ ८ ॥ हिरण्ये परे कोशे विरजं  
ब्रह्म निष्कलम् । तच्छुभ्रं ज्योतिषां ज्योतिस्तद्यदात्मविदो  
विदुः ॥ ९ ॥ न तत्र सूर्यो भाति न चन्द्रतारकं नेमा विद्युतो भान्ति  
कुतोऽयमग्निः । तमेव भान्तमनुभाति सर्वं तस्य भासा सर्वमिदं  
विभाति ॥ १० ॥ ब्रह्मैवेदममृतं पुरस्ताद् ब्रह्म पश्चाद् ब्रह्म  
दक्षिणतश्चोत्तरेण । अधश्चोर्ध्वं च प्रसृतं ब्रह्मैवेदं विश्वमिदं  
वरिष्ठम् ॥ ११ ॥

### तृतीयमुण्डकम्

प्रथमः खण्डः

द्वा सुपर्णा सयुजा सखाया समानं वृक्षं परिषस्वजाते । तयोरन्यः  
पिप्पलं स्वाद्वत्त्यनश्नन्नन्योऽभिचाकशीति ॥ १ ॥ समाने वृक्षे पुरुषो  
निमग्नोऽनीशया शोचति मुह्यमानः । जुष्टं यदा पश्यत्यन्यमीशमस्य  
महिमानमिति वीतशोकः ॥ २ ॥ यदा पश्यः पश्यते रुक्मवर्णं  
कर्तारमीशं पुरुषं ब्रह्मयोनिम् । तदा विद्वान् पुण्यपापे विधूय निरञ्जनः  
परमं साम्यमुपैति ॥ ३ ॥ प्राणो ह्येष यः सर्वभूतैर्विभाति  
विजानन्विद्वान्भवते नातिवादी । आत्मक्रीड आत्मरतिः क्रियावानेष  
ब्रह्मविदां वरिष्ठः ॥ ४ ॥ सत्येन लभ्यस्तपसा ह्येष आत्मा  
सम्यग्ज्ञानेन ब्रह्मचर्येण नित्यम् । अन्तःशरीरं ज्योतिर्मयो हि शुभ्रो

यं पश्यन्ति यतयः क्षीणदोषाः ॥ ५ ॥ सत्यमेव जयति नानृतं सत्येन  
 पन्था विततो देवयानः । येनाक्रमन्त्यृषयो ह्याप्तकामा यत्र तत्सत्यस्य  
 परमं निधानम् ॥ ६ ॥ बृहच्च तद्विव्यमचिन्त्यरूपं सूक्ष्माच्च  
 तत्सूक्ष्मतरं विभाति । दूरात्सुदूरे तदिहान्तिके च पश्यत्स्विहैव निहितं  
 गुहायाम् ॥ ७ ॥ न चक्षुषा गृह्यते नापि वाचा नान्यैर्देवैस्तपसा  
 कर्मणा वा । ज्ञानप्रसादेन विशुद्धसत्त्वस्ततस्तु तं पश्यति निष्कलं  
 ध्यायमानः ॥ ८ ॥ एषोऽणुरात्मा चेतसा वेदितव्यो यस्मिन्प्राणः  
 पञ्चधा संविवेश । प्राणैश्चित्तं सर्वमोतं प्रजानां यस्मिन्विशुद्धे  
 विभवत्येष आत्मा ॥ ९ ॥ यं यं लोकं मनसा संविभाति विशुद्धसत्त्वः  
 कामयते यांश्च कामान् । तं तं लोकं जयते तांश्च कामांस्तस्मादात्मज्ञं  
 ह्यचयेद्भूतिकामः ॥ १० ॥

द्वितीयः खण्डः

स वेदैतत्परमं ब्रह्मधाम यत्र विश्वं निहितं भाति शुभ्रम् । उपासते  
 पुरुषं ये ह्यकामास्ते शुक्रमेतदतिवर्तन्ति धीराः ॥ १ ॥ कामान्यः  
 कामयते मन्यमानः स कामभिर्जर्यते तत्र तत्र । पर्याप्तकामस्य  
 कृतात्मनस्त्विहैव सर्वे प्रविलीयन्ति कामाः ॥ २ ॥ नायमात्मा  
 प्रवचनेन लभ्यो न मेधया न बहुना श्रुतेन । यमेवैष वृणुते तेन  
 लभ्यस्तस्यैष आत्मा विवृणुते तनूं स्वाम् ॥ ३ ॥ नायमात्मा  
 बलहीनेन लभ्यो न च प्रमादात्तपसो वाऽप्यलिङ्गात् । एतैरुपायैर्यतते  
 यस्तु विद्वांस्तस्यैष आत्मा विशते ब्रह्मधाम ॥ ४ ॥ सम्प्राप्यैनमृषयो  
 ज्ञानतृप्ताः कृतात्मानो वीतरागाः प्रशान्ताः । ते सर्वगं सर्वतः

प्राप्य धीरा युक्तात्मानः सर्वमेवाविशन्ति ॥ ५ ॥

वेदान्तविज्ञानसुनिश्चितार्थाः सन्न्यासयोगाद्यतयः शुद्धसत्त्वाः । ते  
 ब्रह्मलोकेषु परान्तकाले परामृताः परिमुच्यन्ति सर्वे ॥ ६ ॥ गताः  
 कलाः पञ्चदश प्रतिष्ठा देवाश्च सर्वे प्रतिदेवतासु । कर्माणि  
 विज्ञानमयश्च आत्मा परेऽव्यये सर्व एकीभवन्ति ॥ ७ ॥ यथा नद्यः  
 स्यन्दमानाः समुद्रेऽस्तं गच्छन्ति नामरूपे विहाय । तथा  
 विद्वान्नामरूपाद्वि मुक्तः परात्परं पुरुषमुपैति दिव्यम् ॥ ८ ॥ स यो ह  
 वै तत्परमं ब्रह्म वेद ब्रह्मैव भवति नास्याब्रह्मवित्कुले भवति । तरति  
 शोकं तरति पाप्मानं गुहाग्रन्थिभ्यो विमुक्तोऽमृतो भवति ॥ ९ ॥  
 तदेतदृचाऽभ्युक्तम् । क्रियावन्तः श्रोत्रिया ब्रह्मनिष्ठाः स्वयं जुह्वत  
 एकर्षिं श्रद्धयन्तः । तेषामेवैतां ब्रह्मविद्यां वदेत शिरोव्रतं विधिवच्चैस्तु  
 चीर्णम् ॥ १० ॥ तदेतत्सत्यमृषिरङ्गिराः प्रोवाच नैतदचीर्ण-  
 व्रतोऽधीते । नमः परमऋषिभ्यो नमः परमऋषिभ्यः ॥ ११ ॥



## माण्डूक्योपनिषत्

प्रथमः खण्डः

ॐ भद्रं कर्णेभिः . . . . . ॐ शान्तिः शान्तिः शान्तिः ।

ओमित्येतदक्षरमिदं सर्वं तस्योपव्याख्यानं भूतं भवद्भविष्यदिति सर्वमोङ्कार एव । यच्चान्यत्रिकालातीतं तदप्योङ्कार एव ॥ १ ॥ सर्वं हेतदब्रह्मायमात्मा ब्रह्म सोऽयमात्मा चतुष्पात् ॥ २ ॥

द्वितीयः खण्डः

जागरितस्थानो बहिष्प्रज्ञः समाङ्ग एकोनविंशतिमुखः स्थूलभुग्वैश्वानरः प्रथमः पादः ॥ १ ॥ स्वप्नस्थानोऽन्तःप्रज्ञः समाङ्ग एकोनविंशतिमुखः प्रविविक्तभुक्तैजसो द्वितीयः पादः ॥ २ ॥ यत्र सुप्तो न कञ्चन कामं कामयते न कञ्चन स्वप्नं पश्यति तत्सुषुप्तम् । सुषुप्तस्थान एकीभूतः प्रज्ञानघन एवानन्दमयो ह्यानन्दभुक्चेतोमुखः प्राज्ञस्तृतीयः पादः ॥ ३ ॥ एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानाम् ॥ ४ ॥ नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न प्रज्ञं नाप्रज्ञम् । अदृष्टमव्यवहार्यमग्राह्य - मलक्षणमचिन्त्यमव्य - पदेश्यमैकात्म्यप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते स आत्मा स विज्ञेयः ॥ ५ ॥

तृतीयः खण्डः

सोऽयमात्माऽध्यक्षरमोङ्कारोऽधिमात्रं पादा मात्रा मात्राश्च पादा अकार उकारो मकार इति ॥ १ ॥ जागरितस्थानो वैश्वानरोऽकारः

प्रथमा मात्राऽऽमेरादिमत्त्वाद्वाऽऽप्नोति ह वै सर्वान्कामानादिश्च भवति  
 य एवं वेद ॥ २ ॥ स्वप्नस्थानस्तैजस उकारो द्वितीया  
 मात्रोत्कर्षाद्भयत्वाद्दोत्कर्षति ह वै ज्ञानसन्ततिं समानश्च भवति  
 नास्याब्रह्मवित्कुले भवति य एवं वेद ॥ ३ ॥ सुषुप्तस्थानः प्राज्ञो  
 मकारस्तृतीया मात्रा मितेरपीतेर्वा मिनोति ह वा इदं सर्वमपीतिश्च  
 भवति य एवं वेद ॥ ४ ॥

चतुर्थः खण्डः

अमात्रश्चतुर्थोऽव्यवहार्यः प्रपञ्चोपशमः शिवोऽद्वैत एवमोङ्कार  
 आत्मैव संविशत्यात्मनात्मानं य एवं वेद य एवं वेद ॥ १ ॥





## श्वेताश्वतरोपनिषत्

प्रथमोऽध्यायः

ॐ सह नाववतु । सह नौ भुनक्तु । सह वीर्यं करवावहै । तेजस्वि  
नावधीतमस्तु । मा विद्विषावहै ॥

ॐ शान्तिः शान्तिः शान्तिः ॥

हरिः ॐ ॥ ब्रह्मवदिनो वदन्ति । किं कारणं ब्रह्म कुतः स्म जाता  
जीवाम केन क्व च सम्प्रतिष्ठाः । अधिष्ठिताः केन सुखेतरेषु वर्तामहे  
ब्रह्मविदो व्यवस्थाम् ॥ १ ॥ कालः स्वभावो नियतिर्यदृच्छा भूतानि  
योनिः पुरुष इति चिन्त्या । संयोग एषां नत्वात्मभावादात्माप्यनीशः  
सुखदुःखहेतोः ॥ २ ॥ ते ध्यानयोगानुगता अपश्यन् देवात्मशक्तिं  
स्वगुणैर्निगूढाम् । यः कारणानि निखिलानि तानि  
कालात्मयुक्तान्यधितिष्ठत्येकः ॥ ३ ॥ तमेकनेमिं त्रिवृतं षोडशान्तं  
शतार्धारं विंशतिप्रत्यराभिः । अष्टकैः षड्भिर्विश्वरूपैकपाशं त्रिमागभेदं  
द्विनिमित्तैकमोहम् ॥ ४ ॥ पञ्चस्रोतोम्बुं पञ्चयोन्युग्रवक्रां  
पञ्चप्राणोर्मिं पञ्चबुद्ध्यादिमूलाम् । पञ्चावर्ता पञ्चदुःखौघवेगां  
पञ्चाशद्भेदां पञ्चपर्वामधीमः ॥ ५ ॥ सर्वाजीवे सर्वसंस्थे बृहन्ते  
अस्मिन् हंसो भ्राम्यते ब्रह्मचक्रे । पृथगात्मानं प्रेरितारं च मत्वा  
जुष्टस्ततस्तेनामृतत्वमेति ॥ ६ ॥ उद्गीतमेतत्परमं तु ब्रह्म तस्मिंस्त्रयं  
सुप्रतिष्ठाऽक्षरं च । अत्रान्तरं ब्रह्मविदो विदित्वा लीना ब्रह्मणि तत्पराः  
योनिमुक्ताः ॥ ७ ॥ संयुक्तमेतत् क्षरमक्षरं च व्यक्ताव्यक्तं भरते  
विश्वमीशः । अनीशश्चात्मा बध्यते भोक्तृभावाज्ज्ञात्वा देवं मुच्यते

सर्वपाशैः ॥ ८ ॥ झाझौ द्वावजावीशनीशावजा ह्येका  
 भोक्तृभोग्यार्थयुक्ता । अनन्तश्चात्मा विश्वरूपो ह्यकर्ता त्रयं यदा विन्दते  
 ब्रह्ममेतत् ॥ ९ ॥ क्षरं प्रधानममृताक्षरं हरः क्षरात्मानावीशते देव  
 एकः । तस्याभिध्यानाद्योजनात्तत्त्वभावात् भूयश्चान्ते विश्वमाया-  
 निवृत्तिः ॥ १० ॥

ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः ।  
 तस्याभिध्यानात्तृतीयं देहभेदे विश्वैश्वर्यं केवल आप्तकामः ॥ ११ ॥  
 एतज्ज्ञेयं नित्यमेवात्मसंस्थं नातः परं वेदितव्यं हि किञ्चित् । भोक्ता  
 भोग्यं प्रेरितारं च मत्वा सर्वं प्रोक्तं त्रिविधं ब्रह्ममेतत् ॥ १२ ॥  
 वह्नेर्यथा योनिगतस्य मूर्तिर्न दृश्यते नैव च लिङ्गनाशः । स भूय  
 एवेन्धनयोनिगृह्यस्तद्वोभयं वै प्रणवेन देहे ॥ १३ ॥ स्वदेहमरणिं  
 कृत्वा प्रणवं चोत्तरारणिम् । ध्याननिर्मथनाभ्यासाद्देवं  
 पश्येन्निगूढवत् ॥ १४ ॥ तिलेषु तैलं दधनीव सर्पिरापः स्रोतःस्वरणीषु  
 चाग्निः । एवमात्माऽत्मनि गृह्यतेऽसौ सत्येनैनं तपसा  
 योऽनुपश्यति ॥ १५ ॥ सर्वव्यापिनमात्मानं क्षीरे सर्पिरिवार्पितम् ।  
 आत्मविद्यातपोमूलं तद्ब्रह्मोनिषत् परम् ॥ तद्ब्रह्मोपनिषत्  
 परम् ॥ १६ ॥

द्वितीयोऽध्यायः

युञ्जानः प्रथमं मनस्तत्त्वाय सविता धियः । अग्नेर्ज्योतिर्निचाय्य  
 पृथिव्या अध्याभरत् ॥ १ ॥ युक्तेन मनसा वयं देवस्य सवितुः सवे ।

सुवर्गेयाय शक्त्या ॥ २ ॥ युक्त्वाय मनसा देवान् सुवर्यतो धिया  
दिवम् । बृहज्ज्योतिः करिष्यतः सविता प्रसुवाति तान् ॥ ३ ॥ युञ्जते  
मन उत युञ्जते धियो विप्रा विप्रस्य बृहतो विपश्चितः । वि होत्रा दधे  
वयुनाविदेक इन्मही देवस्य सवितुः परिष्टुतिः ॥ ४ ॥ युजे वां ब्रह्म  
पूर्व्यं नमोभिर्विश्लोक एतु पथ्येव सूरैः । शृण्वन्तु विश्वे अमृतस्य पुत्रा  
आ ये धामानि दिव्यानि तस्थुः ॥ ५ ॥ अग्निर्यत्राभिमथ्यते  
वायुर्यत्राधिरुध्यते । सोमो यत्रातिरिच्यते तत्र सञ्जायते मनः ॥ ६ ॥  
सवित्रा प्रसवेन जुषेत ब्रह्म पूर्व्यम् । तत्र योनिं कृणवसे न हि ते  
पूर्तमक्षिपत् ॥ ७ ॥ त्रिरुन्नतं स्थाप्य समं शरीरं हृदीन्द्रियाणि मनसा  
सन्निवेश्य । ब्रह्मोडुपेन प्रतरेत विद्वान् स्रोतांसि सर्वाणि  
भयावहानि ॥ ८ ॥ प्राणान् प्रपीड्येह संयुक्तचेष्टः क्षीणे प्राणे  
नासिकयोच्छ्वसीत । दुष्टाश्वयुक्तमिव वाहमेनं विद्वान् मनो  
धारयेताप्रमत्तः ॥ ९ ॥ समे शुचौ शर्करावह्निवालुका विवर्जिते  
शब्दजलाश्रयादिभिः । मनोनुकूले न तु चक्षुपीडने गुहानिवाताश्रयणे  
प्रयोजयेत् ॥ १० ॥

नीहारधूमाकानिलानलानां खद्योतविद्युत्स्फटिकशशीनाम् ।  
एतानि रूपाणि पुरःसराणि ब्रह्मण्यभिव्यक्तिकराणि योगे ॥ ११ ॥  
पृथ्व्यप्तेजोऽनिलखे समुत्थिते पञ्चत्मके योगगुणे प्रवृत्ते । न तस्य रोगो  
न जरा न मृत्युः प्राप्तस्य योगाग्निमयं शरीरम् ॥ १२ ॥  
लघुत्वमारोग्यमलोलूपत्वं वर्णप्रसादं स्वरसौष्टवं च । गन्धः शुभो

मूत्रपुरीषमल्पं योगप्रवृत्तिं प्रथमां वदन्ति ॥ १३ ॥ यथैव बिम्बं  
 मृदयोपलितं तेजोमयं भ्राजते तत् सुधान्तम् । तद्वाऽऽत्मतत्त्वं  
 प्रसमीक्ष्य देही एकः कृतार्थो भवते वीतशोकः ॥ १४ ॥  
 यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् । अजं ध्रुवं  
 सर्वतत्त्वैर्विशुद्धं ज्ञात्वा देवं मुच्यते सर्वपाशैः ॥ १५ ॥ एष ह देवः  
 प्रदिशोऽनु सर्वाः पूर्वो ह जातः स उ गर्भे अन्तः । स एव जातः  
 स जनिष्यमाणः प्रत्यङ् जनास्तिष्ठति सर्वतोमुखः ॥ १६ ॥ यो देवो  
 अग्नौ योऽप्सु यो विश्वं भुवनमाविवेश । य ओषधीषु यो वनस्पतिषु  
 तस्मै देवाय नमो नमः ॥ १७ ॥

तृतीयोऽध्यायः

य एको जालवानीशत ईशनीभिः सर्वाँल्लोकानीशत ईशनीभिः ।  
 य एवैक उद्भवे सम्भवे च य एतद् विदुरमृतास्ते भवन्ति ॥ १ ॥  
 एको हि रुद्रो न द्वितीयाय तस्थुर्य इमाँल्लोकानीशत ईशनीभिः ।  
 प्रत्यङ् जनास्तिष्ठति सञ्चुकोचान्तकाले संसृज्य विश्वा भुवनानि  
 गोपाः ॥ २ ॥ विश्वतश्चक्षुरुत विश्वतोमुखो विश्वतोबाहुरुत  
 विश्वतस्यात् । सं बाहुभ्यां धमति संपतत्रैर्घावाभूमी जनयन् देव  
 एकः ॥ ३ ॥ यो देवानां प्रभवश्चोद्भवश्च विश्वाधिपो रुद्रो महर्षिः ।  
 हिरण्यगर्भं जनयामास पूर्वं स नो बुद्ध्या शुभया संयुनक्तु ॥ ४ ॥  
 या ते रुद्र शिवा तनूरघोराऽपापकाशिनी । तथा नस्तनुवा शन्तमया  
 गिरिशन्ताभिचाकशीहि ॥ ५ ॥ यामिषुं गिरिशन्त हस्ते  
 बिभर्ष्यस्तवे । शिवां गिरित्र तां कुरु मा हिंसीः पुरुषं जगत् ॥ ६ ॥

ततः परं ब्रह्म परं बृहन्तं यथानिकायं सर्वभूतेषु गूढम् । विश्वस्यैकं  
परिवेष्टितारमीशं तं ज्ञात्वाऽमृतां भवन्ति ॥ ७ ॥ वेदाहमेतं पुरुषं  
महान्तमादित्यवर्णं तमसः परस्तात् । तमेव विदित्वाऽतिमृत्युमेति  
नान्यः पन्था विद्यतेऽयनाय ॥ ८ ॥ यस्मात् परं नापरमस्ति  
किञ्चिद्यस्मान्नाणीयो न ज्यायोऽस्ति कश्चित् । वृक्ष इव स्तब्धो दिवि  
तिष्ठत्येकस्तेनेदं पूर्णं पुरुषेण सर्वम् ॥ ९ ॥ ततो यदुत्तरतरं  
तदरूपमनामयम् । य एतद्विदुरमृतास्ते भवन्ति अथेतरे  
दुःखमेवापियन्ति ॥ १० ॥

सर्वाननशिरोग्रीवः सर्वभूतगुहाशयः । सर्वव्यापी स  
भगवांस्तस्मात् सर्वगतः शिवः ॥ ११ ॥ महान् प्रभुर्वै पुरुषः  
सत्त्वस्यैष प्रवर्तकः । सुनिर्मलामिमां प्राप्तिमीशानो  
ज्योतिरव्ययः ॥ १२ ॥ अद्भुष्टमात्रः पुरुषोऽन्तरात्मा सदा जनानां  
हृदये सन्निविष्टः । हृदा मन्वीशो मनसाभिकृप्तो य एतद् विदुरमृतास्ते  
भवन्ति ॥ १३ ॥ सहस्रशीर्षा पुरुषः सहस्राक्षः सहस्रपात् । स भूमिं  
विश्वतो वृत्वा अत्यतिष्ठद्दशाङ्गुलम् ॥ १४ ॥ पुरुष एवेदग्ं सर्वं यद्  
भूतं यच्च भव्यम् । उतामृतत्वस्येशानो यदन्नेनातिरोहति ॥ १५ ॥  
सर्वतः पाणिपादं तत् सर्वतोऽक्षिशिरोमुखम् । सर्वतः श्रुतिमल्लोके  
सर्वमावृत्य तिष्ठति ॥ १६ ॥ सर्वेन्द्रियगुणाभासं सर्वेन्द्रियविवर्जितम् ।  
सर्वस्य प्रभुमीशानं सर्वस्य शरणं बृहत् ॥ १७ ॥ नवद्वारे पुरे देही  
हंसो लेलायते बहिः । वशी सर्वस्य लोकस्य स्थावरस्य चरस्य  
च ॥ १८ ॥ अपाणिपादो जवनो ग्रहीता पश्यत्यचक्षुः स

शृणोत्यकर्णः । स वेत्ति वेद्यं न च तस्यास्ति वेत्ता तमाहुःप्रथं पुरुषं  
 महान्तम् ॥ १९ ॥ अणोरणीयान् महतो महीयानात्मा गुहायां  
 निहितोऽस्य जन्तोः । तमक्रतुं पश्यति वीतशोको धातुः  
 प्रसादान्महिमानमीशम् ॥ २० ॥ वेदाहमेतमजरं पुराणं सर्वात्मानं  
 सर्वगतं विभुत्वात् । जन्मनिरोधं प्रवदन्ति यस्य ब्रह्मवादिनो हि  
 प्रवदन्ति नित्यम् ॥ २१ ॥

चतुर्थोऽध्यायः

य एकोऽवर्णो बहुधा शक्तियोगाद् वर्णाननेकान् निहितार्थो  
 दधाति । वि चैति चान्ते विश्वमादौ स देवः स नो बुद्ध्या शुभया  
 संयुनक्तु ॥ १ ॥ तदेवाग्निस्तदादित्यस्तद्वायुस्तदु चन्द्रमाः तदेव शुक्रं  
 तद् ब्रह्म तदापस्तत् प्रजापतिः ॥ २ ॥ त्वं स्त्री त्वं पुमानसि त्वं कुमार  
 उत वा कुमारी । त्वं जीर्णो दण्डेन वञ्चसि त्वं जातो भवसि  
 विश्वतोमुखः ॥ ३ ॥ नीलः पतङ्गो हरितो लोहिताक्षस्तडिद्गर्भ ऋतवः  
 समुद्राः । अनादिमत् त्वं विभुत्वेन वर्तसे यतो जातानि भुवनानि  
 विश्वा ॥ ४ ॥ अजामेकां लोहितशुक्लकृष्णां बह्वीः प्रजाः सृजमानां  
 सरूपाः । अजो ह्येको जुषमाणोऽनुशेते जहात्येनां  
 भुक्तभोगामजोऽन्यः ॥ ५ ॥ द्वा सुपर्णा सयुजा सखाया समानं वृक्षं  
 परिषस्वजाते । तयोरन्यः पिप्पलं स्वाद्वत्यनश्नन्नन्यो  
 अभिचाकशीति ॥ ६ ॥ समाने वृक्षे पुरुषो निमग्नोऽनीशया शोचति  
 मुह्यमानः । जुष्टं यदा पश्यत्यन्यमीशमस्य महिमानमिति  
 वीतशोकः ॥ ७ ॥ ऋचो अक्षरे परमे व्योमन् यस्मिन्देवा अधि विश्वे

निषेदुः । यस्तं न वेद किमृचा करिष्यति य इत्तद्विदुस्त इमे समासते ॥ ८ ॥ छन्दांसि यज्ञाः क्रतवो व्रतानि भूतं भव्यं यच्च वेदा वदन्ति । अस्मान् मायी सृजते विश्वमेतत्तस्मिंश्चान्यो मायया सन्निरुद्धः ॥ ९ ॥ मायां तु प्रकृतिं विद्यान्मायिनं च महेश्वरम् । तस्यावयवभूतैस्तु व्याप्तं सर्वमिदं जगत् ॥ १० ॥

यो योनिं योनिमधितिष्ठत्येको यस्मिन्निदं सं च वि चैति सर्वम् । तमीशानं वरदं देवमीड्यं निचाय्येमां शान्तिमत्यन्तमेति ॥ ११ ॥ यो देवानां प्रभवश्चोद्भवश्च विश्वाधिपो रुद्रो महर्षिः । हिरण्यगर्भं पश्यत जायमानं स नो बुद्ध्यया शुभया संयुनक्तु ॥ १२ ॥ यो देवानामधिपो यस्मिंल्लोका अधिश्रिताः । य ईशे अस्य द्विपदश्चतुष्पदः कस्मै देवाय हविषा विधेम ॥ १३ ॥ सूक्ष्मातिसूक्ष्मं कलिलस्य मध्ये विश्वस्य स्रष्टारमनेकरूपम् । विश्वस्यैकं परिवेष्टितारं ज्ञात्वा शिवं शान्तिमत्यन्तमेति ॥ १४ ॥ स एव काले भुवनस्य गोप्ता विश्वाधिपः सर्वभूतेषु गूढः । यस्मिन् युक्ता ब्रह्मर्षयो देवताश्च तमेवं ज्ञात्वा मृत्युपाशांश्छिनत्ति ॥ १५ ॥ घृतात् परं मण्डमिवातिसूक्ष्मं ज्ञात्वा शिवं सर्वभूतेषु गूढम् । विश्वस्यैकं परिवेष्टितारं ज्ञात्वा देवं मुच्यते सर्वपाशैः ॥ १६ ॥ एष देवो विश्वकर्मा महात्मा सदां जनानां हृदये सन्निविष्टः । हृदा मनीषा मनसाऽभिक्लृप्तो य एतद् विदुरमृतास्ते भवन्ति ॥ १७ ॥ यदाऽतमस्तन्न दिवा न रात्रिः न सन्नचासच्छिव एव केवलः । तदक्षरं तत् सवितुर्वरेण्यं प्रज्ञा च तस्मात् प्रसृता पुराणी ॥ १८ ॥ नैनमूर्ध्वं न तिर्यञ्चं न मध्ये परिजग्रभत् । न तस्य

प्रतिमा अस्ति यस्य नाम महद् यशः ॥ १९ ॥ न संदृशे तिष्ठति  
 रूपमस्य न चक्षुषा पश्यति कश्चनैनम् । हृदा हृदिस्थं मनसा य एनमेवं  
 विदुरमृतास्ते भवन्ति ॥ २० ॥ अजात इत्येवं कश्चिद्भीरुः प्रपद्यते ।  
 रुद्र यत् ते दक्षिणं मुखं तेन मां पाहि नित्यम् ॥ २१ ॥ मा नस्तोके  
 तनये मा न आयुषि मा नो गोषु मा नो अश्वेषु रीरिषः । वीरान् मा  
 नो रुद्र भामितोवधीर्हविष्मन्तः सदमित् त्वा हवामहे ॥ २२ ॥

पञ्चमोऽध्यायः

द्वे अक्षरे ब्रह्मपरे त्वनन्ते विद्याविद्ये निहिते यत्र गूढे । क्षरं त्वविद्या  
 ह्यमृतं तु विद्या विद्याविद्ये ईशते यस्तु सोऽन्यः ॥ १ ॥ यो योनिं  
 योनिमधितिष्ठत्येको विश्वानि रूपाणि योनीश्च सर्वाः । ऋषिं प्रसूतं  
 कपिलं यस्तमग्रे ज्ञानैर्बिभर्ति जायमानं च पश्येत् ॥ २ ॥ एकैकं जालं  
 बहुधा विकुर्वन्नस्मिन् क्षेत्रे संहरत्येष देवः । भूयः सृष्ट्वा  
 पतयस्तथेशः सर्वाधिपत्यं कुरुते महात्मा ॥ ३ ॥ सर्वा दिश  
 ऊर्ध्वमधश्च तिर्यक् प्रकाशयन् भ्राजते यद्वनड्वान् । एवं स देवो  
 भगवान् वरेण्यो योनिस्वभावानधितिष्ठत्येकः ॥ ४ ॥ यच्च  
 स्वभावं पचति विश्वयोनिः पाच्यांश्च सर्वान् परिणामयेद् यः । सर्वमेतद्  
 विश्वमधिष्ठित्येको गुणांश्च सर्वान् विनियोजयेद् यः ॥ ५ ॥ तद्  
 वेदगुह्योपनिषत्सु गूढं तद् ब्रह्मा वेदते ब्रह्मयोनिम् । ये पूर्वं देवा ऋषयश्च  
 तद् विदुस्ते तन्मया अमृता वै बभूवुः ॥ ६ ॥ गुणान्वयो यः  
 फलकर्मकर्ता कृतस्य तस्यैव स चोपभोक्ता । स  
 विश्वरूपस्त्रिगुणस्त्रिवर्त्मा प्राणाधिपः सञ्चरति स्वकर्मभिः ॥ ७ ॥



अद्भुष्टमात्रो रवितुल्यरूपः सङ्कल्पाहङ्कारसमन्वितो यः ।  
 बुद्धेर्गुणेनात्मगुणेन चैव आराग्रमात्रोप्यपरोऽपि दृष्टः ॥ ८ ॥  
 वालाग्रशत भागस्य शतधा कल्पितस्य च । भागो जीवः स विज्ञेयः  
 स चानन्त्यायकल्पते ॥ ९ ॥ नैव स्त्री न पुमानेष न चैवायं नपुंसकः ।  
 यद्यच्छरीरमादत्ते तेन तेन स रक्ष्यते ॥ १० ॥

सङ्कल्पनस्पर्शनदृष्टिमोहैर्ग्रासाम्बुवृष्ट्यात्मविवृद्धिजन्म ।

कर्मानुगान्यनुक्रमेण देही स्थानेषु रूपाण्यभिसम्प्रपद्यते ॥ ११ ॥  
 स्थूलानि सूक्ष्माणि बहूनि चैव रूपाणि देही स्वगुणैर्वृणोति ।  
 क्रियागुणैरात्मगुणैश्च तेषां संयोगहेतुरपरोऽपि दृष्टः ॥ १२ ॥  
 अनाद्यनन्तं कलिलस्य मध्ये विश्वस्य स्रष्टारमनेकरूपम् । विश्वस्यैकं  
 परिवेष्टितारं ज्ञात्वा देवं मुच्यते सर्वपाशैः ॥ १३ ॥  
 भावग्राह्यमनीडाख्यं भावाभावकरं शिवम् । कलासर्गकरं देवं ये विदुस्ते  
 जहुस्तनुम् ॥ १४ ॥

षष्ठोऽध्यायः

स्वभावमेके कवयो वदन्ति कालं तथान्ये परिमुह्यमानाः ।  
 देवस्यैष महिमा तु लोके येनेदं भ्राम्यते ब्रह्मचक्रम् ॥ १ ॥ येनावृतं  
 नित्यमिदं हि सर्वं ज्ञः कालकारो गुणी सर्वविद्यः । तेनेशितं कर्म  
 विवर्ततेह पृथिव्यतेजोनिर्लखानि चिन्त्यम् ॥ २ ॥ तत्कर्म कृत्वा  
 विनिवर्त्य भूयस्तत्त्वस्य तत्त्वेन समेत्य योगम् । एकेन द्वाभ्यां  
 त्रिभिरष्टभिर्वा कालेन चैवात्मगुणैश्च सूक्ष्मैः ॥ ३ ॥ आरभ्य कर्माणि  
 गुणान्वितानि भावांश्च सर्वान् विनियोजयेद् यः । तेषामभावे

कृतकर्मनाशः कर्मक्षये याति स तत्त्वतोऽन्यः ॥ ४ ॥ आदिः स  
 संयोगनिमित्तहेतुः परस्त्रिकालादकलोऽपि दृष्टः । तं विश्वरूपं  
 भवभूतमीड्यं देवं स्वचित्तस्थमुपास्य पूर्वम् ॥ ५ ॥ स  
 वृक्षकालकृतिभिः परोऽन्यो यस्मात् प्रपञ्चः परिवर्ततेऽयम् ।  
 धर्माविहं पापनुदं भगेशं ज्ञात्वाऽत्मस्थममृतं विश्वधाम् ॥ ६ ॥  
 तमीश्वराणां परमं महेश्वरं तं देवतानां परमं च दैवतम् । पतिं पतीनां  
 परमं परस्ताद्विदाम देवं भुवनेशमीड्यम् ॥ ७ ॥ न तस्य कार्यं करणं  
 च विद्यते न तत्समश्चाभ्यधिकश्च दृश्यते । परास्य शक्तिर्विविधैव  
 श्रूयते स्वाभाविकी ज्ञानबलक्रिया च ॥ ८ ॥ न तस्य कश्चित्  
 पतिरस्ति लोके न चेशिता नैव च तस्य लिङ्गम् । स कारणं  
 करणाधिपाधिपो न चास्य कश्चिज्जनिता न चाधिपः ॥ ९ ॥  
 यस्तन्तुनाभ इव तन्तुभिः प्रधानजैः स्वभावतः । देव एकः  
 स्वमावृणोत् स नो दधात् ब्रह्माप्ययम् ॥ १० ॥

एको देवः सर्वभूतेषु गूढः सर्वव्यापी सर्वभूतान्तरात्मा ।  
 कर्माध्यक्षः सर्वभूताधिवासः साक्षी चेता केवलो निर्गुणश्च ॥ ११ ॥  
 एको वशी निष्क्रियाणां बहूनामेकं बीजं बहुधा यः करोति ।  
 तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम् ॥ १२ ॥  
 नित्यो नित्यानां चेतनश्चेतनानामेको बहूनां यो विदधाति कामान् ।  
 तत्कारणं सांख्ययोगाधिगम्यं ज्ञात्वा देवं मुच्यते सर्वपाशैः ॥ १३ ॥  
 न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ।  
 तमेव भान्तमनुभाति सर्वं तस्य भासा सर्वमिदं विभाति ॥ १४ ॥ एको

हंसः भुवनस्यास्य मध्ये स एवाग्निः सलिले संनिविष्टः । तमेव विदित्वा अतिमृत्युमेति नान्यः पन्था विद्यतेऽयनाय ॥ १५ ॥ स विश्वकृद् विश्वविदात्मयोनिर्ज्ञः कालकारो गुणी सर्वविद्यः । प्रधानक्षेत्रज्ञपतिर्गुणेशः संसारमोक्षस्थितिबन्धहेतुः ॥ १६ ॥ स तन्मयो ह्यमृत ईशसंस्थो ज्ञः सर्वगो भुवनस्यास्य गोप्ता । य ईशोऽस्य जगतो नित्यमेव नान्यो हेतुर्विद्यत ईशनाय ॥ १७ ॥ यो ब्रह्माणं विदधाति पूर्वं यो वै वेदांश्च प्रहिणोति तस्मै । तं ह देवं आत्मबुद्धिप्रकाशं मुमुक्षुर्वै शरणमहं प्रपद्ये ॥ १८ ॥ निष्कलं निष्क्रियं शान्तं निरवद्यं निरञ्जनम् । अमृतस्य परं सेतुं दग्धेन्धनमिवानलम् ॥ १९ ॥ यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्यान्तो भविष्यति ॥ २० ॥

तपःप्रभावाद् देवप्रसादाच्च ब्रह्म ह श्वेताश्वतरोऽथ विद्वान् । अत्याश्रमिभ्यः परमं पवित्रं प्रोवाच सम्यगृषिसङ्गजुष्टम् ॥ २१ ॥ वेदान्ते परमं गुह्यं पुराकल्पे प्रचोदितम् । नाऽप्रशान्ताय दातव्यं नाऽपुत्रायाशिष्याय वा पुनः ॥ २२ ॥ यस्य देवे परा भक्तिः यथा देवे तथा गुरौ । तस्यैते कथिता ह्यर्थाः प्रकाशन्ते महात्मनः ॥ २३ ॥ प्रकाशन्ते महात्मन इति ॥

ॐ सह नाववतु । सह नौ भुनक्तु । सह वीर्यं करवावहै ।  
तेजस्वि नावधीतमस्तु । मा विद्विषावहै ॥

ॐ शान्तिः शान्तिः शान्तिः ॥



## छान्दोग्योपनिषत्

## प्रथमोऽध्यायः

ॐ आप्यायन्तु ममाङ्गानि वाक्प्राणश्चक्षुः श्रोत्रमथो ब्रह्मिन्द्रियाणि च सर्वाणि सर्वं ब्रह्मौपनिषदं माहं ब्रह्म निराकुर्यां मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ।

ॐ इत्येतदक्षरमुद्गीथमुपासीत । ओमिति ह्युद्गायति तस्योपध्याख्यानम् ॥ १ ॥ एषां भूतानां पृथिवी रसः पृथिव्या आपो रसोऽपामोषधयो रस ओषधीनां पुरुषो रसः पुरुषस्य वाग्रसो वाच ऋग्रस ऋचः साम रसः साम्न उद्गीथो रसः ॥ २ ॥ स एष रसानागं रसतमः परमः परार्ध्योऽष्टमोऽयमुद्गीथः ॥ ३ ॥ कतमा कतमर्कतमत्कतमत्साम कतमः कतम उद्गीथ इति विमृष्टं भवति ॥ ४ ॥ वागेवर्कप्राणः सामोमित्येतदक्षरमुद्गीथः । तद्वा एतन्मिथुनं यद्वाक्च प्राणश्चर्कच साम च ॥ ५ ॥ तदेतन्मिथुनमोमित्येतस्मिन्नक्षरे सगंसृज्यते यदा वै मिथुनौ समागच्छत आपयतो वै तावन्योन्यस्य कामम् ॥ ६ ॥ आपयिता ह वै कामानां भवति य एतदेवं विद्वानक्षरमुद्गीथमुपास्ते ॥ ७ ॥ तद्वा एतदनुज्ञाक्षरं यद्धि किञ्चानुजानात्योमित्येव तदा हैषो एव समृद्धिर्यदनुज्ञा समर्धयिता ह वै कामानां भवतिय एतदेवं विद्वानक्षरमुद्गीथमुपास्ते ॥ ८ ॥ तेनेयं त्रयी विद्या वर्तते ओमि-

त्याश्रावयत्योमिति शगंसत्योमित्युद्गायत्येतस्यैवाक्षरस्यापचित्यै  
महिम्ना रसेन ॥ ९ ॥ तेनोभौ कुरुतो यश्चैतदेवं वेद यश्च न वेद ।  
नाना तु विद्या चाविद्या च यदेव विद्यया करोति श्रद्धयोपनिषदा तदेव  
वीर्यवत्तरं भवतीति खल्वेतस्यैवाक्षरस्योपव्याख्यानं भवति ॥ १० ॥

द्वितीयः खण्डः [2]

देवासुरा ह वै यत्र संयेतिरे उभये प्राजापत्यास्तद्ध देवा  
उद्गीथमाजहुरनेनैतानभिभविष्याम इति ॥ १ ॥ ते ह नासिक्व्यं  
प्राणमुद्गीथमुपासाञ्चक्रिरे तगं हासुराः पाप्मना विविधु-  
स्तस्मात्तेनोभयं जिघ्रति सुरभि च दुर्गन्धि च पाप्मना ह्येष  
विद्धः ॥ २ ॥ अथ ह वाचमुद्गीथमुपासाञ्चक्रिरे तागंहासुराः पाप्मना  
विविधुस्तस्मात्तयोभयं वदति सत्यं चानृतं च पाप्मना ह्येषा  
विद्धा ॥ ३ ॥ अथ ह चक्षुरुद्गीथमुपासाञ्चक्रिरे तद्वासुराः पाप्मना  
विविधुस्तस्मात्तेनोभयं पश्यति दर्शनीयं चादर्शनीयं च पाप्मना  
ह्येतद्विद्धम् ॥ ४ ॥ अथ ह श्रोत्रमुद्गीथमुपासाञ्चक्रिरे तद्वासुराः  
पाप्मना विविधुस्तस्मात्तेनोभयगं शृणोति श्रवणीयं चाश्रवणीयं च  
पाप्मना ह्येतद्विद्धम् ॥ ५ ॥ अथ ह मन उद्गीथमुपासाञ्चक्रिरे  
तद्वासुराः पाप्मना विविधुस्तस्मात्तेनोभयगं सङ्कल्पयते सङ्कल्पनीयं  
चासङ्कल्पनीयं च पाप्मना ह्येतद्विद्धम् ॥ ६ ॥ अथ ह य एवायं मुख्यः  
प्राणस्तमुद्गीथमुपासाञ्चक्रिरे तगंहासुरा ऋत्वा  
विदध्वंसुर्यथाऽश्मानमाखणमृत्वा विध्वगंसेत ॥ ७ ॥ एवं  
यथाऽश्मानमाखणमृत्वा विध्वगंसत एवगं हैव स विध्वगंसते य

एवंविदि पापं कामयते यश्चैनमभिदासति स एषोऽश्माखणः ॥ ८ ॥  
 नैवैतेन सुरभि न दुर्गन्धि विजानात्यपहतपाप्मा ह्येष तेन यदश्नाति  
 यत्पिबति तेनेतरान्प्राणानवति । एतमु एवान्ततोऽवित्त्वोत्क्रामति  
 व्याददात्येवान्तत इति ॥ ९ ॥ तगं हाङ्गिरा उद्गीथमुपासाञ्चक्र एतमु  
 एवाऽऽङ्गिरसं मन्यतेऽङ्गानां यद्रसः ॥ १० ॥

तेन तगं ह बृहस्पतिरुद्गीथमुपासाञ्चक्र एतमु एव बृहस्पतिं  
 मन्यते वाग्धि बृहती तस्या एष पतिः ॥ ११ ॥ तेन तगं  
 हायास्य उद्गीथमुपासाञ्चक्र एतमु एवायास्यं मन्यन्त  
 आस्याद्यदयते ॥ १२ ॥ तेन तगंह बको दाल्भ्यो विदाञ्चकार । स  
 ह नैमिषीयानामुद्गाता बभूव स ह स्मैभ्यः कामानागायति ॥ १३ ॥  
 आगाता ह वै कामानां भवति य एतदेवं विद्वानक्षरमुद्गीथमुपास्त  
 इत्यध्यात्मम् ॥ १४ ॥

तृतीयः खण्डः [3]

अथाधिदैवतम् य एवासौ तपति तमुद्गीथमुपासीतोद्यन्वा एष  
 प्रजाभ्य उद्गायति । उद्यगंस्तमोभयमपहन्त्यपहन्ता ह वै भयस्य  
 तमसो भवति य एवं वेद ॥ १ ॥ समान उ एवायं चासौ  
 चोष्णोऽयमुष्णोऽसौ स्वर इतीममाचक्षते स्वर इति प्रत्यास्वर इत्यमुं  
 तस्माद्वा एतमिममुं चोद्गीथमुपासीत ॥ २ ॥ अथ खलु  
 व्यानमेवोद्गीथमुपासीत यद्वै प्राणिति स प्राणो यदपानिति सोऽपानः ।  
 अथ यः प्राणापानयोः सन्धिः स व्यानो यो व्यानः सा वाक् ।  
 तस्मादप्राणन्नपानन्वाचमभिव्याहरति ॥ ३ ॥ या वाक्सर्तस्माद

प्राणन्ननपानञ्चमभिव्याहरति यर्क्तसाम तस्मादप्राणन्ननपान-  
 न्साम गायति यत्साम स उद्गीथस्तस्मादप्राणन्ननपानञ्चुद्गायति ॥ ४ ॥  
 अतो यान्यन्यानि वीर्यवन्ति कर्माणि यथाऽग्नेर्मन्थनमाजेः सरणं  
 दृढस्य धनुष आयमनमप्राणन्ननपानगंस्तानि करोत्येतस्य  
 हेतोर्व्यानमेवोद्गीथमुपासीत ॥ ५ ॥

अथ खलूद्गीथाक्षराण्युपासीतोद्गीथ इति प्राण एवोत्प्राणेन ह्युत्तिष्ठति  
 वाग्गीर्वाचो ह गिर इत्याचक्षतेऽन्नं थमन्ने हीदगं सर्वगं  
 स्थितम् ॥ ६ ॥ द्यौरिवोदन्तरिक्षं गीः पृथिवी थमादित्य  
 एवोद्वायुर्गिरिग्निस्थगं सामवेद एवोद्वाजुर्वेदो गीः ऋग्वेदस्थं दुग्धेऽस्मै  
 वाग्दोहं यो वाचो दोहोऽन्नवानन्नादो भवति य एतान्येवं  
 विद्वानुद्गीथाक्षराण्युपास्त उद्गीथ इति ॥ ७ ॥ अथ  
 खल्वाशीः समृद्धिरुपसरणानीत्युपासीत । येन साम्ना  
 स्तोष्यन्स्यात्तत्सामोपधावेत् ॥ ८ ॥ यस्यामृचि तामृचं यदार्षेयं  
 तमृषिं यां देवतामभिष्टोष्यन्स्यात्तां देवतामुपधावेत् ॥ ९ ॥  
 येनच्छन्दसा स्तोष्यन्स्यात्तच्छन्द उपधावेद्येन स्तोमेन स्तोष्यमाणः  
 स्यात्तगं स्तोममुपधावेत् ॥ १० ॥

यां दिशमभिष्टोष्यन्स्यात्तां दिशमुपधावेत् ॥ ११ ॥ आत्मान-  
 मन्तत उपसृत्य स्तुवीत कामं ध्यायन्नप्रमत्तोऽभ्याशो ह यदस्मै  
 स कामः समृद्ध्येत यत्कामः स्तुवीतेति यत्कामः  
 स्तुवीतेति ॥ १२ ॥

चतुर्थः खण्डः [4]

ओमित्येतदक्षरमुद्गीथमुपासीतोमिति ह्युद्गायति तस्योपव्या  
ख्यानम् ॥ १ ॥ देवा वै मृत्योर्बिभ्यतस्त्रयीं विद्यां प्राविशगंस्ते  
छन्दोभिरच्छादयन्यदेभिरच्छादयगंस्तच्छन्दसां छन्दस्त्वम् ॥ २ ॥  
तानु तत्र मृत्युर्यथा मत्स्यमुदके परिपश्येदेवं पर्यपश्यदृचि साम्नि  
यजुषि । ते नु विदित्त्वोर्ध्वा ऋचः साम्नो यजुषः स्वरमेव  
प्राविशन् ॥ ३ ॥

यदा वा ऋचमाप्नोत्योमित्येवातिस्वरत्येवगं सामैवं यजुरेष उ स्वरो  
यदेतदक्षरमेतदमृतमभयं तत्प्रविश्य देवा अमृता अभया  
अभवन् ॥ ४ ॥ स य एतदेवं विद्वानक्षरं प्रणौत्येतदेवाक्षरं  
स्वरममृतमभयं प्रविशति तत्प्रविश्य यदमृता देवास्तदमृतो  
भवति ॥ ५ ॥

पञ्चमः खण्डः [5]

अथ खलु य उद्गीथः स प्रणवो यः प्रणवः स उद्गीथ इत्यसौ  
वा आदित्य उद्गीथ एष प्रणव ओमिति ह्येष स्वरन्नेति ॥ १ ॥ एतमु  
एवाहमभ्यागासिषं तस्मान्मम त्वमेकोऽसीति ह कौषीतकिः  
पुत्रमुवाच रश्मीगंस्त्वं पर्यावर्तयाद्बहवो वै ते  
भविष्यन्तीत्यधिदैवतम् ॥ २ ॥ अथाध्यात्मं य एवायं मुख्यः  
प्राणस्तमुद्गीथमुपासीतोमिति ह्येष स्वरन्नेति ॥ ३ ॥ एतमु  
एवाहमभ्यागासिषं तस्मान्मम त्वमेकोऽसीति ह कौषीतकिः पुत्रमुवाच  
प्राणागंस्त्वं भूमानमभिगायताद्बहवो वै मे भविष्यन्तीति ॥ ४ ॥ अथ  
खलु य उद्गीथः स प्रणवो यः प्रणवः स उद्गीथ इति होतृषदनाद्धैवापि



दुरुद्रीथमनुसमाहरतीत्यनुसमाहरतीति ॥ ५ ॥

षष्ठः खण्डः [६]

इयमेवगग्निः साम तदेतदेतस्यामृच्यध्यूढं साम  
तस्मादृच्यध्यूढं साम गीयत इयमेव साऽग्निरमस्तत्साम ॥ १ ॥  
अन्तरिक्षमेवर्वायुः साम तदेतदेतस्यामृच्यध्यूढं साम  
तस्मादृच्यध्यूढं साम गीयतेऽन्तरिक्षमेव सा वायु-  
रमस्तत्साम ॥ २ ॥ द्यौरैवर्गादित्यः साम तदेतदेत-  
स्यामृच्यध्यूढं साम तस्मादृच्यध्यूढं साम गीयते द्यौरैव  
साऽऽदित्योऽमस्तत्साम ॥ ३ ॥ नक्षत्राण्येवर्क् चन्द्रमाः साम  
तदेतदेतस्यामृच्यध्यूढं साम तस्मादृच्यध्यूढं साम गीयते  
नक्षत्राण्येव सा चन्द्रमा अमस्तत्साम ॥ ४ ॥ अथ यदेतदादित्यस्य  
शुक्लं भाः सैवर्गथ यन्नीलं परः कृष्णं तत्साम तदेतदेतस्यामृच्यध्यूढं  
साम तस्मादृच्यध्यूढं साम गीयते ॥ ५ ॥ अथ यदैवैतदादित्यस्य  
शुक्लं भाः सैव साऽथ यन्नीलं परः कृष्णं तदमस्तत्सामाथ य  
एषोऽन्तरादित्ये हिरण्यमयः पुरुषो दृश्यते हिरण्यश्मश्रुर्हिरण्यकेश  
आप्रणखात्सर्व एव सुवर्णः ॥ ६ ॥ तस्य यथा कप्यासं  
पुण्डरीकमेवमक्षिणी तस्योदिति नाम स एष सर्वेभ्यः पाप्मभ्य उदित  
उदेति ह वै सर्वेभ्यः पाप्मभ्यो य एवं वेद ॥ ७ ॥ तस्यर्क् च साम  
च गेष्यौ तस्मादुरुद्रीथस्तस्मात्चेवोद्गातैतस्य हि गाता स एष ये  
चामुष्मात्पराञ्चो लोकास्तेषां चेष्टे देवकामानां  
चेत्यधिदैवतम् ॥ ८ ॥

सप्तमः खण्डः [7]

अथाध्यात्मं वागेवर्कं प्राणः साम तदेतदेतस्यामृच्यध्यूढं साम  
तस्मादृच्यध्यूढं साम गीयते । वागेव सा प्राणोऽमस्त  
त्साम ॥ १ ॥ चक्षुरेवर्गात्मा साम तदेतदेतस्यामृच्यध्यूढं  
साम तस्मादृच्यध्यूढं साम गीयते ।

चक्षुरेव साऽऽत्माऽमस्तत्साम ॥ २ ॥ श्रोत्रमेव ईमनः साम  
तदेतदेतस्यामृच्यध्यूढं साम तस्मादृच्यध्यूढं साम गीयते ।  
श्रोत्रमेव सा मनोऽमस्तत्साम ॥ ३ ॥ अथ यदेतदक्षणः शुक्लं भाः  
सैवर्गथ यन्नीलं परः कृष्णं तत्साम तदेतदेतस्यामृच्यध्यूढं साम  
तस्मादृच्यध्यूढं साम गीयते । अथ यदेवैतदक्षणः शुक्लं भाः सैव  
साऽथ यन्नीलं परः कृष्णं तदमस्तत्साम ॥ ४ ॥ अथ य  
एषोऽन्तरक्षिणि पुरुषो दृश्यते सैवर्कं तत्साम तदुक्थं तद्यजुस्तद्ब्रह्म  
तस्यैतस्य तदेव रूपं यदमुष्य रूपं यावमुष्य गेषणौ तौ गेषणौ यन्नाम  
तन्नाम ॥ ५ ॥ स एष ये चैतस्मादर्वाञ्चो लोकास्तेषां चेष्टे  
मनुष्यकामानां चेति तद्य इमे वीणायां गायन्त्येतं ते गायन्ति तस्मात्ते  
धनसनयः ॥ ६ ॥ अथ य एतदेवं विद्वान्साम गायत्युभौ स गायति  
सोऽमुनैव स एष ये चामुष्मात्पराञ्चो लोकास्तागंश्चाप्नोति  
देवकामागंश्च ॥ ७ ॥ अथानेनैव ये चैतस्मादर्वाञ्चो  
लोकास्तागंश्चाप्नोति मनुष्यकामागंश्च तस्मादुहैवविदुद्गाता  
ब्रूयात् ॥ ८ ॥ कं ते काममागायानीत्येष ह्येव कामगानस्येष्टे य एवं  
विद्वान्साम गायति साम गायति ॥ ९ ॥

अष्टमः खण्डः [४]

त्रयो होद्गीथे कुशला बभूवुः शिलकः शालावत्यश्चैकितायनो  
 दाल्भ्यः प्रवाहणो जैवलिरिति ते होचुरुद्गीथे वै कुशलाः स्मो  
 हन्तोद्गीथे कथां वदाम इति ॥ १ ॥ तथेति ह समुपविविशुः स ह  
 प्रवाहणो जैवलिरुवाच भगवन्तावग्रे वदतां ब्राह्मणयोर्वदतोर्वाचगं  
 श्रोष्यामीति ॥ २ ॥ स ह शिलकः शालावत्यश्चैकितायनं  
 दाल्भ्यमुवाच हन्त त्वा पृच्छानीति पृच्छेति होवाच ॥ ३ ॥ का  
 साम्नो गतिरिति स्वर इति होवाच स्वरस्य का गतिरिति प्राण इति  
 होवाच प्राणस्य का गतिरित्यन्नमिति होवाचान्नस्य का गतिरित्याप  
 इति होवाच ॥ ४ ॥ अपां का गतिरित्यसौ लोक इति होवाचामुष्य  
 लोकस्य का गतिरिति न स्वर्गं लोकमतिनयेदिति होवाच स्वर्गं वय  
 लोकगं सामाभिसंस्थापयामः स्वर्गसगंस्तावगं हि सामेति ॥ ५ ॥  
 तगंह शिलकः शालावत्यश्चैकितायनं दाल्भ्यमुवाचाप्रतिष्ठितं वै किल  
 ते दाल्भ्य साम यस्त्वेतर्हि ब्रूयान्मूर्धा ते विपतिष्यतीति मूर्धा ते  
 विपतेदिति ॥ ६ ॥ हन्ताहमेतद्भगवतो वेदानीति विद्धीति  
 होवाचामुष्य लोकस्य का गतिरित्ययं लोक इति होवाचास्य लोकस्य  
 का गतिरिति न प्रतिष्ठां लोकमतिनयेदिति होवाच प्रतिष्ठां वयं  
 लोकगंसामाभिसगंस्थापयामः प्रतिष्ठासगंस्तावगं हि सामेति ॥ ७ ॥  
 तगं ह प्रवाहणो जैवलिरुवाचान्तवद्वै किल ते शालावत्य साम  
 यस्त्वेतर्हि ब्रूयान्मूर्धा ते विपतिष्यतीति मूर्धा ते विपतेदिति  
 हन्ताहमेतद्भगवतो वेदानीति विद्धीति होवाच ॥ ८ ॥

नवमः खण्डः [9]

अस्य लोकस्य का गतिरित्याकाश इति होवाच सर्वाणि ह वा इमानि भूतान्याकाशादेव समुत्पद्यन्त आकाशं प्रत्यस्तं यन्त्याकाशो ह्येवैभ्यो ज्यायानाकाशः परायणम् ॥ १ ॥ स एष परोवरीयानुद्गीथः स एषोऽनन्तः परोवरीयो हास्य भवति परोवरीयसो ह लोकाञ्जयति य एतदेवं विद्वान्परोवरीयागंसमुद्गीथमुपास्ते ॥ २ ॥ तगं हैतमतिधन्वा शौनक उदरशाण्डिल्यायोक्त्वोवाच यावत्त एनं प्रजायामुद्गीथं वेदिष्यन्ते परोवरीयो हैभ्यस्तावदस्मिँल्लोके जीवनं भविष्यति ॥ ३ ॥ तथाऽमुष्मिँल्लोके लोक इति स य एतदेवं विद्वानुपास्ते परोवरीय एव हास्यास्मिँल्लोके जीवनं भवति तथाऽमुष्मिँल्लोके लोक इति लोके लोक इति ॥ ४ ॥

दशमः खण्डः [10]

मटचीहतेषु कुरुष्वाटिक्या सह जाययोषस्तिर्ह चाक्रायण इभ्यग्रामे प्रद्राणक उवास ॥ १ ॥ स हेभ्यं कुल्माषान्खादन्तं विभिक्षे तगं होवाच । नेतोऽन्ये विद्यन्ते यच्च ये म इम उपनिहिता इति ॥ २ ॥ एतेषां मे देहीति होवाच तानस्मै प्रददौ हन्तानुपानमित्युच्छिष्टं वै मे पीतगं स्यादिति होवाच ॥ ३ ॥ न स्विदेतेऽप्युच्छिष्टा इति न वा अजीविष्यमिमान्खादन्निति होवाच कामो म उदपानमिति ॥ ४ ॥ स ह खादित्वाऽतिशेषाञ्जायाया आजहार साऽग्र एव सुभिक्षा बभूव तान्प्रतिगृह्य निदधौ ॥ ५ ॥ स ह प्रातः संजिहान उवाच यद्धतान्नस्य लभेमहि लभेमहि धनमात्रागं राजाऽसौ यक्ष्यते स मा

सर्वैरात्विज्यैर्वृणीतेति ॥ ६ ॥ तं जायोवाच हन्त पत इम एव  
 कुल्माषा इति तान्वादित्वाऽमुं यज्ञं विततमेयाय ॥ ७ ॥  
 तत्रोद्गातृनास्तावे स्तोष्यमाणानुपोपविवेश स ह  
 प्रस्तोतारमुवाच ॥ ८ ॥ प्रस्तोतर्या देवता प्रस्तावमन्वायत्ता तां  
 चेदविद्वान्प्रस्तोष्यसि मूर्धा ते विपतिष्यतीति ॥ ९ ॥  
 एवमेवोद्गातारमुवाचोद्गातर्या देवतोद्गीथमन्वायत्ता तां  
 चेदविद्वानुद्गास्यसि मूर्धा ते विपतिष्यतीति ॥ १० ॥ एवमेव  
 प्रतिहर्तारमुवाच प्रतिहर्तर्या देवता प्रतिहारमन्वायत्ता तां  
 चेदविद्वान्प्रतिहरिष्यसि मूर्धा ते विपतिष्यतीति ते हसमारतास्तूष्णी  
 मासाञ्चक्रिरे ॥ ११ ॥

एकादशः खण्डः [११]

अथ हैनं यजमान उवाच भगवन्तं वा अहं विविदिषाणीत्युषस्तिरस्मि  
 चाक्रायण इति होवाच ॥ १ ॥ स होवाच भगवन्तं वा अहमेभिः  
 सर्वैरात्विज्यैः पर्येषिषं भगवतो वा अहमवित्याऽन्यानवृषि ॥ २ ॥  
 भगवागंस्त्वेव मे सर्वैरात्विज्यैरिति तथेत्यथ तर्ह्येत एव समतिसृष्टाः  
 स्तुवतां यावत्त्वेभ्यो धनं दद्यास्तावन्मम दद्या इति तथेति ह यजमान  
 उवाच ॥ ३ ॥ अत हैनं प्रस्तोतोपससाद प्रस्तोतर्या देवता  
 प्रस्तावमन्वायत्ता तां चेदविद्वान्प्रस्तोष्यसि मूर्धा ते विपतिष्यतीति मा  
 भगवानवोचत्कतमा सा देवतेति ॥ ४ ॥ प्राण इति होवाच सर्वाणि  
 ह वा इमानि भूतानि प्राणमेवाभिसंविशन्ति प्राणमभ्युज्जिहते सैषा  
 देवता प्रस्तावमन्वायत्ता तां चेदविद्वान्प्रास्तोष्यो मूर्धा ते

व्यपतिष्यत्तथोक्तस्य मयेति ॥ ५ ॥ अथ हैनमुद्रातोपससादोद्रातर्या  
 देवतोद्गीथमन्वायत्ता तां चेदविद्वानुद्रास्यसि मूर्धा ते विपतिष्यतीति  
 मा भगवानवोचत्कतमा सा देवतेति ॥ ६ ॥ आदित्य इति होवाच  
 सर्वाणि ह वा इमानि भूतान्यादित्यमुच्चैः सन्तं गायन्ति सैषा  
 देवतोद्गीथमन्वायत्ता तां चेदविद्वानुदगास्यो मूर्धा ते  
 व्यपतिष्यत्तथोक्तस्य मयेति ॥ ७ ॥ अथ हैनं प्रतिहर्तोपससाद  
 प्रतिहर्तर्या देवता प्रतिहारमन्वायत्ता तां चेदविद्वान्प्रतिहरिष्यसि मूर्धा  
 ते विपतिष्यतीति मा भगवानवोचत्कतमा सा देवतेति ॥ ८ ॥  
 अन्नमिति होवाच सर्वाणि ह वा इमानि भूतान्यन्नमेव प्रतिहरमाणानि  
 जीवन्ति सैषा देवता प्रतिहारमन्वायत्ता तां चेदविद्वान्प्रत्यहरिष्यो मूर्धा  
 ते व्यपतिष्यत्तथोक्तस्य मयेति तथोक्तस्य मयेति ॥ ९ ॥

द्वादशः खण्डः [12]

अथातः शौव उद्गीथस्तद्धं बको दाल्भ्यो ग्लावो वा मैत्रेयः  
 स्वाध्यायमुद्रब्राज ॥ १ ॥ तस्मै श्वा श्वेतः प्रादुर्बभूव तमन्ये श्वान  
 उपसमेत्योचुरन्नं नो भगवानागायत्वशनायाम वा इति ॥ २ ॥  
 तान्होवाचेहैव मा प्रातरुपसमीयातेति तद्ध बको दाल्भ्यो ग्लावो वा  
 मैत्रेयः प्रतिपालयाञ्चकार ॥ ३ ॥ ते ह यथैवेदं बहिष्पवमानेन  
 स्तोष्यमाणाः सग्रंभ्याः सर्पन्तीत्येवमाससृपुस्ते ह समुपविश्य  
 हिंचक्रुः ॥ ४ ॥ ओ ३ मदा ३ मों ३ पिबा ३ मों ३ देवो वरुणः  
 प्रजापतिः सविता ३ ऽन्नमिहा २ हरदन्नपते २ ऽन्नमिहाहरा २ हरो  
 ३ मिति ॥ ५ ॥

त्रयोदशः खण्डः [13]

अयं वाव लोको हाउकारो वायुर्हाङ्कारश्चन्द्रमा अथकार  
आत्मेहकारोऽग्निरीकारः ॥ १ ॥ आदित्य ऊकारो निहव एकारो  
विश्वेदेवा औहोयिकारः प्रजापतिर्हिकारः प्राणः स्वरोऽन्नं या  
वाग्विराद् ॥ २ ॥ अनिरुक्तस्त्रयोदशः स्तोमः सञ्चरो  
हुंकारः ॥ ३ ॥ दुग्धेऽस्मै वाग्दोहं यो वाचो दोहोऽन्नवानन्नादो भवति  
य एतामेवगं साम्नामुपनिषदं वेदोपनिषदं वेद इति ॥ ४ ॥

द्वितीयोऽध्यायः ।

प्रथमः खण्डः [1]

ॐ समस्तस्य खलु साम्न उपासनगंसाधु यत्खलु साधु  
तत्सामेत्याचक्षते यदसाधु तदसामेति ॥ १ ॥ तदुताप्याहुः  
साम्नैनुपागादिति साधुनैनुपागादित्येव तदाहुरसाम्नैनुपागादित्य  
साधुनैनुपागादित्येव तदाहुः ॥ २ ॥ अथोताप्याहुः साम नो  
बतेति यत्साधु भवति साधु बतेत्येव तदाहुरसाम नो बतेति यदसाधु  
भवत्यसाधु बतेत्येव तदाहुः ॥ ३ ॥ स य एतदेवंविद्वान्साधु  
सामेत्युपास्तेऽभ्याशो ह यदेनगं साधवो धर्मा आ च गच्छेयुरुप च  
नमेयुः ॥ ४ ॥

द्वितीयः खण्डः [2]

लोकेषु पञ्चविधगं सामोपासीत पृथिवी हिङ्कारोऽग्निः  
प्रस्तावोऽन्तरिक्षमुद्गीथ आदित्यः प्रतिहारो  
द्यौर्निधनमित्यूध्वेषु ॥ १ ॥ अथावृत्तेषु द्यौर्हिकार आदित्यः  
प्रस्तावोऽन्तरिक्षमुद्गीथोऽग्निः प्रतिहारः पृथिवी निधनम् ॥ २ ॥

कल्पन्ते हास्मै लोका ऊर्ध्वाश्चावृत्ताश्च य एतदेवंविद्वाँल्लोकेषु  
पञ्चविधगं सामोपास्ते ॥ ३ ॥

तृतीयः खण्डः [३]

वृष्टौ पञ्चविधगं सामोपासीत पुरो वातो हिंकारो मेघो जायते  
स प्रस्तावो वर्षति स उद्गीथो विद्योतते स्तनयति स प्रतिहारः  
उद्दृष्ट्याति तन्निधनम् ॥ १ ॥ वर्षति हास्मै वर्षयति ह य एतदेवं  
विद्वान्वृष्टौ पञ्चविधगं सामोपास्ते ॥ २ ॥

चतुर्थः खण्डः [४]

सर्वास्वप्सु पञ्चविधगं सामोपासीत मेघो यत्संप्लवते स हिङ्कारो  
यद्वर्षति स प्रस्तावो याः प्राच्यः स्यन्दन्ते स उद्गीथो याः प्रतीच्यः  
स प्रतिहारः समुद्रो निधनम् ॥ १ ॥ न हाप्सु प्रैत्यप्सुमान्भवति य  
एतदेवं विद्वान्सर्वास्वप्सु पञ्चविधगं सामोपास्ते ॥ २ ॥

पञ्चमः खण्डः [५]

ऋतुषु पञ्चविधगं सामोपासीत वसन्तो हिङ्कारो ग्रीष्मः प्रस्तावो  
वर्षा उद्गीथः शरत्प्रतिहारो हेमन्तो निधनम् ॥ १ ॥ कल्पन्ते हास्मा  
ऋतव ऋतुमान्भवति य एतदेवं विद्वानृतुषु पञ्चविधगं  
सामोपास्ते ॥ २ ॥

षष्ठः खण्डः [६]

पशुषु पञ्चविधगं सामोपासीताजा हिङ्कारोऽवयः प्रस्तावो गाव  
उद्गीथोऽश्वाः प्रतिहारः पुरुषो निधनम् ॥ १ ॥ भवन्ति हास्य पशवः  
पशुमान्भवति य एतदेवं विद्वान्पशुषु पञ्चविधगं सामोपास्ते ॥ २ ॥



सप्तमः खण्डः [7]

प्राणेषु पञ्चविधं परोवरीयः सामोपासीत् प्राणो हिंकारो वाक्प्रस्तावश्चक्षुरुद्गीथः श्रोत्रं प्रतिहारो मनो निधनं परोवरीयागंसि वैतानि ॥ १ ॥ परोवरीयो हास्य भवति परोवरीयसो ह लोकाञ्जयति य एतदेवं विद्वान्प्राणेषु पञ्चविधं परोवरीयः सामोपास्त इति तु पञ्चविधस्य ॥ २ ॥

अष्टमः खण्डः [8]

अथ सप्तविधस्य वाचि सप्तविधं सामोपासीत् यत्किञ्च वाचो हुं ३ इति स हिङ्कारो यत्प्रेति स प्रस्तावो यदेति स आदिः ॥ १ ॥ यदुदिति स उद्गीथो यत्प्रतीति स प्रतिहारो यदुपेति स उपद्रवो यन्नीति तन्निधनम् ॥ २ ॥ दुग्धेऽस्मै वाग्दोहं यो वाचो दोहोऽन्नवानन्नादो भवति य एतदेवं विद्वान्वाचि सप्तविधं सामोपास्ते ॥ ३ ॥

नवमः खण्डः [9]

अथ खल्वमुमादित्यं सप्तविधं सामोपासीत् सर्वदा समस्तेन साम मां प्रति मां प्रतीति सर्वेण समस्तेन साम ॥ १ ॥ तस्मिन्निमानि सर्वाणि भूतान्यन्वायत्तानीति विद्यात्तस्य यत्पुरोदयात्स हिङ्कारस्तदस्य पशवोऽन्वायत्तास्तरस्मात्ते हिं कुर्वन्ति हिङ्कारभाजिनो ह्येतस्य साम्नः ॥ २ ॥ अथ यत्प्रथमोदिते स प्रस्तावस्तदस्य मनुष्या अन्वायत्तास्तरस्मात्ते प्रस्तुतिकामाः प्रशगंसाकामाः प्रस्तावभाजिनो ह्येतस्य साम्नः ॥ ३ ॥ अथ यत्सङ्गव्वेलायां स आदिस्तदस्य वयागंस्यन्वायत्तानि तस्मात्तान्यन्तरिक्षेऽनारम्भणान्यादायात्मानं परिपतन्त्यादिभाजीनि ह्येतस्य साम्नः ॥ ४ ॥ अथ यत्संप्रति

मध्यन्दिने स उद्गीथस्तदस्य देवा अन्वायत्तास्तस्मात्ते सत्तमाः  
 प्राजापत्यानामुद्गीथभाजिनो ह्येतस्य साम्नः ॥ ५ ॥ अथ यदूर्ध्वं  
 मध्यन्दिनात्प्रागपराहणात्स प्रतिहारस्तदस्य गर्भा  
 अन्वायत्तास्तस्मात्ते प्रतिहृता नावपद्यन्ते प्रतिहारभाजिनो ह्येतस्य  
 साम्नः ॥ ६ ॥ अथ यदूर्ध्वमपराहणात्प्रागस्तमयात्स  
 उपद्रवस्तदस्यारण्या अन्वायत्तास्तस्मात्ते पुरुषं दृष्ट्वा कक्षगं  
 श्वभ्रमित्युपद्रवन्त्युपद्रवभाजिनो ह्येतस्य साम्नः ॥ ७ ॥ अथ  
 यत्प्रथमास्तमिते तन्निधनं तदस्य पितरोऽन्वायत्तास्तस्मात्तान्निदधति  
 निधनभाजिनो ह्येतस्य साम्न एवं खल्वमुमादित्यगं सप्तविधगं  
 सामोपास्ते ॥ ८ ॥ दशमः खण्डः [10]

अथ खल्वात्मसम्मिमतमिमृत्यु सप्तविधगं सामोपासीत हिङ्कार  
 इति त्र्यक्षरं प्रस्ताव इति त्र्यक्षरं तत्समम् ॥ १ ॥ आदिरितिद्व्यक्षरं  
 प्रतिहार इति चतुरक्षरं तत इहैकं तत्समम् ॥ २ ॥ उद्गीथ इति  
 त्र्यक्षरमुपद्रव इति चतुरक्षरं त्रिभिस्त्रिभिः समं भवत्यक्षरमतिशिष्यते  
 त्र्यक्षरं तत्समम् ॥ ३ ॥ निधनमिति त्र्यक्षरं तत्सममेव भवति तानि  
 ह वा एतानि द्वाविगंशतिरक्षराणि ॥ ४ ॥  
 एकविगंशत्याऽऽदित्यमाप्नोत्येकविगंशो वा इतोऽसावादित्यो  
 द्वाविगंशेन परमादित्याज्जयति तन्नाकं तद्विशोकम् ॥ ५ ॥  
 आप्नोतिहादित्यस्य जयं परो हास्यादित्यजयाज्जयो भवति य एतदेवं  
 विद्वानात्मसम्मिमतमिमृत्यु सप्तविधगं सामोपास्ते  
 सामोपास्ते ॥ ६ ॥

एकादशः खण्डः [11]

मनो हिङ्कारो वाक्प्रस्तावश्चक्षुरुद्गीथः श्रोत्रं प्रतिहारः प्राणो निधनमेतद्वायत्रं प्राणेषु प्रोतम् ॥ १ ॥ स य एवमेतद्वायत्रं प्राणेषु प्रोतं वेद प्राणी भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या महामनाः स्यात्तद्व्रतम् ॥ २ ॥

द्वादशः खण्डः [12]

अभिमन्थति स हिङ्कारो धूमो जायते स प्रस्तावो ज्वलति स उद्गीथोऽङ्गारा भवन्ति स प्रतिहार उपशाम्यति तन्निधनगं सगंशाम्यति तन्निधनमेतद्रथन्तरमग्नौ प्रोतम् ॥ १ ॥ स य एवमेतद्रथन्तरमग्नौ प्रोतं वेद ब्रह्मवर्चस्यन्नादो भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या न प्रत्यङ्ङग्निमाचामेन्न निष्ठीवेत्तद्व्रतम् ॥ २ ॥

त्रयोदशः खण्डः [13]

उपमन्त्रयते स हिङ्कारो ज्ञपयते स प्रस्तावः स्त्रिया सह शेते स उद्गीथः प्रतिस्त्रीं सह शेते स प्रतिहारः कालं गच्छति तन्निधनं पारं गच्छति तन्निधनमेतद्वामदेव्यं मिथुने प्रोतम् ॥ १ ॥ स य एवमेतद्वामदेव्यं मिथुने प्रोतं वेद मिथुनी भवति मिथुनान्मिथुनात्प्रजायते सर्वमायुरेति ज्योग्जीवति महान्प्रजया पशुभिर्भवति महान्कीर्त्या न काञ्चन परिहरेत्तद्व्रतम् ॥ २ ॥

चतुर्दशः खण्डः [14]

उच्चन्दिङ्कार उदितः प्रस्तावो मध्यन्दिन उद्गीथोऽपराह्णः प्रतिहारोऽस्तं यन्निधनमेतद्बृहदादित्ये प्रोतम् ॥ १ ॥ स य

एवमेतद्बृहदादित्ये प्रोतं वेद तेजस्व्यन्नादो भवति सर्वमायुरेति  
ज्योग्जीवति महान्प्रजया पशुभिर्भवति महान्कीर्त्या तपन्तं न  
निन्देत्तद्व्रतम् ॥ २ ॥

पञ्चदशः खण्डः [15]

अभ्राणि संप्लवन्ते स हिङ्कारो मेघो जायते स प्रस्तावो वर्षति स  
उद्गीथो विद्योतते स्तनयति स प्रतिहार उद्बृहणाति तन्निधनमेतद्वैरूपं  
पर्जन्ये प्रोतम् ॥ १ ॥ स य एवमेतद्वैरूपं पर्जन्ये प्रोतं वेद विरूपागंश्च  
सुरूपागंश्च पशूनवरुन्धे सर्वमायुरेति ज्योग्जीवति महान्प्रजया  
पशुभिर्भवति महान्कीर्त्या वर्षन्तं न निन्देत्तद्व्रतम् ॥ २ ॥

षोडशः खण्डः [16]

वसन्तो हिङ्कारो ग्रीष्मः प्रस्तावो वर्षा उद्गीथः शरत्प्रतिहारो  
हेमन्तो निधनमेतद्वैराजमृतुषु प्रोतम् ॥ १ ॥ स य एवमेतद्वैराजमृतुषु  
प्रोतं वेद विराजति प्रजया पशुभिर्ब्रह्मवर्चसेन सर्वमायुरेति ज्योग्जीवति  
महान्प्रजया पशुभिर्भवति महान्कीर्त्यर्तुं न निन्देत्तद्व्रतम् ॥ २ ॥

सप्तदशः खण्डः [17]

पृथिवी हिङ्कारोऽन्तरिक्षं प्रस्तावो चौरुद्गीथो दिशः प्रतिहारः समुद्रो  
निधनमेताः शक्रयो लोकेषु प्रोताः ॥ १ ॥ स य एवमेताः शक्रयो  
लोकेषु प्रोता वेद लोकीभवति सर्वमायुरेति ज्योग्जीवति महान्प्रजया  
पशुभिर्भवति महान्कीर्त्या लोकान्न निन्देत्तद्व्रतम् ॥ २ ॥

अष्टादशः खण्डः [18]

अजा हिङ्कारोऽवयः प्रस्तावो गाव उद्गीथो ऽश्वाः प्रतिहारः पुरुषो

निधनमेता रेवत्यः पशुषु प्रोताः ॥ १ ॥ स य एवमेता रेवत्यः पशुषु प्रोता वेद पशुमान्भवति सर्वमायुरेति ज्योग्जीवति महान्प्रजया पशुभिर्भवति महान्कीर्त्या पशून् निन्देत्तद्व्रतम् ॥ २ ॥

एकोनविंशः खण्डः [19]

लोम हिङ्कारस्त्वक्प्रस्तावो मागंसमुद्गीथोऽस्थि प्रतिहारो मज्जा निधनमेतद्यज्ञायज्ञीयमङ्गेषु प्रोतम् ॥ १ ॥ स य एवमेतद्यज्ञायज्ञीयमङ्गेषु प्रोतं वेदाङ्गीभवति नाङ्गेन विहूर्च्छति सर्वमायुरेति ज्योग्जीवति महान्प्रजया पशुभिर्भवति महान्कीर्त्या संवत्सरं मज्ज्ञो नाश्रीयात्तद्व्रतं मज्ज्ञो नाश्रीयादिति वा ॥ २ ॥

विंशः खण्डः [20]

अग्निर्हिङ्कारो वायुः प्रस्ताव आदित्य उद्गीथो नक्षत्राणि प्रतिहारश्चन्द्रमा निधनमेतद्राजनं देवतासु प्रोतम् ॥ १ ॥ स य एवमेतद्राजनं देवतासु प्रोतं वेदैतासामेव देवतानागं सलोकतागं सार्ष्टितागं सायुज्यं गच्छति सर्वमायुरेति ज्योग्जीवति महान्प्रजया पशुभिर्भवति महान्कीर्त्या ब्राह्मणान् निन्देत्तद्व्रतम् ॥ २ ॥

एकविंशः खण्डः [21]

त्रयी विद्या हिंकारस्त्रय इमे लोकाः स प्रस्तावोऽग्निर्वायुरादित्यः स उद्गीथो नक्षत्राणि वयागंसि मरीचयः स प्रतिहारः सर्पा गन्धर्वाः पितरस्तन्निधनमेतत्साम सर्वस्मिन्प्रोतम् ॥ १ ॥ स य एवमेतत्साम सर्वस्मिन्प्रोतं वेद सर्वगंह भवति ॥ २ ॥ तदेष श्लोकः । यानि पञ्चधा त्रीणि त्रीणि तेभ्यो न ज्यायः परमन्यदस्ति ॥ ३ ॥ यस्तद्वेद स वेद

सर्वगं सर्वा दिशो बलिम्समै हरन्ति सर्वमस्मीत्युपासीत तद्ब्रतं  
तद्ब्रतम् ॥ ४ ॥

द्वाविंश. खण्डः [22]

विनर्दि साम्नो वृणे पशव्यमित्यग्नेरुद्गीथोऽनिरुक्तः प्रजापतेर्निरुक्तः  
सोमस्य मृदु श्लक्ष्णं वायोः श्लक्ष्णं बलवदिन्द्रस्य क्रौञ्चं  
बृहस्पतेरपध्वान्तं वरुणस्य तान्सवनिवोपसेवेत वारुणं त्वेव  
वर्जयेत् ॥ १ ॥ अमृतत्वं देवेभ्य आगायानीत्यागायेत् स्वधांपितृभ्य  
आशां मनुष्येभ्यस्तृणोदकं पशुभ्यः स्वर्गं लोकं यजमानायान्नमात्मन  
आगायानीत्येतानि मनसा ध्यायन्नप्रमत्तः स्तुवीत ॥ २ ॥ सर्वे स्वरा  
इन्द्रस्यात्मानः सर्व ऊष्माणः प्रजापतेरात्मानः सर्वे स्पर्शा  
मृत्योरात्मानस्तं यदि स्वरेषूपालभेतेन्द्रं शरणं प्रपन्नोऽभूवं स त्वा  
प्रतिवक्ष्यतीत्येनं ब्रूयात् ॥ ३ ॥ अथ यद्येनमूष्मसूपालभेत  
प्रजापतिं शरणं प्रपन्नोऽभूवं स त्वा प्रति पेक्ष्यतीत्येनं ब्रूयादथ  
यद्येनं स्पर्शेषूपालभेत मृत्युं शरणं प्रपन्नोऽभूवं स त्वा  
प्रतिवक्ष्यतीत्येनं ब्रूयात् ॥ ४ ॥ सर्वे स्वरा घोषवन्तो बलवन्तो  
वक्तव्या इन्द्रे बलं ददानीति सर्व ऊष्माणोऽग्रस्ता अनिरस्ता विवृता  
वक्तव्याः प्रजापतेरात्मानं परिददानीति सर्वे स्पर्शा लेशेनानभिनिहिता  
वक्तव्या मृत्योरात्मानं परिहराणीति ॥ ५ ॥

त्रयोविंशः खण्डः [23]

त्रयो धर्मस्कन्धा यज्ञोऽध्ययनं दानमिति प्रथमस्तप एव द्वितीयो  
ब्रह्मचार्यचार्यकुलवासी तृतीयोऽत्यन्तमात्मानमाचार्यकुलेऽवसादय  
न्सर्व एते पुण्यलोका भवन्ति ब्रह्मसंगस्थोऽमृतत्वमेति ॥ १ ॥

प्रजापतिर्लोकानभ्यतपत्तेभ्योऽभितप्तेभ्यस्त्रयी विद्या संप्रास्रवत्तामभ्यतप  
त्तस्या अभिताप्ताया एतान्यक्षराणि संप्रास्रवन्त भूर्भुवःस्वरिति ॥ २ ॥  
तान्यभ्यतपत्तेभ्योऽभितप्तेभ्य ओङ्कारः संप्रास्रवत्तद्यथा शङ्कुना  
सर्वाणि पर्णानि संतृण्णान्येवमोङ्कारेण सर्वा वाक् संतृण्णोङ्कार  
एवेदगं सर्वमोङ्कार एवेदगं सर्वम् ॥ ३ ॥

चतुर्विंशः खण्डः [२४]

ब्रह्मवादिनो वदन्ति यद्वसूनां प्रातःसवनगं रुद्राणां माध्यन्दिनगं  
सवनमादित्यानां च विश्वेषां च देवानां तृतीयसवनम् ॥ १ ॥ क तर्हि  
यजमानस्य लोक इति स यस्तन्न विद्यात्कथं कुर्यादथ  
विद्वान्कुर्यात् ॥ २ ॥ पुरा प्रातरनुवाकस्योपाकरणाज्जघनेन  
गार्हपत्यस्योदङ्मुख उपविश्य स वासवगं सामाभिगायति ॥ ३ ॥ लो  
३ कद्वारमपावा ३ णू ३ ३ पश्येम त्वा वयगं रा ३ ३ ३ ३ ३ हुं  
३ आ ३ ३ ज्या ३ यो ३ आ ३ २ १ १ १ इति ॥ ४ ॥ अथ जुहोति  
नमोऽग्नये पृथिवीक्षिते लोकक्षिते लोकं मे यजमानाय विन्दैष वै  
यजमानस्य लोक एतास्मि ॥ ५ ॥ अत्र यजमानः परस्तादायुषः  
स्वाहाऽपजहि परिधमित्युक्त्योत्तिष्ठति तस्मै वसवः प्रातःसवनगं  
संप्रयच्छन्ति ॥ ६ ॥ पुरा माध्यन्दिनस्य सवनस्योपाकरणा  
ज्जघनेनाग्नीध्रीयस्योदङ्मुख उपविश्य स रौद्रगं सामाभिगायति  
॥ ७ ॥ लो ३ कद्वारमपावा ३ णू ३ ३ पश्येम त्वा वयं वै रा ३  
३ ३ ३ ३ हुं ३ आ ३ ३ ज्या ३ यो ३ आ ३ २ १ १ १ इति  
॥ ८ ॥ अथ जुहोति नमो वायवेऽन्तरिक्षक्षिते लोकक्षिते लोकं मे

यजमानाय विन्दैष वै यजमानस्य लोक एतास्मि ॥ ९ ॥ अत्र  
यजमानः परस्तादायुषः स्वाहाऽपजहि परिघमित्युक्त्वोत्तिष्ठति  
तस्मै रुद्रा माध्यन्दिनं सवनं संप्रयच्छन्ति ॥ १० ॥

पुरा तृतीयसवनस्योपाकरणाज्जघनेनाहवनीयस्योदङ्मुख  
उपविश्य स आदित्यं स वैश्वदेवं सामाभिगायति ॥ ११ ॥ लो ३  
कद्वारमपावा ३ र्णू ३ ३ पश्येम त्वा वयं स्वारा ३ ३ ३ ३ ३  
हुं ३ आ ३ ३ ज्या ३ यो ३ आ ३ २ १ १ १ इति ॥ १२ ॥  
आदित्यमथ वैश्वदेवं लो ३ कद्वारमपावा ३ र्णू ३ ३ पश्येम त्वा वयं  
साम्ना ३ ३ ३ ३ ३ हुं ३ आ ३ ३ ज्या ३ यो ३ आ ३ २ १  
१ १ इति ॥ १३ ॥ अथ जुहोति नम आदित्येभ्यश्च विश्वेभ्यश्च  
देवेभ्यो दिविक्षिद्भ्यो लोकक्षिद्भ्यो लोकं मे यजमानाय  
विन्दत ॥ १४ ॥ एष वै यजमानस्य लोक एतास्म्यत्र यजमानः  
परस्तादायुषः स्वाहाऽपहत परिघमित्युक्त्वोत्तिष्ठति ॥ १५ ॥ तस्मा  
आदित्याश्च विश्वे च देवास्तृतीयं सवनं संप्रयच्छन्त्येष ह वै यज्ञस्य  
मात्रां वेद य एवं वेद य एवं वेद ॥ १६ ॥

### तृतीयोऽध्यायः

प्रथमः खण्डः [१]

ॐ असौ वा आदित्यो देवमधु तस्य चौरैव  
तिरश्चीनवङ्गंशोऽन्तरिक्षमपूपो मरीचयः पुत्राः ॥ १ ॥ तस्य ये प्राञ्चो  
रश्मयस्ता एवास्य प्राञ्चो मधुनाड्य ऋच एव मधुकृत ऋग्वेद एव  
पुष्पं ता अमृता आपस्ता वा एता ऋचः ॥ २ ॥



एतमृष्वेदमभ्यतपगं स्तस्याभितासस्य यशस्तेज इन्द्रियं  
वीर्यमन्नाद्यगं रसोऽजायत ॥ ३ ॥ तद्व्यक्षरत्तदादित्यमभितोऽ-  
श्रयत्तद्वा एतद्यदेतदादित्यस्य रोहितगं रूपम् ॥ ४ ॥

द्वितीयः खण्डः [२]

अथ येऽस्य दक्षिणा रश्मयस्ता एवास्य दक्षिणा मधुनाड्यो  
यजूगंष्येव मधुकृतो यजुर्वेद एव पुष्पं ता अमृता आपः ॥ १ ॥ तानि  
वा एतानि यजूगंष्येतं यजुर्वेदमभ्यतपगंस्तस्याभितासस्य यशस्तेज  
इन्द्रियं वीर्यमन्नाद्यं रसोऽजायत ॥ २ ॥ तद्व्यक्षरत्तदादित्यमभि-  
तोऽश्रयत्तद्वा एतद्यदेतदादित्यस्य शुक्लगं रूपम् ॥ ३ ॥

तृतीयः खण्डः [३]

अथ येऽस्य प्रत्यञ्चो रश्मयस्ता एवास्य प्रतीच्यो मधुनाड्यः  
सामान्येव मधुकृतः सामवेद एव पुष्पं ता अमृता आपः ॥ १ ॥ तानि  
वा एतानि सामान्येतगं सामवेदमभ्यतपगंस्तस्याभितासस्य यशस्तेज  
इन्द्रियं वीर्यमन्नाद्यगं रसोऽजायत ॥ २ ॥ तद्व्यक्षरत्तदादित्य-  
मभितोऽश्रयत्तद्वा एतद्यदेतदादित्यस्य परं कृष्णगं रूपम् ॥ ३ ॥

चतुर्थः खण्डः [४]

अथ येऽस्योदञ्चो रश्मयस्ता एवास्योदीच्यो  
मधुनाड्योऽथर्वाङ्गिरस एव मधुकृत इतिहासपुराणं पुष्पं ता अमृता  
आपः ॥ १ ॥ ते वा एतेऽथर्वाङ्गिरस एतदितिहासपुराणम-  
भ्यतपगंस्तस्याभितासस्य यशस्तेज इन्द्रियं वीर्यमन्नाद्यगं  
रसोऽजायत ॥ २ ॥ तद्व्यक्षरत्तदादित्यमभितोऽश्रयत्तद्वा एतद्य-  
देतदादित्यस्य परं कृष्णगं रूपम् ॥ ३ ॥

पञ्चमः खण्डः [5]

अथ येऽस्योर्ध्वा रश्मयस्ता एवास्योर्ध्वा मधुनाड्यो गुह्या  
 एवादेशा मधुकृतो ब्रह्मैव पुष्पं ता अमृता आपः ॥ १ ॥ ते वा एते  
 गुह्या आदेशा एतद्ब्रह्माभ्यतपगंस्तस्याभितप्रस्य यशस्तेज इन्द्रियं  
 वीर्यमन्नाद्यगं रसोऽजायत ॥ २ ॥ तद्द्व्यक्षरत्तदादित्यमभितोऽ  
 श्रयत्तद्वा एतद्यदेतदादित्यस्य मध्ये क्षोभत इव ॥ ३ ॥  
 ते वा एते रसानागं रसा वेदा हि रसास्तेषामेते रसास्तानि वा  
 एतान्यमृतानाममृतानि वेदा ह्यमृतास्तेषामेतान्यमृतानि ॥ ४ ॥

षष्ठः खण्डः [6]

तद्यत्प्रथमममृतं तद्वसव उपजीवन्त्यग्निना मुखेन न वै देवा अश्नन्ति  
 न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव  
 रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद  
 वसूनामेवैको भूत्वाऽग्निनैव मुखेनैतदेवामृतं दृष्ट्वा तृप्यति स य  
 एतदेव रूपमभिसंविशत्येतस्माद्रूपादुदेति ॥ ३ ॥ स याव-  
 दादित्यः पुरस्तादुदेता पश्चादस्तमेता वसूनामेव तावदाधिपत्यगं  
 स्वाराज्यं पर्येता ॥ ४ ॥

सप्तमः खण्डः [7]

अथ यदिद्वितीयममृतं तद्ब्रह्मा उपजीवन्तीन्द्रेण मुखेन न वै देवा  
 अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव  
 रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद  
 रुद्राणामेवैको भूत्वेन्द्रेणैव मुखेनैतदेवामृतं दृष्ट्वा तृप्यति स एतदेव

रूपमभिसंविशत्येतस्माद्रूपादुदेति ॥ ३ ॥ स यावदादित्यः  
पुरस्तादुदेता पश्चादस्तमेता द्विस्तावदक्षिणत उदेतोत्तरतोऽस्तमेता  
रुद्राणामेव तावदाधिपत्यं स्वाराज्यं पर्येता ॥ ४ ॥

अष्टमः खण्डः [८]

अथ यत्तृतीयममृतं तदादित्या उपजीवन्ति वरुणेन मुखेन न वै  
देवा अश्रन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव  
रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं  
वेदादित्यानामेवैको भूत्वा वरुणेनैव मुखेनैतदेवामृतं दृष्ट्वा तृप्यति  
स एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्यो  
दक्षिणत उदेतोत्तरतोऽस्तमेता द्विस्तावत्पश्चादुदेता पुरस्तादस्त-  
मेताऽऽदित्यानामेव तावदाधिपत्यं स्वाराज्यं पर्येता ॥ ४ ॥

नवमः खण्डः [९]

अथ यच्चतुर्थममृतं तन्मरुत उपजीवन्ति सोमेन मुखेन न वै देवा  
अश्रन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव  
रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद  
मरुतामेवैको भूत्वा सोमेनैव मुखेनैतदेवामृतं दृष्ट्वा तृप्यति स एतदेव  
रूपमभिसंविशत्येतस्माद्रूपादुदेति ॥ ३ ॥ स यावदादित्यः  
पश्चादुदेता पुरस्तादस्तमेता द्विस्तावदुत्तरत उदेतादक्षिणतोऽस्तमेता  
मरुतामेव तावदाधिपत्यं स्वाराज्यं पर्येता ॥ ४ ॥

दशमः खण्डः [१०]

अथ यत्पञ्चमममृतं तत्साध्या उपजीवन्ति ब्रह्मणा मुखेन न वै

देवा अश्रन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त एतदेव  
 रूपमभिसंविशन्त्येतस्माद्रूपादुद्यन्ति ॥ २ ॥ स य एतदेवममृतं वेद  
 साध्यानामेवैको भूत्वा ब्रह्मणैव मुखेनैतदेवामृतं दृष्ट्वा तृप्यति स  
 एतदेव रूपमभिसंविशत्येतस्माद्रूपादुदेति ॥ ३ ॥ स यावदादित्य  
 उत्तरत उदेता दक्षिणतोऽस्तमेता द्विस्तावदूर्ध्वमुदेतार्वागस्तमेता  
 साध्यानामेव तावदाधिपत्यगं स्वाराज्यं पर्येता ॥ ४ ॥

एकादशः खण्डः [11]

अथ तत ऊर्ध्वं उदेत्य नैवोदेता नास्तमेतैकल एव मध्ये स्थाता  
 तदेष श्लोकः ॥ १ ॥ न वै तत्र न निम्लोच नोदियाय कदाचन।  
 देवास्तेनाहगं सत्येन मा विराधिषि ब्रह्मणेति ॥ २ ॥  
 न ह वा अस्मा उदेति न निम्लोचति सकृद्दिवा हैवास्मै भवति य  
 एतामेवं ब्रह्मोपनिषदं वेद ॥ ३ ॥

तच्चैतद्ब्रह्मा प्रजापतय उवाच प्रजापतिर्मनवे मनुः प्रजाभ्यस्तं  
 चैतदुद्दालकायारुणये ज्येष्ठाय पुत्राय पिता ब्रह्म प्रोवाच ॥ ४ ॥  
 इदं वाव तज्ज्येष्ठाय पुत्राय पिता ब्रह्म प्रब्रूयात् प्रणाय्याय  
 वाऽन्तेवासिने ॥ ५ ॥

नान्यस्मै कस्मैचन यद्यप्यस्मा इमामद्भिः परिगृहीतां धनस्य पूर्णा  
 दद्यादेतदेव ततो भूय इत्येतदेव ततो भूय इति ॥ ६ ॥

द्वादशः खण्डः [12]

गायत्री वा इदगं सर्वं भूतं यदिदं किञ्च वाग्वै गायत्री वाग्वा इदगं  
 सर्वं भूतं गायति च त्रायते च ॥ १ ॥ या वै सा गायत्रीयं वाव सा

येयं पृथिव्यस्यागं हीदगं सर्वं भूतं प्रतिष्ठितमेतामेव  
 नातिशीयते ॥ २ ॥ या वै सा पृथिवीयं वाव सा यदिदमस्मिन्पुरुषे  
 शरीरमस्मिन्हीमे प्राणाः प्रतिष्ठिता एतदेव नातिशीयन्ते ॥ ३ ॥  
 यद्वैतत्पुरुषे शरीरमिदं वाव तद्यदिदमस्मिन्नन्तःपुरुषे हृदयमस्मिन्हीमे  
 प्राणाः प्रतिष्ठिता एतदेव नातिशीयन्ते ॥ ४ ॥ सैषा चतुष्पदा  
 षड्विधा गायत्री तदेतदृचाभ्यनूतम् ॥ ५ ॥ तावानस्य महिमा ततो  
 ज्यायागंश्च पूरुषः । पादोऽस्य सर्वा भूतानि त्रिपादस्यामृतं  
 दिवीति ॥ ६ ॥ यद्वै तदद्ब्रह्मेतीदं वाव तद्योऽयं बहिर्धा पुरुषादाकाशो  
 यो वै स बहिर्धा पुरुषादाकाशः ॥ ७ ॥ अयं वाव स योऽयमन्तःपुरुष  
 आकाशो यो वै सोऽन्तःपुरुष आकाशः ॥ ८ ॥ अयं वाव स  
 योऽयमन्तर्हृदय आकाशस्तदेतत्पूर्णमप्रवर्ति पूर्णमप्रवर्तिनीगं श्रियं  
 लभते य एवं वेद ॥ ९ ॥

त्रयोदशः खण्डः [13]

तस्य ह वा एतस्य हृदयस्य पञ्च देवसुषयः स योऽस्य  
 प्राङ्सुषिः स प्राणस्तच्चक्षुः स आदित्य-  
 स्तदेतत्तेजोऽन्नाद्यमित्युपासीत तेजस्व्यन्नादो भवति य एवं  
 वेद ॥ १ ॥ अथ योऽस्य दक्षिणः सुषिः स व्यानस्तच्छ्रोत्रं स  
 चन्द्रमास्तदेतच्छ्रीश्च यशश्चेत्युपासीत श्रीमान्यशस्वी भवति य एवं  
 वेद ॥ २ ॥ अथ योऽस्य प्रत्यङ्सुषिः सोऽपानः सा वाक्  
 सोऽग्निस्तदेतद्ब्रह्मवर्चसमन्नाद्यमित्युपासीत ब्रह्मवर्चस्व्यन्नादो भवति  
 य एवं वेद ॥ ३ ॥ अथ योऽस्योदङ् सुषिः स समानस्तन्मनः स

पर्जन्यस्तदेतत्कीर्तिश्च व्युष्टिश्चेत्युपासीत कीर्तिमान्व्युष्टिमान्भवति य एवं वेद ॥ ४ ॥ अथ योऽस्योर्ध्वः सुषिः स उदानः स वायुः स अकाशस्तदेतदोजश्च महश्चेत्युपासीतौजस्वी महस्वान्भवति य एवं वेद ॥ ५ ॥ ते वा एते पञ्च ब्रह्मपुरुषाः स्वर्गस्य लोकस्य द्वारपाः स य एतानेवं पञ्च ब्रह्मपुरुषान्स्वर्गस्य लोकस्य द्वारपान्वेदास्य कुले वीरो जायते प्रतिपद्यतेस्वर्गं लोकं य एतानेवंपञ्च ब्रह्मपुरुषान्स्वर्गस्य लोकस्य द्वारपान्वेद ॥ ६ ॥ अथ यदतः परो दिवो ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूत्तमेषु लोकेष्विदं वाव तद्यदिदमस्मिन्नन्तःपुरुषे ज्योतिः ॥ ७ ॥ तस्यैषा दृष्टिर्यत्रैतदस्मिञ्छरीरे सगंस्पर्शनोष्णिमानं विजानाति तस्यैषा श्रुतिर्यत्रैतत्कर्णावपिगृह्य निनदमिव नदधुरिवाग्नेरिव ज्वलत उपशृणोति तदेतद्दृष्टं च श्रुतं चेत्युपासीत चक्षुष्यः श्रुतो भवति य एवं वेद य एवं वेद ॥ ८ ॥

चतुर्दशः खण्डः [14]

सर्वं खल्विदं ब्रह्म तज्जलानिति शान्त उपासीताथ खलु क्रतुमयः पुरुषो यथाक्रतुरस्मिँह्लोके पुरुषो भवति तथेतः प्रेत्य भवति स क्रतुं कुर्वति ॥ १ ॥ मनोमयः प्राणशरीरो भारूपः सत्यसङ्कल्प आकाशात्मा सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः ॥ २ ॥ एष म आत्माऽन्तर्हृदयेऽणीयान् व्रीहेर्वा यवाद्वा सर्षपाद्वा श्यामाकाद्वा श्यामाकतण्डुलाद्वा एष म आत्माऽन्तर्हृदये ज्यायान्पृथिव्या

ज्यायानन्तरिक्षाज्ज्यायान्दिवो ज्यायानेभ्यो लोकेभ्यः ॥ ३ ॥  
 सर्वकर्मा सर्वकामः सर्वगन्धः सर्वरसः सर्वमिदमभ्यातोऽवाक्यनादर  
 एष म आत्मान्तर्हृदय एतद्ब्रह्मैतमितः प्रेत्याभिसम्भविताऽस्मीति  
 यस्य स्यादद्वा न विचिकित्सा ऽस्तीति ह स्माह शाण्डिल्यः  
 शाण्डिल्यः ॥ ४ ॥

पञ्चदशः खण्डः [15]

अन्तरिक्षोदरः कोशो भूमिबुध्नो न जीर्यति दिशो ह्यस्य स्रक्तयो  
 द्यौरस्योत्तरं बिलगं स एष कोशो वसुधानस्तस्मिन्विश्वमिदगं  
 श्रितम् ॥ १ ॥ तस्य प्राची दिग्जुहूर्नाम सहमाना नाम दक्षिणा राज्ञी  
 नाम प्रतीची सुभूता नामोदीची तासां वायुर्वत्सः स य एतमेवं वायुं  
 दिशां वत्सं वेद न पुत्ररोदगं रोदिति सोऽहमेतमेवं वायुं दिशां वत्सं  
 वेद मा पुत्ररोदगं रुदम् ॥ २ ॥ अरिष्टं कोशं प्रपद्येऽमुनाऽमुनाऽमुना  
 प्राणं प्रपद्येऽमुनाऽमुनाऽमुना भूः प्रपद्येऽमुनाऽमुनाऽमुना भुवः  
 प्रपद्येऽमुनाऽमुनाऽमुना स्वः प्रपद्येऽमुनाऽमुनाऽमुना ॥ ३ ॥ स  
 यदवोचं प्राणं प्रपद्य इति प्राणो वा इदगं सर्वं भूतं यदिदं किञ्च तमेव  
 तत्प्रापत्सि ॥ ४ ॥ अथ यदवोचं भूः प्रपद्य इति पृथिवीं प्रपद्येऽन्तरिक्षं  
 प्रपद्ये दिवं प्रपद्य इत्येव तदवोचम् ॥ ५ ॥ अथ यदवोचं भुवः प्रपद्य  
 इत्यग्निं प्रपद्ये वायुं प्रपद्य आदित्यं प्रपद्य इत्येव तदवोचम् ॥ ६ ॥  
 अथ यदवोचगंस्वः प्रपद्य इत्यृग्वेदं प्रपद्ये यजुर्वेदं प्रपद्ये सामवेदं प्रपद्य  
 इत्येव तदवोचं तदवोचम् ॥ ७ ॥

षोडशः खण्डः [16]

पुरुषो वाव यज्ञस्तस्य यानि चतुर्विंशति वर्षाणि तत्प्रातःसवनं  
 चतुर्विंशत्यक्षरा गायत्री गायत्रं प्रातःसवनं तदस्य वसवोऽन्वायत्ताः  
 प्राणा वाव वसव एते हीदग्ं सर्वं वासयन्ति ॥ १ ॥ तं चेदेतस्मिन्वयसि  
 किञ्चिदुपतपेत्स ब्रूयात्प्राणा वसव इदं मे प्रातःसवनं माध्यन्दिनगं  
 सवनमनुसन्तनुतेति माहं प्राणानां वसूनां मध्ये यज्ञो विलोप्सीयेत्युद्धैव  
 तत एत्यगदो ह भवति ॥ २ ॥ अथ यानि चतुश्चत्वारिंशद्वर्षाणि  
 तन्माध्यन्दिनगं सवनं चतुश्चत्वारिंशदक्षरा त्रिष्टुप् त्रैष्टुभं  
 माध्यन्दिनगं सवनं तदस्य रुद्रा अन्वायत्ताः प्राणा वाव रुद्रा एते  
 हीदग्ं सर्वगं रोदयन्ति ॥ ३ ॥ तं चेदेतस्मिन्वयसि किञ्चिदुपतपेत्स  
 ब्रूयात्प्राणा रुद्रा इदं मे माध्यन्दिनगं सवनं तृतीयसवनमनुसन्तनुतेति  
 माऽहं प्राणानागं रुद्राणां मध्ये यज्ञो विलोप्सीयेत्युद्धैव तत एत्यगदो  
 ह भवति ॥ ४ ॥ अथ यान्यष्टाचत्वारिंशद्वर्षाणि तृतीय  
 सवनमष्टाचत्वारिंशदक्षरा जगती जागतं तृतीयसवनं तदस्यादित्या  
 अन्वायत्ताः प्राणा वा वादित्या एते हीदग्ं सर्वमाददते ॥ ५ ॥ तं  
 चेदेतस्मिन्वयसि किञ्चिदुपतपेत्स ब्रूयात्प्राणा आदित्या इदं मे  
 तृतीयसवनमायुरनुसन्तनुतेति माऽहं प्राणानामादित्यानां मध्ये  
 यज्ञो विलोप्सीयेत्युद्धैव तत एत्यगदो हैव भवति ॥ ६ ॥ एतद्ध स्म  
 वै तद्विद्वानाह महिदास ऐतरेयः स किं म एतदुपतपसि योऽहमनेन  
 न प्रेष्यामीति स ह षोडशं वर्षशतमजीवत्प्रह षोडशं वर्षशतं जीवति  
 य एवं वेद ॥ ७ ॥



सप्तदशः खण्डः [१७]

स यदशिशिषति यत्पिपासति यन्न रमते ता अस्य दीक्षाः ॥ १ ॥  
 अथ यदश्नाति यत्पिबति यद्रमते तदुपसदैरेति ॥ २ ॥ अथ यद्धसति  
 यज्जक्षति यन्मैथुनं चरति स्तुतशखैरेव तदेति ॥ ३ ॥ अथ यत्तपो  
 दानमार्जवमहिगंसा सत्यवचनमिति ता अस्य दक्षिणाः ॥ ४ ॥  
 तस्मादाहुः सोष्यत्यसोष्टेति पुनरुत्पादनमेवास्य  
 तन्मरणमेवास्यावभृथः ॥ ५ ॥ तद्धैतद् घोर आङ्गिरसः कृष्णाय  
 देवकीपुत्रा योक्त्वोवाचाऽपिपास एव स बभूव सोऽन्तवेलायामेतत्रयं  
 प्रतिपद्येताक्षितमस्यच्युतमसि प्राणसगंशितमसीति तत्रैते द्वे ऋचौ  
 भवतः ॥ ६ ॥ आदित्प्रत्नस्य रेतसः ॥ ७ ॥ उद्वयं तमसस्परि  
 ज्योतिः पश्यन्त उत्तरं स्वः पश्यन्त उत्तरं देवं देवत्रा सूर्यमगन्म  
 ज्योतिरुत्तममिति ज्योतिरुत्तममिति ॥ ८ ॥

अष्टादशः खण्डः [१८]

मनो ब्रह्मेत्युपासीतेत्यध्यात्ममथाधिदैवतमाकाशो ब्रह्मेत्यु-  
 भयमादिष्टं भवत्यध्यात्मं चाधिदैवतं च ॥ १ ॥  
 तदेतच्चतुष्पादब्रह्म वाक् पादः प्राणः पादश्चक्षुः पादः श्रोत्रं पाद  
 इत्यध्यात्ममथाधिदैवतमग्निः पादो वायुः पाद आदित्यः पादो दिशः  
 पाद इत्युभयमेवादिष्टं भवत्यध्यात्मं चैवाधिदैवतं च ॥ २ ॥ वागेव  
 ब्रह्मणश्चतुर्थः पादः सोऽग्निना ज्योतिषा भाति च तपति च भाति च  
 तपति च कित्या यशसा ब्रह्मवर्चसेन य एवं वेद ॥ ३ ॥ प्राण एव  
 ब्रह्मणश्चतुर्थः पादः स वायुना ज्योतिषा भाति च तपति भाति च

तपति च कीर्त्या यशसा ब्रह्मवर्चसेन य एवं वेद ॥ ४ ॥ चक्षुरेव  
 ब्रह्मणश्चतुर्थः पादः स आदित्येन ज्योतिषा भाति च तपति च भाति  
 च तपति च कीर्त्या यशसा ब्रह्मवर्चसेन य एवं वेद ॥ ५ ॥ श्रोत्रमेव  
 ब्रह्मणश्चतुर्थः पादः स दिग्भिर्ज्योतिषा भाति च तपति च भाति च  
 तपति च कीर्त्या यशसा ब्रह्मवर्चसेन य एवं वेद ॥ ६ ॥

एकोनविंशः खण्डः [19]

आदित्यो ब्रह्मेत्यादेशस्तस्योपव्याख्यानमसदेवेदमग्र आसीत्  
 तत्सदासीत्समभवत्तदाण्डं निरवर्तत तत्संवत्सरस्य मात्रामशयत  
 तन्निरभिद्यत ते आण्डकपाले रजतं च सुवर्णं चाभवताम् ॥ १ ॥  
 तद्यद्रजतगं सेयं पृथिवी यत्सुवर्णगं सा द्यौर्यज्जरायु ते पर्वतां यदुल्बगं  
 स मेघो नीहारो या धमनयस्ता नद्यो यद्वास्तेयमुदकगं स  
 समुद्रः ॥ २ ॥ अत यत्तदजायत सोऽसावादित्यस्तं जायमानं घोषा  
 उलूलवोऽनूदतिष्ठन्सर्वाणि च भूतानि सर्वे च कामास्तस्मात्तस्योदयं  
 प्रति प्रत्यायनं प्रतिघोषा उलूलवोऽनूत्तिष्ठन्ति सर्वाणि च भूतानि सर्वे  
 चैव कामाः ॥ ३ ॥ स य एतमेवं विद्वानादित्यं ब्रह्मेत्युपास्तेऽभ्याशो  
 ह यदेनगं साधवो घोषा आ च गच्छेयुरूप च  
 निग्नेडेरन्निग्नेडेरन् ॥ ४ ॥



चतुर्थोऽध्यायः

प्रथमः खण्डः [1]

ॐ जानश्रुतिर्ह पौत्रायणः श्रद्धादेयो बहुदायी बहुपाक्य आस स ह सर्वत आवसथान्मापयाञ्चक्रे सर्वत एव मेऽत्स्यन्तीति ॥ १ ॥ अथ ह हगंसा निशायामतिपेतुस्तद्वैवग्ं हगंसो हगंसमभ्युवाद भो भो हि भृष्टाक्ष भृष्टाक्ष जानश्रुतेः पौत्रायणस्य समं दिवा ज्योतिराततं तन्मा प्रसाङ्क्षीस्तत्त्वा मा प्रधाक्षीदिति ॥ २ ॥ तमुह परः प्रत्युवाच कम्वर एनमेतत्सन्तगं सयुग्वानमिव रैकमात्थेति यो नु कथगं सयुग्वारैक इति ॥ ३ ॥ यथा कृतायविजितायाधरेऽयाः संयन्त्येवमेनगं सर्वं तदभिसमेति यत्किञ्च प्रजाः साधु कुर्वन्ति यस्तद्वेद यत्स वेद स मयैतदुक्त इति ॥ ४ ॥ यदु ह जानश्रुतिः पौत्रायण उपशुश्राव स ह सञ्जिहान एव क्षत्तारमुवाचाङ्गारे ह सयुग्वानमिव रैकमात्थेति यो नु कथगं सयुग्वारैक इति ॥ ५ ॥ यथा कृतायविजितायाधरेऽयाः संयन्त्येव मेनगं सर्वं तदभिसमेति यत्किञ्च प्रजाः साधु कुर्वन्ति यस्तद्वेद यत्स वेद स मयैतदुक्त इति ॥ ६ ॥ स ह क्षत्ताऽन्विष्य नाविदमिति प्रत्येयाय तगं होवाच यत्रारे ब्राह्मणस्यान्वेषणा तदेनमर्च्छेति ॥ ७ ॥ सोऽधस्ताच्छकटस्य पामानं कषमाणमुपोपविवेश तगं हाभ्युवाद त्वं नु भगवः सयुग्वारैक इत्यहगं ह्यरा३ इति ह प्रतिजज्ञे स ह क्षत्ताऽविदमिति प्रत्येयाय ॥ ८ ॥

द्वितीयः खण्डः [2]

तदुह जानश्रुतिः पौत्रायणः षट्शतानि गवां निष्कमश्वतररीरथं तदादाय प्रतिचक्रमेतगं हाभ्युवाद ॥ १ ॥ रैकेमानि षट्शतानि गवामयं निष्कोऽयमश्वतररीरथोऽनु म एतां भगवो देवतागं शाधि यां देवतामुपास्स इति ॥ २ ॥ तमु ह परः प्रत्युवाचाह हारे त्वा शूद्र तवैव सह गोभिरस्त्विति तदु ह पुनरेव जानश्रुतिः पौत्रायणः सहस्रं गवां निष्कमश्वतररीरथं दुहितरं तदादाय प्रतिचक्रमे ॥ ३ ॥ तगं हाभ्युवाद रैकेदगं सहस्रं गवामयं निष्कोऽयमश्वतररीरथ इयं जायाऽयं ग्रामो यस्मिन्नास्सेऽन्वेव मा भगवः शाधीति ॥ ४ ॥ तस्या ह मुखमुपोद्दृष्टणनुवाचाजहारेमाः शूद्रानेनैव मुखेनालापयिष्यथा इति ते हैतेरैकपर्णा नाम महावृषेषु यत्रास्मा उवास तस्मै होवाच ॥ ५ ॥

तृतीयः खण्डः [3]

वायुर्वाव संवर्गो यदा वा अग्निरुद्धायति वायुमेवाप्येति यदा सूर्योऽस्तमेति वायुमेवाप्येति यदा चन्द्रोऽस्तमेति वायुमेवाप्येति ॥ १ ॥ यदाप उच्छुष्यन्ति वायुमेवापियन्ति वायुर्हो वैतान्सर्वान्संवृङ्क्त इत्यधिदैवतम् ॥ २ ॥ अथाध्यात्मं प्राणो वाव संवर्गः स यदा स्वपिति प्राणमेव वागप्येति प्राणं चक्षुः प्राणगं श्रोत्रं प्राणं मनः प्राणो ह्येवैतान्सर्वान्संवृङ्क्त इति ॥ ३ ॥ तौ वा एतौ द्वौ संवर्गौ वायुरेव देवेषु प्राणः प्राणेषु ॥ ४ ॥ अथ ह शौनकं च कापेयमभिप्रतारिणं च काक्षसेनिं परिविष्यमाणौ ब्रह्मचारी विभिक्षे

तस्मा उ ह न ददतुः ॥ ५ ॥ स होवाच महात्मनश्चतुरो देव एकः  
 कः सः जगार भुवनस्य गोपास्तं कापेय नाभिपश्यन्ति मर्त्या  
 अभिप्रतारिन्बहुधा वसन्तं यस्मै वा एतदन्नं तस्मा एतन्न  
 दत्तमिति ॥ ६ ॥ तदुह शौनकः कापेयः प्रतिमन्वानः प्रत्येयाय  
 आत्मा देवानां जनिता प्रजानागं हिरण्यदगंष्ट्रो  
 बभसोऽनसूरिर्महान्तमस्य महिमानमाहुरनद्यमानो यदनन्नमत्तीति वै  
 वयं ब्रह्मचारिन्नेदमुपास्महे दत्तास्मै भिक्षामिति ॥ ७ ॥ तस्मा उ  
 ह ददुस्ते वा एते पञ्चान्ये पञ्चान्ये दश सन्तस्तत्कृतं तस्मात्सर्वासु  
 दिक्ष्वन्नमेव दशकृतगं सैषा विराडन्नादी तयेदगंसर्वं दृष्टगं सर्वमस्येदं  
 दृष्टं भवत्यन्नादो भवति य एवं वेद य एवं वेद ॥ ८ ॥

चतुर्थः खण्डः [४]

सत्यकामो ह जाबालो जबालां मातरमामन्त्रयाञ्चक्रे ब्रह्मचर्यं  
 भवति विवत्स्यामि किंगोत्रो न्वहमस्मीति ॥ १ ॥ सा हैनमुवाच  
 नाहमेतद्वेद तात यद्गोत्रस्त्वमसि बह्वहं चरन्ती परिचारिणी यौवने  
 त्वामलभे साऽहमेतन्न वेद यद्गोत्रस्त्वमसि जबाला तु नामाहमस्मि  
 सत्यकामो नाम त्वमसि सत्यकाम एव जाबालो ब्रुवीथा इति ॥ २ ॥  
 स ह हारिद्रुमतं गौतममेत्योवाच ब्रह्मचर्यं भगवति वत्स्याम्युपेयां  
 भगवन्तमिति ॥ ३ ॥ तगं होवाच किंगोत्रो नु सोम्यसीति स होवाच  
 नाहमेतद्वेद भो यद्गोत्रोऽहमस्म्यपृच्छं मातरगं सा मा प्रत्यब्रवीद्बह्वहं  
 चरन्ती परिचारिणी यौवने त्वामलभे साऽहमेतन्न वेद यद्गोत्रस्त्वमसि  
 जबाला तु नामाहमस्मि सत्यकामो नाम त्वमसीति सोऽहगं सत्यकामो

जाबालोऽस्मि भो इति ॥ ४ ॥ तग्ंहोवाच नैतदब्राह्मणो विवक्तुर्महति  
समिधग्ं सोम्याहरोप त्वा नेष्ये न सत्यादगा इति तमुपनीय  
कृशानामबलानां चतुःशता गा निराकृत्योवाचेमाः सोम्यानुसंभ्रजेति  
ता अभिप्रस्थापयन्नुवाच नासहस्रेणावर्तेयेति स ह वर्षगणं प्रोवास ता  
यदा सहस्रग्ं संपेदुः ॥ ५ ॥

पञ्चमः खण्डः [5]

अथ हैनमृषभोऽभ्युवाद सत्यकाम३ इति भगव इति ह प्रतिशुश्राव  
प्राप्ताः सोम्य सहस्रग्ं स्मः प्रापय न आचार्यकुलम् ॥ १ ॥ ब्रह्मणश्च  
ते पादं ब्रवाणीति ब्रवीतु मे भगवानिति तस्मै होवाच प्राची दिक्कला  
प्रतीची दिक्कला दक्षिणा दिक्कलोदीची दिक्कलैष वै सोम्य चतुष्कलः  
पादो ब्रह्मणः प्रकाशवान्नाम ॥ २ ॥ स य एतमेवं विद्वाग्ंश्चतुष्कलं  
पादं ब्रह्मणः प्रकाशवानित्युपास्ते प्रकाशवानस्मिह्लोके भवति  
प्रकाशवतो ह लोकाञ्जयति य एतमेवं विद्वाग्ंश्चतुष्कलं पादं ब्रह्मणः  
प्रकाशवानित्युपास्ते ॥ ३ ॥

षष्ठः खण्डः [6]

अग्निष्टे पादं वक्तेति सह श्वोभूते गा अभिप्रस्थापयाञ्चकार ता  
यत्राभिसायं बभूवुस्तत्राग्निमुपसमाधाय गा उपरुध्य समिधमाधाय  
पश्चादग्नेः प्राडुपोपविवेश ॥ १ ॥

तमग्निरभ्युवाद सत्यकाम ३ इति भगव इति ह प्रतिशुश्राव ॥ २ ॥  
ब्रह्मणः सोम्य ते पादं ब्रवाणीति ब्रवीतु मे भगवानिति तस्मै होवाच  
पृथिवी कलाऽन्तरिक्षं कला द्यौः कला समुद्रः कलैष वै सोम्य

चतुष्कलः पादो ब्रह्मणोऽनन्तवान्नाम ॥ ३ ॥

स य एतमेवं विद्वाग्ंश्चतुष्कलं पादं ब्रह्मणोऽनन्तवानित्युपास्तेऽ-  
नन्तवानस्मिँल्लोके भवत्यनन्तवतो ह लोकाञ्जयति य एतमेवं विद्वा-  
ग्ंश्चतुष्कलं पादं ब्रह्मणोऽनन्तवानित्युपास्ते ॥ ४ ॥

सप्तमः खण्डः [7]

हगंसस्ते पादं वक्तेति स ह श्वोभूते गा अभिप्रस्थापयाञ्चकार  
ता यत्राभिसायं बभूवुस्तत्राग्निमुपसमाधाय गा उपरुध्य  
समिधमाधाय पश्चादग्नेः प्राडुपोपविवेश ॥ १ ॥ तगं हगंस  
उपनिपत्याभ्युवाद सत्यकाम ३ इति भगव इति ह प्रतिशुश्राव ॥ २ ॥  
ब्रह्मणः सोम्य ते पादं ब्रवाणीति ब्रवीतु मे भगवानिति तस्मैहोवाचाग्निः  
कला सूर्यः कला चन्द्रः कला विद्युत्कलैष वै सोम्य चतुष्कलः पादो  
ब्रह्मणो ज्योतिष्मान्नाम ॥ ३ ॥ स य एतमेवं विद्वाग्ंश्चतुष्कलं पादं  
ब्रह्मणो ज्योतिष्मानित्युपास्ते ज्योतिष्मानस्मिँल्लोके भवति  
ज्योतिष्मतो ह लोकाञ्जयति य एतमेवं विद्वाग्ंश्चतुष्कलं पादं ब्रह्मणो  
ज्योतिष्मानित्युपास्ते ॥ ४ ॥

अष्टमः खण्डः [8]

मद्गुष्टे पादं वक्तेति स ह श्वोभूते गा अभिप्रस्थापयाञ्चकार ता  
यत्राभिसायं बभूवुस्तत्राग्निमुपसमाधाय गा उपरुध्य समिधमाधाय  
पश्चादग्नेः प्राडुपोपविवेश ॥ १ ॥ तं मद्गुरुपनिपत्याभ्युवाद सत्यकाम  
३ इति भगव इति तं प्रतिशुश्राव ॥ २ ॥ ब्रह्मणः सोम्य ते पादं

ब्रवाणीति ब्रवीतु मे भगवानिति तस्मै होवाच प्राणः कला चक्षुः कला श्रोत्रं कला मनः कलैष वै सोम्य चतुष्कलः पादो ब्रह्मण आयतनवान्नाम ॥ ३ ॥ स य एतमेवं विद्वाग्श्चतुष्कलं पादं ब्रह्मण आयतनवानित्युपास्त आयतनवानस्मिल्लोके भवत्यायतनवतो ह लोकाञ्जयति य एतमेवं विद्वाग्श्चतुष्कलं पादं ब्रह्मण आयतनवानित्युपास्ते ॥ ४ ॥

नवमः खण्डः [9]

प्राप हाचार्यकुलं तमाचार्योऽभ्युवाद सत्यकाम३ इति भगव इति ह प्रतिशुश्राव ॥ १ ॥ ब्रह्मविदिव वै सोम्य भासि को नु त्वाऽनुशशासेत्यन्ये मनुष्येभ्य इति ह प्रतिजज्ञे भगवाग्स्त्वेव मे कामे ब्रूयात् ॥ २ ॥ श्रुतगं ह्येव मे भगवद्दृशेभ्य आचार्याद्ध्येव विद्या विदिता साधिष्ठं प्रापदिति तस्मै हैतदेवोवाचात्र ह न किञ्चन वीयायेति वीयायेति ॥ ३ ॥

दशमः खण्डः [10]

उपकोसलो ह वै कामलायनः सत्यकामे जाबाले ब्रह्मचर्यमुवास तस्य ह द्वादश वर्षाण्यग्नीन्परिचचार स ह स्मान्यानन्तेवासिनः समावर्तयगंस्तगं ह स्मैव न समावर्तयति ॥ १ ॥ तं जायोवाच तप्तो ब्रह्मचारी कुशलमग्नीन्पर्यचारीन्मा त्वाग्नयः परिप्रवोचन् प्रब्रूह्यस्मा इति तस्मै हाप्रोच्यैव प्रवासाञ्चक्रे ॥ २ ॥ स ह व्याधिनाऽनशितुं दध्ने तमाचार्यजायोवाच ब्रह्मचारिन्नशान किन्नु नाश्रासीति स होवाच बहव इमेऽस्मिन्पुरुषे कामा नानात्यया



व्याधिभिः प्रतिपूर्णेऽस्मि नाशिष्यामीति ॥ ३ ॥ अथ हाग्नयः समूद्विरे  
तसो ब्रह्मचारी कुशलं नः पर्यचारीद्धन्तास्मै प्रब्रवामेति तस्मै होचुः  
प्राणो ब्रह्म कं ब्रह्म खं ब्रह्मेति ॥ ४ ॥

स होवाच विजानाम्यहं यत्प्राणो ब्रह्म कं च तु खं च न विजानामीति  
ते होचुर्यद्वाव कं तदेव खं यदेव खं तदेव कमिति प्राणं च हास्मै  
तदाकाशं चोचुः ॥ ५ ॥

एकादशः खण्डः [11]

अथ हैनं गार्हपत्योऽनुशशास पृथिव्यग्निरन्नमादित्य इति य एष  
आदित्ये पुरुषो दृश्यते सोऽहमस्मि स एवाहमस्मीति ॥ १ ॥ स य  
एतमेवं विद्वानुपास्तेऽपहते पापकृत्यां लोकीभवति सर्वमायुरेति  
ज्योग्जीवति नास्यावर पुरुषाः क्षीयन्त उप वयं तं भुञ्जामोऽस्मिगंश्च  
लोकेऽमुष्मिगंश्च य एतमेवं विद्वानुपास्ते ॥ २ ॥

द्वादशः खण्डः [12]

अथ हैनमन्वाहार्यपचनोऽनुशशासापो दिशो नक्षत्राणि चन्द्रमा  
इति य एष चन्द्रमसि पुरुषो दृश्यते सोऽहमस्मि स  
एवाहमस्मीति ॥ १ ॥ स य एतमेवं विद्वानुपास्तेऽपहते पापकृत्यां  
लोकीभवति सर्वमायुरेति ज्योग्जीवति नास्यावरपुरुषाः क्षीयन्त उप  
वयं तं भुञ्जामोऽस्मिगंश्च लोकेऽमुष्मिगंश्च य एतमेवं  
विद्वानुपास्ते ॥ २ ॥

त्रयोदशः खण्डः [13]

अथ हैनमाहवनीयोऽनुशशास प्राण आकाशो द्यौर्विद्युदिति य एष

विद्युति पुरुषो दृश्यते सोऽहमस्मि स एवाहमस्मीति ॥ १ ॥ स य  
एतमेवं विद्वानुपास्तेऽपहते पापकृत्यां लोकीभवति सर्वमायुरेति  
ज्योर्जीवति नास्यावरपुरुषाः क्षीयन्त उप वयं तं भुञ्जामोऽस्मिंश्च  
लोकेऽमुष्मिंश्च य एतमेवं विद्वानुपास्ते ॥ २ ॥

चतुर्दश. खण्डः [14]

ते होचुरुपकोसलैषा सोम्य तेऽस्मद्विद्या चात्मविद्या चाचार्यस्तु  
ते गतिं वक्तेत्याजगाम हास्याचार्यस्तमाचार्योऽभ्युवादोपकोसल ३  
इति ॥ १ ॥ भगव इति ह प्रतिशुश्राव ब्रह्मविद इव सोम्य ते मुखं  
भाति को नु त्वाऽनुशशासेति को नु मानुशिष्याद्भो इतीहापेवनिहनुत  
इमेनूनमीदृशा अन्यादृशा इतीहाग्नीनभ्यूदे किं नु सोम्य किल  
तेऽवोचन्निति ॥ २ ॥ इदमिति ह प्रतिजज्ञे लोकान्वाव किल सोम्य  
तेऽवोचन्नहं तु ते तद्वक्ष्यामि यथा पुष्करपलाश आपो न श्लिष्यन्त  
एवमेवंविदि पापं कर्म न श्लिष्यत इति ब्रवीतु मे भगवानिति तस्मै  
होवाच ॥ ३ ॥

पञ्चदशः खण्डः [15]

य एषोऽक्षिणि पुरुषो दृश्यत एष आत्मेति  
होवाचैतदमृतमभयमेतद्ब्रह्मेति तद्यद्यप्यस्मिन्सर्पिर्वोदकं वा  
सिञ्चतिवर्त्मनी एव गच्छति ॥ १ ॥ एतगं संयद्धाम इत्याचक्षत  
एतगं हि सर्वाणि वामान्यभिसंयन्ति सर्वाण्येनं वामान्यभिसंयन्ति य  
एवं वेद ॥ २ ॥ एष उ एव वामनीरिष हि सर्वाणि वामानि नयति  
सर्वाणि वामानि नयति य एवं वेद ॥ ३ ॥ एष उ एव भामनीरिष हि

सर्वेषु लोकेषु भाति सर्वेषु लोकेषु भाति य एवं वेद ॥ ४ ॥  
 अथ यदु चैवास्मिञ्छव्यं कुर्वन्ति यदि च नार्चिषमेवाभिसम्भवन्त्य  
 र्चिषोऽहरन्ह आपूर्यमाणपक्षमापूर्यमाणपक्षाद्यान्षडुदड्डेति मासागं  
 स्तान्मासेभ्यः संवत्सरागंसंवत्सरादादित्यमादित्याच्चन्द्रमसं चन्द्रमसो  
 विद्युतं तत्पुरुषोऽमानवः ॥ ५ ॥ स एनान्ब्रह्म गमयत्येष देवपथो  
 ब्रह्मपथ एतेन प्रतिपद्यमाना समं मानवमावर्त नावर्तन्ते  
 नावर्तन्ते ॥ ६ ॥

षोडश खण्ड [१६]

एष ह वै यज्ञो योऽयं पवत एष ह यन्निदगं सर्वं पुनाति यदेष  
 यन्निदगं सर्वं पुनाति तस्मादेष एव यज्ञस्तस्य मनश्च वाक् च  
 वर्तनी ॥ १ ॥ तयोरन्यतरां मनसा सगंस्करोति ब्रह्मा वाचा  
 होताध्वर्युरुद्गाताऽन्यतरागं स यत्रोपाकृते प्रातरनुवाके पुरा  
 परिधानीयाया ब्रह्मा व्यववदति ॥ २ ॥ अन्यतरामेव वर्तनीगं  
 सगंस्करोति हीयतेऽन्यतरा स यथैकपाद्व्रजन्थो वैकेन चक्रेण  
 वर्तमानो रिष्यत्येवमस्य यज्ञो रिष्यति यज्ञगं रिष्यन्तं  
 यजमानोऽनुरिष्यति स इष्ट्वा पापीयान् भवति ॥ ३ ॥ अथ  
 यत्रोपाकृते प्रातरनुवाके न पुरा परिधानीयाया ब्रह्मा व्यववदत्युभे  
 एव वर्तनी सगंस्कुर्वन्ति न हीयतेऽन्यतरा ॥ ४ ॥ स यथोभयपा-  
 द्व्रजन्थो वोभाभ्यां चक्राभ्यां वर्तमानः प्रतितिष्ठत्येवमस्य यज्ञः  
 प्रतितिष्ठति यज्ञं प्रतितिष्ठन्तं यजमानोऽनुप्रतितिष्ठति स इष्ट्वा  
 श्रेयान्भवति ॥ ५ ॥

सप्तदशः खण्डः [17]

प्रजापतिर्लोकानभ्यवपत्तेषां तप्यमानानागं रसान्प्रावृहदग्निं  
 पृथिव्या वायुमन्तरिक्षादादित्यं दिवः ॥ १ ॥ स एतास्तिष्ठो देवता  
 अभ्यतपत्तासां तप्यमानानागं रसान्प्रावृहदग्नेर्ऋचो वायोर्यजूगंषि  
 सामान्यादित्यात् ॥ २ ॥ स एतां त्रयीं विद्यामभ्यत-  
 पत्तस्यास्तप्यमानाया रसान् प्रावृहद्भूरित्यृग्भ्यो भुवरिति  
 यजुर्भ्यः स्वरिति सामभ्यः ॥ ३ ॥ तद्यद्ध्यृतो रिष्येद्भुवः स्वाहेति  
 गार्हपत्ये जुहुयादृचामेव तद्रसेनर्चा वीर्येणर्चा यज्ञस्य विरिष्टं  
 सन्दधाति ॥ ४ ॥ अथ यदि यजुष्टो रिष्येद्भुवः स्वाहेति दक्षिणाग्नौ  
 जुहुयाद्यजुषामेव तद्रसेन यजुषां वीर्येण यजुषां यज्ञस्य विरिष्टं  
 सन्दधाति ॥ ५ ॥ अथ यदि सामतो रिष्येत्स्वः स्वाहेत्याहवनीये  
 जुहुयात्साम्नामेव तद्रसेन साम्नां वीर्येण साम्नां यज्ञस्य विरिष्टं  
 सन्दधाति ॥ ६ ॥ तद्यथा लवणेन सुवर्णं सन्दध्यात्सुवर्णेन रजतं  
 रजतेन त्रपु त्रपुणा सीसं सीसेन लोहं लोहेन दारु दारु  
 चर्मणा ॥ ७ ॥ एवमेषां लोकानामासां देवतानामस्यास्त्वया विद्याया  
 वीर्येण यज्ञस्य विरिष्टं सन्दधाति भेषजकृतो ह वा एष यज्ञो  
 यत्रैवंविद्ब्रह्मा भवति ॥ ८ ॥ एष ह वा उदक्प्रवणो यज्ञो यत्रैवंवि-  
 द्ब्रह्मा भवत्येवंविदं ह वा एषा ब्रह्माणमनुगाथा यतो यत आवर्तते  
 तत्तद्गच्छति ॥ ९ ॥ मानवो ब्रह्मैवैक ऋत्विक्कुरन्श्चाभिरक्षत्येवंविद्  
 वै ब्रह्मा यज्ञं यजमानं सर्वाश्चर्त्विजोऽभिरक्षति तस्मादेवंविदमेव  
 ब्रह्माणं कुर्वति नानेवंविदं नानेवंविदम् ॥ १० ॥

पञ्चमोऽध्यायः

प्रथमः खण्डः [१]

ॐ यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च  
 भवति प्राणो वाव ज्येष्ठश्च श्रेष्ठश्च ॥ १ ॥ यो ह वै वसिष्ठं वेद वसिष्ठो  
 ह स्वानां भवति वाग्वाव वसिष्ठः ॥ २ ॥ यो ह वै प्रतिष्ठां वेद प्रति  
 ह तिष्ठत्यस्मिगंश्च लोकेऽमुष्मिगंश्च चक्षुर्वाव प्रतिष्ठा ॥ ३ ॥ यो ह वै  
 सम्पदं वेद सगंहास्मै कामाः पद्यन्ते दैवाश्च मानुषाश्च श्रोत्रं  
 वाव सम्पत् ॥ ४ ॥ यो ह वा आयतनं वेदायतनगंह स्वानां भवति  
 मनो ह वा आयतनम् ॥ ५ ॥ अथ ह प्राणा अहगंश्रेयसि व्यूदिरेऽहगं  
 श्रेयानस्म्यहगं श्रेयानस्मीति । ते ह प्राणाः प्रजापतिं पितर-  
 मेत्योचुर्भगवन्को नः श्रेष्ठ इति ॥ ६ ॥ तान् होवाच यस्मिन् व  
 उत्क्रान्ते शरीरं पापिष्ठतरमिव दृश्येत स वः श्रेष्ठ इति ॥ ७ ॥ सा  
 ह वागुच्चक्राम सा संवत्सरं प्रोष्य पर्येत्योवाच कथमशकतर्ते  
 मज्जीवितुमिति यथा कला अवदन्तः प्राणन्तः प्राणेन पश्यन्तश्चक्षुषा  
 शृण्वन्तःश्रोत्रेण ध्यायन्तो मनसैवमिति प्रविवेश ह वाक् ॥ ८ ॥  
 चक्षुर्होच्चक्राम तत्संवत्सरं प्रोष्य पर्येत्योवाच कथमशकतर्ते  
 मज्जीवितुमिति यथान्धा अपश्यन्तः प्राणन्तः प्राणेन वदन्तो वाचा  
 शृण्वन्तः श्रोत्रेण ध्यायन्तो मनसैवमिति प्रविवेश ह चक्षुः ॥ ९ ॥  
 श्रोत्रं होच्चक्राम तत्संवत्सरं प्रोष्य पर्येत्योवाच कथमशकतर्ते  
 मज्जीवितुमिति यथा बधिरा अभृण्वन्तः प्राणन्तः प्राणेन वदन्तो वाचा  
 पश्यन्तश्चक्षुषा ध्यायन्तो मनसैवमिति प्रविवेश ह श्रोत्रम् ॥ १० ॥

मनो हो चक्राम तत्संवत्सरं प्रोष्य पर्येत्योवाच कथमशकतर्ते

मज्जीवितुमिति यथा बाला अमनसः प्राणन्तः प्राणेन वदन्तो वाचा  
 पश्यन्तश्चक्षुषा शृण्वन्तः श्रोत्रेणैवमिति प्रविवेश ह मनः ॥ ११ ॥  
 अथ ह प्राण उच्चिक्रमिष्यन्स यथा सुहयः  
 पङ्चीशशङ्कून्संखिदेदेवमितरान्प्राणान्समखिदत्तगं हाभिसमेत्यो-  
 चुर्भगवन्नेधि त्वं नः श्रेष्ठोऽसि मोत्क्रमीरिति ॥ १२ ॥  
 अथ हैनं वागुवाच यदहं वसिष्ठाऽस्मि त्वं तद्वसिष्ठोऽसीत्यथ हैनं  
 चक्षुरुवाच यदहं प्रतिष्ठाऽस्मि त्वं तत्प्रतिष्ठाऽसीति ॥ १३ ॥ अथ हैनं  
 श्रोत्रमुवाच यदहं सम्पदस्मि त्वं तत्सम्पदसीत्यथ हैनं मन उवाच  
 यदहमायतनमस्मि त्वं तदायतनमसीति ॥ १४ ॥ न वै वाचो न  
 चक्षूगंषि न श्रोत्राणि न मनागंसीत्याचक्षते प्राणा इत्येवाचक्षते प्राणो  
 ह्येवैतानि सर्वाणि भवन्ति ॥ १५ ॥

द्वितीयः खण्डः [2]

सहोवाच किं मेऽन्नं भविष्यतीति यत्किञ्चिद्विदमाश्रम्य  
 आशकुनिभ्य इति होचुस्तद्वा एतदनस्यान्नमनो ह वै नाम प्रत्यक्षं  
 न ह वा एवंविदि किञ्चनानन्नं भवतीति ॥ १ ॥ स होवाच किं मे  
 वासो भविष्यतीत्याप इति होचुस्तस्माद्वा एतदशिष्यन्तः  
 पुरस्ताच्चोपरिष्ठाञ्चाद्भिः परिदधति लम्भुको ह वासो भवत्यनग्नो ह  
 भवति ॥ २ ॥ तद्वैतत्सत्यकामो जाबालो गोश्रुतये  
 वैयाघ्रपद्यायोक्त्वोवाच यद्यप्येनच्छुष्काय स्थाणवे ब्रूयाज्जा  
 येग्नेवास्मिञ्छाखाः प्रगेहेयुः पलाशानीति ॥ ३ ॥ अथ यदि  
 महज्जिगमिषेदमावास्यायां दीक्षित्वा पौर्णमास्यां रात्रौ सर्वोषधस्य

मन्थं दधिमधुनोरुपमथ्य ज्येष्ठाय श्रेष्ठाय स्वाहेत्यग्नावाज्यस्य हुत्वा  
मन्थे सम्पातमवनयेत् ॥ ४ ॥ वसिष्ठाय स्वाहेत्यग्नावाज्यस्य हुत्वा  
मन्थे सम्पातमवनयेत्प्रतिष्ठायै स्वाहेत्यग्नावाज्यस्य हुत्वा मन्थे  
सम्पातमवनयेत्सम्पदे स्वाहेत्यग्नावाज्यस्य हुत्वा मन्थे  
सम्पातमवनयेदायतनाय स्वाहेत्यग्नावाज्यस्य हुत्वा मन्थे  
सम्पातमवनयेत् ॥ ५ ॥ अथप्रतिसृप्याञ्जलौमन्थमाधाय जपत्यमो  
नामास्यमा हि ते सर्वमिदं स हि ज्येष्ठः श्रेष्ठो राजाधिपतिः स मा  
ज्यैष्ठ्यं श्रेष्ठ्यं राज्यमाधिपत्यं गमयत्वहमेवेदं  
सर्वमसानीति ॥ ६ ॥ अथ खल्वेतयर्चा पच्छ आचामति  
तत्सवितुर्वृणीमह इत्याचामति वयं देवस्य भोजनमित्याचामति श्रेष्ठं  
सर्वधातममित्याचामति तुरं भगस्य धीमहीति सर्वं पिबति ॥ ७ ॥  
निर्णिज्य कंगंसं चमसं वा पश्चादग्नेः संविशति चर्मणि वा स्थण्डिले  
वा वाचंयमोऽप्रसाहः स यदि स्त्रियं पश्येत्समृद्धं कर्मेति विद्यात् ॥ ८ ॥  
तदेष श्लोकः । यदा कर्मसु काम्येषु स्त्रियं स्वप्नेषु पश्यति । समृद्धिं  
तत्र जानीयात्तस्मिन्स्वप्ननिदर्शने तस्मिन्स्वप्ननिदर्शने ॥ ९ ॥

तृतीयः खण्डः [3]

श्वेतकेतुर्हारुण्यः पञ्चालानां समितिमेयाय त्रुगं ह प्रवाहणो  
जैवलिरुवाच कुमारानु त्वाऽशिषत्पितेत्यनु हि भगव इति ॥ १ ॥  
वेत्थ यदितोऽधिप्रजाः प्रयन्तीति न भगव इति वेत्थ यथा पुनरावर्तन्ता  
३ इति न भगव इति वेत्थ पथोर्देवयानस्य पितृयाणस्य च व्यावर्तना  
३ इति न भगव इति ॥ २ ॥ वेत्थ यथासौ लोको न सम्पूर्यत ३  
इति न भगव इति वेत्थ यथा पञ्चम्यामाहुतावापः पुरुषवचसो

भवन्तीति नैव भगव इति ॥ ३ ॥ अथानु किमनुशिष्टोऽवोचथा यो  
 हीमानि न विद्यात्कथगं सोऽनुशिष्टो ब्रुवीतेति स हायस्तः  
 पितुरधमियाय तगं होवाचाऽननुशिष्य वाव किल मा भगवानब्रवीदनु  
 त्वाऽशिषमिति ॥ ४ ॥ पञ्च मा राजन्यबन्धुः प्रश्नानप्राक्षीत्तेषां  
 नैकञ्चनाशकं विवक्तुमिति स होवाच यथा मा त्वं तदैतानवदो  
 यथाहमेषां नैकञ्चन वेद यद्यहमिमानवेदिष्यं कथं ते  
 नावक्ष्यमिति ॥ ५ ॥ स ह गौतमो राज्ञोऽर्धमेयाय तस्मै ह प्राप्तायार्हा  
 चकार स ह प्रातः सभाग उदेयाय तगं होवाच मानुषस्य भगवन्  
 गौतम वित्तस्य वरं वृणीथा इति स होवाच तवैव राजन् मानुषं वित्तं  
 यामेव कुमारस्यान्ते वाचमभाषथास्तामेव मे ब्रूहीति ॥ ६ ॥ स ह  
 कृच्छ्रीबभूव तगंह चिरं वसेत्याज्ञापयाञ्चकार तगं होवाच यथा  
 मा त्वं गौतमावदो यथेयं न प्राक् त्वत्तः पुरा विद्या ब्राह्मणान्गच्छति  
 तस्माद्दु सर्वेषु लोकेषु क्षत्रियस्यैव प्रशासनमभूदिति तस्मै  
 होवाच ॥ ७ ॥

चतुर्थः खण्डः [4]

असौ वाव लोको गौतमाग्निस्तस्यादित्य एव समिद्रश्मयो  
 धूमोऽहरर्चिश्चन्द्रमा अङ्गारा नक्षत्राणि विस्फुलिङ्गाः ॥ १ ॥  
 तस्मिन्नेतस्मिन्नग्नौ देवाः श्रद्धां जुह्वति तस्या आहुतेः सोमो राजा  
 सम्भवति ॥ २ ॥

पञ्चमः खण्डः [5]

पर्जन्यो वाव गौतमाग्निस्तस्य वायुरेव समिदभ्रं धूमो



विद्युदर्चिरशनिरङ्गारा हादुनयो विस्फुलिङ्गाः ॥ १ ॥ तस्मिन्नेत-  
स्मिन्नग्नौ देवाः सोमगं राजानं जुह्वति तस्या आहुतेर्वर्षगं  
सम्भवति ॥ २ ॥

षष्ठः खण्डः [6]

पृथिवी वाव गौतमाग्निस्तस्याः संवत्सर एवसमिदाकाशो धूमो  
रात्रिरर्चिर्दिशोऽङ्गारा अवान्तरदिशो विस्फुलिङ्गाः ॥ १ ॥ तस्मि-  
न्नेतस्मिन्नग्नौ देवा वर्षं जुह्वति तस्या आहुतेरन्नगं सम्भवति ॥ २ ॥

सप्तमः खण्डः [7]

पुरुषो वाव गौतमाग्निस्तस्य वागेव समित्प्राणो धूमो  
जिह्वार्चिश्चक्षुरङ्गाराः श्रोत्रं विस्फुलिङ्गाः ॥ १ ॥ तस्मिन्नेतस्मि-  
न्नग्नौ देवा अन्नं जुह्वति तस्या आहुते रेतः सम्भवति ॥ २ ॥

अष्टमः खण्डः [8]

योषा वावगौतमाग्निस्तस्या उपस्थ एव समिद्यदुपमन्त्रयते स धूमो  
योनिरर्चिर्यदन्तः करोति तेऽङ्गारा अभिनन्दा विस्फुलिङ्गाः ॥ १ ॥  
तस्मिन्नेतस्मिन्नग्नौ देवा रेतो जुह्वति तस्या आहुतेर्गर्भः  
सम्भवति ॥ २ ॥

नवमः खण्डः [9]

इति तु पञ्चम्यामाहुतावापः पुरुषवचसो भवन्तीति स उल्बावृतो  
गर्भो दश वा नव वा मासानन्तः शयित्वा यावद्वाथ जायते ॥ १ ॥  
स जातो यावदायुषं जीवति तं प्रेतं दिष्टमितोऽग्रय एव हरन्ति यत  
एवेतो यतः सम्भूतो भवति ॥ २ ॥

दशमः खण्डः [10]

तद्य इत्थं विदुर्ये चेमेऽरण्ये श्रद्धा तप इत्युपासते तेऽर्चिषमभि  
सम्भवन्त्यर्चिषोऽहरह्न आपूर्यमाणपक्षमापूर्यमाणपक्षाद्यान्षडुद-  
ङ्ङेति मासागंस्तान् ॥ १ ॥ मासेभ्यः संवत्सरगं संवत्सरा  
दादित्यमादित्याच्चन्द्रमसं चन्द्रमसो विद्युतं तत्पुरुषोऽमानवः स  
एनान्ब्रह्म गमयत्येष देवयानः पन्था इति ॥ २ ॥ अथ य इमे ग्राम  
इष्टापूर्ते दत्तमित्युपासते ते धूममभिसम्भवन्ति धूमाद्रात्रिं रात्रेरपरपक्ष  
मपरपक्षाद्यान्षड्दक्षिणैति मासागंस्तानैते संवत्सरमभिप्राप्नु-  
वन्ति ॥ ३ ॥ मासेभ्यः पितृलोकं पितृलोकादाकाशमाका  
शाच्चन्द्रमसमेष सोमो राजा तद्देवानामन्नं तं देवा भक्षयन्ति ॥ ४ ॥  
तस्मिन्यावत्सम्पातमुषित्वाथैतमेवाध्वानं पुनर्विवर्तन्ते यथेतमाका-  
शमाकाशाद्वायुं वार्युर्भूत्वा धूमो भवति धूमो भूत्वाऽभ्रं  
भवति ॥ ५ ॥ अभ्रं भूत्वा मेघो भवति मेघो भूत्वा प्रवर्षति त इह  
व्रीहियवा ओषधिवनस्पतयस्तिलमाषा इति जायन्तेऽतो वै खलु  
दुर्निष्प्रपतरं यो यो ह्यन्नमत्ति यो रेतः सिञ्चति तद्भूय एव  
भवति ॥ ६ ॥ तद्य इह रमणीयचरणा अभ्याशो ह यत्ते रमणीयां  
योनिमापद्येरन्ब्राह्मणयोनिं वा क्षत्रिययोनिं वा वैश्ययोनिं वाऽथ य इह  
कपूयचरणा अभ्याशो ह यत्ते कपूयां योनिमापद्येरन् श्वयोनिं वा  
सूकरयोनिं वा चाण्डालयोनिं वा ॥ ७ ॥ अथैतयोः पथोर्न कतरेण  
च न तानीमानि क्षुद्राण्यसकृदावर्तीनि भूतानि भवन्ति जायस्व  
म्रियस्वेत्येतत्तृतीयगं स्थानं तेनासौ लोको न सम्पूर्यते तस्माज्जु-  
गुप्सेत तदेष श्लोकः ॥ ८ ॥ स्तेनो हिरण्यस्य सुरां पिबगंश्च

गुरोस्तल्पमावसन्ब्रह्महा च । एते पतन्ति चत्वारः पञ्चमश्चाचरंगं-  
स्तैरिति ॥ ९ ॥ अथ ह य एतानेवं पञ्चाग्नीन्वेद न स ह तैरप्याचर-  
न्याप्मना लिप्यते शुद्धः पूतः पुण्यलोको भवति य एवं वेद य एवं  
वेद ॥ १० ॥

एकादशः खण्डः [11]

प्राचीनशाल औपमन्यवः सत्ययज्ञः पौलुषिरिन्द्रद्युम्नो  
भाल्लवेयो जनः शार्कराक्ष्यो बुडिल आश्वतराश्विस्ते हैते महाशाला  
महाश्रोत्रियाः समेत्य मीमांसां चक्रुः को न आत्मा किं  
ब्रह्मेति ॥ १ ॥ ते ह सम्पादयाञ्चक्रुर्दालको वै  
भगवन्तोऽयमारुणिः सम्प्रतीममात्मानं वैश्वानरमध्येति तगं  
हन्ताभ्यागच्छामेति तगं हाभ्याजग्मुः ॥ २ ॥ स ह  
सम्पादयाञ्चकार प्रक्ष्यन्ति मामिमे महाशाला महाश्रोत्रियास्तेभ्यो न  
सर्वमिव प्रतिपत्स्ये हन्ताहमन्यमभ्यनुशासानीति ॥ ३ ॥  
तान्होवाचाश्वपतिर्वै भगवन्तोऽयं कैकेयः सम्प्रतीममात्मानं  
वैश्वानरमध्येति तगं हन्ताभ्यागच्छामेति तगं हाभ्याजग्मुः ॥ ४ ॥  
तेभ्यो ह प्राप्तेभ्यः पृथगर्हाणि कारयाञ्चकार स ह प्रातःसञ्जिहान  
उवाच न मे स्तेनो जनपदे न कदर्यो न मद्यपो नाऽनाहिताग्निर्नाविद्वान्न  
स्वैरी स्वैरिणी कुतो यक्ष्यमाणो वै भगवन्तोऽहमस्मि यावदेकैकस्मा  
ऋत्विजे धनं दास्यामि तावद्भगवद्भ्यो दास्यामि वसन्तु भगवन्त  
इति ॥ ५ ॥ ते होचुर्येन हैवार्थेन पुरुषश्चरेत्तगं हैव वदेदात्मानमेवेमं  
वैश्वानरगंसम्प्रत्यध्येषि तमेव नो ब्रूहीति ॥ ६ ॥ तान्होवाच प्रातर्वः

प्रतिवक्तारस्मीति ते हं समित्पाणयः पूर्वाहणे प्रतिचक्रमिरे  
तान्हानुपनीयैवैतदुवाच ॥ ७ ॥

द्वादशः खण्डः [12]

औपमन्यव कं त्वमात्मानमुपास्स इति दिवमेव भगवो राजन्निति  
होवाचैष वै सुतेजा आत्मा वैश्वानरो यं त्वमात्मानमुपास्ते तस्मात्तव  
सुतं प्रसुतमासुतं कुले दृश्यते ॥ १ ॥ अत्स्यन्नं पश्यसि प्रियमत्त्यन्नं  
पश्यति प्रियं भवत्यस्य ब्रह्मवर्चसं कुले य एतमेवमात्मानं  
वैश्वानरमुपास्ते मूर्धा त्वेष आत्मन इति होवाच मूर्धा ते  
व्यपतिष्यद्यन्मां नागमिष्य इति ॥ २ ॥

त्रयोदशः खण्डः [13]

अथ होवाच सत्ययज्ञं पौलुषिं प्राचीनयोग्यं कं  
त्वमात्मानमुपास्स इत्यादित्यमेव भगवो राजन्निति होवाचैष वै  
विश्वरूप आत्मा वैश्वानरो यं त्वमात्मानमुपास्से तस्मात्तव बहु  
विश्वरूपं कुले दृश्यते ॥ १ ॥ प्रवृतोऽश्वतरीरथो दासीनिष्कोऽ-  
त्स्यन्नं पश्यसि प्रियमत्त्यन्नं पश्यति प्रियं भवत्यस्य ब्रह्मवर्चसं कुले  
य एतमेव मात्मानं वैश्वानरमुपास्ते चक्षुष्ट्वे तदात्मन इति होवाचा-  
न्धोऽभविष्यद्यन्मां नागमिष्य इति ॥ २ ॥

चतुर्दशः खण्डः [14]

अथ होवाचेन्द्रद्युम्नं भाल्लवेयं वैयाघ्रपद्यं कं त्वमात्मानमुपास्स  
इति वायुमेव भगवो राजन्निति होवाचैष वै पृथग्वत्मात्मा वैश्वानरो  
यं त्वमात्मानमुपास्से तस्मात्त्वां पृथग्वलय आयन्ति

पृथग्रथश्रेणयोऽनुयन्ति ॥ १ ॥ अत्स्यन्नं पश्यसि प्रियमत्त्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते प्राणस्त्वेष आत्मन इति होवाच प्राणस्त उदक्रमिष्यद्यन्मां नागमिष्य इति ॥ २ ॥

फञ्चदशः खण्डः [15]

अथ होवाच जनगं शार्कराक्ष्य कं त्वमात्मानमुपास्स इत्याकाशमेव भगवो राजन्निति होवाचैष वै बहुल आत्मा वैश्वानरो यं त्वमात्मानमुपास्से तस्मात्त्वं बहुलोऽसि प्रजया च धनेन च ॥ १ ॥ अत्स्यन्नं पश्यसि प्रियमत्त्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते सन्देहस्त्वेष आत्मन इति होवाच सन्देहस्ते व्यशीर्यद्यन्मां नागमिष्य इति ॥ २ ॥

षोडशः खण्डः [16]

अथ होवाच बुडिलमाश्वतराश्विं वैयाघ्रपद्य कं त्वमात्मानमुपास्स इत्यप एव भगवो राजन्निति होवाचैष वै रयिरात्मा वैश्वानरो यं त्वमात्मानमुपास्से तस्मात्त्वं रयिमान्पुष्टिमानसि ॥ १ ॥ अत्स्यन्नं पश्यसि प्रियमत्त्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते बस्तिस्त्वेष आत्मन इति होवाच बस्तिस्ते व्यभेत्स्यद्यन्मां नागमिष्य इति ॥ २ ॥

सप्तदशः खण्डः [17]

अथ होवाचोद्दालकमारुणिं गौतम कं त्वमात्मानमुपास्स इति पृथिवीमेव भगवो राजन्निति होवाचैष वै प्रतिष्ठात्मा वैश्वानरो यं

त्वमात्मानमुपास्से तस्मात्त्वं प्रतिष्ठितोऽसि प्रजया च पशुभिश्च ॥ १ ॥ अत्स्यन्नं पश्यसि प्रियमत्स्यन्नं पश्यति प्रियं भवत्यस्य ब्रह्मवर्चसं कुले य एतमेवमात्मानं वैश्वानरमुपास्ते पादौ त्वेतावात्मन इति होवाच पादौ ते व्यम्लास्येतां यन्मां नागमिष्य इति ॥ २ ॥

अष्टादशः खण्डः [18]

तान्होवाचैते वै खलु यूयं पृथगिवेममात्मानं वैश्वानरं विद्वागंसोऽन्नमत्थ यस्त्वेतमेवं प्रादेशमात्रमभिविमानमात्मानं वैश्वानरमुपास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति ॥ १ ॥ तस्य ह वा एतस्यात्मनो वैश्वानरस्य मूर्धैव सुतेजाश्चक्षुर्विश्वरूपः प्राणः पृथग्वर्त्मात्मा सन्देहो बहुलो बस्तिरेव रयिः पृथिव्येव पादावुर एव वेदिर्लोमानि बर्हिर्हृदयं गार्हपत्यो मनोऽन्वाहार्यपचन आस्यमाहवनीयः ॥ २ ॥

एकोनविंशः खण्डः [19]

तद्यद्भक्तं प्रथममागच्छेत्तद्धोमीयगं स यां प्रथमामाहुतिं जुहुयात्तां जुहुयात्प्राणाय स्वाहेति प्राणस्तृप्यति ॥ १ ॥ प्राणे तृप्यति चक्षुस्तृप्यति चक्षुषि तृप्यत्यादित्यस्तृप्यत्यादित्ये तृप्यति द्यौस्तृप्यति दिवि तृप्यन्त्यां यत्किञ्च द्यौश्चादित्य-श्चाधितिष्ठतस्तृप्यति तस्यानुवृत्तिं तृप्यति प्रजया पशुभिरन्नाद्येन तेजसा ब्रह्मवर्चसेनेति ॥ २ ॥

विंशः खण्डः [20]

अथ यां द्वितीयां जुहुयात्तां जुहुयाद्ब्रह्मनाय स्वाहेति  
 व्यानस्तृप्यति ॥ १ ॥ व्याने तृप्यति श्रोत्रं तृप्यति श्रोत्रे तृप्यति  
 चन्द्रमास्तृप्यति चन्द्रमसि तृप्यति दिशस्तृप्यन्ति दिक्षु  
 तृप्यन्तीषु यत्किञ्च दिशश्च चन्द्रमाश्चाधितिष्ठन्ति तत्तृप्यति  
 तस्यानुतृप्तिं तृप्यति प्रजया पशुभिरन्नाद्येन तेजसा  
 ब्रह्मवर्चसेनेति ॥ २ ॥

एकविंशः खण्डः [21]

अथ यां तृतीयां जुहुयात्तां जुहुयादपानाय  
 स्वाहेत्यपानस्तृप्यति ॥ १ ॥ अपाने तृप्यति वाक्तृप्यति वाचि  
 तृप्यन्त्यामग्निस्तृप्यत्यग्नौ तृप्यति पृथिवी तृप्यति पृथिव्यां तृप्यन्त्यां  
 यत्किञ्च पृथिवी चाग्निश्चाधितिष्ठतस्तत्तृप्यति तस्यानुतृप्तिं तृप्यति  
 प्रजया पशुभिरन्नाद्येन तेजसा ब्रह्मवर्चसेनेति ॥ २ ॥

द्वाविंशः खण्डः [22]

अथ यां चतुर्थीं जुहुयात्तां जुहुयात्समानाय स्वाहेति  
 समानस्तृप्यति ॥ १ ॥ समाने तृप्यति मनस्तृप्यति मनसि तृप्यति  
 पर्जन्यस्तृप्यति पर्जन्ये तृप्यति विद्युत्तृप्यति विद्युति तृप्यन्त्या  
 यत्किञ्च विद्युच्च पर्जन्यश्चाधितिष्ठतस्तत्तृप्यति तस्यानुतृप्तिं तृप्यति  
 प्रजया पशुभिरन्नाद्येन तेजसा ब्रह्मवर्चसेनेति ॥ ३ ॥

त्रयोविंशः खण्डः [23]

अथ यां पञ्चमीं जुहुयात्तां जुहुयादुदानाय

स्वाहेत्युदानस्तृप्यति ॥ १ ॥ उदाने तृप्यति त्वक् तृप्यति त्वचि  
 तृप्यन्त्यां वायुस्तृप्यति वायौ तृप्यत्याकाशस्तृप्यत्याकाशे तृप्यति  
 यत्किञ्च वायुश्चाकाशश्चाधितिष्ठतस्तृप्यति तस्यानुतृप्तिं तृप्यति  
 प्रजया पशुभिरन्नाद्येन तेजसा ब्रह्मवर्चसेनेति ॥ २ ॥

चतुर्विंशः खण्डः [24]

स य इदमविद्वानग्निहोत्रं जुहोति यथाङ्गारानपोह्य भस्मनि  
 जुहुयात्तादृक्तस्यात् ॥ १ ॥ अथ य एतदेवं विद्वानग्निहोत्रं जुहोति  
 तस्य सर्वेषु लोकेषु सर्वेषु भूतेषु सर्वेष्वात्मसु हुतं भवति ॥ २ ॥  
 तद्यथेषीकातूलमग्नौ प्रोतं प्रदूयेतैवगं हास्य सर्वे पाप्मानः प्रदूयन्ते य  
 एतदेवं विद्वानग्निहोत्रं जुहोति ॥ ३ ॥ तस्मादु हैवविद्यद्यपि  
 चण्डालायोच्छिष्टं प्रयच्छेदात्मनि हैवास्य तद्वैश्वानरे हुतगं स्यादिति  
 तदेष श्लोकः ॥ ४ ॥ यथेह क्षुधिता बाला मातरं पर्युपासते एवगं  
 सर्वाणि भूतान्यग्निहोत्रमुपासत इत्यग्निहोत्रमुपासत इति ॥ ५ ॥

षष्ठोऽध्यायः

प्रथमः खण्डः [1]

ॐ श्वेतकेतुर्हारुणेय आस तगं ह पितोवाच श्वेतकेतो वस  
 ब्रह्मचर्यं न वै सोम्यास्मत्कुलीनोऽननूच्य ब्रह्मबन्धुरिव भव-  
 तीति ॥ १ ॥ स ह द्वादशवर्ष उपेत्य चतुर्विंशति वर्षः सर्वान्वेदान-  
 धीत्य महामना अनूचानमानी स्तब्ध एयाय तगं ह  
 पितोवाच ॥ २ ॥

श्वेतकेतो यन्नु सोम्येदं महामना अनूचानमानी स्तब्धोऽस्युत  
 तमादेशमप्राक्ष्यः, येनाश्रुतगं श्रुतं भवत्यमतं मतमविज्ञातं विज्ञातमिति



कथं नु भगवः स आदेशो भवतीति ॥ ३ ॥ यथा सोम्यैकेन मृत्पिण्डेन सर्वं मृण्मयं विज्ञातगं स्याद्वाचारम्भणं विकारो नामधेयं मृत्तिकेत्येव सत्यम् ॥ ४ ॥ यथा सोम्यैकेन लोहमणिना सर्वं लोहमयं विज्ञातगं स्याद्वाचारम्भणं विकारो नामधेयं लोहमित्येव सत्यम् ॥ ५ ॥ यथा सोम्यैकेन नखनिकृन्तनेन सर्वं काष्णायिसं विज्ञातगं स्याद्वाचारम्भणं विकारो नामधेयं कृष्णायसमित्येव सत्यमेवगं सोम्य स आदेशो भवतीति ॥ ६ ॥ न वै नूनं भगवन्तस्त एतदवेदिषुर्दध्येतदवेदिष्यन् कथं मे नावक्ष्यन्निति भगवाँस्त्वेवमेत-  
द्व्रवीत्विति तथा सोम्येति होवाच ॥ ७ ॥

द्वितीयः खण्डः [२]

सदेव सोम्येदमग्र आसीदेकमेवाद्वितीयं तद्वैक आहुरसदेवेदमग्र आसीदेकमेवाद्वितीयं तस्मादसतः सज्जायत ॥ १ ॥ कुतस्तु खलु सोम्यैवगं स्यादिति होवाच कथमसतः सज्जायेतेति सत्त्वेव सोम्ये-  
दमग्र आसीदेकमेवाद्वितीयम् ॥ २ ॥ तदैक्षत बहुस्यां प्रजायेयेति तत्तेजोऽसृजत तत्तेज ऐक्षत बहु स्यां प्रजायेयेति तदपोऽसृजत तस्माद्यत्र क्वच शोचति स्वेदते वा पुरुषस्तेजस एव तदध्यापो जायन्ते ॥ ३ ॥ ता आप ऐक्षन्त बह्व्यः स्याम प्रजायेमहीति ता अन्नमसृजन्त तस्माद्यत्र क्वच वर्षति तदेव भूयिष्ठमन्नं भवत्यद्भ्य एव तदध्यन्नाद्यं जायते ॥ ४ ॥

तृतीयः खण्डः [३]

तेषां खल्वेषां भूतानां त्रीण्येव बीजानि भवन्त्याण्डजं

जीवजमुद्भिज्जमिति ॥ १ ॥ सेयं देवतैक्षत हन्ताहमिमास्तिस्त्रो देवता  
 अनेन जीवेनात्मनाऽनुप्रविश्य नामरूपे व्याकरवाणीति ॥ २ ॥ तासां  
 त्रिवृतं त्रिवृतमेकैकां करवाणीति । सेयं देवतेमास्तिस्त्रो देवता अनेनैव  
 जीवेनात्मनाऽनुप्रविश्य नामरूपे व्याकरोत् ॥ ३ ॥ तासां त्रिवृतं  
 त्रिवृतमेकैकामकरोत् । यथा नु खलु सोम्येमास्तिस्त्रो देवतास्त्रिवृत्त्रि  
 वृदेकैका भवति तन्मे विजानीहीति ॥ ४ ॥

चतुर्थः खण्डः [४]

यदग्ने रोहितग् रूपं तेजसस्तद्रूपं यच्छुक्लं तदपां यत्कृष्णं  
 तदन्नस्यापागादग्नेरग्नित्वं वाचारम्भणं विकारो नामधेयं त्रीणि  
 रूपाणीत्येव सत्यम् ॥ १ ॥ यदादित्यस्य रोहितग् रूपं तेजसस्तद्रूपं  
 यच्छुक्लं तदपां यत्कृष्णं तदन्नस्यापागादादित्यादादित्यत्वं वाचार-  
 म्भणं विकारो नामधेयं त्रीणिरूपाणीत्येव सत्यम् ॥ २ ॥ यच्चन्द्रमसो  
 रोहितग् रूपं तेजसस्तद्रूपं यच्छुक्लं तदपां यत्कृष्णं  
 तदन्नस्यापागाच्चन्द्राच्चन्द्रत्वं वाचारम्भणं विकारो नामधेयं त्रीणि  
 रूपाणीत्येव सत्यम् ॥ ३ ॥ यद्विद्युतो रोहितग् रूपं तेजसस्तद्रूपं  
 यच्छुक्लं तदपां यत्कृष्णं तदन्नस्यापागाद्विद्युतो विद्युत्त्वं वाचारम्भणं  
 विकारो नामधेयं त्रीणि रूपाणीत्येव सत्यम् ॥ ४ ॥ एतद्धस्म वै  
 तद्विद्वार्ग्स आहुः पूर्वे महाशाला महाश्रोत्रिया न नोऽद्य  
 कश्चनाश्रुतममतमविज्ञातमुदाहरिष्यतीति ह्येभ्यो विदाञ्चक्रुः ॥ ५ ॥  
 यदु रोहितमिवाभूदिति तेजसस्तद्रूपमिति तद्विदाञ्चक्रुर्यदु  
 शुक्लमिवाभूदित्यपागं रूपमिति तद्विदाञ्चक्रुर्यदु

कृष्णमिवाभूदित्यन्नस्य रूपमिति तद्विदाञ्चक्रुः ॥ ६ ॥  
 यद्वद्विज्ञातमिवाभूदित्येतासामेव देवतानागं समास इति  
 तद्विदाञ्चक्रुर्यथा नु खलु सोम्येमास्तिस्त्रो देवताः पुरुषं प्राप्य  
 त्रिवृत्रिवृदेकैका भवति तन्मे विजानीहीति ॥ ७ ॥

पञ्चमः खण्डः [5]

अन्नमशितं त्रेधा विधीयते तस्य यः स्थविष्ठो धातुस्तत्पुरीषं  
 भवति यो मध्यमस्तन्मागंसं योऽणिष्ठस्तन्मनः ॥ १ ॥ आपः  
 पीतास्त्रेधा विधीयन्ते तासां यः स्थविष्ठो धातुस्तन्मूत्रं भवति यो  
 मध्यमस्तल्लोहितं योऽणिष्ठः स प्राणः ॥ २ ॥ तेजोऽशितं त्रेधा  
 विधीयते तस्य यः स्थविष्ठो धातुस्तदस्थि भवति यो मध्यमः स मज्जा  
 योऽणिष्ठः सा वाक् ॥ ३ ॥ अन्नमयगं हि सोम्य मन आपोमयः  
 प्राणस्तेजोमयी वागिति भूय एव मा भगवान्विज्ञापयत्विति तथा  
 सोम्येति होवाच ॥ ४ ॥

षष्ठः खण्डः [6]

दध्नः सोम्य मथ्यमानस्य योऽणिमा स ऊर्ध्वः समुदीषति  
 तत्सर्पिर्भवति ॥ १ ॥ एवमेव खलु सोम्यान्नस्याश्यमानस्य योऽणिमा  
 स ऊर्ध्वः समुदीषति तन्मनो भवति ॥ २ ॥ अपागं सोम्य  
 पीयमानानां योऽणिमा स ऊर्ध्वः समुदीषति स प्राणो भवति ॥ ३ ॥  
 तेजसः सोम्याश्यमानस्य योऽणिमा स ऊर्ध्वः समुदीषति सा  
 वाग्भवति ॥ ४ ॥

अन्नमयगंहि सोम्य मन आपोमयः प्राणस्तेजोमयी वागिति । भूय एव

मा भगवान्विज्ञापयत्विति तथा सोम्येति होवाच ॥ ५ ॥

सप्तमः खण्डः [७]

षोडशकलः सोम्य पुरुषः पञ्चदशाहानि माशीः काममपः  
 पिबापोमयः प्राणो न पिबतो विच्छेत्स्यत इति ॥ १ ॥ स ह  
 पञ्चदशाहानि नाशाथ हैनमुपससाद किं ब्रवीमि भो इत्यृचः सोम्य  
 यजूंषि सामानीति स होवाच न वै मा प्रतिभान्ति भो इति ॥ २ ॥  
 तग्ं होवाच यथा सोम्य महतोऽभ्याहितस्यैकोऽङ्गारः खद्योतमात्रः  
 परिशिष्टः स्यात्तेन ततोऽपि न बहु दहेदेवग्ं सोम्य ते षोडशानां  
 कलानामेका कलाऽतिशिष्टा स्यात्तयैतर्हि वेदानानुभवस्यशानाथ मे  
 विज्ञास्यसीति ॥ ३ ॥ स हाशाथ हैनमुपससाद तग्ं ह यत्किञ्च  
 पप्रच्छ सर्वग्ं ह प्रतिपेदे ॥ ४ ॥ तग्ं होवाच यथा सोम्य  
 महतोऽभ्याहतस्यैकमङ्गारं खद्योतमात्रं परिशिष्टं तं तृणैरुपसमाधाय  
 प्राज्वलयेत्तेन ततोऽपि बहु दहेत् ॥ ५ ॥ एवग्ंसोम्य ते षोडशानां  
 कलानामेका कलातिशिष्टाऽभूत्साऽन्नेनो पसमाहिता प्राज्वालीत्तयैतर्हि  
 वेदाननुभवस्यन्नमयग्ं हि सोम्य मन आपोमयः प्राणस्तेजोमयी  
 वागिति तद्वास्य विजज्ञाविति विजज्ञाविति ॥ ६ ॥

अष्टमः खण्डः [८]

उद्दालको हारुणिः श्वेतकेतुं पुत्रमुवाच स्वप्नान्तं मे सोम्य  
 विजानीहीति यत्रैतत्पुरुषः स्वपिति नाम सता सोम्य तदा सम्पन्नो  
 भवति स्वमपीतो भवति तस्मादेनग्ं स्वपितीत्याचक्षते स्वग्ं ह्यपीतो  
 भवति ॥ १ ॥ स यथा शकुनिः सूत्रेण प्रबद्धो दिशं दिशं

पतित्वाऽन्यत्रायतनमलब्ध्वा बन्धनमेवोपश्रयत एवमेव खलु सोम्य  
तन्मनो दिशं दिशं पतित्वाऽन्यत्रायतनमलब्ध्वा प्राणमेवोपश्रयते  
प्राणबन्धनं हि सोम्य मन इति ॥ २ ॥ अशनापिपासे मे सोम्य  
विजानीहीति यत्रैतत्पुरुषोऽशिशिषति नामाप एव तदशितं नयन्ते  
तद्यथा गोनायोऽश्वनायः पुरुषनाय इत्येवं तदप आचक्षतेऽशनायेति  
तत्रैतच्छुङ्गमुत्पतितं सोम्य विजानीहि नेदममूलं  
भविष्यतीति ॥ ३ ॥ तस्य क मूलं स्यादन्यत्रान्नादेवमेव खलु  
सोम्यान्नेन शुङ्गेनापोमूलमन्विच्छाद्भिः सोम्य शुङ्गेन तेजोमूलमन्विच्छ  
तेजसा सोम्य शुङ्गेन सन्मूलमन्विच्छ सन्मूलाः सोम्येमाः सर्वाः प्रजा  
सदायतनाः सत्प्रतिष्ठाः ॥ ४ ॥ अथ यत्रैतत्पुरुषः पिपासति नाम तेज  
एव तत्पीतं नयते तद्यथा गोनायोऽश्वनायः पुरुषनाय इत्येवं तत्तेज  
आचष्ट उदन्येति तत्रैतदेव शुङ्गमुत्पतितं सोम्य विजानीहि नेदममूलं  
भविष्यतीति ॥ ५ ॥ तस्य क मूलं स्यादन्यत्राद्भ्योऽद्भिः सोम्य  
शुङ्गेन तेजोमूलमन्विच्छ तेजसा सोम्य शुङ्गेन सन्मूलमन्विच्छ  
सन्मूलाः सोम्येमाः सर्वाः प्रजाः सदायतनाः सत्प्रतिष्ठाः । यथा तु  
खलु सोम्येमास्तिस्रो देवताः पुरुषं प्राप्य त्रिवृत्रिवृदेकैका भवति  
तदुक्तं पुरस्तादेव भवति । अस्य सोम्य पुरुषस्य प्रयतो वाङ्मनसि  
सम्पद्यते मनः प्राणे प्राणस्तेजसि तेजः परस्यां देवतायाम् ॥ ६ ॥  
स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि  
श्वेतकेतो इति । भूय एव मा भगवान् विज्ञापयत्विति तथा सोम्येति  
होवाच ॥ ७ ॥

नवमः खण्डः [9]

यथा सोम्य मधु मधुकृतो निस्तिष्ठन्ति नानात्ययानां वृक्षाणां  
 रसान्समवहारमेकतां रसं गमयन्ति ॥ १ ॥ ते यथा तत्र न विवेकं  
 लभन्तेऽमुष्याहं वृक्षस्य रसोऽस्म्यमुष्याहं वृक्षस्य रसोऽस्मीत्येवमेव  
 खलु सोम्येमाः सर्वाः प्रजाः सति सम्पद्य न विदुः सति सम्पद्यामह  
 इति ॥ २ ॥ त इह व्याघ्रो वा सिंग्हो वा वृको वा वराहो वा कीटो  
 वा पतङ्गो वा दगंशो वा मशको वा यद्यद्भवन्ति तदाभवन्ति ॥ ३ ॥  
 स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि  
 श्वेतकेतो इति ॥ भूय एव मा भगवान् विज्ञापयत्विति तथा सोम्येति  
 होवाच ॥ ४ ॥

दशमः खण्डः [10]

इमाः सोम्य नद्यः पुरस्तात्प्राच्यः स्यन्दन्ते पश्चात्प्रतीच्यस्ताः  
 समुद्रात्समुद्रमेवापियन्ति समुद्र एव भवन्ति ता यथा तत्र न  
 विदुरियमहमस्मीति ॥ १ ॥ एवमेव खलु सोम्येमाः सर्वाः प्रजाः सत  
 आगत्य न विदुः सत आगच्छामह इति त इह व्याघ्रो वा सिंग्हो  
 वा वृको वा वराहो वा कीटो वा पतङ्गो वा दगंशो वा मशको वा  
 यद्यद्भवन्ति तदाभवन्ति ॥ २ ॥ स य एषोऽणिमैतदात्म्यमिदं सर्वं  
 तत्सत्यं स आत्मा तत्त्वमसि श्वेतकेतो इति । भूय एव मा भगवान्  
 विज्ञापयत्विति तथा सोम्येति होवाच ॥ ३ ॥

एकादशः खण्डः [11]

अस्य सोम्य महतो वृक्षस्य यो मूलेऽभ्याहन्याजीवन्स्रवेद्यो  
 मध्येऽभ्याहन्याजीवन्स्रवेद्योऽग्रेऽभ्याहन्याजीवन्स्रवेत्स एष

जीवेनात्मनाऽनुप्रभूतः पेपीयमानो मोदमानस्तिष्ठति ॥ १ ॥ अस्य यदेकागं शाखां जीवो जहात्यथ सा शुष्यति द्वितीयां जहात्यथ सा शुष्यति तृतीयां जहात्यथ सा शुष्यति सर्वं जहाति सर्वः शुष्यत्येवमेव खलु सोम्य विद्धीति होवाच ॥ २ ॥ जीवापेतं वाव किलेदं प्रियते न जीवो प्रियत इति स य एषोऽणिमैतदात्म्यमिदगं सर्वं तत्सत्यगं स आत्मा तत्त्वमसि श्वेतकेतो इति । भूय एव मा भगवान् विज्ञापयत्विति तथा सोम्येति होवाच ॥ ३ ॥

द्वादशः खण्डः [12]

न्यग्रोधफलमत आहरेतीदं भगव इति भिन्धीति भिन्नं भगव इति किमत्र पश्यसीत्यण्व्य इवेमा धाना भगव इत्यासामङ्गैकां भिन्धीति भिन्ना भगव इति किमत्र पश्यसीति न किञ्चन भगव इति ॥ १ ॥ तगं होवाच यं वै सोम्यैतमणिमानं न निभालयस एतस्य वै सोम्यैषोऽणिमन् एवं महान्न्यग्रोधस्तिष्ठति ॥ २ ॥ श्रद्धत्स्व सोम्येति स य एषोऽणिमैतदात्म्यमिदगं सर्वं तत्सत्यगं स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥ ३ ॥

त्रयोदशः खण्डः [13]

लवणमेतद्दुदकेऽवधायथ मा प्रातरुपसीदथा इति स ह तथा चकार तगं होवाच यद्दोषा लवणमुदकेऽवाधा अङ्गतदाहरेति तद्भावमृश्य न विवेद ॥ १ ॥ यथा विलीनमेवाङ्गास्यान्तादाचामेति कथमिति लवणमिति मध्यादाचामेति कथमिति लवणमित्यन्तादाचामेति कथमिति लवणमित्यभिप्रास्यैनदथ

मोपसीदथा इति तद्ध तथा चकार तच्छ्रुत्संवर्त ते तगं होवाचात्र  
 वाव किल सत्सोम्य न निभाल्यसेऽत्रैव किलेति ॥ २ ॥ स य  
 एषोऽणिमैतदात्म्यमिदगं सर्वं तत्सत्यगं स आत्मा तत्त्वमसि श्वेतकेतो  
 इति भूय एव मा भगवान् विज्ञापयत्विति तथा सोम्येति  
 होवाच ॥ ३ ॥

चतुर्दशः खण्डः [14]

यथा सोम्य पुरुषं गन्धारेभ्योऽभिनद्धाक्षमानीय तं ततोऽतिजने  
 विसृजेत्स यथा तत्र प्राड्वोदड्वाऽधराड्वा प्रत्यड्वा  
 प्रध्मायीताभिनद्धाक्ष आनीतोऽभिनद्धाक्षो विसृष्टः ॥ १ ॥ तस्य  
 यथाभिनहनं प्रमुच्य प्रब्रूयादेतां दिशं गन्धारा एतां दिशं  
 ब्रजेति स ग्रामादग्रामं पृच्छन् पण्डितो मेधावी गन्धारा-  
 नेवोपसम्पद्येतैवमेवेहाचार्यवान् पुरुषो वेद तस्य तावदेव चिरं  
 यावन्न विमोक्ष्येऽथ सम्पत्स्य इति ॥ २ ॥ स य  
 एषोऽणिमैतदात्म्यमिदगं सर्वं तत्सत्यगं स आत्मा तत्त्वमसि श्वेतकेतो  
 इति भूय एव मा भगवान्विज्ञापयत्विति तथा सोम्येति होवाच ॥ ३ ॥

पञ्चदशः खण्डः [15]

पुरुषगं सोम्योतोपतापिनं ज्ञातयः पर्युपासते जानासि मां जानासि  
 मामिति तस्य यावन्न वाङ्मनसि सम्पद्यते मनः प्राणे प्राणस्तेजसि  
 तेजः परस्यां देवतायां तावज्जानाति ॥ १ ॥ अथ यदाऽस्य वाङ्मनसि  
 सम्पद्यते मनः प्राणे प्राणस्तेजसि तेजः परस्यां देवतायामथ न  
 जानाति ॥ २ ॥ स य एषोऽणिमैतदात्म्यमिदगं सर्वं तत्सत्यं स



आत्मा तत्त्वमसि श्वेतकेतो इति भूय एव मा भगवान् विज्ञापयत्विति  
तथा सोम्येति होवाच ॥ ३ ॥

षोडश. खण्ड. [16]

पुरुषं सोम्योत हस्तगृहीतमानयन्त्यपहार्षीत्स्तेयमकार्षीत्पि  
रशुमस्मै तपतेति स यदि तस्य कर्ता भवति तत एवानृतमा  
त्मानं कुरुते सोऽनृताभिसन्धोऽनृतेनात्मानमन्तर्धाय परशुं  
तप्तं प्रतिगृह्णाति स दह्यतेऽथ हन्यते ॥ १ ॥ अथ यदि  
तस्याकर्ता भवति तत एव सत्यमात्मानं कुरुते स सत्याभि  
सन्धः सत्येनात्मानमन्तर्धाय परशुं तप्तं प्रतिगृह्णाति स न  
दह्यतेऽथ मुच्यते ॥ २ ॥ स यथा तत्र नादाह्येतैतदात्म्यमिदं  
सर्वं तत्सत्यं स आत्मा तत्त्वमसि श्वेतकेतो इति तद्वास्य  
विजज्ञाविति विजज्ञाविति ॥ ३ ॥

सप्तमोऽध्यायः

प्रथमः खण्डः [1]

ॐ अधीहि भगव इति होपससाद सनत्कुमारं नारदस्तं होवाच  
यद्वेत्य तेनमोपसीद ततस्त ऊर्ध्वं वक्ष्यामीति ॥ १ ॥ स होवाचर्वेदं  
भगवोऽध्येमि यजुर्वेदं सामवेदमथर्वणं चतुर्थमितिहांसपुराणं पञ्चमं  
वेदानां वेदं पित्र्यं राशिं दैवं निधिं वाकोवाक्यमेकायनं  
देवविद्यां ब्रह्मविद्यां भूतविद्यां क्षत्रविद्यां नक्षत्रविद्यां  
सर्पं देवजनविद्यामेतद्भगवोऽध्येमि ॥ २ ॥ सोऽहं भगवो  
मन्त्रविदेवास्मि नात्मविच्छ्रुतं ह्येव मे भगवद्दृशोभ्यस्तरति

शोकमात्मविदिति सोऽहं भगवः शोचामि तं मा भगवाञ्छोकरंथ पारं  
 तारयत्विति तगं होवाच यद्वै किञ्चैतदध्यगीष्टा नामैवैतत् ॥ ३ ॥  
 नाम वा ऋग्वेदो यजुर्वेदः सामवेद आथर्वणश्चतुर्थ इतिहासपुराणः  
 पञ्चमो वेदानां वेदः पित्र्यो राशिर्देवो निधिर्वाकोवाक्यमेकायनं  
 देवविद्या ब्रह्मविद्या भूतविद्या क्षत्रविद्या नक्षत्रविद्या सर्प देवजनविद्या  
 नामैवैतन्नामोपास्वेति ॥ ४ ॥ स यो नाम ब्रह्मेत्युपास्ते यावन्नाम्नो  
 गतं तत्रास्य यथाकामचारो भवति यो नाम ब्रह्मेत्युपास्तेऽस्ति  
 भगवो नाम्नो भूय इति नाम्नो वाव भूयोऽस्तीति तन्मे  
 भगवान्ब्रवीत्विति ॥ ५ ॥

द्वितीयः खण्डः [2]

वाग्वाव नाम्नो भूयसी वाग्वा ऋग्वेदं विज्ञापयति यजुर्वेदं  
 सामवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं  
 राशिं देवं निधिं वाकोवाक्यमेकायनं देवविद्यां ब्रह्मविद्यां भूतविद्यां  
 क्षत्रविद्यां नक्षत्रविद्यां सर्प देवजनविद्यां दिवं च पृथिवीं च वायुं  
 चाकाशं चापश्च तेजश्च देवागंश्च मनुष्यागंश्च पशूगंश्च वयागंसि च  
 तृणवनस्पस्तीञ्छ्वापदान्याकीटपतङ्गपिपीलिकं धर्मं चाधर्मं च सत्यं  
 चानृतं च साधु चासाधु च हृदयज्ञं चाहृदयज्ञं च यद्वै  
 वाङ्नाभविष्यन्न धर्मो नाधर्मो व्यज्ञापिष्यन्न सत्यं नानृतं न साधु  
 नासाधु न हृदयज्ञो नाहृदयज्ञो वागेवैतत्सर्वं विज्ञापयति  
 वाचमुपास्वेति ॥ १ ॥ स यो वाचं ब्रह्मेत्युपास्ते यावद्वाचो गतं  
 तत्रास्य यथाकामचारो भवति यो वाचं ब्रह्मेत्युपास्तेऽस्ति भगवो

वाचो भूय इति वाचो वाव भूयोऽस्तीति तन्मे  
भगवान्ब्रवीत्विति ॥ २ ॥

तृतीय खण्ड [3]

मनो वाव वाचो भूयो यथा वै द्वे वाऽऽमलके द्वे वा कोले द्वौ  
वाऽक्षौ मुष्टिरनुभवत्येवं वाचं च नाम च मनोऽनुभवति स यदा मनसा  
मनस्यति मन्त्रानधीयीयेत्यथाधीते कर्माणि कुर्वीतेत्यथ कुरुते  
पुत्रागंश्च पशूगंश्चेच्छेयेत्यथेच्छत इमं च लोकममुं चेच्छेयेत्यथेच्छते  
मनो ह्यात्मा मनो हि लोको मनो हि ब्रह्म मन उपास्स्वेति ॥ १ ॥  
स यो मनो ब्रह्मेत्युपास्ते यावन्मनसो गतं तत्रास्य यथाकामचारो  
भवति यो मनो ब्रह्मेत्युपास्तेऽस्ति भगवो मनसो भूय इति मनसो वाव  
भूयोऽस्तीति तन्मे भगवान्ब्रवीत्विति ॥ २ ॥

चतुर्थ खण्ड [4]

सङ्कल्पो वाव मनसो भूयान्यदा वै संङ्कल्पयतेऽथ मनस्यत्यथ  
वाचमीरयति तामु नाम्नीरयति नाम्नि मन्त्रा एकं भवन्ति मन्त्रेषु  
कर्माणि ॥ १ ॥ तानि ह वा एतानि सङ्कल्पैकायनानि  
सङ्कल्पात्मकानि सङ्कल्पे प्रतिष्ठितानि समकृपतां द्यावापृथिवी  
समकल्पेतां वायुश्चाकाशं च समकल्पन्तामापश्च तेजश्च तेषागं  
संङ्कृप्त्यै वर्षगं सङ्कल्पते वर्षस्य संङ्कृप्त्या अन्नगं सङ्कल्पतेऽन्नस्य  
संङ्कृप्त्यै प्राणाः सङ्कल्पन्ते प्राणानागं संङ्कृप्त्यै मन्त्राः सङ्कल्पन्ते  
मन्त्राणागं संङ्कृप्त्यै कर्माणि सङ्कल्पन्ते कर्मणागं संङ्कृप्त्यै लोकः  
सङ्कल्पते लोकस्य संङ्कृप्त्यै सर्वगं सङ्कल्पते स एष सङ्कल्पः

सङ्कल्पमुपास्वेति ॥ २ ॥ स यः सङ्कल्पं ब्रह्मेत्युपास्ते  
संस्कृतान्वै स लोकान् ध्रुवान् ध्रुवः प्रतिष्ठितान्  
प्रतिष्ठितोऽव्यथमानानव्यथमानोऽभिसिध्यति यावत्सङ्कल्पस्य गतं  
तत्रास्य यथाकामचारो भवति यः सङ्कल्पं ब्रह्मेत्युपास्तेऽस्ति भगवः  
सङ्कल्पाद्भूय इति सङ्कल्पाद्वाव भूयोऽस्तीति तन्मे भगवान्  
ब्रवीत्विति ॥ ३ ॥

पञ्चमः खण्डः [5]

चित्तं वाव सङ्कल्पाद्भूयो यदा वै चेतयतेऽथ सङ्कल्पयतेऽथ  
मनस्यत्यथ वाचमीरयति तामु नाम्नीरयति नाम्नि मन्त्रा एकं भवन्ति  
मन्त्रेषु कर्माणि ॥ १ ॥ तानि ह वा एतानि चित्तैकायनानि  
चित्तात्मानि चित्ते प्रतिष्ठितानि तस्माच्चद्यपि बहुविदचित्तो भवति  
नायमस्तीत्येवैनमाहुर्दयं वेद यद्वा अयं विद्वान्नेत्थमचित्तः  
स्यादित्यथ यद्यल्पविच्चित्तवान्भवति तस्मा एवोत शुश्रूषन्ते चित्तगं  
ह्येवैषामेकायनं चित्तमात्मा चित्तं प्रतिष्ठा चित्तमुपास्वेति ॥ २ ॥ स  
यश्चित्तं ब्रह्मेत्युपास्ते चित्तान्वै स लोकान् ध्रुवान् ध्रुवः प्रतिष्ठितान्  
प्रतिष्ठितोऽव्यथमानानव्यथमानोऽभिसिद्ध्यति यावच्चित्तस्य गतं  
तत्रास्य यथाकामचारो भवति यश्चित्तं ब्रह्मेत्युपास्तेऽस्ति  
भगवश्चित्ताद्भूय इति चित्ताद्वाव भूयोऽस्तीति तन्मे भगवान्ब्र-  
वीत्विति ॥ ३ ॥

षष्ठः खण्डः [6]

ध्यानं वाव चित्ताद्भूयो ध्यायतीव पृथिवी ध्यायतीवान्तरिक्षं  
ध्यायतीव द्यौर्ध्यायन्तीवापो ध्यायन्तीव पर्वता ध्यायन्तीव

देवमनुष्यास्तस्माच्च इह मनुष्याणां महत्तां प्राप्नुवन्ति  
 ध्यानापादागंशा इवैव ते भवन्त्यथ येऽल्पाः कलहिनः पिशुना  
 उपवादिनस्तेऽथ ये प्रभवो ध्यानापादागंशा इवैव ते भवन्ति  
 ध्यानमुपास्स्वेति ॥ १ ॥ स यो ध्यानं ब्रह्मेत्युपास्ते यावद्ध्यानस्य  
 गतं तत्रास्य यथाकामचारो भवति यो ध्यानं ब्रह्मेत्युपास्तेऽस्ति भगवो  
 ध्यानाद्भूय इति ध्यानाद्वाव भूयोऽस्तीति तन्मे भगवान्ब्रवीत्विति ॥ २ ॥

सप्तमः खण्डः [७]

विज्ञानं वाव ध्यानाद्भूयो विज्ञानेन वा ऋग्वेदं विजानाति यजुर्वेदं  
 सामवेदमाथर्वणं चतुर्थमितिहासपुराणं पञ्चमं वेदानां वेदं पित्र्यं  
 राशिं दैवं निधिं वाकोवाक्यमेकायनं देवविद्यां ब्रह्मविद्यां भूतविद्यां  
 क्षत्रविद्यां नक्षत्रविद्यां सर्पदेवजनविद्यां दिवं च पृथिवीं च वायुं  
 चाकाशं चापश्च तेजश्च देवागंश्च मनुष्यागंश्च पशूगंश्च वयागंसि च  
 तृणवनस्पतीञ्छ्वापदान्याकीटपतङ्गपिपीलिकं धर्मं चाधर्मं च सत्यं  
 चानृतं च साधु चासाधु च हृदयज्ञं चाहृदयज्ञं चान्नं च रसं चेमं  
 च लोकममुं च विज्ञानेनैव विजानाति विज्ञानमुपास्स्वेति ॥ १ ॥ स  
 यो विज्ञानं ब्रह्मेत्युपास्ते विज्ञानवतो वै स लोकान्ज्ञानवतो  
 ऽभिसिद्ध्यति यावद्विज्ञानस्य गतं तत्रास्य यथाकामचारो भवति यो  
 विज्ञानं ब्रह्मेत्युपास्तेऽस्ति भगवो विज्ञानाद्भूय इति विज्ञानाद्वाव  
 भूयोऽस्तीति तन्मे भगवान्ब्रवीत्विति ॥ २ ॥

अष्टमः खण्डः [८]

बलं वाव विज्ञानाद्भूयोऽपि ह शतं विज्ञानवतामेको  
 बलवानाकम्पयते स यदा बली भवत्यथोत्थाता

भवत्युत्तिष्ठन्परिचरिता भवति परिचरन्नुपसत्ता भवत्युपसीदन्द्रष्टा  
 भवति श्रोता भवति मन्ता भवति बोद्धा भवति कर्ता भवति विज्ञाता  
 भवति बलेन वै पृथिवी तिष्ठति बलेनान्तरिक्षं बलेन द्यौर्बलेन पर्वता  
 बलेन देवमनुष्या बलेन पशवश्च वयागंसि च तृणवनस्पतयः  
 श्वापदान्याकीटपतङ्गपिपीलकं बलेन लोकस्तिष्ठति  
 बलमुपास्वेति ॥ १ ॥ स यो बलं ब्रह्मेत्युपास्ते यावद्वलस्य गतं  
 तत्रास्य यथाकामचारो भवति यो बलं ब्रह्मेत्युपास्तेऽस्ति भगवो  
 बलाद्भूय इति बलाद्वाव भूयोऽस्तीति तन्मे भगवान्ब्रवीत्विति ॥ २ ॥

नवम खण्ड १९]

अन्नं वाव बलाद्भूयस्तस्माद्यद्यपि दशरात्रीर्नाश्रीयाद्यद्युह  
 जीवेदथवाऽद्रष्टाऽश्रोताऽमन्ताऽबोद्धाऽकर्ताऽविज्ञाता भवत्यथा-  
 न्नस्याये द्रष्टा भवति श्रोता भवति मन्ता भवति बोद्धा भवति  
 कर्ता भवति विज्ञाता भवत्यन्नमुपास्वेति ॥ १ ॥ स योऽन्नं  
 ब्रह्मेत्युपास्तेऽन्नवतो वै स लोकान्यानवतोऽभिसिद्ध्यति यावदन्नस्य  
 गतं तत्रास्य यथाकामचारो भवति योऽन्नं ब्रह्मेत्युपास्तेऽस्ति  
 भगवोऽन्नाद्भूय इत्यन्नाद्वाव भूयोऽस्तीति तन्मे भगवान्ब्र-  
 वीत्विति ॥ २ ॥

दशम खण्ड ११०]

आपो वा वान्नाद्भूयस्तस्माद्यदा सुवृष्टिर्न भवति व्याधीयन्ते प्राणा  
 अन्नं कनीयो भविष्यतीत्यथ यदा सुवृष्टिर्भवत्यानन्दिनः प्राणा  
 भवन्त्यन्नं बहु भविष्यतीत्याप एवेमा मूर्ता येयं पृथिवी यदन्तरिक्षं  
 यद् द्यौर्यत्पर्वता यद्देवमनुष्या यत्पशवश्च वयागंसि च तृणवनस्पतयः  
 श्वापदान्याकीटपतङ्गपिपीलकमाप एवेमा मूर्ता अप

उपास्वेति ॥ १ ॥ स योऽपो ब्रह्मेत्युपास्त आप्नोति  
सर्वान्कामागंस्तृप्तिमान् भवति यावदपां गतं तत्रास्य यथाकामचारो  
भवति योऽपो ब्रह्मेत्युपास्तेऽस्ति भगवोऽद्भ्यो भूय इत्यद्भ्यो वाव  
भूयोऽस्तीति तन्मे भगवान्ब्रवीत्विति ॥ २ ॥

एकादशः खण्डः [11]

तेजो वावादभ्यो भूयस्तद्वा एतद्वायुमागृह्याकाशमभितपति  
तदाहुर्निशोचति नितपति वर्षिष्यति वा इति तेज एव तत्पूर्वं  
दर्शयित्वाऽथापः सृजते तदेतदूर्ध्वाभिश्च तिरश्चीभिश्च विद्युद्भि  
राह्लादाश्चरन्ति तस्मादाहुर्विद्योतते स्तनयति वर्षिष्यति वा इति तेज  
एव तत्पूर्वं दर्शयित्वाऽथापः सृजते तेज उपास्वेति ॥ १ ॥ स  
यस्तेजो ब्रह्मेत्युपास्ते तेजस्वी वै स तेजस्वतो  
लोकान्भास्वतोऽपहततमस्कानभिसिद्ध्यति यावत्तेजसो गतं तत्रास्य  
यथाकामचारो भवति यस्तेजो ब्रह्मेत्युपास्तेऽस्ति भगवस्तेजसो भूय  
इति तेजसो वाव भूयोऽस्तीति तन्मे भगवान्ब्रवीत्विति ॥ २ ॥

द्वादशः खण्डः [12]

आकाशो वाव तेजसो भूयानाकाशो वै सूर्याचन्द्रमसावुभौ  
विद्युन्नक्षत्राण्यग्निराकाशेनाह्वयत्याकाशेन शृणोत्याकाशेन  
प्रतिशृणोत्याकाशे रमत आकाशेन रमत आकाशे जायत  
आकाशमभिजायत आकाशमुपास्वेति ॥ १ ॥ स य आकाशं  
ब्रह्मेत्युपास्त आकाशवतो वै स लोकान्प्रकाशवतोऽ-  
सम्बाधानुरुगायवतोऽभिसिद्ध्यति यावदाकाशस्य गतं तत्रास्य

यथाकामचारो भवति य आकाशं ब्रह्मेत्युपास्तेऽस्ति भगव  
 आकाशाद्भूय इत्याकाशाद्वाव भूयोऽस्तीति तन्मे  
 भगवान्ब्रवीत्विति ॥ २ ॥

त्रयोदशः खण्डः [13]

स्मरो वावाकाशाद्भूयस्तस्माद्यद्यपि बहव आसीरन्नस्मरन्तो नैव  
 ते कञ्चन शृणुयुर्न मन्वीरन्न विजानीरन् यदा वाव ते स्मरेयुरथ  
 शृणुयुरथ मन्वीरन्नथ विजानीरन् स्मरेण वै पुत्रान्विजानाति स्मरेण  
 पशून् स्मरमुपास्वेति ॥ १ ॥ स यः स्मरं ब्रह्मेत्युपास्ते  
 यावत्स्मरस्य गतं तत्रास्य यथाकामचारो भवति यः स्मरं  
 ब्रह्मेत्युपास्तेऽस्ति भगवः स्मराद्भूय इति स्मराद्वाव भूयोऽस्तीति तन्मे  
 भगवान्ब्रवीत्विति ॥ २ ॥

चतुर्दशः खण्डः [14]

आशा वाव स्मराद्भूयस्याशोद्धो वै स्मरो मन्त्रानधीते कर्माणि  
 कुरुते पुत्रांश्च पशून्श्चेच्छत इमं च लोकममुं चेच्छत  
 आशामुपास्वेति ॥ १ ॥ स य आशां ब्रह्मेत्युपास्त आशयाऽस्य सर्वे  
 कामाः समृद्ध्यन्त्यमोघा हास्याशिषो भवन्ति यावदाशया गतं  
 तत्रास्य यथाकामचारो भवति य आशां ब्रह्मेत्युपास्तेऽस्ति भगव  
 आशया भूय इत्याशया वाव भूयोऽस्तीति तन्मे  
 भगवान्ब्रवीत्विति ॥ २ ॥

पञ्चदशः खण्डः [15]

प्राणो वा आशया भूयान्यथा वा अरा नाभौ समर्पिता एवमस्मिन्



प्राणे सर्वगं समर्पितं प्राणः प्राणेन याति प्राणः प्राणं ददाति प्राणाय ददाति प्राणो ह पिता प्राणो माता प्राणो भ्राता प्राणः स्वसा प्राण आचार्यः प्राणो ब्राह्मणः ॥ १ ॥ स यदि पितरं वा मातरं वा भ्रातरं वा स्वसारं वाऽऽचार्यं वा ब्राह्मणं वा किञ्चिद् भृशमिव प्रत्याह धिक्त्वाऽस्त्वित्येवैनमाहुः पितृहा वै त्वमसि मातृहा वै त्वमसि भ्रातृहा वै त्वमसि स्वसृहा वै त्वमस्याचार्यहा वै त्वमसि ब्राह्मणहा वै त्वमसीति ॥ २ ॥ अथ यद्यप्येनानुत्क्रान्तप्राणान् शूलेन समासं व्यतिषन्दहेत्रैवैनं ब्रूयुः पितृहाऽसीति न मातृहाऽसीति न भ्रातृहाऽसीति न स्वसृहाऽसीति नाचार्यहाऽसीति न ब्राह्मणहाऽसीति ॥ ३ ॥ प्राणो ह्येवैतानि सर्वाणि भवति स वा एष एवं पश्यन्नेवं मन्वान एवं विजानन्नतिवादी भवति तं चेद्ब्रूयुरतिवाद्यसीत्यतिवाद्यस्मीति ब्रूयान्नापह्नुवीत ॥ ४ ॥

षोडशः खण्डः [16]

एष तु वा अतिवदति यः सत्येनातिवदति सोऽहं भगवः सत्येनातिवदानीति सत्यं त्वेव विजिज्ञासितव्यमिति सत्यं भगवो विजिज्ञास इति ॥ १ ॥

सप्तदशः खण्डः [17]

यदा वै विजानात्यथ सत्यं वदति नाविजानन् सत्यं वदति विजानन्नेव सत्यं वदति विज्ञानं त्वेव विजिज्ञासितव्यमिति विज्ञानं भगवो विजिज्ञास इति ॥ १ ॥

अष्टादशः खण्डः [18]

यदा वै मनुतेऽथ विजानाति नामत्वा विजानाति मत्त्वैव विजानाति  
मतिस्त्वेव विजिज्ञासितव्येति मतिं भगवो विजिज्ञास इति ॥ १ ॥

एकोनविंशः खण्डः [19]

यदा वै श्रद्धघात्यथ मनुते नाश्रद्धधन्मनुते श्रद्धधदेव मनुते श्रद्धा  
त्वेव विजिज्ञासितव्येति श्रद्धां भगवो विजिज्ञास इति ॥ १ ॥

विंशः खण्डः [20]

यदा वै निस्तिष्ठत्यथ श्रद्धघाति नानिस्तिष्ठञ्श्रद्धघाति निस्तिष्ठत्वेव  
श्रद्धघाति निष्ठा त्वेव विजिज्ञासितव्येति निष्ठां भगवो विजिज्ञास  
इति ॥ १ ॥

एकविंशः खण्डः [21]

यदा वै करोत्यथ निस्तिष्ठति नाकृत्वा निस्तिष्ठति कृत्वैव  
निस्तिष्ठति कृतिस्त्वेव विजिज्ञासितव्येति कृतिं भगवो विजिज्ञास  
इति ॥ १ ॥

द्वाविंशः खण्डः [22]

यदा वै सुखं लभतेऽथ करोति नासुखं लब्ध्वा करोति सुखमेव  
लब्ध्वा करोति सुखं त्वेव विजिज्ञासितव्यमिति सुखं भगवो विजिज्ञास  
इति ॥ १ ॥

त्रयोविंशः खण्डः [23]

यो वै भूमा तत्सुखं नाल्पे सुखमस्ति भूमैव सुखं भूमा त्वेव  
विजिज्ञासितव्य इति भूमानं भगवो विजिज्ञास इति ॥ १ ॥

चतुर्विंशः खण्डः [24]

यत्र नान्यत्पश्यति नान्यच्छृणोति नान्यद्विजानाति स भूमाऽथ यत्रान्यत्पश्यत्यन्यच्छृणोत्यन्यद्विजानाति तदल्पं यो वै भूमा तदमृतमथ यदल्पं तन्मर्त्यगं स भगवः कस्मिन्प्रतिष्ठित इति स्वे महिम्नि यदि वा न महिम्नीति ॥ १ ॥ गो अश्वमिह महिमेत्याचक्षते हस्तिहिरण्यं दासभार्यं क्षेत्राण्यायतनानीति नाहमेवं ब्रवीमि ब्रवीमीति होवाचान्यो ह्यन्यस्मिन्प्रतिष्ठित इति ॥ २ ॥

पञ्चविंशः खण्डः [25]

स एवाधस्तात्स उपरिष्ठात्स पश्चात्स पुरस्तात्स दक्षिणतः स उत्तरतः स एवेदगं सर्वमिति । अथातोऽहङ्कारादेश एवाह-मेवाधस्तादहमुपरिष्ठादहं पश्चादहं पुरस्तादहं दक्षिणतोऽहमुत्तरतोऽहमेवेदगं सर्वमिति ॥ १ ॥ अथात आत्मादेश एवात्मै-वाधस्तादात्मोपरिष्ठादात्मा पश्चादात्मा पुरस्तादात्मा दक्षिणत आत्मोत्तरत आत्मैवेदगं सर्वमिति । स वा एष एवं पश्यन्नेवं मन्वान एवं विजानन्नात्मरतिरात्मक्रीड आत्ममिथुन आत्मानन्दः स स्वराड् भवति तस्य सर्वेषु लोकेषु कामचारो भवति । अथ येऽन्यथाऽतो विदुरन्यराजानस्ते क्षय्यलोका भवन्ति तेषागं सर्वेषु लोकेष्वकामचारो भवति ॥ २ ॥

षड्विंशः खण्डः [26]

तस्य ह वा एतस्यैवं पश्यत एवं मन्वानस्यैवं विजानत आत्मतः प्राण आत्मत आशात्मतः स्मर आत्मत आकाश आत्मतस्तेज आत्मत आप आत्मत आविर्भावतिरोभावावात्मतोऽन्नमात्मतो

बलमात्मतो विज्ञानमात्मतो ध्यानमात्मतश्चित्तमात्मतः सङ्कल्प  
 आत्मतो मन आत्मतो वागात्मतो नामात्मतो मन्त्रा आत्मतः  
 कर्माण्यात्मत एवेदग्ं सर्वमिति ॥ १ ॥ तदेष श्लोको न पश्यो मृत्युं  
 पश्यति न रोगं नोत दुःखताग्ं सर्वग्ं ह पश्यः पश्यति सर्वमाप्नोति  
 सर्वश इति । स एकधा भवति त्रिधा भवति पञ्चधा सप्तधा नवधा  
 चैव पुश्चैकादश स्मृतः शतं च दश चैकश्च सहस्राणि च विगंशतिः ।  
 आहारशुद्धौ सत्त्वशुद्धिः सत्त्वशुद्धौ ध्रुवा स्मृतिः स्मृतिलम्भे  
 सर्वग्रन्थीनां विप्रमोक्षस्तस्मै मृदितकषायाय तमसस्परं दर्शयति  
 भगवान् सनत्कुमारस्तग्ं स्कन्द इत्याचक्षते तग्ं स्कन्द  
 इत्याचक्षते ॥ २ ॥

### अष्टमोऽध्यायः

प्रथम खण्डः [ १ ]

अथ यदिदमस्मिन्ब्रह्मपुरे दहरं पुण्डरीकं वेश्म  
 दहरोऽस्मिन्नन्तराकाशस्तस्मिन्यदन्तस्तदन्वेष्टव्यं तद्वाव  
 विजिज्ञासितव्यमिति ॥ १ ॥ तं चेद्ब्रह्मयुर्यदिदमस्मिन्ब्रह्मपुरे दहरं  
 पुण्डरीकं वेश्म दहरोऽस्मिन्नन्तराकाशः किं तदत्र विद्यते यदन्वेष्टव्यं  
 यद्वाव विजिज्ञासितव्यमिति ॥ २ ॥ स ब्रूयाद्यावान्वा अयमा-  
 काशस्तावानेषोऽन्तर्हृदय आकाश उभे अस्मिन् द्यावापृथिवी  
 अन्तरेव समाहिते उभावग्निश्च वायुश्च सूर्याचन्द्रमसावुभौ  
 विद्युन्नक्षत्राणि यच्चास्येहास्ति यच्च नास्ति सर्वं  
 तदस्मिन्समाहितमिति ॥ ३ ॥ तं चेद्ब्रह्मयुरस्मिग्ंश्चेदिदं ब्रह्मपुरे सर्वग्ं

समाहितं सर्वाणि च भूतानि सर्वे च कामा यदै नज्जरामाप्नोति  
 प्रध्वगंसते वा किं ततोऽतिशिष्यत इति ॥ ४ ॥ स ब्रूयान्नास्य  
 जरयैतज्जीर्यति न वधेनास्य हन्यत एतत्सत्यं ब्रह्मपुरमस्मिन्कामाः  
 समाहिता एष आत्माऽपहतपाप्मा विजरो विमृत्युर्विशोको  
 विजिघत्सोऽपिपासः सत्यकामः सत्यसङ्कल्पो यथा ह्येवेह प्रजा  
 अन्वाविशन्ति यथाऽनुशासनं यं यमन्तमभिकामा भवन्ति यं जनपदं  
 यं क्षेत्रभागं तं तमेवोपजीवन्ति ॥ ५ ॥ तद्यथेह कर्मजितो लोकः  
 क्षीयत एवमेवामुत्र पुण्यजितो लोकः क्षीयते । तद्य इहात्मानमनुविद्य  
 ब्रजन्त्येतागंश्च सत्यान् कामागंस्तेषागं सर्वेषु लोकेष्वकामचारो  
 भवति । अथ य इहात्मानमनुविद्य ब्रजन्त्येतागंश्च सत्यान्  
 कामागंस्तेषागं सर्वेषु लोकेषु कामचारो भवति ॥ ६ ॥

द्वितीयः खण्डः [२]

स यदि पितृलोककामो भवति सङ्कल्पादेवास्य पितरः समुत्तिष्ठन्ति  
 तेन पितृलोकेन सम्पन्नो महीयते ॥ १ ॥ अथ यदि मातृलोककामो  
 भवति सङ्कल्पादेवास्य मातरः समुत्तिष्ठन्ति तेन मातृलोकेन सम्पन्नो  
 महीयते ॥ २ ॥ अथ यदि भ्रातृलोककामो भवति सङ्कल्पादेवास्य  
 भ्रातरः समुत्तिष्ठन्ति तेन भ्रातृलोकेन सम्पन्नो महीयते ॥ ३ ॥ अथ  
 यदि स्वसृलोककामो भवति सङ्कल्पादेवास्य स्वसारः समुत्तिष्ठन्ति  
 तेन स्वसृलोकेन सम्पन्नो महीयते ॥ ४ ॥ अथ यदि सखिलोककामो  
 भवति सङ्कल्पादेवास्य सखायः समुत्तिष्ठन्ति तेन सखिलोकेन सम्पन्नो  
 महीयते ॥ ५ ॥ अथ यदि गन्धमाल्यलोककामो भवति

सङ्कल्पादेवास्य गन्धमाल्ये समुत्तिष्ठतस्तेन गन्धमाल्यलोकेन सम्पन्नो महीयते ॥ ६ ॥ अथ यद्यन्नपानलोककामो भवति सङ्कल्पादेवास्यान्नपाने समुत्तिष्ठतस्तेनान्नपानलोकेन सम्पन्नो महीयते ॥ ७ ॥ अथ यदि गीतवादित्रलोककामो भवति सङ्कल्पादेवास्य गीतवादित्रे समुत्तिष्ठतस्तेन गीतवादित्रलोकेन सम्पन्नो महीयते ॥ ८ ॥ अथ यदि स्त्रीलोककामो भवति सङ्कल्पादेवास्य स्त्रियः समुत्तिष्ठन्ति तेन स्त्रीलोकेन सम्पन्नो महीयते ॥ ९ ॥ यं यमन्तमभिकामो भवति यं कामं कामयते सोऽस्य सङ्कल्पादेव समुत्तिष्ठति तेन सम्पन्नो महीयते ॥ १० ॥

तृतीयः खण्डः [३]

त इमे सत्याः कामा अनृतापिधानास्तेषां सत्यानां सतामनृतमपिधानं यो यो ह्यस्येतः प्रैति न तमिह दर्शनाय लभते ॥ १ ॥ अथ ये चास्येह जीवा ये च प्रेता यच्चान्यदिच्छन्न लभते सर्वं तदत्र गत्वा विन्दतेऽत्र ह्यस्यैते सत्याः कामा अनृतापिधानाः । तद्यथापि हिरण्यनिधिं निहितमक्षेत्रज्ञा उपर्युपरि सञ्चरन्तो न विन्देयुरेव मेवेमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्त्यनृतेन हि प्रत्यूढाः ॥ २ ॥ स वा एष आत्मा हृदि तस्यैतदेव निरुक्तं हृद्यमिति तस्माद्धृदयम् । अहरहर्वा एवंवित्स्वर्गं लोकमेति ॥ ३ ॥ अथ य एष सम्प्रसादोऽस्माच्छरीरात्समुत्थाय परंज्योतिरूपसम्पद्य स्येन रूपेणाभिनिष्पद्यते एष आत्मेति होवाचैतदमृतमभयमेतद्ब्रह्मेति तस्य

ह वा एतस्य ब्रह्मणो नाम सत्यमिति ॥ ४ ॥ तानि ह वा एतानि त्रीण्यक्षराणि स ती यमिति तद्यत्सत्तदमृतमथ यत्ति तन्मर्त्यमथ यद्यं तेनोभे यच्छति यदनेनोभे यच्छति तस्माद्यमहरहर्वा एवंवित्स्वर्गं लोकमेति ॥ ५ ॥

चतुर्थः खण्डः [4]

अथ य आत्मा स सेतुर्विधृतिरेषां लोकानामसम्भेदाय नैतगं सेतुमहोरात्रे तरतो न जरा न मृत्युर्न शोको न सुकृतं न दुष्कृतं सर्वे पाप्मानोऽतो निवर्तन्तेऽपहतपाप्मा ह्येष ब्रह्मलोकः ॥ १ ॥ तस्माद्वा एतगं सेतुं तीर्त्वान्धः सन्ननन्धो भवति विद्धः सन्नविद्धो भवत्युपतापी सन्ननुपतापी भवति । तस्माद्वा एतगं सेतुं तीर्त्वाऽपिनक्तमहरेवाभिनिष्पद्यते सकृद्विभातो ह्येवैष ब्रह्मलोकः ॥ २ ॥ तद्य एवैतं ब्रह्मलोकं ब्रह्मचर्येणानुविन्दन्ति तेषामेवैष ब्रह्मलोकस्तेषां सर्वेषु लोकेषु कामचारो भवति ॥ ३ ॥

पञ्चमः खण्डः [5]

अथ यद्यज्ञ इत्याचक्षते ब्रह्मचर्यमिव तद्ब्रह्मचर्येण ह्येव यो ज्ञाता तं विन्दते । अथ यदिष्टमित्याचक्षते ब्रह्मचर्यमिव तद्ब्रह्मचर्येण ह्येवेष्ट्वाऽऽत्मानमनुविन्दते ॥ १ ॥ अथ यत्सन्त्रायणमित्याचक्षते ब्रह्मचर्यमिव तद्ब्रह्मचर्येण ह्येव सत आत्मनस्त्रायणं विन्दतेऽथ यन्मौनमित्याचक्षते ब्रह्मचर्यमिव तद्ब्रह्मचर्येण ह्येवात्मानमनुविद्यन्नुते ॥ २ ॥ अथ यदनाशकायनमित्याचक्षते ब्रह्मचर्यमिव तदेष ह्यात्मा न नश्यति यं ब्रह्मचर्येणानुविन्दतेऽथ

यदरण्यायनमित्याचक्षते ब्रह्मचर्यमेव तत् तदरश्च ह वै ण्यश्चार्णवौ  
 ब्रह्मलोके तृतीयस्यामितो दिवि तदैरम्मदीयगं सरस्तदश्चत्थः  
 सोमसवनस्तदपराजिता पूर्ब्रह्मणः प्रभुविमितगं हिरण्मयम् ॥ ३ ॥  
 तद्य एवैतावरं च ण्यं चार्णवौ ब्रह्मलोके ब्रह्मचर्येणानुविन्दन्ति  
 तेषामेवैष ब्रह्मलोकस्तेषगं सर्वेषु लोकेषु कामचारो भवति ॥ ४ ॥

षष्ठ खण्ड [6]

अथ या एता हृदयस्य नाड्यस्ताः पिङ्गलस्याणिम्नस्तिष्ठन्ति  
 शुक्लस्य नीलस्य पीतस्य लोहितस्येत्यसौ वा आदित्यः पिङ्गल एष शुक्ल  
 एष नील एष पीत एष लोहितः ॥ १ ॥ तद्यथा महापथ आतत उभौ  
 ग्रामौ गच्छतीमं चामुं चैवमेवैता आदित्यस्य रश्मय उभौ लोकौ  
 गच्छन्तीमं चामुं चामुष्मादादित्यात्प्रतायन्ते ता आसु नाडीषु सृता  
 आभ्यो नाडीभ्यः प्रतायन्ते तेऽमुष्मिन्नादित्ये सृताः ॥ २ ॥  
 तद्यत्रैतत्सुप्तः समस्तः संप्रसन्नः स्वप्नं न विजानात्यासु तदा नाडीषु  
 सृप्तो भवति तं न कश्चन पाप्मा स्पृशति तेजसा हि तदा संपन्नो  
 भवति ॥ ३ ॥ अथ यत्रैतदबलिमानं नीतो भवति तमभित आसीना  
 आहुर्जानासि मां जानासि मामिति स यावदस्माच्छरीरादनुत्क्रान्तो  
 भवति तावज्जानाति ॥ ४ ॥ अथ यत्रैतदस्माच्छरीरादुत्क्रामत्यथै  
 तैरेव रश्मिभिरूर्ध्वमाक्रमते । स ओमिति होद्दामीयते । स  
 यावत्क्षिप्येन्मनस्तावदादित्यं गच्छति । एतद्वै खलु लोकद्वारम् ।  
 विदुषां प्रपदनं विरोधोऽविदुषाम् ॥ ५ ॥ तदेष श्लोकः । शतं चैका  
 च हृदयस्य नाड्यस्तासां मूर्धानमभिनिःसृतैका ।



तयोर्ध्वमायन्नमृतत्वमेति विष्वङ्मुन्या उत्क्रमणे भवन्त्युत्क्रमणे  
भवन्ति ॥ ६ ॥

सप्तम खण्ड [७]

य आत्माऽपहतपाप्मा विजरो विमृत्युर्विशोको  
विजिघत्सोऽपिपासः सत्यकामः सत्यसङ्कल्पः सोऽन्वेष्टव्यः स  
विजिज्ञासितव्यः स सर्वाङ्गंश्च लोकानाप्नोति सर्वाङ्गंश्च  
कामान्यस्तमात्मानमनुविद्य विजानातीति ह प्रजापतिरुवाच ॥ १ ॥  
तद्धोभये देवासुरा अनुबुबुधिरे । तेहोचुर्हन्त तमात्मानमन्विच्छामो  
यमात्मानमन्विष्य सर्वाङ्गंश्च लोकानान्पोति सर्वाङ्गंश्च कामानिति ।  
इन्द्रो हैव देवानामभिप्रवव्राज । विरोचनोऽसुराणाम् । तौ  
हासंविदानावेव समित्पाणी प्रजापतिसकाशमाजग्मतुः ॥ २ ॥ तौ ह  
द्वात्रिंशतं वर्षाणि ब्रह्मचर्यमूषतुस्तौ ह प्रजापतिरुवाच  
किमिच्छन्ताववास्तमिति । तौ होचतुर्य आत्माऽपहतपाप्मा विजरो  
विमृत्युर्विशोको विजिघत्सोऽपिपासः सत्यकामः सत्यसङ्कल्पः  
सोऽन्वेष्टव्यः स विजिज्ञासितव्यःस सर्वाङ्गंश्च लोकानाप्नोति सर्वाङ्गंश्च  
कामान्यस्तमात्मानमनुविद्य विजानातीति भगवन्नो वचो वेदयन्ते  
तमिच्छन्ताववास्तमिति ॥ ३ ॥ तौ ह प्रजापतिरुवाच य एषोऽक्षिणि  
पुरुषो दृश्यत एष आत्मेति होवाचैतदमृतमभयमेतद्ब्रह्मेत्यथ  
योऽयं भगवोऽप्सु परिख्यायते यश्चायमादर्शं कतम एष इत्येष उ एवैषु  
सर्वेष्वन्तेषु परिख्यायत इति होवाच ॥ ४ ॥

अष्टमः खण्डः [४]

उदशराव आत्मानमवेक्ष्य यदात्मनो न विजानीथस्तन्मे  
 प्रब्रूतमिति । तौ होदशरावेऽवेक्षाञ्चक्राते तौ ह प्रजापतिरुवाच किं  
 पश्यथ इति तौ होचतुः सर्वमेवेदमावां भगव आत्मानं पश्याव आ  
 लोमभ्य आ नखेभ्यः प्रतिरूपमिति ॥ १ ॥ तौ ह प्रजापतिरुवाच  
 साध्वलङ्कृतौ सुवसनौ परिष्कृतौ भूत्वोदशरावेऽवेक्षेथामिति । तौ ह  
 साध्वलङ्कृतौ सुवसनौ परिष्कृतौ भूत्वोदशरावेऽवेक्षाञ्चक्राते तौ ह  
 प्रजापतिरुवाच किं पश्यथ इति ॥ २ ॥ तौ होचतुर्यथैवेदमावां भगवः  
 साध्वलङ्कृतौ सुवसनौ परिष्कृतौ स्व एवमेवेमौ भगवः  
 साध्वलङ्कृतौ सुवसनौ परिष्कृतावित्येष आत्मेति  
 होवाचैतदमृतमभयमेतद्ब्रह्मेति । तौ ह शान्तहृदयौ  
 प्रवब्रजतुः ॥ ३ ॥ तौ हान्वीक्ष्य प्रजापतिरुवाचानुपलभ्यात्मानम  
 ननुविद्य ब्रजतो यतर एतदुपनिषदो भविष्यन्ति देवा वाऽसुरा वा ते  
 पराभविष्यन्तीति । स ह शान्तहृदय एव विरोचनोऽसुरान्जगाम  
 तेभ्यो हैतामुपनिषदं प्रोवाचात्मैवेह महय्य आत्मा परिचर्य  
 आत्मानमेवेह महयन्नात्मानं परिचरन्नुभौ लोकाववाप्नोतीमं  
 चामुं चेति ॥ ४ ॥ तस्मादप्यद्येहाददानमश्रद्धानमयजमा नमा-  
 हुरासुरो बतेत्यसुराणां ह्येषोपनिषत्प्रेतस्य शरीरं भिक्षया  
 वसनेनालङ्कारेणेति सगंस्कुर्वन्त्येतेन ह्यमुं लोकं जेष्यन्तो  
 मन्यन्ते ॥ ५ ॥

नवमः खण्डः [९]

अथ हेन्द्रोऽप्राप्यैव देवानेतद्भयं ददर्श यथैव खल्वयमस्मिन् शरीरे साध्वलङ्कृते साध्वलङ्कृतो भवति सुवसने सुवसनः परिष्कृते परिष्कृत एवमेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य नाशमन्वेष नश्यति नाहमत्र भोग्यं पश्यामीति ॥ १ ॥ स समित्पाणिः पुनरेयाय तगं ह प्रजापतिरुवाच । मघवन्यच्छान्तहृदयः प्राब्राजीः सार्धं विरोचनेन किमिच्छन् पुनरागम इति । स होवाच यथैव खल्वयं भगवोऽस्मिन् शरीरे साध्वलङ्कृते साध्वलङ्कृतो भवति सुवसने सुवसनः परिष्कृते परिष्कृत एवमेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव शरीरस्य नाशमन्वेष नश्यति नाहमत्र भोग्यं पश्यामीति ॥ २ ॥ एवमेवैष मघवन्निति होवाचैतं त्वेव ते भूयोऽनुव्याख्यास्यामि । वसापराणि द्वात्रिंशतं वर्षाणीति । स हापराणि द्वात्रिंशतं वर्षाण्युवास तस्मै होवाच ॥ ३ ॥

दशमः खण्डः [१०]

य एष स्वप्ने महीयमानश्चरत्येष आत्मेति होवा-  
चैतदमृतमभयमेतद्ब्रह्मेति । स ह शान्तहृदयः प्रवब्राज स  
हाप्राप्यैव देवानेतद्भयं ददर्श । तद्यद्यपीदगं शरीरमन्धं भवत्यनन्धः  
स भवति यदि स्नाममस्नामो नैवैषोऽस्य दोषेण दुष्यति ॥ १ ॥ न  
वधेनास्य हन्यते नास्य स्नाम्येण स्नामो घ्नन्ति त्वेवैनं  
विच्छादयन्तीवाप्रियवेत्तेव भवत्यपि रोदितीव नाहमत्र भोग्यं

पश्यामीति ॥ २ ॥ स समित्पाणिः पुनरेयाय तग्ं ह प्रजापतिरुवाच  
मघवन्यच्छान्तहृदयः प्राब्राजीः किमिच्छन्पुनरागम इति स होवाच  
तद्यद्यपीदं भगवः शरीरमन्धं भवत्यनन्धः स भवति यदि स्नाममस्नामो  
नैवैषोऽस्य दोषेण दुष्यति ॥ ३ ॥ न वधेनास्य हन्यते नास्य स्नाम्येण  
स्नामो घ्नन्ति त्वेवैनं विच्छादयन्तीवाप्रियवेत्तेव भवत्यपि रोदितीव  
नाहमत्र भोग्यं पश्यामीत्येवमेवैष मघवन्निति होवाचैतं त्वेव ते  
भूयोऽनुव्याख्यास्यामि वसापराणि द्वात्रिंशतं वर्षाणीति । स  
हापराणि द्वात्रिंशतं वर्षाण्युवास तस्मै होवाच ॥ ३-४ ॥

एकादशः खण्डः [11]

तद्यत्रैतत्सुप्तः समस्तः सम्प्रसन्नः स्वप्नं न विजानात्येष आत्मेति  
होवाचैतदमृतमभयमेतद्ब्रह्मेति । स ह शान्तहृदयः प्रवब्राज स  
हाप्राप्यैव देवानेतद्भयं ददर्श नाह खल्वयमेवग्ं संप्रत्यात्मानं  
जानात्ययमहमस्मीति नो एवेमानि भूतानि विनाशमेवापीतो भवति  
नाहमत्र भोग्यं पश्यामीति ॥ १ ॥ स समित्पाणिः पुनरेयाय तग्ं ह  
प्रजापतिरुवाच मघवन् यच्छान्तहृदयः प्राब्राजीः किमिच्छन्  
पुनरागम इति स होवाच नाह खल्वयं भगव एवग्ं संप्रत्यात्मानं  
जानात्ययमहमस्मीति नो एवेमानि भूतानि विनाशमेवापीतो  
भवति नाहमत्र भोग्यं पश्यामीति ॥ २ ॥ एवमेवैष मघवन्निति  
होवाचैतं त्वेव ते भूयोऽनुव्याख्यास्यामि नो एवान्यत्रैतस्माद्  
वसापराणि पञ्चवर्षाणीति सहापराणि पञ्च वर्षाण्युवास ।  
तान्येकशतग्ं सम्पेदुरेतत्तद्यदाहुरेकशतग्ं ह वै वर्षाणि  
मघवान्प्रजापतौ ब्रह्मचर्यमुवास तस्मै होवाच ॥ ३ ॥

द्वादशः खण्डः [१२]

मघवन्मर्त्यं वा इदं शरीरमात्तं मृत्युना  
तदस्यामृतस्याशरीरस्यात्मनोऽधिष्ठानमात्तो वै सशरीरः  
प्रियाप्रियाभ्यां न वै सशरीरस्य सतः प्रियाप्रियोरपहतिरस्त्य  
शरीरं वाव सन्तं न प्रियाप्रिये स्पृशतः ॥ १ ॥ अशरीरो वायुरभ्रं  
विद्युत् स्तनयित्पुरशरीराण्येतानि तद्यथैतान्यमुष्मादाकाशा-  
त्समुत्थाय परं ज्योतिरूपसम्पद्य स्वेन रूपेणाभिनि-  
ष्पद्यन्ते । एवमेवैष संप्रसादोऽस्माच्छरीरात्समुत्थाय परं ज्योति-  
रूपसम्पद्य स्वेन रूपेणाभिनिष्पद्यते ॥ २ ॥ स उत्तमः पुरुषः स तत्र  
पर्येति जक्षत् क्रीडन् रममाणः स्त्रीभिर्वा यानैर्वा ज्ञातिभिर्वा नोपजनगं  
स्मरन्निदगं शरीरगं स यथा प्रयोग्य आचरणे युक्त एवमेवायमस्मिन्  
शरीरे प्राणो युक्तः ॥ ३ ॥ अथ यत्रैतदाकाशमनुविषण्णं चक्षुः स  
चाक्षुषः पुरुषो दर्शनाय चक्षुरथ यो वेदेदं जिघ्राणीति स आत्मा  
गन्धाय घ्राणमथ यो वेदेदमभिव्याहराणीति स आत्माऽभिव्याहाराय  
वागथ यो वेदेदं शृण्वानीति स आत्मा श्रवणाय श्रोत्रम् ॥ ४ ॥  
अथ यो वेदेदं मन्वानीति स आत्मा मनोऽस्य दैवं चक्षुः स वा  
एष एतेन दैवेन चक्षुषा मनसैतान्कामान्पश्यन्रमते य एते  
ब्रह्मलोके ॥ ५ ॥ तं वा एतं देवा आत्मानमुपासते तस्मात्तेषां सर्वे  
च लोका आत्ताः सर्वे च कामाः स सर्वाङ्श्च लोकानाप्नोति सर्वाङ्श्च  
कामान्यस्तमात्मानमनुविद्य विजानातीति ह प्रजापतिरुवाच  
प्रजापतिरुवाच ॥ ६ ॥

त्रयोदश खण्ड [13]

श्यामाच्छबलं प्रपद्ये शबलाच्छ्यामं प्रपद्येऽश्व इव रोमाणि  
विधूय पापं चन्द्र इव राहोर्मुखात्प्रमुच्य धूत्वा शरीरमकृतं कृतात्मा  
ब्रह्मलोकमभिसम्भवामीत्यभिसम्भवामीति ॥ १ ॥

चतुर्दश खण्ड [14]

आकाशो वै नामरूपयोर्निर्वहिता ते यदन्तरा तद्ब्रह्म तदमृतगं स  
आत्मा प्रजापतेः सभां वेश्म प्रपद्ये यशोऽहं भवामि ब्राह्मणानां यशो  
राज्ञां यशो विशां यशोऽहमनुप्रापत्सि स हाहं यशसां यशः  
श्वेतमदत्कमदत्कग् श्वेतं लिन्दु माभिगां लिन्दु माभिगाम् ॥ १ ॥

पञ्चदश खण्ड [15]

तद्घैतद्ब्रह्मा प्रजापतय उवाच प्रजापतिर्मनवे मनुः प्रजाभ्यः ।  
आचार्यकुलाद्वेदमधीत्य यथाविधानं गुरोः कर्मातिशेषेणाभिसमावृत्य  
कुटुम्बे शुचौ देशे स्वाध्यायमधीयानो धार्मिकान्विदधदात्मनि  
सर्वेन्द्रियाणि संप्रतिष्ठाप्याहिंसांस्सर्वभूतान्यन्यत्र तीर्थेभ्यः स खल्वेवं  
वर्तयन्त्यावदायुषं ब्रह्मलोकमभिसम्पद्यते न च पुनरावर्तते न च  
पुनरावर्तते ॥ १ ॥ ॐ आप्यायन्तु ममाङ्गानि वाक् प्राणश्चक्षुः  
श्रोत्रमथो बलमिन्द्रियाणि च सर्वाणि सर्वं ब्रह्मौपनिषदं माहं ब्रह्म  
निराकुर्यां मा मा ब्रह्म निराकरोदनिराकरणमस्त्वनिराकरणं मेऽस्तु  
तदात्मनि निरते य उपनिषत्सु धर्मास्ते मयिसन्तु ते मयि सन्तु ॥

ॐ शान्तिः शान्तिः शान्तिः



ॐ सह नावतु..... इति शान्तिः ॥

हरिः ॐ ॥ द्वापरान्ते नारदो ब्रह्माणं जगाम कथं भगवन् गां पर्यटन्कलिं संतरेयमिति । स होवाच ब्रह्मा साधु पृष्टोऽस्मि । सर्वश्रुतिरहस्यं गोप्यं तच्छृणु येन कलिसंसारं तरिष्यसि । भगवत आदिपुरुषस्य नारायणस्य नामोच्चारणमात्रेण निर्धूतकलिर्भवति । नारदः पुनः पप्रच्छ तन्नाम किमिति ।

स होवाच हिरण्यगर्भः—

हरे राम हरे राम राम राम हरे हरे ।

हरे कृष्ण हरे कृष्ण कृष्ण कृष्ण हरे हरे ॥ १ ॥

इति षोडशकं नाम्नां कलिकल्मषनाशनम् ।

नातः परतरोपायः सर्ववेदेषु दृश्यते ॥ २ ॥

इति षोडशकलस्य जीवस्यावरणविनाशनम् ।

ततः प्रकाशते परं ब्रह्म मेघापाये रविरश्मिमण्डलीवेति ।

पुनर्नारदः पप्रच्छ भगवन्कोऽस्य विधिरिति ।

तं होवाच नास्य विधिरिति । सर्वदा शुचिरशुचिर्वा पठन्ब्राह्मणः

सलोकतां समीपतां सरूपतां सायुज्यतामेति । यदास्य षोडशीकस्य

सार्धत्रिकोटीर्जपति तदा ब्रह्महत्यां तरति वीरहत्याम् ।

स्वर्णस्तेयात्पूतो भवति । पितृदेवमनुष्याणामपकारात्पूतो भवति ।

सर्वधर्मपरित्यागपापात्सद्यः शुचितामाप्नुयात् । सद्यो मुच्यते सद्यो

मुच्यते इत्युपनिषत् ॥ ॐ सह नावतु..... इति शान्तिः ॥



## मन्त्रपुष्पम्

ॐ भद्रङ्कणेभिः शृणुयाम देवाः...ॐ शान्तिः शान्तिः शान्तिः ।

ॐ ॥ योऽपां पुष्पं वेदं । पुष्पवान् प्रजावान् पशुमान् भवति ।  
चन्द्रमा वा अपां पुष्पम् । पुष्पवान् प्रजावान् पशुमान् भवति । य एवं  
वेदं । योऽपामायतनं वेदं । आयतनवान् भवति । अग्निर्वा  
अपामायतनम् । आयतनवान् भवति । योऽग्नेरायतनं वेदं ॥

आयतनवान् भवति । आपो वा अग्नेरायतनम् । आयतनवान्  
भवति । य एवं वेदं । योऽपामायतनं वेदं । आयतनवान् भवति । वायुर्वा  
अपामायतनम् । आयतनवान् भवति । यो वायोरायतनं वेदं ।  
आयतनवान् भवति ॥

आपो वै वायोरायतनम् । आयतनवान् भवति । य एवं वेदं ।  
योऽपामायतनं वेदं । आयतनवान् भवति । असौ वै  
तर्पन्नपामायतनम् । आयतनवान् भवति । योऽमुष्य तर्पत आयतनं  
वेदं । आयतनवान् भवति । आपो वा अमुष्य तर्पत आयतनम् ॥

आयतनवान् भवति । य एवं वेदं । योऽपामायतनं वेदं ।  
आयतनवान् भवति । चन्द्रमा वा अपामायतनम् । आयतनवान्  
भवति । यश्चन्द्रमस आयतनं वेदं । आयतनवान् भवति । आपो वै  
चन्द्रमस आयतनम् । आयतनवान् भवति ॥

य एवं वेदं । योऽपामायतनं वेदं । आयतनवान् भवति । नक्षत्राणि  
वा अपामायतनम् । आयतनवान् भवति । यो नक्षत्राणामायतनं वेदं ।



आ॒य॒त॒न॒वा॒न् भ॒व॒ति । आ॒पो वै नक्ष॑त्राणा॒मा॒य॒त॒न॒म् । आ॒य॒त॒न॒वा॒न् भ॒व॒ति । य ए॒वं वे॒दं ॥

योऽ॒पा॒मा॒य॒त॒नं वे॒दं । आ॒य॒त॒न॒वा॒न् भ॒व॒ति । प॒र्जन्यो॑ वा अ॒पा॒मा॒य॒त॒नम् । आ॒य॒त॒न॒वा॒न् भ॒व॒ति । यः प॒र्जन्य॑स्या॒य॒त॒नं वे॒दं । आ॒य॒त॒न॒वा॒न् भ॒व॒ति । आ॒पो वै प॒र्जन्य॑स्याऽऽय॒त॒न॒म् । आ॒य॒त॒न॒वा॒न् भ॒व॒ति । य ए॒वं वे॒दं । योऽ॒पा॒मा॒य॒त॒नं वे॒दं ॥

आ॒य॒त॒न॒वा॒न् भ॒व॒ति । सं॒व॒त्स॒रो वा अ॒पा॒मा॒य॒त॒नम् । आ॒य॒त॒न॒वा॒न् भ॒व॒ति । यस्सं॑व॒त्स॒रस्या॒य॒त॒नं वे॒दं । आ॒य॒त॒न॒वा॒न् भ॒व॒ति । आ॒पो वै सं॑व॒त्स॒रस्या॒य॒त॒नम् । आ॒य॒त॒न॒वा॒न् भ॒व॒ति । य ए॒वं वे॒दं । योऽ॒प्सु ना॒वं प्र॑ति॒ष्ठि॒तां वे॒दं । प्र॒त्ये॒व ति॑ष्ठति ॥

ॐ रा॒जा॒धि॒रा॒जाय॑ प्रस॒ह्यसा॒हिने॑ । नमो॑ व॒यं वैश्र॑व॒णाय॑ कु॒र्महे॑ । स मे॒ कामा॑न्काम॒कामा॑य॒ मह्य॑म् । का॒मेश्च॑रो वैश्र॑व॒णो द॑दातु । कु॒बे॒राय॑ वैश्र॑व॒णाय॑ । म॒हा॒रा॒जाय॑ नमः॑ ।

ॐ शान्तिः॑ शान्तिः॑ शान्तिः॑ ।

हरिः॑ ॐ तत्सत् ।



## अथर्वण वेदमन्त्राः

### रोग निवारणसूक्तम्

(काण्डम् 1 प्रपाठक 1 अनुवाक 3 सूक्तम् 12)

ज॒रा॒यु॒जः प्र॑थ॒म उ॒स्रि॒यो वृ॒षा वा॒त॒भ्र॒जा स्त॒न॒य॒न्ने॒ति वृ॒ष्ट्या ।  
स नो॑ मृ॒डाति॑ त॒न्व ऋ॒जु॒गो रु॒जन् य एक॑मो॒र्ज॒स्त्रे॒धा  
वि॒च॒क्र॒मे ॥ १ ॥

अ॒ङ्गे अ॒ङ्गे शो॒चि॒षा शि॒श्रि॒याणं॑ न॒म॒स्य॒न्त॒स्त्वा ह॒वि॒षा वि॒धेम ।  
अ॒ङ्कान्त॑स॒म॒ङ्कान् ह॒वि॒षा वि॒धेम॒ यो अ॒ग्र॒भी॒त् प॒र्वा॒स्या  
ग्र॒भी॒ता ॥ २ ॥

मु॒ञ्च शी॒र्ष॒क्त्या उ॒त का॒स ए॒नं प॒रु॒ष्प॒रुरा॒वि॒वेशा॒ यो अ॒स्य ।  
यो अ॑भ्र॒जा वा॒त॒जा यश्च॑ शु॒ष्मो व॒न॒स्प॒ती॒न्त्स॒च॒तां  
प॒र्व॒तांश्च ॥ ३ ॥

शं मे॒ पर॑स्मै॒ गा॒त्राय॑ श॒म॒स्त्व॒व॒राय॑ मे । शं मे॒ च॒तु॒र्भ्यो॑ अ॒ङ्गे॒भ्यः  
श॒म॒स्तु त॒न्वे ३ म॒म ॥ ४ ॥

## शिवमन्त्राः

घनपाठः

न॒म॒स्त॒राय॑ त॒राय॑ न॒मो न॒म॒स्त॒राय॑ न॒मो न॒म॒ स्त॒राय॑ न॒मो  
न॒म॒स्त॒राय॑ न॒मः ।

त॒राय॑ न॒मो न॒म॒स्त॒राय॑ त॒राय॑ न॒म॒श्श॒म्भ॒वे॑ श॒म्भ॒वे॑ न॒म॒स्त॒राय॑

ताराय नमश्शम्भवे ।

नमश्शम्भवे शम्भवे नमो नमश्शम्भवे च च शम्भवे नमो  
नमश्शम्भवे च ।

शम्भवे च च शम्भवे शम्भवे च मयोभवे मयोभवे च शम्भवे  
शम्भवे च मयोभवे ॥ शम्भव इति शम्-भवे ॥

च मयो भवे मयोभवे च च मयो भवे चच-मयो भवे चच  
मयोभवे च ।

मयोभवे चच मयोभवे मयोभवे च नमो नमश्च मयोभवे  
मयोभवे च नमः

मयोभव इतिमयः भवे

च नमो नमश्चच नमश्शङ्कराय शङ्कराय नमश्चच  
नमश्शङ्कराय ।

नमश्शङ्कराय शङ्कराय नमो नमश्शङ्कराय चच शङ्कराय नमो  
नमश्शङ्कराय च ।

शङ्कराय चच शङ्कराय शङ्कराय च मयस्कराय मयस्कराय च  
शङ्कराय शङ्कराय च मयस्कराय । शङ्करायेतिशं-कराय ।

च मयस्कराय मयस्कराय चच मयस्कराय चच मयस्कराय  
चच मयस्कराय च ।

मयस्कराय चच मयस्कराय मयस्कराय च नमो नमश्च  
मयस्कराय मयस्कराय च नमः । मयस्करायेति मयः-कराय ।

च नमो नमश्च च नमश्शिवाय शिवाय नमश्च च  
नमश्शिवाय ।

नमश्शिवाय शिवाय नमो नमश्शिवाय चच शिवाय नमो  
नमश्शिवाय च ।

शिवाय चच शिवाय शिवाय च शिवतराय शिवतराय च  
शिवाय शिवाय च शिवतराय ।

ॐ शान्तिः शान्तिः शान्तिः

शान्तिमन्त्राः

शं नो वातःपवतां मातरिश्वा शं नस्तपतु सूर्यः । अहानि शं  
भ्वन्तु नश्शगं रात्रिः प्रतिधीयताम् । शमुषानो व्युच्छतु शमादित्य  
उदेतु नः । शिवा नश्शन्तमाभव सुमृडीका सरस्वति ।

माते व्यैम सन्दृशि । इडांयैवास्त्वसि वास्तु मद्रास्तुमन्तो  
भूयास्म मा वास्तोश्छिथ्स्मह्यवास्तुरस्स भूयाद्यौऽस्मान्द्वेष्टि यं च  
वयं द्विष्मः ।

प्रतिष्ठासि प्रतिष्ठावन्तो भूयास्ममा प्रतिष्ठायाश्छिथ्स्मह्य  
प्रतिष्ठस्स भूयाद्यौऽस्मान्द्वेष्टि यं च वयं द्विष्मः । आवातवाहि भेषजं  
विवातवाहि यद्रपः । त्वगं हि विश्वभेषजो देवानां दूत ईयसे ।  
द्वाविमौ वातौ वात आसिन्धोरा परावतः ॥

दक्षं मे अन्य आवातु परान्योवातु यद्रपः । यद्दोवातते  
गृहैऽमृतस्य निधिर हितः । ततो नो देहि जीवसे ततो नो धेहि

भेषजम् । ततो नो मह आवह वात आवातु भेषजम् ।

शम्भूर्मयोभूर्नो हृदेप्रण आयूर्गंषि तारिषत् । इन्द्रस्य गृहोऽसि तं  
त्वा प्रपद्ये सगुस्साश्वः । सह यन्मे अस्ति तेन । भूः प्रपद्ये भुवः  
प्रपद्ये सुवः प्रपद्ये भूर्भुवस्सुवः प्रपद्ये वायुं प्रपद्येनार्ता देवतां  
प्रपद्येऽश्मानमाखणं प्रपद्ये प्रजापतेर्ब्रह्मकोशं ब्रह्मप्रपद्य ॐ प्रपद्ये ।

अन्तरिक्षं म उर्वन्तरं बृहदग्रयः पर्वताश्च यया वातः स्वस्त्या  
स्वस्तिमान्तया स्वस्त्या स्वस्तिमानसानि ।

प्राणापानौ मृत्योर्मापातं प्राणापानौ मा मा हासिष्टं मयि मेधां  
मयि प्रजां मय्यग्निस्तेजो दधातु मयि मेधां मयि प्रजां मयीन्द्र इन्द्रियं  
दधातु मयि मेधां मयि प्रजां मयि सूर्यो भ्राजो दधातु ॥

द्युभिरक्तुभिः परिपातमस्मानरिं ष्टेभिरश्विना सौभगेभिः । तन्नो  
मित्रो वरुणो मामहन्तामदितिः सिन्धुः पृथिवी उतद्यौः ।  
कयानश्चित्र आभुव दूती सदावृधस्सखा ।

कयाशचिष्ठया वृता । कस्त्वा सत्यो मदानां मगंहिष्ठो  
मथ्सदन्धसः । दृढा चिदारुजे वसु । अभीषुणस्सखीनामविता  
जरितृणाम् ।

शतं भवास्यूतिभिः । वयस्सुपर्णा उपसेदुरिन्द्रं प्रियमेधा ऋषयो  
नाधमानाः । अपध्वान्तमूर्णुहि पूर्धिचक्षुर्मुग्ध्यस्मा निधयेव  
बद्धान् ।

शं नो देवीरभिष्टय आपो भवन्तु पीतये । शंयोरभिस्रवन्तु नः ॥

ईशानावार्याणां क्षयन्तीश्चरषणीनाम् । अपो याचामि भेषजम् ।  
सुमित्रान आप ओषधयः सन्तु दुर्मित्रास्तरस्मै भूयासुर्योऽस्मान्द्वेष्टि  
यं च वयं द्विष्मः ।

आपो हि ष्ठा मयोभुवस्ता न ऊर्जे दधातन । महे रणाय चक्षसे ।  
यो वः शिवतमो रसस्तस्य भाजयते ह नः । उशतीरिव मातरः ।  
तरमा अरङ्गमामवो यस्य क्षयाय जिन्वथ । आपो जनयथा  
चनः ।

पृथिवी शान्ता साग्निना शान्ता सामे शान्ता शुचगं शमयतु ।  
अन्तरिक्षगं शान्तं तद्वायुना शान्तं तन्मै शान्तगं शुचगं शमयतु ।

द्वौशान्ता सादित्येन शान्ता सा मै शान्ता शुचगं शमयतु ।

पृथिवी शान्तिरन्तरिक्षगं शान्ति द्यौं शान्ति  
दिशशान्तिरवान्तरदिशा शान्तिरग्निशान्ति वायुशान्तिरादित्य  
शान्ति श्चन्द्रमाशान्ति नक्षत्राणि शान्तिरापशान्ति  
रोषधयशान्ति र्वनस्पतयशान्ति गौशान्ति रजा शान्तिरश्व  
शान्तिः पुरुषशान्ति ब्रह्म शान्तिर्ब्राह्मण शान्तिशान्तिरेव  
शान्तिशान्तिर्मे अस्तु शान्तिः ।

तयाहगं शान्त्या सर्वशान्त्या मह्यं द्विपदे चतुष्पदे च शान्तिं  
करोमि शान्तिर्मे अस्तु शान्तिः ॥

एह श्रीश्च हीश्च धृतिश्च तपो मेधा प्रतिष्ठा श्रद्धा सत्यं  
धर्मश्चैतानि मोतिष्ठन्त-मनूतिष्ठन्तु मामागु श्रीश्च हीश्चधृतिश्च

तपो मेधा प्रतिष्ठा श्रद्धा सत्यं धर्मश्चैतानि मा मा हांसिषुः ।

उदायुषा स्वायुषोदोषधीनागुं रसेनोत्पर्जन्यस्य शुष्मेणो-  
दस्थाममृतागुं अनु । तच्चक्षु देवहितं पुरस्ताच्छुक्रमुच्चरत् ।

पश्येम शरदश्शतं जीवेम शरदश्शतं नन्दाम शरदश्शतं मोदाम  
शरदश्शत भवाम शरदश्शतगुं शृणवाम शरदश्शत प्रब्रवाम शरद  
श्शतमजीतास्स्याम शरदश्शतं ज्योक्च सूर्यं दृशे ।

य उदगान्महतोऽर्णवाद्ब्रिभ्राजमानस्सरिरस्य मध्याथ्समा वृषभो  
लौहिताक्षरसूर्यो विपश्चि न्मनसा पुनातु ॥

ब्रह्मणश्चोतन्त्यसि ब्रह्मण आणीस्थो ब्रह्मण आवर्षणमसि  
धारितेयं पृथिवी ब्रह्मणा मही धारितमेनेन महदन्तरिक्षं दिवं दाधार  
पृथिवीगुं सदेवां यदहं वेद तदहं धारयाणि मामद्वेदोऽधि  
विस्रंसत् ।

मेधामनीषे माविंशतागुं समीचीं भूतस्य भव्यस्यावरुद्ध्यै  
सर्वमायुरयाणि सर्वमायुरयाणि ।

आभिर्गीर्भिर्यदतौन ऊनमाप्यायय हरिवो वर्धमानः ।  
यदास्तोतृभ्यो महिं गोत्रा रुजासि भूयिष्ठभाजो अध ते स्याम ।  
ब्रह्म प्रावादिष्म तन्नो मा हांसीत् ॥

ॐ शान्तिः शान्तिः शान्तिः

सं त्वा सिंचामि यजुषा प्रजामायुर्धनं च ॥

ॐ शान्तिः शान्तिः शान्तिः

## नासदासीत् सूक्तम्

ऋग्वेद संहिता. सूक्तम्. 129

मण्डलम् 10, अष्टकम्- 8, अ. 7

अनु. 11, वर्गम् 17, ऋक्. 7

ऋषिः प्रजापतिः परमेष्ठी । भाववृत्तम् । त्रिष्टुप् ।

नासदासीन्नो सदासीत् तदानीं नासीद्रजो नो व्योमा परो यत् ।  
किमावरीवः कुह कस्य शर्म नमभः किमासीद्गहनं गभीरम् ॥ १ ॥

न मृत्युरासीदमृतं न तर्हि न रात्र्या अहं आसीत् प्रकेतः ।  
आनीदवातं स्वधया तदेकं तस्माद्धान्यन्न परः किं चनासं ॥ २ ॥

तम आसीत् तमसा गूळहनग्रे ऽप्रकेतं संलिलं सर्वमा इदम् ।  
तुच्छेनाभ्वपिहितं यदासीत् तपसस्तन्महिनाजायतैकम् ॥ ३ ॥

कामस्तदगे समवर्तताधि मनसो रेतः प्रथमं यदासीत् । सतो  
बन्धुमसति निरविन्दन् हृदि प्रतीप्या कवयो मनीषा ॥ ४ ॥

तिरश्चीनो विततो रश्मिरेषा मधः स्वदासीद्दुपरिं स्वदासीत् ।  
रेतोधा आसन् महिमानं आसन् त्स्वधा अवस्तात् प्रयतिः  
परस्तात् ॥ ५ ॥

को अद्वा वेद क इह प्र वोचत् कुत आजाता कुत इयं विसृष्टिः ।  
अर्वाग्दवा अस्य विसर्जनेना ऽथा को वेद यत आबभूव ॥ ६ ॥

इयं विसृष्टिर्यत आबभूव यदि वा दधे यदि वा न । यो अस्याध्यक्षः  
परमे व्योमन् त्सो अङ्ग वेदं यदि वा न वेदं ॥ ७ ॥

ॐ शान्तिः शान्तिः शान्तिः





## गायत्रीमन्त्रः

घनपाठः

तत्सवितु स्सवितु स्तत्तत्सवितुर्वरेण्यं वरेण्यं सवितु  
स्तत्तत्सवितुर्वरेण्यम् ।

सवितुर्वरेण्यं वरेण्यंसवितु स्सवितुर्वरेण्यं भर्गो भर्गो वरेण्यं  
सवितु स्सवितुर्वरेण्यं भर्गः ।

वरेण्यं भर्गो भर्गो वरेण्यं वरेण्यं भर्गो देवस्य देवस्य भर्गो वरेण्यं  
वरेण्यं भर्गो देवस्य ।

भर्गो देवस्य देवस्य भर्गो भर्गो देवस्य धीमहि धीमहि देवस्य  
भर्गो भर्गो देवस्य धीमहि ।

देवस्य धीमहि धीमहि देवस्य देवस्य धीमहि । धीमहीति धीमहि ।

धियो यो यो धियो धियो यो नो नो योधियो धियो योनः ।

यो नो नो यो योनः प्रचोदया त्प्रचोदया नो यो योनः प्रचोदयात् ।

नः प्रचोदयात् प्रचोदयान्नो नः प्रचोदयात् । प्रचोदयादितिप्र-  
चोदयात् ॥

## दशशान्तयः

- [1] ॐ भद्रं कर्णे'भिः ..... ॐ शान्तिः शान्तिः शान्तिः ॥  
पृष्ठम् 4
- [2] ॐ नमो ब्रह्मणे ..... ॐ शान्तिः शान्तिः शान्तिः ॥  
पृष्ठम् 4
- [3] ॐ नमो वाचे याचोदिता ॐ शान्तिः शान्तिः शान्तिः ॥  
पृष्ठम् 5
- [4] ॐ शं नो वातः पवतां ॐ शान्तिः शान्तिः शान्तिः ॥  
पृष्ठम् 376
- [5] ॐ सं त्वा सिंचामि ..... ॐ शान्तिः शान्तिः शान्तिः ॥  
पृष्ठम् 379
- [6] ॐ शं नो मित्रः ..... ॐ शान्तिः शान्तिः शान्तिः ॥  
पृष्ठम् 4
- [7] ॐ तच्छं योरावृणीमहे ॐ शान्तिः शान्तिः शान्तिः ॥  
पृष्ठम् 5
- [8] ॐ सह नाववतु ..... ॐ शान्तिः शान्तिः शान्तिः ॥
- [9] ॐ सह नाववतु ..... ॐ शान्तिः शान्तिः शान्तिः ॥
- [10] ॐ सह नाववतु ..... ॐ शान्तिः शान्तिः शान्तिः ॥  
पृष्ठम् 4

## शिवपञ्चाक्षरीमन्त्रः

संहितापाठः

नमः शिवाय च ।

पदपाठः

नमः । शिवाय । च ।

क्रमपाठः

नमः शिवाय । शिवाय च ।

जटापाठः

नमः शिवाय शिवाय नमो नमः शिवाय । शिवाय च च शिवाय  
शिवाय च ।

घनपाठः

नमः शिवाय शिवाय नमो नमः शिवाय च च शिवाय नमो  
नमः शिवाय च । शिवाय च च शिवाय शिवाय च ।



## मृत्युञ्जय महामन्त्रः

### संहितापाठः

त्र्यम्बकं यजामहे सुगन्धिं पुष्टिवर्धनम् । उर्वारुकमिव  
बन्धनान्मृत्योर्मुक्षीयमाऽमृततात् ।

### घनपाठः

त्र्यम्बकं यजामहे यजामहे त्र्यम्बकं त्र्यम्बकं यजामहे सुगन्धिगं  
सुगन्धिं यजामहे त्र्यम्बकं त्र्यम्बकं यजामहे सुगन्धिं ।  
त्र्यम्बकमितित्रि-अम्बकम् ॥

यजामहे सुगन्धिगं सुगन्धिं यजामहे यजामहे सुगन्धिं पुष्टिवर्धनं  
पुष्टिवर्धनगं सुगन्धिं यजामहे यजामहे सुगन्धिं पुष्टिवर्धनम् ।

सुगन्धिं पुष्टिवर्धनं पुष्टिवर्धनगं सुगन्धिगं सुगन्धिं पुष्टिवर्धनम् ।  
सुगन्धिमितिःसु-गन्धिं पुष्टिवर्धन मितिःपुष्टि-वर्धनम् ॥

उर्वारुकमिवेवोर्वारुक मुर्वारुकमिव बन्धनाद्बन्धनादि वोर्वारुक  
मुर्वारुकमिव बन्धनात् ।

इव बन्धनाद्बन्धनादिवेव बन्धनान्मृत्यो मृत्यो बन्धनादिवेव  
बन्धनान्मृत्योः ।

बन्धनान्मृत्यो मृत्योर्बन्धना द्बन्धनान्मृत्यो मृक्षीय मुक्षीय मृत्यो  
बन्धनाद्बन्धनान्मृत्योर्मुक्षीय ।

मृत्योर्मुक्षीय मुक्षीय मृत्योर्मृत्योर्मुक्षीय मा मा मुक्षीय मृत्योर्मृत्योर्मुक्षीय मा ।

मुक्षीय मा मा मुक्षीय मुक्षीय माऽमृतादमृतान्मा मुक्षीय मुक्षीय माऽमृतात् । मामृतादमृतान्मा माऽमृतात् । अमृतादित्यमृतात् ॥

## पवमानसूक्तम्

### (पुण्याहवाचनम्)

तै. संहिता - काण्डम् - 5, प्रपाठकः 6, अनु - 1

तै. ब्राह्मणम् - अष्टकम् - 1, प्रश्नः 4, अनु - 8

ॐ॥ हिरण्यवर्णाः शुचयः पावका यासु जातः कश्यपो यास्विन्द्रः ।  
 अग्निं या गर्भं दधिरे विरूपास्तान आपश्शग् स्योना भवन्तु ॥ यासागं  
 राजा वरुणो याति मध्ये सत्यानृते अवपश्यं जनानाम् ।  
 मधुश्चुतश्शुचयो याः पावकास्ता न आपश्शग् स्योना भवन्तु ॥  
 यासां देवा दिवि कृण्वन्ति भक्षं या अन्तरिक्षे बहुधा भवन्ति ।  
 याः पृथिवीं पर्यसोन्दन्ति शुक्रास्ता न आपश्शग् स्योना भवन्तु ॥  
 शिवेन मा चक्षुषा पश्यतापश्शिवया तनुवोप स्पृशत त्वचं मे ।  
 सर्वागं अग्नीगं रप्सुषदो हुवे वो मयि वर्चो बलमोजो निधत्त ॥  
 पवमानस्सुवर्जनः । पवित्रेण विचर्षणिः । यः पोता स पुनातु मा ।  
 पुनन्तु मा देवजनाः । पुनन्तु मनवो धिया । पुनन्तु विश्व आयवः ।  
 जातवेदः पवित्रवत् । पवित्रेण पुनाहि मा । शुक्रेण देवदीवत् । अग्ने  
 क्रत्वा क्रतुगं र्नु । यत्तै पवित्रमर्चिषि । अग्ने विततमन्तरा । ब्रह्म

तेन पुनीमहे । उभाभ्यां देवसवितः । पवित्रेण सवेन च । इदं ब्रह्म  
 पुनीमहे । वैश्वदेवी पुनती देव्यागात् । यस्यै बह्वीस्तनुवो वीतपृष्ठाः ।  
 तया मर्दन्तः सधमाद्येषु । वयग्ं स्याम पतयो रयीणाम् । वैश्वानरो  
 रश्मिभिर्-र्मा पुनातु । वार्तः प्राणेनेषिरो मयो भूः । द्यावापृथिवी पर्यसा  
 पयोभिः । ऋतावरी यज्ञिये मा पुनीताम् ।

बृहद्भिः सवितस्तृभिः । वर्षिष्ठै-र्देवमन्मभिः । अग्ने दक्षैः पुनाहि  
 मा । येन देवा अपुनत । येनापो दिव्यंकशः । तेन दिव्येन ब्रह्मणा ।  
 इदं ब्रह्म पुनीमहे । यः पावमानीरद्ध्येति । ऋषिभि-स्संभृतं रसम् ।  
 सर्वं स पूतमश्नाति । स्वदितं मातरिश्चना । पावमानीर्यो अध्येति ।  
 ऋषिभिस्संभृतं रसम् । तस्मै सरस्वती दुहे । क्षीरं सर्पि-र्मधूदकम् ॥  
 पावमानीस्स्वस्त्ययनीः । सुदुघाहि पर्यस्वतीः । ऋषिभिस्संभृतो रसः ।  
 ब्राह्मणेष्वमृतं हितम् । पावमानीर्दिशन्तु नः । इमं लोकमर्थो अमुम् ।  
 कामान् समर्धयन्तु नः । देवी-र्देवैः समाभृताः । पावमानी-  
 स्स्वस्त्ययनीः । सुदुघाहि घृतश्चुतः । ऋषिभिः संभृतो रसः ।  
 ब्राह्मणेष्वमृतं हितम् । येन देवाः पवित्रेण । आत्मानं पुनते सदा ।  
 तेन सहस्रधारेण । पावमान्यः पुनन्तु मा । प्रजापत्यं पवित्रम् ।  
 शतोद्यमं हिरण्मयम् । तेन ब्रह्म विदो वयम् । पूतं ब्रह्म पुनीमहे ।  
 इन्द्रस्सुनीती सहसा पुनातु । सोमस्स्वस्त्या वरुणस्समीच्या । यमो  
 राजा प्रमृणाभिः पुनातु मा । जातवेदा मोर्जयन्त्या पुनातु ।  
 भूर्भुवस्सुवः ॥

ॐ तच्छं योरावृणीमहे । गातुं यज्ञाय । गातुं यज्ञपतये ।  
 दैवीस्वस्तिरस्तु नः । स्वस्तिमर्ननुषेभ्यः । ऊर्ध्वं जिगातु भेषजम् ।  
 शन्नो अस्तु द्विपदे । शं चतुष्पदे । ॐ शान्ति शान्ति शान्तिः ॥

## आयुष्यसूक्तम्

यो ब्रह्मा ब्रह्मण उज्जहार प्राणैः शिरः कृत्तिवासाः पिनाकी । ईशानो  
 देवः स न आयुर्दधातु तस्मै जुहोमि हविषा घृतेन ॥ १ ॥

विभ्राजमानः सरिरस्य मध्या-द्रोचमानो धर्मरुचिर्य आगात् । स  
 मृत्युपाशानपनुद्य घोराणिहायुषेणो घृतमत्तु देवः ॥ २ ॥

ब्रह्मज्योति-ब्रह्म-पत्नीषु गर्भं यमादधात् पुरुरूपं जयन्तम् ।  
 सुवर्णरंभग्रह-मर्कमर्च्यं तमायुषे वर्धयामो घृतेन ॥ ३ ॥

श्रियं लक्ष्मी-मौबला-मंबिकां गां षष्ठीं च यामिन्द्रसेनैत्युदाहुः ।  
 तां विद्यां ब्रह्मयोनिगं सरूपमिहायुषे तर्पयामो घृतेन ॥ ४ ॥

दाक्षायण्यः सर्वयोन्यः स योन्यः सहस्रशो विश्वरूपा विरूपाः ।  
 ससूनवः सपतर्यः सयूथ्या आयुषेणो घृतमिदं जुषन्ताम् ॥ ५ ॥

दिव्या गणा बहुरूपाः पुराणा आयुश्छिदो नः प्रमथन्तु वीरान् ।  
 तेभ्यो जुहोमि बहुधा घृतेन मा नः प्रजागं रीरिषो मौत वीरान् ॥ ६ ॥

एकः पुरस्तात् य इदं बभूव यतो बभूव भुवनस्य गोपाः । यमप्येति  
 भुवनगं सांपराये स नो हविर्घृत-मिहायुषैस्तु देवः ॥ ७ ॥

वसून् रुद्रा-नादित्यान् मरुतोऽथ साध्यान् ऋभून् यक्षान्  
गन्धर्वांश्च पितृंश्च विश्वान् । भृगून् सर्पांश्चागिरसोऽथ सर्वान् घृतगं  
हुत्वा स्वायुष्या महयाम शश्वत् ॥ ८ ॥

विष्णो त्वं नो अन्तमदशर्मयच्छसहन्त्य । प्रतेधारां मधुश्चुत  
उथ्सं दुहते अक्षितम् ॥ ॐ शान्तिः शान्तिः शान्तिः ॥

## भाग्यसूक्तम्

तै. ब्राह्मणम् - अष्टकम् - 2, प्रश्न - 8 अनु - 9

ॐ प्रातरग्निं प्रातरिन्द्रं हवामहे प्रातर्मित्रा वरुणा प्रातरश्विना ।  
प्रातर्भगं पूषणं ब्रह्मणस्पतिं प्रातस्सोममुत रुद्रं हुवेम ॥ १ ॥

प्रातर्जितं भगमुग्रं हुवेम वयं पुत्र-मदितेर्यो विधर्ता । आद्धश्चिद्यं  
मन्यमानस्तुरश्चिद्राजा चिद्यंभगं भक्षित्याहं ॥ २ ॥

भग प्रणेत-भग सत्यराधो भगेमां धियमुदवददन्नः । भगप्रणो  
जनय गोभि-रश्वैर्भगप्रनृभि-र्नृवन्तस्स्याम ॥ ३ ॥

उतेदानीं भगवन्तस्यामोत प्रपित्व उत मध्ये अहाम् । उतोदिता  
मधवन् सूर्यस्य वयं देवनागं सुमतौ स्याम ॥ ४ ॥

भग एव भगवागं अस्तु देवास्तेन वयं भगवन्तस्स्याम । तं त्वा  
भग सर्व इज्जौहवीमि सनो भग पुर एता भवेह ॥ ५ ॥



समध्वरायोषसोऽनमन्त दधिक्रावैव शुचये पदाय । अर्वाचीनं  
वसुविदं भर्गन्नो रथमिवाश्वावाजिन आवहन्तु ॥ ६ ॥

अश्वावती-गोमती-नउषासौ वीरवतीस्सद-मुच्छन्तु भद्राः । घृतं  
दुहाना विश्वतः प्रपीनायूयं पात स्वस्तिभिस्सदा नः ॥ ७ ॥ यो माऽग्रे  
भागिनर्गं सन्त-मथाभागं चिकीरुषति । अभागमग्रे तं कुरु मामग्रे  
भागिनं कुरु ॥ ८ ॥

ॐ शान्तिः शान्तिः शान्तिः ॥

## ऋग्वेदीय रात्रीसूक्तम्

ऋग्वेदसंहिता : मण्डलम् - 10, अष्टकम् - 8 सूक्तम् - 127

ॐ रात्री व्यख्यदायती पुरुत्रा देव्य(अ)१क्षभिः । विश्वा  
अधिभ्रियोधित ॥ १ ॥ ओर्वप्रा अमर्त्या निवतो देव्यु(उ)१द्वर्तः ।  
ज्योतिषा बाधते तमः ॥ २ ॥ निरुस्वसारमस्कृतोषसं देव्यायती ।  
अपेदुं हासते तमः ॥ ३ ॥ सा नो अद्ययस्या वयं निते यामन्नविक्षमहि ।  
वृक्षेन वसति वयः ॥ ४ ॥ नि ग्रामासो अविक्षत नि पद्वन्तो नि  
पक्षिणः । नि झ्येनासश्चिदर्थिनः ॥ ५ ॥ यावया वृक्य(अं)१वृकं  
यवयस्तेन-मूर्म्ये । अथा नः सुतरा भव ॥ ६ ॥ उपमा पेपिशत्तमः  
कृष्णं व्यक्तमस्थित । उष ऋणेव यातय ॥ ७ ॥ उप ते गा इवाकरं  
वृणीष्व दुहित-दिवः । रात्रिस्तोमं न जिम्युषे ॥ ८ ॥

आ रात्रि पार्थिवं रजः पितरः प्रायु धामभिः । दिवः सदांसि  
 बृहती वि तिष्ठस आ त्वेषं वर्तते तमः ॥ १ ॥ ये ते रात्रि नृचक्षसो  
 युक्तासौ नवतिर्नवं । अशीतिः संत्वष्टा उतो ते सप्त सप्ततीः ॥ २ ॥  
 रात्रीं प्रपद्ये जननीं सर्वभूतनिवेशनीम् । भद्रां भगवतीं कृष्णां विश्वस्य  
 जगतो निशाम् ॥ ३ ॥ संवेशिनीं संयमिनीं ग्रहनक्षत्रमालिनीम् ।  
 प्रपन्नोऽहं शिवां रात्रीं भद्रे पारमशीमहि [भद्रे पारमशीमह्यो  
 नमः] ॥ ४ ॥ स्तोष्यामि प्रयतो देवीं शरण्यां बहुचप्रियाम् ।  
 सहस्रसंमितां दुर्गां जातवेदसे सुनवाम सोमम् ॥ ५ ॥

शान्त्यर्थं तद् द्विजातीनमृषिभिः सोमपाश्रिताः । ऋग्वेदे त्वं  
 समुत्पन्नाऽरारातीयतो नि दंहाति वेदः ॥ ६ ॥ ये त्वां देवि प्र पद्यन्ति  
 ब्राह्मणा हव्यवाहनीम् । अधिद्या बहुविद्या वा सनः पर्षदति दुर्गाणि  
 विश्वा ॥ ७ ॥ ये अग्निवर्णा शुभां सौम्यां कीर्तयिष्यन्ति ये द्विजाः ।  
 तांस्तारयति दुर्गाणि नावेव सिन्धुं दुरितात्यग्निः ॥ ८ ॥ दुर्गेषु विषमे  
 घोरं संग्रामं रिपुसंकटे । अग्निचोरनिपातेषु दुष्टग्रहनिवरिणि ॥ ९ ॥ दुर्गेषु  
 विषमेषु त्वं संग्रामेषु वनेषु च । मोहयित्वा प्रपद्यन्ते तेषां मे अभयं  
 कुरु [तेषां मे अभयं कुर्वो नमः] ॥ १० ॥

केशिनीं सर्वभूतानां पञ्चमीति च नाम च । सा मां समा  
 निशा देवीं सर्वतः परि रक्षतु [सर्वतः परि रक्षत्वो नमः] ॥ ११ ॥

तामग्निर्वर्णां तपसा ज्वलन्तीं वैरीचनीं कर्मफलेषु जुष्टां । दुर्गा देवीं  
शरणमहं प्रपञ्चे सुतरसि तरसे नमः सुतरसि तरसे नमः ॥ १२ ॥  
दुर्गा दुर्गेषु स्थानेषु शं नो देवीरभिष्टये । य इमं दुर्गास्तवं पुण्यं  
रात्रौरात्रौ सदा पठेत् ॥ १३ ॥ [रात्रि कुशिकसोभरो रात्रिर्वा भारद्वाजी  
रात्रिस्तवो गायत्री ।] रात्रीसूक्तं जपेन्नित्यं तत्कालमुपपद्यते ॥ १४ ॥  
उलूकयातुं शुशुलूकयातुं जहि श्वयातुमुत कोकयातुम् । सुपर्ण्यातुमुत  
गृध्रयातुं दृषदेव प्रमृण रक्ष इंद्र ॥ १५ ॥

पिशांगभृष्टिमभृणं पिशाचिमिन्द्र सं मृण । सर्व रक्षो  
निर्बर्हय ॥ १६ ॥ हिमस्य त्वा जरायुणा शाले परि व्ययामसि । [उत  
हृदो हिं नो धियो ऽग्निर्ददातु भेषजम्] ॥ १७ ॥ शीतहृदो हिं नो  
धियो ऽग्निर्ददातु भेषजम् । अन्तिकामग्निमजनय दूर्वादः  
शशहागमत् ॥ १८ ॥ अजातपुत्रपक्षायौ हृदयं मम दूयते । विपुलं  
वनं बह्वाकौशं चर जातवेदः कामाय ॥ १९ ॥ मां च रक्ष पुत्रांश्च  
शरणमभूत् तवं । पिंगाक्ष लोहितग्रीव कृष्णवर्ण नमोऽस्तु ते ॥ २० ॥

अस्मान्निर्बर्हस्येनां सागरस्योर्मयो यथा । इन्द्रः क्षत्रं ददातु  
वरुणमभि षिं चतु ॥ २१ ॥ शत्रवो निधनं यान्तु जय त्वं  
ब्रह्मतेजसा ॥ २२ ॥ कपिलजटीं सर्वभक्षं चाग्निं प्रत्यक्ष-  
दैवतम् ॥ २३ ॥ वरुणं च वशाम्यग्रे मम पुत्रांश्च रक्षतु [मम पुत्रांश्च  
रक्षत्वो नमः] ॥ २४ ॥ साग्रं वर्षशतं जीव पिब खीद च मोद  
च ॥ २५ ॥

दुःखितांश्च द्विजांश्चैव प्रजां च पशु पालय ॥ २६ ॥ यावदा-  
दित्यस्तपति यावद्वाजति चन्द्रमाः । यावद्वायुः प्लवायति तावज्जीव  
जयी जय ॥ २७ ॥ येन केन प्रकारेण को हि नाम नु जीवति ।  
परैषामुपकारार्थं यज्जीवति स जीवति । एतां वैश्वानरीं सर्वदेवा-  
न्नमोऽस्तु ते ॥ २८ ॥ न चौरभयं न च सर्पभयं न च व्याघ्रभयं  
न च मृत्युभयम् । यस्यापमृत्युर्न च मृत्युः सर्वं लभते सर्वं  
जयते ॥ २९ ॥ (इति परिशिष्टम्) ॐ शान्तिः शान्तिः शान्तिः ।

## अग्निसूक्तम्

ऋग्वेदसंहिता : मण्डलम् - 10, अष्टकम् - 8 सूक्तम् - 80

अग्निः सप्तिं वाजंभरं ददात्यग्निर्वीरं श्रुत्यं कर्मनिष्ठाम् । अग्नी  
रोदसी वि चरत् समञ्ज न्नग्निर्नरीं वीरकुक्षिं पुरंधिम् ॥ १ ॥

अग्नेरप्नसः समिदस्तु भद्रा ऽग्निर्मही रोदसी आ विवेश । अग्निरेकं  
चोदयत् सम त्स्वग्निर्वृत्राणि दयते पुरुषिणं ॥ २ ॥

अग्निर्ह त्वं जरतः कर्णमावा ऽग्निरद्भ्यो निरदहज्जरूथम् । अग्निरत्रिं  
घर्म उरुष्यदन्त रग्निर्नृमिधं प्रजयासृजत् सम् ॥ ३ ॥

अग्निर्दाद् द्रविणं वीरपेशा अग्निर्ऋषिं यः सहस्रा सनोति ।  
अग्निर्दिवि हव्यमा तंताना ऽग्नेर्धामानि विभृता पुरुत्रा ॥ ४ ॥

अग्निमुक्थैर्ऋषयो वि ह्वयन्ते ऽग्निं नरो यामनि बाधितासः । अग्निं  
वर्यो अन्तरिक्षे पतन्तो ऽग्निः सहस्रा परि याति गोनाम् ॥ ५ ॥

अग्निं विश ईळते मानुषीर्या अग्निं मनुषो नहुषो वि जाताः ।  
अग्निर्गन्धर्वी पथ्यामृतस्या ऽग्नेर्गव्यूतिर्घृत आ निषत्ता ॥ ६ ॥

अग्नये ब्रह्म ऋभवंस्ततक्षुरग्निं महामवोचामा सुवृक्तिम् । अग्ने  
प्रावं जरितारं यविष्ठा ऽग्ने महि द्रविणमा यजस्व ॥ ७ ॥

ॐ शान्तिः शान्तिः शान्तिः ॥

## आनोभद्राः सूक्तम्

ऋग्वेदसंहिता : मण्डलम् - 1, अष्टकम् - 1 सूक्तम् - 89

आ नो भद्राः क्रतवो यन्तु विश्वतो ऽदब्धासो अपरीतास उद्विदः ।  
देवा नो यथा सदमिद् वृधे अस न्प्रायुवो रक्षितारो दिवेदिवे ॥ १ ॥

देवानां भद्रा सुमतिर्ऋजूयतां देवानां रातिरभि नो नि वर्तताम् ।  
देवानां सख्यमुप सेदिमा वयं देवा न आयुः प्र तिरन्तु जीवसे ॥ २ ॥

तान् पूर्वया निविदा हूमहे वयं भर्गं मित्रमदितिं दक्षमस्रिधर्मं ।  
अर्यमणं वरुणं सोममश्विना सरस्वती नः सुभगा मयस्करत् ॥ ३ ॥

तन्नो वातो मयोभु वातु भेषजं तन्माता पृथिवी तत् पिता द्यौः ।  
तद् ग्रावाणः सोमसुतो मयोभुव स्तदश्विना शृणुतं धिषण्या  
युवम् ॥ ४ ॥

तमीशानं जगतस्तस्थुषस्पतिं धियंजिन्वमवसे हूमहे वयम् । पूषा  
नो यथा वेदसामसदं वृधे रक्षिता पायुरदब्धः स्वस्तये ॥ ५ ॥

स्वस्ति न इन्द्रो वृद्धश्रवाः स्वस्ति नः पूषा विश्ववेदाः । स्वस्ति  
नस्ताक्षर्यो अरिष्टनेमिः स्वस्ति नो बृहस्पतिर्दधातु ॥ ६ ॥

पृषदश्चा मरुतः पृश्निमातरः शुभंयावानो विदथेषु जग्मयः ।  
अग्निजिह्वा मनवः सूरचक्षसो विश्वे नो देवा अवसा गमन्निह ॥ ७ ॥

भद्रं कर्णेभिः शृणुयाम देवाः भद्रं पश्येमाक्षभिर्यजत्राः । स्थिरै  
रङ्गैस्तुष्टुवांसस्तनूभिर्व्यशेम देवहितं यदायुः ॥ ८ ॥

शतमिन्नु शरदो अन्ति देवा यत्रा नश्चक्रा जरसं तनूनाम् । पुत्रासो  
यत्र पितरो भवन्ति मा नो मध्यारीरिषतायुर्गन्तोः ॥ ९ ॥

अदितिर्घोरदितिरन्तरिक्षं मदितिर्माता स पिता स पुत्रः । विश्वे  
देवा अदितिः पञ्च जना अदितिर्जातमदितिर्जनित्वम् ॥ १० ॥

ॐ शान्तिः शान्तिः शान्तिः ॥





ॐ भूर्भुवस्सुवः ।  
तत्सवितुर्व रेण्यं भर्गी देवस्य धीमहि ।  
धियो यो नः प्रचोदयात् ॥

## क्षमा प्रार्थना

विसर्ग बिन्दुमात्राणि पदपादाक्षराणि च । न्यूनानिचातिरिक्तानि  
क्षमस्व परमेश्वर ॥ अपराध सहस्राणि क्रियन्तेऽहर्निशं मया । तानि  
सर्वाणि मे देव क्षमस्व पुरुषोत्तम ॥

मध्ये मन्त्रतन्त्र स्वरवर्ण ध्याननियम न्यूनातिरिक्त लोपदोष  
प्रायश्चित्तार्थं अच्युतानन्तगोविन्द नामत्रय महामन्त्रजपं करिष्ये ॥

अच्युताय नमः ।

अनन्ताय नमः ।

गोविन्दाय नमः । [त्रिः]

कायेन वाचामनसेन्द्रियैर्वा बुद्ध्यात्मना वा प्रकृतेस्स्वभावात्  
करोमि यद्यत्सकलं परस्मै नारायणायेति समर्पयामि ॥

ॐ तत्सत् ॥





दिव्यस्तोत्रम्

## श्री महागणेशपञ्चरत्नस्तोत्रम्

(1)

सरागलोक दुर्लभं विरागिलोकपूजितम् । सुरासुरैर्नमस्कृतं  
जरापमृत्युनाशकम् । गिरागुरुं श्रियाहरिं जयन्ति यत्पदार्चकाः । नमामि  
तं गणाधिपं कृपापयः पयोनिधिम् ॥ १ ॥

गिरीन्द्रजामुखाम्बुज प्रमोददान भास्करम् । करीन्द्रवक्त्र मानताघ  
संघ वारणोद्यतम् । सरीसृपेशबद्धकुक्षिमाश्रयामि संततम् ।  
शरीरकान्ति निर्जिताब्ज बन्धुबालसंततिम् ॥ २ ॥

शुकादिमौनिवन्दितं गकारवाच्यमक्षरम् । प्रकाममिष्टदायिनं  
सकामनम्रपंक्तये । चकास तं चतुर्भुजैर्विकासपद्म पूजितम् ।  
प्रकाशितात्मतत्त्वकं नमाम्यहं गणाधिपम् ॥ ३ ॥

नराधिपत्वदायकं स्वरादिलोकदायकम् । ज्वरादिरोगवारकं  
निराकृतासुरव्रजम् । कराम्बुजोल्लसत्सृणिं विकारशून्यमानसैः । हृदा  
सदा विभावितं मुदा नमामि विघ्नपम् ॥ ४ ॥

श्रमापनोदनक्षमं समाहितान्तरात्मनाम् । सुमादिभिस्सदार्चितं  
क्षमानिधिं गणाधिपम् । रमाधवादि पूजितं यमान्तकात्मसम्भवम् ।  
शमादिषड्गुणप्रदं नमामि तं विभूतये ॥ ५ ॥

गणाधिपस्य पञ्चकं नृणामभीष्टदायकम् । प्रणामपूर्वकं जनाः  
पठन्ति ये मुदायुताः । भवन्ति ते विदां पुरः प्रगीत वैभवा जवात् ।  
चिरायुषोधिक श्रियस्सुनवोनसंशयः ॥ ६ ॥

गणेशस्तवः

(2)

मुदाकरात्त मोदकं सदा विमुक्तिसाधकम् । कलाधरावतंसकं  
विलासि लोकरक्षकम् । अनायकैक नायकं विनाशितेभ्यैत्यकम् ।  
नताशुभाशुनाशकं नमामि तं विनायकम् ॥ १ ॥

नतेतरातिभीकरं नवोदितार्कभास्वरम् । नमत्सुरारि निर्जरं  
नताधिकापदुद्धरम् । सुरेश्वरं निधीश्वरं गजेश्वरं गणेश्वरम् । महेश्वरं  
तमाश्रये परात्परं निरन्तरम् ॥ २ ॥

समस्त लोकशंकरं निरस्तदैत्यकुञ्जरम् । दरेतरोदरं वरं  
वरेभवक्त्रमक्षरम् । कृपाकरं क्षमाकरं मुदाकरं यशस्करम् । मनस्करं  
नमस्कृतां नमस्करोमि भास्वरम् ॥ ३ ॥

अकिंचनार्तिमार्जनं चिरन्तनोक्ति भाजनम् । पुरारिपूर्वं नन्दनं  
सुरारि गर्वचर्वणम् । प्रपञ्च नाशभीषणं धनंजयादि भूषणम् ।  
कपोलदानवारणं भजे पुराणवारणम् ॥ ४ ॥

नितांतकान्त दन्तकान्ति मन्तकान्तकात्मजम् । अचिन्त्य-  
रूपमन्त हीनमन्तराय कृन्तनम् । हृदन्तरे निरन्तरं वसन्तमेव  
योगिनाम् । तमेकदन्तमेव तं विचिन्तयामि सन्ततम् ॥ ५ ॥

महागणेश पञ्चरत्नमादरेण योऽन्वहम् । प्रजल्पति प्रभातके हृदि  
स्मरन् गणेश्वरम् । अरोगितामदोषतां सुसाहितीं सुपुत्रताम् ।  
समाहितायुरष्टभूतिमभ्युपैति सोऽचिरात् ॥ ६ ॥

## गणपति स्तोत्रम्

(3)

अगजानन पद्मार्क गजानन महर्निशम् । अनेकदं तं  
भक्तानामेकदन्तमुपास्महे ॥ १ ॥

शुक्लांबरधरं विष्णुं शशिवर्णं चतुर्भुजम् । प्रसन्नवदनं ध्यायेत् सर्व  
विघ्नोपशांतये ॥ २ ॥

वक्रतुंड महाकाय कोटिसूर्य समप्रभ । अविघ्नं कुरुमे देव सर्व  
कार्येषु सर्वदा ॥ ३ ॥

गजाननं भूत गणाधि सेवितं कपित्थ जंबू फल्सार भक्षकम् ।  
उमासुतं शोकविनाश कारणं नमामि विघ्नेश्वर पाद पंकजम् ॥ ४ ॥

## गुरुस्तोत्रम्

(4)

गुरुर्ब्रह्मा गुरुर्विष्णुः गुरुर्देवो महेश्वरः । गुरुरेव परं ब्रह्म तस्मै श्री  
गुरवे नमः ॥ १ ॥

अज्ञानतिमिरान्धस्य ज्ञानाञ्जनशलाकया । चक्षुरुन्मीलितं येन  
तस्मै श्रीगुरवे नमः ॥ २ ॥

अखण्डमंडलाकारं व्याप्तं येन चराचरम् । तत्पदं दर्शितं येन तस्मै  
श्रीगुरवे नमः ॥ ३ ॥

अनेक जन्म संप्राप्त कर्मबन्धविदाहिने । आत्मज्ञानप्रदानेन तस्मै  
श्रीगुरवे नमः ॥ ४ ॥

मन्नाथः श्रीजगन्नाथो मद्गुरुः श्रीजगद्गुरुः । ममात्मा सर्व-  
भूतात्मा तस्मै श्रीगुरवे नमः ॥ ५ ॥

ब्रह्मानन्दं परमसुखदं केवलं ज्ञानमूर्तिम् । द्वन्द्वतीतं गगनसदृशं  
तत्त्वमस्यादिलक्ष्यम् ॥ ६ ॥

एकं नित्यं विमलमचलं सर्वधीसाक्षिभूतं । भावातीतं त्रिगुण-  
रहितं सद्गुरुं तं नमामि ॥ ७ ॥

— विश्वसारतन्त्र

### मीनाक्षीपञ्चरत्नम्

(श्री शङ्कराचार्य कृतम्)

(5)

उद्यद्भानुसहस्रकोटिसदृशं केयूरहारोज्ज्वलां । विम्बोष्ठीं स्मित-  
दन्तपङ्क्तिरुचिरां पीताम्बरालंकृताम् । विष्णुब्रह्मसुरेन्द्रसेवितपदां  
तत्त्वस्वरूपां शिवां । मीनाक्षीं प्रणतोऽस्मि सन्ततमहं  
कारुण्यवारांनिधिम् ॥ १ ॥

मुक्ताहारलसत्किरीटरुचिरां पूर्णेन्दुवक्त्रप्रभां । शिञ्जन्नूपुर-  
किङ्किणीमणिधरां पद्मप्रभाभासुराम् । सर्वाभीष्टफलप्रदां गिरिसुतां  
वाणीरमासेविताम् । मीनाक्षीं ॥ २ ॥

श्रीविद्यां शिववामभागनिलयां हीङ्गारमन्त्रोज्ज्वलां । श्रीचक्रा-  
ङ्कितबिन्दुमध्यवसतिं श्रीमत्सभानायिकाम् । श्रीमत्षण्मुखविघ्न-  
राजजननीं श्रीमज्जगन्मोहिनीम् । मीनाक्षीं\* ॥ ३ ॥

श्रीमत्सुन्दरनायिकां भयहरां ज्ञानप्रदां निर्मलां । श्यामाभां  
कमलासनार्चितपदां नारायणस्यानुजाम् । वीणावेणुमृदङ्ग वाद्य-  
रसिकां नानाविधामम्बिकाम् । मीनाक्षीं\* ॥ ४ ॥

नानायोगिमुनीन्द्रहृत्सुवसतिं नानार्थसिद्धिप्रदां । नानापुष्प-  
विराजिताङ्घ्रियुगलां नारायणेनार्चिताम् । नादब्रह्ममयीं परात्परतरां  
नानार्थतत्त्वात्मिकाम् । मीनाक्षीं\* ॥ ५ ॥

### श्रीजगद्धात्रीस्तोत्रम्

(श्रीजगद्धात्री कल्पः)

(6)

आधारभूते चाधेये धृतिरूपेधुरन्धरे । ध्रुवे ध्रुवपदे धीरि जगद्धात्रि  
नमोऽस्तु ते ॥ १ ॥

शवाकारे शक्तिरूपे शक्तिस्थे शक्तिविग्रहे । शाक्ताचारप्रिये देवि  
जगद्धात्रि नमोऽस्तु ते ॥ २ ॥

जयदे जगदानन्दे जगदेकप्रपूजिते । जय सर्वगते दुर्गे जगद्धात्रि  
नमोऽस्तु ते ॥ ३ ॥

सूक्ष्मातिसूक्ष्मरूपे च प्राणापानादिरूपिणि । भावाभावस्वरूपे च  
जगद्धात्रि नमोऽस्तु ते ॥ ४ ॥

कालादिरूपे कालेशे कालाकाल विभेदिनि । सर्वस्वरूपे सर्वज्ञे  
जगद्धात्रि नमोऽस्तु ते ॥ ५ ॥

महाविघ्ने महोत्साहे महामाये वरप्रदे । प्रपञ्चसारे साध्वीशे  
जगद्धात्रि नमोऽस्तु ते ॥ ६ ॥

अगम्ये जगतामाद्ये माहेश्वरि वराङ्गने । अशेषरूपे रूपस्थे  
जगद्धात्रि नमोऽस्तु ते ॥ ७ ॥

द्विसप्तकोटिमन्त्राणां शक्तिरूपे सनातनि । सर्वशक्तिस्वरूपे च  
जगद्धात्रि नमोऽस्तु ते ॥ ८ ॥

तीर्थयज्ञतपोदानयोगसारे जगन्मयि । त्वमेव सर्व सर्वस्थे  
जगद्धात्रि नमोऽस्तु ते ॥ ९ ॥

दयारूपे दयादृष्टे दयार्द्रे दुःखमोचनि । सर्वापत्तारिके दुर्गे जगद्धात्रि  
नमोऽस्तु ते ॥ १० ॥

अगम्यधामधामस्थे महायोगीशहृत्पुरे । अमेयभावकूटस्थे  
जगद्धात्रि नमोऽस्तु ते ॥ ११ ॥



## महालक्ष्म्यष्टकम्

(पद्मपुराणम्)

(7)

नमस्तेऽस्तु महामाये श्रीपीठे सुरपूजिते । शंङ्खचक्रगदाहस्ते  
महालक्ष्मि नमोऽस्तु ते ॥ १ ॥

नमस्ते गरुडारूढे कोलासुरभयङ्करि । सर्वपापहरे देवि महालक्ष्मि  
नमोऽस्तु ते ॥ २ ॥

सर्वज्ञे सर्ववरदे सर्वदुष्टभयंकरि । सर्वदुःखहरे देवि महालक्ष्मि  
नमोऽस्तु ते ॥ ३ ॥

सिद्धिबुद्धिप्रदे देवि भुक्तिमुक्तिप्रदायिनि । मन्त्रमूर्ते सदा देवि  
महालक्ष्मि नमोऽस्तु ते ॥ ४ ॥

आद्यन्तरहिते देवि आद्यशक्तिमहेश्वरि । योगजे योगसम्भूते  
महालक्ष्मि नमोऽस्तु ते ॥ ५ ॥

स्थूलसूक्ष्ममहारौद्रे महाशक्तिमहोदरे । महापापहरे देवि महालक्ष्मि  
नमोऽस्तु ते ॥ ६ ॥

पद्मासनास्थिते देवि परब्रह्मस्वरूपिणि । परमेशि जगन्मात-  
र्महालक्ष्मि नमोऽस्तु ते ॥ ७ ॥

श्वेतम्बरधरे देवि नानालङ्कारभूषिते । जगत्स्थिते जगन्मात-  
र्महालक्ष्मि नमोऽस्तु ते ॥ ८ ॥



महालक्ष्म्यष्टकस्तोत्रं यः पठेद् भक्तिमान्नरः । सर्वसिद्धि-  
मवाप्नोति राज्यं प्राप्नोति सर्वदा ॥ ९ ॥

एककाले पठेन्नित्यं महापापविनाशनम् । द्विकालं यः पठेन्नित्यं  
धनधान्यसमन्वितः ॥ १० ॥

त्रिकालं यः पठेन्नित्यं महाशत्रुविनाशनम् । महालक्ष्मीभवेन्नित्यं  
प्रसन्ना वरदा शुभा ॥ ११ ॥

### कनकधारास्तोत्रम्

(कनकलक्ष्मी स्तवः)

(श्री शङ्कराचार्य कृतम्)

(8)

अङ्गं हरेः पुलक भूषणमाश्रयन्ती । भृङ्गाङ्गनेव मुकुलाभरणं  
तमालम् । अङ्गीकृताखिल विभूतिरपाङ्गलीला । माङ्गल्यदास्तु मम  
मङ्गलदेवतायाः ॥ १ ॥

मुग्धा मुहुर्विदधती वदने मुरारेः । प्रेमत्रपाप्रणिहितानि  
गतागतानि । मालादृशोर्मधुकरीव महोत्पले या । सा मे श्रियं दिशतु  
सागरसम्भवायाः ॥ २ ॥

विश्वामरेन्द्र पदविभ्रमदानदक्ष - मानन्द हेतुरधिकं मधुवि-  
द्विषोऽपि । ईषन्निषीदतु मयि क्षण मीक्षणार्ध-मिन्दीवरोदर सहोदर

मिन्दिरायाः ॥ ३ ॥

आमीलिताक्षमधिगम्य मुदा मुकुन्द-मानन्दकन्दमनिमेष-  
मनङ्गतन्त्रम् । आकेकरस्थितकनीनिकपक्षमनेत्रम्-भूत्यै भवेन्मम  
भुजङ्गशयाङ्गनायाः ॥ ४ ॥

बाह्वन्तरे मुरजितः श्रितकौस्तुभे या । हारावळीव हरिनीलमयी  
विभाति । कामप्रदा भगवतोऽपि कटाक्षमाला । कल्याणमावहतु मे  
कमलालयायाः ॥ ५ ॥

कालाम्बुदाळि ललितोरसि कैटभारेः । धाराधरे स्फुरति या  
तडिदङ्गनेव । मातुस्समस्तजगतां महनीय मूर्तिः । भद्राणि मे दिशतु  
भार्गवनन्दनायाः ॥ ६ ॥

प्राप्तं पदं प्रथमतः खलु यत्प्रभावा-न्माङ्गल्यभाजि मधुमाथिनि  
मन्मथेन । मय्यापतेत्तदिह मन्थरमीक्षणार्धम् । मन्दालसं च मकराकर  
कन्यकायाः ॥ ७ ॥

दद्याद्दयानुपवनो द्रविणाम्बुधारा - मस्मिन्नकिञ्चन विहङ्गशिशौ  
विषण्णे । दुष्कर्मघर्ममपनीय चिराय दूम् । नारायणप्रणयिनी  
नयनाम्बुवाहः ॥ ८ ॥

इष्टा विशिष्टमतयोऽपि नरा यया द्राक् । दृष्टा स्त्रिविष्टपपदं सुलभं  
भजन्ते । दृष्टिः प्रहृष्टकमलोदर दीप्तिरिष्टाम् । पुष्टिं कृषीष्ट मम पुष्कर  
विष्टरायाः ॥ ९ ॥

गीर्देवतेति गरुडध्वजसुन्दरीति । शाकम्भरीति शशिशेखर-  
बल्लभेति । सृष्टिस्थितिप्रलय केळिषु संस्थितायै । तस्यै

नमस्त्रिभुवनैक गुरोस्तरुण्यै ॥ १० ॥

श्रुत्यै नमोऽस्तु शुभकर्मफलप्रसूत्यै । रत्यै नमोऽस्तु रमणीय  
गुणार्णवायै । शक्त्यै नमोऽस्तु शतपत्रनिकेतनायै । पुष्ट्यै नमोऽस्तु  
पुरुषोत्तम वल्लभायै ॥ ११ ॥

नमोऽस्तु नाळीक निभाननायै । नमोऽस्तु दुग्धोदधि जन्मभूम्यै ।  
नमोऽस्तु सोमामृत सोदरायै । नमोऽस्तु नारायण वल्लभायै ॥ १२ ॥

नमोऽस्तु हेमाम्बुजपीठिकायै । नमोऽस्तु भूमण्डलनायिकायै ।  
नमोऽस्तु देवादिदयापरायै । नमोऽस्तु शार्ङ्गयुधवल्ल-  
भायै ॥ १३ ॥

नमोऽस्तु देव्यै भृगुनन्दनायै । नमोऽस्तु विष्णोरुरसि स्थितायै ।  
नमोऽस्तु लक्ष्म्यैकमलालयायै । नमोऽस्तु दामोदर  
वल्लभायौ ॥ १४ ॥

नमोऽस्तु कान्त्यै कमलेक्षणायै । नमोऽस्तु भूत्यै भुवन-  
प्रसूत्यै । नमोऽस्तु देवादिभिरर्चितायै । नमोऽस्तु नन्दात्मज-  
वल्लभायै ॥ १५ ॥

सम्पत्कराणि सकलेन्द्रियनन्दनानि । साम्राज्यदान निरतानि  
सरोरुहाक्षि । त्वद्वन्दनानि दुरिताहरणोद्यतानि । मामेव मातरनिशं  
कलयन्तु मान्ये ॥ १६ ॥

यत्कटाक्ष समुपासनाविधिः । सेवकस्य सकलार्थसम्पदः ।  
सन्तनोति वचनाङ्गमानसैः । त्वां मुरारिहृदयेश्वरीं भजे ॥ १७ ॥

सरसिजनिलये सरोजहस्ते । धवलतमांशुकगन्धमाल्य शोभे ।  
भगवति हरिवल्लभे मनोज्ञे । त्रिभुवनभूतिकरि प्रसीद मह्यम् ॥ १८ ॥

दिग्गस्तिभिः कनककुम्भमुखावसृष्ट । स्वर्वाहिनी विमल-  
चारुजल प्लुताङ्गीम् । प्रातर्नमामि जगतां जननीमशेष-लोकादिनाथ  
गृहिणी ममृताब्धि पुत्रीम् ॥ १९ ॥

कमले कमलाक्षवल्लभे त्वं । करुणापूर तरङ्गितै रपाङ्गैः ।  
अवलोकय मामकिंचनानाम् । प्रथमं पात्रमकृत्रिमन्द-  
यायाः ॥ २० ॥

स्तुवन्ति ये स्तुतिभिरमूभिरन्वहम् । त्रयीमयीं त्रिभुवनमातरं  
रमाम् । गुणाधिका गुरुतर भाग्य भाजिनो । भवन्ति ते भुवि  
बुधभाविताशयाः ॥ २१ ॥



श्रीसरस्वतीस्तोत्रम्

(9)

या कुन्देन्दुतुषारहारधवल या शुभवस्त्रान्विता-या वीणावर-  
दण्डमण्डितकरा या श्वेतपद्मासना । या ब्रह्माच्युतशङ्कर-  
प्रभृतिभिर्देवैः सदा पूजिता । सा मां पातु सरस्वती भगवती  
निःशेषजाड्यापहा ॥ १ ॥

आशासु राशीभवदङ्गवल्ली - भासैव दासीकृतदुग्धसिन्धुम् ।  
मन्दस्मितैर्निन्दितशारदेन्दुं वन्देऽरविन्दासनसुन्दरि त्वाम् ॥ २ ॥

शारदा शारदाम्भोजवदना वदनाम्बुजे । सर्वदा सर्वदास्माकं  
सन्निधिं सन्निधिं क्रियात् ॥ ३ ॥

सरस्वतीं च तां नौमि वागधिष्ठातृदेवताम् । देवत्वं प्रतिपद्यन्ते  
यदनुग्रहतो जनाः ॥ ४ ॥

पातु नो निकषग्रावा मतिहेम्नः सरस्वती । प्राज्ञेतरपरिच्छेदं  
वचसैव करोति या ॥ ५ ॥

शुक्लां ब्रह्मविचारसारपरमामाद्यां जगद्व्यापिनीं । वीणापुस्तक-  
धारिणीमभयदां जाड्यान्धकारापहाम् । हस्ते स्फाटिकमालिकां च  
दधतीं पद्मासने संस्थितां-वन्दे तां परमेश्वरीं भगवतीं बुद्धिप्रदां  
शारदाम् ॥ ६ ॥

वीणाधरे विपुलमङ्गलदानशीले भक्तार्तिनाशिनि विरञ्चि-  
हरीशवन्द्ये । कीर्तिप्रदेऽखिलमनोरथदे महार्हे-विद्याप्रदायिनि सरस्वति  
नौमि नित्यम् ॥ ७ ॥

श्वेताब्जपूर्णविमलासनसंस्थिते हे-श्वेताम्बरावृतमनोहरमञ्जु-  
गात्रे । उद्यन्मनोज्ञसितपङ्कजमञ्जुलास्ये विद्याप्रदायिनि सरस्वति  
नौमि नित्यम् ॥ ८ ॥

मातस्त्वदीयपदपङ्कजभक्तियुक्ता-ये त्वां भजन्ति निखिला-  
नपरान्विहाय । ते निर्जरत्वमिह यान्ति कलेवरेण-भूवह्निवायु-  
गगनाम्बुविनिर्मितेन ॥ ९ ॥

मोहान्धकारभरिते हृदये मदीये-मातः सदैव कुरु वासमुदार-  
भावे । स्वीयाखिलावयवनिर्मलसुप्रभाभिः-शीघ्रं विनाशय मनो-  
गतमन्धकारम् ॥ १० ॥

ब्रह्मा जगत् सृजति पालयतीन्द्रेशः-शम्भुर्विनाशयति देवि तव  
प्रभावैः । न स्यात्कृपा यदि तव प्रकटप्रभावे-न स्युः कथञ्चिदपि  
ते निजकार्यदक्षाः ॥ ११ ॥

लक्ष्मीर्मैधा धरा पुष्टिर्गौरी तुष्टिः प्रभा धृतिः । एताभिः पाहि  
तनुभिरष्टाभिर्मा सरस्वति ॥ १२ ॥

सरस्वत्यै नमो नित्यं भद्रकाल्यै नमो नमः । वेदवेदान्त-  
वेदाङ्गविद्यास्थानेभ्य एव च ॥ १३ ॥

सरस्वति महाभागे विद्ये कमललोचने । विद्यारूपे विशालाक्षि  
विद्यां देहि नमोऽस्तु ते ॥ १४ ॥

यदक्षरं पदं भ्रष्टं मात्राहीनं च यद्भवेत् । तत्सर्वं क्षम्यतां देवि  
प्रसीद परमेश्वरि ॥ १५ ॥



सुवर्णमालास्तुतिः

(श्री शंकराचार्यकृतम्)

(10)

ईश गिरीश नरेश परेश-महेश बिलेशय भूषण भो । सांब  
सदाशिव शंभो शंकर-शरणं मे तव चरणयुगम् ॥ १ ॥

उमया दिव्य सुमंगल विग्रह-यालिंगित वामांग विभो । सांब  
सदाशिव शंभो शंकर-शरणं मे तव चरणयुगम् ॥ २ ॥

ऊरी कुरु मामज्ञमनाथं-दूरी कुरु मे दुरितं भो । सांब सदाशिव  
शंभो शंकर-शरणं मे तव चरणयुगम् ॥ ३ ॥

ऋषिवर मानस हंस चराचस्-जनन स्थिति लय कारण भो । सांब  
सदाशिव शंभो शंकर-शरणं मे तव चरणयुगम् ॥ ४ ॥

अंतःकरण विशुद्धिं भक्तिं-च त्वयि सतीं प्रदेहि विभो । सांब  
सदाशिव शंभो शंकर-शरणं मे तव चरणयुगम् ॥ ५ ॥

करुणा वरुणालय मयिदास-उदासस्तवोचितो न हि भो । सांब  
सदाशिव शंभो शंकर-शरणं मे तव चरणयुगम् ॥ ६ ॥

जय कैलास निवास प्रमथ-गणाधीश भू सुरार्चित भो । सांब  
सदाशिव शंभो शंकर-शरणं मे तव चरणयुगम् ॥ ७ ॥

झनुतक झंकिणु झनुतत्किट तक शब्दैर्नटसि महानट भो । सांब  
सदाशिव शंभो शंकर-शरणं मे तव चरणयुगम् ॥ ८ ॥

धर्मस्थापन दक्ष त्र्यक्ष गुरो दक्ष यज्ञशिक्षक भो । सांब सदाशिव

शंभो शंकर-शरणं मे तव चरणयुगम् ॥ ९ ॥

बलमारोग्यं चायुस्त्वद्गुण रुचितां चिरं प्रदेहि विभो । सांब  
सदाशिव शंभो शंकर-शरणं मे तव चरणयुगम् ॥ १० ॥

भगवन् भर्ग भयापह भूत-पते भूतिभूषितांग विभो । सांब  
सदाशिव शंभो शंकर-शरणं मे तव चरणयुगम् ॥ ११ ॥

शर्व देव सर्वोत्तम सर्वद-दुर्वृत्त गर्वहरण विभो । सांब सदाशिव  
शंभो शंकर-शरणं मे तव चरणयुगम् ॥ १२ ॥

षड्रिपु षडूर्मि षड्विकार हस-सन्मुख षण्मुख जनक विभो । सांब  
सदाशिव शंभो शंकर-शरणं मे तव चरणयुगम् ॥ १३ ॥

सत्यंज्ञानमनंतं ब्रह्मे-त्येतल्लक्षण लक्षित भो । सांब सदाशिव  
शंभो शंकर-शरणं मे तव चरणयुगम् ॥ १४ ॥

हाऽहाऽ ह्रूऽह्रू मुख सुसगायक-गीता पदान पद्य विभो । सांब  
सदाशिव शंभो शंकर-शरणं मे तव चरणयुगम् ॥ १५ ॥

## शिवपञ्चाक्षरस्तोत्रम्

(श्री शंकराचार्य कृतं)

(11)

नागेन्द्रहाराय त्रिलोचनाय-भस्माङ्गरागाय महेश्वराय । नित्याय  
शुद्धाय दिगम्बराय-तस्मै नकाराय नमः शिवाय ॥ १ ॥



मन्दाकिनी सलिल चन्दन चर्चिताय-नन्दीश्वर प्रमथनाथ  
महेश्वराय । मन्दारपुष्पबहुपुष्पसुपूजिताय-तस्मै मकाराय नमः  
शिवाय ॥ २ ॥

शिवाय गौरीवदनाब्जबालसूर्याय दक्षाध्वरनाशकाय । श्रीनील-  
कण्ठाय वृषध्वजाय तस्मै शिकाराय नमः शिवाय ॥ ३ ॥

वसिष्ठकुम्भोद्भवगौतमार्य-मुनीन्द्र देवार्चितशेखराय । चन्द्रार्क-  
वैश्वानरलोचनाय-तस्मै वकाराय नमः शिवाय ॥ ४ ॥

यज्ञस्वरूपाय जटाधराय-पिनाकहस्ताय सनातनाय । दिव्याय  
देवाय दिगम्बराय-तस्मै यकाराय नमः शिवाय ॥ ५ ॥

पञ्चाक्षरमिदं पुण्यं यः पठेच्छिवसंनिधौ-शिवलोकमवाप्नोति  
शिवेन सह मोदते ॥ ६ ॥

## शिवषडक्षरस्तोत्रम्

(12)

ॐकारं बिन्दु संयुक्तं नित्यं ध्यायन्ति योगिनः । कामदं मोक्षदं  
चैव ॐकाराय नमो नमः ॥ १ ॥

नमन्ति ऋषयो देवा नमन्त्यप्सरसां गणाः । नरा नमन्ति देवेशं  
नकाराय नमो नमः ॥ २ ॥

महादेवं महात्मानं महाध्यानं परायणम् । महापापहरं देवं मकाराय  
नमो नमः ॥ ३ ॥

शिवं शान्तं जगन्नाथं लोकानुग्रहकारकम् । शिवमेकपदं नित्यं  
शिकाराय नमो नमः ॥ ४ ॥

वाहनं वृषभो यस्य वासुकिः कण्ठभूषणम् । वामे शक्तिधरं देवं  
वाकाराय नमो नमः ॥ ५ ॥

यत्रयत्र स्थितो देवः सर्वव्यापी महेश्वरः । यो गुरुः सर्वदेवानां  
यकाराय नमो नमः ॥ ६ ॥

षडक्षरमिदं स्तोत्रं यः पठेच्छिव सन्निधौ । शिवलोक-  
मवाप्नोति शिवेन सह मोदते ॥ ७ ॥

इति श्री रुद्रयामाले उमामहेश्वरसंवादे शिवषडक्षरस्तोत्रं संपूर्णम्

## वेदसारशिवस्तोत्रम्

(श्री शंकराचार्य कृतं)

(13)

पशूनां पतिं पापनाशं परेशं-गजेन्द्रस्य कृत्तिं वसानं वरेण्यम् ।  
जटाजूटमध्ये स्फुरद्गाङ्गवारिं-महादेवमेकं स्मरामि स्मरारिम् ॥ १ ॥

महेशं सुरेशं सुरारातिनाशं-विभुं विश्वनाथं विभूत्यङ्गभूषणम् ।  
विरूपाक्षमिन्द्रर्कवह्नित्रिनेत्रं-सदानन्दमीडे प्रभुं पञ्चवक्त्रम् ॥ २ ॥

गिरीशं गणेशं गले नीलवर्णं-गवेन्द्राधिरूढं गुणातीतरूपम् । भवं  
भास्वरं भस्मना भूषिताङ्गं-भवानीकलत्रं भजे पञ्चवक्त्रम् ॥ ३ ॥

शिवाकान्त शम्भो शशाङ्गकार्धमौले - महेशान शूलिन्

जटाजूटधारिन् । त्वमेको जगद्व्यापको विश्वरूपः-प्रसीद प्रसाद प्रभो  
पूर्णरूप ॥ ४ ॥

परात्मानमेकं जगद्वीजमाद्यं-निरीहं निराकारमोङ्कारवेद्यम् । यतो  
जायते पाल्यते येन विश्वं-तमीशं भजे लीयते यत्र विश्वम् ॥ ५ ॥

न भूमिर्न चापो न वह्निर्न वायु-र्न चाकाशमास्ते न तन्द्रा न  
निद्रा । न ग्रीष्मो न शीतं न देशो न वेषो-न यस्यास्ति मूर्तिस्त्रिमूर्तिं  
तमीडे ॥ ६ ॥

अजं शाश्वतं कारणं कारणानां-शिवं केवलं भासकं भासकानाम् ।  
तुरीयं तमःपारमाद्यन्तहीनं-प्रपद्ये परं पावनं द्वैतहीनम् ॥ ७ ॥

नमस्ते नमस्ते विभो विश्वमूर्ते-नमस्ते नमस्ते चिदानन्दमूर्ते  
नमस्ते नमस्ते तपोयोगगम्य-नमस्ते नमस्ते श्रुतिज्ञानगम्य ॥ ८ ॥

प्रभो शूलपाणे विभो विश्वनाथ-महादेव शम्भो महेश त्रिनेत्र ।  
शिवाकान्त शान्त स्मरारे पुरारे-त्वदन्यो वरेण्यो न मान्यो न  
गण्यः ॥ ९ ॥

शम्भो महेश करुणामय शूलपाणे - गौरीपते पशुपते  
पशुपाशनाशिन् । काशीपते करुणया जगदेतदेक-स्त्वं हंसि पासि  
विदधासि महेश्वरोऽसि ॥ १० ॥

त्वत्तो जगद्भवति देव भव स्मरारे-त्वय्येव तिष्ठति जगन्मृड  
विश्वनाथ । त्वय्येव गच्छति लयं जगदेतदीश-लिङ्गात्मकं हर  
चराचरविश्वरूपिन् ॥ ११ ॥



## शिवाष्टकम्

(श्री शङ्कराचार्य कृतं)

(14)

तस्मै नमः परमकारणकारणाय-दीप्तोज्ज्वलज्वलितपिङ्गल-  
लोचनाय । नागेन्द्रहारकृतकुण्डलभूषणाय-ब्रह्मेन्द्रविष्णुवरदाय नमः  
शिवाय ॥ १ ॥

श्रीमत्प्रसन्नशशिपन्नगभूषणाय-शैलेन्द्रजा वदन चुम्बित-  
लोचनाय । कैलासमन्दिरमहेन्द्रनिकेतनाय-लोकत्रयार्तिहरणाय नमः  
शिवाय ॥ २ ॥

पद्मावदातमणिकुण्डलगोवृषाय-कृष्णागरुप्रचुरचन्दनचर्चिताय ।  
भस्मानुषक्तविकचोत्पलमल्लिकाय - नीलाब्जकण्ठसदृशाय नमः  
शिवाय ॥ ३ ॥

लम्बत्सपिङ्गल जटामुकुटोत्कटाय - दंष्ट्राकरालविकटोत्कट  
भैरवाय । व्याघ्राजिनाम्बरधराय मनोहराय-त्रैलोक्यनाथ नमिताय  
नमः शिवाय ॥ ४ ॥

दक्षप्रजापतिमहामखनाशनाय-क्षिप्रं महात्रिपुरदानवघातनाय ।  
ब्रह्मोर्जितोर्ध्वगकरोटिनिकृन्तनाय - योगाय योगनमिताय नमः  
शिवाय ॥ ५ ॥

संसारसृष्टिघटनापरिवर्तनाय-रक्षः पिशाचगणसिद्धसमाकुलाय ।

सिद्धोरगग्रह गणेन्द्रनिषेविताय - शार्दूल चर्मवसनाय नमः  
शिवाय ॥ ६ ॥

भस्माङ्गरागकृतरूपमनोहराय-सौम्यावदातवनमाश्रितमाश्रिताय ।  
गौरीकटाक्षनयनार्ध निरीक्षणाय - गोक्षीरधारधवलाय नमः  
शिवाय ॥ ७ ॥

आदित्यसोमवरुणानिलसेविताय - यज्ञाग्निहोत्रवरधूमनिकेतनाय ।  
ऋक्सामवेदमुनिभिः स्तुतिसंयुताय - गोपाय गोपनमिताय नमः  
शिवाय ॥ ८ ॥

शिवाष्टकमिदं पुण्यं य पठेच्छिवसन्निधो । शिवलोकमवाप्नोति  
शिवेन सह मोदते ॥ ९ ॥

### शिवजयजयकारध्यानस्तोत्रम् ।

(15)

स्फटिकप्रतिभटकान्ते विरचितकलिमलशान्ते । शिव शङ्कर शिव  
शङ्कर जय कैलासपते ॥ १ ॥

गङ्गाधरपिङ्गलजट हृतशरणागत सङ्कट । शिवशङ्कर शिव शङ्कर  
जय कैलासपते ॥ २ ॥

बालसुधाकर शेखर भाल्लस्सद्वैश्वानर । शिव शङ्कर शिव शङ्कर  
जय कैलासपते ॥ ३ ॥

पद्मदलायतलोचन हृढभवबन्धनमोचन । शिव शङ्कर शिव शङ्कर  
जय कैलासपते ॥ ४ ॥

मन्दमधुरहासवदन निर्जितदुर्लसितमदन । शिव शङ्कर शिव शङ्कर  
जय कैलासपते ॥ ५ ॥

सनकादिक वन्द्यचरण दुस्तरभवसिन्धुतरण । शिव शङ्कर शिव  
शङ्कर जय कैलासपते ॥ ६ ॥

लालितबालगजानन कलितमहापितृकानन । शिव शङ्कर शिव  
शङ्कर जय कैलासपते ॥ ७ ॥

सच्चिद्घनसुखसागर लीलापीतमहागर । शिव शङ्कर शिव शङ्कर  
जय कैलासपते ॥ ८ ॥

गिरिजाश्लिष्टार्धतनो कल्पितगिरिराजधनो । शिव शङ्कर शिव  
शङ्कर जय कैलासपते ॥ ९ ॥

## दारिद्र्यदहनशिवस्तोत्रम् ।

(श्री वसिष्ठ कुतं)

(18)

विश्वेश्वराय नरकार्णवतारणाय कर्णामृताय शशिशेखरभूषणाय ।  
कर्पूरकुन्दधवलाय जटाधराय दारिद्र्यदुःखदहनाय नमः  
शिवाय ॥ १ ॥ गौरीप्रियाय रजनीशकलाधराय कालांतकाय  
भुजगाधिपकंकणाय । गंगाधराय गजराजविमर्दनाय

दारिद्र्य\* ॥ २ ॥ भक्तिप्रियाय भवरोगभयापहाय । उग्राय  
दुर्गभवसागरतारणाय । ज्योतिर्मयाय पुनरुद्भववारणाय ।  
दारिद्र्य\* ॥ ३ ॥ चर्मांबराय शवभस्मविलेपनाय । भालेक्षणाय  
फणिकुंडलमंडिताय । मंजीरपादयुगलाय जटाधराय  
दारिद्र्य\* ॥ ४ ॥ पंचाननाय फणिराजविभूषणाय । हेमांशुकाय  
भुवनत्रयमंडनाय । आनंदभूमिवरदाय तमोहराय दारिद्र्य\* ॥ ५ ॥  
भानुप्रियाय दुरितार्णवतारणाय कालांतकाय कमलासनपूजिताय ।  
नेत्रत्रयाय शुभलक्षणलक्षिताय दारिद्र्य\* ॥ ६ ॥ रामप्रियाय  
रघुनाथवरप्रदाय नागप्रियाय नागराज निकेतनाय । पुण्याय  
पुण्यचरिताय सुरार्चिताय दारिद्र्य\* ॥ ७ ॥ मुक्तीश्वराय फलदाय  
गणेश्वराय गीतप्रियाय वृषभेश्वरवाहनाय । मातंगचर्मवसनाय  
महेश्वराय दारिद्र्य\* ॥ ८ ॥ गौरीविलास भुवनाय महोदयाय  
पंचाननाय शरणागत रक्षकाय । शर्वाय सर्वजगतामधिपाय तस्मै  
दारिद्र्यदुःख दहनाय नमः शिवाय ॥ ९ ॥

### द्वादशज्योतिर्लिङ्गस्मरणम्

(17)

सौराष्ट्रे सोमनाथं च श्रीशैले मल्लिकार्जुनम् । उज्जयिन्यां  
महाकालमोङ्कारममलेश्वरम् ॥ १ ॥

परल्यां वैद्यनाथं च डाकिन्यां भीमशङ्करम् । सेतुबन्धे तु रामेशं  
नागेशं दारुकावने ॥ २ ॥

वाराणस्यां तु विश्वेशं त्र्यम्बकं गौतमीतटे । हिमालये तु केदारं  
घुश्मेशं च शिवालये ॥ ३ ॥

एतानि ज्योतिर्लिङ्गानि सायं प्रातः पठेन्नरः । सप्तजन्मकृतं पापं  
स्मरणेन विनश्यति ॥ ४ ॥

### द्वादशज्योतिर्लिङ्गस्तोत्रम्

श्री शंकराचार्य कृतं

(18)

सौराष्ट्रदेशे वसुधावकाशे । ज्योतिर्मयं चन्द्रकलावतंसम् ।  
भक्तिप्रदानाय कृतावतारं । तं सोमनाथं शरणं प्रपद्ये ॥ १ ॥

श्रीशैलशृङ्गे विविधप्रसङ्गे शेषाद्रिशृङ्गेऽपि सदावसन्तम् । तमर्जुनं  
मल्लिकपूर्वमेनं नमामि संसारसमुद्रसेतुम् ॥ २ ॥

अवन्तिकायां विहितावतारं । मुक्तिप्रदानाय च सज्जनानाम् ।  
अकालमृत्योः परिरक्षणार्थं । वन्दे महाकालमहंसुरेशम् ॥ ३ ॥

कावेरिकानर्मदयोः पवित्रे । समागमे सज्जनतारणाय । सदैव  
मान्धातूपुरे वसन्त-मोङ्कारमीशं शिवमेकमीडे ॥ ४ ॥

पूर्वोत्तरे पारलिकाभिधाने । सदाशिवं तं गिरिजासमेतम् ।  
सुरासुराराधितपादपद्मं श्रीवैद्यनाथं सततं नमामि ॥ ५ ॥

आमर्दं संज्ञे नगरे च रम्ये । विभूषिताङ्गं विविधैश्च भोगैः ।  
सद्भक्तिमुक्तिप्रदमीशमेकं श्रीनागनाथं शरणं प्रपद्ये ॥ ६ ॥

हिमाद्रिपार्श्वेऽपि तटे रमन्तं । सम्पूज्यमानं सततं मुनीन्द्रैः ।  
सुरासुरैर्यक्षमहोरगाद्यैः । केदारमीशं शिवमेकमीडे ॥ ७ ॥



सह्याद्रिशीर्षे विमले वसन्तं। गोदावरीतीरपवित्रदेशे । यद्दर्शना-  
त्पातकमाशु नाशं। प्रयाति तं त्र्यम्बकमीशमीडे ॥ ८ ॥

श्रीताम्रपर्णीजलराशियोगे। निबध्य सेतुं निशि बिल्वपत्रैः।  
श्रीरामचन्द्रेण समर्पितं तं रामेश्वराख्यं सततं नमामि ॥ ९ ॥

यं डाकिनीशाकिनिकासमाजे-निषेव्यमाणं पिशिताशनैश्च । सदैव  
भीमादिपदप्रसिद्धं-तं शङ्करं भक्तहितं नमामि ॥ १० ॥

सानन्दमानन्दवने वसन्त - मानन्दकन्दं हतपापवृन्दम्।  
वाराणसीनाथमनाथनाथं श्रीविश्वनाथं शरणं प्रपद्ये ॥ ११ ॥

इलापुरे रम्यविशालकेऽस्मिन्-समुल्लसन्तं च जगद्वरेण्यम्। वन्दे  
महोदारतरस्वभावं-घृष्णेश्वराख्यं शरणं प्रपद्ये ॥ १२ ॥

ज्योतिर्मयद्वादशलङ्कानां-शिवात्मनां प्रोक्तमिदं क्रमेण । स्तोत्रं  
पठित्वा मनुजोऽतिभक्त्या-फलं तदालोक्य निजं भजेच्च ॥ १३ ॥

### शिवताण्डवस्तोत्रम्

(श्रीरावणकृतं)

(19)

जटाटवीगलज्जलप्रवाहपावितस्थले गलेऽवलम्ब्य लम्बितां  
भुजङ्गुतुङ्गमालिकाम् । डमडडमडडमडमन्निनादवडडमर्वयं चकार  
चण्डताण्डवं तनोतु नः शिवः शिवम् ॥ १ ॥

जटाकटाहसम्भ्रमभ्रमन्निलिम्पनिर्झरी - विलोलवीचिवल्लुरीविराज  
मानमूर्द्धनि । धगद्धगद्धगज्ज्वल्लुलाटपट्टपावके । किशोरचन्द्रशेखरे  
रतिः प्रतिक्षणं मम ॥ २ ॥

धराधरेन्द्रनन्दिनीविलासबन्धुबन्धुर - स्फुरद्दिगन्तसन्ततिप्रमो -  
दमानमानसे । कृपाकटाक्षधोरणीनिरुद्धदुर्धरापदि । क्वचिद्दिगम्बरे मनो  
विनोदमेतु वस्तुनि ॥ ३ ॥

जटाभुजङ्गपिङ्गलस्फुरत्फणामणिप्रभा - कदम्बकुङ्कुमद्रवप्रलित  
दिग्बधूमुखे । मदान्धसिन्धुरस्फुरत्त्वगुत्तरीयमेदुरे - मनोविनोदमद्भुतं  
बिभर्तु भूतभर्तारि ॥ ४ ॥

सहस्रलोचनप्रभृत्यशेषलेखशेखर - प्रसूनधूलिधोरणीविधूसरा -  
ङ्घ्रिपीठभूः । भुजङ्गराजमालया निबद्धजाटजूटकः । श्रियै चिराय  
जायतां चकोरबन्धुशेखरः ॥ ५ ॥

ललाटचत्वरज्वलद्भनञ्जयस्फुलिङ्गभा - निपीतपञ्चसायकं नम -  
न्निलिम्पनायकम् । सुधामयूखलेखया विराजमानशेखरं महाक -  
पालि सम्पदे शिरो जटालमस्तु नः ॥ ६ ॥

करालभालपट्टिकाधगद्गद्गज्ज्वल - द्भनञ्जयाहुतीकृतप्रच -  
ण्डपञ्चसायके । धराधरेन्द्रनन्दिनीकुचाग्रचित्रपत्रक - प्रकल्पनै  
कशिल्पिनि त्रिलोचने रतिर्मम ॥ ७ ॥

नवीनमेघमण्डलीनिरुद्धदुर्धरस्फुर - त्कुहूनिशीथिनीतमः प्रबन्ध -  
बद्धकन्धरः । निलिम्पनिर्झरीधरस्तनोतु कृत्तिसिन्धुरः । कला -  
निधानबन्धुरः श्रियं जगद्गन्धरः ॥ ८ ॥

प्रफुल्लनीलपङ्कजप्रपञ्चकालिमप्रभा - बलम्बिकण्ठकन्दलीरुचि -  
प्रबद्धकन्धरम् । स्मरच्छिदं पुरच्छिदं भवच्छिदं मखच्छिदं  
गजच्छिदान्धकच्छिदं तमन्तकच्छिदं भजे ॥ ९ ॥

अखर्वसर्वमङ्गलाकलाकदम्बमञ्जरी - रसप्रवाहमाधुरीविजृम्भ-  
णामधुव्रतम् । स्मरान्तकं पुरान्तकं भवान्तकं मखान्तकं - गजान्त-  
कान्धकान्तकं तमन्तकान्तकं भजे ॥ १० ॥

जयत्वदभ्रविभ्रमभ्रमद्भुजङ्गमश्वस - द्विनिर्गमत्क्रमस्फुरत्कराल -  
भालहव्यवाट् । धिमिद्धिमिद्धिमिद्ध्वनन्मृदङ्गतुङ्गमङ्गल - ध्वनिक्रम-  
प्रवर्तितप्रचण्डताण्डवः शिवः ॥ ११ ॥

दृषद्विचित्रतल्पयोर्भुजङ्गभौतिकस्रजो - गर्गिष्ठरत्नलोष्ठयोः सुहृ-  
द्विपक्षपक्षयोः । तृणारविन्दचक्षुषोः प्रजामहीमहेन्द्रयोः - समप्रवृत्तिकः  
कदा सदाशिवं भजाम्यहम् ॥ १२ ॥

कदा निलिम्पनिर्झरीनिकुञ्जकोटेरे वसन् - विमुक्तदुर्मतिः सदा  
शिरः स्थमञ्जलिं वहन् । विलोललोललोचनो ललामभाल्लल्लग्नकः  
शिवेति मन्त्रमुच्चरन् कदा सुखी भवाम्यहम् ॥ १३ ॥

इमं हि नित्यमेवमुक्तमुत्तमोत्तमं स्तवं - पठन्स्मरन्ब्रुवन्नरो  
विशुद्धिमेति सन्ततम् । हरे गुरौ सुभक्तिमाशु याति नान्यथा गतिं  
विमोहनं हि देहिनां सुशङ्करस्य चिन्तनम् ॥ १४ ॥

पूजावसानसमये दशवक्त्रगीतं - यः शम्भुपूजनपरं पठति प्रदोषे ।  
तस्य स्थिरां रथगजेन्द्रतुरङ्गयुक्तां - लक्ष्मीं सदैव सुमुखीं प्रददाति  
शम्भुः ॥ १५ ॥



**मन्त्रपुष्पम्**  
**शिवमानसपूजा**  
(श्री शंकराचार्य कृतं )

(20)

रत्नैः कल्पितमासनं हिमजलैः स्नानं च दिव्याम्बरं  
नानारत्नविभूषितं मृगमदामोदाङ्कितं चन्दनम् । जातीचम्पक-  
बिल्वपत्ररचितं पुष्पं च धूपं तथा-दीपं देव दयानिधे पशुपते  
हृत्कल्पितं गृह्यताम् ॥ १ ॥

सौवर्णे नवरत्नखण्डरचिते पात्रे घृतं पायसं-भक्ष्यं पञ्चविधं  
पयोदधियुतं रम्भाफलं पानकम् । शाकानामयुतं जलं रुचिकरं  
कर्पूरखण्डोज्ज्वलं-ताम्बूलं मनसा मया विरचितं भक्त्या प्रभो  
स्वीकुरु ॥ २ ॥

छत्रं चामरयोर्युगं व्यजनकं चादर्शकं निर्मलं  
वीणाभेरिमृदङ्गकाहलकलागीतं च नृत्यं तथा । साष्टाङ्गं प्रणतिः  
स्तुतिर्बहुविधा ह्येतत्समस्तं मया-सङ्कल्पेन समर्पितं तव विभो पूजां  
गृहाण प्रभो ॥ ३ ॥

आत्मा त्वं गिरिजा मतिः सहचराः प्राणाः शरीरं गृहं-पूजा ते  
विषयोपभोगरचना निद्रा समाधिस्थितिः । सञ्चारः पदयोः  
प्रदक्षिणविधिः स्तोत्राणि सर्वा गिरो-यद्यत्कर्म करोमि तत्तदखिलं  
शम्भो तवाराधनम् ॥ ४ ॥

करचरणकृतं वाक्कायजं कर्मजं वा-श्रवणनयनजं वा मानसं  
वाऽपराधं । विदितमविदितं वा सर्वमेतत्क्षमस्व-जय जय करुणाब्धे  
श्रीमहादेव शम्भो ॥ ५ ॥

शिवस्तोत्रम्

(स्वामी विवेकानन्दः)

(21)

निखिलभुवनजन्मस्थेमभङ्गप्ररोहाः-अकलितमहिमानः कल्पिता  
यत्र तस्मिन् । सुविमलगगनाभे ईशसंस्थेऽप्यनीशे-मम भवतु  
भवेऽस्मिन् भासुरो भावबन्धः ॥ १ ॥

निहतनिखिलमोहेऽधीशता यत्र रूढा-प्रकटितपरप्रेम्ना यो  
महादेवसंज्ञः । अशिथिलपरिरंभः प्रेमरूपस्य यस्य-हृदि प्रणयति  
विश्वं व्याजमात्रं विभुत्वम् ॥ २ ॥

वहति विपुलवातः पूर्वसंस्काररूपः- विदलति बलवृन्दं  
घूर्णितेवोर्मिमाला । प्रचलति खलु युगं युष्मदस्मतप्रतीतं  
अतिविकलितरूपं नौमि चित्तं शिवस्थम् ॥ ३ ॥

जनकजनितभावो वृत्तयः संस्कृताश्च-अगणनबहुरूपो यत्र चैको  
यथार्थः । शमितविकृतिवाते यत्र नान्तर्बहिश्च तमहह हरमीडे  
चित्तवृत्तेर्निरोधम् ॥ ४ ॥

गलिततिमिरमालः शूभ्रतेजः प्रकाशः धवलकमलशोभः  
ज्ञानपुञ्जाट्टहासः । यमिजनहृदिगम्यो निष्कलो ध्यायमानः  
प्रणतमवतु मां सः मानसो राजहंसः ॥ ५ ॥

दुरितदलनदक्षं दक्षजादत्तदोषं-कलितकलिकलङ्कं कम्प्रकह्लार-  
कान्तम् । परहितकरणाय प्राणप्रच्छेदप्रीतं-नतनयननियुक्तं नीलकण्ठं  
नमामः ॥ ६ ॥

## श्रीगङ्गास्तोत्रम्

(श्री शंकराचार्य कृतं)

(22)

देवि सुरेश्वरि भगवति गङ्गे त्रिभुवनतारिणि तरलतरङ्गे ।  
शङ्करमौलिविहारिणि विमले मम मतिरास्तां तव पदकमले ॥ १ ॥

भागीरथि सुखदायिनि मातस्तव जलमहिमा निगमे ख्यातः । नाहं  
जाने तव महिमानं पाहि कृपामयि मामज्ञानम् ॥ २ ॥

हरिपदपाद्यतरङ्गिणि गङ्गे हिमविधुमुक्ताधवलतरङ्गे । दूरीकुरु मम  
दुष्कृतिभारं कुरु कृपया भवसागरपारम् ॥ ३ ॥

तव जलममलं येन निपीतं परमपदं खलु तेन गृहीतम् । मातर्गङ्गे  
त्वयि यो भक्तः किल तं द्रष्टुं न यमः शक्तः ॥ ४ ॥

पतितोद्धारिणि जाह्नवि गङ्गे खण्डितगिरिवरमण्डितभङ्गे ।  
भीष्मजननि हे मुनिवरकन्ये पतितनिवारिणि त्रिभुवनधन्ये ॥ ५ ॥

कल्पलतामिव फल्दां लोके प्रणमति यस्त्वां न पतति शोके ।  
पारावारविहारिणि गङ्गे विमुखयुवतिकृततरलापाङ्गे ॥ ६ ॥

तव चेन्मातः स्रोतः स्नातः पुनरपि जठरे सोऽपि न जातः ।  
नरकनिवारिणि जाह्नवि गङ्गे कलुषविनाशिनि महिमोत्तुङ्गे ॥ ७ ॥

पुनरसदङ्गे पुण्यतरङ्गे जय जय जाह्नवि करुणापाङ्गे ।  
इन्द्रमुकुटमणिराजितचरणे सुखदे शुभदे भृत्यशरण्ये ॥ ८ ॥

रोगं शोकं तापं पापं हर मे भगवति कुमतिकलापम् । त्रिभुवनसारे  
वसुधाहारे त्वमसि गतिर्मम खलु संसारे ॥ ९ ॥

अलकानन्दे परमानन्दे कुरु करुणामयि कातरवन्द्ये । तव  
तटनिकटे यस्य निवासः खलु वैकुण्ठे तस्य निवासः ॥ १० ॥

वरमिह नीरे कमठो मीनः किं वा तीरे शरटः क्षीणः । अथवा  
श्वपचो मलिनो दीनस्तव न हि दूरे नृपतिकुलीनः ॥ ११ ॥

भो भुवनेश्वरि पुण्ये धन्ये देवि द्रवमयि मुनिवरकन्ये ।  
गङ्गास्तवमिममममलं नित्यं पठति नरो यः स जयति सत्यम् ॥ १२ ॥

येषां हृदये गङ्गाभक्तिस्तेषां भवति सदा सुखमुक्तिः ।  
मधुराकान्तापज्झटिकाभिः परमानन्दकलित ललिताभिः ॥ १३ ॥

गङ्गास्तोत्रमिदं भवसारं वाञ्छितफलदं विमलं सारम् ।  
शङ्करसेवक शङ्करचितं पठति सुखी स्तव इति च समाप्तम् ॥ १४ ॥

### श्रीमदनमोहनाष्टकम्

(23)

जय शंखगदाधर नीलकलेवर पीतपटाम्बर देहि पदम् ।  
जयचन्दनचर्चित कुण्डलमण्डित कौस्तुभशोभित देहि पदम् ॥

जय पङ्कज लोचनमारविमोहन पापविखण्डन देहि पदम् । जय  
वेणुनिनादक रासविहारक वङ्किम सुन्दर देहि पदम् ॥

जय धीरधुरन्धर अद्भुतसुन्दर दैवतसेवित देहि पदम् । जय

विश्वविमोहन मानसमोहन संस्थितिकारण देहि पदम् ॥

जय भक्त जनाश्रय नित्यसुखालय अन्तिमबान्धव देहि पदम् ।

जय दुर्जनशासन केलिपरायण कालियमर्दन देहि पदम् ॥

जय नित्यनिरामय दीनदयामय चिन्मय माधव देहि पदम् । जय  
पामरपावन धर्मपरायण दानवसूदन देहि पदम् ।

जय वेदविदांवर गोपवधूप्रिय वृन्दावनधन देहि पदम् । जय  
सत्यसनातन दुर्गतिभञ्जन सज्जनरञ्जन देहि पदम् ॥

जय सेवकवत्सल करुणासागर वाञ्छितपूरक देहि पदम् । जय  
पूतधरातल देवपरात्पर सत्त्वगुणाकर देहि पदम् ॥

जय गोकुलभूषण कंसनिषूदन सात्वतजीवन देहि पदम् । जय  
योगपरायण संसृतिवारण ब्रह्मनिरञ्जन देहि पदम् ॥

### श्रीरामचन्द्रस्तवः

(गोस्वामिश्रीतुलसीदास कृतम्)

(24)

उद्भवस्थितिसंहारकारिणीं क्लेशहारिणीम् । सर्वश्रेयस्करिं सीतां  
नतोऽहं रामवल्लभाम् ॥ १ ॥

यन्मायावशवर्तिविश्वमखिलं ब्रह्मादिदेवासुराः-यत्सत्त्वादमृषेव  
भाति सकलं रज्जौ यथाऽहेर्भ्रमः । यत्पादः प्लवमेव भाति हि  
भवाम्भोधेस्तितीर्षवताम्- वन्देऽहं तमशेषकारणपरं रामाख्यमीशं  
हरिम् ॥ २ ॥



प्रसन्नतां या न गताभिषेकत-स्तथा न मम्लौ वनवासदुःखतः ।  
मुखाम्बुजश्री रघुनन्दनस्य मे-सदाऽस्तु सा मंजुलमङ्गलप्रदा ॥ ३ ॥

नीलाम्बुजश्यामलकोमलाङ्ग-सीतासमारोपितवामभागम् । पाणौ  
महासायकचारुचापं नमामि रामं रघुवंशनाथम् ॥ ४ ॥

मूलं धर्मतरोर्विवेकजलधेः पूर्णेन्दुमानन्ददं-वैराग्याम्बुजभास्करं  
त्वघहरं ध्वान्तापहं तापहम् । मोहाम्भोधरपुञ्जपाटनविधौ खे सम्भवं  
शंकरम् । वन्दे ब्रह्मकुलकलंकशमनं श्रीरामभूपं प्रियम् ॥ ५ ॥

सान्द्रानन्दपयोदसौभगतनुं पीताम्बरं सुन्दरं-पाणौ बाणशरासनं  
कटिल्लसत्तूणीरभारं वरम् । राजीवायतलोचनं धृतजटाजूटेन  
संशोभितं-सीतालक्ष्मणसंयुतं पथिगतं रामाभिरामं भजे ॥ ६ ॥

कुन्देन्दीवरसुन्दरावतिबलौ विज्ञानधामावुभौ - शोभाढ्यौ  
वरधन्विनौ श्रुतिनुतौ गोविप्रवृन्दप्रियौ । मायामानुषरूपिणौ रघुवरौ  
सद्धर्मवर्मौ हि तौ-सीतान्वेषणतत्परौ पथिगतौ भक्तिप्रदौ तौ हि  
नः ॥ ७ ॥

ब्रह्माम्भोधिसमुद्भवं कलिमलप्रध्वंसनं चाव्ययं  
श्रीमच्छम्भुमुखेन्दुसुन्दरवरे संशोभितं सर्वदा । संसारामयभेषजं  
सुमधुरं श्रीजानकीजीवनं-धन्यास्ते कृतिनः पिबन्ति सततं  
श्रीरामनामामृतम् ॥ ८ ॥

शान्तं शाश्वतमप्रमेयमनघं निर्वाणशान्तिप्रदं  
ब्रह्माशम्भुफणीन्द्रसेव्यमनिशं वेदान्तवेद्यं विभुम् । रामाख्यं  
जगदीश्वरं सुरगुरुं मायामनुष्यं हरिं-वन्देऽहं करुणाकरं रघुवरं

भूपालचूडामणिम् ॥ ९ ॥

केकीकण्ठाभनीलम् उरवरविलसद्विप्रपादाब्जचिह्नम् । शोभाढ्यं  
पीतवस्त्रं सरसिजनयनं सर्वदा सुप्रसन्नम् । पाणौ नाराचचापं  
कपिनिकरयुतं बन्धुना सेव्यमानम्-नौमीड्यं जानकीशं रघुवरमनिशं  
पुष्पकारूढरामम् ॥ १० ॥

आर्तार्नामार्तिहन्तारं भीतानां भयनाशनम् । द्विषतां कालदण्डं तं  
रामचन्द्रं नमाम्यहम् ॥ ११ ॥

श्रीराघवं दशरथात्मजमप्रमेयं-सीतापतिं रघुकुलान्वयरत्नदीपम् ।  
आजानुबाहुमरविन्ददलायताक्षं - रामं निशाचरविनाशकरं  
नमामि ॥ १२ ॥

वैदेहीसहितं सुरद्रुमतले हैमे महामण्डपे-मध्ये पुष्पक आसने  
मणिमये वीरासने संस्थितम् । अग्रे वाचयति प्रभञ्जनसुते तत्त्वं  
मुनिभ्यः परं-व्याख्यान्तं भरतादिभिः परिवृतं रामं भजे  
श्यामलम् ॥ १३ ॥

नान्या स्पृहा रघुपते हृदयेऽस्मदीये-सत्यं वदामि च  
भवानखिलान्तरात्मा । भक्तिं प्रयच्छ रघुपुङ्गव निर्भरां मे  
कामादिदोषरहितं कुरु मानसं च ॥ १४ ॥

आपदामपहर्तारिं दातारं सर्वसम्पदाम् । लोकाभिरामं श्रीरामं भूयो  
भूयो नमाम्यहम् ॥ १५ ॥

रामाय रामचन्द्राय रामभद्राय वेधसे । रघुनाथाय नाथाय  
सीतायाः पतये नमः ॥ १६ ॥

### नवग्रहदेवता प्रार्थना [25]

सूर्यः शौर्यमथेन्दुरुच्चपदवीं सन्मङ्गलं मङ्गलः। सदबुद्धिं च बुधो  
गुरुश्च गुरुतां शुक्रः सुखं शं शनिः।

राहुर्बाहुबलं करोतु विपुलं केतुः कुलस्योन्नतिम् ।  
नित्यं प्रीतिकरा भवन्तु भवतां सर्वे प्रसन्ना ग्रहाः॥

आदित्यादि नवग्रह देवताभ्यो नमः॥

### श्री कैलासपति प्रार्थना [26]

कैलासे कमनीयरत्नखचिते कल्पद्रुमूले स्थितम् ।  
कर्पूरस्फटिकेन्दु सुन्दरतनुं कात्यायनी सेवितम् ॥

गङ्गातुङ्ग तरङ्ग रंजित जटाभारं कृपासागरम् । कण्ठालंकृत  
शेषभूषणमजं मृत्युंजयं भावये ॥

आगच्छ मृत्युंजय चन्द्रमौले व्याघ्राजिनालंकृत शूलपाणे ।  
स्वभक्त संरक्षण कामधेनो प्रसीद विश्वेश्वर पार्वतीश ॥

श्री उमामहेश्वराभ्यां नमः ॥

### अन्नपूर्णास्तोत्रम् [27]

(श्री शङ्कराचार्य कृतं)

नित्यानन्दकरी वराभयकरी सौन्दर्यरत्नाकरी

निर्धूताखिलघोरपावनकरी प्रत्यक्षमाहेश्वरी ।

प्रालेयाचलवंशपावनकरी काशीपुराधीश्वरी

भिक्षां देहि कृपावलम्बनकरी मातान्नपूर्णेश्वरी ॥ १ ॥

नानारत्नविचित्रभूषणकरी हेमाम्बराडम्बरी  
 मुक्ताहारविलम्बमानविलसद्वक्षोजकुम्भान्तरी ।  
 काश्मीरागुरुवासिता रुचिकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेश्वरी ॥ २ ॥  
 योगानन्दकरी रिपुक्षयकरी धर्मार्थनिष्ठाकरी  
 चन्द्रार्कानलभासमानलहरी त्रैलोक्यरक्षाकरी ।  
 सर्वेश्वर्यसमस्तवाञ्छितकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेश्वरी ॥ ३ ॥  
 कैलासाचलकन्दरालयकरी गौरी उमा शङ्करी  
 कौमारी निगमार्थगोचरकरी ओङ्कारबीजाक्षरी  
 मोक्षद्वारकपाटपाटनकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेश्वरी ॥ ४ ॥  
 दृश्यादृश्यप्रभूतपावनकरी ब्रह्माण्डभाण्डोदरी  
 लीलानाटकसूत्रभेदनकरी विज्ञानदीपाङ्करी ।  
 श्रीविश्वेशमनःप्रसादनकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेश्वरी ॥ ५ ॥  
 उर्वीसर्वजनेश्वरी भगवती मातान्नपूर्णेश्वरी  
 वेणीनीलसमानकुन्तलहरी नित्यान्नदानेश्वरी ।  
 सर्वानन्दकरी दशाशुभकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेश्वरी ॥ ६ ॥

आदिक्शान्तसमस्तवर्णनकरी शम्भोस्त्रिभावाकरी  
 काश्मीरा त्रिजनेश्वरी त्रिलहरी नित्याङ्कुरा शर्वरी ।  
 कामाकाङ्क्षकरी जनोदयकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेेश्वरी ॥ ७ ॥  
 दर्वी स्वर्णविचित्ररत्नखचिता दक्षे करे संस्थिता  
 वामे स्वादुपयोधरी सहचरी सौभाग्यमाहेश्वरी ।  
 भक्ताभीष्टकरी दृशा शुभकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेेश्वरी ॥ ८ ॥  
 चन्द्रार्कानलकोटिकोटिसदृशा चन्द्रांशुबिम्बाधरी  
 चन्द्रार्काग्निसमानकुण्डलधरी चन्द्रार्कवर्णेेश्वरी ।  
 मालापुस्तकपाशकाङ्कुशधरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेेश्वरी ॥ ९ ॥  
 क्षत्रत्राणकरी महाभयकरी माता कृपासागरी  
 साक्षान्मोक्षकरी सदा शिवकरी विश्वेश्वरश्रीधरी ।  
 दक्षाक्रन्दकरी निरामयकरी काशीपुराधीश्वरी  
 भिक्षां देहि कृपावलम्बनकरी मातान्नपूर्णेेश्वरी ॥ १० ॥  
 अन्नपूर्णे सदापूर्णे शङ्करप्राणवल्लभे ।  
 ज्ञानवैराग्यसिद्ध्यर्थं भिक्षां देहि च पार्वति ॥ ११ ॥  
 माता मे पार्वती देवी पिता देवो महेश्वरः ।  
 बान्धवाः शिवभक्ताश्च स्वदेशो भुवनत्रयम् ॥ १२ ॥

## उमामहेश्वरस्तोत्रम् [28]

(श्री शङ्कराचार्य कृतं)

नमः शिवाभ्यां नवयौवनाभ्यां-परस्पराश्लिष्ट वपुर्धराभ्याम् ।  
नगेन्द्रकन्यावृषकेतनाभ्यां-नमो नमः शङ्करपार्वतीभ्याम् ॥ १ ॥

नमः शिवाभ्यां सरसोत्सवाभ्यां- नमस्कृताभीष्टवरप्रदाभ्याम् ।  
नारायणेनार्चितपादुकाभ्यां - नमो नमः शङ्करपार्वतीभ्याम्  
॥ २ ॥

नमः शिवाभ्यां वृषवाहनाभ्यां-विरिञ्चिविष्ण्विन्द्रसुपूजिताभ्याम् ।  
विभूतिपाटीरविलेपनाभ्यां-नमो नमः शङ्करपार्वतीभ्याम् ॥ ३ ॥

नमः शिवाभ्यां जगदीश्वराभ्यां-जगत्पतिभ्यां जयविग्रहाभ्याम् ।  
जम्भारिमुख्यैरभिवन्दिताभ्यां- नमोनमः शङ्करपार्वतीभ्याम् ॥ ४ ॥

नमः शिवाभ्यां परमौषधाभ्यां-पञ्चाक्षरी पञ्जररज्जिताभ्याम् ।  
प्रपञ्च सृष्टिस्थिति संहताभ्यां- नमो नमः शङ्करपार्वती-  
भ्याम् ॥ ५ ॥

नमः शिवाभ्यामतिसुन्दराभ्याम् - अत्यन्तमासक्तहृदम्बु-  
जाभ्याम् । अशेषलोकैकहितङ्कराभ्यां-नमो नमः शङ्करपार्वती-  
भ्याम् ॥ ६ ॥

नमः शिवाभ्यां कलिनाशनाभ्यां-कङ्कालकल्याणवपुर्धराभ्याम् ।  
कैलासशैलस्थितदेवताभ्यां-नमो नमः शङ्करपार्वतीभ्याम् ॥ ७ ॥

नमः शिवाभ्यामशुभापहाभ्याम्-अशेषलोकैकविशेषिताभ्याम् ।  
अकुण्ठिताभ्यां स्मृतिसंभृताभ्यां-नमो नमः शङ्करपार्वती-  
भ्याम् ॥ ८ ॥

नमः शिवाभ्यां रथवाहनाभ्यां रवीन्दुवैश्वानरलोचनाभ्याम् ।  
राका शशाङ्काम् मुखाम्बुजाभ्यां-नमो नमः शङ्करपार्वतीभ्याम्  
॥ ९ ॥

नमः शिवाभ्यां जटिलन्धराभ्यां । जरामृतिभ्यां च  
विवर्जिताभ्याम् । जनार्दनाब्जोद्भवपूजिताभ्यां - नमो नमः  
शङ्करपार्वतीभ्याम् ॥ १० ॥

नमः शिवाभ्यां विषमेक्षणाभ्यां । बिल्वच्छदामल्लिकदामभृद् -  
भ्याम् । शोभावती शान्तवतीश्वराभ्यां-नमो नमः  
शङ्करपार्वतीभ्याम् ॥ ११ ॥

नमः शिवाभ्यां पशुपालकाभ्या-जगत्रयीरक्षण बद्धहृद्भ्याम् ।  
समस्त देवासुरपूजिताभ्यां । नमो नमः शङ्करपार्वतीभ्याम् ॥ १२ ॥

स्तोत्रं त्रिसन्ध्यं शिवपार्वतीभ्यां-भक्त्या पठेद्द्वादशकं नरो यः ।  
स सर्वसौभाग्य फलानि भङ्क्ते शतायुरन्ते शिवलोकमेति ॥ १३ ॥

इति उमामहेश्वरस्तोत्रम् सम्पूर्णम्



श्री

॥ श्रीवेङ्कटेशप्रपत्तिः ॥ [29]

ईशानां जगतोऽस्य वेङ्कटपतेर्विष्णोः परां प्रेयसीं। तद्वक्ष-  
स्थलनित्यवासरसिकां तत्क्षान्तिसंवर्धिनीम्। पद्मालङ्कृतपाणि-  
पल्लवयुगां पद्मासनस्थां श्रियं वात्सल्यादिगुणोज्ज्वलां भगवतीं वन्दे  
जगन्मातरम् ॥ १ ॥

श्रीमन् कृपाजलनिधे कृतसर्वलोक। सर्वज्ञ शक्त नतवत्सल  
सर्वशेषिन्। स्वामिन् सुशील सुलभाश्रितपारिजात। श्रीवेङ्कटेश  
चरणौ शरणं प्रपद्ये ॥ २ ॥

आनूपुरार्पितसुजातसुगन्धिपुष्प - सौरभ्यसौरभकरौ समसन्नि-  
वेशौ। सौम्यौसदाऽनुभवनेऽपि नवानुभाव्यौ। श्रीवेङ्कटेश चरणौ  
शरणं प्रपद्ये ॥ ३ ॥

सद्योविकासिसमुदित्वरसान्द्ररागौ सौरभ्यनिर्भरसरोरुहसाम्य-  
वार्ताम्। सम्यक्षु साहसपदेषु विलेखयन्तौ। श्रीवेङ्कटेश चरणौ  
शरणं प्रपद्ये ॥ ४ ॥

रेखामयध्वजसुधाकलशातथत्र। वज्राङ्कुशाम्बुरुहकल्पकशङ्ख-  
चक्रैः। भव्यैरलङ्कृततलौ परतत्त्वचिह्नैः। श्रीवेङ्कटेश चरणौ शरणं  
प्रपद्ये ॥ ५ ॥

ताम्रोदरद्युतिपराजितपद्मरागौ। बाह्वैर्महोभिरभि भूत महेन्द्र-  
नीलौ। उच्चन्नांशुभिरुदस्त शशाङ्कभासौ। श्रीवेङ्कटेश चरणौ  
शरणं प्रपद्ये ॥ ६ ॥



सप्रेमभीति कमलाकरपल्लवाभ्यां । संवाहनेऽपि सपदि  
क्लममादधानौ । कान्ताववाङ्मन सगोचर सौकुमार्यौ । श्रीवेङ्कटेश  
चरणौ शरणं प्रपद्ये ॥ ७ ॥

लक्ष्मीमहीतदनुरूपनिजानुभाव । नीलादिदिव्यमहिषीकरपल्लु-  
वानाम् । आरुण्यसंक्रमणतः किल सान्द्ररागौ । श्रीवेङ्कटेश चरणौ  
शरणं प्रपद्ये ॥ ८ ॥

नित्यानमद्विधिशिवादिकिरीटकोटि । प्रत्युत्तदीप्तनवरत्नमहः  
प्ररोहैः । नीराजनाविधिमुदारमुपाददानौ । श्रीवेङ्कटेश चरणौ शरणं  
प्रपद्ये ॥ ९ ॥

विष्णोः पदे परम इत्युदितप्रशंसौ यौमध्व उत्स इति  
भोग्यतयाऽप्युपात्तौ । भूयस्तथेति तव पाणितलप्रदिष्टौ । श्रीवेङ्कटेश  
चरणौ शरणं प्रपद्ये ॥ १० ॥

पार्थाय तत्सदृशसारथिना त्वयैव । यौ दर्शितौ स्वचरणौ शरणं  
ब्रजेति । भूयोऽपि मह्यमिह तौ करदर्शितौ ते । श्रीवेङ्कटेश चरणौ  
शरणं प्रपद्ये ॥ ११ ॥

मन्मूर्ध्नि कालियफणे विकटाटवीषु । श्रीवेङ्कटाद्रिशिखरे शिरसि  
श्रुतीनाम् । चित्तेऽप्यनन्यमनसां सममाहितौ ते । श्रीवेङ्कटेश चरणौ  
शरणं प्रपद्ये ॥ १२ ॥

अम्लानहृष्यदवनीतलकीर्णपुष्पौ । श्रीवेङ्कठाद्रिशिखराभरणाय-  
मानौ । आनन्दिताखिलमनोनयनौ तवैतौ । श्रीवेङ्कटेश चरणौ शरणं  
प्रपद्ये ॥ १३ ॥

प्रायः प्रपन्नजनताप्रथमावगाह्यौ । मातुरस्तनाविव शिशोर-  
मृतायमानौ । प्राप्तौ परस्परतुलामतुलान्तरौ ते । श्रीवेङ्कटेश चरणौ  
शरणं प्रपद्ये ॥ १४ ॥

सत्त्वोत्तरैरसततसेव्यपदाम्बुजेन । संसारतारकदयार्द्रदृग्ञ्चलेन ।  
सौम्योपयन्तृमुनिना मम दर्शितौ ते । श्रीवेङ्कटेशचरणौ शरणं  
प्रपद्ये ॥ १५ ॥

श्रीश श्रिया घटिकया त्वदुपायभावे । प्राप्ये त्वयि  
स्वयमुपेयतया स्फुरन्त्या । नित्याश्रिताय निरवद्यगुणाय तुभ्यं स्यां  
किङ्करो वृषगिरीश न जातु मह्यम् ॥ १६ ॥

॥ इति श्रीवेङ्कटेशप्रपत्तिः ॥

॥ श्रीवेङ्कटेशमङ्गलाशासनम् ॥ [30]

श्रियःकान्ताय कल्याणनिधये निधयेऽर्थिनाम् । श्रोवेङ्कट-  
निवासाय श्रीनिवासाय मङ्गलम् ॥ १ ॥

लक्ष्मीसविभ्रमालोक सुभ्रूविभ्रमचक्षुषे । चक्षुषे सर्वलोकानां  
वेङ्कटेशाय मङ्गलम् ॥ २ ॥

श्रीवेङ्कटाद्रिशृङ्गाग्र मङ्गलाभरणाङ्घ्रये । मङ्गलानां निवासाय  
श्रीनिवासाय मङ्गलम् ॥ ३ ॥

सर्वावयवसौन्दर्यसंपदा सर्वचेतसाम् । सदा संमोहनायास्तु  
वेङ्कटेशाय मङ्गलम् ॥ ४ ॥

नित्याय निरवधाय सत्यानन्दचिदात्मने । सर्वान्तरात्मने

श्रीमद्वेङ्कटेशाय मङ्गलम् ॥ ५ ॥

स्वतस्सर्वविदे सर्वशक्तये सर्वशेषिणे । सुलभाय सुशीलाय  
वेङ्कटेशाय मङ्गलम् ॥ ६ ॥

परस्मै ब्रह्मणे पूर्णकामाय परमात्मने । प्रयुञ्जे परतत्त्वाय  
वेङ्कटेशाय मङ्गलम् ॥ ७ ॥

आकालतत्त्वमश्रान्तमात्मनामनुपश्यताम् । अतृप्त्यमृतरूपाय  
वेङ्कटेशाय मङ्गलम् ॥ ८ ॥

प्रायस्स्वचरणौ पुंसां शरण्यत्वेन पाणिना । कृपयाऽऽदिशते  
श्रीमद्वेङ्कटेशाय मङ्गलम् ॥ ९ ॥

दयामृततरङ्गिण्यास्तरङ्गैरिव शीतलैः । अपाङ्गैः सिञ्चते विश्वं  
वेङ्कटेशाय मङ्गलम् ॥ १० ॥

स्रग्भूषाम्बरहेतीनां सुषमावहमूर्तये । सर्वातिशमनायास्तु  
वेङ्कटेशाय मङ्गलम् ॥ ११ ॥

श्रीवैकुण्ठविरक्ताय स्वामिपुष्करिणीतटे । रमया रममाणाय  
वेङ्कटेशाय मङ्गलम् ॥ १२ ॥

श्रीमत्सुन्दरजामातृमुनिमानसवासिने । सर्वलोकनिवासाय  
श्रीनिवासाय मङ्गलम् ॥ १३ ॥

मङ्गलाशासनपरैर्मदाचार्यपुरोगमैः । सर्वैश्च पूर्वैरचार्यैस्स-  
त्कृतायास्तु मङ्गलम् ॥ १४ ॥

॥ इति श्रीवेङ्कटेशमङ्गलाशासनम् ॥

## आदित्यहृदयम् [31]

(वाल्मीकि रामायणे युद्धकाण्डे ११३ सर्गः)

ततो युद्धपरिश्रान्तं समरे चिन्तया स्थितम् । रावणं चाग्रतो दृष्ट्वा  
युद्धाय समुपस्थितम् ॥ १ ॥

दैवतैश्च समागम्य द्रष्टुमभ्यागतो रणम् । उपागम्याब्रवीद्राम-  
मगस्त्यो भगवान् ऋषिः ॥ २ ॥

राम राम महाबाहो शृणु गुह्यं सनातनम् । येन सर्वानरीन् वत्स  
समरे विजयिष्यसि ॥ ३ ॥

आदित्यहृदयं पुण्यं सर्वशत्रुविनाशनम् । जयावहं जपेन्नित्य-  
मक्षय्यं परमं शिवम् ॥ ४ ॥

सर्वमंगल-माङ्गल्यं सर्वपापप्रणाशनम् । चिन्ताशोक-प्रशमन-  
मायुर्वर्धन-मुत्तमम् ॥ ५ ॥

रश्मिमन्तं समुद्यन्तं देवासुर-नमस्कृतम् । पूजयस्व विवस्वन्तं  
भास्करं भुवनेश्वरम् ॥ ६ ॥

सर्वदेवात्मको ह्येष तेजस्वी रश्मि-भावनः । एव देवासुरगणान्  
लोकान् पाति गभस्तिभिः ॥ ७ ॥

एष ब्रह्मा च विष्णुश्च शिवः स्कन्दः प्रजापतिः । महेन्द्रो धनदः  
कालो यमः सोमो ह्यपांपतिः ॥ ८ ॥

पितरो वसवः साध्या ह्यश्विनौ मरुतो मनुः । वायु-र्वह्निः प्रजाप्राण  
ऋतुकर्ता प्रभाकरः ॥ ९ ॥

आदित्यः सविता सूर्यः खगः पूषा गभस्तिमान् । सुवर्णसदृशो  
भानु-हिरण्यरेता दिवाकरः ॥ १० ॥

हरिदश्वः सहस्रार्चिः सप्तसप्ति-र्मरीचिमान् । तिमिरोन्मथनः  
शंभुस्त्वष्टा मार्ताण्ड अंशुमान् ॥ ११ ॥

हिरण्यगर्भः शिशिरस्तपनो भास्करो रविः । अग्निगर्भोऽदितेः पुत्रः  
शंखः शिशिरनाशनः ॥ १२ ॥

व्योमनाथस्तमोभेदी ऋग्यजुस्सामपारगः । घनवृष्टिरपां मित्रो  
विन्ध्यवीथीप्लवंगमः ॥ १३ ॥

आतपी मण्डली मृत्युः पिंगलः सर्वतापनः । कविर्विश्वो महातेजाः  
रक्तः सर्वभवोद्भवः ॥ १४ ॥

नक्षत्रग्रहताराणा-मधिपो विश्वभावनः । तेजसामपि तेजस्वी  
द्वादशात्मन्नमोऽस्तु ते ॥ १५ ॥

नमः पूर्वाय गिरये पश्चिमायाद्रये नमः । ज्योति-र्गणानां पतये  
दिनाधिपतये नमः ॥ १६ ॥

जयाय जयभद्राय हर्यश्वाय नमो नमः । नमो नमः सहस्रांशो  
आदित्याय नमो नमः ॥ १७ ॥

नम उग्राय वीराय सारंगाय नमो नमः । नमः पद्मप्रबोधाय  
मार्ताण्डाय नमो नमः ॥ १८ ॥

ब्रह्मेशानाच्युतेशाय सूर्यायादित्यवर्चसे । भास्वते सर्वभक्षाय  
रौद्राय वपुषे नमः ॥ १९ ॥

तमोघ्नाय हिमघ्नाय शत्रुघ्नायामितात्मने । कृतघ्नघ्नाय देवाय  
ज्योतिषां पतये नमः ॥ २० ॥

तप्तचामीकराभाय वह्नये विश्वकर्मणे । नमस्तमोऽभिनिघ्नाय  
रुचये लोकसाक्षिणे ॥ २१ ॥

नाशयत्येष वै भूतं तदेव सृजति प्रभुः । पायत्येष तपत्येष वर्षत्येष  
गभस्तिभिः ॥ २२ ॥

एष सुमेषु जागर्ति भूतेषु परिनिष्ठितः । एष एवाग्निहोत्रं च फलं  
चैवाग्निहोत्रिणाम् ॥ २३ ॥

वेदाश्च क्रतवश्चैव क्रतूनां फलमेव च । यानि कृत्यानि लोकेषु  
सर्व एष रविः प्रभुः ॥ २४ ॥

### फलश्रुतिः

एन-मापत्सु कृच्छ्रेषु कान्तारेषु भयेषु च । कीर्तयन् पुरुषः  
कश्चिन्नावसीदति राघव ॥ २५ ॥

पूजयस्वैन-मेकाग्रो देवदेवं जगत्पतिम् । एतत् त्रिगुणितं जप्त्वा  
युद्धेषु विजयिष्यसि ॥ २६ ॥

अस्मिन् क्षणे महाबाहो रावणं त्वं वधिष्यसि । एवमुक्त्वा  
तदागस्त्यो जगाम च यथागतम् ॥ २७ ॥

एतच्छ्रुत्वा महातेजा नष्टशोकोऽभवत्तदा । धारयामास  
सुप्रीतो राघवः प्रयतात्मवान् ॥ २८ ॥

आदित्यं प्रेक्ष्य जप्त्वा तु परं हर्षमवाप्तवान् । त्रिराचम्य शुचिर्भूत्वा  
धनुरादाय वीर्यवान् ॥ १९ ॥

रावणं प्रेक्ष्य हृष्टात्मा युद्धाय समुपागमत् । सर्वयत्नेन महता  
बधे तस्य धृतोऽभवत् ॥ ३० ॥

अथ रवि-स्वद-न्निरीक्ष्य रामं मुदितमनाः परमं प्रहृष्यमाणः ।  
निशिचरपति-संक्षयं विदित्वा सुरगण-मध्यगतो  
वचस्त्वरेति ॥ ३१ ॥

### गुर्वष्टकम् [32]

(श्रीशंकराचार्यकृतम्)

शरीरं सुरूपं तथा वा कलत्रं यशश्चारु चित्रं धनं मेरुतुल्यम् ।  
मनश्चेन्न लयं गुरोरंघ्रिपद्मे ततः किं ततः किं ततः किं ततः किम् ॥ १ ॥

कलत्रं घनं पुत्रपौत्रादि सर्वं गृहं बान्धवाः सर्वमेतद्धि जातम् ।  
मनश्चेन्न लयं गुरोरंघ्रिपद्मे ततः किं ततः किं ततः किं ततः किम् ॥ २ ॥

षडङ्गादिवेदो मुखे शास्त्रविद्या कवित्वादि गद्यं सुपद्यं करोति ।  
मनश्चेन्न लयं गुरोरंघ्रिपद्मे ततः किं ततः किं ततः किं ततः किम् ॥ ३ ॥

विदेशेषु मान्यः स्वदेशेषु धन्यः सदाचारवृत्तेषु मत्तो न चान्यः ।  
मनश्चेन्न लयं गुरोरंघ्रिपद्मे ततः किं ततः किं ततः किं ततः किम् ॥ ४ ॥

क्षमामण्डले भूपभूपालवृन्दैः सदा सेवितं यस्य पादारविन्दम् ।  
मनश्चेन्न लयं गुरोरंघ्रिपद्मे ततः किं ततः किं ततः किं ततः किम् ॥ ५ ॥

यशो मे गतं दिक्षु दानप्रतापाज्जगद्वस्तु सर्वं करे यत्प्रसादात् ।  
मनश्चेन्न लग्नं गुरोरंघ्रिपद्मे ततः किं ततः किं ततः किं ततः किम् ॥ ६ ॥

न भोगे न योगे न वा वाजिराजौ न कान्तामुखे नैव वित्तेषु  
चित्तम् । मनश्चेन्न लग्नं गुरोरंघ्रिपद्मे ततः किं ततः किं ततः किं  
ततः किम् ॥ ७ ॥

अरण्ये न वा स्वस्य गेहे न कार्ये न देहे मनो वर्ततेमे त्वनर्घ्ये ।  
मनश्चेन्न लग्नं गुरोरंघ्रिपद्मे ततः किं ततः किं ततः किं ततः किम् ॥ ८ ॥

गुरोरष्टकं यः पठेत्पुण्यदेही यतिर्भूपतिर्ब्रह्मचारी च गेही ।  
लभेद्वाञ्छितार्थं पदं ब्रह्मसंज्ञं गुरोरुक्तवाक्ये मनो यस्य लग्नम् ॥ ९ ॥

### अर्धनारीश्वरस्तोत्रम् [33]

(श्रीशंकराचार्यकृतम्)

चाम्पेयगौरार्धशरीरकायै कर्पूरगौरार्धशरीरकाय । धम्मिल्लुकायै च  
जटाधराय नमः शिवायै च नमः शिवाय ॥ १ ॥

कस्तूरिकाकुङ्कुमचर्चितायै चितारजःपुञ्जविचर्चिताय । कृत-  
स्मरायै विकृतस्मराय नमः शिवायै च नमः शिवाय ॥ २ ॥

झणत्क्वणत्कङ्कणनूपुरायै पादाब्जराजत्फणिनूपुराय । हेमाङ्गदायै  
भुजगाङ्गदाय नमः शिवायै च नमः शिवाय ॥ ३ ॥

विशालनीलोत्पललोचनायै विकासिपङ्केरुहलोचनाय । समेक्षणायै  
विषमेक्षणाय नमः शिवायै च नमः शिवाय ॥ ४ ॥



मन्दारमालाकलितालकायै कपालमालाङ्कितकन्धराय । दिव्या-  
म्बरायै च दिगम्बराय नमः शिवायै च नमः शिवाय ॥ ५ ॥

अम्भोधरश्यामलकुन्तलायै तटित्प्रभाताप्रजटाधराय । निरीश्वरायै  
निखिलेश्वराय नमः शिवायै च नमः शिवाय ॥ ६ ॥

प्रपञ्चसृष्ट्युन्मुखलास्यकायै समस्तसंहारकताण्डवाय ।  
जगज्जनन्यै जगदेकपित्रे नमः शिवायै च नमः शिवाय ॥ ७ ॥

प्रदीप्तरत्नोज्ज्वलकुण्डलायै स्फुरन्महापन्नगभूषणाय । शिवान्वि-  
तायै च शिवान्विताय नमः शिवायै च नमः शिवाय ॥ ८ ॥

एतत्पठेदष्टकमिष्टदं यो भक्त्या स मान्यो भुवि दीर्घजीवी ।  
प्राप्नोति सौभाग्यमनन्तकालं भूयात्सदा तस्य समस्तसिद्धिः ॥ ९ ॥

### मीनाक्षीस्तोत्रम् [34]

(श्रीशंकराचार्यकृतम्)

श्रीविद्ये शिववामभागनिल्ये श्रीराजराजार्चिते श्रीनाथादि-  
गुरुस्वरूपविभवे चिन्तामणीपीठिके । श्रीवाणीगिरिजानुताङ्घ्रिकमले  
श्रीशांभवि श्रीशिवे मध्याह्ने मलयध्वजाधिपसुंते मां पाहि  
मीनाम्बिके ॥ १ ॥

चक्रस्थेऽचपले चराचरजगन्नाथे जगत्पूजिते आर्तालीवरदे  
नताभयकरे वक्षोजभारान्विते । विद्ये वेदकलापमौलिविदिते  
विद्युल्लताविग्रहे मातः पूर्णसुधारसार्द्र हृदये मां पाहि मीनाम्बिके ॥ २ ॥

कोटीराङ्गदरत्नकुण्डलधरे कोदण्डबाणाञ्जिते कोकाकारकुच-  
द्वयोपरिलसत्प्रालम्बिहाराञ्जिते । शिञ्जन्नू पुरपादसारसमणिश्री-  
पादुकालंकृते मद्धारिद्वभुजङ्गगारुडखगे मां पाहि मीनाम्बिके ॥ ३ ॥

ब्रह्मेशाच्युतगीयमानचरिते प्रेतासनान्तःस्थिते पाशोदङ् कुश-  
चापबाणकलिते बालेन्दुचूडाञ्जिते । बाले बालकुरङ्गलोन्नयने  
बालार्ककोटयुज्ज्वले मुद्राराधितदेवते मुनिनुते मां पाहि  
मीनाम्बिके ॥ ४ ॥

गन्धर्वामरयक्षपन्नगनुते गङ्गाधरालिङ्गिते गायत्रीगरुडासने  
कमलजे सुश्यामले सुस्थिते । खातीते खलदारुपावकशिखे  
खद्योतकोटयुज्ज्वले मन्त्राराधितदेवते मुनिनुते मां पाहि  
मीनाम्बिके ॥ ५ ॥

नादे नारदतुम्बुराद्यविनुते नादान्तनादात्मिके नित्ये नीललतात्मिके  
निरुपमे नीवारशूकोपमे । कान्ते कामकले कदम्बनिलये  
कामेश्वराङ्गस्थिते मद्विद्ये मदभीष्टकल्पलतिके मां पाहि  
मीनाम्बिके ॥ ६ ॥

वीणानादनिमीलितार्धनयने विस्मस्तचूलीभरे ताम्बूलारुण-  
पल्लवाधरयुते ताटङ्गहारान्विते । श्यामे चन्द्रकलावतंसकलिते  
कस्तूरिकाफालके पूर्णे पूर्णकलाभिरामवदने मां पाहि  
मीनाम्बिके ॥ ७ ॥

शब्दब्रह्ममयी चराचरमयी ज्योतिर्मयी वाङ्मयी नित्यानन्दमयी  
निरञ्जनमयी तत्त्वंमयी चिन्मयी । तत्चातीतमयी परात्परमयी

मायामयी श्रीमयी सर्वैश्वर्यमयी सदाशिवमयी मां पाहि  
मीनाम्बिके ॥ ८ ॥

### निर्वाणषट्कम् [35]

(श्रीशंकराचार्यकृतम्)

मनोबुद्ध्यहङ्कारचित्तानि नाहं न च श्रोत्रजिह्वे न च घ्राणनेत्रे ।  
न च व्योमभूमी न तेजो न वायुश्चिदानन्दरूपः शिवोऽहं  
शिवोऽहम् ॥ १ ॥

न च प्राणसंज्ञो न वै पञ्चवायुर्न वा सप्तधातुर्न वा पञ्चकोषाः ।  
न वाक्पाणिपादं न चोपस्थपायू चिदानन्दरूपः शिवोऽहं  
शिवोऽहम् ॥ २ ॥

न मे द्वेषरागौ न मे लोभमोहौ मदो नैव मे नैव मात्सर्यभावः ।  
न धर्मो न चार्थो न कामो न मोक्षश्चिदानन्दरूपः शिवोऽहं  
शिवोऽहम् ॥ ३ ॥

न पुण्यं न पापं न सौख्यं न दुःखं न मन्त्रो न तीर्थं न वेदा  
न यज्ञाः । अहं भोजनं नैव भोज्यं न भोक्ता चिदानन्दरूपः शिवोऽहं  
शिवोऽहम् ॥ ४ ॥

न मृत्युर्न शङ्का न मे जातिभेदः पिता नैव मे नैव माता न  
जन्म । न बन्धुर्न मित्रं गुरुर्नैव शिष्यश्चिदानन्दरूपः शिवोऽहं  
शिवोऽहम् ॥ ५ ॥

अहं निर्विकल्पो निराकाररूपो विभुत्वाच्च सर्वत्र सर्वेन्द्रियाणाम् ।  
न चासङ्गतं नैव मुक्तिर्न मेयश्चिदानन्दरूपः शिवोऽहं  
शिवोऽहम् ॥ ६ ॥

### श्रीरामकृष्णस्तोत्रम् [36]

(स्वामी विवेकानन्दः)

ॐ ह्रीं ऋतं त्वमचलो गुणजिद् गुणेड्यो  
नक्तन्दिवं सकरुणं तव पादपद्मम् ।

मोहङ्कषं बहुकृतं न भजे यतोऽहं

तस्मात्त्वमेव शरणं मम दीनबन्धो ॥ १ ॥

भक्तिर्भगश्च भजनं भवभेदकारि

गच्छन्त्यलं सुविपुलं गमनाय तत्त्वम् ।

वक्त्रोद्धृतं तु हृदि मे न च भाति किञ्चित्

तस्मात्त्वमेव शरणं मम दीनबन्धो ॥ २ ॥

तेजस्तरन्ति तरसा त्वयि तृप्ततृष्णा

रागे कृते ऋतपथे त्वयि रामकृष्णे ।

मर्त्यामृतं तव पदं मरणोर्मिनाशं

तस्मात्त्वमेव शरणं मम दीनबन्धो ॥ ३ ॥

कृत्यं करोति कलुषं कुहकान्तकारि

ष्णान्तं शिवं सुविमलं तव नाम नाथ ।

यस्मादहं त्वशरणो जगदेकगम्य

तस्मात्त्वमेव शरणं मम दीनबन्धो ॥ ४ ॥

श्रीरामकृष्णप्रणामः

(स्वामी विवेकानन्दः)

स्थापकाय च धर्मस्य सर्वधर्मस्वरूपिणे ।  
अवतारवरिष्ठाय रामकृष्णाय ते नमः ॥



श्रीरामकृष्णध्यानस्तोत्रम् [37]

(स्वामी अभेदानन्दः)

हृदयकमलमध्ये राजितं निर्विकल्पं  
सदसदखिलभेदातीतमेकस्वरूपम् ।  
प्रकृतिविकृतिशून्यं नित्यमानन्दमूर्तिं  
विमलपरमहंसं रामकृष्णं भजामः ॥ १ ॥

निरुपममतिसूक्ष्मं निष्प्रपञ्चं निरीहं  
गगनसदृशमीशं सर्वभूताधिवासम् ।  
त्रिगुणरहितसच्चिदब्रह्मरूपं वरेण्यं  
विमलपरमहंसं रामकृष्णं भजामः ॥ २ ॥

वितरितुमवतीर्णं ज्ञानभक्तिप्रशान्तीः  
प्रणयगलितचित्तं जीवदुःखासहिष्णुम् ।  
धृतसहजसमाधिं चिन्मयं कोमलाङ्गं  
विमलपरमहंसं रामकृष्णं भजामः ॥ ३ ॥

## श्रीशारदादेवीध्यानस्तोत्रम् [38]

(स्वामी अभेदानन्दः)

ध्यायेच्चित्तसरोजस्थां सुखासीनां कृपामयीम् । प्रसन्नवदनां देवीं  
द्विभुजां स्थिरलोचनाम् ॥ १ ॥

आलुलायितकेशार्धवक्षःस्थलविमण्डिताम् । श्वेतवस्त्रावृतार्धाङ्गां  
हेमालङ्कारभूषिताम् ॥ २ ॥

स्वक्रोडन्यस्तहस्तां च ज्ञानभक्तिप्रदायिनीम् । शुभ्रां ज्योतिर्मयीं  
जीवपापसन्तापहारिणीम् ॥ ३ ॥

रामकृष्णगतप्राणां तन्नामश्रवणप्रियाम् । तद्भावरञ्जिताकारां  
जगन्मातृस्वरूपिणीम् ॥ ४ ॥

जानकीराधिकारूपधारिणीं सर्वमङ्गलाम् । चिन्मयीं वरदां नित्यां  
शारदां मोक्षदायिनीम् ॥ ५ ॥

यथाग्नेर्दाहिकाशक्ती रामकृष्णे स्थिता हि या । सर्वविद्यास्वरूपां  
तां सारदां प्रणमाम्यहम् ॥

## श्रीशारदादेवीस्तोत्रम् [39]

(स्वामी अभेदानन्दः)

प्रकृतिं परमामभयां वरदां नररूपधरां जनतापहराम् ।  
शरणागतसेवकतोषकरिं प्रणमामि परां जननीं जगताम् ॥ १ ॥

गुणहीनसुतानपराधयुतान् कृपयाद्य समुद्धर मोहगतान् । तरणीं  
भवसागरपारकर्त्रीं प्रणमामि परां जननीं जगताम् ॥ २ ॥

विषयं कुसुमं परिहृत्य सदा चरणाम्बुरुहामृतशान्तिसुधाम् । पिब  
भृङ्गमनो भवरोगहरां प्रणमामि परां जननीं जगताम् ॥ ३ ॥

कृपां कुरु महादेवि सुतेषु प्रणतेषु च । चरणाश्रयदानेन कृपामयि  
नमोऽस्तु ते ॥ ४ ॥

लज्जापटावृते नित्यं शारदे ज्ञानदायिके । पापेभ्यो नः सदा रक्ष  
कृपामयि नमोऽस्तु ते ॥ ५ ॥

रामकृष्णगतप्राणां तन्नामश्रवणप्रियाम् । तद्भावरञ्जिताकारां  
प्रणमामि मुहुर्मुहुः ॥ ६ ॥

पवित्रं चरितं यस्याः पवित्रं जीवनं तथा । पवित्रतास्वरूपिण्यै  
तस्यै कुर्मो नमो नमः ॥ ७ ॥

देवीं प्रसन्नां प्रणतार्तिहन्त्रीं योगीन्द्रपूज्यां युगधर्मपात्रीम् । तां  
शारदां भक्तिविज्ञानदात्रीं दयास्वरूपां प्रणमामि नित्यम् ॥ ८ ॥

स्नेहेन बध्नासि मनोऽस्मदीयं दोषानशेषान् सगुणीकरोषि ।  
अहेतुना नो दयसे सदोषान् स्वाङ्गे गृहीत्वा यदिदं विचित्रम् ॥ ९ ॥

प्रसीद मातर्विनयेन याचे नित्यं भव स्नेहवती सुतेषु । प्रेमैकविन्दुं  
चिरदग्धचित्ते विषिञ्च चित्तं कुरु नः सुशान्तम् ॥ १० ॥

जननीं शारदां देवीं रामकृष्णं जगद्गुरुम् । पादपद्मे तयोः श्रित्वा  
प्रणमामि मुहुर्मुहुः ॥ ११ ॥

## श्रीविवेकानन्दध्यानम् [40]

विश्वाचार्यं जगद्वन्द्यं विवेकानन्दरूपिणम् । वीरश्वरात्समुत्पन्नं  
सप्तर्षिमण्डलागतम् । ज्ञानभक्तिप्रदातारं पद्माक्षगौरविग्रहम् । ध्यायेद्देवं  
ज्योतिःपुञ्जं लोककल्याणकारिणम् ॥

परतत्त्वे सदा लीनो रामकृष्णसमाज्ञया । यो धर्मस्थापनरतो वीरिशं  
तं नमाम्यहम् ॥

## श्रीविवेकानन्दपञ्चकम् [41]

(स्वामी रामकृष्णानन्दः)

अनित्यदृश्येषु विविच्य नित्यं तस्मिन् समाधत्त इह स्म लीलया ।  
विवेकवैराग्यविशुद्धचित्तं योऽसौ विवेकी तमहं नमामि ॥ १ ॥

विवेकजानन्दनिमग्नचित्तं विवेकदानैकविनोदशीलम् । विवेक-  
भासा कमनीयकान्तिं विवेकिनं तं सततं नमामि ॥ २ ॥

ऋतं च विज्ञानमधिश्रयद्यन्निरन्तरं चादिमध्यान्तहीनम् । सुखं  
सुरूपं प्रकरोति यस्य आनन्दमूर्तिं तमहं नमामि ॥ ३ ॥

सूर्यो यथान्धं हि तमो निहन्ति विष्णुर्यथा दुष्टजनांश्छिनत्ति ।  
तथैव यस्याखिलनेत्रलोभं रूपं त्रितापं विमुखीकरोति ॥ ४ ॥

तं देशिकेन्द्रं परमं पवित्रं विश्वस्य पालं मधुरं यतीन्द्रम् । हिताय  
नृणां नरमूर्तिमन्तं विवेक आनन्दमहं नमामि ॥ ५ ॥

नमः श्रीयतिराजाय विवेकानन्दसूरये । सच्चित्सुखस्वरूपाय  
स्वामिने तापहारिणे ॥ ६ ॥



श्रीरामकृष्णप्रणाममन्त्रः [42]

(स्वामी शारदानन्द विरचितः)

सर्वधर्मस्थापकस्त्वं सर्वधर्मस्वरूपकः । आचार्याणां महाचार्यो  
रामकृष्णाय ते नमः ॥ यथाग्नेर्दाहिकाशक्ती रामकृष्णे स्थिता हि या ।  
सर्वविद्यास्वरूपां तां शारदां प्रणमाम्यहम् ॥ परतत्त्वे सदा लीनो  
रामकृष्णसमाज्ञया । यो धर्मस्थापनरतो वीरिशं तं नमाम्यहम् ॥  
कालिन्दी-फुल्ल-कमले माधवेन क्रीडारत । ब्रह्मानन्द नमस्तुभ्यं सद्गुरो  
लोकनायक ॥ योगानन्दः प्रेमानन्दश्चान्ये वै ये च पार्षदाः ।  
रामकृष्णगतप्राणाः सर्वान् तान् प्रणमाम्यहम् ॥

॥ श्रीः ॥

॥ श्री दुर्गायै नमः ॥

॥ श्री दुर्गासहस्रनामस्तोत्रम् ॥ [43]

नारद उवाच —

कुमार गुणगम्भीर देवसेनापते प्रभो ।

सर्वाभीष्टप्रदं पुंसां सर्वपापप्रणाशनम् ॥ १ ॥

गुह्याद्गुह्यतरं स्तोत्रं भक्तिवर्धकमञ्जसा ।

मङ्गलं ग्रहपीडादिशान्तिदं वक्तुमर्हसि ॥ २ ॥

स्कन्द उवाच —

शृणु नारद देवर्षे लोकानुग्रहकाम्यया ।

यत्पृच्छसि परं पुण्यं तत्ते वक्ष्यामि कौतुकात् ॥ ३ ॥

माता मे लोकजननी हिमवन्नगसत्तमात् ।  
 मेनायां ब्रह्मवादिन्यां प्रादुर्भूता हरप्रिया ॥ ४ ॥  
 महता तपसाऽऽराध्य शङ्करं लोकशङ्करम् ।  
 स्वमेव बल्लभं भेजे कलेव हि कलानिधिम् ॥ ५ ॥  
 नगानामधिराजस्तु हिमवान् विरहातुरः ।  
 स्वसुतायाः परिक्षीणे वसिष्ठेन प्रबोधितः ॥ ६ ॥  
 त्रिलोकजननी सेयं प्रसन्ना त्वयि पुण्यतः ।  
 प्रादुर्भूता सुतात्वेन तद्वियोगं शुभं त्यज ॥ ७ ॥  
 बहुरूपा च दुर्गेयं बहुनाम्नी सनातनी ।  
 सनातनस्य जाया सा पुत्रीमोहं त्यजाधुना ॥ ८ ॥  
 इति प्रबोधितः शैलः तां तुष्टाव परां शिवाम् ।  
 तदा प्रसन्ना सा दुर्गा पितरं प्राह नन्दिनी ॥ ९ ॥  
 मत्प्रसादात्परं स्तोत्रं हृदये प्रतिभासताम् ।  
 तेन नाम्नां सहस्रेण पूजयन् काममाप्नुहि ॥ १० ॥  
 इत्युक्त्वान्तर्हितायां तु हृदये स्फुरितं तदा ।  
 नाम्नां सहस्रं दुर्गायाः पृच्छते मे यदुक्तवान् ॥ ११ ॥  
 मङ्गलानां मङ्गलं तद् दुर्गानाम सहस्रकम् ।  
 सर्वाभीष्टप्रदां पुंसां ब्रवीम्यखिलकामदम् ॥ १२ ॥  
 दुर्गादिवी समाख्याता हिमवानृषिरुच्यते ।  
 छन्दोनुष्टुब् जपो देव्याः प्रीतये क्रियते सदा ॥ १३ ॥

ऋषिच्छन्दांसि -

अस्य श्रीदुर्गास्तोत्रमहामन्त्रस्य । हिमवान् ऋषिः । अनुष्टुप् छन्दः ।  
दुर्गाभगवती देवता । श्रीदुर्गाप्रसादसिद्ध्यर्थे जपे विनियोगः ।  
श्रीभगवत्यै दुर्गायै नमः ।

\*\*\*

देवीध्यानम्

ॐ ह्रीं कालाभ्राभां कटाक्षैररिकुलभयदां मौलिबद्धेन्दुरेखां  
शङ्खं चक्रं कृपाणं त्रिशिखमपि करैरुद्धहन्तीं त्रिनेत्राम् ।  
सिंहस्कन्धाधिरूढां त्रिभुवनमखिलं तेजसा पूरयन्तीं  
ध्यायेद् दुर्गां जयाख्यां त्रिदशपरिवृतां सेवितां सिद्धिकामैः ॥

श्री जयदुर्गायै नमः

\*\*\*

ॐ शिवाऽथोमा रमा शक्तिरनन्ता निष्कलाऽमला ।  
शान्ता माहेश्वरी नित्या शाश्वता परमा क्षमा ॥ १ ॥  
अचिन्त्या केवलानन्ता शिवात्मा परमात्मिका ।  
अनादिरव्यया शुद्धा सर्वज्ञा सर्वगाऽचला ॥ २ ॥  
एकानेकविभागस्था मायातीता सुनिर्मला ।  
महामाहेश्वरी सत्या महादेवी निरञ्जना ॥ ३ ॥  
काष्ठा सर्वान्तरस्थाऽपि चिच्छक्तिश्चात्रिलालिता ।  
सर्वा सर्वात्मिका विश्वा ज्योतीरूपाऽक्षराऽमृता ॥ ४ ॥  
शान्ता प्रतिष्ठा सर्वेशा निवृत्तिरमृतप्रदा ।  
व्योममूर्तिर्व्योमसंस्था व्योमधाराऽच्युताऽतुला ॥ ५ ॥

अनादिनिधनाऽमोघा कारणात्मकलाकुला ।  
 ऋतुप्रथमजाऽनाभिरमृतात्मसमाश्रया ॥ ६ ॥  
 प्राणेश्वरप्रिया नम्या महामहिषघातिनी ।  
 प्राणेश्वरी प्राणरूपा प्रधानपुरुषेश्वरी ॥ ७ ॥  
 सर्वशक्तिकलाऽकामा महिषेष्टविनाशिनी ।  
 सर्वकार्यनियन्त्री च सर्वभूतेश्वरेश्वरी ॥ ८ ॥  
 अङ्गदादिधरा चैव तथा मुकुटधारिणी ।  
 सनातनी महानन्दाऽऽकाशयोनिस्तथोच्यते ॥ ९ ॥  
 चित्रप्रकाशस्वरूपा च महायोगेश्वरेश्वरी ।  
 महामाया सदुष्पारा मूलप्रकृतिरीशिका ॥ १० ॥  
 संसारयोनिः सकला सर्वशक्तिसमुद्भवा ।  
 संसारपारा दुर्वारा दुर्निरीक्षा दुरासदा ॥ ११ ॥  
 प्राणशक्तिश्च सेव्या च योगिनी परमाकला ।  
 महाविभूतिर्दुर्दर्शा मूलप्रकृतिसम्भवा ॥ १२ ॥  
 अनाद्यनन्तविभवा परार्था पुरुषारणिः ।  
 सर्गास्थित्यन्तकृच्चैव सुदुर्वाच्या दुरत्यया ॥ १३ ॥  
 शब्दगम्या शब्दमाया शब्दाख्यानन्दविग्रहा ।  
 प्रधानपुरुषातीता प्रधानपुरुषात्मिका ॥ १४ ॥  
 पुराणी चिन्मयापुंसामिष्टदा पुष्टिरूपिणी ।  
 पूतान्तरस्था कूटस्था महापुरुषसंज्ञिता ॥ १५ ॥

जन्ममृत्युजरातीता सर्वशक्तिस्वरूपिणी ।  
 वाञ्छाप्रदाऽनवच्छिन्नप्रधानानुप्रवेशिनी ॥ १६ ॥  
 क्षेत्रज्ञाऽचिन्त्यशक्तिस्तु प्रोच्यतेऽव्यक्तलक्षणा ।  
 मलापवर्जिताऽऽनादिमाया त्रितयतत्त्विका ॥ १७ ॥  
 प्रीतिश्च प्रकृतिश्चैव गुहावासा तथोच्यते ।  
 महामाया नगोत्पन्ना तामसी च ध्रुवा तथा ॥ १८ ॥  
 व्यक्ताऽव्यक्तात्मिका कृष्णा रक्ता शुक्ला ह्यकारणा ।  
 प्रोच्यते कार्यजननी नित्यप्रसवधर्मिणी ॥ १९ ॥  
 सर्गप्रलयमुक्ता च सृष्टिस्थित्यन्तधर्मिणी ।  
 ब्रह्मगर्भा चतुर्विंशत्स्वरूपा पद्मवासिनी ॥ २० ॥  
 अच्युताङ्गादिका विद्युद्ब्रह्मयोनिर्महाख्या ।  
 महालक्ष्मी समुद्रावभावितात्मा महेश्वरी ॥ २१ ॥  
 महाविमानमध्यस्था महानिद्रा सकौतुका ।  
 सर्वार्थधारिणी सूक्ष्मा ह्यविद्धा परमार्थदा ॥ २२ ॥  
 अनन्तरूपाऽनन्तार्था तथा पुरुषमोहिनी ।  
 अनेकानेकहस्ता च कालत्रयविवर्जिता ॥ २३ ॥  
 ब्रह्मजन्मा हरप्रीता मतिर्ब्रह्मशिवात्मिका ।  
 ब्रह्मेशविष्णुसम्पूज्या ब्रह्माख्या ब्रह्मसंज्ञिता ॥ २४ ॥  
 व्यक्ता प्रथमजा ब्राह्मी महारात्रीः प्रकीर्तिता ।  
 ज्ञानस्वरूपा वैराग्यरूपा ह्यैश्वर्यरूपिणी ॥ २५ ॥

धर्मात्मिका ब्रह्ममूर्तिः प्रतिश्रुतपुमर्थिका ।  
 अपांयोनिः स्वयम्भूता मानसी तत्त्वसम्भवा ॥ २६ ॥  
 ईश्वरस्य प्रिया प्रोक्ता शङ्करार्धशरीरिणी ।  
 भवानी चैव रुद्राणी महालक्ष्मीस्तथाम्बिका ॥ २७ ॥  
 महेश्वरसमुत्पन्ना भुक्तिमुक्तिप्रदायिनी ।  
 सर्वेश्वरी सर्ववन्द्या नित्यमुक्ता सुमानसा ॥ २८ ॥  
 महेन्द्रोपेन्द्रनमिता शङ्करीशानुवर्तिनी ।  
 ईश्वरार्धासनगता महेश्वरपतिव्रता ॥ २९ ॥  
 संसारशोषिणी चैव पार्वती हिमवत्सुता ।  
 परमानन्ददात्री च गुणाग्रयायोगदा तथा ॥ ३० ॥  
 ज्ञानमूर्तिश्च सावित्री लक्ष्मीः श्रीः कमला तथा ।  
 अनन्तगुणगम्भीरा ह्युरोनीलमणिप्रभा ॥ ३१ ॥  
 सरोजनिलया गङ्गा योगिध्येयाऽसुरार्दिनी ।  
 सरस्वती सर्वविद्या जगज्ज्येष्ठा सुमङ्गला ॥ ३२ ॥  
 वाग्देवी वरदा वर्या कीर्तिः सर्वार्थसाधिका ।  
 वागीश्वरी ब्रह्मविद्या महाविद्या सुशोभना ॥ ३३ ॥  
 ग्राह्यविद्या वेदविद्या धर्मविद्याऽऽत्मभाविता ।  
 स्वाहा विश्वम्भरा सिद्धिः साध्या मेधा धृतिः कृतिः ॥ ३४ ॥  
 सुनीतिः संस्कृतिश्चैव कीर्तिता नरवाहिनी ।  
 पूजाविभाविनी सौम्या भोग्यभाग् भोगदायिनी ॥ ३५ ॥

शोभावती शाङ्करी च लोलामालाविभूषिता ।  
 परमेष्ठिप्रिया चैव त्रिलोकीसुन्दरी माता ॥ ३६ ॥  
 नन्दा सन्ध्या कामधात्री महादेवी सुसात्विका ।  
 महामहिषदर्पघ्नी पद्ममालाऽघहारिणी ॥ ३७ ॥  
 विचित्रमुकुटा रामा कामदाता प्रकीर्तिता ।  
 पिताम्बरधरा दिव्या विभूषणविभूषिता ॥ ३८ ॥  
 दिव्याख्या सोमवदना जगत्संसृष्टिवर्जिता ।  
 निर्यन्त्रा यन्त्रवाहस्था नन्दिनी रुद्रकालिका ॥ ३९ ॥  
 आदित्यवर्णा कौमारी मयूरवरवाहिनी ।  
 पद्मासनगता गौरी महाकाली सुरार्चिता ॥ ४० ॥  
 अदितिर्नियता रौद्री पद्मगर्भा विवाहना ।  
 विरूपाक्षा केशिवाहा गुहापुरनिवासिनी ॥ ४१ ॥  
 महाफलाऽनवद्याङ्गी कामरूपा सरिद्वरा ।  
 भास्वद्रूपा मुक्तिदात्री प्रणतक्लेशभञ्जना ॥ ४२ ॥  
 कौशिकी गोमिनी रात्रिस्त्रिदशारिविनाशिनी ।  
 बहुरूपा सुरूपा च विरूपा रूपवर्जिता ॥ ४३ ॥  
 भक्तार्तिशमना भव्या भवभावविनाशिनी ।  
 सर्वज्ञानपरीताङ्गी सर्वासुरविमर्दिका ॥ ४४ ॥  
 पिकस्वनी सामगीता भब्राङ्गनिल्या प्रिया ।  
 दीक्षा विद्याधरी दीप्ता महेन्द्राहितपातिनी ॥ ४५ ॥

सर्वदेवमया दक्षा समुद्रान्तरवासिनी ।  
 अकलङ्का निराधारा नित्यसिद्धा निरामया ॥ ४६ ॥  
 कामधेनुबृहद्गर्भा धीमती मौननाशिनी ।  
 निःसङ्कल्पा निरातङ्का विनया विनयप्रदा ॥ ४७ ॥  
 ज्वालामाला सहस्राढ्या दोवदेवी मनोमया ।  
 सुभगा सुविशुद्धा च वसुदेवसमुद्भवा ॥ ४८ ॥  
 महेन्द्रोपेन्द्रभगिनी भक्तिगम्या परावरा ।  
 ज्ञानज्ञेया परातीता वेदान्तविषया मतिः ॥ ४९ ॥  
 दक्षिणा दाहिका दह्या सर्वभूतहृदिस्थिता ।  
 योगमाया विभागज्ञा महामोहा गरीयसी ॥ ५० ॥  
 सन्ध्या सर्वसमुद्भूता ब्रह्मवृक्षाश्रियाऽदितिः ।  
 बीजाङ्कुरसमुद्भूता महाशक्तिर्महामतिः ॥ ५१ ॥  
 ख्यातिः प्रज्ञावती संज्ञा महाभोगीन्द्रशायिनी ।  
 हिंकृतिः शङ्करी शान्तिर्गन्धर्वगणसेविता ॥ ५२ ॥  
 वैश्वानरी महाशूला देवसेना भवप्रिया ।  
 महारात्री परानन्दा शची दुःस्वप्ननाशिनी ॥ ५३ ॥  
 ईड्ड्या जया जगद्धात्री दुर्विज्ञेया सुरुपिणी ।  
 गुहाम्बिका गणोत्पन्ना महापीठा मरुत्सुता ॥ ५४ ॥  
 हव्यवाहा भवानन्दा जगद्योनिः प्रकीर्तिता ।  
 जगन्माता जगन्मृत्युर्जरातीता च बुद्धिदा ॥ ५५ ॥



सिद्धिदात्री रत्नगर्भा रत्नगर्भाश्रया परा ।  
दैत्यहन्त्री स्वेष्टदात्री मङ्गलैकसुविग्रहा ॥ ५६ ॥  
पुरुषान्तर्गता चैव समाधिस्था तपस्विनि ।  
दिविस्थिता त्रिणेत्रा च सर्वेन्द्रियमनाधृतिः ॥ ५७ ॥  
सर्वभूतहृदिस्था च तथा संसारतारिणी ।  
वेद्या ब्रह्मविवेद्या च महालीला प्रकीर्तिता ॥ ५८ ॥  
ब्राह्मणिबृहती ब्राह्मी ब्रह्मभूताऽघहारिणी ।  
हिरण्मयी महादात्री संसारपरिवर्तिका ॥ ५९ ॥  
सुमालिनी सुरूपा च भास्विनी धारिणी तथा ।  
उन्मूलिनी सर्वसभा सर्वप्रत्ययसाक्षिणी ॥ ६० ॥  
सुसौम्या चन्द्रवदना ताण्डवासक्तमानसा ।  
सत्त्वशुद्धिकरी शुद्धा मलत्रयविनाशिनी ॥ ६१ ॥  
जगत्रयी जगन्मूर्तिस्त्रिमूर्तिरमृताश्रया ।  
विमानस्था विशोका च शोकनाशिन्यनाहता ॥ ६२ ॥  
हेमकुण्डलिनी काली पद्मवासा सनातनी ।  
सदाकीर्तिः सर्वभूतशया देवी सतां प्रिया ॥ ६३ ॥  
ब्रह्ममूर्तिकला चैव कृत्तिका कञ्जमालिनी ।  
व्योमकेशा क्रियाशक्तिरिच्छाशक्तिः परागतिः ॥ ६४ ॥  
क्षोभिका खण्डिकाभेद्या भेदाभेदविवर्जिता ।  
अभिन्ना भिन्नसंस्थाना बशिनी वंशधारिणी ॥ ६५ ॥

गुह्यशक्तिर्गुह्यतत्त्वा सर्वदा सर्वतोमुखी ।  
 भगिनी च निराधारा निराहारा प्रकीर्तिता ॥ ६६ ॥  
 निरङ्कुशपदोद्भूता चक्रहस्ता विशोधिका ।  
 स्रग्विणी पद्मसम्भेदकारिणी परिकीर्तिता ॥ ६७ ॥  
 परावरविधानज्ञा महापुरुषपूर्वजा ।  
 परावरज्ञा विद्या च विद्युज्जिह्वा जिताश्रया ॥ ६८ ॥  
 विद्यामयी सहस्राक्षी सहस्रवदनात्मजा ।  
 सहस्ररश्मिःसत्त्वस्था महेश्वरपदाश्रया ॥ ६९ ॥  
 ज्वालिनी सन्मया व्याप्ता चिन्मया पद्मभेदिका ।  
 महाश्रया महामन्त्रा महादेवमनोरमा ॥ ७० ॥  
 व्योमलक्ष्मीः सिंहस्था चेकितानाऽमितप्रभा ।  
 विश्वेश्वरी भगवती सकला कालहारिणी ॥ ७१ ॥  
 सर्वविद्या सर्वभद्रा गुह्या गूढा गुहारणी ।  
 प्रलया योगधात्री च गङ्गा विश्वेश्वरी तथा ॥ ७२ ॥  
 कामदा कनका कान्ता कञ्जगर्भप्रभा तथा ।  
 पुण्यदा कालकेशा च भोक्त्री पुष्करिणी तथा ॥ ७३ ॥  
 सुरेश्वरी भूतिदात्री भूतिभूषा प्रकीर्तिता ।  
 पञ्चब्रह्मसमुत्पन्ना परमार्थार्थविग्रहा ॥ ७४ ॥  
 वर्णोदया भानुमूर्तिर्वाग्बिज्ञेया मनोजवा ।  
 मनोहरा महोरस्का तामसी वेदरूपिणी ॥ ७५ ॥

वेदशक्तिर्वेदमाता वेदविद्याप्रकाशिनी ।  
 योगेश्वरेश्वरी माया महाशक्तिर्महामयी ॥ ७६ ॥  
 विश्वान्तःस्था वियन्मूर्तिर्भर्गवी सुरसुन्दरी ।  
 सुरभिर्निन्दिनी विद्या नन्दगोपतनूद्भवा ॥ ७७ ॥  
 भारती परमानन्दा परावरविभेदिका ।  
 सर्वप्रहरणोपेता काम्या कामेश्वरेश्वरी ॥ ७८ ॥  
 अनन्तानन्दविभवा हृल्लेखा कनकप्रभा ।  
 कूष्माण्डा धनरत्नाढ्या सुगन्धा गन्धदायिनी ॥ ७९ ॥  
 त्रिविक्रमपदोद्भूता चतुरास्या शिवोदया ।  
 सुदुर्लभा धनाध्यक्षा धन्या पिङ्गललोचना ॥ ८० ॥  
 शान्ता प्रभास्वरूपा च पङ्कजायतलोचना ।  
 इन्द्राक्षी हृदयान्तःस्था शिवा माता च सत्क्रिया ॥ ८१ ॥  
 गिरिजा च सुगूढा च नित्यपुष्टा निरन्तरा ।  
 दुर्गा कात्यायनी चण्डी चन्द्रिका कान्तविग्रहा ॥ ८२ ॥  
 हिरण्यवर्णा जगती जगद्यन्त्रप्रवर्तिका ।  
 मन्दाराद्रिनिवासा च शारदा स्वर्णमालिनी ॥ ८३ ॥  
 रत्नमाला रत्नगर्भा व्युष्टिर्विश्वप्रमाथिनी ।  
 पद्मानन्दा पद्मनिभा नित्यपुष्टा कृतोद्भवा ॥ ८४ ॥  
 नारायणी दुष्टशिक्षा सूर्यमाता वृषप्रिया ।  
 महेन्द्रभगिनी सत्या सत्यभाषा सुकोमला ॥ ८५ ॥

वामा च पञ्चतपसां वरदात्री प्रकीर्तीता ।  
 वाच्यवर्णेश्वरी विद्या दुर्जया दुरतिक्रमा ॥ ८६ ॥  
 कालरात्रिर्महावेगा वीरभद्रप्रिया हिता ।  
 भद्रकाली जगन्माता भक्तानां भद्रदायिनी ॥ ८७ ॥  
 कराला पिङ्गलाकारा कामभेत्री महामनाः ।  
 यशस्विनी यशोदा च षडध्वपरिवर्तिका ॥ ८८ ॥  
 शङ्खिनी पद्मिनी संख्या सांख्ययोगप्रवर्तिका ।  
 चैत्रादिर्वत्सरारूढा जगत्सम्पूणीन्द्रजा ॥ ८९ ॥  
 शुम्भघ्नी खेचराराध्या कम्बुग्रीवा बलीडिता ।  
 खगारूढा महैश्वर्या सुपद्मनिल्या तथा ॥ ९० ॥  
 विरक्ता गरुडस्था च जगतीहृद्गुहाश्रया ।  
 शुम्भादिमथना भक्तहृद्गुह्यनिवासिनी ॥ ९१ ॥  
 जगत्रयारणी सिद्धसङ्कल्पा कामदा तथा ।  
 सर्वविज्ञानदात्री चानल्पकल्मषहारिणी ॥ ९२ ॥  
 सकलोपनिषद्गम्या दुष्टदुष्प्रेक्ष्यसत्तमा ।  
 सद्गुता लोकसंव्यासा तुष्टिः पुष्टिः क्रियावती ॥ ९३ ॥  
 विश्वामरेश्वरी चैव भुक्तिमुक्तिप्रदायिनी ।  
 शिवाधृता लोहिताक्षी सर्पमालाविभूषणा ॥ ९४ ॥  
 निरानन्दा त्रिशूलासिधनुर्बाणादिधारिणी ।  
 अशेषध्येयमूर्तिश्च देवतानां च देवता ॥ ९५ ॥

वराम्बिका गिरैः पुत्री निशुम्भविनिपातिनी ।  
 सुवर्णा स्वर्णलसिताऽनन्तवर्णा सदाधृता ॥ ९६ ॥  
 शाङ्करी शान्तहृदया अहोरात्रविधायिका ।  
 विश्वगोप्त्री गूढरूपा गुणपूर्णा च गार्ग्यजा ॥ ९७ ॥  
 गौरी शाकम्भरी सत्यसन्धा सन्ध्यात्रयीधृता ।  
 सर्वपापविनिर्मुक्ता सर्वबन्धविवर्जिता ॥ ९८ ॥  
 सांख्ययोगसमाख्याता अप्रमेया मुनीडिता ।  
 विशुद्धसुकुलोद्भूता बिन्दुनादसमाहृता ॥ ९९ ॥  
 शम्भुवामाङ्कगा चैव शशितुल्यनिभानना ।  
 वनमालाविराजन्ती अनन्तशयनाहृता ॥ १०० ॥  
 नरनारयणोद्भूता नारसिंही प्रकीर्तिता ।  
 दैत्यप्रमाथिनी शङ्खचक्रपद्मगदाधरा ॥ १०१ ॥  
 संङ्कर्षणसमुत्पन्ना अम्बिका सज्जनाश्रया ।  
 सुवृता सुन्दरी चैव धर्मकामार्थदायिनी ॥ १०२ ॥  
 मोक्षदा भक्तिनिलया पुराणपुरषाहृता ।  
 महाविभूतिदाऽऽराध्या सरोजनिलयाऽसमा ॥ १०३ ॥  
 अष्टादशभुजाऽनादिर्नीलोत्पलदलाक्षिणी ।  
 सर्वशक्तिसमारूढा धर्माधर्मविवर्जिता ॥ १०४ ॥  
 वैराग्यज्ञाननिरता निरालोका निरिन्द्रिया ।  
 विचित्रगहनाधारा शाश्वतस्थानवासिनी ॥ १०५ ॥

ज्ञानेश्वरी पीतचेला वेदवेदाङ्गपारगा ।  
 मनस्विनी मन्युमाता महामन्युसमुद्भवा ॥ १०६ ॥  
 अमन्युरमृतास्वादा पुरन्दरपरिष्ठिता ।  
 अशोच्या भिन्नविषया हिरण्यरजतप्रिया ॥ १०७ ॥  
 हिरण्यजननी भीमा हेमाभरणभूषिता ।  
 विभ्राजमाना दुर्ज्ञेया ज्योतिष्टोमफलप्रदा ॥ १०८ ॥  
 महानिद्रासमुत्पत्तिरनिद्रा सत्यदेवता ।  
 दीर्घा ककुब्धिनी पिङ्गजटाधारा मनोज्ञधीः ॥ १०९ ॥  
 महाश्रया रमोत्पन्ना तमःपारे प्रतिष्ठिता ।  
 त्रितत्वमाता त्रिविधा सुसूक्ष्मा पद्मसंश्रया ॥ ११० ॥  
 शान्त्यतीतकलातीतविकारा श्वेतचेलिका ।  
 चित्रमाया शिवज्ञानस्वरूपा दैत्यमाथिनी ॥ १११ ॥  
 काश्यपी कालस्पर्शभवेणिका शास्त्रयोनिका ।  
 त्रयीमूर्तिः क्रियामूर्तिश्चतुर्वर्गा च दर्शिनी ॥ ११२ ॥  
 नारायणी नरोत्पन्ना कौमुदी कान्तिधारिणी ।  
 कौशिकी ललिता लीला परावरविभाविनी ॥ ११३ ॥  
 वरेण्याऽद्भुतमहात्म्या वडवा वामलोचना ।  
 सुभद्रा चेतनाराध्या शान्तिदा शान्तिवर्धिनी ॥ ११४ ॥  
 जयादिशक्तिजननी शक्तिचक्रप्रवर्तिका ।  
 त्रिशक्तिजननी जन्या षट्सूत्रपरिवर्णिता ॥ ११५ ॥

सुधौतकर्मणाऽऽराध्या युगान्तदहनात्मिका ।  
 सङ्कर्षिणी जगद्धात्री कामयोनिः किरीटिनी ॥ ११६ ॥  
 ऐन्द्री त्रैलोक्यनमिता वैष्णवी परमेश्वरी ।  
 प्रद्युम्नजननी बिम्बसमोष्ठी पद्मलोचना ॥ ११७ ॥  
 मदोत्कटा हंसगतिः प्रचण्डा चण्डविक्रमा ।  
 वृषाधीशा परात्मा च विन्ध्यापर्वतवासिनी ॥ ११८ ॥  
 हिमवन्मेरुनिलया कैलासपुरवासिनी ।  
 चाणूरहन्त्री नीतिज्ञा कामरूपा त्रयीतनुः ॥ ११९ ॥  
 ब्रतस्नाता धर्मशीला सिंहासननिवासिनी ।  
 वीरभद्रादृता वीरा महाकालसमुद्भवा ॥ १२० ॥  
 विद्याधरार्चिता सिद्धसाध्याराधितपादुका ।  
 श्रद्धात्मिका पावनी च मोहिनी अचलात्मिका ॥ १२१ ॥  
 महाद्भुता वारिजाक्षी सिंहवाहनगामिनी ।  
 मनीषिणी सुधावाणी वीणावादनतत्परा ॥ १२२ ॥  
 श्वेतवाहनिषेव्या च लसन्मतिररुन्धती ।  
 हिरण्याक्षी तथा चैव महानन्दप्रदायिनी ॥ १२३ ॥  
 वसुप्रभा सुमाल्यासकन्धरा पङ्कजानना ।  
 परावरा वरारोहा सहस्रनयनार्चिता ॥ १२४ ॥  
 श्रीरूपा श्रीमती श्रेष्ठा शिवनाम्नी शिवप्रिया ।  
 श्रीप्रदा त्रितकल्याणा श्रीधरार्धशरीरिणी ॥ १२५ ॥

श्रीकलाऽनन्तदृष्टिश्च ह्याक्षुद्राऽऽरातिसूदनी ।  
 रक्तबीजनिहन्त्री च दैत्यसङ्गविमर्दिनी ॥ १२६ ॥  
 सिंहारूढा सिंहिकास्या दैत्यशोणितपायिनी ।  
 सुकीर्तिसहिताच्छिन्नसंशया रसवेदिनी ॥ १२७ ॥  
 गुणाभिरामा नागारिवाहना निर्जरार्चिता ।  
 नित्योदिता स्वयंज्योतिः स्वर्णकाया प्रकीर्तिता ॥ १२८ ॥  
 वज्रदण्डाङ्किता चैव तथाऽमृतसञ्जीविनी ।  
 वज्रच्छन्ना देवदेवी वरवज्रस्वविग्रहा ॥ १२९ ॥  
 माङ्गल्या मङ्गलात्मा च मालिनी माल्यधारिणी ।  
 गन्धर्वी तरुणी चान्द्री खड्गायुधधरा तथा ॥ १३० ॥  
 सौदामिनी प्रजानन्दा तथा प्रोक्ता भृगूद्भवा ।  
 एकानङ्गा च शास्त्रार्थकुशला धर्मचारिणी ॥ १३१ ॥  
 धर्मसर्वस्ववाहा च धर्माधर्मविनिश्चया ।  
 धर्मशक्तिर्धर्ममया धार्मिकानां शिवप्रदा ॥ १३२ ॥  
 विधर्मा विश्वधर्मज्ञा धर्मार्थान्तरविग्रहा ।  
 धर्मवर्ष्मा धर्मपूर्वा धर्मपारङ्गतान्तरा ॥ १३३ ॥  
 धर्मोपदेष्ट्री धर्मात्मा धर्मगम्या धराधरा ।  
 कपालिनी शाकलिनी कलाकलितविग्रहा ॥ १३४ ॥  
 सर्वशक्तिविमुक्ता च कर्णिकारधराऽक्षरा ।  
 कंसप्राणहरा चैव युगधर्मधरा तथा ॥ १३५ ॥



युगप्रवर्तिका प्रोक्ता त्रिसन्ध्याध्येयविग्रहा ।  
 स्वर्गापवर्गदात्री च तथा प्रत्यक्षदेवता ॥ १३६ ॥  
 आदित्या दिव्यगन्धा च दिवाकरनिभप्रभा ।  
 पद्मासनगता प्रोक्ता खड्गबाणशरासना ॥ १३७ ॥  
 शिष्टा विशिष्टा शिष्टेष्टा शिष्टश्रेष्ठप्रपूजिता ।  
 शतरूपा शतावर्ता वितता रासमोदिनी ॥ १३८ ॥  
 सूर्येन्दुनेत्रा प्रद्युम्नजननी सुष्ठुमायिनी ।  
 सूर्यान्तरस्थिता चैव सत्प्रतिष्ठतविग्रहा ॥ १३९ ॥  
 निवृत्ता प्रोच्यते ज्ञानपारगा पर्वतात्मजा ।  
 कात्यायनी चण्डिका च चण्डी हैमवती तथा ॥ १४० ॥  
 दाक्षायणी सती चैव भवानी सर्वमङ्गला ।  
 धूम्रलोचनहन्त्री च चण्डमुण्डविनाशिनी ॥ १४१ ॥  
 योगनिद्रा योगभद्रा समुद्रतनया तथा ।  
 देवप्रियङ्करी शुद्धा भक्तभक्तिप्रवर्धिनी ॥ १४२ ॥  
 त्रिणेत्रा चन्द्रमुकुटा प्रमथार्चितपादुका ।  
 अर्जुनाभीष्टदात्री च पाण्डवप्रियकारिणी ॥ १४३ ॥  
 कुमारलालनासक्ता हरबाहूपधानिका ।  
 विघ्नेशजननी भक्तविघ्नस्तोमप्रहारिणी ॥ १४४ ॥  
 सुस्मितेन्दुमुखि नम्या जयाप्रियसखी तथा ।  
 अनादिनिधना प्रेष्ठा चित्रमाल्यानुलेपना ॥ १४५ ॥

कोटिचन्द्रप्रतीकाशा कूटजालप्रमाथिनी ।  
 कृत्याप्रहारिणी चैव मारणोच्चाटनी तथा ॥ १४६ ॥  
 सुरासुरप्रवन्धाङ्घ्रिर्मोहघ्नी ज्ञानदायिनी ।  
 षड्वैरिनिग्रहकरी वैरिविद्राविणी तथा ॥ १४७ ॥  
 भूतसेव्या भूतदात्री भूतपीडाविमर्दिका ।  
 नारदस्तुतचारित्रा वरदेशा वरप्रदा ॥ १४८ ॥  
 वामदेवस्तुता चैव कामदा सोमशेखरा ।  
 दिक्पालसेविता भव्या भामिनी भावदायिनी ॥ १४९ ॥  
 स्त्रीसौभाग्यप्रदात्री च भोगदा रोगनाशिनी ।  
 व्योमगा भूमिगा चैव मुनिपूज्यपदाम्बुजा ।  
 वनदुर्गा च दुर्बोधा महादुर्गा प्रकीर्तिता ॥ १५० ॥

### फलश्रुतिः

इतीदं कीर्तिदं भद्रं दुर्गानामसहस्रकम् ।  
 त्रिसन्ध्यं यः पठेन्नित्यं तस्य लक्ष्मीः स्थिरा भवेत् ॥ १ ॥  
 ग्रहभूतपिशाचादिपीडा नश्यत्यसंशयम् ।  
 बालग्रहादिपीडायाः शान्तिर्भवति कीर्तनात् ॥ २ ॥  
 मारिकादिमहारोगे पठतां सौख्यदं नृणाम् ।  
 व्यवहारे च जयदं शत्रुबाधानिवारकम् ॥ ३ ॥

दम्पत्योः कलहे प्राप्ते मिथः प्रेमाभिवर्धकम् ।  
 आयुरारोग्यदं पुंसां सर्वसम्पत्प्रदायकम् ॥ ४ ॥  
 विद्याभिवर्धकं नित्यं पठतामर्थसाधकम् ।  
 शुभदं शुभकार्येषु पठतां शृणुतामपि ॥ ५ ॥  
 यः पूजयति दुर्गां तां दुर्गानामसहस्रकैः ।  
 पुष्पैः कुङ्कुमसम्मिश्रैः स तु यत्काङ्क्षते हृदि ॥ ६ ॥  
 तत्सर्वं समवाप्नोति नास्ति नास्त्यत्र संशयः ।  
 यन्मुखे ध्रियते नित्यं दुर्गानामसहस्रकम् ॥ ७ ॥  
 किं तस्येतरमन्त्रौघैः कार्यं धन्यतमस्य हि ।  
 दुर्गानामसहस्रस्य पुस्तकं यद्गृहे भवेत् ॥ ८ ॥  
 न तत्र ग्रहभूतादिबाधा स्यान्मङ्गलास्पदे ।  
 तद्गृहं पुण्यदं क्षेत्रं देवीसान्निध्यकारकम् ॥ ९ ॥  
 एतस्य स्तोत्रमुख्यस्य पाठकः श्रेष्ठमन्त्रवित् ।  
 देवतायाः प्रसादेन सर्वपूज्यः सुखी भवेत् ॥ १० ॥  
 इत्येतन्नगराजेन कीर्तितं मुनिसत्तम ।  
 गुह्याद्गुह्यतरं स्तोत्रं त्वयि स्नेहात् प्रकीर्तितम् ॥ ११ ॥  
 भक्ताय श्रद्धधानाय केवलं कीर्त्यतामिदम् ।  
 हृदि धारय नित्यं त्वं देव्यनुग्रहसाधकम् ॥ १२ ॥  
 इति श्रीस्कान्दपुराणे स्कन्दनारदसंवादे दुर्गासहस्रनामस्तोत्रं सम्पूर्णम् ॥

॥ श्रीः ॥

श्री ललितासहस्रनामस्तोत्रप्रारम्भः[44]

॥ पूर्वभागः ॥

॥ श्री ललितामहात्रिपुरसुन्दर्यै नमः ॥

अगस्त्य उवाच -

अश्वानन महाबुद्धे सर्वशास्त्रविशारद ।

कथितं ललितादेव्याश्चरितं परमाद्भुतम् ॥ १ ॥

पूर्वं प्रादुर्भवो मातुस्ततः पट्टाभिषेचनम् ।

भण्डासुरवधश्चैव विस्तरेण त्वयोदितः ॥ २ ॥

वर्णितं श्रीपुरं चापि महाविभवविस्तरम् ।

श्रीमत्पञ्चदशाक्षर्या महिमा वर्णितस्तथा ॥ ३ ॥

षोढान्यासादयो न्यासां न्यासखण्डे समीरिताः ।

अन्तर्यागक्रमश्चैव बहिर्यागक्रमस्तथा ॥ ४ ॥

महायागक्रमश्चैव पूजाखण्डे प्रकीर्तितः ।

पुरश्चरणखण्डे तु जपलक्षणमीरितम् ॥ ५ ॥

होमखण्डे त्वया प्रोक्तो होमद्रव्यविधिक्रमः ।

चक्रराजस्य विद्यायाः श्रीदेव्या देशिकात्मनोः ॥ ६ ॥

रहस्यखण्डे तादात्म्यं परस्परमुदीरितम् ।

स्तोत्रखण्डे बहुविधाः स्तुतयः परिकीर्तिताः ॥ ७ ॥

मन्त्रिणीदण्डिनीदेव्योः प्रोक्ते नामसहस्रके ।  
 न तु श्री ललितादेव्याः प्रोक्तं नामसहस्रकम् ॥ ८ ॥  
 तत्र मे संशयो जातो ह्यग्रीव दयानिधे ।  
 किं वा त्वया विस्मृतं तज्ज्ञात्वा वा समुपेक्षितम् ॥ ९ ॥  
 मम वा योग्यता नास्ति श्रोतुं नामसहस्रकम् ।  
 किमर्थं भवता नोक्तं तत्र मे कारणं वद ॥ १० ॥

सूत उवाच -

इति पृष्टो ह्यग्रीवो मुनिना कुम्भजन्मना ।  
 प्रहृष्टो वचनं प्राह तापसं कुम्भसंभवम् ॥ ११ ॥

श्री ह्यग्रीव उवाच -

लोपामुद्रापतेऽगस्त्य सावधानमनाः शृणु ।  
 नाम्नां सहस्रं यन्नोक्तं कारणं तद्वदामि ते ॥ १२ ॥  
 रहस्यमिति मत्त्वाऽहं नोक्तवांस्ते न चान्यथा ।  
 पुनश्च पृच्छते भक्त्या तस्मात्तत्ते वदाम्यहम् ॥ १३ ॥  
 ब्रूयाच्छिष्याय भक्ताय रहस्यमपि देशिकः ।  
 भवता न प्रदेयं स्यादभक्ताय कदाचन ॥ १४ ॥  
 न शठाय न दुष्टाय नाविश्वासाय कर्हिचित् ।  
 श्रीमातृभक्तियुक्ताय श्रीविद्याराजवेदिने ॥ १५ ॥  
 उपासकाय शुद्धाय देयं नामसहस्रकम् ।  
 यानि नामसहस्राणि सद्यः सिद्धिप्रदानि वै ॥ १६ ॥

तन्त्रेषु ललितादेव्यास्तेषु मुख्यमिदं मुने ।

श्रीविद्यैव तु मन्त्राणां तत्र कादिर्यथा परा ॥ १७ ॥

पुराणां श्रीपुरमिव शक्तीनां ललिता यथा ।

श्रीविद्योपासकानां च यथा देवो परः शिवः ॥ १८ ॥

तथा नामसहस्रेषु वरमेतत् प्रकीर्तितम् ।

यथाऽस्य पठनाद्देवी प्रीयते ललिताम्बिका ॥ १९ ॥

अन्यनामसहस्रस्य पाठान्न प्रीयते तथा ।

श्रीमातुः प्रीतये तस्मादनिशं कीर्तयेदिदम् ॥ २० ॥

बिल्वपत्रैश्चक्रराजे योऽर्चयेत्तुल्ललिताम्बिकाम् ।

पद्मैर्वा तुलसीपुष्पैरेभिर्नामसहस्रकैः ॥ २१ ॥

सद्यः प्रसादं कुरुते तस्य सिंहासनेश्वरी ।

चक्राधिराजमभ्यर्च्य जप्त्वा पञ्चदशाक्षरीम् ॥ २२ ॥

जपान्ते कीर्तयेन्नित्यमिदं नामसहस्रकम् ।

जपपूजाद्यशक्तश्चेत् पठेन्नामसहस्रकम् ॥ २३ ॥

साङ्गार्चने साङ्गजपे यत्फलं तदवाप्नुयात् ।

उपासने स्तुतीरन्याः पठेदभ्युदयो हि सः ॥ २४ ॥

इदं नामसहस्रं तु कीर्तयेन्नित्यकर्मवत् ।

चक्रराजार्चनं देव्या जपो नाम्नां च कीर्तनम् ॥ २५ ॥

भक्तस्य कृत्यमेतावदन्यदभ्युदयम् विदुः ।

भक्तस्यावश्यकमिदं नामसाहस्रकीर्तनम् ॥ २६ ॥

तत्र हेतुं प्रवक्ष्यामि शृणु त्वं कुम्भसम्भव ।  
 पुरा श्रीललितादेवी भक्तानां हितकाम्यया ॥ २७ ॥  
 वाग्देवीर्वशिनीमुख्याः समाहूयेदमब्रवीत् ।  
 वाग्देवता वशिन्याद्याः शृणुध्वं वचनं मम ॥ २८ ॥  
 भवत्यो मत्प्रसादेन प्रोहसद्वाग्विभूतयः ।  
 मद्भक्तानां वाग्विभूतिप्रदाने विनियोजिताः ॥ २९ ॥  
 मच्चक्रस्य रहस्यज्ञा मम नामपरायणाः ।  
 मम स्तोत्रविधानाय तस्मादाज्ञापयामि वः ॥ ३० ॥  
 कुरुध्वमङ्घ्रितं स्तोत्रं मम नामसहस्रकैः ।  
 येन भक्तैः स्तुताया मे सद्यः प्रीतिः परा भवेत् ॥ ३१ ॥  
 हयग्रीव उवाच -  
 इत्याज्ञप्ता वचोदेव्यो देव्या श्रीललिताम्बया ।  
 रहस्यैर्नामभिर्दिव्यैश्चक्रुः स्तोत्रमनुत्तमम् ॥ ३२ ॥  
 रहस्यनामसाहस्रमिति तद्विश्रुतं परम् ।  
 ततः कदाचित् सदसि स्थित्वा सिंहासनेऽम्बिका ॥ ३३ ॥  
 स्वसेवावसरं प्रादात् सर्वेषां कुम्भसम्भव ।  
 सेवार्थमागतास्तत्र ब्रह्माणी ब्रह्मकोटयः ॥ ३४ ॥  
 लक्ष्मीनारायणानां च कोटयः समुपागताः ।  
 गौरीकोटिसमेतानां रुद्राणामपि कोटयः ॥ ३५ ॥

मन्त्रिणीदण्डिनीमुख्याः सेवार्थं याः समागताः ।  
 शक्तयो विविधाकारस्तासां संख्या न विद्यते ॥ ३६ ॥  
 दिव्यौघा मानवौघाश्च सिद्धौघाश्च समागताः ।  
 तत्र श्रीललितादेवी सर्वेषां दर्शनं ददौ ॥ ३७ ॥  
 तेषु दृष्टोपविष्टेषु स्वे स्वे स्थाने यथाक्रमम् ।  
 ततः श्रीललितादेवीकटाक्षाक्षेपचोदिताः ॥ ३८ ॥  
 उत्थाय वशिनीमुख्या बद्धाञ्जलिपुटास्तदा ।  
 अस्तुवन्नामसाहस्रैः स्वकृतैर्ललिताम्बिकाम् ॥ ३९ ॥  
 श्रुत्वा स्तवं प्रसन्नाभूल्ललिता परमेश्वरी ।  
 ते सर्वे विस्मयं जग्मुर्ये तत्र सदसि स्थिताः ॥ ४० ॥  
 ततः प्रोवाच ललिता सदस्यान् देवतागणान् ।  
 ममाङ्गयैव वाग्देव्यश्चक्रुः स्तोत्रमनुत्तमम् ॥ ४१ ॥  
 अङ्कितं नामभिर्दिव्यैर्मम प्रीतिविधायकैः ।  
 तत्पठध्वं सदा यूयं स्तोत्रं मत्प्रीतिवृद्धये ॥ ४२ ॥  
 प्रवर्तयध्वं भक्तेषु मम नामसहस्रकम् ।  
 इदं नामसहस्रं मे यो भक्तः पठते सकृत् ॥ ४३ ॥  
 स मे प्रियतमो ज्ञेयस्तस्मै कामान् ददाम्यहम् ।  
 श्रीचक्रे मां समभ्यर्च्य जप्त्वा पञ्चदशाक्षरीम् ॥ ४४ ॥  
 पश्चान्नामसहस्रं मे कीर्तयेन्मम तुष्टये ।  
 मामर्चयतु वा मा वा विद्यां जपतु वा न वा ॥ ४५ ॥



कीर्तयेन्नामसाहस्रमिदं मत्प्रीतये सदा ।  
 मत्प्रीत्या सकलान् कामांलुभते नात्र संशयः ॥ ४६ ॥  
 तस्मान्नामसहस्रं मे कीर्तयध्वं सदाऽऽदरात् ।  
 ह्यग्रीव उवाच -  
 इति श्रीललितेशानी शास्ति देवान् सहानुगान् ॥ ४७ ॥  
 तदाज्ञया तदारभ्य ब्रह्मविष्णुमहेश्वराः ।  
 शक्तयो मन्त्रिणीमुख्या इदं नामसहस्रकम् ॥ ४८ ॥  
 पठन्ति भक्त्या सततं ललितापरितुष्टये ।  
 तस्मादवश्यं भक्तेन कीर्तनीयमिदं मुने ॥ ४९ ॥  
 आवश्यकत्वे हेतुस्ते मया प्रोक्तो मुनीश्वर ।  
 इदानीं नामसाहस्रं वक्ष्यामि श्रद्धया शृणु ॥ ५० ॥

॥ न्यासः ॥

अस्य श्रीललितासहस्रनामस्तोत्रमाला मन्त्रस्य वशिन्यादि  
 वाग्देवता ऋषयः । अनुष्टुप् छन्दः । श्रीललितापरमेश्वरी देवता ।  
 श्रीमद्वाग्भवकूटेति बीजम् । मध्यकूटेति शक्तिः । शक्तिकूटेति  
 कीलकम् । श्रीललितामहात्रिपुरसुन्दरीप्रसादसिद्धिद्वारा चिन्तित-  
 फलावाप्त्यर्थे जपे विनियोगः । लमित्यादिपञ्चपूजां कुर्यात् ।

ध्यानम्

सिन्दूरारुणविग्रहां त्रिनयनां माणिक्यमौलिस्फुरत्  
 तारानायकशेखरां स्मितमुखीमापीनवक्षोरुहाम् ।  
 पाणिभ्यामलिपूर्णरत्नचषकं रक्तोत्पलं बिभ्रतीं  
 सौम्यां रत्नघटस्थरक्तचरणां ध्यायेत्परामम्बिकाम् ॥

## ॥ श्री ललिता-सहस्रनाम-स्तोत्रम् ॥

ॐ श्रीमाता श्रीमहाराज्ञी श्रीमत्सिंहासनेश्वरी ।  
चिदग्नि-कुण्ड-सम्भूता देवकार्य-समुद्यता ॥ १ ॥

उद्यद्भानु-सहस्राभा चतुर्बाहु-समन्विता ।  
रागस्वरूप-पाशाढ्या क्रोधाकाराङ्कुशोज्ज्वला ॥ २ ॥

मनोरूपेक्षु-कोदण्डा पञ्चतन्मात्र-सायका ।  
निजारुण-प्रभापूर-मज्जद्ब्रह्माण्ड-मण्डला ॥ ३ ॥

चम्पकाशोक-पुन्नाग-सौगन्धिक-लसत्कचा ।  
कुरुविन्दमणि-श्रेणी-कनत्कोटीर-मण्डिता ॥ ४ ॥

अष्टमीचन्द्र-विभ्राज-दलिकस्थल-शोभिता ।  
मुखचन्द्र-कलङ्काभ-मृगनाभि-विशेषका ॥ ५ ॥

वदनस्मर-माङ्गल्य-गृहतोरण-चिल्लिका ।  
वक्त्रलक्ष्मी-परीवाह-चलन्मीनाभ-लोचना ॥ ६ ॥

नवचम्पक-पुष्पाभ-नासादण्ड-विराजिता ।  
ताराकान्ति-तिरस्कारि-नासाभरण-भासुरा ॥ ७ ॥

कदम्बमञ्जरी-कृत-कर्णपूर-मनोहरा ।  
ताटङ्क-युगली-भूत-तपनोडुप-मण्डला ॥ ८ ॥

पद्मरागशिलादर्श-परिभावि-कपोलभूः ।  
 नवविद्रुम-बिम्बश्री-न्यक्कारि-रदनच्छदा ॥ ९ ॥  
 शुद्धविद्यांकुराकार-द्विजपंक्ति-द्वयोज्ज्वला ।  
 कर्पूरवीटिकामोद-समाकर्ष-द्विगन्तरा ॥ १० ॥  
 निज-सल्लाप-माधुर्य-विनिर्भरत्सित-कच्छपी ।  
 मन्दस्मित-प्रभापूर-मज्जत्कामेश-मानसा ॥ ११ ॥  
 अनाकलित-सादृश्य-चिबुकश्री-विराजिता ।  
 कामेश-बद्ध-माङ्गल्य-सूत्र-शोभित-कन्धरा ॥ १२ ॥  
 कनकाङ्गद-केयूर-कमनीय-भुजान्विता ।  
 रत्नग्रैवेय-चिन्ताक-लोल-मुक्ता-फलान्विता ॥ १३ ॥  
 कामेश्वर-प्रेमरत्न-मणि-प्रतिपण-स्तनी ।  
 नाभ्यालवाल-रोमालि-लता-फल-कुचद्वयी ॥ १४ ॥  
 लक्ष्यरोम-लताधारता-समुन्नेय-मध्यमा ।  
 स्तनभार-दलन्मध्य-पट्टबन्ध-वलित्रया ॥ १५ ॥  
 अरुणारुणकौसुम्भ-वस्त्र-भास्वत्-कटीतटी ।  
 रत्न-किङ्किणिका-रम्य-रशना-दाम-भूषिता ॥ १६ ॥  
 कामेश-ज्ञात-सौभाग्य-मार्दवोरु-द्वयान्विता  
 माणिक्य-मुकुटाकार-जानुद्वय-विराजिता ॥ १७ ॥  
 इन्द्रगोप-परिक्षिप्तस्मरतूणाभ-जंघिका ।  
 गूढगुल्फा कूर्मपृष्ठ-जयिष्णु-प्रपदान्विता ॥ १८ ॥

नख-दीधिति-संछन्न-नमज्जन-तमोगुणा ।  
 पदद्वय-प्रभाजाल-पराकृत-सरोरुहा ॥ १९ ॥  
 सिञ्जान-मणिमञ्जीर मण्डित-श्री-पदाम्बुजा ।  
 मराली-मन्दगमना महालावण्य-शेवधिः ॥ २० ॥  
 सर्वरुणाऽनवद्याङ्गी सर्वाभरण-भूषिता ।  
 शिव-कामेश्वराङ्गस्था शिवा स्वाधीन-वल्लभा ॥ २१ ॥  
 सुमेरु-मध्य-शृङ्गस्था श्रीमन्नगर-नायिका ।  
 चिन्तामणि गृहान्तस्था पञ्च-ब्रह्मासन-स्थिता ॥ २२ ॥  
 महापद्माटवी-संस्था कदम्बवन-वासिनी  
 सुधासागर-मध्यस्था कामाक्षी कामदायिनी ॥ २३ ॥  
 देवर्षि-गण-संघात-स्तूयमानात्म-वैभवा ।  
 भण्डासुर-वधोद्युक्त-शक्तिसेना-समन्विता ॥ २४ ॥  
 सम्पत्करी-समारूढ-सिंधुर-ब्रज-सेविता ।  
 अश्वारूढाधिष्ठिताश्च-कोटि-कोटिभि-रावृता ॥ २५ ॥  
 चक्रराज-रथारूढ-सर्वायुध-परिष्कृता ।  
 गेयचक्र-रथारूढ-मन्त्रिणी-परिसेविता ॥ २६ ॥  
 किरिचक्र-रथारूढ-दण्डनाथा-पुरस्कृता ।  
 ज्वालामालिनिकाक्षित-वह्निप्राकार-मध्यगा ॥ २७ ॥  
 भण्डसैन्य-वधोद्युक्त-शक्ति-विक्रम-हर्षिता ।  
 नित्या-पराक्रमाटोप-निरीक्षण-समुत्सुका ॥ २८ ॥

भण्डपुत्र-वधोद्युक्त-बाला-विक्रम-नन्दिता ।  
 मन्त्रिण्यम्बा-विरचित-विषङ्ग-वध-तोषिता ॥ २९ ॥  
 विशुक्र-प्राणहरण-वाराही-वीर्य-नन्दिता ।  
 कामेश्वर-मुखालोक-कल्पित-श्रीगणेश्वरा ॥ ३० ॥  
 महागणेश-निर्भिन्न-विघ्नयन्त्र-प्रहर्षिता ।  
 भण्डासुरेन्द्र-निर्मुक्त-शस्त्र-प्रत्यस्त्र-वर्षिणी ॥ ३१ ॥  
 कराङ्गुलि-नखोत्पन्न-नारायण-दशाकृतिः ।  
 महा-पाशुपतास्त्राग्नि-निर्दग्धासुर-सैनिका ॥ ३२ ॥  
 कामेश्वरास्त्र-निर्दग्ध-सभण्डासुर-शून्यका ।  
 ब्रह्मोपेन्द्र-महेन्द्रादि-देव-संस्तुत-वैभवा ॥ ३३ ॥  
 हर-नेत्राग्नि-संदग्ध-काम-सञ्जीवनौषधिः ।  
 श्रीमद्भागभव-कूटैक-स्वरूप-मुख-पङ्कजा ॥ ३४ ॥  
 कण्ठाधः-कटि-पर्यन्त-मध्यकूट-स्वरूपिणी ।  
 शक्तिकूटैकतापन्न-कट्यधोभाग-धारिणी ॥ ३५ ॥  
 मूलमन्त्रात्मिका मूलकूटत्रय-कलेवरा ।  
 कुलामृतैक-रसिका कुलसंकेत-पालिनी ॥ ३६ ॥  
 कुलाङ्गना कुलान्तस्था कौलिनी कुलयोगिनी ।  
 अकुला समयान्तस्था समयाचार-तत्परा ॥ ३७ ॥  
 मूलाधारैक-निलया ब्रह्मग्रन्थि-विभेदिनी ।  
 मणिपूरान्तरुदिता विष्णुग्रन्थि-विभेदिनी ॥ ३८ ॥

आज्ञाचक्रान्तरालस्था रुद्रग्रन्थि-विभेदिनी ।  
 सहस्राराम्बुजारूढा सुधासाराभिवर्षिणी ॥ ३९ ॥  
 तटिल्लता समरुचिः षट्चक्रोपरि-संस्थिता ।  
 महासक्तिः कुण्डलिनी बिसतन्तु-तनीयसी ॥ ४० ॥  
 भवानी भावनागम्या भवारण्य-कुठारिका ।  
 भद्रप्रिया भद्रमूर्ति-र्भक्त-सौभाग्यदायिनी ॥ ४१ ॥  
 भक्तिप्रिया भक्तिगम्या भक्तिवश्या भयापहा ।  
 शांभवी शारदाराध्या शर्वाणी शर्मदायिनी ॥ ४२ ॥  
 शांकरी श्रीकरी साध्वी शरच्चन्द्र-निभानना ।  
 शातोदरी शान्तिमती निराधारा निरंजना ॥ ४३ ॥  
 निर्लेपा निर्मल नित्या निराकारा निराकुला ।  
 निर्गुणा निष्कला शान्ता निष्कामा निरुपप्लवा ॥ ४४ ॥  
 नित्यमुक्ता निर्विकारा निष्प्रपंचा निराश्रया ।  
 नित्यशुद्धा नित्यबुद्धा निरवद्या निरन्तरा ॥ ४५ ॥  
 निष्कारणा निष्कलंका निरुपाधि-निरीश्वरा ।  
 नीरागा रागमथनी निर्मदा मदनाशिनी ॥ ४६ ॥  
 निश्चिन्ता निरहंकारा निर्मोहा मोहनाशिनी ।  
 निर्ममा ममताहन्त्री निष्पापा पापनाशिनी ॥ ४७ ॥  
 निष्क्रोधा क्रोधशमनी निर्लोभा लोभनाशिनी ।  
 निःसंशया संशयघ्नी निर्भवा भवनाशिनी ॥ ४८ ॥

निर्विकल्पा निराबाधा निर्भेदा भेदनाशिनी ।  
 निर्नाशा मृत्युमथनी निष्क्रिया निष्परिग्रहा ॥ ४९ ॥  
 निस्तुला नीलचिकुरा निरपाया निरत्यया ।  
 दुर्लभा दुर्गमा दुर्गा दुःखहन्त्री सुखप्रदा ॥ ५० ॥  
 दुष्टदूरा दुराचारशमनी दोष-वर्जिता ।  
 सर्वज्ञा सान्द्रकरुणा समानाधिक-वर्जिता ॥ ५१ ॥  
 सर्वशक्तिमयी सर्वमङ्गला सद्गति-प्रदा ।  
 सर्वेश्वरी सर्वमयी सर्वमन्त्र-स्वरूपिणी ॥ ५२ ॥  
 सर्व-यन्त्रात्मिका सर्व-तन्त्ररूपा मनोन्मनी ।  
 माहेश्वरी महादेवी महालक्ष्मी-मृडप्रिया ॥ ५३ ॥  
 महारूपा महापूज्या महा-पातक-नाशिनी ।  
 महामाया महासत्त्वा महाशक्ति-र्महारतिः ॥ ५४ ॥  
 महाभोगा महैश्वर्या महावीर्या महाबला ।  
 महाबुद्धि-र्महासिद्धि-र्महायोगेश्वरेश्वरी ॥ ५५ ॥  
 महातन्त्रा महामन्त्रा महायन्त्रा महासना ।  
 महायाग-क्रमाराध्या महाभैरव-पूजिता ॥ ५६ ॥  
 महेश्वर-महाकल्प-महाताण्डव-साक्षिणी ।  
 महाकामेश-महिषी महात्रिपुरसुन्दरी ॥ ५७ ॥  
 चतुष्पष्ट्युपचाराढ्या चतुष्पष्टिकलामयी ।  
 महाचतुः-षष्टिकोटि-योगिनी-गणसेविता ॥ ५८ ॥

मनुविद्या चन्द्रविद्या चन्द्रमण्डल-मध्यगा ।  
 चारुरूपा चारुहासा चारुचन्द्र-कलाधरा ॥ ५९ ॥  
 चराचर-जगन्नाथा चक्रराज-निकेतना ।  
 पार्वती पद्मनयना पद्मराग-समप्रभा ॥ ६० ॥  
 पञ्चप्रेतासनासीना पञ्चब्रह्मस्वरूपिणी ।  
 चिन्मयी परमानन्दा विज्ञानघनरूपिणी ॥ ६१ ॥  
 ध्यान-ध्यातृ-ध्येयरूपा धर्माधर्म-विवर्जिता ।  
 विश्वरूपा जागरिणी स्वपन्ती तैजसात्मिका ॥ ६२ ॥  
 सुप्ता प्राज्ञात्मिका तुर्या सर्वावस्था-विवर्जिता ।  
 सृष्टिकर्त्री ब्रह्मरूपा गोप्त्री गोविन्दरूपिणी ॥ ६३ ॥  
 संहारिणी रुद्ररूपा तिरोधानकरीश्वरी ।  
 सदाशिवाऽनुग्रहदा पञ्चकृत्यपरायणा ॥ ६४ ॥  
 भानुमण्डल-मध्यस्था भैरवी भगमालिनी ।  
 पद्मासना भगवती पद्मनाभ-सहोदरी ॥ ६५ ॥  
 उन्मेष-निमिषोत्पन्न-विपन्न-भुवनावली ।  
 सहस्रशीर्षवदना सहस्राक्षी सहस्रपात् ॥ ६६ ॥  
 आब्रह्म-कीट-जननी वर्णाश्रम-विधायिनी ।  
 निजाज्ञारूप-निगमा पुण्यापुण्य-फलप्रदा ॥ ६७ ॥  
 श्रुति-सीमन्त-सिन्दूरी-कृत-पादाब्जधूलिका ।  
 सकलागम-सन्दोह-शुक्ति-सम्पुट-मौक्तिका ॥ ६८ ॥



पुरुषार्थ-प्रदा पूर्णा भोगिनी भुवनेश्वरी ।  
 अम्बिकाऽनादि-निधना हरिब्रह्मेन्द्र-सेविता ॥ ६९ ॥  
 नारायणी नादरूपा नामरूप-विवर्जिता ।  
 हींकारीहीमती हृद्या हेयोपादेय-वर्जिता ॥ ७० ॥  
 राजराजार्चिता राज्ञी रम्या राजीव-लोचना ।  
 रञ्जनी रमणी रस्या रणत्किङ्किणि-मेखला ॥ ७१ ॥  
 रमा राकेन्दु-वदना रतिरूपा रतिप्रिया ।  
 रक्षाकरी राक्षसघ्नी रामा रमणलम्पटा ॥ ७२ ॥  
 काम्या कामकलारूपा कदम्ब-कुसुम-प्रिया ।  
 कल्याणी जगती-कन्दा करुणा-रस-सागरा ॥ ७३ ॥  
 कलावती कलालापा कान्ता कादम्बरी-प्रिया ।  
 वरदा वामनयना वारुणी-मद-विह्वला ॥ ७४ ॥  
 विश्वाधिका वेदवेद्या विन्ध्याचल-निवासिनी ।  
 विधात्री वेदजननी विष्णुमाया विलासिनी ॥ ७५ ॥  
 क्षेत्रस्वरूपा क्षेत्रेशी क्षेत्र-क्षेत्रज्ञ-पालिनी ।  
 क्षयवृद्धि-विनिर्मुक्ता क्षेत्रपाल-समर्चिता ॥ ७६ ॥  
 विजया विमला वन्द्या वन्दारु-जन-वत्सला ।  
 वाग्वादिनी वामकेशी वह्निमण्डल-वासिनी ॥ ७७ ॥  
 भक्तिमत्-कल्पलतिका पशुपाश-विमोचिनी ।  
 संहताशेष-पाषण्डा सदाचार-प्रवर्तिका ॥ ७८ ॥

तापत्रयाग्नि-सन्तप्त-समाह्लादन-चन्द्रिका ।

तरुणी तापसाराध्या तनुमध्या तमोपहा ॥ ७९ ॥

चिति-स्तत्पद-लक्ष्यार्था चिदेकरस-रूपिणी ।

स्वात्मानन्द-लवीभूत-ब्रह्माद्यानन्द-सन्ततिः ॥ ८० ॥

परा प्रत्यक्-चितीरूपा पश्यन्ती परदेवता ।

मध्यमा वैखरी-रूपा भक्त-मानस-हंसिका ॥ ८१ ॥

कामेश्वर-प्राणनाडी कृतज्ञा कामपूजिता ।

शृङ्गार-रस-सम्पूर्णा जया जालन्धर-स्थिता ॥ ८२ ॥

ओड्याण-पीठ-निलया बिन्दु-मण्डलवासिनी ।

रहोयाग-क्रमाराध्या रहस्तर्पण-तर्पिता ॥ ८३ ॥

सद्यःप्रसादिनी विश्वसाक्षिणी साक्षिवर्जिता ।

षडङ्गदेवता-युक्ता षाड्गुण्य-परिपूरिता ॥ ८४ ॥

नित्य-क्लिन्ना निरुपमा निर्वाण-सुख-दायिनी ।

नित्याषोडशिका-रूपा श्रीकण्ठार्ध-शरीरिणी ॥ ८५ ॥

प्रभावती प्रभारूपा प्रसिद्धा परमेश्वरी ।

मूलप्रकृति-रव्यक्ता व्यक्ताव्यक्त-स्वरूपिणी ॥ ८६ ॥

व्यापिनी विविधाकारा विद्याऽविद्या-स्वरूपिणी ।

महाकामेश-नयन-कुमुदाह्लाद-कौमुदी ॥ ८७ ॥

भक्त-हार्द-तमो-भेद-भानुमद्भानु-सन्ततिः ।

शिवदूती शिवाराध्या शिवमूर्तिः शिवङ्करी ॥ ८८ ॥

शिवप्रिया शिवपरा शिष्टेष्टा शिष्टपूजिता ।  
 अप्रमेया स्वप्रकाशा मनो-वाचामगोचरा ॥ ८९ ॥  
 चिच्छक्ति-श्चेतना-रूपा जडशक्ति-र्जडात्मिका ।  
 गायत्री व्याहृतिः सन्ध्या द्विजवृन्द-निषेविता ॥ ९० ॥  
 तत्वासना तत्त्वमयी पञ्चकोशान्तर-स्थिता ।  
 निःसीम-महिमा नित्य-यौवना मदशालिनी ॥ ९१ ॥  
 मदघूर्णित-रक्ताक्षी मदपाटल-गण्डभूः ।  
 चन्दन-द्रव-दिग्धाङ्गी चाम्पेय-कुसुम-प्रिया ॥ ९२ ॥  
 कुशला कोमलाकारा कुरुकुला कुलेश्वरी ।  
 कुलकुण्डाल्या कौलमार्ग-तत्पर-सेविता ॥ ९३ ॥  
 कुमार-गणनाथाम्बा तुष्टिः पुष्टि-र्मति-धृतिः ।  
 शान्तिः स्वस्तिमती कान्ति-नेन्दिनी विघ्ननाशिनी ॥ ९४ ॥  
 तेजोवती त्रिनयना लोलाक्षी-कामरूपिणी ।  
 मालिनी हंसिनी माता मल्याचल-वासिनी ॥ ९५ ॥  
 सुमुखी नलिनी सुभ्रूः शोभना सुरनायिका ।  
 कालकण्ठी कान्तिमती क्षोभिणी सूक्ष्मरूपिणी ॥ ९६ ॥  
 वज्रेश्वरी वामदेवी वयोवस्था-विवर्जिता ।  
 सिद्धेश्वरी सिद्धविद्या सिद्धमाता यशस्विनी ॥ ९७ ॥  
 विशुद्धिचक्र-निल्या-ऽऽरक्तवर्णा त्रिलोचना ।  
 खट्वाङ्गादि-प्रहरणा वदनैक-समन्विता ॥ ९८ ॥

पायसान्न-प्रिया त्वक्स्था पशुलोक-भयङ्करी ।  
 अमृतादि-महाशक्ति-संवृता डाकिनीश्वरी ॥ ९९ ॥  
 अनाहताब्ज-निलया श्यामाभा वदनद्वया ।  
 दंष्ट्रोच्चलाक्षमालादि-धरा रुधिर-संस्थिता ॥ १०० ॥  
 कालरात्र्यादि-शक्त्यौघ-वृता स्निग्धौदन-प्रिया ।  
 महावीरिन्द्र-वरदा राकिण्यम्बा-स्वरूपिणी ॥ १०१ ॥  
 मणिपूराब्ज-निलया वदनत्रय-संयुता ।  
 वज्रादिकायुधोपेता डामर्यादिभि-रावृता ॥ १०२ ॥  
 रक्तवर्णा मांसनिष्ठा गुडान्न-प्रीत-मानसा ।  
 समस्तभक्त-सुखदा लाकिन्यम्बा-स्वरूपिणी ॥ १०३ ॥  
 स्वाधिष्ठानम्बुजगता चतुर्वक्त्र-मनोहरा ।  
 शूलाद्यायुध-सम्पन्ना पीतवर्णातिगर्विता ॥ १०४ ॥  
 मेदो-निष्ठा मधुप्रीता बन्धिन्यादि-समन्विता ।  
 दध्यन्नासक्त-हृदया काकिनी-रूप-धारिणी ॥ १०५ ॥  
 मूलाधाराम्बुजारूढा पञ्चवक्त्रास्थि-संस्थिता ।  
 अङ्कुशादि-प्रहरणा वरदादि-निषेविता ॥ १०६ ॥  
 मुद्गौदनासक्त-चित्ता साकिन्यम्बा-स्वरूपिणी ।  
 आज्ञा-चक्राब्ज-निलया शुक्लवर्णा षडानना ॥ १०७ ॥  
 मज्जा-संस्था हंसवती-मुख्य-शक्ति-समन्विता ।  
 हरिद्रान्नैक-रसिका हाकिनी-रूप-धारिणी ॥ १०८ ॥

सहस्रदल-पद्मस्था सर्व-वर्णोप-शोभिता ।  
 सर्वायुध-धरा शुक्ल-संस्थिता सर्वतोमुखी ॥ १०९ ॥  
 सर्वोदन-प्रीतचित्ता याकिन्यम्बा-स्वरूपिणी ।  
 स्वाहा स्वधाऽमति-मेधा श्रुति-स्मृति-रनुत्तमा ॥ ११० ॥  
 पुण्यकीर्तिः पुण्यलभ्या पुण्यश्रवण-कीर्तना ।  
 पुलोमजार्चिता बन्धमोचनी बन्धुरालका ॥ १११ ॥  
 विमर्शरूपिणी विद्या वियदादि-जगत्प्रसूः ।  
 सर्वव्याधि-प्रशमनी सर्वमृत्यु-निवारिणी ॥ ११२ ॥  
 अग्रगण्या-ऽचिन्त्यरूपा कलिकल्मष-नाशिनी ।  
 कात्यायनी कालहन्त्री कमलाक्ष-निषेविता ॥ ११३ ॥  
 ताम्बूल-पूरित-मुखी दाडिमी-कुसुम-प्रभा ।  
 मृगाक्षी मोहिनी मुख्या मृडानी मित्ररूपिणी ॥ ११४ ॥  
 नित्य-तृप्ता भक्तिनिधि-नियन्त्री निखिलेश्वरी ।  
 मैत्र्यादि-वासनालभ्या महा-प्रलय-साक्षिणी ॥ ११५ ॥  
 पराशक्तिः परानिष्ठा प्रज्ञानघन-रूपिणी ।  
 माध्वीपानालसा मत्ता मातृका-वर्ण-रूपिणी ॥ ११६ ॥  
 महाकैलास-निलया मृणाल-मृदु-दोर्लता ।  
 महनीया दयामूर्ति-र्महासाम्राज्य-शालिनी ॥ ११७ ॥  
 आत्मविद्या महाविद्या श्रीविद्या कामसेविता ।  
 श्रीषोडशाक्षरीविद्या त्रिकूट कामकोटिका ॥ ११८ ॥

कटाक्ष-किङ्करी-भूत-कमला-कोटि-सेविता ।  
 शिरःस्थिता चन्द्रनिभा भालस्थेन्द्र-धनुः-प्रभा ॥ ११९ ॥  
 हृदयस्था रविप्रख्या त्रिकोणान्तर-दीपिका ।  
 दाक्षायणी दैत्यहन्त्री दक्षयज्ञविनाशिनी ॥ १२० ॥  
 दरान्दोलित-दीर्घाक्षी दरहासोज्ज्वलन्मुखी ।  
 गुरु-मूर्ति-गुणनिधि-गोमाता गुहजन्म-भूः ॥ १२१ ॥  
 देवेशी दण्डनीतिस्था दहराकाश-रूपिणी ।  
 प्रतिपन्मुख्य-राकान्त-तिथि-मण्डल-पूजिता ॥ १२२ ॥  
 कलात्मिका कलानाथा काव्यालाप-विनोदिनी ।  
 सचामर-रमा-वाणी-सव्य-दक्षिण-सेविता ॥ १२३ ॥  
 आदिशक्ति-रमेयाऽऽत्मा परमा पावनाकृतिः ।  
 अनेक-कोटि-ब्रह्माण्ड-जननी दिव्य-विग्रहा ॥ १२४ ॥  
 क्लींकारी केवला गुह्या कैवल्य-पद-दायिनी ।  
 त्रिपुरा त्रिजगद्वन्द्या त्रिमूर्ति-स्त्रिदशेश्वरी ॥ १२५ ॥  
 त्र्यक्षरी दिव्य-गन्धाढ्या सिन्दूर-तिलकाञ्चिता ।  
 उमा शैलेन्द्रतनया गौरी गन्धर्व-सेविता ॥ १२६ ॥  
 विश्वगर्भा स्वर्णगर्भा-ऽवरदा वागधीश्वरी ।  
 ध्यानगम्या-ऽपरिच्छेद्या ज्ञानदा ज्ञानविग्रहा ॥ १२७ ॥  
 सर्व-वेदान्त-सम्बेद्या सत्यानन्द-स्वरूपिणी ।  
 लोपामुद्रार्चिता लीलाकृत-ब्रह्माण्ड-मण्डला ॥ १२८ ॥

अदृश्या दृश्यरहिता विज्ञात्री वेद्य-वर्जिता ।  
 योगिनी योगदा योग्या योगानन्दा युगन्धरा ॥ १२९ ॥  
 इच्छाशक्ति-ज्ञानशक्ति-क्रियाशक्ति-स्वरूपिणी ।  
 सर्वाधारा सुप्रतिष्ठा सदसद्रूप-धारिणी ॥ १३० ॥  
 अष्टमूर्ति-रजाजैत्री लोकयात्रा-विधायिनी ।  
 एकाकिनी भूमरूपा निर्द्वैता द्वैतवर्जिता ॥ १३१ ॥  
 अन्नदा वसुदा वृद्धा ब्रह्मात्मैक्य-स्वरूपिणी ।  
 बृहती ब्राह्मणी ब्राह्मी ब्रह्मानन्दा बलिप्रिया ॥ १३२ ॥  
 भाषारूपा बृहत्सेना भावाभाव-विवर्जिता ।  
 सुखाराध्या शुभकरी शोभनासुलभागतिः ॥ १३३ ॥  
 राजराजेश्वरी राज्यदायिनी राज्यवल्लभा ।  
 राजत्कृपा राजपीठ-निवेशित-निजाश्रिता ॥ १३४ ॥  
 राज्यलक्ष्मीः कोशानाथा चतुरङ्ग-बलेश्वरी ।  
 साम्रज्य-दायिनी सत्यसन्धा सागरमेखला ॥ १३५ ॥  
 दीक्षिता दैत्यशमनी सर्वलोकवशङ्करी ।  
 सर्वार्थदात्री सावित्री सच्चिदानन्द-रूपिणी ॥ १३६ ॥  
 देशकालापरिच्छिन्ना सर्वगा सर्वमोहिनी ।  
 सरस्वती शास्त्रमयी गुहाम्बा गुह्यरूपिणी ॥ १३७ ॥  
 सर्वोपाधि-विनिर्मुक्ता सदाशिव-पतिव्रता ।  
 सम्प्रदायेश्वरी साध्वी गुरुमण्डल-रूपिणी ॥ १३८ ॥

कुलोत्तीर्णा भगाराध्या माया मधुमती मही ।  
 गणाम्बा गुह्यकाराध्या कोमलाङ्गी गुरुप्रिया ॥ १३९ ॥  
 स्वतन्त्रा सर्वतन्त्रेशी दक्षिणामूर्ति-रूपिणी ।  
 सनकादि-समाराध्या शिवज्ञान-प्रदायिनी ॥ १४० ॥  
 चित्कलाऽऽनन्द-कलिका प्रेमरूपा प्रियङ्करी ।  
 नामपारायण-प्रीता नन्दिविद्या नटेश्वरी ॥ १४१ ॥  
 मिथ्या-जगदधिष्ठाना मुक्तिदा मुक्तिरूपिणी ।  
 लास्यप्रिया लयकरी लज्जा रम्भादिवन्दिता ॥ १४२ ॥  
 भवदाव-सुधावृष्टिः पापारण्य-दवानला ।  
 दौर्भाग्य-तूलवातूल जराध्वान्तरविप्रभा ॥ १४३ ॥  
 भाग्याब्धि-चन्द्रिका भक्त-चित्त-केकि-घनाघना ।  
 रोगपर्वत-दम्भोलि-मृत्युदारु-कुठारिका ॥ १४४ ॥  
 महेश्वरी महाकाली महाग्रासा महाशाना ।  
 अपर्णा चण्डिका चण्डमुण्डासुर-निषूदिनी ॥ १४५ ॥  
 क्षराक्षरात्मिका सर्वलोकेशी विश्वधारिणी ।  
 त्रिवर्गदात्री सुभगा त्र्यम्बका त्रिगुणात्मिका ॥ १४६ ॥  
 स्वर्गापवर्गदा शुद्धा जपापुष्प-निभाकृतिः ।  
 ओजोवती द्युतिधरा यज्ञरूपा प्रियव्रता ॥ १४७ ॥  
 दुराराध्या दुराधर्षा पाटली-कुसुम-प्रिया ।  
 महती मेरुनिलया मन्दार-कुसुम-प्रिया ॥ १४८ ॥



वीराराध्या विराड्रूपा विरजा विश्वतोमुखी ।  
 प्रत्यग्-रूपा पराकाशा प्राणदा प्राणरूपिणी ॥ १४९ ॥  
 मार्तण्ड-भैरवाराध्या मन्त्रिणी-न्यस्त-राज्यधूः ।  
 त्रिपुरेशी जयत्सेना निस्त्रैगुण्या परापरा ॥ १५० ॥  
 सत्यज्ञानानन्द-रूपा सामरस्य-परायणा ।  
 कपर्दिनी कलामाला कामधु-क्काम-रूपिणी ॥ १५१ ॥  
 कलानिधिः काव्यकला रसज्ञा रसशेवधिः ।  
 पुष्टा पुरातना पूज्या पुष्करा पुष्करेक्षणा ॥ १५२ ॥  
 परंज्योतिः परन्धाम परमाणुः परात्परा ।  
 पाशहस्ता पाशहन्त्री परमन्त्र-विभेदिनी ॥ १५३ ॥  
 मूर्ताऽमूर्ता ऽनित्यतृप्ता मुनिमानस-हंसिका ।  
 सत्यव्रता सत्यरूपा सर्वान्तर्यामिनी सती ॥ १५४ ॥  
 ब्रह्माणी ब्रह्मजननी बहुरूपा बुधार्चिता ।  
 प्रसवित्री प्रचण्डाऽऽज्ञा प्रतिष्ठा प्रकटाकृतिः ॥ १५५ ॥  
 प्राणेश्वरी प्राणदात्री पञ्चाशत्पीठ-रूपिणी ।  
 विश्रृङ्खला विविक्तस्था वीरमाता वियत्प्रसूः ॥ १५६ ॥  
 मुकुन्दा मुक्तिनिलया मूलविग्रह-रूपिणी ।  
 भावज्ञा भवरोगघ्नी भवचक्र-प्रवर्तिनी ॥ १५७ ॥  
 छन्दः सारा शास्त्रसारा मन्त्रसारा तलोदरी ।  
 उदारकीर्ति-रुद्धामवैभवा वर्णरूपिणी ॥ १५८ ॥

जन्ममृत्यु-जरातप्त-जन-विश्रान्ति-दायिनी ।  
 सर्वोपनिष-दुदघुष्ठा शान्त्यतीत-कलात्मिका ॥ १५९ ॥  
 गम्भीरा गगनान्तस्था गर्विता गानलोलुपा ।  
 कल्पना-रहिता काष्ठाऽकान्ता कान्तार्ध-विग्रहा ॥ १६० ॥  
 कार्यकारण-निर्मुक्ता कामकेलि-तरङ्गिता ।  
 कनत्कनक-ताटंका लीला-विग्रह-धारिणी ॥ १६१ ॥  
 अजा क्षयविनिर्मुक्ता मुग्धा क्षिप्र-प्रसादिनी ।  
 अन्तर्मुख-समाराध्या बहिर्मुख-सुदुर्लभा ॥ १६२ ॥  
 त्रयी त्रिवर्ग-निल्या त्रिस्था त्रिपुर-मालिनी ।  
 निरामया निरालम्बा स्वात्मारामा सुधासृतिः ॥ १६३ ॥  
 संसारपङ्क-निर्मग्न-समुद्धरण-पण्डिता ।  
 यज्ञप्रिया यज्ञकर्त्री यजमान-स्वरूपिणी ॥ १६४ ॥  
 धर्माधारा धनाध्यक्षा धनधान्य-विवर्धिनी ।  
 विप्रप्रिया विप्ररूपा विश्वभ्रमण-कारिणी ॥ १६५ ॥  
 विश्वग्रासा विद्रुमाभा वैष्णवी विष्णुरूपिणी ।  
 अयोनि-योनि-निल्या कूटस्था कुलरूपिणी ॥ १६६ ॥  
 वीरगोष्ठी-प्रिया वीरा नैष्कर्म्या नादरूपिणी ।  
 विज्ञानकल्पा कल्या विदग्धा बैन्दवासना ॥ १६७ ॥  
 तत्त्वाधिका तत्त्वमयी तत्त्वमर्थ-स्वरूपिणी ।  
 सामगान-प्रिया सोम्या सदाशिव-कुटुम्बिनी ॥ १६८ ॥

सव्यापसव्य-मार्गस्था सर्वापद्विनिवारिणी ।  
 स्वस्था स्वभावमधुरा धीरा धीरसमर्चिता ॥ १६९ ॥  
 चैतन्यार्घ्य-समाराध्या चैतन्य-कुसुम-प्रिया ।  
 सदोदिता सदातुष्टा तरुणादित्य-पाटला ॥ १७० ॥  
 दक्षिणा-दक्षिणाराध्या दरस्मेर-मुखाम्बुजा ।  
 कौलिनी-केवलाऽनर्घ्य-कैवल्य-पद-दायिनी ॥ १७१ ॥  
 स्तोत्र-प्रिया स्तुतिमती श्रुति-संस्तुत-वैभवा ।  
 मनस्विनी मानवती महेशी मङ्गलाकृतिः ॥ १७२ ॥  
 विश्वमाता जगद्धात्री विशालाक्षी विरागिणी ।  
 प्रगल्भा परमोदारा परामोदा मनोमयी ॥ १७३ ॥  
 व्योमकेशी विमानस्था वज्रिणी वामकेश्वरी ।  
 पञ्चयज्ञ-प्रिया पञ्चप्रेत-मंचाधिशायिनी ॥ १७४ ॥  
 पञ्चमी पञ्चभूतेशी पञ्चसंख्योपचारिणी ।  
 शाश्वती शाश्वतैश्वर्या शर्मदा शम्बुमोहिनी ॥ १७५ ॥  
 धरा धरसुता धन्या धर्मिणी धर्मवर्धिनी ।  
 लोकातीता गुणातीता सर्वातीता शमात्मिका ॥ १७६ ॥  
 बन्धूक-कुसुम-प्रख्या बाला लीला-विनोदिनी ।  
 सुमङ्गली सुखकरी सुवेषाढ्या सुवासिनी ॥ १७७ ॥  
 सुवासिन्यर्चन-प्रीताऽऽशोभना शुद्ध-मानसा ।  
 बिन्दु-तर्पण-सन्तुष्टा पूर्वजा त्रिपुराम्बिका ॥ १७८ ॥

दशमुद्रा-समाराध्या त्रिपुराश्रीवशाङ्करी ।  
 ज्ञानमुद्रा ज्ञानगम्या ज्ञान-ज्ञेय-स्वरूपिणी ॥ १७९ ॥  
 योनिमुद्रा त्रिखण्डेशी त्रिगुणाम्बा त्रिकोणगा ।  
 अनघाऽद्भुत-चारित्रा वाञ्छितार्थ-प्रदायिनी ॥ १८० ॥  
 अभ्यासातिशय-ज्ञाता षडध्वातीत-रूपिणी ।  
 अब्याज-करुणा-मूर्ति-रज्ञान-ध्वान्त-दीपिका ॥ १८१ ॥  
 आबाल-गोप-विदिता सर्वानुलुङ्घ्य-शासना ।  
 श्रीचक्रराज-निलया श्रीमत्-त्रिपुरसुन्दरी ॥ १८२ ॥  
 श्रीशिवा शिव-शक्त्यैक्य-रूपिणी ललिताम्बिका ।  
 एवं श्रीललितादेव्या नाम्नां साहस्रकं जगुः ॥

इति श्री ब्रह्माण्डपुराणे उत्तरखण्डे श्री हयग्रीवागस्त्य-संवादे  
 श्री ललितासहस्रनाम-स्तोत्रं सम्पूर्णम् ॥

॥ उत्तरभागः ॥

फलश्रुतिः

इत्येतन्नामसाहस्रं कथितं ते घटोद्भव ।  
 रहस्यानां रहस्यं च ललिताप्रीतिदायकम् ॥ १ ॥  
 अनेन सदृशं स्तोत्रं न भूतं न भविष्यति ।  
 सर्वरोगप्रशमनं सर्वसम्पत्प्रबर्धनम् ॥ २ ॥  
 सर्वापिमृत्युशमनं कालमृत्युनिवारणम् ।  
 सर्वज्वरार्तिशमनं दीर्घायुष्यप्रदायकम् ॥ ३ ॥

पुत्रप्रदमपुत्राणां पुरुषाथप्रदायकम् ।  
 इदं विशेषाच्छ्रीदेव्याः स्तोत्रं प्रीतिविधायकम् ॥ ४ ॥  
 जपेन्नित्यं प्रयत्नेन ललितोपास्ति तत्परः ।  
 प्रातः स्नात्वा विधानेन सन्ध्याकर्म समाप्य च ॥ ५ ॥  
 पूजागृहं ततो गत्वा चक्रराजं समर्चयेत् ।  
 विद्यां जपेत्सहस्रं वा त्रिशतं शतमेव वा ॥ ६ ॥  
 रहस्यनामसाहस्रमिदं पश्चात्पठेन्नरः ।  
 जन्ममध्ये सकृच्चापि य एतत्पठते सुधीः ॥ ७ ॥  
 तस्य पुण्यफलं वक्ष्ये शृणु त्वं कुम्भसम्भव ।  
 गङ्गादिसर्वतीर्थेषु यः स्नायात् कोटिजन्मसु ॥ ८ ॥  
 कोटिलिङ्गप्रतिष्ठां च यः कुर्यादविमुक्तके ।  
 कुरुक्षेत्रे तु यो दद्यात् कोटिवारं रविग्रहे ॥ ९ ॥  
 कोटिं सुवर्णभाराणां श्रोत्रियेषु द्विजन्मसु ।  
 यः कोटिं हयमेधानामाहरेद्वाङ्गरोधसि ॥ १० ॥  
 आचरेत् कूपकोटीर्यो निर्जले मरुभूतले ।  
 दुर्भिक्षे यः प्रतिदिनं कोटिब्राह्मणभोजनम् ॥ ११ ॥  
 श्रद्धया परया कुर्यात् सहस्रपरिवत्सरान् ।  
 तत्पुण्यकोटिगुणितं भवेत् पुण्यमनुत्तमम् ॥ १२ ॥  
 रहस्यनामसाहस्रे नाम्नोऽप्येकस्य कीर्तनात् ।  
 रहस्यनामसाहस्रे नामैकमपि यः पठेत् ॥ १३ ॥

तस्य पापानि नश्यन्ति महान्त्यपि न संशयः ।  
 नित्यकर्मननुष्ठानान्निषिद्धकरणादपि ॥ १४ ॥  
 यत्पापं जायते पुंसां तत्सर्वं नश्यति ध्रुवम् ।  
 बहुनाऽत्र किमुक्तेन शृणु त्वं कलशीसुत ॥ १५ ॥  
 अत्रैकनाम्नो या शक्तिः पातकानां निवर्तने ।  
 तन्निवर्त्यमघं कर्तुं नालं लोकाश्चतुर्दश ॥ १६ ॥  
 यस्त्यक्त्वा नामसाहस्रं पापहानिमभीप्सति ।  
 स हि शीतनिवृत्त्यर्थं हिमशैलं निषेवते ॥ १७ ॥  
 भक्तो यः कीर्तयेन्नित्यमिदं नामसहस्रकम् ।  
 तस्मै श्रीललितादेवी प्रीताऽभीष्टं प्रयच्छति ॥ १८ ॥  
 अकीर्तयन्निदं स्तोत्रं कथं भक्तो भविष्यति ।  
 नित्यं संकीर्तनाशक्तः कीर्तयेत् पुण्यवासरे ॥ १९ ॥  
 संक्रान्तौ विषुवे चैव स्वजन्मत्रितयेऽयने ।  
 नवम्यां वा चतुर्दश्यां सितायां शुक्रवासरे ॥ २० ॥  
 कीर्तयेन्नामसाहस्रं पौर्णमास्यां विशेषतः ।  
 पौर्णमास्यां चन्द्रबिम्बे ध्यात्वा श्रीललिताम्बिकाम् ॥ २१ ॥  
 पञ्चोपचारैः सम्पूज्य पठेन्नामसहस्रकम् ।  
 सर्वे-रोगाःप्रणश्यन्ति दीर्घायुष्यं च विन्दति ॥ २२ ॥  
 अयमायुष्करो नाम प्रयोगः कल्पचोदितः ।  
 ज्वरार्तं शिरसि स्पृष्ट्वा पठेन्नामसहस्रकम् ॥ २३ ॥

तत्क्षणात्प्रशमं याति शिरस्तोदो ज्वरोऽपि च ।  
 सर्वव्याधिनिवृत्त्यर्थं स्पृष्ट्वा भस्म जपेदिदम् ॥ २४ ॥  
 तद्भस्मधारणादेव नश्यन्ति व्याधयः क्षणात् ।  
 जलं संमन्त्र्य कुम्भस्थं नामसाहस्रतो मुने ॥ २५ ॥  
 अभिषिञ्चेद्ग्रहग्रस्तान् ग्रहा नश्यन्ति तत्क्षणात् ।  
 सुधासागरमध्यस्थां ध्यात्वा श्रीललिताम्बिकाम् ॥ २६ ॥  
 यः पठेन्नामसाहस्रं विषं तस्य विनश्यति ।  
 वन्ध्यानां पुत्रलाभाय नामसाहस्रमन्त्रितम् ॥ २७ ॥  
 नवनीतं प्रदद्यात्तु पुत्रलाभो भवेद्ध्रुवम् ।  
 देव्याः पाशेन सम्बद्धामाकृष्टामङ्कुरेण च ॥ २८ ॥  
 ध्यात्वाऽभीष्टां स्त्रियं रात्रौ जपेन्नामसाहस्रकम् ।  
 आयाति स्वसमीपं सा यद्यप्यन्तः पुरं गता ॥ २९ ॥  
 राजाकर्षणकामश्चेद्राजावसथदिङ्मुखः ।  
 त्रिरात्रं यः पठेदेतच्छ्रीदेवीध्यानतत्परः ॥ ३० ॥  
 स राजा पारवश्येन तुरंगं वा मतंगजम् ।  
 आरुह्यायाति निकटं दासवत्प्रणिपत्य च ॥ ३१ ॥  
 तस्मै राज्यं च कोशं च ददात्येव वशं गतः ।  
 रहस्यनामसाहस्रं यः कीर्तयति नित्यशः ॥ ३२ ॥  
 तन्मुखालोकमात्रेण मुखेऽल्लोकत्रयं मुने ।  
 यत्स्विदं नामसाहस्रं सकृत्पठति भक्तिमान् ॥ ३३ ॥

तस्य ये शत्रवस्तेषां निहन्ता इरभेश्वरः ।  
 यो वाऽभिचारं कुरुते नामसाहस्रपाठके ॥ ३४ ॥  
 निवर्त्य तत्क्रियां हन्यात्तं वै प्रत्यङ्गिरा स्वयम् ।  
 ये क्रूरदृष्ट्या वीक्षन्ते नामसाहस्रपाठकम् ॥ ३५ ॥  
 तानन्धान् कुरुते क्षिप्रं स्वयं मार्ताण्डभैरवः ।  
 धनं यो हरते चौरैर्नामसाहस्रजापिनः ॥ ३६ ॥  
 यत्र कुत्र स्थितं वाऽपि क्षेत्रपालो निहन्ति तम् ।  
 विद्यासु कुरुते वादं यो विद्वान्नामजापिना ॥ ३७ ॥  
 तस्य वाक्स्तम्भनं सद्यः करोति नकुलेश्वरी ।  
 यो राजा कुरुते वैरं नामसाहस्रजापिना ॥ ३८ ॥  
 चतुरङ्गबलं तस्य दण्डिनी संहरेत् स्वयम् ।  
 यः पठेन्नामसाहस्रं षण्मासं भक्तिसंयुतः ॥ ३९ ॥  
 लक्ष्मीश्चान्चल्यरहिता सदा तिष्ठति तद्गृहे ।  
 मासमेकं प्रतिदिनं त्रिवारं यः पठेन्नर ॥ ४० ॥  
 भारती तस्य जिह्वाग्रे रङ्गे नृत्यति नित्यशः ।  
 यस्त्वेकवारं पठति पक्षमात्रमतन्द्रितः ॥ ४१ ॥  
 मुह्यन्ति कामवशगा मृगाक्ष्यस्तस्य वीक्षणात् ।  
 यः पठेन्नामसाहस्रं जन्ममध्ये सकृन्नरः ॥ ४२ ॥  
 तद्दृष्टिगोचराः सर्वे मुच्यन्ते सर्वकिल्बिषैः ।  
 यो वेत्ति नामसाहस्रं तस्मै देयं द्विजन्मने ॥ ४३ ॥



अन्नं वस्त्रं धनं धान्यं नान्येभ्यस्तु कदाचन ।  
 श्रीमन्त्रराजं यो वेत्ति श्रीचक्रं यः समर्चति ॥ ४४ ॥  
 यः कीर्तयति नामानि तं सत्पात्रं विदुर्बुधाः ।  
 तस्मै देयं प्रयत्नेन श्रीदेवीप्रीतिमिच्छता ॥ ४५ ॥  
 न कीर्तयति नामानि मन्त्रराजं न वेत्ति यः ।  
 पशुतुल्यः स विज्ञेयस्तस्मै दत्तं निरर्थकम् ॥ ४६ ॥  
 परिक्ष्य विद्याविदुषस्तेभ्यो दद्याद्विचक्षणः ।  
 श्रीमन्त्रराजसदृशो यथा मन्त्रो न विद्यते ॥ ४७ ॥  
 देवता ललितातुल्या यथा नास्ति घटोद्भव ।  
 रहस्यनामसाहस्रतुल्या नास्ति तथा स्तुतिः ॥ ४८ ॥  
 लिखित्वा पुस्तके यस्तु नामसाहस्रमुत्तमम् ।  
 समर्चयेत् सदा भक्त्या तस्य तुष्यति सुन्दरी ॥ ४९ ॥  
 बहुनाऽत्र किमुक्तेन शृणु त्वं कुम्भसम्भव ।  
 नानेन सदृशं स्तोत्रं सर्वतन्त्रेषु दृश्यते ॥ ५० ॥  
 तस्मादुपासको नित्यं कीर्तयेदिदमादरात् ।  
 एभिर्नामसहस्रैस्तु श्रीचक्रं योऽर्चयेत् सकृत् ॥ ५१ ॥  
 पद्मैर्वा तुलसीपुष्पैः कल्हारैर्वा कदम्बकैः ।  
 चम्पकैर्जातिकुसुमैर्मल्लिकार्जुनैः ॥ ५२ ॥  
 उत्पलैर्बिल्वपत्रैर्वा कुन्दकेसरपाटलैः ।  
 अन्यैः सुगन्धिकुसुमैः केतकीमाधवीमुखैः ॥ ५३ ॥

तस्य पुण्यफलं वक्तुं न शक्नोति महेश्वरः ।  
 सा वेत्ति ललितादेवी स्वचक्रार्चनजं फलम् ॥ ५४ ॥  
 अन्ये कथं विजानीयुर्ब्रह्माद्याः स्वल्पमेधसः ।  
 प्रतिमासं पौर्णमास्यामेभिर्नामसहस्रकैः ॥ ५५ ॥  
 रात्रौ यश्चक्रराजस्थामर्चयेत् परदेवताम् ।  
 स एव ललितारूपस्तद्रूपा ललिता स्वयम् ॥ ५६ ॥  
 न तयोर्विद्यते भेदो भेदकृत् पापकृद्भवेत् ।  
 महानवम्यां यो भक्तः श्रीदेवीं चक्रमध्यगाम् ॥ ५७ ॥  
 अर्चयेन्नामसाहस्रैस्तस्य मुक्तिः करे स्थिता ।  
 यस्तु नामसहस्रेण शुक्रवारे समर्चयेत् ॥ ५८ ॥  
 चक्रराजे महादेवीं तस्य पुण्यफलं शृणु ।  
 सर्वान् कामानवाप्येह सर्वसौभाग्यसंयुतः ॥ ५९ ॥  
 पुत्रपौत्रादिसंयुक्तो भुक्त्वा भोगान् यथेप्सितान् ।  
 अन्ते श्रीललितादेव्याः सायुज्यमतिदुर्लभम् ॥ ६० ॥  
 प्रार्थनीयं शिवाद्यैश्च प्राप्नोत्येव न संशयः ।  
 यः सहस्रं ब्राह्मणानामेभिर्नामसहस्रकैः ॥ ६१ ॥  
 समर्च्य भोजयेद्भक्त्या पायसापूपषड्रसैः ।  
 तस्मै प्रीणाति ललिता स्वसाम्राज्यं प्रयच्छति ॥ ६२ ॥  
 न तस्य दुर्लभं वस्तु त्रिषु लोकेषु विद्यते ।  
 निष्कामः कीर्तयेद्यस्तु नामसाहस्रमुत्तमम् ॥ ६३ ॥

ब्रह्मज्ञानमवाप्नोति येन मुच्येत बन्धनात् ।  
 धनार्थी धनमाप्नोति यशोऽर्थी चाप्नुयाच्चशः ॥ ६४ ॥  
 विद्यार्थी चाप्नुयाद्विद्यां नामसाहस्रकीर्तनात् ।  
 नानेन सदृशं स्तोत्रं भोगमोक्षप्रदं मुने ॥ ६५ ॥  
 कीर्तनीयमिदं तस्माद्भोगमोक्षार्थिभिर्नरैः ।  
 चतुराश्रमनिष्ठैश्च कीर्तनीयमिदं सदा ॥ ६६ ॥  
 स्वधर्मसमनुष्ठानवैकल्यपरिपूर्ये ।  
 कलौ पापैकबहुले धर्मानुष्ठानवर्जिते ॥ ६७ ॥  
 नामसन्कीर्तनं मुक्त्वा नृणां नान्यत् परायणम् ।  
 लौकिकाद्वचनान्मुख्यं विष्णुनामानुकीर्तनम् ॥ ६८ ॥  
 विष्णुनामसहस्राश्च शिवनामैकमुत्तमम्  
 शिवनामसहस्राश्च देव्या नामैकमुत्तमम् ॥ ६९ ॥  
 देवीनामसहस्राणि कोटिशः सन्ति कुम्भज ।  
 तेषु मुख्यं दशविधं नामसाहस्रमुच्यते ॥ ७० ॥  
 रहस्यनामसाहस्रमिदं शस्तं दशस्वपि ।  
 तस्मात् संकीर्तयेन्नित्यं कलिदोषनिवृत्तये ॥ ७१ ॥  
 मुख्यं श्रीमातृनामेति न जानन्ति विमोहिताः ।  
 विष्णुनामपराः केचिच्छिवनामपराः परे ॥ ७२ ॥  
 न कश्चिदपि लोकेषु ललितानामतत्परः ।  
 येनान्यदेवतानाम कीर्तितं जन्मकोटिषु ॥ ७३ ॥

तस्यैव भवति श्रद्धा श्रीदेवीनामकीर्तने ।  
 चरमे जन्मनि यथा श्रीविद्योपासको भवेत् ॥ ७४ ॥  
 नामसाहस्रपाठश्च तथा चरमजन्मनि ।  
 यथैव विरला लोके श्रीविद्याचारवेदिनः ॥ ७५ ॥  
 तथैव विरला गुह्यनामसाहस्रपाठकाः ।  
 मन्त्रराजजपश्चैव चक्रराजार्चनं तथा ॥ ७६ ॥  
 रहस्यनामपाठश्च नाल्पस्य तपसः फलम् ।  
 अपठन्नामसाहस्रं प्रीणयेद्यो महेश्वरीम् ॥ ७७ ॥  
 स चक्षुषा विना रूपं पश्येदेव विमूढधीः ।  
 रहस्यनामसाहस्रं त्यक्त्वा यः सिद्धिकामुकः ॥ ७८ ॥  
 स भोजनं विना नूनं क्षुन्निवृत्तिमभीप्सति ।  
 यो भक्तो ललितादेव्याः स नित्यं कीर्तयेदिदम् ॥ ७९ ॥  
 नान्यथा प्रीयते देवी कल्पकोटिशतैरपि ।  
 तस्माद्रहस्यनामानि श्रीमातुः प्रयतः पठेत् ॥ ८० ॥  
 इति ते कथितं स्तोत्रं रहस्यं कुम्भसम्भव ।  
 नाविद्यावेदिने ब्रूयान्नाभक्ताय कदाचन ॥ ८१ ॥  
 यथैव गोप्या श्रीविद्या तथा गोप्यमिदं मुने ।  
 पशुतुल्येषु न ब्रूयाज्जनेषु स्तोत्रमुत्तमम् ॥ ८२ ॥  
 यो ददाति विमूढात्मा श्रीविद्यारहिताय च ।  
 तस्मै कुप्यन्ति योगिन्यः सोऽनर्थः सुमहान् स्मृतः ॥ ८३ ॥

रहस्यनामसाहस्रं तस्मात् सङ्क्षोपयेदिदम् ।  
 स्वतन्त्रेण मया नोक्तं तवापि कलशीसुत ॥ ८४ ॥  
 ललिताप्रेरणेनैव मयोक्तं स्तोत्रमुत्तमम् ।  
 कीर्तनीयमिदं भक्त्या कुम्भयोने निरन्तरम् ॥ ८५ ॥  
 तेन तुष्टा महादेवी तवाभीष्टं प्रदास्यति ।  
 श्रीसूत उवाच -  
 इत्युक्त्वा श्रीहयग्रीवो ध्यात्वा श्रीललिताम्बिकाम् ॥ ८६ ॥  
 आनन्दमग्नहृदयः सद्यः पुलकितोऽभवत् ॥ ८७ ॥

इति श्रीब्रह्माण्डपुराणे उत्तरखण्डे श्रीहयग्रीवागस्त्य संवादे  
 श्रीललितानामसहस्रफलनिरूपणं सम्पूर्णम् ॥



॥ ॐ ह्रीं श्रीदुर्गायै देवतायै नमः ॥

॥ श्री दुर्गादेवीध्यानम् ॥ [45]

(दुर्गापूजा)

ॐ जटाजूटसमायुक्तामर्धेन्दुकृत-शेखराम् ।  
लोचनत्रय-संयुक्तां पूर्णेन्दुसदृशाननाम् ॥  
अतसीपुष्पवर्णाभां सुप्रतिष्ठां सुलोचनाम् ।  
नवयौवनसम्पन्नां सर्वाभरणभूषिताम् ॥  
सुचारुदशनां तद्वत् पीनोन्नत-पयोधराम् ।  
त्रिभङ्गस्थानसंस्थानां महिषासुरमर्दिनीम् ॥  
मृणालायतसंस्पर्श-दशबाहु-समन्विताम् ।  
त्रिशूलं दक्षिणे ध्येयं खड्गं चक्रं क्रमादधः ॥  
तीक्ष्णबाणं तथा शक्तिं दक्षिणेन विचिन्तयेत् ।  
खेटकं पूर्णचापञ्च पाशमङ्कुशमेव च ॥  
घण्टां वा परशुं वाऽपि वामतः सन्निवेशयेत् ।  
अधस्तान्महिषं तद्वद्-विशिरस्कं प्रदर्शयेत् ॥  
शिरच्छेदोद्भवं तद्वद्दानवं खड्गपाणिनम् ।  
हृदिशूलेन निर्भिन्नं निर्यदन्त्रविभूषितम् ॥  
रक्तारक्तीकृताङ्गञ्च रक्तविस्फुरितेक्षणम् ।  
वेष्टितं नागपाशेन भ्रुकुटीभीषणाननाम् ॥

सपाशवाम हस्तेन-धृतकेशञ्च दुर्गया ।  
 वमद्रुधिरवक्त्रञ्च देव्याः सिंहं प्रदर्शयेत् ॥  
 देव्यास्तु दक्षिणं पादं समं सिंहोपरिस्थितम् ।  
 किञ्चिदूर्ध्वं तथा वाममङ्गुष्ठं महिषोपरि ॥  
 [प्रसन्नवदनां देवीं सर्वकामफलप्रदाम् ।  
 शत्रुक्षयकरीं देवीं दैत्यदानवदर्पहाम् ॥]  
 स्तूयमानञ्च तद्रूपममरैः सन्निवेशयेत् ।  
 उग्रचण्डा प्रचण्डा च चण्डोग्रा चण्डनायिका ।  
 चण्डा चण्डवती चैव चण्डरूपाति चण्डिका ॥  
 आभिः शक्तिभिरष्टाभिः सततं परिवेष्टिताम् ।  
 चिन्तयेज्जगतां धार्त्रीं धर्मकामार्थ-मोक्षदाम् ॥

बृहन्नन्दिकेश्वर पुराणम्

### अम्बास्तोत्रम् [46]

(स्वामी विवेकानन्दः)

का त्वं शुभे शिवकरे सुखदुःखहस्ते आघूर्णितं भवजलं प्रबलोर्मिभङ्गैः ।  
 शान्तिं विधातुमिह किं बहुधा विभग्नां मातः प्रयत्नपरमासि सदैव  
 विश्वे ॥ १ ॥

सम्पादयन्त्यविरतं त्वविरामवृत्ता या वै स्थिता कृतफलं त्वकृतस्य  
 नेत्री ।

सा मे भवत्वनुदिनं वरदा भवानी जानाम्यहं ध्रुवमियं  
धृतकर्मपाशा ॥ २ ॥

किं वा कृतं किमकृतं क्व कपाललेखः किं कर्म वा फलमिहास्ति  
हि यां विना भोः ।

इच्छागुणैर्नियमिता नियमाः स्वतन्त्रैर्यस्याः सदा भवतु सा शरणं  
ममाद्या ॥ ३ ॥

सन्तानयन्ति जलधिं जनिमृत्युजालं सम्भावयन्त्यविकृतं विकृतं  
विभग्नम् ।

यस्या विभूतय इहामितशक्तिपालाः नाश्रित्य तां वद कुतः शरणं  
ब्रजामः ॥ ४ ॥

मित्रे रिपौ त्वविषमं तव पद्मनेत्रं स्वस्थेऽसुखे त्ववितथस्तव  
हस्तपातः ।

छाया मृतेस्तव दया त्वमृतं च मातर्मुञ्चन्तु मां न परमे  
शुभदृष्टयस्ते ॥ ५ ॥

काम्बा शिवा क्व गृणनं मम हीनबुद्धेर्दोभ्यां विधर्तुमिव यामि  
जगद्विधात्रीम् ।


चिन्त्यं श्रिया सुचरणं त्वभयप्रतिष्ठं सेवापरैरभिनुतं शरणं प्रपद्ये ॥ ६ ॥

या मा चिराय विनयत्यतिदुःखमार्गैरासिद्धितः स्वकलितै-  
र्ललितैर्विलासैः ।

या मे मतिं सुविदधे सततं धरण्यां साम्बा शिवा मम गतिः सफलेऽफले  
वा ॥ ७ ॥







बेलूर मठ

सर्वस्तरतु दुर्गाणि सर्वो भद्राणि पश्यतु ।  
सर्वस्सद्बुद्धिमाप्नोतु सर्वः सर्वत्र नन्दतु ॥

## मन्त्रपुष्पम् विषयसूची

	पृष्ठम्		पृष्ठम्
प्रार्थना	1	नवग्रहसूक्तम्	207
शान्तिमन्त्राः	4	नक्षत्रसूक्तम्	210
ईशावाग्योपनिषत्	7	नासदासीत्सूक्तम्	380
ऐतरेयोपनिषत्	11	नारायणसूक्तम्	193
कठोपनिषत्	249	पुरुषसूक्तम्	191
केनोपनिषत्	246	पवमानसूक्तम् (पुण्याहवाचनम्)	385
कलिसतरणोपनिषत्	371	भाग्यसूक्तम्	388
गणपत्यथर्वशीर्षोपनिषत्	188	भूसूक्तम्	199
छान्दोग्योपनिषत्	288	मेधासूक्तम्	202
तैत्तिरीयोपनिषत्	16	रात्रीसूक्तम्	389
नारायणोपनिषत्	9	रोगनिवारणसूक्तम् (अथर्वणवेदमन्त्राः)	374
प्रश्नोपनिषत्	260	विष्णुसूक्तम्	195
बृहदारण्यकोपनिषत्	60	श्रीसूक्तम्	196
महानारायणोपनिषत्	31	सरस्वतीसूक्तम्	204
मुण्डकोपनिषत्	268	हिरण्यगर्भःसूक्तम्	216
माण्डूक्योपनिषत्	275	<b>घनपाठमन्त्राः</b>	
सूर्योपनिषत्	155	ईशावाग्योपनिषत् घनपाठः	235
श्वेताश्वतरोपनिषत्	277	गणपतिप्रार्थना घनपाठः	233
अरुणप्रश्नः	157	गायत्रीमन्त्रः घनपाठः	381
श्रीरुद्रप्रश्नः लघुन्यासः	218	मृत्युंजयमहामन्त्रः घनपाठः	384
श्रीरुद्रप्रश्नः	222	सरस्वतीप्रार्थना घनपाठः	234
चमकप्रश्नः	229	शिवमन्त्राः घनपाठः	374
अग्निसूक्तम्	392	शिवपञ्चाक्षरीमन्त्रः घनपाठः	383
आयुष्यसूक्तम्	387	(पदपाठः क्रमपाठः जटापाठः)	
आनोभद्राः सूक्तम्	393	<b>सामवेदमन्त्राः</b>	
दुर्गासूक्तम्	201	आरण्यकगानम्	245
देवीसूक्तम्	203	गायत्रीसामगानम्	244
नीळासूक्तम्	200		

	पृष्ठम्		पृष्ठम्
बृहत्सामगानम्	244	नवग्रहदेवताप्रार्थना	431
रथन्तरसामगानम्	244	निर्वाणषट्कम्	447
गायत्रीमन्त्रः	395	मदनमोहनाष्टकम्	427
मन्त्रपुष्पम्	372	महालक्ष्म्यष्टकम्	404
सं त्वा सिंचामि... (शान्तिमन्त्रः)	379	मीनाक्षीपञ्चरत्नम्	401
शं नो वातः पवतां (शान्तिमन्त्रः)	376	मीनाक्षीस्तोत्रम्	445
दशशान्तयः	382	रामकृष्णप्रणाममन्त्रः	453
क्षमाप्रार्थना	396	रामकृष्णस्तोत्रम्	448
दिव्यस्तोत्रम्		रामकृष्णध्यानस्तोत्रम्	449
अम्बास्तोत्रम्	507	रामचन्द्रस्तवः	428
अन्नपूर्णास्तोत्रम्	431	ललितासहस्रनामस्तोत्रप्रारम्भः	472
अर्धनारीश्वरस्तोत्रम्	444	(पूर्वभागः)	
आदित्यहृदयम्	440	ललितासहस्रनामस्तोत्रम्	478
उमामहेश्वरस्तोत्रम्	434	(उत्तरभागः फलश्रुतिः)	496
कनकधारास्तोत्रम्	405	विवेकानन्दध्यानम्	452
(कनकलक्ष्मीस्तवः)		विवेकानन्दपञ्चकम्	452
कैलासपतिप्रार्थना	431	वेदसारशिवस्तोत्रम्	414
गणेशस्तवः	399	वेङ्कटेशप्रपत्तिः	436
गणेशपञ्चरत्नस्तोत्रम्	398	वेङ्कटेशमङ्गलाशासनम्	438
गणपतिस्तोत्रम्	400	शारदादेवीध्यानस्तोत्रम्	450
गुरुस्तोत्रम्	400	शारदादेवीस्तोत्रम्	450
गुर्वष्टकम्	443	शिवपञ्चाक्षरस्तोत्रम्	412
गङ्गास्तोत्रम्	426	शिवषडक्षरस्तोत्रम्	413
जगद्धात्रीस्तोत्रम्	402	शिवाष्टकम्	416
दारिद्र्यदहनशिवस्तोत्रम्	418	शिवजयजयकारध्यानस्तोत्रम्	417
द्वादशज्योतिर्लिङ्गस्मरणम्	419	शिवताण्डवस्तोत्रम्	421
द्वादशज्योतिर्लिङ्गस्तोत्रम्	420	शिवमानसपूजा	424
दुर्गादेवीध्यानम् (दुर्गापूजा)	506	शिवस्तोत्रम्	425
दुर्गासहस्रनामस्तोत्रम्	453	सरस्वती	9
		सुवर्णमाला	1